

श्रीः ऋक्संहिता

सायणाचार्यविरचितभाष्यसंहिता

पदपाठयुताच्च.

इयंच

तत्त्वविवेचकग्रंथप्रसारकसमित्याप्रेरितः तुकारामतात्याभिरुच्यः,
गणपतकृष्णाजीमुद्रायंत्रालयाधिपतिः आत्मारामकाह्लोवाभिरुच्यः,

इत्येताभ्यां

बोडसोपाह्वमहामहोपाध्यायराजारामशास्त्रि,
गोरेइत्युपाभिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंचतुर्थोष्टकः

शकाब्दाः १८१०

एतत्पुस्तकस्य स्वामित्वं

मुनिरसगजेंद्रुमिते (१८६७) सन् संज्ञकवत्सरे कुतराजकाय
पंचविंशतितम (२५) नियमानुसारतोऽसाधारणीकृतम्

॥ श्रीगणेशायनमः ॥

यस्यनिःश्वसितं वेदायो वेदेभ्योऽखिलं जगत् ॥ निर्ममेतमहं वन्दे विद्यातीर्थमहेश्वरम् ॥ १ ॥
 पंचमेमंडले प्रथमेनुवाके पूर्वमष्टौ सूक्तानि व्याख्यातानि त्वामग्ने हविष्मन्त इति सप्तर्चनवमं
 सूक्तम् आत्रेयस्य गयस्यार्थं सप्तमीपंचम्यौपंकी शिष्टाः पंचत्यन्तस्य च सूक्तस्येति परिभाषया अनु-
 षुभः अग्निर्देवता तथा चानुक्रम्यते—त्वामग्ने गयो न्यापंचम्यौपंकी इति । प्रातरनुवाके आश्विन-
 शस्त्रे च एतदादिके द्वे सूक्ते शंसीये तथैव सूत्रितम्—त्वामग्ने हविष्मन्त इति सूक्ते इति ।

तत्रैषा प्रथमा—

ॐ त्वामग्ने हविष्मन्तो देवं मर्तांस ईळते ।

मन्ये त्वा जातवैदसं स हव्या वक्षि । अनुषक् ॥ १ ॥

त्वाम् । अग्ने । हविष्मन्तः । देवम् । मर्तांसः । ईळते । मन्ये ।

त्वा । जातवैदसम् । सः । हव्या । वक्षि । अनुषक् ॥ १ ॥

हे अग्ने त्वां देवं दीप्यमानं हविष्मन्तः होमसाधनद्रव्यसमेताः मर्तांसो मर्त्याः ईळते
 स्तुवन्ति अहं च जातवैदसं जातमुत्पन्नं चराचरभूतजातं वेत्तीति जातवेदाः अथवा जातानि स्था-
 वरजंगमात्मकानि एनं विदुरिति जातवेदाः यद्वा वेद इति धननाम जातं सर्ववेदो धनं यस्यासौ जा-
 तवेदाः एवं विधं त्वा त्वां मन्ये स्तौमि मनिरत्र स्तुत्यर्थे वर्तते धातूनामनेकार्थत्वात् सत्वं हव्या
 हवनसाधनानि हवींषि अनुषक् निरन्तरतया अनुषकं यथा तथा वक्षि वहसि ॥ हविष्मन्तः
 हविःशब्द औणादिक इत्यप्रत्ययान्तः प्रत्ययस्वरेणान्तोदात्तः तदस्यास्तीति मतुप् पदसंज्ञाया अपवा-
 दत्वेन तसौ मत्वर्थे इति भ्रसंज्ञायां रुत्वाभावः मतुप्जसोरनुदात्तत्वात् प्रत्ययस्वर एव शिष्यते । देवं अच्
 प्रत्ययान्तत्वाद्देवशब्दान्तोदात्तः । मर्तांसः मृड्प्राणत्यागे असिहसिमृडित्यादिना तन् गुणः मर्तः
 जसेरसुक् मर्तांसः निच्वादाद्युदात्तः । ईळते ईडस्तुतौ अदादिवाच्छपोलुक् आत्मनेपदेष्वनतः
 देरेत्वम् अत्रढकारस्याध्येतृसंप्रदायप्राप्तोऽकारः लसार्वधातुकानुदात्तत्वेन धातुस्वरे प्राप्ते आष्ट-
 मिको निधातः । मन्ये श्यनो निच्वादाद्युदात्तत्वम् । त्वा युषिमिश्रणे मदिक्प्रत्ययान्तो युष्मच्छ-



ब्दः प्रत्ययस्वरेणान्तोदात्तः त्वमावेकवचने इति मपर्यन्तस्य त्वादेशः द्वितीयां चेत्याकारः एका-
देशउदात्तेनोदात्तइत्येकादेशोप्युदात्तएव त्वामौद्वितीयाया इति त्वादेशः स्थानिवद्भावेनान्तत्वे
प्राप्ते अनुदात्तसर्वमपादादावित्यनुदात्तत्वम् । जातवेदसम् जनीपादुर्भावे कः श्वीदितोनि-
ष्टायामितीदृशप्रतिषेधः जनसनस्वनांसन्जलोरित्यात्वं प्रत्ययस्वरेणान्तोदात्तः वेदस्यशब्दोप्यसु-
न्प्रत्ययान्तत्वादाद्युदात्तः कर्मधारयपक्षे समासान्तोदात्तापवादत्वेन तत्पुरुषेतुल्यार्थेत्यादिनापूर्व-
पदप्रकृतिस्वरत्वेप्राप्तेऽदुत्तरपदप्रकृतिस्वरत्वं तदपवादत्वेन गतिकारकयोरपि पूर्वपदप्रकृतिस्वरत्वं
चेति पूर्वपदप्रकृतिस्वरत्वं बहुव्रीहिपक्षे बहुव्रीहौ प्रकृत्या पूर्वपदमिति । हव्या हवमर्हतीत्य-
स्मिन्नर्थेयइत्यनुवर्तमाने छंदसिचेतियः नपुंसकत्वाच्छिरादेशः शोश्छन्दसि बहुलमितिलोपः
प्रत्ययलक्षणेननुम् दीर्घनलोपौ प्रत्ययस्वरेणान्तोदात्तः । वक्षि वहप्रापणे सिप् लुगनुवृत्तौ बहुलं
छन्दसीति शपोलुक् टत्वकत्वषत्वानि सिपः पित्त्वादनुदात्तत्वेन धातुस्वरेणाद्युदात्तत्वेप्राप्तेनिघातः ।
आनुषक् अनुपूर्वस्य षज्जेः क्तिप् नकारलोपः कुत्वं च धात्वादेः सकारस्य उपसर्गात्सुनोतीत्या-
दिनाषत्वं दीर्घश्छान्दसः ऋदुत्तरपदप्रकृतिस्वरत्वम् ॥ १ ॥

अथद्वितीया-

अग्निर्होता दास्वतः क्षयस्य वृक्तवर्हिषः ।

संयज्ञासश्चरन्ति यंसंवाजासः श्रवस्यवः ॥ २ ॥

अग्निः । होता । दास्वतः । क्षयस्य । वृक्तवर्हिषः । सम् । यज्ञासः ।
चरन्ति । यम् । सम् । वाजासः । श्रवस्यवः ॥ २ ॥

यं अग्निं यज्ञासः सर्वेयज्ञाः संचरन्ति स हितागच्छन्ति श्रवस्यवः यजमानस्य प्रभू-
तां कीर्तिसंपादयन्तो वाजासो हवींषियमग्निं संचरन्ति प्राप्नुवन्ति एवं विशिष्टो अग्निः दास्वतः हविः-
प्रक्षेपणादिदानवतः वृक्तवर्हिषः वृक्तानिलूना निवर्हीषिदभांयेनासौ वृक्तवर्हिः तस्य क्षयस्य
क्षियन्ति निवसंत्यस्मिन् स्वर्गसाधनफलानीति क्षयः तस्य यजमानस्य यागार्थं होता देवानामा-
ह्वाता भवति ॥ दास्वतः दादाने असुन्प्रत्ययान्तः मतुपः अदुपधात्वाद्दत्वं धातुस्वरेणाद्युदात्त-
एव । क्षयस्य क्षिनिवासगत्योः क्षयो निवासे इत्याद्युदात्तत्वं । वृक्तवर्हिषः वृजीवर्जने वर्जनम-
त्रोपचाराच्छेदनं निष्ठाप्रत्ययस्वरेणान्तोदात्तः बहुव्रीहित्वात् पूर्वपदप्रकृतिस्वरत्वं । यज्ञासः यज्ञ-
शब्दः यजया चेत्यादिना नङ्प्रत्ययान्तोदात्तः । चरन्ति चरगतिभक्षणयोः अदुपदेशाल्लसार्व-
धातुकानुदात्तत्वं यद्वृत्तान्नित्यमिति निघाताभावः । वाजासः वजेर्घञ् वाजः कर्पात्त्वत इत्यन्तो-

दात्तत्वं छान्दसत्वात् न्नित्यादिर्नित्यमित्याद्युदात्तः । श्रवस्यवः छन्दसिपरेच्छायामितिक्यच्
क्याच्छन्दसीत्युप्रत्ययः प्रत्ययस्वरेणान्तोदात्तः ॥ २ ॥

अथतृतीया—

उतस्मयंशिशुंयथानवंजनिष्टारणी ।

धर्तारमानुषीणांविशामग्निस्वध्वरम् ॥ ३ ॥

उत । स्म । यम् । शिशुम् । यथा । नवम् । जनिष्ट । अरणी इति ।
धर्तारम् । मानुषीणाम् । विशाम् । अग्निम् । सुध्वरम् ॥ ३ ॥


उतस्म अपिच मानुषीणां मनोजातानां विशां विशन्तिप्रविशन्तिगर्भाशयमितिविशः
प्रजाः तासांधर्तारं आहारादिपाकद्वारेणशरीरधातूनांपोषकं स्वध्वरं शोभनयज्ञं यमग्निं अर-
णी द्वेअरणी नवंनूतनंशिशुं यथा अपत्यमिवजनिष्ट अजनिषाताम् अरणी प्रजानांपोषणा-
र्थं च एतमग्निं असृजतामित्यर्थः ॥ शिशुं शोतनूकरणे आदेचइत्यादिनाआत्वं शःकित्सन्व-
च्चेत्युप्रत्ययः सन्वद्भावश्च द्विर्भावः अश्यासस्यह्रस्वश्च सन्यतइतीत्वं आतोधातोरित्याकारलोपः
धान्येनित्वास्मात्सूत्रान्दित्यनुवर्तते निच्वादाद्युदात्तः । यथा यथेतिपादान्तेइतिसर्वानुदात्तः ।
जनिष्ट जनीप्रादुर्भावे लुङ् छान्दसत्वाच्चनव्यत्ययः । अरणी ऋगौ अर्तिसृष्टृधृधम्यश्चवितृ-
भ्योनिरितिअनिःप्रत्ययः आद्युदात्तः आश्यामर्तिगच्छत्यग्निरित्यरणी कथमपादानार्थेऔणा-
दिकोनिः ताश्यामन्यत्रोणादयइतिनियमाद भीमादित्वात्सिद्धम् । मानुषीणां मनोजाताव-
ज्यतौषुक्चेत्यञ्प्रत्ययः षुगागमश्च न्नित्यादिर्नित्यमित्याद्युदात्तत्वम् । विशां विशप्रवेशने कर्तृ-
रिक्किप् सावेकाचइतिविभक्तेरुदात्तत्वं । स्वध्वरं हिंसार्थस्यध्वरतेःपचाद्यच् नविद्यतेध्वरोयाग-
हिंसायस्मिन्नित्यध्वरः बहुव्रीहिस्वरापवादत्वेननञ्सुश्यामित्यन्तोदात्तः ॥ ३ ॥

अथचतुर्थी—

उतस्मदुर्गभीयसेपुत्रोह्यार्याणाम् ।

पुरुषोदग्धासिवनाग्नेपशुर्नयवंसे ॥ ४ ॥

उत । स्म । दुःशृभीयसे । पुत्रः । न । ह्यार्याणाम् । पुरु । यः ।
दग्धा । असि । वना । अग्ने । पशुः । न । यवंसे ॥ ४ ॥



उतस्म अपिच ह्यार्याणां कुटिलंगच्छतां सर्पाणां यद्वा आस्कन्दितादिगतिविशेषेणव-
 क्रगमनानां अश्वानां पुत्रोऽन पुत्रइव वालसर्पइवअशिक्षितवालाश्वइव वा दुर्गृभीयसेदुःस्वे-
 नगृह्यसे हेअग्ने यस्त्वं पुरु पुरुणि बहूनि वना वनानि दग्धासि दाहकोभवसि कथमिव यव-
 सेतृणेपशुर्न पशुरिव अयमर्थः अत्यन्तक्षुधार्तःपशुः तृणविषयेविसृष्टःसन् यथासर्वभक्षयति
 तद्वदित्यर्थः ॥ दुर्गृभीयसे ग्रहउपादाने यक् ब्रुवईडित्यनुवृत्तौ बहुलंछन्दसीतीडागमः ग्रहा-
 दिनासंप्रसारणं ह्यग्रहोर्भश्छन्दसीतिभकारः निघातः । ह्यार्याणां ह्यकौटिल्ये ऋहलोर्ण्यत् आदि-
 वृद्धिः तित्स्वरितइतिस्वरितत्वम् । पुरु पृपालनपूरणयोः पृभिदिव्यधिधृषिट्शिक्ष्यइतिक्रुप्रत्ययः
 उदोष्ठ्यपूर्वस्येतिउत्वम् प्रत्ययस्वरेणान्तोदात्तः । असि यद्वृत्तान्नित्यमितिनिघातः ॥ ४ ॥

अथपञ्चमी-

अधस्मयस्यार्चयःसम्यक्संयन्तिधूमिनः ।

यदीमहंत्रितोदिव्युपध्मातेवधमतिशिशीतेध्मातरीयथा ॥ ५ ॥

अध । स्म । यस्य । अर्चयः । सम्यक् । संयन्ति । धूमिनः ।

यत् । ईम् । अहं । त्रितः । दिवि । उप । ध्माताइव । धमति ।

शिशीते । ध्मातरि । यथा ॥ ५ ॥

अधस्म अपिच धूमिनः धूमवतोयस्याग्नेरर्चयः अर्चांषि सम्यक् शोभनं संयन्ति सर्व-
 तःप्राप्नुवन्ति त्रितः त्रिषुस्थानेषु ततोव्याप्तः त्रीणिस्थानानिवाअतीत्य दिवि अन्तरिक्षे यत्
 यदा ईमयंआत्मानमुपधमति उपवर्धयति तदा ज्वालाः सर्वतोनिर्गच्छन्तीत्यर्थः कथमिव ध्मा-
 तेव कर्मारोयथाभस्त्रादिभिरग्निंसंवर्धयतितद्वत् स्वात्मानंवर्धयतीत्यर्थः किंच ध्मातरियथायथा-
 ध्मातृसमीपेविद्यमानोग्निः तेनध्मायमानः आत्मानंशिशीते तीक्ष्णीकरोति तद्वत् स्वयमेव
 स्वात्मानंतीक्ष्णीकरोतीत्यर्थः अहेतिपादपूरणः ॥ यन्ति इण्गुणतौ यच्छब्दयोगान्निघाताभावः ।
 धमति ध्माशब्दाग्निसंयोगयोः पात्रादिनाधमादेशः पूर्ववन्निघाताभावः । शिशीते शोतनूकरणे
 व्यत्ययेनात्मनेपदी श्लावित्यनुवर्तमाने बहुलंछन्दसीतिविकरणस्यश्लुः आदेचउपदेशेशिती-
 त्यात्वम् श्लावितिद्विर्वचनं बहुलंछन्दसीत्यास्येत्युत्वं उभेअकृशस्तमित्यक्यस्तसंज्ञायां आत-
 ईहल्यघोरित्वं तिङउत्तरत्वान्निघाताभावः ॥ ५ ॥

अथषष्ठी-

तवाहमम्रउतिभिर्मित्रस्यचप्रशस्तिभिः ।

द्वेषोयुतो नदुरितातुर्याममर्त्यानाम् ॥ ६ ॥

तव । अहम् । अग्रे । ऊतिभिः । मित्रस्य । च । प्रशस्तिभिः ।

द्वेषः युतः । न । दुः इता । तुर्याम् । मर्त्यानाम् ॥ ६ ॥

हेअग्रे अहं मित्रस्य सर्वेषामित्रभूतस्य तव ऊतिभिः युष्मत्कर्तृकरक्षणैः युष्मत्प्रशस्ति-
भिश्च अस्मत्कृतैःस्तोत्रैश्चमर्त्यानां शत्रुभूतानां मनुष्याणां दुरिता दुरितानि तत्कर्तृकानि पाप-
साधनकर्माणि द्वेषोयुतो न द्वेषयुक्तानशत्रूनिव तुर्याम् तरेयं अयमर्थस्त्वद्रक्षणैस्त्वत्संबन्धिस्तु-
तिभिश्च बाह्याभ्यन्तरशत्रून्तरेयमित्यर्थः ॥ ऊतिभिः अवरक्षणे किन् ज्वरत्वरस्त्रिव्यविमवामु-
पधायाश्चेत्यूठ ऊतियूतिजुतिसातिहेतिकीर्तयश्चेत्यन्तोदात्तत्वेनिपातितः । प्रशस्तिभिः शंसुस्तु-
तौ किन् ऊदुत्तरपदप्रकृतिस्वरापवादत्वेन तादौचनितिकृत्यतावितिगतेरुदात्तत्वम् । द्वेषो-
युतः द्विषअपीतौ भावे असुप्रत्ययः युमिश्रणे कर्तरिक्किप् तुक् ऊदुत्तरपदप्रकृतिस्वरत्वम् ।
तुर्याम् तृप्तवनतरणयोः प्रार्थनायांलिङ् यासुट् लिङःसलोपोनंत्यस्येतिसकारलोपः बहुलंछ-
न्दसीतिशपोलुक् उदोष्ठ्यपूर्वस्यबहुलंछन्दसीत्युत्वं यासुडागमस्यउदात्तत्वात् शेषनिघातः अ-
पादादावितिप्रतिषेधात् निघाताभावः ॥ ६ ॥

अथसप्तमी-

तंनोअग्रेअभीनरोरयिसंहस्वआभर ।

सक्षेपयत्सपोषयद्भुवद्वाजस्यसातयत्तैधिपृत्सुनोवृधे ॥ ७ ॥ १ ॥

तत् । नः । अग्रे । अजि । नरः । रयिम् । सहस्वः । आ । भ्र । सः ।

क्षेपयत् । सः । पोषयत् । भुवत् । वाजस्य । सातयै । उत ।

एधि । पृत्सु । नः । वृधे ॥ ७ ॥ १ ॥

हेअग्रे सहस्वः बलवन् नरः हविषानितारः नोस्माकं तं रयिं लोकेप्रसिद्धं प-
श्वादिलक्षणं धनं अभ्याभर आभिमुख्येनआहर पूर्वोक्तःसोमिः क्षेपयत् अस्मदीयान्
शत्रून्क्षेपयतु सोमिःपोषयत अस्मान्पोषयत वाजस्यान्नस्यसातयेत्ताभायभुवत् भवतु उत

अपिच हेअग्ने पृतसु पृतनासु युद्धेषु नोस्माकंवृधे ससृद्धये एधि भव संग्रामेशत्रुवि-
जयार्थसत्त्वसृद्धिकुर्वित्यर्थः ॥ सहस्वः सहमर्षणे असुन् सहत्यनेनशत्रूनि तिसहोबलं मतु-
प् मादुपधायाइतिवत्वम् मतुवसोरुसंबुद्धौछन्दसीतिरुत्वम् आमंत्रितस्यचेतिनिघातः । क्षेप-
यत् क्षिपपेरणे णिजंताल्लेट् इतश्चलोपः लेटोडाटावित्यडागमः शप् गुणयादेशौ पररूपत्वं
च । पोषयत् पुषपुष्टौ । भुवत् भूसत्तायां भूसुवोस्तिङीतिगुणप्रतिषेधः उवङ् । एधि अस-
भुवि ध्वसोरेद्धावभ्यासलोपश्चेत्येत्वं तस्यासिद्धत्वात् हुञ्जल्भ्योर्होर्धिरितिधिरादेशःनिघातः ।
पृतसु पदादिष्वित्यादिनापृतनाशब्दस्यपृदादेशः सावेकाच्चादन्तोदात्तत्वम् ॥ ७ ॥

॥ इतिचतुर्थस्यप्रथमेप्रथमोवर्गः ॥ १ ॥ *

अग्नोजिष्ठमितिसप्तर्चदशमंसूक्तं ऋष्यादिविनियोगश्चपूर्ववत् चतुर्थीसप्तम्यौपंक्ती अ-
ग्नोजिष्ठमंत्याचतुर्थीचेत्यनुक्रान्तम् ।

तत्रप्रथमा—

अग्नोजिष्ठमाभरयुञ्जमस्मभ्यमग्निगो ।

प्रनोरायापरीणसारत्सिवाजायपन्थाम् ॥ १ ॥

अग्ने । ओजिष्ठम् । आ । भर । युञ्जम् । अस्मभ्यम् ।

अग्निगोइत्यग्निगो । प्र । नः । राया । परीणसा । रत्सि ।

वाजाय । पन्थाम् ॥ १ ॥

हेअग्ने ओजिष्ठं बलवत्तमं युञ्जं द्योततेकटकमुकुटादिरूपेणसर्वत्रप्रकाशतइत्युञ्जं धनं
अस्मभ्यं आभर आहर हेअग्निगो अधृतगमन अधृतमप्रतिहतं गमनंयस्येत्यधृताः अनिवा-
रितागात्रोरश्मयोयस्येतिवाअधृतगुः अग्निगुः तस्यसंबोधनं नःअस्मान् परीणसा परितोव्या-
पकेन राया धनेन प्रकर्षेणयोजय वाजाय अन्नलाभाय पन्थां पन्थानं अन्नस्यमत्समीपप्राप्ति-
साधनंमार्गरत्सि विलिख कुर्वित्यर्थः ॥ ओजिष्ठं उज्जर्जवे उज्जेर्बलेवल्लोपश्चेत्यसुन् बलो-
पश्च गुणः ओजः तदस्यास्तीत्यर्थे अस्मायामेधेत्यादिनाविनिः अतिशायनेइतिइष्टन् विन्मतो-
र्लुक् टेरितिटिलोपः निस्वादाद्युदात्तः । युञ्जं द्युतदीप्तावित्यस्माद्धातोः सुञ्जद्युञ्जनिघेत्यादिना
कप्रत्ययः मकारश्चान्तादेशोनिपात्यते प्रत्ययस्वरेणान्तोदात्तः । अग्निगो अधृतशब्दस्य
अग्निआदेशः गोशब्दस्योपसर्जनह्रस्वत्वं आमंत्रितस्यनिघातः । परीणसा णसकौदित्ये अ-

त्रव्याप्त्यर्थः धातूनामनेकार्थत्वात् अस्मात्संपदादिलक्षणोभावेक्लिप् परिमात्रं नस्य्यापनयस्य तत्तथोक्तं उपसर्गादिसमासेपीतिणत्वं अत्रप्रापणक्रिययायुक्तस्यपरेःणसर्तिप्रतिउपसर्गसंज्ञाना-
स्ति यत्क्रियायुक्तास्तंप्रतिगत्युपसर्गसंज्ञकाइतिन्यायात् अतःकथंणत्वं एवंतर्हिउपसर्गाद्वहुल-
मितिवचनात् णसोणत्वं भविष्यति निपातस्यचेतिपूर्वपदस्यदीर्घः बहुव्रीहौप्रकृत्येतिपूर्वपदप्र-
कृतिस्वरत्वम् । रत्ति रदविलेखने भौवादिकः बहुलंछन्दसीतिशपोलुक् पादादित्वान्निघाता-
भावः । पंथां द्वितीयैकवचने इतोत्सर्वनामस्थानेइत्यत् नकारलोपश्छान्दसः पथिमथोःसर्व-
नामस्थानेइत्याद्युदात्तत्वम् ॥ १ ॥

अथद्वितीया—

त्वंनोअग्नेअद्भुतक्रत्वादक्षस्यमंहना ।

त्वेअसुर्यमांरुहत्क्राणामित्रोनयज्ञियः ॥ २ ॥

त्वम् । नः । अग्ने । अद्भुत । क्रत्वा । दक्षस्य । मंहना । त्वे इति ।

असुर्यम् । आ । अरुहत् । क्राणा । मित्रः । न । यज्ञियः ॥ २ ॥

हेअग्ने अद्भुतसामर्थ्यातिशयेनसर्वेषामाश्चर्यभूत त्वं नोस्माकं क्रत्वा कर्मणा अस्मात्कृ-
तेनयज्ञादिव्यापारेणप्रीतःसन् दक्षस्य बलस्य धनस्यवा मंहना मंहनंनामदानंकुर्वितिशेषः
यतःकारणात् त्वे त्वयि असुर्यं असुरघ्नंवलं आरुहत् आरूढं अतः मित्रो न सूर्यइव यज्ञियः
यज्ञार्हस्त्वं क्राणायज्ञघातकराक्षसापनोदनलक्षणानिकर्माणिकुर्वाणोभव ॥ अद्भुत आमंत्रित-
स्याद्युदात्तत्वम् । क्रत्वा डुकृञ्करणे कृजःकतुरितिकतुप्रत्ययः ककारोगुणवृद्धिप्रतिषेधार्थः
यणादेशः क्रतुःकर्मतृतीयैकवचनेजसादिषुवावचनमितिवचनान्नाभावाभावः । दक्षस्य दक्षग-
तिर्हिसनयोः दक्ष्यन्तेर्हिस्यन्तेअनेनशत्रवइतिदक्षंवलं करणाधिकरणयोश्चेतिघञ् जित्त्वादा-
द्युदात्तः । मंहना मंहतिर्दानकर्मा सुपांसुलुगित्याकारादेशः । त्वे सुपांसुलुगित्यादिनाडेःशेआ-
देशः सुवादेशत्वादनोदात्तः त्वशब्दःप्रत्ययस्वरेणान्तोदात्तः एकादेशउदात्तेनोदात्तइत्येकादेश-
स्योदात्तत्वं । आरुहत् रुहेर्धातोर्लुङि कृमृदृरुहिभ्यश्छन्दसीतिचुरडादेशः छित्त्वाट्टुणाभावः ।
क्राणा डुकृञ्करणे शानच् बहुलंछन्दसीतिविकरणस्पलुक् यणादेशः सुपांसुलुगित्यात्वं चि-
तइत्यन्तोदात्तः । यज्ञियः यज्ञमर्हतीत्यस्मिन्नर्थे यज्ञत्विग्न्यांघ्रस्वजावितिघः प्रत्ययस्वरेणा-
न्तोदात्तः ॥ २ ॥

अथतृतीया—

त्वंनोअग्रएषांगयंपुष्टिंचवर्धय ।

येस्तोमेभिःप्रसूरयो नरो मघान्या नशुः ॥ ३ ॥

त्वम् । नः । अग्रे । एषाम् । गयम् । पुष्टिम् । च । वर्धय । ये ।

स्तोमेभिः । प्र । सूरयः । नरः । मघानि । आनशुः ॥ ३ ॥

हेअग्रे त्वं एषां नः त्वत्स्तावकानामस्माकं गयं गम्यतेनिवासायेतिगयंगृहं गीयते
स्तूयतइतिवागयंधनं पुष्टिंच गवादिविषयांपुष्टिंचवर्धय वृद्धिप्रापय येलोकेप्रसिद्धाः सूरयो-
लब्धवर्णानरःस्तोतारोमनुष्याः स्तोमेभिः स्तोमैःस्तोत्रैः मघानिमंहनीयानिगवादिधनानि य-
थाप्राप्तानशुः प्राप्तुवन् तद्वद्वयमपीत्यर्थः ॥ गयं गृहपक्षेगमेरुद्व्यादयश्चेतियत्प्रत्ययान्तोमकारलो-
पश्चनिपात्यते धनपक्षे गास्तुतौ अस्मात् यत्प्रत्ययोह्रस्वत्वं यतोनावइत्याद्युदात्तत्वम् । पुष्टि-
म् पुषपुष्टौ स्त्रियांक्तिन् छान्दसत्वादन्तोदात्तत्वम् । स्तोमेभिः षुन्स्तुतौ अर्तिस्तुसुहुइत्या-
दिनामन् गुणः निच्वादाद्युदात्तः । आनशुः अशूव्याप्तौ लिट् द्विवचनं हलादिशेषः अ-
तआदेरित्यात्वं अश्नोतेश्चेतिनुडागमः निघातः ॥ ३ ॥

अथचतुर्थी—

येअग्रेचन्द्रतेगिरःशुभन्त्यश्वराधसः ।

शुष्मेभिःशुष्मिणोनरोदिवश्चिद्येषांबृहत्सुकीर्तिर्बोधतित्मना ॥ ४ ॥

ये । अग्रे । चन्द्र । ते । गिरः । शुभन्ति । अश्वराधसः ।

शुष्मेभिः । शुष्मिणः । नरः । दिवः । चित् । येषाम् । बृहत् ।

सुःकीर्तिः । बोधति । त्मना ॥ ४ ॥

हेअग्रे चन्द्र सर्वेषांप्राणिनामाह्लादकर येनरः तेगिरः त्वत्संबन्धिस्तोत्ररूपावाचः
शुभन्ति शोभनाःकुर्वन्ति ते अश्वराधसः अश्वधनाभवन्ति एतेनसर्वसमृद्धिरुपलक्ष्यते किं
च शुष्मिणःबलवन्तःसन्तः शुष्मेभिःशुष्मैः स्वकीयैर्बलैः सत्त्वैः शत्रुशोषकाभवन्ति येषां
त्वत्संबन्धिनंस्तवंकुर्वतां दिवश्चित् आकाशादपि बृहत् महतीसुकीर्तिर्भवति सर्वदिगन्तराल-
वर्तिनीकीर्तिर्भवतीत्यर्थः एवंविधत्वां गयः त्मना आत्मना स्वयमेवबोधति बोधयति ॥

शुभंति शुभशुभदीप्तौ तुदादिः पादादित्वानिघाताभावः लसार्वधातुकानुदात्तत्वेप्राप्ते सतिशिष्टत्वा-
द्विकरणस्वरएव । अश्वराधसः अशून्याप्तौ अशूष्मणीत्यादिनाक्त्वं अश्रुतेव्याप्त्यध्वान-
मित्यश्वः नित्वादाद्युदात्तः राधसाधसंसिद्धौ असुन् राधुवन्ति साधयन्ति अनेन धर्मादी-
नीतिराधोधनम् बहुव्रीहित्वात्पूर्वपदप्रकृतिस्वरत्वम् । बृहत् बृहवृहिवृद्धौ शतृ डीपोलो-
पश्छान्दसः प्रत्ययस्वरः । बोधति बुधअवगमने ण्यन्तात् शपिकृते तस्यछन्दस्युभयथे-
तिसार्वधातुकसंज्ञायांणिलोपः यद्वृत्तान्त्यमितिनिघाताभावः धातुस्वरेणाद्युदात्तः । त्मना मं-
त्रेष्वाङ्च्चादेरात्मनइत्याकारलोपः ॥ ४ ॥

अथपञ्चमी-

तवत्येअग्नेअर्चयोभ्राजन्तोयन्तिधृष्णुया ।

परिज्मानोनविद्युतःस्वानोरथोनवाजयुः ॥ ५ ॥

तव । त्ये । अग्ने । अर्चयः । भ्राजन्तः । यन्ति । धृष्णुया ।

परिज्मानः । न । विद्युतः । स्वानः । रथः । न । वाजयुः ॥ ५ ॥

हेअग्ने धृष्णुया धृष्णवः अत्यन्तप्रगल्भाः भ्राजन्तः दीप्यमानाः त्ये ते प्रसिद्धाः तव
आर्चिषः त्वदीयारश्मयः यन्ति सर्वतोगच्छन्ति कथमिन्न परिज्मानः परितोगन्त्र्यः सर्वतो-
व्याप्ताः विद्युतोऽनेन अचिरप्रभाइव अनेनप्रकाशातिशयउक्तः स्वानः शब्दायमानः रथोन रथइव
अनेनअर्चिषां स्वनाधिक्यमुक्तं वाजयुर्न अन्नकामइव अन्नार्थयुद्धेषुशत्रुविजयाययथाप्र-
वर्ततेतद्वदित्यर्थः अनेनआहुतिविषयोभिलाषउक्तः ॥ यन्ति इण्गत्तौ । धृष्णुया जिघृषाप्राग-
ल्भ्ये ऋसिगृधिघृषीत्यादिनाक्त्प्रत्ययः आदितश्चेतीट्प्रतिषेधः बहुवचने सुपांसुलुगित्यादिनाया-
जादेशः चितइत्यतोदात्तत्वम् । परिज्मानः अजब्रजगतौ परिपूर्वाद्धातोः अन्येभ्योपिट्श्यन्तइ-
तिमन्तिन् अकारलोपश्छान्दसः नित्वादाद्युदात्तः । वाजयुः वाजंआत्मनइच्छतीतिक्यच् नच्छं-
दस्यपुत्रस्येतिईत्वदीर्घयोःप्रतिषेधः कयाच्छन्दसीत्युप्रत्ययः ॥ ५ ॥

अथषष्ठी-

नूनोअग्रऊतयेसवाधसश्चरातय ।

अस्माकांसश्चसूरयोविश्वाआशास्तरिषणि ॥ ६ ॥

नु । नः । अग्ने । ऊतये । स॒वार्धसः । च । रा॒तये । अ॒स्माका॑सः ।
च । सू॒रयः । वि॒श्वाः । आ॒शाः । त॒री॒षणि ॥ ६ ॥

हेअग्ने नोस्माकं नु क्षिप्रं ऊतये रक्षायै भव सवाधसश्च द्रारिद्वानिमित्तवाधसहित-
स्यच धनस्य रातये दानायभव किंच अस्माकासः अस्माकाः पुत्रमित्रादयः सूरयःस्तोतारः
विश्वाः सर्वाः आशाः दिशः तरीषणि तासांतरणेक्षमाभवन्तु अथवा आशाःकामाः अयमर्थः
स्वाभिलषितप्रशस्तसमस्तवस्तुसंपादनं कुर्वित्यर्थः ॥ सवाधसः बाधेरसुन् बाधसासहवर्ततेइति
सवाधाः वोपसर्जनस्येतिसहस्यसभावः ह्रदुत्तरपदप्रकृतिस्वरत्वम् । रातये रादाने किन्
मंत्रेवृषेषचमनविद्भूवीराउदात्तइतिअन्तोदात्तः । अस्माकासः तस्मिन्नाणिचयुष्माकास्माका-
वितिअणिक्ते अस्माकादेशः छान्दसत्वादणोलोपः बहुवचने असुगागमः षष्ठीबहुवचनेम-
ध्योदात्तत्वेनदृष्टत्वात् तथाविधमादेशमत्रापि कृतवानाचार्यः । विश्वाः विशेःअशूप्रपीत्या-
दिनाक्कन् निच्वादाद्युदात्तः । तरीषणि तृष्वनतरणयोः कृतृभ्यामीषन्नितीषन् बहुलवचनत्वे
अलोपाभावः अन्तोदात्तश्छान्दसः ॥ ६ ॥

अथसप्तमी-

त्वंनो॑अग्नेअ॒ङ्गिरः॑स्तुतःस्त॒वान॒आभ॑र ।
होत॑र्वि॒भ्वा॒सहं॑र॒यिस्तो॑तृ॒भ्यस्त॑व॒सेच॑न॒उतै॑धि॒पृ॒त्सु॒नोवृ॑धे ॥ ७ ॥ २ ॥

त्वम् । नः । अग्ने । अ॒ङ्गिरः । स्तुतः । स्त॒वानः । आ । भ॒र ।
होत॑ः । वि॒भ्वः॒सहम् । र॒यिम् । स्तो॒तृ॒भ्यः । स्त॑व॒से । च ।
नः । उ॒त । ए॒धि । पृ॒त्सु । नः । वृ॒धे ॥ ७ ॥ २ ॥

हेअग्ने अंगिरः कार्यकारणयोरभेदोपचारात् अंगिरसांप्रकृतिभूतोप्यग्निः अंगिराइ-
त्युच्यते हेअंगिरः पूर्वैर्महर्षिभिःस्तुतः स्तवानः इदानींतनैश्च स्तूयमानस्त्वं विश्वसहं म-
हतामप्यभिभवितारंअभिभव हेतुत्वादभिभवितृधनमित्युच्यते रयिं धनं नोस्माकं आ-
भर आहर हेहोतः देवानामाह्वातःस्तोतृभ्योनोस्मभ्यं स्तवसे स्तोतुं सामर्थ्यंचप्रयच्छ
उतापिच पृत्सुयुद्धेषु नोस्माकं वृधे समृद्धये एधि भव ॥ स्तवानः पृत्स्तुतौ शा-
नचि कर्मणि व्यत्ययेनशप्प्रत्ययः आद्युदात्तश्च । विभ्वासहं संहितायांविभूनामितिषष्ठी-

बहुवचनस्यसुपामित्यादिना आकारादेशः तत्पुरुषेकतिबहुलमितिषष्ठ्याअलुक् पदकारस्तु विपूर्वाद्भवतेरगागमे अन्येषामपिदृश्यतइतिदीर्घत्वंचमत्वा अवग्रहंकुर्वति तदुत्तरपदप्रकृति-स्वरत्वम् । स्तवसे ण्वस्तुतौ तुमर्थेअसेन्प्रत्ययः निच्वादाद्युदात्तः ॥ ७ ॥

॥ इतिचतुर्थस्यप्रथमेद्वितीयोवर्गः ॥ २ ॥

जनस्यगोपाइतिषल्लचमेकादशंसूक्तं आत्रेयस्यसुतंभरस्यार्षं जागतमाग्नेयं तथाचानुक्रा-न्तम्—जनस्यषट्सुतंभरोजागतमिति । प्रातरनुवाकेआश्विनशस्त्रेचास्यसूक्तस्यविनियोगः ज-नस्यगोपास्त्वामग्रक्रतायवइति ।

तत्रप्रथमा—

जनस्यगोपाअजनिष्टजागृविःसुदक्षःसुवितायनव्यसे ।

घृतप्रतीकोबृहतादिविस्पृशाद्युमद्विभातिभरतेभ्यःशुचिः ॥ १ ॥

जनस्य । गोपाः । अजनिष्ट । जागृविः । अग्निः । सुदक्षः ।

सुविताय । नव्यसे । घृतप्रतीकः । बृहता । दिविस्पृशा ।

द्युमत् । वि । भाति । भरतेभ्यः । शुचिः ॥ १ ॥

जनस्यगोपाःगोपायिता रक्षिता जागृविः जागरणशीलः सदाप्रबुद्धः सुदक्षः सुबलः सर्वैः श्लाघनीयबलः सोमिः नव्यसे नवतराय सुविताय लोकानांकल्याणायअजनिष्टजातः घृतप्रती-कः घृतेनप्रज्वालितान्गः बृहतामहतादिविस्पृशा अभ्रंलिहेनतेजसायुक्तः शुचिः शुद्धः एवं विधोमिः भरतेभ्यः ऋत्विग्यः तदर्थंद्युमत् दीप्तिमत् यथाभवदितथाविभाति प्रकाशते ॥ गोपाः गुपूरक्षणे आयःप्रत्ययः गोपायतेःक्विप् परत्वादकारलोपः अत्र परत्वादपृक्तलोपेकृते वर्णाश्रयत्वात्प्रत्ययलक्षणभावेनयलोपोनस्यात् लोपोव्योर्वलीतिप्रथमंलोपग्रहणात् ज्ञापका-त् यलोपएवभवति लोपाजादेशस्य यलोपविधिंप्रतिनस्थानिवद्भावः प्रत्ययस्वरः । जागृ-विः जागृनिद्राक्षये जृशृस्तृजागृभ्यःक्विन्नितिक्विन्प्रत्ययःजाग्रोविच्चिण्णलिट्तिस्वितिप्रतिषेधाद्गु-णाभावः निच्वादाद्युदात्तः । सुदक्षः आद्युदात्तंघञ्छन्दसीत्युत्तरपदाद्युदात्तत्वम् । सुविताय त-न्वादीनांछन्दस्युपसंख्यानमिति सौरुवडादेशः रूपमानात्कइत्युत्तरपदाद्युदात्तत्वम् । नव्यसे नवशब्दादतिशायनेर्थेईयसुन्प्रत्ययः ईकारलोपश्छान्दसः अतोलोपः आद्युदात्तः । दिविस्पृ-शा ह्युभ्यांङेरित्युपसंख्यानमित्यलुक् कदुत्तरपदप्रकृतिस्वरत्वम् । द्युमत् ह्रस्वनुङ्भ्यांनुविति-ह्रस्वात्परस्यमनुपः अन्तोदात्तत्वम् ॥ १ ॥

अथद्वितीया—

यज्ञस्यकेतुं प्रथमं पुरोहितमग्निं नरं त्रिषधस्थे समीधिरे ।

इन्द्रेण देवैः सरथं स बर्हिषि सीदन्निहोता यजथाय सुकृतुः ॥ २ ॥

यज्ञस्य । केतुम् । प्रथमम् । पुरःहितम् । अग्निम् । नरः ।

त्रिषधस्थे । सम् । ईधिरे । इन्द्रेण । देवैः । सरथम् । सः ।

बर्हिषि । सीदत् । नि । होता । यजथाय । सुकृतुः ॥ २ ॥

नरः ऋत्विजः यज्ञस्य यागस्य केतुं प्रज्ञापकं पुरोहितं यजमानैः पुरस्कृतं इन्द्रेण देवैश्च सरथं तेषां मान्यत्वात्समानरथं अग्निं त्रिषधस्थे त्रिस्थाने विहारप्रदेशे प्रथमं समीधिरे समैन्धत सुकृतुः शोभनकर्माहोता देवानामाह्वाता सोमिः बर्हिषि बर्हियुकेतस्मिन्स्थाने यजथाय यज्ञाय निषीदत् प्रतिष्ठितो भवदितियावत् ॥ केतुं कितज्ञाने औणादिक उपत्ययः अन्तोदात्तः पुरोहितं पुरोव्ययमिति गतिसंज्ञायांगतिरनन्तर इति पूर्वपदप्रकृतिस्वरत्वम् । त्रिषधस्थे आहवनीयादिलक्षणेन त्रिप्रकारेण अग्निना सह तिष्ठतीति त्रिषधस्थः कप्रत्ययः सधमादस्थयोश्छन्दसीतिसधादेशः ऋदुत्तरपदप्रकृतिस्वरत्वम् । सीदत् सदेः पाप्मादिना सीदादेशः बहुलं छन्दस्य माङ्योगेपीत्यङ्भावः पादादित्वान्निघाताभावः । यजथाय यजेरौणादिकः अथप्रत्ययः प्रत्ययस्वरेणान्तोदात्तः ॥ २ ॥

अथतृतीया—

असंमृष्टो जायसे मात्रोः शुचिर्मन्द्रः कविरुदतिष्ठो विवस्वतः ।

घृतेन त्वावर्धयन्नग्र आहुतधूमस्ते केतुरभवति विविश्रितः ॥ ३ ॥

असंमृष्टः । जायसे । मात्रोः । शुचिः । मन्द्रः । कविः । उत् ।

अतिष्ठः । विवस्वतः । घृतेन । त्वा । अवर्धयन् । अग्ने ।

आहुत । धूमः । ते । केतुः । अभवत् । दिवि । श्रितः ॥ ३ ॥

हे अग्ने मात्रोररण्योः स्वजनननिमित्तत्वाद्दरणीमातरावित्युच्येते ताभ्यां असंमृष्टः अबाधित एव जायसे प्रादुर्भूतो भवसि मन्द्रः सर्वैः स्तुत्यः कविः कान्तः सर्वत्र व्याप्तः अथवा मेधावी शुचिस्त्वं विवस्वतः अग्निहोत्रार्थं गृहे विशेषेण वसतो यजमानात् उदतिष्ठः उदितो भवः पूर्वमहर्षयः त्वा त्वां घृतेन अवर्धयन् वृद्धिमनयन् हे आहुत आहुतिभिर्हुत ते तव दिवि

अन्तरिक्षे श्रितोव्याप्तः धूमःकेतुः प्रज्ञापकोअभवत् अग्न्यनुमापकत्वात्धूमस्य ॥ मा-
त्रोः उदात्तयणोहलपूर्वादितिविभक्तेरुदात्तत्वम् । मन्द्रः मदिस्तुतिमोदमदस्वमकान्तिगतिषु
अत्रस्तुत्यर्थादस्मात् स्फायितंचीत्यादिनारक् अन्तोदात्तः । कविः कमेरिन्सर्वधातुभ्यइती-
न्प्रत्ययः बाहुलकान्मकारस्यवत्वंरेफलोपश्च व्यत्ययेनान्तोदात्तत्वम् । उदतिष्ठः उत्पूर्वादूर्ध्व-
कर्मवाचिनस्तिष्ठतेरात्मनेपदाभावः । विवस्वतः विपूर्वाद्वसतेःसंपदादिलक्षणोभावेक्किप् तद-
स्यास्तीतिमतुप् मादुपधायाश्चेतिवत्वं मनुपोनुदात्तत्वाद्धातुस्वरः ॥ ३ ॥

अथचतुर्थी-

अग्निर्नोयज्ञमुपवेतुसाधुयाग्निंनरोविभरन्तेगृहेगृहे ।
अग्निर्दूतोअभवद्द्व्यवाहनोऽग्निंवृणानावृणतेकविक्रंतुम् ॥ ४ ॥
अग्निः । नः । यज्ञम् । उप । वेतु । साधुया । अग्निम् ।
नरः । वि । भरन्ते । गृहेगृहे । अग्निः । दूतः । अभवत् ।
द्व्यवाहनः । अग्निम् । वृणानाः । वृणते । कविक्रंतुम् ॥ ४ ॥

साधुया सर्वपुरुषार्थानांसाधकः अग्निर्नोयज्ञेअस्मदीयंयागंप्रति उपवेतु आगच्छतु
नरः मनुष्याः गृहेगृहे अनुगृहं अग्निंविभरन्ते विहरन्ति विहरणंकुर्वतीत्यर्थः द्व्यवाहनः
हव्यानांहविषांवोढाअग्निः दूतः देवानांदूतःअभवत् वृणानाः संभजमानाःसन्तः कविक्रंतुं
क्रान्तयज्ञं अग्निंवृणते संभजन्ते ॥ साधुया सुपांसुलुगित्यादिनाविभक्त्यर्थादेशः ॥ ४ ॥

अथपंचमी-

तुभ्येदमग्नेमधुमत्तमंवचस्तुभ्यमनीषाइयमस्तुशंहदे ।
त्वांगिरःसिन्धुमिवावनीर्महीरापृणन्तिशर्वसावर्धयन्तिच ॥ ५ ॥
तुभ्यम् । इदम् । अग्ने । मधुमत्तमम् । वचः । तुभ्यम् । मनीषा ।
इयम् । अस्तु । शम् । हदे । त्वाम् । गिरः । सिन्धुमइव ।
अवनीः । महीः । आ । पृणन्ति । शर्वसा । वर्धयन्ति । च ॥ ५ ॥

हेअग्ने तुभ्य तुभ्यं त्वदर्थं मधुमत्तमं अत्यन्तमधुरं इदं वचः क्रियते हृदे हृदि
शंसुस्वकुर्वती इयं मनीषास्तुतिः तुभ्यमस्तु गिरःस्तुतिरूपावाचः त्वां आपृणन्ति पूरयन्ति श-
वसा बलेन वर्धयन्ति च कथमिव महीः महत्यः अवनीः अवन्योनयः सिन्धुमिव समुद्रमिव ॥ ५ ॥

अथ षष्ठी—

त्वामग्ने अङ्गिरसो गुहा हितमन्वविन्दञ्छिश्रियाणं वने वने ।
स जायसे मथ्यमानः सहो महत्त्वामाहुः सहसस्पुत्रमङ्गिरः ॥ ६ ॥ ३ ॥

त्वाम् । अग्ने । अङ्गिरसः । गुहा । हितम् । अन्तु । अविन्दन् ।
शिश्श्रियाणम् । वनेऽवने । सः । जायसे । मथ्यमानः । सहः । महत् ।
त्वाम् । आहुः । सहसः । पुत्रम् । अङ्गिरः ॥ ६ ॥ ३ ॥

हेअग्ने अङ्गिरसऋषयः गुहा गुहायां हितं निहितं निगूढं वने वने वृक्षे वृक्षे शिश्रिया-
णं आश्रितं त्वां अन्वविन्दन् अलभन्त महत् महता सहः सहसा बलेन युक्तः सत्वं मथ्य-
मानो जायसे हेअङ्गिरः अङ्गिरसां प्रकृतिभूत त्वांसहसस्पुत्रमाहुः ॥ शिश्रियाणं श्रिज्सेवायां
लिटः कानच् शपः श्लुः श्लाविति द्विर्वचनं इयडादेशः चित्त्वादन्तोदात्तः ॥ ६ ॥

॥ इति चतुर्थस्य प्रथमे तृतीयो वर्गः ॥ ३ ॥

प्राग्नये बृहते इति षष्ठं च द्वादशं सूक्तं सुतं भरस्यार्षं त्रैष्टुभमाग्नेयं प्राग्नय इत्यनुक्रान्तम् ।
प्रातरनुवाके आग्नेये क्रतौ त्रैष्टुभे छन्दसि आश्विनशस्त्रे च दसूक्तं सूत्रितं च—प्राग्नये बृहते प्रवेधसे क-
वय इति ।

तत्रेयं प्रथमा—

प्राग्नये बृहते यज्ञियाय ऋतस्य वृष्णे असुराय मन्म ।
घृतं न यज्ञ आस्ये सुपूतं गिरं भरे वृषभाय प्रतीचीम् ॥ १ ॥
प्र । अग्नये । बृहते । यज्ञियाय । ऋतस्य । वृष्णे । असुराय ।
मन्म । घृतम् । न । यज्ञे । आस्ये । सुपूतम् । गिरम् । भरे ।
वृषभाय । प्रतीचीम् ॥ १ ॥

बृहते सामर्थ्यातिशयेनमहते यज्ञियाय यज्ञार्हाय ऋतस्योदकस्य वृष्णेवर्षित्रे ऋतमित्युदकनामसुपाठात् असुरायबलवते असेरौणादिकउरनप्रत्ययः वृषभाय कामानां वर्षित्रे मन्म ज्ञानसाधनं प्रतीचीं अभिमुखींगिरं स्तुतिरूपांवाचं प्रभरे प्रणयामि कथमिव सुपूतं सम्यक्संस्कृतमास्येप्रहुतं यज्ञेघृतं घृतमिव आस्येप्रहुतंघृतंयथाप्रीतिकरंभवति तथा प्रीतिकरींस्तुतिमित्यर्थः ॥ १ ॥

अथद्वितीया—

ऋतंचिकित्वऋतमिच्चिकिद्धयृतस्यधाराअनुतृन्धिपूर्वीः ।

नाहंयातुंसहंसानद्वयेनऋतंसपाम्यरुषस्यवृष्णः ॥ २ ॥

ऋतम् । चिकित्वः । ऋतम् । इत् । चिकिद्धि । ऋतस्य । धाराः ।

अनु । तृन्धि । पूर्वीः । न । अहम् । यातुम् । सहंसा । न । द्वयेन ।

ऋतम् । सपामि । अरुषस्य । वृष्णः ॥ २ ॥

ऋतं स्तोत्रं हेचिकित्वः जानन्न अग्रे त्वं ऋतं मयाक्रियमाणमिदंस्तोत्रंचिकिद्धि जानीहि कितज्ञाने जुहोत्यादिः लोटिरूपं इदितिपूरणः ऋतमितिपदस्य परस्मिन्नामंत्रितेविद्यमानेपिछांदसत्वात्परांगवद्भावाभावः किंच पूर्वीः बह्वीः ऋतस्योदकस्यधाराः तस्यपोषणार्थं उत्पादयितुं अनुतृन्धि मेघाननुविध्य पातय सहसाबलेनयुक्तोहं यातुं कर्मणांनाशकरीं हिंसां नसपामि नस्पृशामि नकरोमीतियावत् द्वयेनच सत्यानृताभ्यांयत्किंचिद्वैदिकंकृत्यं नसपामि षपसमवायेइतिधातुः किंतु अरुषस्यारोचमानस्यवृष्णः कामानांवर्षितुः तव ऋतंस्तोत्रमेवसपामि ॥ २ ॥

अथतृतीया—

कयानोअग्नऋतयेऋतेनभुवोनवेदाउचथस्यनव्यः ।

वेदामिदेवऋतुपाऋतूनांनाहंपर्तिसनितुरस्यरायः ॥ ३ ॥

कया । नः । अग्रे । ऋतयन् । ऋतेन । भुवः । नवेदाः । उचथस्य ।

नव्यः । वेद । मे । देवः । ऋतुपाः । ऋतूनाम् । न । अहम् । पर्तिम् ।

सनितुः । अस्य । रायः ॥ ३ ॥

हेअग्ने ऋतयन्सर्वप्राणिनांजीवनहेतुकमुदकंकुर्वन् त्वं कथा केनापिऋतेन सत्येनक्रियमाणेनकर्मणा न उच्यथस्य अस्मदीयस्यस्तोत्रस्यनवेदाः ज्ञाताभुवः भवेः नव्यःस्तुत्यः ऋतूनां ऋतुपाः वसन्तादीनांप्रसहपालकः द्वितीयऋतुशब्दोनुवादकः दिवोद्योतमानोऽग्निः मे मां वेद वेत्तु सनितुर्भजमानस्यास्य मम रायः पश्वादिलक्षणस्यपतिं स्वामिनं तमग्निमहंनजानामि ॥ भुवः भूतत्तायां लिङ्गर्थेलेट्यडागमः उवडादेशः । नवेदाः ननवेत्तीतिवेत्तीत्यस्मिन्नर्थेवर्तते कथमेतल्लभ्यते निपातनात् द्विनञ्पूर्वस्यासुन्प्रत्ययान्तस्थवेदेरेकस्यनञोलोपोऽन्यस्यप्रकृतिभावश्चस्कंदस्वामिनानिपातितः पाणिनिनातु नभ्राणनपादितिसूत्रे नवेत्तीत्येतस्मिन्नर्थेनिपातितः अस्यार्थस्यानुपपन्नत्वात्स्कन्दस्वामिपक्षएवाश्रियते ॥ ३ ॥

अथचतुर्थी—

केतेअग्नेरिपवेबन्धनासःकेपायवःसनिषन्तद्युमन्तः ।

केधासिमग्नेअनृतस्यपान्तिकआसतोवचंसःसन्तिगोपाः ॥ ४ ॥

के । ते । अग्ने । रिपवे । बन्धनासः । के । पायवः । सनिषन्तः ।

द्युमन्तः । के । धासिम् । अग्ने । अनृतस्य । पान्तिः । के । असतः ।

वचंसः । सन्ति । गोपाः ॥ ४ ॥

हेअग्ने येरिपवे स्वकीयस्यशत्रोःबंधनासोबन्धकाः स्युः तत्त्वत्संबन्धिनस्तेपुरुषाः के कीदृशाः सामर्थ्यातिशयादेवंविधाइतिकेनापिज्ञातुंनशक्यन्तइत्यर्थः येपायवोजनानांरक्षितारः द्युमन्तोदीप्तिमन्तः सनिषन्त दीनेभ्योऽधनंप्रयच्छन्ति त्वदीयाः के कीदृशाः ये अनृतस्यासत्यस्यधारिणि धारकं जनं पान्तिरक्षन्ति ते त्वदीयाजनाः केसन्ति नकेपीत्यर्थः येअसतोदुष्टस्यअभिशापादिलक्षणस्यवचसोगोपाः गोपायितारोरक्षितारः तत्त्वदीयाः केसन्ति नकेपीत्यर्थः अथवा येकेजनाः रिपोर्बन्धकाः येकेपायवोरक्षितारः सनिषन्त धनं प्रयच्छन्ति द्युमन्तः येकेअनृतस्यासत्यस्यधारिणि धारकं जनं पान्ति अनृतजनितपापात्परिहृत्यसन्मार्गप्रदानेनरक्षन्ति येकेअसतः अभिशापादिलक्षणावचसोगोपाः गोपायितारः सन्ति तेसर्वेत्वदीयाः त्वदुपासकाः इत्यर्थः ॥ ४ ॥

अथपंचमी—

सखायस्तेविषुणाअग्रएतेशिवासःसन्तोअशिवाअभूवन् ।

अधूर्पतस्त्रयमेतेवचोभिर्कज्यूयतेवृजिनानिब्रुवन्तः ॥ ५ ॥

सखायः । ते । विषुणाः । अग्ने । एते । शिवासः । सन्तः । अशिवाः ।
अभूवन् । अधूर्षत । स्वयम् । एते । वचः । ऋभिः । ऋजुयते ।
वृजिनानि । ब्रुवन्तः ॥ ५ ॥

हेअग्ने तेसखायः स्तोतारोविषुणाः विप्रकीर्णाः सर्वत्रव्याप्ताः एतेपूर्वमशिवाः परनिन्दादि-
कुर्वाणाः त्वत्परिचर्यात्यजन्तोभद्राः सन्तः इदानीं त्वत्परिचर्याकुर्वन्तः शिवासः शिवाः आढ्याः
अभूवन् किंच येऋजुयते ऋजुसम्यगाचरतेपि मह्यं वचोभिः असाधूक्तिभिः वृजिनानि कुटि-
लानि ब्रुवन्तः तएतेममसपत्नाः स्वयमेववाधूर्षत अहिंस्यन्त धूर्वतोर्हि साकर्मण इदं रूपम् ॥ ५ ॥

अथषष्ठी—

यस्तेअग्नेनमसायज्ञमीदृक्कृतंसपात्यरुषस्यवृष्णः ।
तस्यक्षयःपृथुरासाधुरेतुप्रसर्त्तणस्यनहुषस्यशेषः ॥ ६ ॥ ४ ॥
यः । ते । अग्ने । नमसा । यज्ञम् । ईदृक् । कृतम् । सः । पाति ।
अरुषस्य । वृष्णः । तस्य । क्षयः । पृथुः । आ । साधुः । एतु ।
प्रसर्त्तणस्य नहुषस्य । शेषः ॥ ६ ॥ ४ ॥

हेअग्ने योमनुष्यः यज्ञं यजनीयं ते त्वां नमसा स्तोत्रेण ईदृक् स्तौति यद्वा तेतुभ्यं यज्ञं
यागं नमसा अन्नरूपेण हविषा ईदृक्यजति अस्मिन्पक्षे यजेर्बहुलं छन्दसीति शपः श्लुः श्लाविति
द्विर्वचनं बहुलं छन्दसीतिसंप्रसारणं सवर्णदीर्घः जकारस्यटकारः सः अरुषस्यरोचमानस्य
वृष्णः कामानां वर्षितुरग्रेः कृतं स्तोत्रं पाति रक्षति तस्य यजमानस्य क्षयोगृहं पृथुविस्तीर्णं भ-
वति पश्वादिलक्षणैर्धनैः संपूर्णं भवतीत्यर्थः प्रसर्त्तणस्य प्रकर्षेण परिचर्यागच्छतः नहुषस्य मनु-
ष्यस्य साधुः कामानां साधकः शेषः शिष्यतइति शेषः पुत्रः एतु आगच्छतु भवत्वित्यर्थः ॥ ६ ॥

॥ इतिचतुर्थस्यप्रथमेचतुर्थोऽष्टकः ॥ ४ ॥

अर्वन्तस्त्वेतिषष्ठ्यचं योदशसूक्तं सुतं भरस्यार्थं गायत्रमाग्नेयं अनुक्रान्तंच—अर्वन्तो गा-
यत्रं त्विति—प्रातरनुवाकाग्नेयेकतौ गायत्रे छन्दसि आश्विनशस्त्रे इदमादिके द्वे सूक्ते सूत्रितंच—अ-
र्वन्तस्त्वेति सूक्ते इति । आहवनीयोपस्थाने त्वमग्ने सप्रथा असीत्येका सूत्रितंच—संनः सृजसुमत्या-

वाजवत्यात्वमग्नेसप्रथाअसीतिचेति । अश्वमेधेपौष्णेष्टौ त्वमग्नेसप्रथाइतिप्रथमाज्यभागानुवा-
क्या त्वमग्नेसप्रथाअसिसोमयास्तेमयोभुवःसद्वन्ताविति ।

तत्रप्रथमा—

अ॒र्च॒न्त॒स्त्वा॒ह॒वाम॒हे॒र्च॒न्तः॒समि॒धीम॒हि । अ॒ग्ने॒अ॒र्च॒न्त॒ऊ॒तये॑ ॥ १ ॥

अ॒र्च॒न्तः । त्वा॒ । ह॒वाम॒हे । अ॒र्च॒न्तः । स॒म् । इ॒धीम॒हि । अ॒ग्ने॒ ।

अ॒र्च॒न्तः । ऊ॒तये॑ ॥ १ ॥

हेअग्ने त्वा त्वां अर्चन्तः पूजयन्तोवयं हवामहे आह्वयामः अर्चन्तस्तुवन्तोवयं ऊ-
तये रक्षणाय तर्पणायवा त्वांसमिधीमहि समिद्धिःसंदीपयामः अर्चन्तइतितृतीयंपदमादरा-
तिशयार्थम् ॥ १ ॥

अथद्वितीया—

अ॒ग्नेः॒स्तोमं॑म॒नाम॒हेसि॒धम॒द्यदि॑वि॒स्पृशः॑ । दे॒वस्य॑द्र॒विण॒स्यवः॑ ॥ २ ॥

अ॒ग्नेः । स्तोमं॑ । म॒नाम॒हे । सि॒धम् । अ॒द्य । दि॒वि॒स्पृशः॑ । दे॒वस्य॑ ।

द्र॒विण॒स्यवः॑ ॥ २ ॥

द्रविणस्यवः द्रविणंधनमिच्छन्तोवयं दिविस्पृशः सूर्यआकाशंव्यामुवतोदेवस्यद्योतमा-
नस्याग्नेः सिधं पुरुषार्थानांसाधकं स्तोमं स्तोत्रं अद्यास्मिन्नहनि मनामहे ब्रूमः ॥ २ ॥

अथतृतीया—

अ॒ग्निर्जु॒षत॑नो॒गिरो॒होता॒योमानु॑षेष्वा । स॒यक्ष॑द्वै॒व्यंज॑नम् ॥ ३ ॥

अ॒ग्निः । जु॒षत॑ । नः॑ । गि॒रः । हो॒ता । यः । मा॒नु॒षेषु॑ । आ । सः ।

य॒क्षत् । दै॒व्यं । ज॑नम् ॥ ३ ॥

होता देवानामाह्वाता योग्निर्मानुषेषु आवसति सोग्निर्नोस्माकंगिरःस्तुतीः जुषत से-
वतां सोग्निर्दैव्यंजनं देवसंबन्धिनंजनं यक्षत् यजतु ॥ ३ ॥

अथचतुर्थी—

त्वम॒ग्नेस॒प्रथा॑अ॒सिजु॒ष्टो॒होता॒वरे॑ण्यः । त्वया॑य॒ज्ञंवि॑त॒न्वते॑ ॥ ४ ॥

त्वम् । अग्ने । सप्रथाः । असि । जुष्टः । होता । वरेण्यः । त्वया ।
यज्ञम् । वि । तन्वते ॥ ४ ॥

हेअग्ने जुष्टः सर्वदाप्रीतः वरेण्यः सर्वैर्वरणीयः होता त्वं सप्रथाः सर्वतःपृथुरसि
भवसि तथाहयास्कः—सप्रथाःसर्वतःपृथुरिति । किंचसर्वेयजमानाः त्वयासाधनेन यज्ञं वि-
तन्वते ॥ ४ ॥

अथपंचमी—

त्वामग्नेवाजसातमंविप्रवर्धन्तिसुष्टुतम् । सनोरास्वसुवीर्यम् ॥ ५ ॥

त्वाम् । अग्ने । वाजस्रातमम् । विप्राः । वर्धन्ति । सुस्तुतम् ।
सः । नः । रास्व । सुवीर्यम् ॥ ५ ॥

हेअग्ने विप्रमेधाविनः स्तोतारोवाजसातमं वाजोन्नतददतं सुष्टुतं पूर्वैर्महर्षिभिःसम्य-
क्स्तुतं त्वां वर्धन्ति स्तोत्रैर्वर्धयन्ति सत्वनोस्मभ्यं सुवीर्यं सर्वैःश्लाघनीयबलं रास्व
देहि ॥ ५ ॥

अथषष्ठी—

अग्नेनेमिराँइवदेवाँस्त्वंपरिभूरसि । आराधश्चित्रमृञ्जसे ॥ ६॥५॥

अग्ने । नेमिः । अरान्इव । देवान् । त्वम् । परिभूः । असि ।
आ । राधः । चित्रम् । ऋञ्जसे ॥ ६ ॥ ५ ॥

हेअग्ने त्वं देवान् परिभूरसि स्वतेजसापरिभवसि कथमिव नेमिः प्रकाशमानः चक्रस्य
बाह्योवलयः अरानिव नाभावर्षितानसूक्ष्मान्स्थासकानिव किंच चित्रं नानाविधं राधः राधुव-
न्तिसाधयंत्यनेनपुरुषार्थानितिराधोधनं आऋञ्जसे स्तोतृभ्यःप्रसाधय धननामसुपाठावराधो-
धनमित्युक्तम् ॥ ६ ॥

॥ इतिचतुर्थस्यप्रथमेपंचमोवर्गः ॥ ५ ॥

अग्निस्तोमेनेतिषल्लुचंचतुर्दशंसूक्तं सुतंभरस्यार्षेणायत्रमाग्नेयं अग्निस्तोमेनेत्यनुक्रम-
णिका । प्रातरनुवाकाश्विनशस्त्रयोःपूर्वसूक्तेनसहोकोविनियोगः ।

तत्रप्रथमा—

अग्निस्तोमेनबोधयसमिधानोअमर्त्यम् । हव्यादेवेषुनोदधत् ॥ १ ॥

अग्निम् । स्तोमेन । बोधय । सम॒इ॒धानः । अमर्त्यम् ।

हव्या । देवेषु । नः । दधत् ॥ १ ॥

हेस्तोतः अमर्त्यं अमरणधर्माणमग्निस्तोमेनस्तोत्रेणबोधय स्वाभिलषितार्थसिद्धयेप्रबो-
धय योग्निःसमिधानः स्तोत्रैःसम्यक्प्रकाशमानः सनोहव्या अस्मदीयानिहव्यानिहवींषि देवे-
षुदधत् निदधातु ॥ १ ॥

अथद्वितीया—

तमध्वरेष्वीळतेदेवमर्ताअमर्त्यम् । यजिष्ठमानुषेजने ॥ २ ॥

तम् । अध्वरेषु । ईळते । देवम् । मर्ताः । अमर्त्यम् । यजिष्ठम् ।

मानुषे । जने ॥ २ ॥

मर्ताः मनुष्याः देवद्योतमानममर्त्यं अमरणधर्माणं मानुषे मनुष्याणांसंबन्धिनि जने लोके
यजिष्ठं यष्टुतमं तमग्निं अध्वरेषु सप्ततंतुषु ईळते स्तुवन्ति ॥ २ ॥

अथतृतीया—

तंहिशश्वन्तईळतेसुचादेवघृतश्रुता । अग्निहव्यायवोह्वे ॥ ३ ॥

तम् । हि । शश्वन्तः । ईळते । सुचा । देवम् । घृत॒श्रुता ।

अग्निम् । हव्याय । वोह्वे ॥ ३ ॥

शश्वन्तोबहवस्तोतारः तदेवं अग्निईळते स्तुवन्ति कीदृशास्ते घृतश्रुता घृतंक्षरंत्यासुचास
हिताः किमर्थंस्तुवन्ति हव्याय हव्यवहनार्थं चरुपुरोडाशादिलक्षणं हविर्वोह्वे वोढुम् ॥ ३ ॥

अथचतुर्थी—

अग्निजतोअरोचतघ्नन्दस्यून्ज्योतिषातमः । अविन्दद्वाअपःस्वः ॥ ४ ॥

अग्निः । जातः । अरोचत । घ्नन् । दस्यून् । ज्योतिषा । तमः ।
अविन्दत् । गाः । अपः । स्व॑रितिस्वः ॥ ४ ॥

जातः अरण्योर्मथ्यमानेन प्रादुर्भूतोऽग्निः दस्यून् यज्ञविघ्नकारिणः शत्रून् घ्नन् हिंसन् ज्योतिषा स्वेन तेजसा तमो घ्नन् अरोचत अदीप्यत किञ्च गाः अपः उदकानि स्वः सूर्यं च अविन्दत् अवेदयत् ॥ ४ ॥

अथपञ्चमी—

अग्निमीळेन्यं क्विघृतपृष्ठं सपर्यत । वेतुमेशृणवद्धवम् ॥ ५ ॥

अग्निम् । ईळेन्यम् । क्विघृतम् । घृतपृष्ठम् । सपर्यत । वेतुम् ।
मे । शृणवत् । हवम् ॥ ५ ॥

हेजनाः ईळेन्यंस्तुत्यं क्विघृतं कान्तदर्शिनं घृतपृष्ठं दीप्तोपरिभागं अग्निं सपर्यत पूजयत सोऽग्निर्मे हवन् मदीयमाह्वानं वेतु कामयतां शृणवत् शृणोतु च ॥ ५ ॥

अथषष्ठी—

अग्निघृतेन वारुधुस्तोमैर्भिर्विश्वचर्षणिम् । स्वाधीभिर्वचस्युभिः ॥ ६ ॥ ६ ॥

अग्निम् । घृतेन । वारुधुः । स्तोमैर्भिः । विश्वचर्षणिम् ।
सुआधीभिः । वचस्युभिः ॥ ६ ॥ ६ ॥

ऋत्विजः विश्वचर्षणिं विश्वस्य द्रष्टारं स्वाधीभिः शोभनाध्यानैः वचस्युभिः स्तुतिकामैर्देवैः समेतमग्निं घृतेन स्तोमैर्भिः स्तोमैः स्तोत्रैः वारुधुः अवर्धयन् ॥ ६ ॥

॥ इति चतुर्थस्य प्रथमेषष्ठोवर्गः ॥ ६ ॥

॥ इति पञ्चमे मण्डले प्रथमोऽनुवाकः ॥ १ ॥

द्वितीयेऽनुवाके ऽष्टादश सूक्तानि तत्र प्रवेधस इति पञ्चमं सूक्तं आंगिरसस्य धरुणस्यार्धं त्रैष्टुभमाग्नेयं अत्रानुक्रमणिका—प्रवेधसेपंचांगिरसो धरुण इति । प्रातरनुवाके आग्नेयेऽक्रतौ त्रैष्टुभेऽनुवाके आश्विनशस्त्रेऽनुवाके सूत्रितं च—प्रवेधसेकवयेत्वं नो अग्नेवरुणस्य विद्वानितीति ।

तवेयंप्रथमा—

प्रवेधसेकवयेवेद्यायगिरिभरेयशसेपूर्याय ।

घृतप्रसत्तोअसुरःसुशेवोरायोधर्ताधरुणोवस्वोअग्निः ॥ १ ॥

प्र । वेधसे । कवये । वेद्याय । गिरिम् । भरे । यशसे । पूर्याय ।

घृतप्रसत्तः । असुरः । सुशेवः । रायः । धर्ता । धरुणः । वस्वः ।

अग्निः ॥ १ ॥

योऽग्निर्घृतप्रसत्तः हवीरूपेण घृतेन प्रसन्नः असुरो बलवान् सुशेवः शोभनं शेवं सु-
खं यस्यासौ सुशेवः शेवमिति सुखनाम सुपाठात् रायो धनस्य धर्ता पोषकः धरुणः हविषां
धारकः वस्वः वासकोऽग्निर्भवति वेधसे विधात्रे कवये क्रांतदृशे वेद्याय स्तुत्याय वि-
दिरयं मनिना समानार्थः मनिश्च स्तुतिकर्मा यशसे यशस्विने पूर्याय मुख्याय तस्मै अग्नये
गिरं स्तुतिं प्रभरे प्रणयामि ॥ १ ॥

अथ द्वितीया—

ऋतेन ऋतं धरुणं धारयन्त यज्ञस्य शाके परमे व्योमन् ।

दिवो धर्मन् धरुणे सेदुषो नृजातैरजातौ अभियेन नक्षुः ॥ २ ॥

ऋतेन । ऋतम् । धरुणम् । धारयन्त । यज्ञस्य । शाके । परमे ।

विद्वोमन् । दिवः । धर्मन् । धरुणे । सेदुषः । नृन् । जातैः ।

अजातान् । अभि । ये । ननक्षुः ॥ २ ॥

ये यजमानाः दिवोऽद्य लोकस्य धरुणे धारके धर्मन् यज्ञे सेदुषः आसीनान् नृन् नेतृन् अ-
जातान् देवान् जातैर्मनुष्यैर्कृत्विग्भिः अभिननक्षुः अभिप्रा मुवन्ति ते यजमानाः यज्ञस्य धरुणं
धारकं ऋतं सत्यरूपमग्निं शाके कर्मणि निमित्ते परमे उत्कृष्टे व्योमन् स्थाने उत्तरवेद्यां ऋ-
तेन स्तोत्रेण धारयन्त धारयन्ति ॥ २ ॥

अथ तृतीया—

अहोयुवंस्तन्वस्तन्वते विवयो महद्दृष्टं पूर्याय ।

स संवतो न वजातस्तु नुर्यात्सिंहं न कुद्धमभितः परिष्टुः ॥ ३ ॥

अंहः॑ऽयुवः । तन्वः॑ । तन्वते॑ । वि । वयः॑ । महत् । दुस्तरम् ।
 पूव्याय॑ । सः । सम॑ऽवतः । नव॑ऽजातः । तुतु॑र्यात् । सिंहम् ।
 न । क्रुद्धम् । अभितः॑ । परि॑ । स्थुः ॥ ३ ॥

येयजमानाः पूव्याय मुख्याय अस्मै अग्नये महत् अधिकं दुष्टरं राक्षसैर्दुःप्रापं वयः
 हवीरूपमन्नं प्रयच्छन्ति तेयजमानाः तन्वः स्वास्तनूः अंहोयुवः अंहसावियोजिकाः वितन्वते
 विस्तारयन्ति नवजातः सोमिः संवतः संगतावशत्रून् तुतुर्यात् तरतु किंच अभितः सर्वतोवर्त-
 मानाः शत्रवः मां परिवर्जयित्वास्थुः तिष्ठेयुः कथमिव क्रुद्धं सिंहं सिंहमिव ॥ ३ ॥

अथचतुर्थी—

मा॒तेव॑यद्भर॑सेप॒प्रथा॒नो॒जनं॑जनं॒धाय॑सेचक्ष॑सेच ।
 वयो॑वयो॒जरसे॑यद्धानः॒परि॑त्मना॒विषु॑रूपो॒जिगा॑सि ॥ ४ ॥
 मा॒ता॒इव॑ । यत् । भर॑से । प॒प्रथा॒नः । जनं॑म॒ऽजनम् । धाय॑से ।
 चक्ष॑से । च । वयः॑ऽवयः । ज॒रसे॑ । यत् । दधानः॑ । परि॑ । त्मना॑ ।
 विषु॑रूपः । जिगा॑सि ॥ ४ ॥

पप्रथानः सर्वत्रप्रथानोयत् यस्त्वं मातेव जननीव जनंजनं सर्वजनं भरसे बिभार्षि
 किंच धायसे धारणाय चक्षसे दर्शनायच सर्वैःप्राथ्यसे यत् यदा दधानोधार्यमाणोभवसि
 तदावयोवयः सर्वमन्नं जरसे जरयसि अपिच विषुरूपोनानारूपःसन् त्मना आत्मना प-
 रिजिगासि सर्वभूतानिपरिगच्छसि ॥ ४ ॥

अथपंचमी—

वा॒जो॒नुते॑शव॑सस्पा॒त्वन्त॑मु॒रुदो॑घं॒धुरु॑णं॒देव॑रा॒यः ।
 प॒द॒नता॑यु॒र्गुहा॑दधानो॒महो॑रा॒येचि॑तय॒न्नात्रि॑मस्पः ॥ ५ ॥ ७ ॥
 वाजः॑ । नु । ते । शव॑सः । पा॒तु । अन्त॑म् । उ॒रुम् । दो॒घम् । ध॒रुण॑म् ।
 दे॒व । रा॒यः । प॒दम् । न । ता॒युः । गुहा॑ । दधानः॑ । म॒हः ।
 रा॒ये । चि॒तर्य॑न् । अ॒त्रिम् । अ॒स्प॒रित्य॑स्पः । ५ ॥ ७ ॥

हेदेव द्योतमानाग्ने उरुं पृथुं दोषं कामानांदोग्धारं रायोधनस्यधरुणं धारकं वाजो-
हविलक्षणमन्नं तेत्वदीयस्यशवसोबलस्यान्तं समाप्तिं संपूर्तिं नु अद्य पातु रक्षतु तायुस्तस्करः
तायुरितिस्तेननाम पदमिव आत्मीयमार्गमिव गुहा गुहायां दधानः आत्मनःशत्रूणांप्रकाशं
निदधानः महोमहते राये धनाय धनलाभार्थं चितयन् सन्मार्गंप्रकाशयन् अत्रिमस्यः अ-
त्रिमृषिं अप्रीणयः यद्वा तं आपद्भ्यः अपारयः स्पृमीणनपारणयोरितिधातुः ॥ ५ ॥

॥ इतिचतुर्थस्यप्रथमेसप्तमोवर्गः ॥ ७ ॥

बृहद्वयइतिपंचर्वद्वितीयं सूक्तं आत्रेयस्यपुरोराषं अन्त्यापंक्तिः शिष्टाअनुष्टुभः अग्नि-
देवता तथाचानुक्रान्तम्—बृहत्पूरुःपंत्यंतंहीति । प्रातरनुवाकेआग्नेयेऋतौआनुष्टुभेछन्दसि आ-
श्विनशस्त्रेचेदमादीनिदशसूक्तानि चतुर्थनवमवर्जितानि आदितस्त्रिषुसूक्तेषुअंत्यामुद्धरेत् त-
थाचसूत्रितम्—बृहद्वयइतिदशानांचतुर्थनवमेउद्धरेदुत्तमांचादितस्त्रयाणामिति ।

तत्रेयंप्रथमा—

बृहद्वयोहिभानवेर्चादेवायाग्रये ।

यमित्रंनप्रशस्तिभिर्मर्तासोदधिरेपुरः ॥ १ ॥

बृहत् । वयः । हि । भानवे । अर्चा । देवाय । अग्रये । यम् ।

मित्रम् । न । प्रशस्तिभिः । मर्तासः । दधिरे । पुरः ॥ १ ॥

यज्ञे भानवे दीप्तिमते अग्रये बृहत् महते वयोहवीरूपमन्नंदीयतेहि अतस्त्वमपिदेवा-
यद्योतमानायाग्रये अर्चं प्रयच्छ मर्तासोमनुष्याःयमग्निमित्रं सखायमिव प्रशस्तिभिःप्रकृष्टा-
भिःस्तुतिभिः पुरोदधिरे पुरस्कुर्वन्ति ॥ १ ॥

अथद्वितीया—

सहियुभिर्जनानांहोतादक्षस्यबाह्वोः ।

विहव्यमग्निरानुषग्भगोनवारमृण्वति ॥ २ ॥

सः । हि । द्युभिः । जनानाम् । होता । दक्षस्य । बाह्वोः । वि ।

हव्यम् । अग्निः । आनुषक् । भगः । न । वारम् । ऋण्वति ॥ २ ॥

योऽग्निर्हव्यं हविः आनुषक् देवेष्वनुषक्तं करोति बाह्वोर्भुजयोर्दक्षस्य बलस्य द्युभिः द्युति-
भिर्युक्तः सोऽग्निः जनानां यजमानानां होता देवानामाह्वाता भवति भगोन सूर्य इव वारं वरणी-
यं धनं न्यृण्वति विशेषेण प्रयच्छति मनुष्येषु ॥ २ ॥

अथ तृतीया—

अस्य स्तोमे मघोनः सख्ये वृद्धशोचिषः ।

विश्वा यस्मिन् तु विष्वणि समर्ये शुष्मं मादधुः ॥ ३ ॥

अस्य । स्तोमे । मघोनः । सख्ये । वृद्धशोचिषः । विश्वा । यस्मिन् ।
तु विस्वनि । सम । अर्ये । शुष्मम् । आदधुः ॥ ३ ॥

मघोनो मघवतो धनवतः वृद्धशोचिषः वृद्धानि प्रवृद्धानि शोचींषिते जांसि यस्यासौ वृद्धशो-
चिः तस्य एवं विधस्यास्याग्नेः स्तोमे स्तोत्रे सख्ये च स्याम तु विष्वणि बहुशब्दे अर्ये स्वामिनि
यस्मिन्नग्नौ विश्वा सुपांसु लुगिति डादेशः विश्वे सर्वे ऋत्विजः शुष्मं बलं हविर्भिः स्तोत्रैः समादधुः
सम्यगादधति ॥ ३ ॥

अथ चतुर्थी—

अध अग्रे एषां सुवीर्यस्य मंहना ।

तमिद्यहं न रोदसी परिश्रवो बभूवतुः ॥ ४ ॥

अध । हि । अग्रे । एषाम् । सुवीर्यस्य । मंहना । तम् । इत् ।
यहम् । न । रोदसी इति । परि । श्रवः । बभूवतुः ॥ ४ ॥

हे अग्रे अध अथ एषामस्माकं यजमानानां सुवीर्यस्य सर्वैः स्पृहणीयस्य बलस्य मंहना
मंहनायै दानाय भव मंहतिर्दानकर्मा रोदसी द्यावापृथिव्यौ यहं न महान्तं सूर्यमिव श्रवः सर्वैः
श्रवणीयं तमिद्यहं न रोदसी इति तमग्निमेव परिबभूवतुः परिशृङ्खलितः ॥ ४ ॥

अथ पञ्चमी—

नून एहि वार्यमग्ने गृणान आभर ।

ये वयं ये च सूरयः स्वस्ति धाम हे स चोतैधि पृत्सु नो वृधे ॥ ५ ॥ ८ ॥

नु । नः । आ । इहि । वार्यम् । अग्ने । गृणानः । आ । भर । ये ।
वयम् । ये । च । सूरयः । स्वस्ति । धामहे । सचा । उत । एधि ।
पृत्सु । नः । वृधे ॥ ५ ॥ ८ ॥

हेअग्ने गृणानः स्तूयमानः सन् नुक्षिप्रं एहि यज्ञंप्रत्यागच्छ आगत्यच नोस्मभ्यं वार्यं व-
रणीयं धनं आभर संपादय ये वयं यजमानाः ये च सूरयः स्तोतारः सचाहविभिः सहिता उभे ये
वयं स्वस्ति स्तोत्रं धामहे कुर्मः उत अपि च पृत्सु पृतनासु नोस्माकं वृधे स मृद्धये एधि भव ॥ ५ ॥
॥ इति चतुर्थस्य प्रथमेष्टमो वर्गः ॥ ८ ॥

आयज्ञैरिति पंचचतुर्थीयं सूक्तं आत्रेयस्य पुरोराषमाग्नेयम् अंत्यापंक्तिः शिष्टाः पंचयंतपरि-
भाषया अनुष्टुभः आयज्ञैरित्यनुक्रमणिका अंत्यावर्जं प्रातरनुवाकाश्विनशस्त्रयोर्बृहद्वय इत्यादि-
दशसूक्तमध्ये विनियोग उक्तः ।

तत्र प्रथमा—

आयज्ञैर्देवमर्त्यं इत्था तव्यांसमूतये ।

अग्निं कृते स्वध्वरे पूरुः ईळीत अवसे ॥ १ ॥

आ । यज्ञैः । देव । मर्त्यः । इत्था । तव्यांसम् । ऊतये । अग्निम् ।

कृते । सुऽअध्वरे । पूरुः । ईळीत । अवसे ॥ १ ॥

हे देव मर्त्यः मनुष्यः ऋत्विक् इत्था इत्थं तव्यांसं स्वतेजोभिः प्रवृद्धमग्निं ऊतयेत पर्णा-
य यज्ञैः स्तोत्रैराह्वयति किंच पूरुर्मनुष्यः स्तोता कृते स्वध्वरेशो भने कृतौ तमग्निं अवसे रक्षणाय
ईळीत स्तौति ॥ १ ॥

अथ द्वितीया—

अस्य हि स्वयं शस्तर आसा विधर्मन् मन्यसे ।

तं नाकं चित्रशोचिषं मन्द्रं परोमनीषया ॥ २ ॥

अस्य । हि । स्वयं शः शस्तरः । आसा । विधर्मन् । मन्यसे । तम् ।

नाकम् । चित्रऽशोचिषम् । मन्द्रम् । परः । मनीषया ॥ २ ॥

हे विधर्मन् विशिष्टो धर्मो यस्य सौविधर्मा स्तोता तस्य संबोधनं हे स्तोतः स्वयं शस्तरः सु-
यशसां मध्ये अतिशयेन सुयशस्वं मनीषया प्रकृष्टबुद्ध्या साधनेन तं प्रसिद्धं अस्य अमुं ह्यग्निं

आसा आस्येन वाचामन्यसेस्तौषि किंविशिष्टमग्निं नाकं सुखं अकंदुःखं नविद्यतेअकंयस्यसः
तं चित्रशोचिषं चित्रतेजसं मन्द्रं स्तुत्यं परः परस्तात्स्थितम् ॥ २ ॥

अथतृतीया—

अस्यवासाउअर्चिषायआयुक्ततुजागिरा ।

दिवोनयस्यरेतसाबृहच्छोचन्त्यर्चयः ॥ ३ ॥

अस्य । वै । असौ । ऊँ इति । अर्चिषा । यः । आयुक्त । तुजा ।

गिरा । दिवः । न । यस्य । रेतसा । बृहत् । शोचन्ति । अर्चयः ॥ ३ ॥

योगिः तुजा जगद्रक्षणसमर्थेनबलेन गिरास्तुत्या अयुक्त संबद्धोभवत् दिवोन द्योतमा-
नस्यादित्यस्यैव यस्याग्नेरेतसा प्रभया कृत्स्नजगद्भातं यस्याग्नेर्बृहत्बृहन्तःअर्चयोदीपयः शोच-
न्तिप्रकाशन्ते अस्यवैखल्वग्नेरर्चिषाप्रभयाअसावादित्यः अर्चिष्मान्भवति उइतिपूरणः ॥ ३ ॥

अथचतुर्थी—

अस्यक्रत्वाविचेतसोदस्मस्यवसुरथआ ।

अधाविश्वांसुहव्योग्निर्विक्षुप्रशंस्यते ॥ ४ ॥

अस्य । क्रत्वा । विचेतसः । दस्मस्य । वसु । रथे । आ । अध ।

विश्वांसु । हव्यः । अग्निः । विक्षु । प्र । शंस्यते ॥ ४ ॥

विचेतसः सुमतयः ऋत्विजः दस्मस्य दर्शनीयस्यास्याग्नेः क्रत्वा कर्मणा यज्ञादिना वसु
वसूनि धनानि रथे आदधति हव्यः यज्ञार्थंआह्वातव्यः सोग्निः अध अथ उत्पत्त्यनंतरमेववि-
श्वासुसर्वासुविक्षुप्रजासु प्रशंस्यते स्तूयते ॥ ४ ॥

अथपञ्चमी—

नूनइद्विवार्यमासासंचन्तसूरयः ।

ऊर्जीनपादभिष्टयेपाहिशग्धिस्वस्तयउतैधिपृत्सुनोवृधे ॥ ५ ॥ ९ ॥

नु । नः । इत् । हि । वार्यम् । आसा । संचन्त । सूरयः । ऊर्जः ।

नपात् । अभिष्टये । पाहि । शग्धि । स्वस्तये । उत । एधि ।

पृत्सु । नः । वृधे ॥ ५ ॥ ९ ॥

हेअग्ने नोस्मभ्यंवार्यंवरणीयं धनं नुक्षिप्रं प्रयच्छ इक्षीति पूरणौ यतः सूरयः स्तोतारः त्वत्तः सकाशादासा आस्येन स्तोत्रेण सचंत धनं लभन्ते किंच हेऊर्जो नपात् अन्नस्य नपातयितः बलस्य पुत्रवा अभिष्टये अभीच्छते मह्यं अन्नं प्रयच्छेति शेषः पाहि अस्माना पद्भ्योरक्ष स्वस्तये क्षेमाय पश्वादिलक्षणस्य धनस्य क्षेमार्थं शग्धि त्वां याचे व्यत्ययेन मध्यमः शक्नो भवेति वा हे अग्ने उतापि च पृत्सु पृतनासु नोवृधे समृद्धये एधि भव ॥ ५ ॥

॥ इति चतुर्थस्य प्रथमेन वमोवर्गः ॥ ९ ॥

प्रातरग्निमिति पंचचतुर्थसूक्तं अत्रेयमनुक्रमणिका—प्रातर्भृक्वाहाद्विद्वद्वितीति विशेषणविशिष्टः आत्रेयोद्विद्वत् ऋषिः पंचयंतं हीति हिशब्दादस्यापि सूक्तस्य पंचमी पंक्तिः पंचयंतपरिभाषया शिष्टा अनुष्ठुभः उक्तो विनियोगः प्रातरनुवाकाश्विनशस्त्रयोः ।

तत्र प्रथमा—

प्रातरग्निः पुरुप्रियो विशस्तवेतातिथिः ।

विश्वानियो अमर्त्यो हव्यामर्तेषु रण्यति ॥ १ ॥

प्रातः । अग्निः । पुरुप्रियः । विशः । स्तवेत । अतिथिः । विश्वानि । यः । अमर्त्यः । हव्या । मर्तेषु । रण्यति ॥ १ ॥

पुरुप्रियः बहुप्रियः विशः यजमाने धनस्य निवेशकः अतिथिः यजमानानां गृहान् प्रति तिथिषु अज्येतीत्यतिथिः तथा हयास्कः—अतिथिरज्यतितो गृहान् भवत्यज्येति तिथिषु परकुलानीति वापरगृहाणीति वेति । एवं विधोऽग्निः प्रातः स्तवेत स्तूयते अमर्त्यः अमरणधर्मा योऽग्निः मर्तेषु मनुष्येषु यजमानेषु स्थितानि विश्वानि सर्वाणि हव्या हव्यानि हवींषि रण्यति कामयते ॥ १ ॥

अथ द्वितीया—

द्वितायं भृक्वाहसे स्वस्य दक्षस्य मंहना ।

इन्दुं सधत्त आनुषक् स्तोता चित्ते अमर्त्य ॥ २ ॥

द्वितायं । भृक्वाहसे । स्वस्य । दक्षस्य । मंहना । इन्दुम् ।

सः । धत्ते । आनुषक् । स्तोता । चित् । ते । अमर्त्य ॥ २ ॥

हेअग्ने द्वितायं द्वितनाग्ने त्रिपुत्राय भृक्वाहसे भृक् शुद्धं हविर्देवेभ्यो वहति प्रापयतीति भृक्वाहः तस्मै स्वस्य आत्मीयस्य दक्षस्य बलस्य धनस्य वा मंहना मंहनायै दानाय भव हेअमर्त्य

नित्याग्ने यतः कारणात् ते तुभ्यं सप्तकवाहाः आनुषक् सर्वदा आनुषकमिदुंसोमंधत्ते धारयति
स्तोताचिद् स्तोताचभवति ॥ २ ॥

अथतृतीया—

तं वो दीर्घायुशोचिषंगिरा हुवे मघोनाम् ।

अरिष्टो येषां रथो व्यश्वदावन्नीयते ॥ ३ ॥

तम् । वः । दीर्घायुशोचिषम् । गिरा । हुवे । मघोनाम् ।

अरिष्टः । येषाम् । रथः । वि । अश्वदावन् । ईयते ॥ ३ ॥

हे अग्ने दीर्घायुशोचिषं दीर्घगमनदीप्तिं तं वः पूजायां बहुवचनं त्वामघोनां धनिनां
कृते गिरा स्तोत्रेण हुवे आह्वयामि हे अश्वदावन् अश्वानां दातः येषां धनिनां रथः युद्धे-
षु अरिष्टः शत्रुभिरहिंसितो विनीयते विगच्छतु ॥ ३ ॥

अथचतुर्थी—

चित्रावायेषु दीधितिरासन्नुक्था पान्ति ये ।

स्तीर्णवर्हिः स्वर्णरे श्रवांसि दधिरे परि ॥ ४ ॥

चित्रा । वा । येषु । दीधितिः । आसन् । उक्था । पान्ति । ये ।

स्तीर्णम् । बर्हिः । स्वर्णरे । श्रवांसि । दधिरे । परि ॥ ४ ॥

येषु कृत्विक्षु चित्रानानाविधादीधितिः यज्ञविषया क्रिया भवति ये आसन् आस्ये उ-
क्था उक्थानि स्तोत्राणि पान्ति रक्षन्ति तैर्कृत्विग्भिः स्तीर्णं स्तीर्णस्य बर्हिः बर्हिषः पर्युपरिश्र-
वांसि अन्नानि हवींषि स्वर्णरेः स्वः स्वर्गं नरं यजमानं नयतीति स्वर्णरो यज्ञः तस्मिन् निदधिरे
निधीयन्ते ॥ ४ ॥

अथपंचमी—

ये मे पञ्चाशतं ददुरश्वानां सधस्तुति ।

द्युमदग्ने महि श्रवो बृहत्कधिमघोनां नृवदं मृतनृणाम् ॥ ५ ॥ १० ॥

ये । मे । पंचाशतम् । ददुः । अश्वानाम् । सधस्तुति । द्युमत् ।
 अग्ने । महि । श्रवः । बृहत् । रुधि । मघोनाम् । नृवत् ।
 अमृत । नृणाम् ॥ ५ ॥ १० ॥

येमघवानोदातारोमेमसं सधस्तुतिस्तुत्यासहितं त्वस्तोत्रसमनंतरं अश्वानांपंचाशतंददुः
 हेअमृत अग्ने त्वं तेषामघोनां नृणां द्युमत् दीप्तिमत् महि महत् बृहत् परिवृढं नृवत् परि-
 चारकमनुष्ययुक्तं श्रवोन्नं रुधि कुरु देहीत्यर्थः ॥ ५ ॥

॥ इतिचतुर्थस्यप्रथमेदशमोवर्गः ॥ १० ॥

अभ्यवस्थाइतिपंचर्चपंचमसूक्तं अत्रेयमनुक्रमणिका—अभ्यवस्थावव्रिर्गायत्र्यावनुष्टु-
 भौविराडूपेति । आत्रेयोवव्रिर्ऋषिः प्रथमाद्विद्विगेगायत्र्यौ तृतीयाचतुर्थ्यावनुष्टुभौ पंचमीविरा-
 डूपा एकादशिनस्त्रयोष्टकाश्चविराडूपेत्युक्तलक्षणोपेतत्वात् ।

तत्रेयंप्रथमा—

अभ्यवस्थाः प्रजायन्ते प्रवव्रेर्वव्रिश्चिकेत । उपस्थेमातुर्विचष्टे ॥ १ ॥

अभि । अवस्थाः । प्र । जायन्ते । प्र । वव्रेः । वव्रिः । चिकेत ।
 उपस्थे । मातुः । वि । चष्टे ॥ १ ॥

वव्रेः ऋषेः अभि उत्तरोत्तरमवस्थाः अशोभनादशाः प्रजायन्ते तादृशीः वव्रिर्वविषां
 संभक्तासोमिः प्रचिकेत प्रजानीयात् ज्ञात्वाचापनयत्वितिभावः योश्निर्मातुः पृथिव्या उपस्थे समी-
 पे स्थितं पदार्थं जातं विचष्टे पश्यति ॥ १ ॥

अथद्वितीया—

जुहुरे विचितयन्तो निर्मिषं नृम्णं पान्ति । आदृह्णाम् पुरं विविशुः ॥ २ ॥

जुहुरे । वि । चितयन्तः । निर्मिषम् । नृम्णम् । पान्ति ।
 आ । दृह्णाम् । पुरम् । विविशुः ॥ २ ॥

येविचितयन्तः तव प्रभावंजानंतोजनाः अनिमिषं सर्वदाविजुहुरे जुह्विरे विशेषेणयज्ञा-
र्थत्वामाह्वयन्ति आहूयच नृम्णं तववलं हविर्भिःस्तोत्रैश्च पांति रक्षंति तेदृह्णां शत्रुभिःसाध-
यितुमशक्यांपुरं पुरीं आविविशुः प्रविशन्ति शतंपूर्भिःरायसीभिर्निपाहीतिनिगमः ॥ २ ॥

अथतृतीया—

आश्वैत्रेयस्यजन्तवोद्युमद्वर्धन्तकृष्टयः ।

निष्कग्रीवोबृहदुक्थएनामध्वानवाजयुः ॥ ३ ॥

आ । श्वैत्रेयस्य । जन्तवः । द्युमत् । वर्धन्त । कृष्टयः ।

निष्कग्रीवः । बृहदुक्थः । एना । मध्वा । न । वाजयुः ॥ ३ ॥

जायन्तइतिजन्तवः कृष्टयोमनुष्याःकृत्विजः मध्वान मधुनेव एना एनयास्तुत्या यद्वा
नकारश्चार्थे मधुनाचश्वैत्रेयस्यश्वित्रमन्तरिक्षं तत्रभवस्यवैद्युतस्याग्नेर्द्युमत् दीप्तिमत् वलं आवर्ध-
न्त अभिवर्धयन्ति किंविधाः कृष्टयः निष्कग्रीवः निष्केणसुवर्णेनालंकृतग्रीवाः व्यत्ययेनै-
कवचनं बृहदुक्थः बृहत्स्तोत्राः वाजयुः अन्नकामाः ॥ ३ ॥

अथचतुर्थी—

प्रियंदुग्धनकाम्यमजामिजाम्योःसचा ।

घर्मो नवाजजठरोदब्धःशश्वतोदभः ॥ ४ ॥

प्रियम् । दुग्धम् । न । काम्यम् । अजामि । जाम्योः । सचा ।

घर्मः । न । वाजजठरः । अदब्धः । शश्वतः । दभः ॥ ४ ॥

जाम्योर्द्यावापृथिव्योःसचासहायभूतोग्निः दुग्धं पयइव काम्यंकमनीयं अजामि दोष-
रहितंप्रियंअस्मदीयंस्तोत्रंशृणोतु किंविधोग्निः घर्मो न प्रवर्ग्यइव वाजजठरः वाजोर्नजठरेय-
स्यसः घर्मोयथाहव्येनाज्येनपयसा आसिक्तोवाजजठरः तद्वद्धविर्जठरइत्यर्थः अदब्धःशत्रुभिः
स्वयमर्हिसितः शश्वतः शाश्वतोनित्यः दभः शत्रूणांर्हिसकः ॥ ४ ॥

अथपंचमी-

क्रीळन्नोरश्मआभुवःसंभस्मनावायुनावेविदानः
ताअस्यसन्धृषजोनतिग्माःसुसंशितावक्ष्योवक्षणेस्थाः ॥ ५ ॥ ११ ॥

क्रीळन् । नः । रश्मे । आ । भुवः । सम् । भस्मना । वायुना ।
वेविदानः । ताः । अस्य । सन् । धृषजः । न । तिग्माः । सुसंशिताः ।
वक्ष्यः । वक्षणेऽस्थाः ॥ ५ ॥ ११ ॥

हेरश्मे रश्मिमन्त्रे क्रीळन् वनेषुक्रीडन् भस्मनास्वकार्येण भसितेन वायुनापेरेकेण मरु-
ताचसंवेविदानः सम्यक्ज्ञायमानः त्वं नोस्माकं आभुवः अभिमुखो भव वक्षणेस्थाः वक्षणेवह्नौ-
स्थिताः वक्ष्यः हविर्वहन्तीति वक्ष्योज्वालाः सुसंशिताः सुतीक्ष्णाः धृषजः शत्रूणां धर्षकाः ताज्वा-
लाः अस्य यजमानस्य मम न तिग्माः न तीक्ष्णाः सन् सन्तु अस्तेर्द्धिरूपम् ॥ ५ ॥

॥ इतिचतुर्थस्यप्रथमेऽष्टादशोवर्गः ॥ ११ ॥

यमग्नइतिचतुर्कचंपष्ठं सूक्तं अत्रीणांप्रयस्वतामार्षं आग्नेयं अंत्यापंक्तिः शिष्टा अनुष्टुभः
तथाचानुकान्तं—यमग्नेचतुष्कंप्रयस्वन्तःपंक्तयंतं हेति । प्रातरनुवाकाश्विनशस्त्रयोरुक्तो विनि-
योगः अत्रेश्वतुर्वीराख्ये हीति द्वितीये हनीदं सूक्तं आज्यशस्त्रं सूत्रितंच—यमग्नेवाजसातमेति द्विती-
येहन्याज्यमिति ।

तत्रप्रथमा-

यमग्नेवाजसातमत्वं चिन्मन्यसे रयिम् ।

तं नो गीर्भिः श्रवाय्यं देवत्राप न यायुजम् ॥ १ ॥

यम् । अग्ने । वाजसातम् । त्वम् । चित् । मन्यसे । रयिम् ।

तम् । नः । गीर्भिः । श्रवाय्यम् । देवत्रा । पनय । युजम् ॥ १ ॥

हे अग्ने हे वाजसातम अत्यन्तमजद त्वं यं रयिं धनं अस्माभिर्दीयमानं हवीरूपं धनं
मन्यसे बुध्यसे चिदिदिपादपूरणः श्रवाय्यं श्रवणीयं प्रशस्यं गीर्भिः स्तुतिभिः युजं युक्तं नो-
स्मदीयं हविलक्षणं धनं तं देवत्रा देवेषु पनय प्रापयेत्यर्थः ॥ १ ॥

अथद्वितीया—

येअग्नेनेरयन्ति ते वृद्धा उग्रस्य शवसः ।

अपहृषो अपहरो न्यव्रतस्य सश्विरे ॥ २ ॥

ये । अग्ने । न । ईरयन्ति । ते । वृद्धाः । उग्रस्य । शवसः । अप ।

हृषः । अप । हारः । अन्यव्रतस्य । सश्विरे ॥ २ ॥

हेअग्ने येजनाः वृद्धाः पश्वादिलक्षणैर्धनैः समृद्धाः सन्तः ते तुभ्यं नेरयन्ति हवींषि न प्रयच्छन्ति ते उग्रस्य अधिकेन शवसो बलेन अन्नेन वा अप अपनीताः बलान्नहीना भवन्तीत्यर्थः किंच अन्यव्रतस्य अन्यद्वैदिकाद्विभक्तं व्रतं कर्म यस्य तस्यासुरस्य द्वेषः तत्संबन्धिनं विरोधं ह्वरो हिंसा च अपसश्विरे आत्मानं प्रापयन्ति ॥ २ ॥

अथतृतीया—

होतारं त्वा वृणीमहे अग्ने दक्षस्य साधनम् ।

यज्ञेषु पूर्व्यगिरा प्रयस्वन्तो हवामहे ॥ ३ ॥

होतारम् । त्वा । वृणीमहे । अग्ने । दक्षस्य । साधनम् ।

यज्ञेषु । पूर्व्यम् । गिरा । प्रयस्वन्तः । हवामहे ॥ ३ ॥

हेअग्ने प्रयस्वन्तो न्वन्तः एतन्नामकावयं दक्षस्य बलस्य साधनं साधयितारं त्वां होतारं देवानामाह्वितारं वृणीमहे किंच यज्ञेषु पूर्व्यमुख्यं त्वां गिरास्तुतिरूपया वाचा हवामहे स्तुमः ॥ ३ ॥

अथचतुर्थी—

इत्था यथा त ऊतये सहसा वन्दिद्वेदिवे ।

रायऋताय सुक्रतो गोभिः स्याम सधमादो वीरैः स्याम सधमादः ॥ ४ ॥ १२ ॥

इत्था । यथा । ते । ऊतये । सहसा वन्दिद्वेदिवे । राये । ऋताय ।

सुक्रतो इति सुक्रतो । गोभिः । स्याम । सधमादः । वीरैः ।

स्याम । सधमादः ॥ ४ ॥ १२ ॥

हेसहसावन बलवन्मग्ने दिवेदिवे अन्वहं वयं ते तव ऊतये रक्षणाय यथास्याम तथा
इथाइत्थंकुरु हेसुक्रतो राये धनाय ऋताय यज्ञायच यथास्याम तथाकुरु किंच गोभिःस-
धमादः सहमाद्यन्तः स्याम वीरैःपुत्रैश्चसधमादः सहमाद्यन्तःस्याम तथाकुरु ॥ ४ ॥

॥ इतिचतुर्थस्यप्रथमेद्वादशोवर्गः ॥ १२ ॥

मनुष्वत्वेतिचतुर्ऋचंसप्तमंसूक्तं आत्रेयस्यसप्तस्यार्षं मनुष्वत्सप्तस्यनुक्रमणिका पञ्चयन्तं-
हेतिपूर्वोक्तत्वादिदमादीनित्रीणिस्तूकानिपञ्चयन्तानि शिष्टानुष्टुभः अग्निर्देवता प्रातरनुवा-
काश्विनश्चयोरुक्तोविनियोगः ।

तत्रेयंप्रथमा—

मनुष्वत्त्वानिधीमहिमनुष्वत्समिधीमहि ।

अग्नेमनुष्वदङ्गिरोदेवान्देवयतेयज ॥ १ ॥

मनुष्वत् । त्वा । नि । धीमहि । मनुष्वत् । सम् । इधीमहि ।

अग्ने । मनुष्वत् । अंगिरः । देवान् । देवयते । यज ॥ १ ॥

हेअग्ने त्वा त्वां मनुष्वत् मनुर्विनिधीमहि स्थापयामः मनुःशब्दोमनुपर्यायः नभोगि-
रोमनुषांवत्युपसंख्यानमितिभसंज्ञायांरुत्वाभावः मनुष्वत् मनुर्वि त्वासमिधीमहि समिन्द्रिः
संदीपयामः हेअंगिरः अंगारात्मकाग्ने देवयते देवकामाय यजमानाय मनुष्वत् मनवे
मनोरपत्यायदेवानयज ॥ १ ॥

अथद्वितीया—

त्वंहिमानुषेजनेग्रेसुप्रीतइध्यसे ।

सुचस्त्वायन्त्यानुषक्सुजातसर्पिरासुते ॥ २ ॥

त्वम् । हि । मानुषे । जने । अग्ने । सुप्रीतः । इध्यसे । सुचः । त्वा ।

यन्ति । आनुषक् । सुजात । सर्पिः । आसुते ॥ २ ॥

हेअग्ने त्वं मानुषेजने मनुष्यलोके सुप्रीतःस्तोत्रैःसुष्टुप्रीतःसन् इध्यसे दीप्यसे सुचोहविर्भिः
संपूर्णाआनुषक् अनुषकंयथाभवतितथा त्वा त्वाम् यन्ति प्राप्नुवन्ति हेसुजात हेसर्पिरासुते
घृतयुक्ताचेति ॥ २ ॥

अथतृतीया—

त्वांविश्वेसजोषसोदेवासोदूतमक्रत ।

सपर्यन्तस्त्वाकवेयज्ञेषुदेवमीळते ॥ ३ ॥

त्वाम् । विश्वे । सजोषसः । देवासः । दूतम् । अक्रत । सपर्यन्तः ।

त्वा । कवे । यज्ञेषु । देवम् । ईळते ॥ ३ ॥

सजोषसः सहपीयमाणाः विश्वेसर्वदेवासोदेवाः त्वां दूतं अक्रत अकुर्वन् अतःकार-
णात् हेकवे क्रान्तदर्शिन देवद्योतमानं त्वा त्वां सपर्यन्तःपरिचरन्तोयजमानाः यज्ञेषुईळते
देवानाह्वातुंयाचन्ते ॥ ३ ॥

अथचतुर्थी—

देवोदेवयज्ययाग्निमीळीतमर्त्यः ।

समिद्धःशुक्रदीदिह्युतस्ययोनिमासदःसस्ययोनिमासदः ॥४॥१३॥

देवम् । वः । देवयज्यया । अग्निम् । ईळीत । मर्त्यः ।

समिद्धः । शुक्र । दीदिहि । क्रतस्य । योनिम् । आ । असदः ।

सस्य । योनिम् । आ । असदः ॥ ४ ॥ १३ ॥

मर्त्योमनुष्यः देवद्योतमानमग्निं अग्रण्यं वः त्वांदेवयज्यया देवयज्यायै देवयागार्थं
ईळीत स्तोतुमर्हति हेशुक्र शोचिष्मन् समिद्धः हविर्भिःप्रवृद्धःसन् दीदिहि दीप्यस्व क्रत-
स्य सत्यभूतस्य सस्यक्रषेः ममयोनिःकारणं स्वर्गसाधनं यज्ञस्थानं आसदः देवतारूपेण
आसीद् आदरातिशयद्योतनार्थंपुनर्वचनम् ॥ ४ ॥

॥ इतिचतुर्थस्यप्रथमेत्रयोदशोवर्गः ॥ १३ ॥

प्रविश्वसामन्नितिचतुर्ऋचमष्टमसूक्तं आत्रेयोविश्वसामाऋषिः चतुर्थीपंक्तिः शिष्टाअनु-
ष्टुभः अग्निर्देवता तथाचानुक्रान्तं—प्रविश्वसामन्विश्वसामेति । उक्तोविनियोगःप्रातरनुवाका-
श्विनशस्त्रयोः ।

तत्रेयंपथमा—

प्रविश्वसामन्त्रिवदर्चापावकशोचिषे ।

योअध्वरेष्वीड्योहोतामन्द्रतमोविशि ॥ १ ॥

प्र । विश्वसामन् । अत्रिवत् । अर्च । पावकशोचिषे । यः ।

अध्वरेषु । ईड्यः । होता । मन्द्रतमः । विशि ॥ १ ॥

हेविश्वसामन् ऋषेःसंबोधनमेतत् त्वं अत्रिवत् अत्रिरिवावकशोचिषे शोधक-
दीप्तये तस्मै अग्नये प्रार्चं प्रगाय योभिःअध्वरेषुईड्यःसर्वैर्यज्वभिःस्तुत्यः होता देवाना-
माह्वाता विशि जने मन्द्रतमः स्तुत्यतमः ॥ १ ॥

अथद्वितीया—

न्यग्निंजातवेदसंदधातादेवमृत्विजम् ।

प्रयज्ञात्त्वानुषगद्यादेवव्यचस्तमः ॥ २ ॥

नि । अग्निम् । जातवेदसम् । दधाता । देवम् । ऋत्विजम् । प्र ।

यज्ञः । एतु । आनुषक् । अद्य । देवव्यचःस्तमः ॥ २ ॥

हेयजमानाः जातवेदसं जातप्रज्ञं जातधनंवा देवं द्योतमानं ऋत्विजं ऋतुयष्टा-
रं अग्निं निदधात निधत्त किंच देवव्यचस्तमः देवानामाप्ततमोयज्ञोयज्ञसाधनं अस्मा-
भिर्दीयमानंहविः आनुषक् अनुषकंयथाभवतितथा अद्यास्मिन्नहनि तमग्निंप्रैतु प्रयच्छतु ॥ २ ॥

अथतृतीया—

चिकित्विन्मनसंत्वादेवंमर्तासुतये ।

वरेण्यस्यतेवसइयानासोअमन्महि ॥ ३ ॥

चिकित्वित्समनसम् । त्वा । देवम् । मर्तासः । सुतये । वरेण्यस्य ।

ते । अवसः । इयानासः । अमन्महि ॥ ३ ॥

हेअग्ने चिकित्वित्समानमनोयस्यासौचिकित्विन्मनाः तं देवं त्वा त्वां इयानासः
उपगच्छन्तोमर्तासोमनुष्यावर्यं सुतये रक्षणार्थं वरेण्यस्य संभजनीयस्य ते तव अव-
सः अवसे तर्पणाय अमन्महि स्तुमः ॥ ३ ॥

अथचतुर्थी—

अग्नेचिकिद्धि१स्यनइदंवचःसहस्य ।

तत्त्वासुशिप्रदंपतेस्तोमैर्वर्धन्त्यत्रयोगीभिःशुभन्त्यत्रयः॥४॥१४॥

अग्ने । चिकिद्धि । अस्य । नः । इदम् । वचः । सहस्य । तम् । त्वा ।

सुशिप्र । दम्पते । स्तोमैः । वर्धन्ति । अत्रयः । गीःभिः ।

शुभन्ति । अत्रयः ॥ ४ ॥ १४ ॥

हेअग्ने सहस्य सहसोबलस्यपुत्र नोस्मदीयं अस्वेदंपरिचरणं इदंवचः स्तोत्रंच चिकिद्धि जानीहि हेसुशिप्र शोभने शिमेहनूनासिकेवायस्यासौसुशिप्रः तस्यसंबोधनंसुशिप्र सुहनो दंपते गृहपते तं त्वां अत्रयोत्रिपुत्राः स्तोमैःस्तोत्रैः वर्धन्ति वर्धयन्ति अत्रयोगीभिःशुभंत्यलंकुर्वन्ति ॥ ४ ॥

॥ इतिचतुर्थस्यप्रथमेचतुर्दशोवर्गः ॥ १४ ॥

अग्नेसहन्तमितिचतुर्कचनवमंसूक्तं अत्रानुक्रमणिका—अग्नेद्युन्नोविश्वचर्षणिरिति । युन्न-
ऋषिः चतुर्थीपंक्तिराद्यास्तिस्रोनुष्टुभः अग्निर्देवता प्रातरनुवाकाश्विनश्चयोरदशसूक्तान्तःपा-
तितत्वादुक्तोविनियोगः ।

तत्रेयंप्रथमा—

अग्नेसहन्तमाभरद्युन्नस्यप्रासहारयिम् ।

विश्वायश्चर्षणीरभ्याइसावाजेषुसासहत् ॥ १ ॥

अग्ने । सहन्तम् । आ । भर । युन्नस्य । प्रासहा । रयिम् ।

विश्वाः । यः । चर्षणीः । अभि । आसा । वाजेषु । सासहत् ॥ १ ॥

हेअग्ने प्रासहा प्रकृष्टेनवलेनसहंतं शत्रूनभिभवन्तं रयिं पुत्रं युन्नस्य युन्नाय मम
ऋषये आभर आहर चतुर्थ्यर्थेषु एतदेवविवृणोति यःपुत्रः आसा आस्येन स्तोत्रेणयुक्तः
सन् वाजेषु युद्धेषु अभि आभिमुख्येनगतान् विश्वाः सर्वान्चर्षणीर्मनुष्यान् शत्रून् ससहत्
अभिभवति ॥ १ ॥

अथद्वितीया-

तमग्नेपृतनापहंरयिसंहस्वआभर ।

त्वंहिसत्योअद्भुतोदातावाजस्यगोमतः ॥ २ ॥

तम् । अग्ने । पृतनाऽसहम् । रयिम् । सहस्वः । आ । भर ।

त्वम् । हि । सत्यः । अद्भुतः । दाता । वाजस्य । गोऽमतः ॥ २ ॥

हेअग्ने हेसहस्वः बलवन् पृतनासहं पृतनाःसेनाः अभिभवितारं रयिं पुत्रं तं त्व-
माभर आहर त्वंहिसत्यःसत्यभूतः अद्भुतोमहान् गोमतः गोभिर्युक्तस्यवाजस्यान्नस्य
दाता ॥ २ ॥

अथतृतीया-

विश्वेहित्वासजोषसोजनासोवृक्तबर्हिषः ।

होतारंसद्वसुप्रियंव्यन्तिवार्यापुरु ॥ ३ ॥

विश्वे । हि । त्वा । सऽजोषसः । जनासः । वृक्तऽबर्हिषः ।

होतारम् । सद्मऽसु । प्रियम् । व्यन्ति । वार्या । पुरु ॥ ३ ॥

हेअग्ने सजोषसः सहप्रीयमाणाः वृक्तबर्हिषोलूनबर्हिषोविश्वेसर्वेजनासोजनाः ऋत्विजः
सद्मसु यज्ञगृहेषु होतारं देवानामाह्वितारं प्रियं सर्वेषांप्रीतिकरं त्वा त्वां पुरु पुरुणि बहूनि
वार्या वरणीयानिधनानि व्यन्ति याचन्ते ॥ ३ ॥

अथचतुर्थी-

सहिष्माविश्वचर्षणिर्भिमातिसहोदधे ।

अग्रंएषुक्षयेष्वारेवन्नःशुक्रदीदिहिद्युमत्पावकदीदिहि ॥ ४ ॥ १५

सः । हि । स्म । विश्वऽचर्षणिः । अभिऽमाति । सहः ।

दधे । अग्रं । एषु । क्षयेषु । आ । रेवत् । नः । शुक्र ।

दीदिहि । द्युमत् । पावक । दीदिहि ॥ ४ ॥ १५ ॥

हेअग्ने सः लोकेषुप्रसिद्धोविश्वचर्षणिर्ऋषिः अभिमाति शत्रूणां हिंसकंसहोबलंदधे धार-
यतु हेयुक्क शोचिष्मन् त्वं नोस्मदीयेषुक्षयेषुगृहेषुवेत धनयुक्तं यथाभवतितथाआदीदिहि
आदीप्यस्व हेपावक पापानांशोधक अग्ने त्वं द्युमत् दीप्तियुक्तं यशोयुक्तं च दीदिहि
दीप्यस्व ॥ ४ ॥

॥ इतिचतुर्थस्यप्रथमेपंचदशोवर्गः ॥ १५ ॥

अग्नेत्वंनइतिचतुर्केचंदशमंसूक्तं अत्रानुक्रमणिका—अग्नेत्वंगौपायनालौपायनावाबन्धुःसु-
बन्धुश्रुतबन्धुर्विप्रबन्धुश्चैकचद्विपदमिति । विंशतिकाद्विपदाविराजइत्युक्तवाच्चतस्रोद्विपदाविराजः
बन्धुःसुबन्धुःश्रुतबन्धुर्विप्रबन्धुश्चक्रमेणचतसृणामृषयः तेचगौपायनालौपायनावा अग्निर्देवता
महापितृयज्ञेआहवनीयंप्रतिगच्छन्तऋत्विजःइदंसूक्तंजपेयुः तथाचसूत्रितं—अथैनमभिसमायन्ति
माप्रगामाग्नेत्वंनइतिजपन्तइति । दशरात्रेषष्ठेहनिर्तीयसवनेभैत्रावरुणस्यअग्नेत्वमितिद्वे तंत्वा-
शोचिष्ठेत्येका एवंमिलितोद्विपदस्तृचःस्तोत्रियःतथैवसूत्रितं—अग्नेत्वंनोअन्तमोअग्नेभवसुपमिधेति ।

तत्रेमेप्रथमाद्वितीये—

अग्नेत्वंनोअन्तमउतत्राताशिवोभवावरूथ्यः ।

वसुंरग्निर्वसुंश्रवाअच्छानक्षिद्युमत्तमंरयिंदाः ॥ १ ॥ २ ॥

अग्ने । त्वम् । नः । अन्तमः । उत । त्राता । शिवः । भव ।

वरूथ्यः । वसुः । अग्निः । वसुंश्रवाः । अच्छ । नक्षि ।

द्युमत्तमम् । रयिम् । दाः ॥ १ ॥ २ ॥

हेअग्ने वरूथ्यः वरणीयः संभजनीयः यद्वा वरूथ्यैःपरिधिभिर्वृतस्त्वंनोस्माकंअंतिमो-
न्तिकतमोभव उतापिच त्राता रक्षकः शिवः सुखकरश्चभव वसुर्वासकोग्निःसर्वेषामग्रणीः व-
सुश्रवाः व्याप्तानस्त्वं अच्छ आभिमुख्येननक्षि अस्मान्ख्यामुहि द्युमत्तमं अतिशयेनदीप्तिमत्
रयिं पश्वादिलक्षणंधनं दाः अस्मभ्यंदेहि ॥ १ ॥ २ ॥

अथतृतीयाचतुर्थ्यौ—

सनोबोधिश्चुधीहवमुरुष्याणोअघायतःसमस्मात् ।

तंत्वांशोचिष्ठदीदिवःसुम्नायन्नूनमीमहेसखिभ्यः ॥ ३ ॥ ४ ॥ १६ ॥

सः । नः । बोधि । श्रुधि । हवम् । उरुष्य । नः । अघश्यतः ।
 समस्मात् । तम् । त्वा । शोचिष्ठ । दीदिवः । सुन्नाय ।
 नूनम् । ईमहे । सखिभ्यः ॥ ३ ॥ ४ ॥ १६ ॥

हेअग्ने सत्वनोस्मान्बोधि बुध्यस्व हवमस्मदीयमाह्वानंश्रुधि शृणु अघायतः अवमि-
 च्छतः समस्मात् सर्वस्मात् जनात् नोस्मान् उरुष्य रक्ष हेशोचिष्ठ अतिशोचिष्मन् दीदिवः
 स्वतेजोभिर्दीताग्ने तं त्वा त्वां सुन्नाय सुखाय सुन्नमिति सुखनाम तदर्थं सखिभ्यः समान-
 ख्यातिभ्यः पुत्रेभ्यः तदर्थं च नूनं ईमहे याचामहे ॥ ३ ॥ ४ ॥

॥ इति चतुर्थस्य प्रथमेषोऽशोऽवर्गः ॥ १६ ॥

अच्छावो अग्निमिति नवर्चमेकादशं सूक्तं अत्रानुक्रमणिका—अच्छावो नववसूयव आनु-
 भूमिति । आत्रेयावसूयुनामान ऋषयः अनुष्टुप् मंडलादिपरिभाषयाग्निर्देवता प्रातरनुवाका-
 श्विनशस्त्रयोरुक्तो विनियोगः प्रातःसवने अच्छावाकवदस्वेत्युक्ते अच्छावो अग्निमवस इति तु चम-
 नुब्रूयात् तथा च सूत्रितं—अच्छावो अग्निमवस इति तु चमन्वाहेति ।

तत्रेयं प्रथमा—

अच्छावो अग्निमवसे देवंगांसि स नो वसुः ।

रासं त्पुत्रं ऋषूणां मृतावां पर्षति द्विषः ॥ १ ॥

अच्छ । वः । अग्निम् । अवसे । देवम् । गांसि । सः । नः । वसुः ।

रासं । पुत्रः । ऋषूणाम् । ऋतवा । पर्षति । द्विषः ॥ १ ॥

हेवसूयवः बोधय देवमग्निं अवसे रक्षणाय अच्छागांसि अभिगायत वसुः अग्निहो-
 त्रार्थं यजमानानां गृहे वासयिता सोऽग्निर्नोऽस्मभ्यं रासत् कामान् ददातु ऋषूणां मृतावां पुत्रः ऋषिभि-
 र्मन्थनेन जनितत्वात् पुत्र उपचर्यते ऋतावा ऋतावान् सत्यवानुदकवान् वा सोऽग्निः द्विषः अस्माकं
 शत्रून् पर्षति पारयतु ॥ १ ॥

अथ द्वितीया—

सहित्यो यं पूर्वे चिद्देवासंश्चिद्यमीधिरै ।

होतारं मन्द्राजिह्वमित्सुदीतिभिर्विभावंसुम् ॥ २ ॥

सः । हि । सत्यः । यम् । पूर्वे । चित् । देवासः । चित् ।
यम् । ईधिरे । होतारम् । मन्द्रजिह्वम् । इत् । सुदीतिभिः ।
विभाष्वसुम् ॥ २ ॥

पूर्वेचित्पूर्वेमहर्षयः होतारं देवानामाह्वतारं मन्द्रजिह्वं हविषांप्रदानेन देवानां मादयित्री
जिह्वायस्यसः तं यद्वा मोदनजिह्वं तथाहयास्कः—मन्द्रजिह्वंमंदनजिह्वंमोदनजिह्वंमिति वेति ।
सुदीतिभिः शोभनदीतिभिर्युक्तं विभावसुं प्रभाधनं यमग्निर्ईधिरे समैन्धत देवासश्च देवा-
अपियमग्निमीधिरे समैन्धत सहाग्निःसत्योभवति सत्यप्रतिश्रवोभवति इदिति पूरणः ॥ २ ॥

अथतृतीया—

सनोधीतीवरिष्ठया श्रेष्ठया च सुमत्या ।
अग्नेरायोर्दिदीहि नः सुवृक्तिभिर्वरेण्य ॥ ३ ॥

सः । नः । धीती । वरिष्ठया । श्रेष्ठया । च । सुमत्या । अग्ने ।
रायः । दिदीहि । नः । सुवृक्तिभिः । वरेण्य ॥ ३ ॥

सुवृक्तिभिः स्तुतिभिः स्तूयमान वरेण्य वरणीय हेअग्ने सत्त्वंरिष्ठया वरतमेन श्रेष्ठया
अतिशयेन प्रशस्येन नोधीती धीत्या अस्मदीयेन परिचरणात्मकेन कर्मणा सुमत्या च सुमतिरि-
ति शस्त्रमुच्यते शस्त्रेण च पीतः सन् रायो धनानि नोस्मभ्यं दीदिहि देहि ॥ ३ ॥

अथचतुर्थी—

अग्निर्देवेषु राजत्यग्निर्मर्तेष्वविशन् ।
अग्निर्नो हव्यवाहनोऽग्निधीभिः सपर्यत ॥ ४ ॥

अग्निः । देवेषु । राजति । अग्निः । मर्तेषु । आविशन् ।
अग्निः । नः । हव्यवाहनः । अग्निम् । धीभिः । सपर्यत ॥ ४ ॥

योऽग्निर्देवेषु देवानां मध्ये राजति देवतारूपेण प्रकाशते योऽग्निर्मर्तेषु मनुष्येषु आविशन् आ-
हवनीयादिरूपेण प्रविष्टो भवति योऽग्निर्नोऽस्माकं हव्यवाहनो भवति अस्मदीयेषु यज्ञेषु देवतार्थं ह-
व्यानां वोढा भवति हेयजमानाः तमग्निधीभिः स्तुतिभिः सपर्यत परिचरत ॥ ४ ॥

पुत्रकामेष्ट्यां अग्निस्तुविश्रवस्तममिति द्वेस्विष्टकृतो याज्यानुवाक्ये सूत्रितं च—अग्निस्तुवि-
श्रवस्तममिति द्वे संयाज्ये इति ।

अथ पंचमी—

अग्निस्तुविश्रवस्तमंतु विब्रह्माणमुत्तमम् ।

अतूर्तं श्रावयत्पतिं पुत्रं ददाति दाशुषे ॥ ५ ॥ १७ ॥

अग्निः । तुविश्रवः उत्तमम् । तुविब्रह्माणम् । उत्तमम् । अतूर्तम् ।

श्रावयत्पतिम् । पुत्रम् । ददाति । दाशुषे ॥ ५ ॥ १७ ॥

अग्निस्तुविश्रवस्तमं अतिशयेन बह्वन्नं तुविब्रह्माणं बहुस्तोत्रं उत्तममुत्कृष्टं अतूर्तं शत्रु-
भिरर्हिसितं श्रावयत्पतिं श्रावयति विश्रुता न करोति पतीन् पालयितृन्पितृनिति स्वकर्मणापितृ-
णां प्रख्यापक इति श्रावयत्पतिः तथाविधं पुत्रं दाशुषे हवींषि दत्तवते यजमानाय ददाति ददातु ॥ ५ ॥

॥ इति चतुर्थस्य प्रथमे सप्तदशो वर्गः ॥ १७ ॥

अथ षष्ठी—

अग्निर्ददाति सत्पतिं ससाह यो युधानृभिः ।

अग्निरत्यं रघुष्यदं जेतारमपराजितम् ॥ ६ ॥

अग्निः । ददाति । सत्पतिम् । ससाह । यः । युधा । नृभिः ।

अग्निः । अत्यम् । रघुष्यदम् । जेतारम् । अपराजितम् ॥ ६ ॥

यः पुत्रः युधा युद्धेन नृभिः परिजनैः ससाह शत्रून् अभिभवति सत्पतिं सतां पालयितारं त-
थाविधं पुत्रं अग्निर्ददाति अस्मभ्यं ददातु किंचाग्निः रघुष्यदं रघुः लघुः स्यदोजवो यस्य तं जेतारं-
शत्रूणां अपराजितं शत्रुभिः अत्यं अततिसततंगच्छत्योश्वः तं ददातु ॥ ६ ॥

अश्वमेधे पौष्ण्यामिष्टौ यद्वा हिष्ठमिति याज्या सूत्रितं च—यद्वा हिष्ठं दग्मय इति संयाज्येति ।

सैषा सप्तमी—

यद्वा हिष्ठं दग्मये बृहदं च विभावसो ।

महिषीवत्त्वद्रग्निस्त्वद्वाजा उदीरते ॥ ७ ॥

यत् । वाहिष्ठम् । तत् । अग्रये । बृहत् । अर्च ।
विभा॒वसो॒ इति॑ विभा॒वसो । महि॑षीऽइव । त्वत् ।
रयिः । त्वत् । वाजाः । उत् । ईर॑ते ॥ ७ ॥

वाहिष्ठं बौद्धतमं यत्स्तोत्रं तदग्नये क्रियते अतोहेविभावसो प्रभाधनाग्ने बृहत् बह्वर्चं धनं अर्च अस्मभ्यंप्रयच्छ कथमस्यान्नधनप्रदातृत्वमित्यपेक्षायामाह यतः त्वत् त्वत्तः सकाशात् महिषीमहती रयिर्धनं उदीरते उद्गच्छति वाजाः अन्नानि च त्वत् उदीरते उद्गच्छन्ति इवेति पूरणः ॥ ७ ॥

अथाष्टमी—

तव॑द्युमन्तो॑ अर्च॑यो॒ग्रावे॑वोच्यते॒बृहत् ।
उ॒तो ते॑ तन्य॒तु र्य॑था॒स्वानो॑ अ॒र्त॒त्मना॑ दि॒वः ॥ ८ ॥

तव॑ । द्यु॒मन्तः॑ । अ॒र्चयः॑ । ग्रा॒वाऽइव॑ । उ॒च्यते॑ । बृ॒हत् ।
उ॒तो इति॑ । ते । त॒न्यतुः॑ । य॒था । स्वा॒नः । अ॒र्त॒ । त्मना॑ । दि॒वः ॥ ८ ॥

हेअग्ने तव अर्चयोरश्मयः द्युमन्तो दीप्तिमन्तो भवन्ति बृहत् महत् त्वं ग्रावेव अभिष्व-
ग्रावेव उच्यते स्तूयसे उत अपि च त्मना आत्मना दिवोद्योतमानस्य ते तव स्वानः शब्दः तन्य-
तुर्यथामेघगर्जितमिव अर्त उद्गच्छति ॥ ८ ॥

अथनवमी—

ए॒वाँ अ॒ग्निं व॑सू॒यवः॑ स॒हसा॑नं व॒वन्दि॑म ।
स॒नो वि॒श्वा अ॒ति॒द्विषः॑ प॒र्षन्ना॑वेव सु॒क्रतुः॑ ॥ ९ ॥ १८ ॥

ए॒व । अ॒ग्निम् । व॒सु॒यवः॑ । स॒हसा॑नम् । व॒वन्दि॑म् । सः । नः ।
वि॒श्वाः । अ॒ति॒ । द्विषः॑ । प॒र्षत् । ना॒वाऽइव॑ । सु॒क्रतुः॑ ॥ ९ ॥ १८ ॥

वसूयवो वसुकामावयं सहसानमस्माकं बलमिवाचरंतमग्निं एवमुक्तप्रकारेण ववन्दिम स्तु-
मः सुक्रतुः शोभनकर्मासोऽग्निर्नोस्मान् विश्वाः सर्वांश्च द्विषः शत्रून् अतिपर्षत् अतिपारयतु
कथमिव नावासाधनेन सिंधुमिव ॥ ९ ॥

॥ इति चतुर्थस्य प्रथमेष्टादशोवर्गः ॥ १८ ॥

अग्नेपावकेतिनवर्चद्वादशसूक्तं वसूयवक्त्रयः गायत्रीछन्दः अग्निर्देवता तथाचानुक्रान्तम्—अग्नेगायत्रमिति । प्रातरनुवाके अग्नेयेऋतौ गायत्रे छन्दसि आश्विनशस्त्रे च दंसूक्तं सूत्रितं च—अग्नेपावकदूतंवइति सूक्ते इति । आधाने द्वितीयायामिष्टौ प्रथमस्य हविषो अग्नेपावकेत्येषायाज्या सूत्रितं च—सनः पावकदीदिवो अग्नेपावकरोचिषेति ।

तत्रेयं प्रथमा—

अग्नेपावकरोचिषामन्द्रयादेवजिह्वया । आदेवान्वक्षियक्षिच ॥ १ ॥

अग्ने । पावक । रोचिषा । मन्द्रया । देव । जिह्वया । आ ।
देवान् । वक्षि । यक्षि । च ॥ १ ॥

हेपावक शोधक रोचिषा स्वदीप्त्या मन्द्रया देवानां मादयिष्या जिह्वया च हेदेव द्योतमानाग्ने देवानावक्षि यज्ञार्थमावह यक्षि च तान् यज ॥ १ ॥

अथ द्वितीया—

तत्त्वाघृतस्त्रवीमहेचित्रभानोस्वर्दृशम् । देवाँ आवीतयेवह ॥ २ ॥

तम् । त्वा । घृतस्त्रो इति घृतस्त्रो । ईमहे । चित्रभानो इति—
चित्रभानो । स्वःऽदृशम् । देवान् । आ । आवीतये । वृह ॥ २ ॥

हेघृतस्त्रो घृतस्य प्रेरक यद्वा घृतेन जनित हेचित्रभानो चित्रानानाविधाभानवोरश्मयोयस्यासौ चित्रभानुः तस्य संबोधनं स्वर्दृशं सर्वद्रष्टारं तं त्वा त्वाँ ईमहे याचामहे अतो आवीतये हविषां भक्षणाय देवानावह ॥ २ ॥

अथ तृतीया—

वीतिहोत्रं त्वाकवेद्युमन्तंसमिधीमहि । अग्ने बृहन्तमध्वरे ॥ ३ ॥

वीतिऽहोत्रम् । त्वा । कवे । द्युमन्तम् । सम् । इधीमहि ।
अग्ने । बृहन्तम् । अध्वरे ॥ ३ ॥

हेकवे क्रान्तदर्शिन अग्ने वीतिहोत्रं क्रान्तयज्ञं यद्वा मिययज्ञं द्युमन्तं दीप्तिमन्तं बृहन्तं महान्तं त्वा त्वाँ अध्वरे यज्ञे समिधीमहि समिद्भिः संदीपयामः ॥ ३ ॥

अथचतुर्थी—

अग्नेविश्वेभिरागहिदेवेभिर्हव्यदातये । होतारंत्वावृणीमहे ॥ ४ ॥

अग्ने । विश्वेभिः । आ । गृहि । देवेभिः । हव्यदातये ।

होतारम् । त्वा । वृणीमहे ॥ ४ ॥

हेअग्ने विश्वेभिःसर्वैः देवेभिःदेवैः सह त्वं हव्यदातये हविषांदात्रे यजमानाय तदर्थं आ-
गहि यज्ञंप्रत्यागच्छ यतः होतारंदेवानामाह्वतारं त्वा त्वां वृणीमहे प्रार्थयामहे ॥ ४ ॥

अथपञ्चमी—

यजमानायसुन्वतआग्नेसुवीर्यवह । देवैरासत्सिबर्हिषि ॥ ५ ॥ १९ ॥

यजमानाय । सुन्वते । आ । अग्ने । सुवीर्यम् । बृह ।

देवैः । आ । सत्सि । बर्हिषि ॥ ५ ॥ १९ ॥

हेअग्ने सुन्वते अभिषवंकुर्वतेयजमानाय सुवीर्यशोभनं बलं आवह प्रापय किंच देवैः
सहबर्हिषियज्ञे आसत्सि आसीदिति ॥ ५ ॥

॥ इतिचतुर्थस्यप्रथमेऽकोनविंशोवर्गः ॥ १९ ॥

अथषष्ठी—

समिधानःसहस्रजिदग्नेधर्माणिपुष्यसि । देवानांदूतउक्थ्यः ॥ ६ ॥

समऽङ्गधानः । सहस्रजित् । अग्ने । धर्माणि ।

पुष्यसि । देवानाम् । दूतः । उक्थ्यः ॥ ६ ॥

हेसहस्रजित् सहस्रजेतरग्ने समिधानः हविर्भिःसमिध्यमानः उक्थ्यः प्रशस्यस्त्वं दे-
वानांदूतःसन् धर्माणि नः कर्माणि यज्ञादिक्रियाः पुष्यसि पोषयसि ॥ ६ ॥

अथसप्तमी—

न्यग्निंजातवेदसंहोत्रवाहंयविष्ठयम् । दधातादेवमृत्विजम् ॥ ७ ॥

नि । अग्निम् । जातवेदसम् । होत्रवाहम् । यविष्ठयम् ।

दधाता । देवम् । ऋत्विजम् ॥ ७ ॥

हेयजमानाः जातवेदसं जातानिभूतानिवेत्तीतिजातवेदाः तं होत्रवाहं होत्रस्ययज्ञस्य
बोद्धारं यविष्ठचंयुवतमं देवं द्योतमानं ऋत्विजं ऋतौयष्टारं अग्निदिधात निधत्त ॥ ७ ॥

अथाष्टमी—

प्रयज्ञांत्वानुषगद्यादेवव्यचस्तमः । स्तृणीतबर्हिरासदे ॥ ८ ॥

प्र । यज्ञः । एतु । आनुषक् । अद्य । देवव्यचःस्तमः ।

स्तृणीत । बर्हिः । आसदे ॥ ८ ॥

अद्यास्मिन्नहनि देवव्यचस्तमः देवैःप्रकाशमानैःस्तोतृभिर्व्याप्ततमोयज्ञोयज्ञसाधनंहविरा-
नुषक् अनुषक्तंयथाभवतितथापैतु देवान्गच्छतु हेऋत्विजः आसदे अग्रेरासदनार्थं बर्हि
स्तृणीत ॥ ८ ॥

अथनवमी—

एदंमरुतोअश्विनामित्रःसीदन्तुवरुणः । देवासःसर्वयाविशा ॥ ९ ॥ २० ॥

आ । इदम् । मरुतः । अश्विना । मित्रः । सीदन्तु । वरुणः ।

देवासः । सर्वया । विशा ॥ ९ ॥ २० ॥

मरुतोमरुद्गणाः अश्विना अश्विनौ देवानांभिषजौ मित्रःसूर्योवरुणश्च देवासः एते
सर्वेदेवाः सर्वयाविशा समस्तेनस्वीयेनपरिजनेन सार्धमिदंबर्हिःसीदन्तु आसीदन्तु ॥ ९ ॥

॥ इतिचतुर्थस्यप्रथमेर्विशोवर्गः ॥ २० ॥

अनस्वन्तेतिषलृचंत्रयोदशंसूक्तं अत्रानुक्रमणिका—अनस्वन्ताषट् त्रैवृष्णपौरुकुत्स्यौद्वौ
व्यरुणत्रसदस्युराजानौ भारतश्चाश्वमेधोन्त्यास्तिस्रोनुष्टुभोनात्मात्मनेदध्यादितिसर्वास्वत्रिके
चिदंत्यैन्द्राग्नीइति । त्रिवृष्णस्यपुत्रस्त्रयरुणः पुरुकुत्सस्यपुत्रस्त्रसदस्युः भरतस्यपुत्रोश्वमेधःएतेव-
योपिराजानः संभूयास्यसूक्तस्यऋषयः यद्वात्रिरेवऋषिः आद्यास्तिस्रस्त्रिष्टुभः चतुर्थ्याद्यास्तिस-
त्सोनुष्टुभःषष्ठीन्द्राग्निदेवत्या शिष्टाःपंचाग्नेय्यः विनियोगोलैङ्गिकः ।

तत्रेयंप्रथमा—

अनस्वन्तासत्पतिर्मामहेमेगावाचेतिष्टोअसुरोमघोनः ।

त्रैवृष्णोअग्नेदुशभिःसहस्रैर्वैश्वानर्य्यरुणश्चिकेत ॥ १ ॥

अनस्वन्ता । सत्सपतिः । ममहे । मे । गावा । चेतिष्ठः ।
 असुरः । मघोनः । त्रैवृष्णः । अग्ने । दशभिः । सहस्रैः ।
 वैश्वानर । त्रिअरुणः । चिकेत ॥ १ ॥

अत्रीराजर्षीणां दानमग्नेः पुरतो नेन सूक्तेना वर्णयत् हेवैश्वानर विश्वेषां नराणां नेतः अग्ने सत्पतिः सतां पालयिता चेतिष्ठो ज्ञातृ तमः असुरो बलवान् मघोनः मघवा धनवान् प्रथमार्थेऽङ्गसि त्रैवृष्णः त्रिवृष्णपुत्रः व्यरुणः व्यरुण इति नामाराजर्षिः अनस्वन्ता अनस्वन्तौ अनसाशकटे- नसंपृक्तौ गावा गावौ अनद्धाहौ गवां हिरण्यानां वा दशभिः सहस्रैः सहमे महं ममे ददौ म- हिदाने सराजर्षिः चिकेत सर्वैर्जनैरनेन दानेन ज्ञायते ॥ १ ॥

अथ द्वितीया—

यो मे शता च विंशति च गोनां हरी च युक्ता सुधुरा ददाति ।
 वैश्वानर सुधृतो वा वृधानो मे यच्छ व्यरुणाय शर्म ॥ २ ॥

यः । मे । शता । च । विंशतिम् । च । गोनाम् । हरी इति । च ।
 युक्ता । सुधुरा । ददाति । वैश्वानर । सुस्तुतः । वृधानः । अग्ने ।
 यच्छ । त्रिअरुणाय । शर्म ॥ २ ॥

यद्यरुणः शता शतानि सुवर्णानां गोनां गवां विंशतिं च युक्ता रथेन युक्तौ सुधुरा सु- धुरौ सुधुधुरं वहन्तौ हरी अश्वौ च मे महं ददाति अददात् हेवैश्वानर अग्ने सुधुतः अस्माभिः सम्यक्स्तुतः वृधानो हविर्भिर्वर्धमानः त्वं तस्मै व्यरुणाय शर्म सुखं यच्छ प्रयच्छ ॥ २ ॥

अथ तृतीया—

एवाते अग्ने सुमति च कानो न विष्टाय न वमत्र सदस्युः ।
 यो मे गिरस्तु विजातस्य पूर्वीर्युक्तेनाभि व्यरुणो गृणाति ॥ ३ ॥
 एव । ते । अग्ने । सुमतिम् । चकानः । न विष्टाय । न वमम् ।
 त्रसदस्युः । यः । मे । गिरः । तुविज्जातस्य । पूर्वीः । युक्तेन ।
 अभि । त्रिअरुणः । गृणाति ॥ ३ ॥

यस्यरुणः तुविजातस्य बह्वपत्यस्य मे पूर्वीर्बह्वीः गिरः स्तुतीः श्रुत्वाप्रीतः सन्
युक्तेनाभियुक्तेन मनसा अभिगृणाति इदं गृहाणेदं गृहाणेति यथामां ब्रवीति एव एवं हे-
अग्ने न विष्टाय अत्यन्तं स्तुत्याय ते तुभ्यं नवमं नवतमां सुमर्तिस्तुतिचकानः कामयमान-
स्तसदस्युरपि इदं गृहाणेदं गृहाणेति मां प्रार्थितवान् ॥ ३ ॥

अथ चतुर्थी—

योम॒ इति॑ प्र॒ वोच॒त्यश्व॑मे॒धाय॑ सू॒र्ये ।

दद॑द्दृ॒चा स॒निम् य॒ते दद॑न्मे॒धामृ॑ताय॒ते ॥ ४ ॥

यः । मे । इति । प्र॒वोच॑ति । अश्व॑मे॒धाय । सू॒र्ये । दद॑त् ।

ऋ॒चा । स॒निम् । य॒ते । दद॑त् । मे॒धाम् । ऋ॒त॒इ॒यते ॥ ४ ॥

योभिक्षमाणो र्थीसूरयेऽपेरकाय धनानां दात्रेवा अस्मै अश्वमेधाय राजर्षये मे मह्यं देहीति
प्रवोचति प्रब्रवीति योश्वमेधं धनानि भिक्षत इत्यर्थः ऋचाग्नेः स्तोत्रेण सहयते आत्मनः समीपं गच्छ-
ते तस्मै अर्थिने अश्वमेधः सनिं धनं ददत् ददाति हेअग्ने ऋतायते यज्ञमिच्छते तस्मै अश्व-
मेधाय मेधां यज्ञविषयां प्रज्ञां ददत् देहि ॥ ४ ॥

अथ पंचमी—

यस्य॑ मा॒ प॒रुषाः॑ श॒तमु॑द्ध॒र्षय॑न्त्यु॒क्षणः॑ ।

अश्व॑मे॒धस्य॑ दानाः सोमा॑ इव॒ ज्याशि॑रः ॥ ५ ॥

यस्य॑ । मा । प॒रुषाः । श॒तम् । उ॒त्त॒हृ॒र्षय॑न्ति । उ॒क्षणः॑ ।

अश्व॑मे॒धस्य॑ । दानाः । सोमाः॑ इव । त्रि॒ऽआशि॑रः ॥ ५ ॥

यस्य येन अश्वमेधस्याश्वमेधेन दानादत्ताः परुषाः कामानां पूरकाः शतमुक्षणः उक्षाणो-
बलीवर्दाः मा मां उद्धर्षयन्ति उत्कर्षेण हर्षयन्ति हेअग्ने ते उक्षाणः ज्याशिरः दधिसक्तुपयो-
रूपास्तिस्त्रआशिरः अधिश्रयणसाधनभूतायेषां त्रिज्याशिरः सोमा इव तव प्रीणनाय भवन्तु ॥ ५ ॥

अथ षष्ठी—

इन्द्रा॑ग्नीश॒तदा॑न्यश्व॑मे॒धे सु॒वीर्य॑म् ।

क्ष॒त्रं धा॑रय॒तं बृ॒हद्वि॒सूर्य॑मिवा॒जर॑म् ॥ ६ ॥ २१ ॥

इन्द्राग्नी इति । शत॒ऽदा॒ग्निः । अ॒श्व॒ऽमे॒धे । सु॒ऽवी॒र्य॒म् । क्ष॒त्रम् ।

धा॒र॒य॒त॒म् । बृ॒हत् । दि॒वि । सूर्य॑म्॒ऽइ॒व । अ॒ज॒र॒म् ॥ ६ ॥ २१ ॥

हेइन्द्राग्नी शतदाग्नि शतमपरिमितमर्थिभ्यो धनं ददातीति शतदावा तस्मिन् अश्वमेधे राजर्षौ सुवीर्यं शोभनवीर्यसहितं बृहन्महत् अजरं जरारहितं क्षत्रं धनं धारयतं निधारयतं कथमिव दिव्यंतरिक्षे सूर्यमिव ॥ ६ ॥

॥ इति चतुर्थस्य प्रथमे एकविंशोऽवर्गः ॥ २१ ॥

समिद्धो अग्निरिति षष्ठ्यचंचतुर्दशसूक्तं अत्रेयमनुक्रमणिका—समिद्धो विश्ववारात्रेयी त्रिष्टुब्जगती त्रिष्टुबनुष्टुब्जगायत्र्याविति । अत्रिगोत्रोत्पन्नाविश्ववारानामिका अस्य सूक्तस्य ऋषिः आद्यातृतीये त्रिष्टुभौ द्वितीया जगती चतुर्थ्यनुष्टुप् अंत्ये गायत्र्यौ अग्निर्देवता सूक्तविनियोगोलैंगिकः ।

तत्र प्रथमा—

समि॒द्धो अ॒ग्निर्दि॒विशो॒चिर॑ श्रे॒त्प्र॒त्यङ्मु॒षसं॒मुर्वि॒या वि॒भा॒ति ।

ए॒ति प्रा॒चीं वि॒श्ववा॒रा॒नमो॑भिर्दे॒वा ई॒ळा॒ना ह॒विषा॑ घृ॒ताचीं ॥ १ ॥

सम॒ऽइ॒द्धः । अ॒ग्निः । दि॒वि । शो॒चिः । अ॒श्रे॒त् । प्र॒त्यङ् । उ॒षसं॒म् ।

उ॒र्वि॒या । वि॒ । भा॒ति । ए॒ति । प्रा॒ची । वि॒श्व॒ऽवा॒रा । नमो॑ऽभिः ।

दे॒वान् । ई॒ळा॒ना । ह॒विषा॑ । घृ॒ताचीं ॥ १ ॥

समिद्धः सम्यक्दीप्तोऽग्निः दिवि द्योतमानेन्तरिक्षे शोचिस्तेजः अश्रेत् श्रयति तथा उषसं प्रत्यङ् उषसमभिमुखः सन् उर्विया उरु विस्तीर्णं विभाति विशेषेण भ्राजते नमोभिः स्तोत्रैः देवान् इन्द्रादीन् ईळानां स्तुवती हविषा पुरोडाशादिलक्षणेन युक्तया घृताची घृताच्या स्तुचा सहिता विश्ववारा सर्वमपि पापरूपं शत्रुं वारयित्री एतन्नामिका प्राची प्राङ्मुखी सती एति एवंभूतमग्निं प्रतिगच्छति ॥ १ ॥

अथ द्वितीया—

समि॒ध्यमा॑नो अ॒मृत॑स्य राज॒सिह॒विष्कृ॑ण्वन्तं स च से॒स्वस्तये॑ ।

वि॒श्वं स॒धत्ते॒द्रवि॑णं यमि॒न्वस्या॑ति॒थ्यम॑ग्ने निच॒धत्त॑त् इ॒त्पु॒रः ॥ २ ॥

सम्ऽदृध्यमानः । अमृतस्य । राजसि । हविः । कृण्वन्तम् । सचसे ।
 स्वस्तये । विश्वम् । सः । धत्ते । द्रविणम् । यम् । इन्वसि ।
 आतिथ्यम् । अग्ने । नि । च । धत्ते । इत् । पुरः ॥ २ ॥

हेअग्ने समिध्यमानः सम्यगिध्यमानस्त्वं अमृतस्योदकस्यराजसि ईशिषे तथा
 हविष्कृण्वन्तंपुरोडाशादिहविष्कर्तारं यजमानं स्वस्तये अविनाशाय सचसेसेवसे किंच यं
 यजमानं इन्वसि गच्छसि यजमानः विश्वं समस्तं द्रविणं पश्वादिलक्षणंधनं धत्ते धारयति
 अपिच हेअग्ने आतिथ्यं अतिथिरूपस्यतव योग्यं हविः पुरइत् पुरस्तादेवनिधत्तेच
 स्थापयति ॥ २ ॥

पवित्रेष्ट्यांस्विष्टकृतोभ्रेशर्धेतियाज्या सूत्र्यतेहि—जुष्टोदमूनाअग्नेशर्धमहतेसौभगायेति
 संयाज्येइति । साकमेधेषुमरुद्भ्यःक्रीडिभ्यःपुरोडाशंसप्तकपालंइत्यत्राप्येवस्विष्टकृतोयाज्या
 सूत्रितंच—जुष्टोदमूनाअग्नेशर्धमहतेसौभगायेतिसंयाज्येइति ।

सैषातृतीया—

अग्नेशर्धमहतेसौभगायतवद्युम्नान्पुत्तमानिसन्तु ।
 संजास्पत्यंसुयममाकृणुष्वशत्रूयतामभितिष्ठामहंसि ॥ ३ ॥
 अग्ने । शर्ध । महते । सौभगाय । तव । युम्नानि । उत्तमानि ।
 सन्तु । सम् । जाःपत्यम् । सुयमम् । आ । कृणुष्व । शत्रूयताम् ।
 अभि । तिष्ठ । महंसि ॥ ३ ॥

हेअग्ने त्वं महते प्रभूताय सौभगाय अस्माकं शोभनधनत्वाय शर्धं शत्रून्सहस्व त-
 था तवसंबन्धीनिद्युम्नानिधनानितेजांसिवा उत्तमान्युत्कृष्टानिसन्तु भवन्तु किंच हेअग्ने संजा-
 स्पत्यं जाः जायाचपतिश्चजायापती तयोःकर्मजास्पत्यम् तत्सुयमं सुष्ठु नियमनोपेतं अन्यो-
 न्यसंश्लिष्टमित्यर्थः समाकृणुष्व सम्यक्कुरुष्व अपिच शत्रूयतां शत्रुमात्मनइच्छतां सपत्नानां
 महंसितेजांसिअभितिष्ठ आक्रमस्व ॥ ३ ॥

अथचतुर्थी—

समिद्धस्यप्रमहसोभ्रेवन्देतवश्रियम् ।
 वृषभोद्युम्नवौअसिसमंभ्वरेष्विध्यसे ॥ ४ ॥

समृद्धस्य । प्रमहसः । अग्ने । वन्दे । तवं । श्रियम् । वृषभः ।
द्युन्नवान् । असि । सम् । अध्वरेषु । इध्यसे ॥ ४ ॥

हेअग्ने समिद्धस्य प्रवृद्धस्य प्रमहसः प्रकृष्टतेजसस्तवसंबन्धिनीश्रियंदीप्तिवन्दे अहं
यजमानस्तौमि वृषभः कामानां वर्षिता त्वं द्युन्नवानसि धनवान्भवसि अध्वरेयज्ञेषुसमिध्यसे
सम्यक्दीप्यसे ॥ ४ ॥

दर्शपूर्णमासयोःसमिद्धोअग्नआहुतेतिद्वेसामिधेन्यौ सूत्रितंच—समिद्धोअग्नआहुतेति-
द्वेइति ।

सैषापंचमी—

समिद्धोअग्नआहुतदेवान्यक्षिस्वध्वर । त्वंहिहव्यवाळसि ॥ ५ ॥
समृद्धः । अग्ने । आहुत । देवान् । यक्षि । सुअध्वर । त्वम् ।
हि । हव्यवाट् । असि ॥ ५ ॥

हेआहुत यजमानैरासमन्ताद्धुत हेस्वध्वर शोभनयज्ञोपेत हेअग्ने समिद्धः सम्यग्दी-
प्तस्त्वं देवान् द्योतमानानिन्द्रादीन् यक्षि यजस्व हियस्मात्कारणात् हेअग्ने त्वंहव्यवाडसि
हव्यानां वोढाभवसि अतःकारणाद्देवान्यजस्वेतिसंबन्धः ॥ ५ ॥

अथषष्ठी—

आजुहोतादुवस्यताग्निप्रयत्यध्वरे । वृणीध्वंहव्यवाहनम् ॥ ६ ॥ २२ ॥

आ । जुहोत । दुवस्यत । अग्निम् । प्रयति । अध्वरे । वृणीध्वम् ।
हव्यवाहनम् ॥ ६ ॥ २२ ॥

हेऋत्विजोयूयं अध्वरे अस्मदीयेयागे प्रयति प्रवृत्तेसति हव्यवाहनं हविषां वोढारं
एतन्नामकमग्निं आजुहोत आसमन्ताजुहोत तथा दुवस्यत परिचरत वृणीध्वंसंभजध्वंच हव्यवा-
हनंहव्यवाहननामकस्यैवाग्नेर्देवतासंबन्धोयजमानैर्वरणीयत्वं च तैत्तिरीयेस्पष्टमाह्वानं—त्रयोवाअ-

अथोहव्यवाहनोदेवानांकव्यवाहनःपितृणांसहरक्षाअसुराणांतएतर्ह्यंशंसतेमावरिष्यतेमामिति ।
वृणीध्वंहव्यवाहनमित्याहयएवदेवानांतंवृणीतइति ॥ ६ ॥

॥ इतिचतुर्थस्यप्रथमेद्वाविंशोवर्गः ॥ २२ ॥

अथ्यमेतिपंचदशर्चपंचदशसूक्तं अत्रानुक्रमणिका—अथ्यमापंचोनागौरिवीतिःशान्त्य-
ऐन्द्रमुशनायदौशनसौवापादइति । शक्तिगोत्रोत्पन्नो गौरिवीतिर्नाम ऋषिः अनुकृत्वा त्रिष्टुप् इन्द्रो-
देवता मंडलादिपरिभाषयानिवृत्तत्वात् उशनायत्सहस्यैरिति पादौशनसः ऐन्द्रोवा आभिष्वि-
केतृतीयेहनिमरुत्वतीयेएतच्चिविद्वानं सूत्रितंच—तृतीयस्यअथ्यमायोजातएवेतिमाध्यंदिनइति ।

तत्रप्रथमा—

अथ्यमामनुषोदेवतातात्रीरोचनादिव्याधारयन्त ।

अर्चन्ति त्वामरुतः पूतदक्षास्त्वमेष्टामृषिरिन्द्रासिधीरः ॥ १ ॥

त्री । अथ्यमा । अनुषः । देवताता । त्री । रोचना । दिव्या ।

धारयन्त । अर्चन्ति । त्वा । मरुतः । पूतदक्षाः । त्वम् । एष्टाम् ।

ऋषिः । इन्द्र । असि । धीरः ॥ १ ॥

मनुषोमनोःसंबंधिनिदेवताता देवतातौ यज्ञे त्री त्रीणि अथ्यमा अथ्यमाणि यानितेजांसि
सन्ति तथा त्री त्रीणि रोचना रोचनानि वाध्वग्निसूर्यात्मकानि दिव्या दिव्यान्यंतरिक्षेभवा-
नि तानि तेजांसि धारयन्त मरुतोधारयन्ति पूतदक्षाः शुद्धबलामरुतः त्वा त्वां अर्चन्ति
स्तुवन्ति हेइन्द्र धीरः धीमांस्त्वं एष्टामरुतां ऋषिरसि द्रष्टाभवसि ॥ १ ॥

अथद्वितीया—

अनुयदीमरुतोमन्दसानमार्चन्निन्द्रं पृषिवांसं सुतस्य ।

आदत्तवज्रमभियदहिं हन्पोयहीरसृजत्सर्तुवाउ ॥ २ ॥

अनु । यत् । ईम् । मरुतः । मन्दसानम् । आर्चन् । इन्द्रम् ।

पृषिवांसम् । सुतस्य । आ । अदत्त । वज्रम् । अभि । यत् ।

अहिम् । हन् । अपः । यहीः । असृजत् । सर्तुवै । ऊँ इति ॥ २ ॥

यद्यदामरुतः मन्दसानं तृप्यन्तं सुतस्याभिषुतंसोमं पपिवांसं पीतवन्तं ईमेनमिन्द्रं अ-
न्वार्चन् अन्वस्तुवन् तदेन्द्रः वज्रमादत्त आददौ ततोयद्यदाअहिंवृत्रंअहिहन् अग्न्यहन् अभि-
हववान् तदायद्धीर्महतीरपः वृत्रेणनिरुद्धान्युदकानि सर्ववै स्वैरत्वेनसर्तुगन्तुंअसृजत् निरो-
धाच्चामुंचत् ॥ २ ॥

अथतृतीया—

उतब्रह्माणोमरुतोमेअस्येन्द्रःसोमस्यसुषुतस्यपेयाः ।

तद्धिहव्यमनुषेगाअविन्ददहन्अहिंपपिवाँइन्द्रोअस्य ॥ ३ ॥

उत । ब्रह्माणः । मरुतः । मे । अस्य । इन्द्रः । सोमस्य ।

सुसुतस्य । पेयाः । तत् । हि । हव्यम् । मनुषे । गाः । अविन्दत् ।

अहन् । अहिम् । पपिवान् । इन्द्रः । अस्य ॥ ३ ॥

उतापिच हेब्रह्माणोवृहन्तोहेमरुतोयूयमिन्द्रश्च सुसुतस्य सुषुअभिषुतस्य मे मदीय-
स्यास्य सोमस्य इमंसोमं द्वितीयार्थेणष्टी पेयाः पिबत पिबतेराशीर्लिङ्गिर्मध्यमबहुवचनस्यै-
कवचनं तद्धि तत्स्वल् हव्यं युष्माभिःपीतंसोमात्मकंहविः मनुषे मनुष्याय यजमानाय गाः
धेनूः वृष्टिलक्षणान्युदकानि वा अविन्दत् वेदयति यजमानंगालंभयतीत्यर्थः किंचास्येमंसोमं
पिवाण्पीतवानिन्द्रः अहिंवृत्रं अहन् अवधीत् ॥ ३ ॥

अथचतुर्थी—

आद्रोदसीवितरंविष्कभायत्संविव्यानश्चिद्वियसेमृगंकः ।

जिगर्तिमिन्द्रोअपजर्गुराणःप्रतिश्वसन्तमवदानवंहन् ॥ ४ ॥

आत् । रोदसी इति । विष्टरम् । वि । स्कभायत् । समष्टिविव्यानः ।

चित् । जियसे । मृगम् । करितिकः । जिगर्तिम् । इन्द्रः ।

अपजर्गुराणः । प्रति । श्वसन्तम् । अव । दानवम् । हन्तिहन् ॥ ४ ॥

इन्द्रः परमैश्वर्ययुक्तः आत् सोमपानानंतरं रोदसी द्यावापृथिव्यौ वितरमतिशयेन अमुच-
च्छन्दसीतिवेस्तरपिक्ते अमुप्रत्ययः विष्कभायत् व्यस्तभात् चलनरहिते अकरोत् संविव्यानश्चिद्व
संवृण्वानः संगच्छमानोवेन्द्रः व्ययतेर्वासंवरणकर्मणोवेतेर्वागतिकर्मणोरूपं चिदित्येवेत्यस्या-
र्थेवर्तते मृगं मृगवत्पलायमानं वृत्रं भियसे भयाय कःअकार्षीत् करोतेर्लुङि मन्त्रेवसह्वरे-

त्यादिनाचुर्लोपः बहुलं छन्दस्यमाङ्गयोगेपीत्यडभावः इन्द्रः जिगर्ति गिरंतमाच्छादयन्तं
श्वसंतं भयार्थंश्वासं अकुर्वन्तं दानवं दनोःपुत्रं वृत्रं अपजर्गुराणः आच्छादनाद्विमोचयन् प्रति
प्रतिगत्य अवहन् अवहत्तवान् ॥ ४ ॥

अथपंचमी—

अध॒क्रत्वा॑मघव॒न्तुभ्य॑दे॒वाअनु॑विश्वे॒अददुःसोम॑पेयम् ।

यत्सूर्य॑स्य ह॒रितः॑ पत॒न्तीः पुरः॑ स॒तीरुप॑रा ए॒तशे॑कः ॥ ५ ॥ २३ ॥

अध॑ । क्रत्वा॑ । म॒घव॒न् । तुभ्य॑म् । दे॒वाः । अनु॑ । विश्वे॑ । अ॒ददुः ।

सोम॑पेयम् । यत् । सूर्य॑स्य । ह॒रितः॑ । पत॒न्तीः । पुरः॑ । स॒तीः ।

उप॑राः । ए॒तशे॑ । क॒रित॑कः ॥ ५ ॥ २३ ॥

अधापिच हेमघवन् धनवन्निन्द्र क्रत्वा क्रतुना त्वदीयेनकर्मणा विश्वे सर्वे देवाः द्यो-
तमानावह्यादयः तुभ्यं त्वदर्थं सोमपेयं सोमपानं अन्वददुः आनुपूर्व्येणदत्तवन्तः ततःप्रभृती-
न्द्रोदेवेभ्यः सर्वेभ्योधिकोभवदित्यर्थः तथाचश्रूयते—समहान्भूत्वादेवताअब्रवीदुद्धारंमउद्धर-
तेत्यादि । हेइन्द्र यत् यस्त्वं पतन्तीरागच्छन्तीःपुरःसतीःपुरस्ताद्भवतीः सूर्यस्यसंबन्धिनीः
हरितोवडवाः उपराउपरतीः मंदगतीःएतशे एतशाख्यायकषये अकःअकार्षीत् एतशोहि स्व-
भावेनसूर्येणसहस्पर्धामकरोदितियावत् तथाचनिगमांतरे—प्रैतशंसूर्येपस्पृधानंसौवश्व्येसुष्विमा-
वदिन्द्रैइति ॥ ५ ॥

॥ इतिचतुर्थस्यप्रथमेत्रयोर्विशोवर्गः ॥ २३ ॥

अथषष्ठी—

नव॒यद॑स्यनव॒तिच॑भो॒गान्त्साकं॑वज्जे॒णम॒घवा॑वि॒ष्टृश्व॑त् ।

अर्च॑न्तीन्द्रं॒मरुतः॑स॒धस्थे॑त्रै॒ष्टुभेन॑वच॒साबा॑धत॒द्याम् ॥ ६ ॥

नव॑ । यत् । अ॒स्य । न॒वति॑म् । च॒ । भो॒गान् । सा॒कम् । वज्जे॑ण ।

म॒घवा॑ । वि॒ष्टृश्व॑त् । अर्च॑न्ति । इन्द्रं॒म् । म॒रुतः॑ । स॒धस्थे॑ ।

त्रै॒ष्टुभेन॑ । वच॒सा । बा॑ध॒त । द्याम् ॥ ६ ॥

यद्यदा मघवा धनवानिन्द्रः अस्थेत्यनेनशंवरउच्यते अस्यशंवरस्यसंबन्धीनि नव-
नवसंख्याकानि नवर्तिच नवतिसंख्याकानिच भोगान् पुराणि भोगानित्यन्तोदात्तः पुर-
वचनः साकं युगपदेव वज्रेण विवृश्चत् व्यवृश्चत् अभिनत् तदामरुतःसधस्थे सह-
स्थाने युद्धेवा स्थितमिन्द्रं त्रैष्टुभेन त्रिष्टुप्लन्दस्केनवचसा वाग्रूपेण स्तोत्रेणार्चन्ति अ-
स्तुवन् इन्द्रः एवंस्तुतःसन् द्यां मरुद्भिःप्रयज्यमानेनमंत्रेणदीप्तंशंवरारुख्यमसुरं बाधताबाध-
त पिपीडे ॥ ६ ॥

अथसप्तमी-

सखासख्येअपचतूयमग्निरस्यक्रत्वामहिषात्रीशतानि ।
त्रीसाकमिन्द्रोमनुषःसरांसिसुतंपिबद्वृत्रहत्यायसोमम् ॥ ७ ॥
सखा । सख्ये । अपचत् । तूयम् । अग्निः । अस्य । क्रत्वा ।
महिषा । त्री । शतानि । त्री । साकम् । इन्द्रः । मनुषः । सरांसि ।
सुतम् । पिबत् । वृत्रहत्याय । सोमम् ॥ ७ ॥

सखा इन्द्रस्यमित्रभूतोऽग्निः महिषा महिषाणांपशूनां त्री त्रीणि शतानि शतसं-
ख्याकानि सख्ये सख्युर्मित्रभूतस्यास्येन्द्रस्य क्रत्वा कर्मणा निमित्तभूतेन तूयं क्षिप्रं
अपचत् पपाच किंच इन्द्रःपरमैश्वर्ययुक्तःमनुषोमनोःसंबन्धीनि त्री त्रीणिसरांसि
पात्राणि अत्रसरसूशब्देन पूतभृदाधवनीयद्रोणकलशसंज्ञानिपात्राण्युच्यन्ते तेषुस्थितंसुतम
भिषुतंसोमंसाकं युगपदेव वृत्रहत्याय वृत्रहननाय पिबदपिबत् पपौ ॥ ७ ॥

अथाष्टमी-

त्रीयच्छतामहिषाणामघोमास्त्रीसरांसिमघवांसोम्यापाः ।
कारंनविश्वेअहन्तदेवाभरमिन्द्राययदहिंजघान ॥ ८ ॥
त्री । यत् । शता । महिषाणाम् । अघः । माः । त्री । सरांसि ।
मघवा । सोम्या । आपाः । कारम् । न । विश्वे । अहन्त ।
देवाः । भरम् । इन्द्राय । यत् । अहिम् । जघान ॥ ८ ॥

हेइन्द्र त्वं यद्यदा त्री त्रयाणांशता शतसंख्याकानांमहिषाणांपशूनांमाः मांसानि
अघःभक्षितवानसि घसेरत्तेर्वारूपं यदाच मघवाधनवांस्त्वं सोम्या सोममयानि त्री त्रीणि

सरांसि पात्राणि अपाः पीतवानसि यद्यदाइन्द्रोर्हिंवृत्रं जघान हतवान् तदाविश्वेसर्वेदेवाः
भरं सोमपानादिनापूर्णं इन्द्रायेन्द्रं युद्धार्थं अह्वंत आह्वयंत तत्रदृष्टान्तः—कारंन स्वामि-
नःकर्मकरमिव तद्वत् ॥ ८ ॥

उशनसःस्तोमेउशनायत्सहस्यैरितिमरुत्वतीधेसूक्तमुखीया सत्रितंच—उशनसःस्तोमे
नगरगोर्णमिवात्मानंमन्यमानोयजेतोशनायत्सहस्यैरयातमिति ।

तत्रैषानवमी—

उशनायत्सहस्यै उरयातं गृहमिन्द्रजुजुवानेभिरश्वैः ।

वन्वानो अत्र सरथं ययाथ कुत्सेन देवैरवनोर्ह शुष्णम् ॥ ९ ॥

उशना । यत् । सहस्यैः । अयातम् । गृहम् । इन्द्र । जुजुवानेभिः ।

अश्वैः । वन्वानः । अत्र । सरथम् । ययाथ । कुत्सेन । देवैः ।

अवनोः । ह । शुष्णम् ॥ ९ ॥

यद्यदा हेइन्द्र त्वं उशनाकाव्यश्च सहस्यैरभिभवनशीलैः जुजुवानेभिः जुजुवानैर्ग-
च्छद्भिः अश्वैः कुत्सस्यगृहं अयातं अगच्छतं तदा हेइन्द्र त्वं अस्मिन्काले वन्वानः
शत्रून् हि सन् कुत्सेन देवैश्च सह सरथं समानमेकरथं ययाथ जगन्थ किंच शुष्णमेतन्ना-
मानमसुरं अवनोर्ह अर्हिंसीः खलु ॥ ९ ॥

अथ दशमी—

प्रान्यच्चक्रमंवृहः सूर्यस्य कुत्सायान्यद्वरिवो यातवेकः ।

अनासो दस्यून् रमृणो वधेन निदुर्योणे अष्टण्ड्वधवाचः ॥ १० ॥ २४ ॥

प्र । अन्यत् । चक्रम् । अंवृहः । सूर्यस्य । कुत्साय । अन्यत् ।

वरिवः । यातवे । अकरित्येकः । अनासः । दस्यून् । अमृणः ।

वधेन । नि । दुर्योणे । अष्टणक् । मृधवाचः ॥ १० ॥ २४ ॥

हेइन्द्र पूर्वं द्विचक्रस्यसूर्यस्य अन्यदेकंचक्रं प्रावृहः पृथक्चक्रं अन्यदेकंचक्रं
कुत्साय कुत्सस्यवरिवोधनं यातवे प्राप्तुं अकः अकार्षीः किंच अनासः आस्यरहितान्
आस्यशब्देनशब्दोलक्ष्यते अशब्दान् मूकान् दस्यून् असुरान् वधेनायुधेनवज्रेण अमृणः

अहिंसीः दुर्योणे संग्रामे मृध्रवाचः हिंसितवाग्निन्द्रियानसुरान् न्यवृणक् नितरांछिन्नवान -
सि अमृणोन्यवृणगितिद्विरुक्तिरादरार्था ॥ १० ॥

॥ इतिचतुर्थस्यप्रथमेचतुर्विंशोवर्गः ॥ २४ ॥

अथैकादशी-

स्तोमांसस्त्वागौरिवीतेरवर्धन्नरन्धयोवैदथिनायपिप्रुम् ॥ ॥
आत्वामृजिश्वांसख्यायचक्रेपचन्पक्तीरपिबःसोममस्य ॥ ११ ॥
स्तोमांसः । त्वा । गौरिवीतेः । अवर्धन् । अरन्धयः । वैदथिनाय ।
पिप्रुम् । आ । त्वाम् । ऋजिश्वा । सख्याय । चक्रे । पचन् ।
पक्तीः । अपिबः । सोमम् । अस्य ॥ ११ ॥

हेइन्द्र गौरिवीतेः एतन्नामकस्यमंत्रद्रष्टुर्मसंबन्धीनिस्तोमांसःस्तोत्राणि त्वा त्वां अवर्धन्
वर्धयन्तु वैदथिनाय विदथिनःपुत्राय ऋजिश्वनाम्ने पिप्रुंएतन्नामकमसुरं अरन्धयः वशमनयः
हेइन्द्र ऋजिश्वनामाकश्चिदपिः सख्याय तवसखित्वाय पक्तीःपक्त्व्यानि पुरोडाशादीनि पचन्
पाकं कुर्वन् त्वा त्वां आचक्रे अभिमुखीचकार किंच त्वं अस्य ऋजिश्वनः संबन्धिनं सोमं
अपिबः अपाः ॥ ११ ॥

दशपेयेहनिमरुत्वतीयशस्त्रेनवग्वासइतिसूक्तमुखीया सूत्रितंच-नवग्वासःसुतसोमासइ-
न्द्रसखाहयत्रसखिभिर्नवग्वैरितिनिविद्धानयोराज्येइति ।

अथद्वादशी-

नवग्वासःसुतसोमासइन्द्रंदशग्वासोअभ्यर्चन्त्यर्कैः ।
गव्यंचिदूर्वमपिधानंवन्तंतंचिन्नरःशशमानाअपव्रन् ॥ १२ ॥
नवग्वासः । सुतसोमासः । इन्द्रम् । दशग्वासः । अभि । अर्चन्ति ।
अर्कैः । गव्यम् । चित् । ऊर्वम् । अपिधानंइवन्तम् । तम् । चित् ।
नरः । शशमानाः । अप । व्रन् ॥ १२ ॥

नवग्वाः सत्रयागमनुतिष्ठन्तोयेनवभिर्मासैःसमाप्यगताः तेनवग्वाः दशभिर्मासैःसमा-
प्ययेगतास्तेदशग्वाः एतेउभयविधाअंगिरसः सुतसोमासः अभिषुतसोमाःसन्तः इन्द्रमर्कै-
रर्चनीयैःस्तोत्रैरभ्यर्चन्ति अभिषुवन्ति तथा शशमानाः स्तुवन्तः नरोनेतारोंगिरसः अपिधा-
नवन्तं बलेनासुरेणाच्छादितवन्तं तंचित् बहुषुपदेशेषुप्रसिद्धमपि गव्यंचित् गोसंबंधिनमपि
ऊर्वं समूहं अपव्रन् अपावृणवन् ॥ १२ ॥

परिक्रीनाम्येकाहेमरुत्वतीयनिष्केवल्ययोःसूक्तमुखीये कथोनुतइत्याद्येदेकचौ सूत्रि-
तंच—कथोनुतेपरिचराणिविद्वानितिद्वेइति ।

सैषात्रयोदशी—

कथोनुतेपरिचराणिविद्वान्वीर्यामघवन्याचकर्थ ।

याचोनुनव्याकृणवःशविष्टुप्रेदुतातेविदथेषुब्रवाम ॥ १३ ॥

कथो इति । नु । ते । परि । चराणि । विद्वान् । वीर्या । मघवन् ।
या । चकर्थ । या । चो इति । नु । नव्या । कृणवः । शविष्टु । प्र ।
इत् । ऊँ इति । ता । ते । विदथेषु । ब्रवाम् ॥ १३ ॥

हेमघवन् धनवज्जिन्द्र त्वं या यानि वीर्या वीर्याणि चकर्थ चकृषे अहं तानि वीर्याणि
विद्वान् जानन् ते तुभ्यं कथोनु कथंनु परिचराणि परिचर्याकरवाणि हेशविष्ट व-
लवत्तमेन्द्र याचो यानिचैव नव्या नव्यानि नूतनानि वीर्याणि नु क्षिप्रं कृणवः कुर्याः ते
त्वदीयानि ता तानि वीर्याणि विदथेषु यज्ञेषु प्रेदु ब्रवाम प्रैववदाम ॥ १३ ॥

अथचतुर्दशी—

एताविश्वाचकृवाँइन्द्रभूर्यपरीतोऽनुषावीर्येण ।

याचिन्नुवञ्जिन्कृणवोदधृष्वान्नतेवर्तातविष्याअस्ति तस्याः ॥ १४ ॥

एता । विश्वा । चकृऽवान् । इन्द्र । भूरि । अपरिऽइतः । अनुषा ।
वीर्येण । या । चित् । नु । वज्जिन् । कृणवः । दधृष्वान् । न । ते ।
वर्ता । तविष्याः । अस्ति । तस्याः ॥ १४ ॥

हेइन्द्र अपरीतः शत्रुभिरपरिगतस्त्वं जनुषा जननसिद्धेनात्मीयेनवीर्येणबलेनभूरि भूरी-
णि बहूनि एता एतानि प्रत्यक्षेणोपलभ्यमानानि विश्वा विश्वानि व्याप्तानि भुवनजातानि
चक्रवान् कृतवान् हेवज्रिन् वज्रवन्निन्द्र दधृष्वान् सपत्नान् धर्षयस्त्वं नुक्षिपं याचित्
यानि च विश्वानि कृणवः कुर्याः ते त्वदीयस्य तस्यास्तविष्याः तस्य बलस्य वर्ता निवारयिता
नकोप्यस्ति ॥ १४ ॥

अथ पंचदशी-

इन्द्रं ब्रह्मक्रियमाणा जुषस्व या ते शविष्ठ नव्या अकर्म ।

वस्त्रे वभद्रा सुकृता वसू रथं न धीरः स्वपा अतक्षम् ॥ १५ ॥ २५ ॥

इन्द्रं । ब्रह्मं । क्रियमाणा । जुषस्व । या । ते । शविष्ठ । नव्याः ।

अकर्म । वस्त्रा इव । भद्रा । सुकृता । वसूः । रथम् । न ।

धीरः । सुअपाः । अतक्षम् ॥ १५ ॥ २५ ॥

हेशविष्ठ बलवत्तम शूरतमवेन्द्र ते तुभ्यं या यानि स्तोत्राणि नव्याः नूतनाः अद्यत-
नावयं अकर्म अकुर्म हेइन्द्र त्वं क्रियमाणा अस्माभिः क्रियमाणानि ब्रह्म ब्रह्माणि तानि
स्तोत्राणि जुषस्व सेवस्व धीरोधीमान् स्वपाः शोभनकर्मा वसू रथं न कामोहं वस्त्रे वस्त्राणी-
व भद्रा भद्राणि भजनीयानि सुकृता सुकृतानि स्तोत्राणि रथं न रथमिव अतक्षं
अकरवं स्तोत्राण्युपसंहारवद्ब्रह्माणीत्यभिप्रायेण वस्त्रनिदर्शनमुक्तं रथदृष्टान्तस्तु आगमनसा-
धनत्वप्रतिपादनाय स्तोत्राणि स्वीकृत्य मह्यं धनं प्रयच्छेत्यर्थः ॥ १५ ॥

॥ इति चतुर्थस्य प्रथमे पंचविंशोऽवर्गः ॥ २५ ॥

कस्य वीर इति पंचदशार्चोऽंशं सूक्तं अत्रानुक्रमणिका—कस्य वभ्रुर्ऋणं च योप्यत्राजास्तुत इ-
ति । वभ्रुर्ऋषिः अनुकृत्वा त्रिष्टुप् इन्द्रो देवता ऋणं च यनामराजापि क्वचित्स्तूयते अतः सोऽपि देवता
तीव्रसोमाख्ये एकाहे मरुत्वतीयशस्त्रे इदं सूक्तं निविद्धानं सूत्रितं च—तीव्रसोमेनान्नायकामः कस्य-
वीर इति ।

तत्र प्रथमा-

कस्य वीरः कोऽपश्य दिन्द्रं सुखं रथमीयमानं हरिभ्याम् ।

यो राया वज्री सुतसोममिच्छन्त दोको गन्ता पुरुहूत ऊती ॥ १ ॥

कं । स्यः । वीरः । कः । अपश्यत् । इन्द्रम् । सुखरथम् ।
 ईर्यमानम् । हरिश्म्याम् । यः । राया । वज्री । सुतसोमम् ।
 इच्छन् । तत् । ओकः । गन्ता । पुरुहूतः । ऊती ॥ १ ॥

वज्री वज्रवान्पुरुहूतोवहुभिराहूतोयइन्द्रः राया देयेनधनेनसहसुतसोममिच्छन् अ-
 भिषुतसोमंयजमानमन्विच्छन् ऊती ऊत्यै रक्षायै तत् तस्ययजमानस्य ओकोगृहं गता प्राप्नो-
 भवति वीरोविक्रान्तस्यसइन्द्रःकुकुत्रविद्यते सुखरथं शोभनाख्यद्वारोरथोयस्यससुखरथः
 सुष्ठुखनतिलिखतिभूमिमितिवासुखं तादृग्रथं सुहितं खेभ्यः खंपुनःखनतेरितिर्यास्कः । हरि-
 ष्यां स्ववाहनाभ्यामश्वभ्यांईर्यमानंगच्छन्तमिन्द्रंकोपश्यत् कश्चददृशे ॥ १ ॥

अथद्वितीया-

अवाचचक्षंपदमस्यसस्वरुप्रनिधातुरन्वायमिच्छन् ।
 अपृच्छमन्याँउततेमआहुरिन्द्रंनरोबुबुधानाअशेम ॥ २ ॥
 अव । चचक्षम् । पदम् । अस्य । सस्वरुः । उग्रम् । निधातुः ।
 अनु । आयम् । इच्छन् । अपृच्छम् । अन्यान् । उत । ते ।
 मे । आहुः । इन्द्रम् । नरः । बुबुधानाः । अशेम ॥ २ ॥

अस्येन्द्रस्य पदं स्थानं अवाचचक्षं अहमवाद्राक्षं कीदृशं सस्वोत्तर्हितं उग्रमुद्रूर्णं
 किंच इच्छन्मिन्द्रमन्विच्छन् अहं निधातुः स्वस्थापयितुरस्येन्द्रस्यपदमन्वार्यं अन्वगमं अ-
 न्यानुत अन्यान्विदुषोपि मार्गं इन्द्रमपृच्छं पृष्ठवानस्मि पृष्ठारते मे मह्यं इन्द्रमाहुः किमाहु-
 रितिउच्यते-नरोयज्ञानानेतारोबुबुधानाः बुभुत्समानाः वयं अशेम इन्द्रं प्राप्तवन्तःस्म यद्यपी-
 न्द्रोविद्यते तथापि दुर्लभश्चेदनुपगन्तव्यइति बुभुत्समानस्वभावमपृच्छत् पृष्ठैश्चसुलभइत्युक्ते
 इन्द्रमाप्त्यर्थं सूक्तशेषमपश्यदित्यर्थः ॥ २ ॥

अथतृतीया-

प्रनुव्यंसुतेयातेरुतानीन्द्रब्रवामयानिनोजुजोषः ।
 वेददर्विहाञ्छृणवच्चविद्वान्वहंतेयमधवासर्वमेनः ॥ ३ ॥

प्र । नु । वयम् । सुते । या । ते । कृतानि । इन्द्र । ब्रवाम । यानि ।
नः । जुजोषः । वेदत् । अविद्वान् । शृणवत् । च । विद्वान् ।
वहते । अयम् । मघवा । सर्वसेनः ॥ ३ ॥

हेइन्द्र तेत्वदीयानि यानिकृतानि कर्माणि सन्ति नु अद्यवयं स्तोतारः सुतेसोमे अभिषु-
तेसति तानिकर्माणिप्रब्रवाम प्रकर्षेणवदाम त्वमपिनोस्मदर्थयानिकर्माणिजुजोषः असेवथाः
तानिकर्माणि अविद्वान् इतःपूर्वमजानन् जनःवेदत् जानातु शृणवच्च शृणुयाच्च यद्वा वि-
द्वान्जानन्पुरुषःशृणवच्च अजानन्तमपिजनंश्रावयेच्च सर्वसेनः सर्वाभिःसेनाभिर्युक्तः मघवा-
धनवानविद्वान्जानन् अयमिन्द्रःजानतश्चशृणवतश्च तान्जनान् प्रतिवहते अश्वैरुहते व्य-
त्ययेनकर्तृप्रत्ययः प्रापयति ॥ ३ ॥

अथचतुर्थी-

स्थिरंमनश्चकृषेजातइन्द्रवेषीदेकोयुधयेभूयसश्चित् ।
अश्मानंचिच्छवसादिद्युतोविविदोगवांमूर्वमुस्त्रियाणाम् ॥ ४ ॥
स्थिरम् । मनः । चकृषे । जातः । इन्द्र । वेषि । इत् । एकः ।
युधये । भूयसः । चित् । अश्मानम् । चित् । शवसा । दिद्युतः ।
वि । विदः । गवाम् । ऊर्वम् । उस्त्रियाणाम् ॥ ४ ॥

हेइन्द्र जातःउत्पन्नमात्रएवत्वं स्थिरं चलनरहितंमनश्चित्तंचकृषे चकर्थं सर्वान् बलि-
ष्ठान् जयेयमितीदृशं तथाहेइन्द्र एकइत् असहायएवत्वं युधये युद्धाय भूयसश्चित् बहुत-
रान्नाक्षसादीनपिवेषि अवेः अगमः किंच अश्मानंचित् गवामावरकंपर्वतमपिशवसाबलेनवि-
दिद्युतः व्यभिनः किंच उस्त्रियाणांक्षीरमुत्सारयन्तीनांगवांधेनूनांऊर्वंसमूहंविदः अवेदयः अ-
लंभयः ॥ ४ ॥

अथपंचमी-

परोयत्वंपरमआजनिष्ठाःपरावतिश्रुत्यंनामविश्रत ।
अतश्चिदिन्द्रादभयन्तदेवाविश्वाअपोअजयद्वासपत्नीः ॥ ५ ॥ २६ ॥

परः । यत् । त्वम् । परमः आऽजनिष्ठाः । पराऽवर्ति । श्रुत्यम् ।
 नाम । विभ्रत् । अतः । चित् । इन्द्रात् । अजयन्त । देवाः ।
 विश्वाः । अपः । अजयत् । दासपत्नीः ॥ ५ ॥ २६ ॥

यद्यदा हेइन्द्र परः परस्तात् उपरिष्ठात् स्थितः परमउत्कृष्टतमस्त्वं परावर्ति दूरे श्रु-
 त्यं श्रवणीयं नामनामधेयं विभ्रत् धारयन् आजनिष्ठाः आसमंतादजायथाः शेषः परोक्षकृतः अत-
 श्चित् अतआरभ्यैव देवाद्योतमानाः अद्यादयः इन्द्रादजयन्त बिभ्युः विश्वा अपः सर्वाण्युद-
 कानि इन्द्रः अजयत् वशीचक्रे कीदृशाः दासपत्नीः दासोवृत्रः पतिः पालयितायासामपांता-
 इति ॥ ५ ॥

॥ इतिचतुर्थस्यप्रथमेषांविंशोवर्गः ॥ २६ ॥

अथषष्ठी-

तुभ्येदेतेमरुतः सुशेवा अर्चन्त्यर्कं सुन्वन्त्यन्धः ।
 अहिमोहानमप आशयानं प्रमायाभिर्मायिनं सक्षदिन्द्रः ॥ ६ ॥
 तुभ्यम् । इत् । एते । मरुतः । सुशेवाः । अर्चन्ति । अर्कम् ।
 सुन्वन्ति । अन्धः । अहिम् । ओहानम् । अपः । आशयानम् ।
 प्र । मायाभिः । मायिनम् । सक्षत् । इन्द्रः ॥ ६ ॥

एतेमरुतः महद्रवन्तिवदन्तीति मरुतस्तोतारः सुशेवाः शेवमिति सुखनामैतत् शोभनसुखाः स-
 न्तः स्तोत्रेण शोभनं सुखमुत्पादयन्त इत्यर्थः हेइन्द्र तुभ्येत् तुभ्यमेव अर्कमर्चनीयं स्तोत्रं अर्चन्ति
 स्तुवन्ति कुर्वन्तीत्यर्थः अन्धः सोमलक्षणमन्त्रं सुन्वन्ति अभिषवं कुर्वन्ति इन्द्रः परमैश्वर्ययुक्तः
 मायाभिः स्वकीयाभिः शक्तिभिः अहिं वृत्रं प्रसक्षत् अभ्यभवत् कीदृशं ओहानं देवान् बाधमानं
 अपउदकानि आशयानं आवृत्य शयनं कुर्वन्तं मायिनं कपटवन्तमिति ॥ ६ ॥

अथसप्तमी-

विषूधौ जनुषादानमिन्वन्नहन् गवामघवन्तसञ्चकानः ।
 अत्रादासस्य नमुचेः शिरो यदवर्तयो मनवेगा तुमिच्छन् ॥ ७ ॥

वि । सु । मृधः । जनुषा । दानम् । इन्वन् । अहन् । गवा ।
 मघवन् । समचकानः । अत्र । दासस्य । नमुचेः । शिरः । यत् ।
 अवर्तयः । मनवे । गातुम् । इच्छन् ॥ ७ ॥

हेमघवन धनवन्निन्द्र संचकानः अस्माभिःस्तूयमानस्त्वं संपूर्वःकायतिःशब्दकर्मा-
 तस्यलङ्घ्यैलितिरूपं दानं देवानांवाधकंवृत्रमसुरंगवावज्जेणइन्वन् प्रेरयन् हिंसन् जनुषाजन्म-
 नामृधः तदनुचरान् राक्षसादीन् शत्रून् सु सुष्ठु व्यहन् विजघन्थ इन्द्रस्यासुराः जन्मआरभ्य
 शत्रवइत्यर्थः हेइन्द्र त्वं अत्रास्मिन्युद्धे मनवे नमुचिनापहतगोधनायमद्यंगातुंसुखमिच्छन् अ-
 भिलषन् नमुचेरेतन्नामकस्य दासस्य उपक्षपयितुरसुरस्यसंबन्धिशिरः शीर्षं यद्यदाववर्तयः
 अचूर्णयः तदाशत्रून्विजघन्थेतिपूर्वेणसंबन्धः ॥ ७ ॥

अथाष्टमी—

युजं हिमामकृथा आदिदिन्द्रशिरो दासस्य नमुचेर्मथायन् ।
 अश्मानं चित्स्वर्गं वर्तमानं प्रचक्रियेव रोदसी मरुद्भ्यः ॥ ८ ॥
 युजम् । हि । माम् । अकृथाः । आत् । इत् । इन्द्र । शिरः ।
 दासस्य । नमुचेः । मथायन् । अश्मानम् । चित् । स्वर्गम् ।
 वर्तमानम् । प्र । चक्रिया इव । रोदसी इति । मरुद्भ्यः ॥ ८ ॥

हेइन्द्र त्वं स्वर्गं स्वरेणसहितं वर्तमानं भ्रमन्तं अश्मानंचित् मेघमिवस्थितं दासस्य
 उपक्षपयितुर्नमुचेरसुरस्यशिरः मथायन् चूर्णयन् आदिदनन्तरमेवमां युजं सखायं अकृथाहि
 चरुषेखलु तदानींमरुद्भ्यः त्वत्सहायेभ्यः रोदसी द्यावापृथिव्यौचक्रियेव चक्रेइव प्रास्तां उ-
 पसर्गश्रुतेर्योग्यक्रियाध्याहारः ॥ ८ ॥

अथनवमी—

स्त्रियो हि दास आयुधानि चक्रे किमाकरं न बला अस्य सेनाः ।
 अन्तर्ह्यर्ख्यदुभे अस्य धेने अथोपप्रेद्युधयेदस्युमिन्द्रः ॥ ९ ॥
 स्त्रियाः । हि । दासः । आयुधानि । चक्रे । किम् । मा । करन् ।
 अबलाः । अस्य । सेनाः । अन्तः । हि । अर्ख्यत् । उप्रे इति । अस्य ।
 धेने इति । अथ । उप । प्र । ऐत् । युधये । दस्युम् । इन्द्रः ॥ ९ ॥

दासः उपक्षपयितानमुचिरसुरः स्त्रियः स्त्रीः आयुधानि युद्धसाधनानि च केहि कृतवान् खलु
इन्द्रेण सह योद्धुं प्रहितवानित्यर्थः अस्यासुरस्य संबन्धिन्यः अवलाः स्त्रीरूपाः सेनाः मा मां किं करन्
किं कुर्युरिति मन्यमान इन्द्रः तासां मध्ये अस्यासुरस्य धेने प्रीणयिष्यौ सुरूपे उभे द्वे स्त्रियौ अन्तरख्य-
द्धि गृह मध्ये निदधे खलु अथानंतरमिन्द्रः दस्युं न मुचिं युधये युद्धाय उपप्रेत उपप्रागच्छत् ॥ ९ ॥

अथ दशमी—

समत्र गावो भितो न वन्ते हे ह वत्सैर्वियुता यदा सन् ।
सन्ता इन्द्रो असृजदस्य शाकैर्यदी सोमासः सुषुता अमन्दन् ॥ १० ॥ २७ ॥

सम् । अत्र । । गावः । अभितः । अनवन्त । इह इह । वत्सैः ।
वियुताः । यत् । आसन् । सम् । ताः । इन्द्रः । असृजत् । अस्य ।
शाकैः । यत् । ईम् । सोमासः । सुषुताः । अमन्दन् ॥ १० ॥ २७ ॥

यदा गावः वत्सैः वियुता आसन् वियुक्ता अभवन् अत्रास्मिन्काले अभितः सर्वतो न मु-
चिना पृहता गावः इहेह इह चेह च सर्वतः समनवन्त अत्यन्तमगच्छन् यत् यदा सुषुताः बभ्रु-
नान्नाक्रषिणा सुष्ठुभिषुताः सोमासः सोमाः ईमेन मिन्द्रं अमन्दन् अमादयन् तदा इन्द्रः शाकैः शकै-
र्मरुद्भिः सह अस्य बभ्रोः संबन्धीर्न मुचिना पृहतास्ता गाः समसृजत् वत्सैः सह समयोजयत् ॥ १० ॥

॥ इति चतुर्थस्य प्रथमे सप्तविंशो वर्गः ॥ २७ ॥

अथैकादशी—

यदी सोमा बभ्रुधूता अमन्दन् अरोरवी वृषभः सार्दनेषु ।
पुरंदरः पपिवा इन्द्रो अस्य पुनर्गवामददा दुस्त्रियाणाम् ॥ ११ ॥

यत् । ईम् । सोमाः । बभ्रुधूताः । अमन्दन् । अरोरवीत् । वृषभः ।
सार्दनेषु । पुरमदरः । पपिवान् । इन्द्रः । अस्य । पुनः । गवाम् ।
अददात् । दुस्त्रियाणाम् ॥ ११ ॥

यद्यदा बभ्रुधूताः बभ्रुणाभिषुताः सोमाः ईमेन मिन्द्रं अमन्दन् अमादयन् तदा वृषभः का-
मानां वार्षितेन्द्रः सार्दनेषु युद्धेषु अरोरवीत् अत्यर्थं शब्दमकरोत् पुरंदरः पुरांदारयिता अस्ये-
मं सोमं पपिवान् पीतवान् इन्द्रः पुनः दुस्त्रियाणां क्षीरमुत्साविणीः गवां गाः अददात् बभ्रवे ददौ ॥ ११ ॥

अथद्वादशी—

भद्रमिदंरुशमाअग्नेअक्रन्गवांचत्वारिददतःसहस्रा ।

ऋणंचयस्यप्रयतामघानिप्रत्यग्रभीष्मनृतमस्यनृणाम् ॥ १२ ॥

भद्रम् । इदम् । रुशमाः । अग्ने । अक्रन् । गवाम् । चत्वारि ।

ददतः । सहस्रा । ऋणम् । चयस्य । प्रयता । मघानि । प्रति ।

अग्रभीष्म । नृतमस्य । नृणाम् ॥ १२ ॥

रुशमइतिकश्चिज्जनपदविशेषः अत्ररुशमशब्देनतत्रत्याजनाउच्यन्ते रुशमाः ऋणंचय-
नाघोराज्ञःकिंकराः हेअग्ने भद्रंकल्याणमिदंकर्म अक्रन् अकुर्वन् कीदृशाः गवांधेनूनांचत्वा-
रि चतुःसंख्यायुक्तानि सहस्रासहस्राणि ददतः मह्यंप्रयच्छतः राज्ञाहिदीयमानानिधनानि राज-
पुरुषाएवप्रयच्छन्तीत्यर्थः नरानेतृणामध्येनृतमस्य अतिशयेननेनृतमस्य ऋणंचयस्य एतन्नाम-
केनराज्ञाप्रयताप्रयतानिदत्तानिमघानि गोरूपाणिधनानि वयं प्रत्यग्रभीष्म प्रतिगृहीतवन्तःस्म
पूजार्थंबहुवचनम् ॥ १२ ॥

अथत्रयोदशी—

सुपेशंसंमावंसृजंत्यस्तंगवांसहस्रैरुशमासोअग्ने ।

तीव्राइन्द्रमममन्दुःसुतासोक्तोर्व्युष्टौपरितक्म्यायाः ॥ १३ ॥

सुपेशंसम् । मा । अव । सृजन्ति । अस्तम् । गवाम् । सहस्रैः ।

रुशमासः । अग्ने । तीव्राः । इन्द्रम् । अममन्दुः । सुतासः । अक्तोः ।

विऽउष्टौ । परितक्म्यायाः ॥ १३ ॥

हेअग्ने रुशमासः रुशमाः ऋणंचयस्यकिंकराः सुपेशसं सुरूपमलंकाराच्छादनादिभिः
सत्कृतं मा मांअस्तं गृहं गवांधेनूनांसहस्रैःसह अवसृजन्ति प्रापयन्तिस्म तदनंतरमेवतीव्राः
रसवन्तः सुतासः लब्धबहुधनेनमयाभिषुताःसोमाः परितक्म्यायाः तमसाभूतानिपरितस्तक-
तिगच्छतीतिपरितक्म्या तस्याः अकोरात्रेः व्युष्टौ व्युच्छनेसति उपःकालइत्यर्थः इन्द्रमम-
मन्दुः अमादयन् बभूवुः गवांप्राप्त्यनन्तरमविलंबितमेवसोमेनेजइत्यर्थः ॥ १३ ॥

अथचतुर्दशी-

औच्छत्सारात्रीपरितक्म्यायाँऋणंचयेराजनिरुशमानाम् ।
अत्योनवाजीरघुरज्यमानोबभ्रुश्चत्वार्यसनत्सहस्रा ॥ १४ ॥
औच्छत् । सा । रात्री । परितक्म्या । या । ऋणम् चये ।
राजनि । रुशमानाम् । अत्यः । न । वाजी । रघुः । अज्यमानः ।
बभ्रुः । चत्वारि । असनत् । सहस्रा ॥ १४ ॥

रुशमानां रुशमनाम्नां जनानां राजनिप्रभौ ऋणंचये एतत्संज्ञके तत्समीपवयारात्रिः परित-
क्म्या परितोगंतीभवति सारात्री औच्छत् व्युष्टा अभवत् अत्यः सततगामी वाजीन अश्वइव
रघुः शीघ्रगामी अज्यमानः प्रेर्यमाणः बभ्रुः एतन्नामकऋषिः चत्वारि चतुःसंख्याकानि सह-
स्रा सहस्राणि गोरूपाणि धनानि असनत् अलभत ॥ १४ ॥

अथपंचदशी-

चतुःसहस्रंगव्यस्यपश्वःप्रत्यग्रभीष्मरुशमेष्वग्रे ।
धर्मश्चित्तमःप्रवृजेयआसीदयस्मयस्तम्बादामविप्राः ॥ १५ ॥ २८ ॥
चतुःसहस्रम् । गव्यस्य । पश्वः । प्रति । अग्रभीष्म । रुशमेषु ।
अग्रे । धर्मः । चित् । तमः । प्रवृजे । यः । आसीत् ।
अयस्मयः । तम् । ॐ इति । आदाम । विप्रः ॥ १५ ॥ २८ ॥

हेअग्रे वयं रुशमेषु एतत्संज्ञकेषु जनेषु गव्यस्य गवात्मकस्य पश्वः पशोः पशूनां जातावे-
कवचनं चतुःसहस्रं चत्वारिसहस्राणि प्रत्यग्रभीष्म प्रतिगृहीतवन्तः स्म प्रवृजे प्रवृजनाथं तप्तः
संतप्तः शोभनवर्णो धर्मश्चित् महावीरइव अयस्मयः अयोमयः हिरण्यमयोयः कलशआसीत् अ-
भवत् तमुदोहनार्थं कलशं च विप्रामेधाविनो वयं रुशमेषु आदाम आदत्तवन्तः ॥ १५ ॥

॥ इतिचतुर्थस्यप्रथमेष्टाविंशोवर्गः ॥ २८ ॥

इन्द्रोरथायेति त्रयोदशार्चसप्तदशसूक्तं अवस्युर्नामात्रेयऋषिः त्रिष्टुप्छन्दः इन्द्रोदेवता
उग्रमयातंसंहयद्वामिति पादयोः क्रमेण कुत्सोशनसौ विकल्पेन देवता इन्द्राकुत्सावहमानेत्यस्या-

इन्द्रःकुत्सश्च तथाचानुकान्तं—इन्द्रोरथायसप्तोनावस्युरुग्रमिति कौत्स्यौशनसौवापादौपरैन्द्रा-
कौत्सीति । विनियोगोलैंगिकः ।

तत्रप्रथमा—

इन्द्रोरथायप्रवतं कृणोति यमध्यस्थान् मघवा वाजयन्तम् ।
यूथेव पश्वो व्युनोति गोपा अरिष्टो याति प्रथमः सिषासन् ॥ १ ॥
इन्द्रः । रथाय । प्रवतम् । कृणोति । यम् । अधिऽअस्थात् ।
मघवा । वाजयन्तम् । यूथाऽइव । पश्वः । वि । उनोति ।
गोपाः । अरिष्टः । याति । प्रथमः । सिषासन् ॥ १ ॥

मघवा धनवानिन्द्रः वाजयन्तमन्नमिच्छन्तं यं रथं अध्यस्थादधितिष्ठति तस्मै रथाय
प्रवतं प्रवणमार्जिष्ठोति करोति अपिच गोपाः गोपालः पश्वो यूथेव पशोः पशूनां यूथानिय-
थाव्युनोतिपेरयति तथा शत्रुसैन्यानिपेरयति अरिष्टः शत्रुभिः स्वयमार्हिसितः प्रथमो देवानां
मुख्यः इन्द्रः सिषासन् शत्रुधनानीच्छन् याति गच्छति ॥ १ ॥

अथद्वितीया—

आप्रद्रव हरिवो माविवेनः पिशङ्गराते अभिनः सचस्व ।
न हित्व दिन्द्रवस्यो अन्यदस्त्यमेनांश्चिज्जनिवतश्चकर्थ ॥ २ ॥
आ । प्र । द्रव । हरिऽवः । मा । वि । वेनः । पिशङ्गराते ।
अभि । नः । सचस्व । नहि । त्वत् । इन्द्र । वस्यः । अन्यत् ।
अरित । अमेनान् । चित् । जनिऽवः । चकर्थ ॥ २ ॥

हेहरिवः हरिवन्निन्द्र त्वं आ अस्मानभिमुखं प्रद्रव प्रकर्षेण गच्छ किन्तु माविवे-
नः वेनतिः कान्तिकर्मा अस्मासु विगतकामो माभूः किंच हेपिशङ्गराते बहुरूपधनेन्द्र नोस्मा-
नभि सचस्व अभिसेवस्व अपिच हेइन्द्र वस्यो वसीयः श्रेयस्करं त्वत् त्वत्तः अन्यच्च ह्य-
स्ति अन्यद्वसुजातं नास्ति अमेनांश्चित् मेनाशब्दः स्त्रीवाची अपगतस्त्रीकांश्चित् जनिवतः
जायावतश्चकर्थं करोषि ॥ २ ॥

अथतृतीया—

उद्यत्सहःसहसआजनिष्टदेदिष्टइन्द्रइन्द्रियाणिविश्वा ।
प्राचोदयत्सुदुधावव्रेअन्तर्विज्योतिषासंववृत्वत्तमोवः ॥ ३ ॥

उत् । यत् । सहः । सहसः । आ । अजनिष्ट । देदिष्टे । इन्द्रः ।
इन्द्रियाणि । विश्वा । प्र । अचोदयत् । सुदुधाः । वव्रे । अन्तः ।
वि । ज्योतिषा । समववृत्वत् । तमः । अवर्त्यवः ॥ ३ ॥

यद्यदा सहः सूर्यसंवन्धितेजः सहसःउषःसंवन्धिनस्तेजसःउदाजनिष्ट उपरिष्ठात्पादु-
र्बभूव तदाइन्द्रः विश्वा विश्वानि सर्वाणि इन्द्रियाणिधनानि इन्द्रियमितिधननमित्तव
देदिष्टे यजमानेऽप्योदिशति वव्रे निवारकेपर्वते अन्तर्मध्येबलेननिरुद्धाः सुदुधाः सुष्टुदोग्धी-
र्गाः प्राचोदयत् प्रैरयत् ज्योतिषातेजसासंववृत्वत् संवरणशीलंतमः विवः निवारितवान् ॥३॥

अथचतुर्थी—

अनवस्तेरथमश्वायतक्षन्त्वष्टावज्रं पुरुहूतद्युमन्तम् ।
ब्रह्माणइन्द्रमहयन्तोअर्केरवर्धयन्अहयेहन्तुवाउ ॥ ४ ॥

अनवः । ते । रथम् । अश्वाय । तक्षन् । त्वष्टा । वज्रम् । पुरुहूतम् ।
द्युमन्तम् । ब्रह्माणः । इन्द्रम् । महयन्तः । अर्केः । अवर्धयन् ।
अहये । हन्तुवै । ऊँ इति ॥ ४ ॥

हेपुरुहूत बहुभिराहूतेन्द्र तेत्वदीयंरथं अश्वाय अश्वाभ्यांसंयोगार्हं अनवः मनवोमनुष्या-
कभवः तक्षन्तक्षन्कुर्वन् त्वष्टाचत्वदीयंवज्रं द्युमन्तंदीप्तिमन्तमकरोत् उ अपिच महयन्तः
इन्द्रं पूजयन्तोब्रह्माणोद्भिरसः परिवृढामरुतोवा अहये अहिंवृत्रंहन्तुवै हन्तुं अर्केःस्तोत्रैरवर्धयन्
वर्धितवन्तः ॥ ४ ॥

अथपंचमी—

वृष्णोयत्तेरुषणोअर्कमर्चानिन्द्रग्रावाणोअदितिःसजोषाः ।
अनुश्वासोयेप्वयोरथाइन्द्रेपिताअभ्यवर्तन्तदस्यून् ॥ ५ ॥ २९ ॥

वृष्णे । यत् । ते । वृषणः । अर्कम् । अर्चान् । इन्द्रं । ग्रावाणः ।
अदितिः । सज्जोषाः । अनश्वासः । ये । पवयः । अरथाः ।
इन्द्रं इषिताः । अभि । अवर्तन्त । दस्यून् ॥ ५ ॥ २९ ॥

हेइन्द्र यद्यदा वृषणः सेचनसमर्थामरुतः वृष्णे कामानां वर्षित्रेते तुभ्यं अर्कं स्तोत्रं अ-
र्चान् स्तुवन्कुर्वन्नित्यर्थः तदा अदितिः अदीनाः वचनव्यत्ययः ग्रावाणो अभिषवणपाषाणाः
सज्जोषाः संगताबभूवुरितिशेषः अनश्वासः अश्ववर्जिताः अरथाः रथहीनाः इन्द्रेषिताः इ-
न्द्रेणप्रेषिताः पवयः पवमानागच्छन्तोयेमरुतः दस्यून् शत्रून् अभ्यवर्तन्त अभिभूतान् कुर्वन्तोवर्तन्ते
स्म तेमरुतः अर्चानितिसंबन्धः ॥ ५ ॥

॥ इतिचतुर्थस्यप्रथमेऽकोनविंशोवर्गः ॥ २९ ॥

अथषष्ठी—

प्रतेपूर्वाणिकरणानिवोचं प्रनूतनामघवन्धाचकर्थ ।
शक्तीवोयद्विभरा रोदसी उभे जयन् अपो मनवे दानुचित्राः ॥ ६ ॥
प्र । ते । पूर्वाणि । करणानि । वोचम् । प्र । नूतना । मघवन् ।
या । चकर्थ । शक्तिश्च । यत् । विभराः । रोदसी इति ।
उभे इति । जयन् । अपः । मनवे । दानुचित्राः ॥ ६ ॥

हेइन्द्र तेत्वदीयानि पूर्वाणि पुरातनानि करणानि कर्माणि प्रवोचं अहंप्रकर्षेणब्रवीमि
नूतना नूतनानि नवानिकर्माणिप्रवोचं प्रब्रवीमि हेमघवन्धनवन्निन्द्र या यानिकर्माणिच-
कर्थं कृतवानसि तानिप्रवोचमितिसंबन्धः हे शक्तीवः शक्तिमन् शक्तिर्वज्रं कर्मवातद्वन्निन्द्र य-
त् यस्त्वं उभे रोदसी द्यावापृथिव्यौ जयन् वशीकुर्वन् अपः उदकानि मनवे मनुष्याय विभ-
राः विविच्यविभर्षि कीदृशीः दानुचित्राः चित्रदानाः ॥ ६ ॥

अथसप्तमी—

तदिच्छुते करणं दस्म विप्रार्हियद्वन्नोजो अत्रामिमिथाः ।
शुष्णस्यचित्परिमाया अगृभ्णाः प्रपित्वं यन्नपदस्धूरसेधः ॥ ७ ॥

तत् । इत् । नु । ते । करणम् । दस्म् । विप्र । अहिम् । यत् ।
 घ्न । ओजः । अत्र । अमिमीथाः । शुष्णस्य । चित् । परि । मायाः ।
 अगृभ्णाः । प्रष्टपित्वम् । यन् । अप । दस्यून् । असेधः ॥ ७ ॥

हेदस्म दर्शनीयविप्र मेधाविन्निन्द्र त्वं अत्रास्मिन्लोके अहिंवृत्रमसुरंघ्नन् हिंसन्
 यदोजोयद्वलंअमिमीथाः प्रकाशितवानसि तदिच्छु तत्खलु ते त्वदीयंकरणंकर्मविद्यते अ-
 पिच शुष्णस्यचित् एतन्नामकस्याप्यसुरस्यसंबन्धिनीर्मायाः युवतीःपर्यगृभ्णाः परिगृहीत-
 वानसि हेइन्द्र त्वंप्रपित्वं संग्रामं समीपंवायन् प्राप्नुवन् दस्यून् असुरान् अपासेधः अपवा-
 धथाः ॥ ७ ॥

अथाष्टमी-

त्वमपोयदवेतुर्वशायांरमयःसुदुघाःपारइन्द्र ।
 उग्रमयातमवहोहकुत्संसंहयद्वांमुशनारन्तदेवाः ॥ ८ ॥

त्वम् । अपः । यदवे । तुर्वशांय । अरमयः । सुदुघाः । पारः ।
 इन्द्र । उग्रम् । अयातम् । अवहः । ह । कुत्सम् । सम । ह । यत् ।
 वाम् । उशना । अरन्त । देवाः ॥ ८ ॥

हेइन्द्र त्वं पारे नदीनांतीरे प्रवृद्धइतिशेषः सुदुघाः ओषधिवनस्पतीन् सुष्ठुदुहतीः
 अपउदकानियदवे यदुनामकायराज्ञे तुर्वशांय एतन्नामकायराज्ञेच अरमयः रमितवानसि हे
 इन्द्र युवां त्वं कुत्सश्चेतिशेषः उग्रं उदूर्णं शुष्णं अयातं अगच्छतं तदनन्तरं त्वं शुष्णंहत्वा
 कुत्समवहोह स्वगृहंपापितवानसिखलु यद्यदा वां युवां इन्द्राकुत्सौउशनाभार्गवौ देवाश्च सम-
 रन्तह संभोजिरेखलु ॥ ८ ॥

अथनवमी-

इन्द्राकुत्सावहमानारथेनावामत्याअपिकर्णेवहन्तु ।
 निष्पीमद्भोधमथोनिष्पृधस्थान्मघोनोहृदोवरथस्तमांसि ॥ ९ ॥

इन्द्राकुत्सा । वहमाना । रथेन । आ । वाम् । अत्याः । अपि ।
कर्णे । वहन्तु । निः । सीम् । अत्स्थ्यः । धर्मथः । निः ।
सधस्थात् । मघोनः । हृदः । वरथः । तमांसि ॥ ९ ॥

हेइन्द्राकुत्सा इन्द्राकुत्सौ रथेनवहमानावहमानौ उहमानौ वां युवां अत्याःअश्वाः कर्णेपि
स्तोत्राणिकृणोतिकरोतीतिकर्णःस्तोता यजमानोवा तत्समीपेअपीतियावत् आवहन्तु आस-
मन्ताद्वाहकाभवन्तु युवामपि अद्भ्योप्सुप्रविष्टंसीमेनंशुष्णासुरनिर्धमथः अबाधेथां सीमिति
शुष्णासुरोबुद्धिस्थःपरामृश्यते सधस्थात् स्वकीयावस्थानात् निरबाधेथाम् मघोनोमघवतो-
हविष्मतोयजमानस्यहृदोहृदयात्तमांस्यज्ञानरूपाणि पापानि वरथोनिवारयथः ॥ ९ ॥

अथदशमी-

वातस्ययुक्तान्सुयुजश्चिदश्वान्कविश्चिदेपोअजगन्नवस्युः ।
विश्वेतेअत्रमरुतःसखायइन्द्रब्रह्माणितविषीमवर्धन् ॥ १० ॥ ३० ॥

वातस्य । युक्तान् । सुयुजः । चित् । अश्वान् । कविः । चित् ।
एषः । अजगन् । अवस्युः । विश्वे । ते । अत्र । मरुतः । सखायः ।
इन्द्र । ब्रह्माणि । तविषीम् । अवर्धन् ॥ १० ॥ ३० ॥

कविश्चित्पाज्ञोपि अवस्युरेतन्नामकएषमंत्रद्रष्टावा तस्यवायोर्वेगेनयुक्तान् संयुक्तान्
सुयुजश्चित् सुष्ठुयोजनीयानश्वान् अजगन् प्रामोत् अवस्योः सखायः विश्वेसर्वेमरुतोबहवः
स्तोतारः हेइन्द्र अत्रास्मिन्लोके तेत्वदीयां तविषीं बलं ब्रह्माणि ब्रह्मभिःस्तोत्रैः अवर्ध-
नवर्धयन् ॥ १० ॥

॥ इतिचतुर्थस्यप्रथमेर्त्रिशोवर्गः ॥ ३० ॥

अथैकादशी-

सूरश्चिद्रथंपरितक्म्यायांपूर्वकरदुपरंजुजुवांसम् ।
भरच्चक्रमेतशःसरिणातिपुरोदधत्सनिष्यतिकर्तुनः ॥ ११ ॥

सूरः । चित् । रथम् । परितक्म्यायाम् । पूर्वम् । कर्तुम् । उपरम् ।
 जूजुवांसम् । भरत् । चक्रम् । एतशः । सम् । रिणाति । पुरः ।
 दधत् । सनिष्यति । क्रतुम् । नः ॥ ११ ॥

इन्द्रः परितक्म्यायां संग्रामेपरितोगच्छन्त्यस्यांभयइतिपरितक्म्या संग्रामः तस्मिन्एत-
 शाख्येनऋषिणासहयोद्धुः सूरश्चित् सूर्यस्यापिसंबन्धिनं जूजुवांसं वेगेनगच्छन्तं रथं उपरं
 उपरतव्यापारंपूर्वकरत् पुराकरोत् एतशःएतशाय विभक्तिव्यत्ययः इन्द्रः पूर्वद्विचक्रस्यरथस्य
 एकंचक्रंभरत् अहरत् सइन्द्रः तेनचक्रेणासुरान्संरिणाति हिनस्ति अपिच पुरोदधत् अस्मा-
 नपुरस्कुर्वन्नोस्मदीयंक्रतुंयज्ञंसनिष्यति संभजतु ॥ ११ ॥

अथद्वादशी-

आयंजनाअभिचक्षेजगामेन्द्रःसखायंसुतसोममिच्छन् ।
 वदन्ग्रावावेदिंभ्रियातेयस्यजीरमध्वर्यवश्चरन्ति ॥ १२ ॥

आ । अयम् । जनाः । अभिचक्षे । जगाम । इन्द्रः । सखायम् ।
 सुतसोमम् । इच्छन् । वदन् । ग्रावा । अव । वेदिम् । भ्रियाते ।
 यस्य । जीरम् । अध्वर्यवः । चरन्ति ॥ १२ ॥

हेजनाः अभिचक्षे युष्मानभिद्रष्टुमयमिन्द्रःसखायंस्तोतारंसुतसोमं अभिषुतसोमंयज-
 मानं इच्छन्नभिलषन् आजगामागच्छति अध्वर्यवः यस्यग्रावः जीरक्षेपणंप्रेरणंचरन्तिकुर्व-
 न्तिसग्रावा सोमाभिषवपाषाणः वदन् शब्दंकुर्वन् वेदिं अवभ्रियाते अभिह्रियते ॥ १२ ॥

अथत्रयोदशी-

येचाकनन्तचाकनन्तनूतेमर्ताअमृतमोतेअंहआरन् ।
 वावन्धियज्यूरुततेषुधेह्योजोजनेषुयेषुतेस्याम ॥ १३ ॥ ३१ ॥

ये । चाकनन्त । चाकनन्त । नु । ते । मर्ताः । अमृत । मो इति ।
 ते । अंहः । आ । अरन् । ववन्धि । यज्यूरु । उत । तेषु ।
 धेहि । ओजः । जनेषु । येषु । ते । स्याम ॥ १३ ॥ ३१ ॥

हेइन्द्र धनार्थयेजनाः त्वांचाकनन्त अकामयन्त पुनश्च ते नु क्षिप्रमेवत्वां चाकनन्त हे-
अमृत अमरणशीलेन्द्र मर्ताः मरणधर्माणस्तेजनाः अंहोनर्थ मोआरन् मागमन् माउइतिनि-
पातसमुदायोमेत्येकनिपातार्थैर्वर्तते उतापिच यज्युन् यजमानान् ववन्धि संभजस्व येषुजनेषु
येषांजनानांमध्ये वयंस्तोतारः तेत्वदीयाःस्याम भवाम हेइन्द्र त्वंतेषुजनेषु ओजोबलं धेहि ॥ १३ ॥

॥ इतिचतुर्थस्यप्रथमेएकविंशोवर्गः ॥ ३१ ॥

अदर्दरुत्समितिद्वादशर्चमष्टादशंसूक्तं गातुर्नामात्रेयऋषिः त्रिष्टुप्छन्दः इन्द्रोदेवता तथा-
चानुक्रान्तं—अदर्दद्वादशगातुरिति । गतोविनियोगः ।

तत्रप्रथमा—

अदर्दरुत्समसृजोविखानित्वमर्णवान्बद्धधानाँअरम्णाः ।
महान्तमिन्द्रपर्वतंविषद्वःसृजोविधाराअवदानवंहन् ॥ १ ॥

अदर्दः । उत्सम् । असृजः । वि । खानि । त्वम् । अर्णवान् ।
बद्धधानान् । अरम्णाः । महान्तम् । इन्द्र । पर्वतम् । वि । यत् ।
वरित्वः । सृजः । वि । धाराः । अव । दानवम् । हन्तिहन् ॥ १ ॥

हेइन्द्र त्वं उत्सं उत्स्यंदमानमेवं अदर्दः विदारितवानसि तदनंतरं खानि मेघस्थोदका-
नांनिर्गमनद्वाराणि व्यसृजः विशेषेणसृष्टवानसि किंच बद्धधानान् बाध्यमानान् अर्णवान्
उदकवतोमेघान् अरम्णाः विसर्जयसि क्षारयसीत्यर्थः अत्ररम्णातिविसर्जनकर्मा हेइन्द्र यत्
यस्त्वं यदितिर्लिङ्गव्यत्ययः महान्तंप्रभूतंपर्वतमेवं विषः विवृतवानसि धाराः अपांसृजः
विसृष्टवानसि अपिच दानवं दनोःपुत्रं वृत्रमसुरं यद्वा उदकस्यदातारंमेघंवा अवहन् अभि-
हतवानसि अत्रनिरुक्तम्—अदृणाउत्समुत्सउत्सदनाद्वोत्स्यंदनाद्वोनत्तेर्वास्याद्व्यसृजोस्यखानित्व-
मर्णवानर्णस्वतएतानित्यादि ॥ १ ॥

अथद्वितीया—

त्वमुत्साँऋतुभिर्वद्धधानाँअरंहऊधःपर्वतस्यवज्रिन् ।
अहिँचिदुग्रप्रयुतंशयानंजघन्त्राँइन्द्रतविषीमधत्थाः ॥ २ ॥

त्वम् । उत्सान् । ऋतुभिः । बद्धधानान् । अरंहः । ऊर्धः ।
 पर्वतस्य । वज्रिन् । अहिम् । चित् । उग्र । प्रद्युम्नम् । शयानम् ।
 जघन्वान् । इन्द्र । तविषीम् । अधत्थाः ॥ २ ॥

हेवज्रिन् वज्रवज्रिन्द्र त्वं ऋतुभिः ऋतुषुवृष्टिकालेषुबद्धधानान् प्रतिबध्यमानान्
 उत्सान् मेघान् प्रतिबन्धनादमोचयइतिशेषः अपिच पर्वतस्यमेघस्यसंबन्धि ऊर्धोबलं अरंहः
 अगमयः हेउग्र उदूर्णबलेन्द्र प्रयुतमुद्युक्तं शयानं जलेशयनंकुर्वन्तं अहिंचिद्वृत्रंचजघन्वान्
 हतवानसि हेइन्द्र त्वंतविषीबलं अधत्थाः आधारयः वृत्रवधानंतरंइन्द्रोलोकेप्रख्यातोभ-
 वतीत्यर्थः ॥ २ ॥

अथतृतीया—

त्यस्यचिन्महतोनिर्मृगस्यवधर्जधानतविषीभिरिन्द्रः ।
 यएकइदंप्रतिर्मन्यमानआदस्मादन्योअजनिष्टतव्यान् ॥ ३ ॥
 त्यस्य । चित् । महतः । निः । मृगस्य । वधः । जघान् ।
 तविषीभिः । इन्द्रः । यः । एकः । इत् । अप्रतिः । मन्यमानः ।
 आत् । अस्मात् । अन्यः । अजनिष्ट । तव्यान् ॥ ३ ॥

निर्जघानायुधंशक्रोवृत्रेणक्षितमोजसा ॥ वृत्रस्यगात्रादन्योन्यः प्रादुर्भूतोमहासुरः ॥ १ ॥
 वृत्रंपूर्वंनिहत्येन्द्रोद्वितीयंशुष्णसंज्ञकं ॥ पुनर्जघानेन्द्रइतिपराभिः कीर्तयत्यृषिरिति ॥ २ ॥
 इन्द्रोमहतःप्रभूतस्यमृगस्यमृगवच्छीघ्रगामिनः त्यस्यचित् तस्यवृत्रस्यसंबन्धि वधरायुधं-
 तविषीभिः स्वकीयैर्बलैर्निर्जघान निःशेषेणावधीत् एकइत् असहायएव अप्रतिः प्रतिद्वंद्विरहितः
 मन्यमानाः आत्मानंयोस्तीतिशेषः आत् तदानींअस्माववृत्रात् तव्यान् प्रवृद्धतरोन्योसुरः
 अजनिष्ट प्रादुरभूत् ॥ ३ ॥

अथचतुर्थी—

त्यंचिदेषांस्वधयामदन्तंमिहोनपातंसुवृधंतमोगाम् ।
 वृषप्रभर्मादानवस्यभामंवज्रेणवज्रीनिर्जघानशुष्णम् ॥ ४ ॥

त्यम् । चित् । एषाम् । स्वधया । मदन्तम् । मिहः । नपातम् ।
सुदृढम् । तमः । दगाम् । वषट्प्रभर्मा । दानवस्य । भामम् ।
वज्रेण । वज्जी । नि । जघान् । शुष्णम् ॥ ४ ॥

एषांप्राणिनां स्वधयात्नेन मदन्तं मोदमानं सर्वप्राणिनामन्नं स्वयमेवभुञ्जानं मिहः
सेचनसमर्थस्यमेघस्य नपातं पातारंरक्षितारं अत्रनपाच्छब्दःपातरिवर्तते प्राणोवैतनूनपात्सहि-
तन्वःपातीतिब्राह्मणम् । सुवृधंप्रवृद्धं तमोगांतमोन्धकारंगच्छन्तं त्यंचित् तंचवृत्रंनिजघानेतिशेषः
वृषप्रभर्मा वर्षणशीलस्यमेघस्यप्रहर्ता वज्जीवज्रवानिन्द्रः वज्रेणस्वकीयेनायुधेन दानवस्य दनु-
जस्यभामं अत्रक्रोधवाचिभामशब्देनक्रोधादुत्पन्नःशुष्णासुरोलक्ष्यते तंशुष्णमसुरंनिजघान
हतवान् ॥ ४ ॥

अथपञ्चमी-

त्यंचिदस्यक्रतुभिर्निषत्तममर्मणोविददिदस्यमर्म ।
यदींसुक्षत्रप्रभृतामदस्ययुयुत्सन्तंतमसिहर्म्येधाः ॥ ५ ॥
त्यम् । चित् । अस्य । क्रतुः । निःसत्तम् । अमर्मणः ।
विदत् । इत् । अस्य । मर्म । यत् । ईम् । सुक्षत्र । प्रभृता ।
मदस्य । युयुत्सन्तम् । तमसि । हर्म्ये । धाः ॥ ५ ॥

अमर्मणोमर्महीनमात्मानंमन्यमानस्यास्यवृत्रस्यनिषत्तं निषण्णं त्यंचित् त्यत् तदेव
लिंगव्यत्ययः मर्म प्राणस्थानं यत्रस्थानेविद्धोन्नियते तन्मर्मेत्युच्यते अस्यवृत्रस्य क्रतुभिः
प्रज्ञानैः हेइन्द्र त्वंविददित् अज्ञासीरेव यद्यदा हेसुक्षत्र सुबलेन्द्र त्वं मदस्यमादकस्यसोम-
स्यप्रभृता प्रभृतौ संभरणेसति युयुत्सन्तं योद्धुमिच्छन्तं ईमेनंवृत्रं हर्म्ये हारके तमसि धाः
न्यदधाः वृत्रः इन्द्रस्यभयात्तमसिप्राविशदित्यर्थः ॥ ५ ॥

अथषष्ठी—

त्पंचिदित्थाकत्पयंशयानमसूर्येतमसिवावृधानम् ।
तंचिन्मन्दानोवृषभःसुतस्योच्चैरिन्द्रोअपगूर्याजघान ॥ ६ ॥ ३२ ॥

त्यम् । चित् । इत्था । कत्पयम् । शयानम् । असूर्ये । तमसि ।
वृधानम् । तम् । चित् । मन्दानः । वृषभः । सुतस्य । उच्चैः ।
इन्द्रः । अपगूर्य । जघान् ॥ ६ ॥ ३२ ॥

सुतस्याभिषुतेनसोमेनमंदानोमोदमानःवृषभः कामानांवर्षितेन्द्रः उच्चैरुर्ध्वं अपगूर्यं व-
ज्रमुद्यम्य तंचित् तमेववृत्रंजघानावधीत् कीदृशं इत्थामुत्रान्तरिक्षलोके कत्पयं कत्सुखकरं-
योग्यस्यतं शयानं अप्सुशयानंकुर्वन्तं असूर्ये सूर्यरहिते तमस्यन्धकारे वृधानं वर्धमानंत्यं
चिदितिपुनर्वचनंपूरणार्थम् ॥ ६ ॥

॥ इतिचतुर्थस्यप्रथमेद्वात्रिंशोवर्गः ॥ ३२ ॥

अथसप्तमी—

यद्यदिन्द्रोमहतेदानवायवधर्यमिष्टसहोअप्रतीतम् ।
यदीवज्रस्यप्रभृतौददाभविश्वस्यजन्तोर्धमंचकार ॥ ७ ॥

उत् । यत् । इन्द्रः । महते । दानवाय । वधः । यमिष्ट । सहः ।
अप्रतिइतम् । यत् । ईम् । वज्रस्य । प्रभृतौ । ददाभ ।
विश्वस्य । जन्तोः । अधमम् । चकार ॥ ७ ॥

यद्यदाइन्द्रः महतेप्रभूतायदानवाय वृत्रासुराय सहः शत्रूणामभिभवितृअप्रतीतं के-
नाप्यप्रतिगतंवधोवज्रंउद्यमिष्ट उदयच्छत् यद्यदावज्रस्यप्रभृतौ प्रहतौ प्रहरणेसति ह्यग्रहो-
र्भइतिभत्वं ईमेनंवृत्रं ददाभ अहिंसीत् तदाविश्वस्यसर्वस्यजन्तोःप्राणिनः अधमंनीचंचका-
र अकरोत् ॥ ७ ॥

अथाष्टमी—

त्यंचिदणीमधुपंशयानमसिन्वंव्रमस्याददुग्रः ।

अपादमत्रमहतावधेननिदुर्योणआवृणङ्मृधवाचम् ॥ ८ ॥

त्यम् । चित् । अर्णम् । मधुपम् । शयानम् । असिन्वम् । व्रम् ।
 माहि । आदत् । उग्रः । अपादम् । अत्रम् । महता । वधेन । नि ।
 दुर्योणे । आवृणक् । मृधवाचम् ॥ ८ ॥

उग्रः उद्गूर्णबलः इन्द्रोमहि महान्तं त्यंचित् तमेववृत्रं आददाददौ प्रत्यग्रहीत् की-
 दृशं अर्णं गन्तारं जलमेवंवा आवृत्यशयानं शयनं कुर्वन्तं स्थितवन्तमित्यर्थः मधुपं म-
 धुर्नोभसःपातारं पालयितारं असिन्वंसपत्नानामवक्षेप्तारं अस्यतेरिदंरूपं व्रं वृण्वन्तं स-
 र्वमप्याच्छादयन्तं सइमानलोकानवृणोद्यदिमानलोकानवृणोत्तद्वृत्रस्यवृत्रत्वमितिहितैत्तिरीयकं ।
 तदनंतरमिन्द्रः दुर्योणे संग्रामे महताप्रभूतेनवधेन वज्रेण अपादं पादरहितं अत्रममात्रं
 परिमाणरहितं मृधवाचं हिंसितवागिन्द्रियं जुंभाभिभूतमित्यर्थः वृत्रंन्यवृणक् नितरामहिं-
 सीत् तस्माज्जंजयमानात् अग्नीषोमौ निरक्रामतां प्राणापानौवाएनंतदुज्जिहातामितिहितैत्ति-
 रीयकम् ॥ ८ ॥

अथनवमी—

कोअस्यशुष्मंतविषीवरातएकोधनाभरतेअप्रतीतः ।

इमेचिदस्यज्वर्यसोनुदेवीइन्द्रस्यौजसोभियसाजिहाते ॥ ९ ॥

कः । अस्य । शुष्मम् । तविषीम् । वराते । एकः । धना । भरते ।
 अप्रतिदितः । इमे इति । चित् । अस्य । ज्वर्यसः । नु । देवी इति ।
 इन्द्रस्य । ओजसः । भियसा । जिहाते इति ॥ ९ ॥

अस्येन्द्रस्यसंबन्धिनीं शुष्मं शोषणीं तविषीं बलं को वराते निवारयेत् शुष्मशब्दस्य स्त्री-
लिंगविशेषणत्वेऽपि नियतलिङ्गत्वात्पुंसिपुलिङ्गत्वमेव अप्रतीतः केनाप्यप्रतिगतइन्द्रः एकोऽसहा-
यएव धना धनानि शत्रूणां वसूनि भरते बिभर्ति हरते वा देवी देव्यौ द्योतमाने इमे चिद-
एते एव द्यावापृथिव्यौ जयसो वेगवतोऽस्येन्द्रस्य संबन्धिनः ओजसो बलादुद्धूतेन भियसा भयेन
नुक्षिप्रं जिहाते गच्छतः चलत इत्यर्थः ॥ ९ ॥

अथ दशमी—

न्यस्मै देवी स्वधितिर्जिहीत इन्द्राय गातुरुशती वयेमे ।
संयदोजो युवते विश्वमाभिरनु स्वधा त्रेक्षितयोनमन्त ॥ १० ॥

नि । अस्मै । देवी । स्वधितिः । जिहीते । इन्द्राय । गातुः ।
उशती इव । येमे । सम् । यत् । ओजः । युवते । विश्वम् । आभिः ।
अनु । स्वधा त्रे । क्षितयः । नमन्त ॥ १० ॥

स्वधितिः स्वधृतिः स्वेन धृता देवी द्योतमाना द्यौः अस्मा इन्द्राय निजिहीते नीचत्वेन या-
ति गातुर्भूमिः उशतीव कामयमाना योषिदिव इन्द्राय येमे आत्मानं नियच्छती यथेष्ट-
मात्मानं विनियोकुं योग्या भवतीत्यर्थः यद्येन्द्रः विश्वं समस्तं ओजो बलं आभिः प्रजाभिः
संयुवते संयोजयति इन्द्रः स्वकीयं बलं सर्वासु प्रजासु निहितवानित्यर्थः अनु आनुकूल्येन व-
र्तमानाः क्षितयो मनुष्याः क्षितय इति मनुष्यनामैतत् स्वधा त्रे बलवत् इन्द्राय नमन्त सत्त्वमन्ति
प्रह्वी भवन्ति ॥ १० ॥

अथैकादशी—

एकं नुत्वा सत्पतिं पाञ्चजन्यं जातं शृणोमि यशसं जनैषु ।
तमेजगृध्र आशमो न विष्टं दोषावस्तोर्हवमानास इन्द्रम् ॥ ११ ॥

एकम् । नु । त्वा । सत्पतिम् । पांचजन्यम् । जातम् । शृणोमि ।
यशसम् । जनैषु । तम् । मे । जगृभे । आशसः । नविष्ठम् ।
दोषा । वस्तोः । हवमानासः । इन्द्रम् ॥ ११ ॥

हेइन्द्र त्वा त्वां एकं मुख्यमेव जनेषु सर्वेषु मनुष्येषु मध्ये अहं मंत्रद्रष्टा शृणोमि
ऋषिमुख्येभ्यः कीदृशं सत्पतिं सतांपालकं पांचजन्यं पंचजनेभ्यो मनुष्येभ्यो हितं जात-
मुत्पन्नं यशसं यशोयुक्तं दोषा क्षपायां वस्तोर्वासरेच वहमानासः स्तुवन्तः आशसः
कामानां शंसमानाः मे मदीयाः प्रजाः नविष्ठं अतिशयेन स्तुत्यं तमिन्द्रं जगृभे गृह्णन्तु
स्वीकुर्वन्तु ॥ ११ ॥

अथद्वादशी-

एवाहित्वामृतुथा यातयन्तं मघा विप्रेभ्यो ददंतं शृणोमि ।
किं ते ब्रह्माणो गृह्णते सखायं ये त्वा यानि दधुः काममिन्द्र ॥ १२ ॥ ३३ ॥

एव । हि । त्वाम् । ऋतुथा । यातयन्तम् । मघा । विप्रेभ्यः ।
ददंतम् । शृणोमि । किम् । ते । ब्रह्माणः । गृह्णते । सखायः । ये ।
त्वाद्या । निदधुः । कामम् । इन्द्र ॥ १२ ॥ ३३ ॥

एव एवमुक्तेन प्रकारेण हि ऋतुथा काले काले यातयन्तं जंतून् प्रेरयन्तं हेइन्द्र त्वां विप्रे-
भ्यः स्तोतृभ्यः मघा मघानि धनानि ददंतं यच्छन्तं शृणोमि निशामयामि एतन्मृषैव प्रति-
भाति हेइन्द्र त्वाया त्वयि ये स्तोतारः कामं स्वकीयाभिलाषं निदधुः न्यक्षिपन् ब्रह्माणो बृहन्तः
ते त्वदीयाः सखायः स्तोतारः किं गृह्णते त्वत्तः किं गृह्णन्ते ऋषिः स्वकीयाभिलाषं प्राप्तिविलंबना-
देवमुक्तवानित्यर्थः ॥ १२ ॥

॥ इति चतुर्थस्य प्रथमे त्रयस्त्रिंशो वर्गः ॥ ३३ ॥

॥ इति पंचमेमंडले द्वितीयोऽनुवाकः ॥ २ ॥

वेदार्थस्य प्रकाशनेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥
 इति श्रीमद्राजाधिराजपरमेश्वरवैदिकमार्गपर्वतकश्रीवीरबुक्कभूपालसाम्राज्यधुरंधरेण साय-
 णाचार्येण विरचिते माधवीये वेदार्थप्रकाशे ऋक्संहिताभाष्ये चतुर्थेऽष्टके प्रथमोऽध्यायः ॥ १ ॥

॥ श्रीगणेशायनमः ॥



यस्यनिःश्वसितं वेदायो वेदेभ्योऽखिलं जगत् । निर्ममेतमहं वन्दे विद्यातीर्थमहेश्वरम् ॥ १ ॥
चतुर्थे प्रथमाध्यायं व्याख्याय व्याकृतक्षमः । सुधीः श्रीसायणाचार्यो द्वितीयं व्याचिकीर्षति ॥ २ ॥
तत्रात्रेऽपंचमेमंडले तृतीयेनुवाके द्वादशसूक्तानि तत्र महिमह इति दशर्चं प्रथमं सूक्तं प्रजाप-
तिपुत्रः संवरणऋषिः त्रिष्टुप् छन्दः इन्द्रो देवता तथा चानुक्रान्तं—महिदशप्राजापत्यः संवरण इति ।
विनियोगोलैंगिकः ।

तत्र प्रथमा—

ॐ महि महेतवसे दीध्ये नृनिन्द्रायेत्था तवसे अतव्यान् ।
यो अस्मै सुमतिं वाजसातौ स्तुतो जने समर्थश्चिकेत ॥ १ ॥
महि । महे । तवसे । दीध्ये । नृन् । इन्द्राय । इत्था । तवसे ।
अतव्यान् । यः । अस्मै । सुमतिम् । वाजसातौ । स्तुतः ।
जने । समर्थः । चिकेत ॥ १ ॥

अहं संवरणः अतव्यान् अत्यन्तमिव दुर्बलः सन् महि महत् प्रभूतं स्तोत्रं महे महते तवसे
बलवत् इन्द्रायेत्था इत्थं वक्ष्यमाणप्रकारेण दीध्ये दीपयामि प्रकाशयामि किमर्थं नृन् षष्ठ्य-
र्थे द्वितीया मनुष्याणामस्मदीयानां तवसे बलाय यद्वा नृनस्मद्विरोधिनामभिभवायेति शेषः तद-
र्थं तवसे स्मद्वलाय इन्द्रोऽस्मै जने जनाय संवरणाय वाजसातौ संग्रामे वाजस्यान्त्यस्य बलाभे नि-
मित्ते सति स्तुतः सन् सुमतिं समर्थः मर्त्यैः स्तोतृभिः सहितः यद्वा सहस्रियमाणैर्युध्यमानैर्मरुदा-
दिभिः अथवा समरार्हः चिकेत जानाति ॥ १ ॥

अथ द्वितीया—

सत्त्वं न इन्द्रधियमानो अर्केर्हरिणां वृषभ्योऽक्रमशः ।
या इत्थामवन्नुजोषं वक्षो अभिप्रार्थः संक्षिजनात् ॥ २ ॥

सः । त्वम् । नः । इन्द्र । धियसानः । अर्केः । हरीणाम् । वृषन् ।
 योक्त्रम् । अश्रेः । याः । इत्था । मघवन् । अनु । जोषम् ।
 वक्षः । अभि । प्र । अर्यः । सक्षि । जनान् ॥ २ ॥

हेवृषन् वर्षकेन्द्र सप्रसिद्धस्त्वं नोस्मान्धियसानो ध्यायन् अर्के रचनसाधनैः स्तोत्रैर्निमित्तभूतैः हरीणारथेनियोज्यानामश्वानां योक्त्रनियोजनरज्जुमश्रेः आश्रयसि याः लिंगव्यत्ययः यानर्कान् हेमघवन् इत्था इत्थं जोषं प्रीतिं अनुवक्षोऽवहस्तैर्निमित्तैर्योक्त्रमश्रेरिति तथाकृत्वा अयोस्मदरीन्जनान् अभि आभिमुख्येन प्र प्रकृष्टं सक्षि पराभव ॥ २ ॥

अथतृतीया—

नतेतइन्द्राभ्यस्मदृष्वायुक्तासोअब्रह्मतायदसन् ।
 तिष्ठारथमधितंवज्रहस्तारश्मिन्देवयमसेस्वश्वः ॥ ३ ॥
 न । ते । ते । इन्द्र । अभि । अस्मत् । ऋष्व । अयुक्तासः ।
 अब्रह्मता । यत् । असन् । तिष्ठ । रथम् । अधि । तम् ।
 वज्रहस्त । आ । रश्मिम् । देव । यमसे । सुहअश्वः ॥ ३ ॥

हेऋष्व महन् इन्द्र यत् ये अस्मदस्मत्तः त्वद्भक्तेभ्योन्ये अयुक्तासः त्वया असंयुक्ता असन् आसन् अभवन् अब्रह्मता ब्रह्मपरिवृढं कर्म तद्गृहितत्वात् तेनरास्ते त्वदीयानभवन्ति अतोऽस्मद्यज्ञमभ्यागन्तुं तं प्रसिद्धं रथं अधितिष्ठ हेवज्रहस्तेन्द्र देव स्वश्वः त्वयं रथमारोढुं रश्मिप्रमहं आयमसे नियमयसितमधितिष्ठ ॥ ३ ॥

अथचतुर्थी—

पुरुयत्तइन्द्रसन्त्युक्थागवेचकथोर्वरासुयुध्यन् ।
 ततक्षेसूर्यायचिदोक्सिस्वेवृषासमत्सुदासस्यनामचित् ॥ ४ ॥
 पुरु । यत् । ते । इन्द्र । सन्ति । उक्था । गवे । चकथ । उर्वरासु ।
 युध्यन् । ततक्षे । सूर्याय । चित् । ओक्सि । स्वे । वृषा ।
 समत्सु । दासस्य । नाम । चित् ॥ ४ ॥

हेइन्द्र ते तव यद्यदास्वभूतानि पुरु पुरुणि बहूनि उक्था उक्थानिशस्त्राणसन्ति तदा
उर्वरासु सस्योपेतासुभूमिषु निमित्तभूतासु गवे वृष्ट्युदकाय युध्यन् जलप्रतिबन्धकान् संहर-
न् चकर्थं करोषि भेदनं कुत्रेति सूर्याय सूर्यस्यस्वेस्वकीयेओकसिस्थाने वृषा वर्षितासन् त-
तक्षे भेदनं संपादयसि समरसु संग्रामेषु दासस्य वृष्टिप्रतिबन्धकर्तुरेतन्नामकस्यासुरस्य नाम-
चिन् नामापि ततक्षे नाशयसीत्यर्थः ॥ ४ ॥

अथपंचमी-

वयंतेतंइन्द्रयेचनरःशर्धोजज्ञानायाताश्चरथाः ।

आस्माञ्जगम्यादहिशुष्मसत्वाभगोनहव्यःप्रभृथेषुचारुः ॥५॥१॥

वयम् । ते । ते । इन्द्र । ये । च । नरः । शर्धः । जज्ञानाः ।

याताः । च । रथाः । आ । अस्मान् । जगम्यात् । अहिःशुष्म ।

सत्वा । भगः । न । हव्यः । प्रभृथेषु । चारुः ॥ ५ ॥ १ ॥

हेइन्द्र येचनरः कर्मणानितारकृत्विग्यजमानाःवयंस्मः तेवयं ते त्वदीयाः कीदृशावयं शर्धो-
बलंजज्ञानाः उत्पादयन्तः स्तुतिभिः याताश्चहोतृत्वांप्राप्ताश्च रथाःरंहणशीलाश्च किंच हेअहिःशु-
ष्मअहिरयनावसर्वतोव्याप्तबलेन्द्र त्वदनुग्रहात् हव्यः स्तुत्यः प्रतिभैरेराह्वातव्योवा चारुःसंगंता
सत्वाभृत्यादिः प्रभृथेषुसंग्रामेषुवा अस्मानाजगम्यात् आगच्छेत् भगोन भगइव हव्यश्चारुः
भगदेवोयथास्मत्सहायआगच्छति तथा भृत्यादिरागच्छेदित्यर्थः ॥ ५ ॥

॥ इतिचतुर्थस्यद्वितीयेप्रथमोवर्गः ॥ १ ॥

अथषष्ठी-

पृक्षेण्यमिन्द्रत्वेद्योजोनृम्णानिचनृतमानोअमर्तः ।

सनृणीवसवानोरयिदाःप्रार्यस्तुषेतुविमघस्यदानम् ॥ ६ ॥

पृक्षेण्यम् । इन्द्र । त्वे इति । हि । ओजः । नृम्णानि । च ।

नृतमानः । अमर्तः । सः । नः । एनीम् । वसवानः । रयिम् । दाः ।

प्र । अर्यः । तुषे । तुविमघस्य । दानम् ॥ ६ ॥

हेइन्द्र पृक्षेण्यं संपर्काहं पूज्यंवा ओजोबलंत्वेहि त्वयिखलु त्वदधीनमित्यर्थः नृत-
मानोनृत्यन्मर्तोमरणधर्मा सत्वं वसवानः आच्छादयन् स्वतेजसाजगत् नृम्णानि नृमणानि
द्रविणानि वक्ष्यमाणरय्यपेक्षयाचशब्दः एनीं एनवर्णां श्वेतवर्णां नोस्मर्ग्यंरयिधनंदाः देहि
अहंच अर्यईश्वरस्यतुविमघस्य प्रभूतधनस्यचदानंप्रस्तुषे स्तौमि ॥ ६ ॥

अथसप्तमी—

ए॒वान॑इन्द्रो॒तिभि॑रवपा॒हिगृ॑णतःशूर॒का॒रू॒न् ।

उ॒त॒त्वचं॑द॒दतो॑वाज॒सातौ॑पि॒प्रीहि॑मध्वःसु॒षु॒तस्य॑चा॒रोः ॥ ७ ॥

ए॒व । नः । इन्द्र । ऊ॒ति॒भिः । अ॒व । पा॒हि । गृ॒णतः । शूर ।

का॒रू॒न् । उ॒त । त्वचं॑ । द॒दतः । वाज॑सातौ । पि॒प्री॒हि ।

मध्वः । सु॒सु॒तस्य॑ । चा॒रोः ॥ ७ ॥

हेशूरेन्द्र एव एवं नोस्मान्गृणतः स्तुवतः कारून् कर्तृन् ऋत्विजः ऊतिभिः रक्षणैः अ-
वपाहि अवपालय उतापिच वाजसातौ संग्रामे त्वचं आच्छादकरूपं ददतः प्रयच्छतः सुषुत-
स्यसुषुभिषुतस्यचारोर्मनोहरस्यमध्वः सोमस्य पिप्रीहि प्रीणयात्मानं द्वितीयार्थेषष्ठी उक्त-
लक्षणंसोमपिबेत्यर्थः अथवा तृतीयार्थेषष्ठी उक्तलक्षणेनसोमपानेनप्रीणय ॥ ७ ॥

अथाष्टमी—

उ॒त॒त्येमा॑पौरु॒कुत्स्य॑स्य॒सूरे॑स्र॒सद॑स्यो॒हि॒र॒णि॒नो॒ररा॑णाः ।

व॒ह॑न्तुमा॒दश॑श्येता॒सोअ॑स्य॒गैरि॑क्षितस्य॒ऋतु॑भि॒र्नुसं॑श्चे ॥ ८ ॥

उ॒त । त्ये । मा । पौ॒रु॒कु॒त्स्य॑स्य । सू॒रेः । स्र॒सद॑स्योः । हि॒र॒णि॒नः ।

रा॒णाः । व॒ह॑न्तु । मा । द॒श । श्येता॑सः । अ॒स्य । गैरि॑क्षितस्य ।

ऋतु॑भिः । नु । स॒श्चे ॥ ८ ॥

ऋसदस्युश्चविदथोध्वन्यश्चेतित्रयोनृपाः अश्वानधनानिगाश्चादुर्कषये तद्वदत्यृषिः उत
अपिच त्ये ते मा चतुर्थार्थेद्वितीया मह्यमित्यर्थः रराणाः रातेर्दानार्थस्यकर्मणिस्त्रिःकान-
चिरूपं दत्ताइत्यर्थः पौरुकुत्स्यस्य पुरुकुत्सापत्यस्य सूरेः प्रेरकस्य हिरणिनोहिरण्यवतोस्य
ऋसदस्योः एतन्नामकस्यराजर्षेः गैरिक्षितस्य गिरिक्षितगोत्रोत्पन्नस्य श्येतासः शुभ्रवर्णाः

दशाश्वाः मा मां वहन्तु प्रापयन्तु अहंचक्रतुभिः कर्मभीरथनियोजनादिभिः यज्ञादिभिर्वा-
नु क्षिप्रं सश्वे गच्छेयम् ॥ ८ ॥

अथनवमी-

उ॒त॒त्ये॒मां॒मा॒रु॒ता॒श्व॒स्य॒शो॒णाः॒क्र॒त्वा॒म॒घा॒सो॒वि॒द॒थ॒स्य॒रा॒तौ ।

स॒ह॒स्रा॒मे॒च्य॒व॒ता॒नो॒द॒दा॒न॒आ॒नू॒क॒म॒र्यो॒व॒पु॒षे॒ना॒र्च॒त् ॥ ९ ॥

उ॒त । त्ये । मा । मा॒रु॒तऽअ॒श्व॒स्य । शो॒णाः । क्र॒त्वा॒म॒घा॒सः ।

वि॒द॒थ॒स्य । रा॒तौ । स॒ह॒स्रा । मे । च्य॒व॒ता॒नः । द॒दा॒नः ।

आ॒नू॒कम् । अ॒र्यः । व॒पु॒षे । न । आ॒र्च॒त् ॥ ९ ॥

उत अपिच त्वे ते अश्वाः वक्ष्यमाणाः मारुताश्वस्य मरुत्सदृशवेगाश्ववान् मरुताश्वः
तदपत्यस्यविदथस्यैतन्नामकस्यराज्ञःशोणाःशोणवर्णाःक्रत्वामघासः क्रतुनाकर्मणाशीघ्रगमना-
दिलक्षणेनमहनीयाः अश्वाःरातौदानेविनियुक्तामांवहन्तीतिशेषः किंच सहस्रा सहस्राणि अ-
परिमितानिधनानिअर्यः पूज्यस्य मे चतुर्थ्यर्थेषष्ठी पूज्याय मह्यंच्यवतानः च्यावयन् ददानः
प्रयच्छन् सः आनूकं आभरणंच वपुषे स्वशरीरालंकाराय आर्चत् प्रायच्छत् नेतिचार्थे ॥ ९ ॥

अथदशमी-

उ॒त॒त्ये॒मां॒ध्व॒न्य॒स्य॒जु॒ष्टा॒ल॒क्ष्म॒ण्य॒स्य॒सु॒रु॒चो॒य॒ता॒नाः ।

म॒ह्ना॒रा॒यः॒सं॒व॒र॒ण॒स्य॒ऋ॒षे॒र्ब्र॒जं॒न॒गा॒वः॒प्र॒य॒ता॒अ॒पि॒ग॒म॒न् ॥ १० ॥ २ ॥

उ॒त । त्ये । मा । ध्व॒न्य॒स्य । जु॒ष्टाः । ल॒क्ष्म॒ण्य॒स्य । सु॒रु॒चः ।

य॒ता॒नाः । म॒ह्ना । रा॒यः । सं॒व॒र॒ण॒स्य । ऋ॒षेः । ब्र॒जम् । न ।

गा॒वः । प्र॒य॒ताः । अ॒पि । ग॒म॒न् ॥ १० ॥ २ ॥

उतापिच त्वे ते वक्ष्यमाणारायः ध्वन्यस्य ध्वन्यनामकस्यलक्ष्मण्यस्य लक्ष्मणपुत्रस्य
राज्ञःसंबन्धिनोश्वाः जुष्टाः मांप्राप्ताः सुरुचः शोभनदीप्तयः यतानाः वहमानाययतमानाः
रायःमह्नामहत्त्वेनयुक्तारायः प्रयताः दत्ताःसत्यः संवरणस्यऋषेःअपिगमन् अपिगताः प्रा-
प्तमद्ब्रह्मितिशेषः ब्रजंनगावः गोष्ठंगावइव यद्वा नेतिचार्थे गावश्चममब्रजंअपिगमन् अ-
नैन्द्रेसूक्तेप्रायेणैन्द्रमरुतोराज्ञांचदानस्तुतयइत्युक्त्वाद्वाज्ञांचदानस्तुतिरविरुद्धा ॥ १० ॥

॥ इतिचतुर्थस्यद्वितीयेद्वितीयोवर्गः ॥ २ ॥

अजातशत्रुमिति नवर्चद्वितीयं सूक्तं प्राजापत्यस्य संवरणस्यार्धमैन्द्रं नवमीन्निष्ठुप् शिष्टा-
स्त्रिष्ठुबन्तपरिभाषया जगत्यः अजातशत्रुं नवत्रिष्ठुबन्तमित्यनुक्रमणिका । विनियोगोलैंगिकः ।

तत्र प्रथमा—

अजातशत्रुमजरास्वर्वत्यनुस्वधामितादस्ममीयते ।

सुनोतनपचतब्रह्मवाहसे पुरुष्टुताय प्रतरंदधातन ॥ १ ॥

अजातऽशत्रुम् । अजरा । स्वःऽवती । अनु । स्वधा । अमिता ।

दस्मम् । ईयते । सुनोतन । पचत । ब्रह्मवाहसे । पुरुष्टुताय ।

प्रतरम् । दधातन ॥ १ ॥

अजातशत्रुं अनुत्पन्नाः शातयितारो यस्य तं दस्मं शत्रूणां मुक्षयितारं अजरा अक्षीणा
स्वर्वतीस्वरणवती अमिता अपरिमिता स्वधा अन्नं हविरन्वीयते अनुप्राप्नोति तदर्थं हेऋत्वि-
जः सुनोतन अभिषुणुत पचत पुरोडाशादिकं कस्मै ब्रह्मवाहसे ब्रह्मणः परिवृद्धस्य स्तोत्रस्य वाह-
काय पुरुष्टुताय बहुभिः स्तुतायेन्द्राय प्रतरं प्रकृष्टतरं दधातन धारयत स्वस्वोचितकर्म ॥ १ ॥

अथ द्वितीया—

आयः सोमै न जठरमपि प्रतामन्दतमघवा मध्वो अन्धसः ।

यदीमृगाय हन्तवे महावधः सहस्रभृष्टिमुशना वधं यमत् ॥ २ ॥

आ । यः । सोमै न । जठरम् । अपि प्रत । अमन्दत । मघवा ।

मध्वः । अन्धसः । यत् । ईम् । मृगार्य । हन्तवे । महावधः ।

सहस्रभृष्टिम् । उशना । वधम् । यमत् ॥ २ ॥

यो मघवा सोमै न जठरं स्वकीयं आसर्वतः अपि प्रत अपूरयत् मध्वो मधुरसस्यान्धसः सो-
मस्य पानेनामन्दतात्प्यत् यद्यदा ईमयं मृगायै तन्नामकाया सुराय हन्तये तंहन्तुं महावधः महावज्रः
सहस्रभृष्टिरपरिमिततेजाः उशनाकामयमानः शत्रुं यद्वा उशनसा सहवधं वज्रं यमत् उदयच्छत्
तदापि प्रतामन्दत ॥ २ ॥

अथतृतीया—

योअस्मैघ्नंसउतवायऊधनिसोमंसुनोतिभवतिद्युमाँअह ।

अपापशक्रस्तंतनुष्टिमूहतितनूशुभ्रंमघवायःकवासखः ॥ ३ ॥

यः । अस्मै । घ्नंसे । उत । वा । यः । ऊधनि । सोमम् । सुनोति ।

भवति । द्युमान् । अह । अपः । शक्रः । तंतनुष्टिम् । ऊहति ।

तनूःशुभ्रम् । मघवा । यः । कवःसखः ॥ ३ ॥

योजमानः अस्मैइन्द्राय घ्नंसे अहर्नामैतत् गृह्यन्तेस्मिन्नसाइतिघ्नंसः तस्मिन् उतवा
अथवा योजमानः ऊधनि उद्धततरंभवति उच्चद्धमितिवाऊधोरात्रिः स्नेहप्रदानरसाभ्यामूध-
सि रात्रौच समत्वात् रात्रेरप्यूधउच्यते अहनिरात्रौच सोमंसुनोति सभवतिद्युमान्दीप्तिमान्
अहेति विनिग्रहार्थीयः किंच शक्रः शक्तोयमिन्द्रः तंतनुष्टिं तंतं धर्मसन्ततिं नुदति वष्टि का-
मयते कामानितिततनुष्टिः तंतनूशुभ्रं तनूःशुभ्राशोभनीयालंकारादिभिर्यस्यतंतादृशं स्वपोषकमय-
ज्वानं अपोहति अपरोपशब्दः पूरणः मघवा धनवान् यःकवासखःकुत्सितपुरुषसहायःतमपो-
हतीति ॥ ३ ॥

अथचतुर्थी—

यस्यावंधीत्पितरंयस्यमातरंयस्यशक्रोभ्रातरंनान्तर्इषते ।

वेतीद्वस्यप्रयंतायतंकरोनकिल्बिषादीषतेवस्वआकरः ॥ ४ ॥

यस्य । अवंधीत् । पितरम् । यस्य । मातरम् । यस्य । शक्रः ।

भ्रातरम् । न । अंतः । ईषते । वेति । इत् । ऊँ इति । अस्य । प्रयंता ।

यतमृःकरः । न । किल्बिषात् । ईषते । वस्वः । आःकरः ॥ ४ ॥

शक्रःशक्तोयं यस्यायज्वनः पितरं अवधीत् हतवान् यस्यचमातरंअवधीत् यस्य
चभ्रातरं अतोस्मात् अयज्वनःसकाशात् नेषते नबिभेति नगच्छतिवा किंत्वस्यप्रयंता
प्रदत्तानिहवींषि वेतीदु कामयतएव अयज्वानं शिक्षयित्वानियोजयतीत्यर्थः यतंकरः य-
मनकर्ता वस्वोवसुनोधनस्य आकरः आभिमुख्यकर्तायःकिल्बिषात् पित्रादिधनयुक्तात्
नेषते नचलति नबिभेतिवा इन्द्रस्यास्तौतृणांहतिरिन्द्रोयतीन्सालावृकेभ्यःप्रायच्छत् अंत-

रिक्षेपौलोमान्प्रथिव्यांकालकांज्यान् अरुन्मुखान्यतीन् सालावृकेभ्यः प्रायच्छमित्यादिश्रु-
तिषुप्रसिद्धा ॥ ४ ॥

अथपंचमी-

नपञ्चभिर्दशभिर्वष्ट्यारभंनसुन्वतासचतेपुण्यताचन ।
जिनातिवेदमुयाहन्तिवाधुनिरादेव्युभंजतिगोमतिव्रजे ॥५॥३॥

न । पञ्चऽभिः । दशऽभिः । वष्टि । आऽरभम् । न । असुन्वता ।
सचते । पुण्यता । चन । जिनाति । वा । इत् । अमुया । हन्ति ।
वा । धुनिः । आ । देव्युम् । भजति । गोऽमति । व्रजे ॥ ५ ॥ ३ ॥

अयमिन्द्रः पञ्चभिर्दशभिर्वासहयैरारभं आरभंशत्रुहननायालंवनंनवष्टि साहाय्यं
नापेक्षतइत्यर्थः यद्वा अमुमिन्द्रं पञ्चभिर्दशभिर्वायज्ञादन्यैरुपायैरारभमारब्धमुद्योगंकर्तुंनवष्टि
नकामयते असुन्वता अभिषवमकुर्वता सहपुण्यताच न बंध्वादीनपोषयतापि नसचते नसं-
गच्छते असुन्वंतं अभिषवमकुर्वाणं अयष्टारं अपुण्यतंचनप्राप्नोतीत्यर्थः नकेवलमप्राप्तिमा-
त्रं किंतु जिनातिवा वाशब्दश्चार्थे जिनातिच बाधते इदितिपूरणः हन्तिवामुया अमुमयष्टा-
रं धुनिः कंपकःशत्रूणां देव्युदेवमिन्द्रंकामयमानं यजमानं गोमति व्रजे आभजति जयती
त्यर्थः ॥ ५ ॥

॥ इतिचतुर्थस्यद्वितीयेतृतीयोवर्गः ॥ ३ ॥

अथषष्ठी-

वित्वक्ष्णःसमृंतौचक्रमासजोसुन्वतोविपुणःसुन्वतोवृधः ।
इन्द्रोविश्वस्यदमिताविभीषणोयथावशंनयतिदासमार्यः ॥ ६ ॥

वित्वक्ष्णः । समृऽन्तौ । चक्रम् । आसजः । असुन्वतः । विपुणः ।
सुन्वतः । वृधः । इन्द्रः । विश्वस्य । दमिता । विभीषणः ।
यथाऽवशम् । नयति । दासम् । आर्यः ॥ ६ ॥

समृतौसंग्रामेवित्वक्षणः विशेषेणतनूकर्ताशत्रूणांतदर्थंचक्रमासजः रथचक्रस्यासंजयिता
असुन्वतोयजमानस्यविषुणःपराङ्मुखःसुन्वतोयजमानस्यवृधोवर्धयिताइन्द्रोविश्वस्यदमिताशिक्ष-
यिताविभीषणःभयजनकःआर्यःस्वामी यथावशंयथेच्छंदासंदासकर्माणंजननयतिस्ववशम्॥६॥

अथसप्तमी—

समीपणेरजतिभोजनंमुषेविदाशुषेभजतिसूनरंवसु ।

दुर्गेचनध्रियतेविश्वआपुरुजनोयोअस्यतविषीमचुक्रुधत् ॥ ७ ॥

सम् । ईम् । पणेः । अजति । भोजनम् । मुषे । वि । दाशुषे ।

भजति । सूनरम् । वसु । दुः६गे । चन । ध्रियते । विश्वः । आ ।

पुरु । जनः । यः । अस्य । तविषीम् । अचुक्रुधत् ॥ ७ ॥

ईमयमिन्द्रः पणेर्वणिजइव लुब्धकस्यादातुर्भोजनं धनमन्नं वामुषेचोरयितुं समजति सम्य-
गच्छति गत्वाचादायदाशुषेहविदात्रेयजमानायविभजति सूनरंशोभनमनुष्यं वसुधनं अयष्टुर्ध-
नमाकृष्ययष्ट्रेप्रयच्छतीत्यर्थः नकेवलंवणिकूधनप्रदानमात्रं किंतु पुरुषरूणिबहून्यन्यान्यपिधना-
नि किंच दुर्गेचनदुःखेननगन्तव्ये आपद्यपिविश्वःसर्वोपिदातृजनः आध्रियते आस्थाप्यते
योजनः अस्येन्द्रस्यतविषींबलमचुक्रुधत् विहिताकरणादिनातस्यपणेरजतीतिपूर्वशेषः यद्वा
योस्यतविषीमचुक्रुधत् ससर्वोपिजनोदुर्गेचनाध्रियते इन्द्रेणचनेत्येकपदमध्येतुसंप्रदाय-
प्राप्तम् ॥ ७ ॥

अथाष्टमी—

संयज्जनौसुधनौविश्वशार्धसावेदिन्द्रोमघवागोषुशुभ्रिषु ।

युजंस्त्र्यन्यमकृतप्रवेपन्युर्दोगव्यंसृजतेसत्त्वभिर्धुनिः ॥ ८ ॥

सम् । यत् । जनौ । सुधनौ । विश्वशार्धसौ । अवेत् ।

इन्द्रः । मघवा । गोषु । शुभ्रिषु । युजम् । हि । अन्यम् । अकृत ।

प्रवेपनी । उत् । ईम् । गव्यम् । सृजते । सत्त्वभिः । धुनिः ॥ ८ ॥

समवेत् संजानाति यद्यदाजनौपरस्परप्रतिद्वंद्विनौ सुधनौ शोभनधनौ विश्वशार्धसौ व्याप्तबलौ
बहूत्साहौवा तदा मघवाधनवानिन्द्रोगोषुशुभ्रिषुशोभनासुगोषुनिमित्तभूतासुअन्यंयष्टारंयुजं

सहायमकृतकृतवान् प्रवेपनीशत्रूणांप्रवेपनवान् ईमस्मै गव्यंगोसमूहं उत्सृजते सत्वभिर्मरुद्भिः
सहधुनिःमेवानांकंपयितेन्द्रः यजमानमयजमानंवायंजानातिगोनिमित्तंज्ञात्वायज्वनेगोसमूहं
प्रयच्छतीत्यर्थः ॥ ८ ॥

अथनवमी—

सहस्रसामाग्निवेशिं गृणीषे शत्रिं मघ उपमां केतुमर्यः ।

तस्मा आपः संयतः पीपयन्त तस्मिन् क्षत्रममवत्त्वेषमस्तु ॥ ९ ॥ ४ ॥

सहस्रसाम् । आग्निवेशिम् । गृणीषे । शत्रिम् । अग्ने । उपसाम् ।

केतुम् । अर्यः । तस्मै । आपः । सम्ययतः । पीपयन्त । तस्मिन् ।

क्षत्रम् । अमवत् । त्वेषम् । अस्तु ॥ ९ ॥ ४ ॥

अग्निवेशस्तुतं शत्रिमसंख्यातधनप्रदं ॥ आशास्तर्कषिरंत्यर्चाप्रजापतिसुतः सुधीः ॥ १ ॥

अर्योहंसहस्रसां अपरिमितधनप्रदं आग्निवेशिं अग्निवेशस्तुतं शत्रिं एतन्नामकं राजर्षिं गृणीषे
गृणे स्तौमि हेअग्ने अंगनादिगुणविशिष्टेन्द्र कीदृशं उपमां उपमानभूतं केतुं प्रज्ञापकं प्रख्या-
तमित्यर्थः तस्मै आपः संयतः सम्यगगच्छन्त्यः पीपयन्त प्यायन्तां तस्मिन्नाज्ञिक्षत्रं धनं अमवत्
बलसहितं त्वेषं दीप्तिमदस्त्विति ॥ ९ ॥

॥ इति चतुर्थस्य द्वितीये चतुर्थो वर्गः ॥ ४ ॥

यस्तेसाधिष्ठ इत्यष्टचतुर्तीयं सूक्तं अंगिरोगोत्रः प्रभूवसुर्नाम ऋषिः अंत्यापंक्तिः पंक्तयंतप-
रिभाषया शिष्टा अनुष्टुभः इन्द्रो देवता यस्तेष्टौ प्रभूवसुरांगिरसः पंक्तयंतमित्यनुकान्तं । सूक्तवि-
नियोगोलैंगिकः आभिष्टविकेषूक्थेषु तृतीयसवने आद्यस्तु चोच्छावाकस्य वैकल्पिको नुरूपः सू-
त्रितंच—यस्तेसाधिष्ठो वसेपुरां भिन्दुर्युवाकविरिति । द्वितीयतृतीययोः स्वरसान्नोश्वाद्यौ तृचाव-
नुरूपौ यस्तेसाधिष्ठो वस इति षळनुष्टुभ इति हि सूत्रम् ।

तत्र प्रथमा—

यस्तेसाधिष्ठो वस इन्द्रं क्रतुष्टमाभर ।

अस्मभ्यं चर्षणी सहसंस्त्रिं वाजेषु दुस्तरम् ॥ १ ॥

यः । ते । साधिष्ठः । अवसे । इन्द्रं । क्रतुः । तम् । आ । भर ।

अस्मभ्यम् । चर्षणिः सहस्रम् । सस्त्रिम् । वाजेषु । दुस्तरम् ॥ १ ॥

हेइन्द्र ते तव यः साधिष्ठोतिशयेनसाधकः ऋतुरुक्तलक्षणंकर्मप्रज्ञावास्ति तंक्रतुंनोवसे-
स्मद्रक्षणायास्मभ्यं आभर आहर कीदृशंतं चषणींसहं सर्वेषांमनुष्याणामभिभवितारंसस्त्रिं
संस्त्रातं शुद्धं वाजेषुसंग्रामेषुदुष्टरं अन्यैरनभिभाव्यम् ॥ १ ॥

अथद्वितीया—

यदिन्द्रतेचतस्रोयच्छूरसन्तितिस्रः ।

यद्वापश्चक्षितीनामवस्तत्सुनआभर ॥ २ ॥

यत् । इन्द्र । ते । चतस्रः । यत् । शूर । सन्ति । तिस्रः । यत् । वा ।

पंच । क्षितीनाम् । अवः । तत् । सु । नः । आ । भ्र ॥ २ ॥

हेइन्द्र ते तव यत् याऊतयः चतस्रः चतसृषुवर्णेषुसंश्रिताःसन्ति याश्चहेशूर तिस्रःत्रिषु
लोकेषुवर्तमानाः यद्वा वाशब्दश्चार्थे यदयाश्चपंचक्षितीनांपंचजनसंबन्धिन्यऊतयःसन्ति अवो-
रक्षणंतत्सर्वं सुसुष्ठुनोस्मभ्यमाभर आहरेति ॥ २ ॥

अथतृतीया—

आतेवोवरेण्यंवृषंतमस्यहूमहे ।

वृषजूतिर्हिजज्ञिषआभूभिरिन्द्रतुर्वणिः ॥ ३ ॥

आ । ते । अवः । वरेण्यम् । वृषन्तमस्य । हूमहे । वृषजूतिः ।

हि । जज्ञिषे । आभूभिः । इन्द्र । तुर्वणिः ॥ ३ ॥

हेइन्द्र वृषन्तमस्यफलानांवर्षकतमस्यतेतवावोरक्षणं गमनंवा वरेण्यं वरणीयमाहूमहे
आह्वयामः हेइन्द्र वृषजूतिः वर्षणगमनः तुर्वणिस्तूर्णवनिर्हिसकोवात्वं आभूभिः सर्वतोभवद्भिः
व्याप्तैर्मरुद्भिःसहावोहि जज्ञिषे उत्पादयसिखलु तेअवआह्वयामइति यद्वा वृषगमनःसन् अ-
थयज्ञमागत्यफलंजज्ञिषे तस्मात्तेवोहूमहइति ॥ ३ ॥

अथचतुर्थी—

वृषास्यसिराधसेजज्ञिषेवृष्णिशेवः ।

स्वक्षत्रंतेवृषन्मनःसत्राहमिन्द्रपौंस्यम् ॥ ४ ॥

वृषा । हि । अ॒सि । रा॒ध॒से । ज॒ज्ञि॒षे । वृ॒ष्णि । ते । श॒वः ।
स्व॒क्षत्र॑म् । ते । धृ॒षत् । म॒नः । स॒त्रा॒हम् । इ॒न्द्र । पौ॒ंस्य॑म् ॥ ४ ॥

हेइन्द्र राधसे यजमानानांसमृद्धये वृषाहसि फलस्यवर्षकोसिखलु यद्वा वृषाख-
त्वसि राधसेधनार्थंजज्ञिषे उत्पद्यसे तेशवोवलंवृष्णिवर्षितु तेमनःस्वक्षत्रंस्वायत्तवलं धृषत्
धर्षकंविरोधिनां हेइन्द्र तेषांस्यं पुंस्त्वं सत्राहं संघहन्तु ॥ ४ ॥

अथपञ्चमी—

त्वंतमिन्द्रम॒र्त्यममि॒त्रयन्तंम॒द्रिवः ।
स॒र्व॒र॒था॒श॒त॒क्र॒तो॒न्या॒हि॒श॒व॒स॒स्प॒ते ॥ ५ ॥ ५ ॥

त्वम् । तम् । इ॒न्द्र । म॒र्त्यम् । अ॒मि॒त्र॒य॒न्त॑म् । अ॒द्रि॒श॒वः । स॒र्व॒र॒था॒ ।
श॒त॒क्र॒तो॒ इति॑ शत॒क्र॒तो । नि । या॒हि । श॒व॒सः । प॒ते ॥ ५ ॥ ५ ॥

हेइन्द्र त्वं तममित्रयन्तं शत्रुत्वमाचरन्तं शत्रुवाइच्छन्तंमर्त्यं हेअद्रिवोवज्रवज्जिन्द्र स-
र्वरथासर्वत्रव्याप्तेनरथेन सुपांसुलुगित्याकारः हेशतक्रतो हेशवसस्पते बलस्यपालकेन्द्र
न्याहि नितरांगच्छ अभिभवितुम् ॥ ५ ॥

॥ इतिचतुर्थस्यद्वितीयेपंचमोवर्गः ॥ ५ ॥

अथषष्ठी—

त्वामि॒द्व॒त्रह॒न्तम॒जना॑सोवृ॒क्तव॑र्हिषः ।
उ॒ग्रं॒पूर्वी॑षु॒पूर्व्य॑ह॒वन्ते॒वाज॑सातये ॥ ६ ॥

त्वाम् । इत् । वृ॒त्रह॒न्त॑म् । ज॒ना॑सः । वृ॒क्त॑व॒र्हिषः । उ॒ग्रम् ।
पूर्वी॑षु । पूर्व्य॑म् । ह॒वन्ते । वाज॑सातये ॥ ६ ॥

हेवृत्रहन्तम अतिशयेनशत्रूणांहन्तरिन्द्र त्वामिद्व त्वामेवजनासोजनाः वृक्तवर्हिषः
आच्छादितदर्भाः प्रवृत्तयज्ञादित्यर्थः उग्रमुदूर्णबलं पूर्वीषुवह्नीषुप्रजासुमध्ये पूर्व्यं पुरातनं
सन्तं वाजसातये संग्रामाय हवन्ते आह्वयन्ते ॥ ६ ॥

अथसप्तमी—

अस्माकमिन्द्रदुष्टरंपुरोयावानमाजिषु ।

सयावानंधनेधनेवाजयन्तमवारथम् ॥ ७ ॥

अस्माकम् । इन्द्र । दुस्तरम् । पुरःऽयावानम् । आजिषु ।

सऽयावानम् । धनेधने । वाजयन्तम् । अव । रथम् ॥ ७ ॥

हेइन्द्रास्माकरथं रंहणस्वभाववा पुत्रमवरक्ष कीदृशंरथं दुष्टरं दुःखेनतरणीयं आ-
जिषुसंग्रामेषुपुरोयावानं पुरतोमिश्रयितारं सयावानं अनुचरैःसहगन्तारं धनेधने सर्वेषुध-
नेषु वाजयन्तं संग्रामंधनंवाइच्छन्तम् ॥ ७ ॥

अथाष्टमी—

अस्माकमिन्द्रेहिंनोरथमवापुरंध्या ।

वयंशविष्टवार्यदिविश्रवोदधीमहिदिविस्तोममनामहे ॥ ८ ॥ ६ ॥

अस्माकम् । इन्द्र । आ । इहि । नः । रथम् । अव । पुरंमध्या ।

वयम् । शविष्ट । वार्यम् । दिवि । श्रवः । दधीमहि । दिवि ।

स्तोमम् । मनामहे ॥ ८ ॥ ६ ॥

हेइन्द्रास्माकं अस्मदीयएवसन् एहि आगच्छ आगत्यच पुरंध्याशोभनबुद्धानोस्माकं
रथमव रक्ष वयंच हेशविष्ट अतिशयेनबलवन् त्वदनुग्रहाद्वार्यं वरणीयं श्रवोन्नं कीर्तिवा
दिवि द्योतमानेत्वयि दधीमहि स्थापयामः तथा दिवित्वयिस्तोमस्तोत्रमनामहे करवाम-
हेइत्यर्थः ॥ ८ ॥

॥ इतिचतुर्थस्यद्वितीयेषष्ठोवर्गः ॥ ६ ॥

सआगमदितिषष्ठ्यचंचतुर्थसूक्तं आंगिरसःप्रभूवसुर्ऋषिः तृतीयाजगती शिष्टानुक्तत्वा-
न्निष्ठुभः इन्द्रोदेवता अनुक्रांतंच—सआगमत्षट्तृतीयाजगतीति । विनियोगोलैंगिकः ।

तत्रमथमा—

सआगमदिन्द्रोयोवसूनांचिकेतदातुंदामनोरयाणाम् ।

धन्वचरोनवंसगस्तृषाणश्चक्रमानःपिबतुदुग्धमंशुम् ॥ ९ ॥

सः । आ । ग॒मत् । इन्द्रः । यः । वसू॑नाम् । चिके॑तत् । दातु॑म् ।
 दाम॑नः । र॒यी॒णाम् । ध॒न्व॒श्च॒रः । न । वंस॑गः । तृषा॑णः ।
 च॒क॒मा॒नः । पि॒ब॒तु । दु॒ग्धम् । अंशु॑म् ॥ १ ॥

सइन्द्रोस्मद्यज्ञंप्रत्यागमदागच्छतु योदेवोवसूनांधनानां कर्मणिषष्ठी वसूनिधनानिचिके॒तत् जाना॑तिप्रदातुं सकीदृशः दामनादातादानमनावारयीणांधनानां गमनेदृष्टान्तः—धन्व॒च॒रो॒न धनु॑षासहसंचरन्धानुष्कइव वंसगोवननीयगमनः तृषाणः अत्यंतंतृपितः चकमानः कामयमानश्चसन् दुग्धं अभिषुतमंशुंसोमंपिबतु ॥ १ ॥

अथद्वितीया—

आ॒ते॒ह॒नू॒ह॒रि॒वः॒शू॒र॒शि॒प्रे॒रु॒ह॒त्सो॒मो॒न॒पर्व॑तस्यपृ॒ष्ठे ।
 अ॒नु॒त्वा॒रा॒ज॒अ॒र्व॑तो॒न॒हि॒न्व॒न्गी॒र्भिर्म॑दे॒मपु॒रु॒हू॒त॒वि॒श्वे ॥ २ ॥

आ । ते । ह॒नू इति । ह॒रि॒श्च॒वः । शू॒र । शि॒प्रे इति । रु॒ह॒त् ।
 सोमः । न । पर्व॑तस्य । पृ॒ष्ठे । अ॒नु॒ । त्वा॒ । रा॒ज॒न् । अ॒र्व॑तः । न ।
 हि॒न्व॒न् । गी॒र्भिः । म॒दे॒म । पु॒रु॒हू॒त । वि॒श्वे ॥ २ ॥

हेइन्द्र हेहरिवः हरिभ्यांतद्वन् शूर ते तव हनू हननसाधने यद्यप्ययंशिपावचनः तथापि पुनःशिपाभिधानाद्गौणोवगन्तव्यः उक्तरूपेसंहतेवाशिपे आरुहत् आरोहतु प्राप्नोतु सोमोस्मदत्तः पर्वतस्यपृष्ठेनरुहत् नारोहति तत्रनतिष्ठतीत्यर्थः यद्वा नशब्दःपुरस्तात्प्रयुक्तोप्यत्रोपमार्थः पर्वतस्यपृष्ठे उपरिप्रदेशे सोमोनतत्रयथाविसंभ्रेणप्रसरतितद्वत् हेराजनराजमानेन्द्र त्वा त्वामनु त्वयासह तृतीयार्थइत्यनोःकर्मप्रवचनीयत्वं विश्वेवयमर्वतो न अश्वानिव तृणादिभिःगीर्भिःस्तुतिभिर्हिन्वनहिन्वन्तः त्वांप्रीणयन्तःसन्तोमदेम हृष्येम हेपुरुहूत बहुप्रकारंबहुभिर्वाहूतेन्द्र ॥ २ ॥

अथतृतीया—

च॒क्रं॒न॒वृ॒त्तं॒पु॒रु॒हू॒त॒वे॒प॒ते॒म॒नो॑भि॒यामे॑अ॒म॒ते॒रि॒दं॒द्रि॒वः ।
 र॒था॒द॒धि॒त्वा॒ज॒रि॒ता॒सं॒दा॒व॒ध॒कु॒वि॒न्नु॒स्तो॑ष॒न्म॒घ॒व॒न्पु॒रु॒व॒सुः ॥ ३ ॥

चक्रम् । न । वृत्तम् । पुरुषहूत । वेपते । मनः । भित्ति । मे ।

अमतेः । इत् । अद्रिध्वः । रथात् । अधि । त्वा । जरिता ।

सदावृध । कुवित् । नु । स्तोषत् । मघवन् । पुरुषवसुः ॥ ३ ॥

हेपुरुहूत बहुभिराहूत हेअद्रिवः वज्रवन्निन्द्र मेमनःअमतेरित् दारिद्र्यादस्तोतुर्वास-
काशात् भित्ति भित्ति वेपते कंते वृत्तचक्रं भूमौवर्तमानंचक्रमिव यस्मादेवंतस्मात् रथा-
दधि उपरिस्थितं त्वा त्वां हेसदावृध सर्वदावर्धमान हेमघवन् इन्द्र जरितास्तोतापुरुषवसुर-
हृषिः कुवित् बहु नुक्षिपं स्तोषत् स्तोष्यति स्तूयात् अत्र कुविच्छब्दयोगेपिआख्यातस्य
बहुलग्रहणान्निवातः ॥ ३ ॥

अथचतुर्थी—

एषग्रावेवजरितान्इन्द्रेयतिवाचंबृहदाशुषाणः ।

प्रसव्येनमघवन्न्यंसिरायःप्रदक्षिणिद्वरिवोमाविवेनः ॥ ४ ॥

एषः । ग्रावाऽइव । जरिता । ते । इन्द्र । इयति । वाचम् ।

बृहत् । आशुषाणः । प्र । सव्येन । मघवन् । यंसि ।

रायः । प्र । दक्षिणित् । हरिध्वः । मा । वि । वेनः ॥ ४ ॥

एषजरितागरितास्तोताग्रावेव अभिषवाश्मेव सयथारसंजनयतितद्वत् हेइन्द्र तेतुभ्यंवा-
चंस्तुतिं इयति प्रेरयतीत्यर्थः बृहत्प्रभूतफलंआशुषाणः आशुसंभक्तासन् हेमघवन
सव्येनहस्तेन रायोधनानि प्रयंसि प्रयच्छसि हेहरिवः हर्यश्वेन्द्र दक्षिणित् दक्षिणेनापिम-
यंसीतिशेषः माविवेनः विगतकामंमाकार्षीः ॥ ४ ॥

अथपञ्चमी—

वृषात्वावृषणंवर्धतुद्यौवृषावृषभ्यांवहसेहरिभ्याम् ।

सनोवृषावृषरथःसुशिप्रवृषक्रतोवृषावज्जिन्भरैधाः ॥ ५ ॥

वृषा । त्वा । वृषणम् । वर्धतु । द्यौः । वृषा । वृषभ्याम् ।

वहसे । हरिभ्याम् । सः । नः । वृषा । वृषरथः । सुशिश्र ।

वृषक्रतो इति वृषक्रतो । वृषा । वज्जिन् । भरै । धाः ॥ ५ ॥

हेइन्द्र त्वा त्वां वृषा वर्षित्रीद्यौः द्योतयित्रीस्तुतिः द्योततेर्दीव्यतेर्वास्तुत्यर्थस्येदंरूपं वृषणं
कामानां वर्षकं त्वां वर्धतु वर्धयतु वृषात्वं वृषभ्यां सिकृभ्यां हरिभ्यां वहसे यज्ञं प्रत्युहसे हे सुशिष
शोभनहनो वृषकतो वर्षणकर्मन् हे वज्रिन् वज्रयुकेन्द्र सत्वं वृषा वृषरथश्च सन् नोऽस्मान्भरेसंग्रामे
भरणवतियज्ञेवाधाः धारय ॥ ५ ॥

अथ षष्ठी—

योरोहि॒तौवा॒जिनौ॒वा॒जिनी॒वा॒त्रिभिः॒शतैः॒सच॑माना॒वदि॑ष्ट ।
यूने॒सम॑स्मै॒क्षित॑यो॒नमन्तां॑ श्रु॒तर॑थाय मरुतो॒दुवो॒या ॥ ६ ॥ ७ ॥
यः । रोहि॒तौ । वा॒जिनौ । वा॒जिनी॒ऽवान् । त्रि॒भिः । श॒तैः ।
सच॑मानौ । अदि॑ष्ट । यूने । सम् । अ॒स्मै । क्षि॒तयः । न॒मन्ता॒म् ।
श्रु॒तऽर॑थाय । म॒रुतः । दु॒वः॒ऽया ॥ ६ ॥ ७ ॥

इयं श्रुतरथस्य राज्ञोदानस्तुतिः यो राजा वाजिनीवानन्नवान् श्रुतरथो रोहितौ रोहितवर्णौ वा
जिनौ वेजनवन्तावश्चौ त्रिभिः शतैः गवां धनानां वा उक्तसंख्याभिः सचमानौ संगच्छमानौ अदिष्ट दा
तेर्दिशतेर्वा लुङीदंरूपं यूने सर्वत्र मिश्रयित्वे नित्यतरुणाय वा अस्मै श्रुतरथाय क्षितयः स-
र्वाः प्रजाः दुवोया तृतीयैकवचनस्य याजादेशः परिचर्यया संनमंतां प्रणता भवन्तु सेवन्ता-
मित्यर्थः हे मरुत इति इन्द्रसहायभूतानां मरुतां संबोधनम् ॥ ६ ॥

॥ इति चतुर्थस्य द्वितीये सप्तमो वर्गः ॥ ७ ॥

संभानुनेति पंचर्चपंचमं सूक्तं अत्रैरार्षेयैष्टुभमैन्द्रं संभानुनापंचात्रिरित्यनुक्रमणिका वि-
नियोगोलैंगिकः ।

तत्र प्रथमा—

संभा॒नुना॑य त॒ते॒सूर्य॑स्या॒जुह्वा॑नो घृतपृष्ठः॒स्वश्चाः॑ ।
तस्मा॒ अमृ॑ध्रा उ॒षसो॒ व्यु॑च्छा॒न्य इन्द्रा॑य सु॒नवा॒मेत्याह॑ ॥ १ ॥
सम् । भा॒नुना॑ । य॒त॒ते । सूर्य॑स्य । आ॒ऽजुह्वा॑नः । घृ॒तऽपृ॑ष्ठः ।
सु॒ऽअं॒चाः । तस्मै॑ । अमृ॑ध्राः । उ॒षसः॑ । वि । उ॒च्छा॒न् । यः ।
इन्द्रा॑य । सु॒नवा॑म । इति॑ । आह॑ ॥ १ ॥

सूर्यस्यभानुनातेजसासह आजुह्वानः सर्वत्रहूयमानः कर्मणिकर्तृप्रत्ययः घृतपृष्ठः प्र-
दीप्तज्वालः घृतयुक्तपृष्ठप्रदेशोवा स्वंचाः स्वंचनोग्निः संयततेसम्यक्प्रयत्नं करोति उदयका-
लेह्यग्नयः प्रज्वाल्यन्ते तस्मात्कारणात्प्रयोजमानः इन्द्राय सुनवामेत्याहवृते अध्वर्युं प्रति त-
स्मै यजमानाय अमृध्राः अहिंसिताः उषसो व्युच्छान् व्युच्छन्तु उदयकालेग्निः प्रज्वालित-
स्तस्मात्सोमयागंकुर्मइतियो ब्रूते तस्य सुदिनानि भवन्तीत्यर्थः ॥ १ ॥

अथ द्वितीया—

समिद्धाग्निर्वनवत्स्तीर्णवर्हिर्युक्तग्रावासुतसोमोजराते ।

ग्रावाणो यस्येष्टिरिव दन्त्ययं दध्वर्युर्हविषावसिन्धुम् ॥ २ ॥

समिद्धः अग्निः । वनवत् । स्तीर्णः वर्हः । युक्तः ग्रावा । सुतः सोमः ।

जराते । ग्रावाणः । यस्य । इष्टिरम् । वदन्ति । अयत् । अध्वर्युः ।

हविषा । अव । सिन्धुम् ॥ २ ॥

समिद्धोग्निः प्रदीप्तोऽग्निः स्तीर्णवर्हः प्रस्तुतदर्शोऽयं यजमानो वनवत् संभजते युक्तग्रावा
नियुक्ताभिषवपाषाणः सुतसोमोऽभिषुतसोमोजराते जरति स्तौति यस्याध्वर्योर्ग्रावाणोऽभिषव-
साधना इष्टिरं एषणीयं गमनशीलं वा शब्दं वदन्ति सोऽध्वर्युर्हविषा सहसिन्धुं अवनेजनीरपः अवायत्
अवगच्छति ॥ २ ॥

अथ तृतीया—

वधूरियं पतिमिच्छन्त्येति य ईवहाति महिषीमिष्टिराम् ।

आस्यं श्रवस्याद्रथ आचघोषात्पुरुसहस्रापरिवर्तयाते ॥ ३ ॥

वधूः । इयम् । पतिम् । इच्छन्ती । एति । यः । ईम् । वहति ।

महिषीम् । इष्टिराम् । आ । अस्य । श्रवस्यात् । रथः । आ । च ।

घोषात् । पुरु । सहस्रा । परि । वर्तयाते ॥ ३ ॥

इयं वधूरिन्द्रस्य पत्नी पतिमिच्छन्ती स्वप्रियं यज्ञगमनाय प्रकृतमिच्छन्त्येति अनुगच्छति
य इन्द्रः ईमेनां महिषीं वहति वहति इष्टिरां गमनवतीं अस्येन्द्रस्य रथः आ अवर्गस्मद्भिमुखं श्रव-

स्यात् अन्नमिच्छन्ति आचघोषात् आघुष्यतिशब्दयति पुरु अत्यधिकंसहस्रा सहस्राणिधना-
नि परिपरितोवर्तयान्ते वर्तयति प्रापयति श्रवस्यादाचघुष्यादितिवा ॥ ३ ॥

अथचतुर्थी—

नसराजाव्यथतेयस्मिन्निन्द्रस्तीव्रंसोमंपिबतिगोसखायम् ।
आसत्वनैरजतिहन्तिवृत्रंक्षेतिक्षितीःसुभगोनामपुष्यन् ॥ ४ ॥

न । सः । राजा । व्यथते । यस्मिन् । इन्द्रः । तीव्रम् । सोमम् ।
पिबति । गोसखायम् । आ । सत्वनैः । अजति । हन्ति । वृत्रम् ।
क्षेति । क्षितीः । सुभगः । नाम । पुष्यन् ॥ ४ ॥

सराजानव्यथते व्यथितो न भवति यस्मिन्नाजनितदीयेयज्ञे इन्द्रस्तीव्रमदजनकंसोमंपि-
बति गोसखायं विकारेप्रकृतिशब्दः क्षीरादिमिश्रणवन्तं सराजासत्वनैः सत्वभिरनुचरैः आस-
वतः अजति गच्छति हन्तिवृत्रं पापं वैरिणं वा क्षेतिगच्छतिक्षितीः प्रजाः अथवाक्षितीः
निवासान् निवसते सुभगः शोभनसुखो नाम नामकंधनइन्द्रस्यस्तोत्रं वा पुष्यन् पोषयन् ॥ ४ ॥

अथपंचमी—

पुष्यात्क्षेमैअभियोगेभवात्युभेवृतौसंयतीसंजयाति ।
प्रियःसूर्येप्रियोअग्नाभवाति य इन्द्राय सुतसोमोददाशत् ॥ ५ ॥ ८ ॥

पुष्यात् । क्षेमै । अभि । योगे । भवाति । उभे इति । वृतौ ।
संयती इति सम्यज्यती । सम् । जयाति । प्रियः । सूर्ये । प्रियः ।
अग्ना । भवाति । यः । इन्द्राय । सुतसोमः । ददाशत् ॥ ५ ॥ ८ ॥

पुष्यात् पोषयेत् बंध्वादीन् क्षेमे प्राप्तस्य धनस्य रक्षणे योगे अलब्धस्य प्राप्तौ चाभिभवा-
ति भवति अभीत्यनर्थको धात्वर्थानुवादी वा प्रभुर्भवतीत्यर्थः तथा उभे वृतौ वर्तमाने संयतीनि-
यते अहोरात्रे संजयाति सम्यक्जयति ते सुखकरे स्यातामित्यर्थः किंच सप्रियो भवति सूर्येत-
थाग्ना अग्नौ प्रियो भवति य इन्द्राय सुतसोमोददाशत् सोमं ददाति ॥ ५ ॥

॥ इतिचतुर्थस्यद्वितीयेष्टमोवर्गः ॥ ८ ॥

उरोष्ठइतिपंचचर्षणसूक्तं अत्रैरार्षमानुष्टुभमैन्द्रं उरोरानुष्टुभमित्यनुक्रान्तं विनियोगोलै-
गिकः ।

तत्रप्रथमा—

उ॒रो॒ष्ठे॒इन्द्रा॒धसो॒वि॒भ्वी॒रा॒तिः॒शत॒क्रतो॒ ।

अ॒धा॒नो॒वि॒श्वच॒र्षणे॒द्यु॒म्नासु॒क्षत्र॒मंह॒य ॥ १ ॥

उ॒रोः । ते । इन्द्र । रा॒ध॒सः । वि॒भ्वी । रा॒तिः ।

श॒त॒क्र॒तो इति॑ शतऽक्रतो । अ॒ध॒ । नः । वि॒श्वऽच॒र्ष॒णे । द्यु॒म्ना ।

सु॒क्ष॒त्र । मंह॒य ॥ १ ॥

हेइन्द्र शतक्रतो बहुकर्मन् तेतव उरोः प्रभूतस्पर्धासोधनस्य रातिर्दानं विश्वीमहती
अध अतःकारणात् नोस्मभ्यं हेविश्वचर्षणे सर्वस्यद्रष्टुः सुक्षत्र शोभनधनेन्द्र क्षत्रमितिधन-
नाम द्युम्ना द्युम्नानिधनानिमंहय प्रयच्छ ॥ १ ॥

अथद्वितीया—

यदी॒मिन्द्र॒श्रवा॒य्यमिषं॑शवि॒ष्टदधि॑षे ।

प॒प्र॒थेदी॒र्घश्रु॒त्तमं॑हि॒र॒ण्यव॑र्णदु॒ष्टरं॑म् ॥ २ ॥

यत् । ई॒म् । इन्द्र । श्र॒वा॒य्य॑म् । इष॑म् । श॒वि॒ष्ट । दधि॑षे । प॒प्र॒थे ।

दी॒र्घ॒श्रु॒त्त॑मम् । हि॒र॒ण्य॑वर्ण । दु॒ष्ट॒रं ॥ २ ॥

हेइन्द्र शविष्ट अतिशयेनबलवान् यत् इषमन्नंश्रवाय्यंश्रवणीयं ईं सर्वतोदधिषे धारय-
सि ददासिवा इषशब्दोऽनुसर्कलिंगोऽप्यस्ति हेहिरण्यवर्णेन्द्र तदन्नं पप्रथेप्रथते कथं दीर्घश्रुत्तमं
अतिदूरश्रवणीयतमं सर्वत्रकीर्त्यमित्यर्थः दुष्टरं अनभिभावं उक्तलक्षणंप्रथते ॥ २ ॥

अथतृतीया—

शु॒ष्मासो॒येते॑अ॒द्रि॒वोमे॒हन॑के॒तसा॑पः ।

उ॒भादे॒वाव॒भिष्ट॑येद्वि॒श्र॒ग्मश्च॑राज॒यः ॥ ३ ॥

शुष्मांसः । ये । ते । अद्रिऽवः । मेहना । केतऽसापः । उभा । देवौ ।
अभिष्टये । दिवः । च । गमः । च । राजथः ॥ ३ ॥

हेअद्रिवोवज्रवन्निन्द्र तेवदीयाः येशुष्मासोबलभूतामरुतःसन्ति कीदृशास्ते मेहना
महनीयाः केतसापः प्रज्ञापकं कर्मान्तरिक्षं वास्पृशन्त उभौ देवौ त्वंच मरुत्समूहश्चेत्युभौ
युवां दिवश्च द्युलोकात् गमश्च भूमेः सकाशात् अभिष्टये अभितोगमनाय राजथः ईशाथे ॥ ३ ॥

अथचतुर्थी—

उतो नो अस्य कस्य चिदक्षस्य तव वृत्रहन् ।
अस्मभ्यं नृम्णमाभरस्मभ्यं नृमणस्यसे ॥ ४ ॥

उतो इति । नः । अस्य । कस्य । चित् । दक्षस्य । तव । वृत्रहन् ।
अस्मभ्यम् । नृम्णम् । आ । भर । अस्मभ्यम् । नृमनस्यसे ॥ ४ ॥

उतो अपिच हेवृत्रहन्निन्द्र नोस्मभ्यं कस्यचिदनिर्देश्यस्य दक्षस्य प्रवृद्धस्यादातुर्वा-
स्य तव स्वभूतेभ्योस्मभ्यं पुनः श्रुतिरादरार्था नृम्णं नृमणं धनमाभरआहर हेइन्द्र यतस्व-
मस्मभ्यं नृमणस्यसे धनमिच्छसि ॥ ४ ॥

अथपंचमी—

नूत आभिरभिष्टिभिस्तव शर्मञ्छतक्रतो ।
इन्द्रस्यामसुगोपाः शूरस्यामसुगोपाः ॥ ५ ॥ ९ ॥

नु । ते । आभिः । अभिष्टिभिः । तव । शर्मन् ।
शतक्रतो इति शतशक्रतो । इन्द्र । स्याम । सुगोपाः । शूर ।
स्याम । सुगोपाः ॥ ५ ॥ ९ ॥

हेशतक्रतो इन्द्र ते तवाभिरभिष्टिभिः अभिगमनैर्नु शीघ्रं सप्तृद्धा भवेमेति शेषः हेइन्द्र त-
व शर्मन् शर्मणि सुखे सति सुगोपाः स्याम भवेम हेशूर तव शर्मणि सुगोपाः शोभनरक्ष-
णाः स्याम भवेम पुनरुक्तिरादरार्था ॥ ५ ॥

॥ इतिचतुर्थस्यद्वितीयेनवमोवर्गः ॥ ९ ॥

यदिन्द्रचित्रेतिपंचचैसप्तमंसूक्तं अत्रैरार्षं ऐन्द्रं अंत्यापंक्तिः शिष्टापंत्यन्तपरिभाषया-
नुष्ठुभः यदिन्द्रपंत्यन्तमित्यनुक्रमणिका आभिष्विकेषूक्थ्येषुतृतीयसवनेआद्यस्तुचोच्छा-
वाकस्यैकल्पिकस्तोत्रियः सूत्रितंच—यदिन्द्रचित्रमेहनायस्तेसाधिष्ठोवसइति ।

तत्रप्रथमा—

यदिन्द्रचित्रमेहनास्ति त्वादातमद्रिवः ।

राधस्तन्नोविदद्वसो उभयाहस्त्याभर ॥ १ ॥

यत् । इन्द्र । चित्र । मेहना । अस्ति । त्वादातम् । अद्रिष्वः ।

राधः । तत् । नः । विदद्वसो इति विदत्स्वसो । उभयाहस्ति ।

आ । भर ॥ १ ॥

हेइन्द्र हेचित्र चायनीय हेअद्रिवोवज्रवन् यत् मेहनामेहनीयं त्वादातं त्वयादात-
व्यं राधोधनमस्ति तद्धनं हेविदद्वसो लब्धधनेन्द्र नोऽस्मभ्यं उभयाहस्ति उभाभ्यांह-
स्ताभ्यां आभर आहर अत्र यदिन्द्रचित्रचायनीयमंहनीयं धनमस्तीत्यादिनिरुक्तं द्र-
ष्टव्यम् ॥ १ ॥

अथद्वितीया—

यन्मन्यसे वरेण्यमिन्द्रद्युक्षंतदाभर ।

विद्याम तस्य ते वयमकूपारस्य दावने ॥ २ ॥

यत् । मन्यसे । वरेण्यम् । इन्द्र । द्युक्षम् । तत् । आ । भर ।

विद्याम् । तस्य । ते । वयम् । अकूपारस्य । दावने ॥ २ ॥

हेइन्द्र यत् द्युक्षमनं वरेण्यं वरणीयं मन्यसे तत् द्युक्षं आभरास्मभ्यं ते तवसंबन्धि-
नोवयं तस्य तादृशस्योक्तलक्षणस्याकूपारस्य अकुत्सितः पारोन्तोयस्यतादृशस्यान्नस्य दाव-
ने दाने विद्याम स्याम ॥ २ ॥

वाजपेयेअतिरिक्तोक्थ्येयत्तेदित्स्वेषा सूत्रितंच—यत्तेदित्सुपराध्यंत्वामिच्छवसस्पतइति ।

सैषातृतीया—

यत्तेदित्सुप्रराध्यमनोअस्तिश्रुतंबृहत् ।
तेनदृह्णाचिदद्विवआवाजंदर्विसातये ॥ ३ ॥

यत् । ते । दित्सु । प्रराध्यम् । मनः । अस्ति । श्रुतम् । बृहत् ।
तेन । दृह्णा । चित् । अद्विवः । आ । वाजम् । दर्वि । सातये ॥ ३ ॥

हेइन्द्र ते तव यदित्सुदानेषु प्रराध्यं प्रकर्षेणस्तुत्यं श्रुतं विश्रुतं बृहत् महत् मनःअस्ति
तेनमनसा हेअद्विवोज्ज्वन्निन्द्र दृह्णाचित् दृढमपि वाजमन्नं आदर्वि आदरयसि सातयेस्म-
त्संभजनायलाभायवा ॥ ३ ॥

अथचतुर्थी—

मंहिष्ठंवोमघोनांराजानंचर्षणीनाम् ।
इन्द्रमुपप्रशस्तयेपूर्वीभिर्जुजुषेगिरः ॥ ४ ॥

मंहिष्ठम् । वः । मघोनाम् । राजानम् । चर्षणीनाम् ।
इन्द्रम् । उप । प्रशस्तये । पूर्वीभिः । जुजुषे । गिरः ॥ ४ ॥

मघोनां हविलक्षणधनवतां वोयुष्माकं मंहिष्ठं अतिशयेनपूज्यं चर्षणीनामनुध्याणांरा-
जानं इन्द्रं उपउपेत्य प्रशस्तये प्रशंसितुं पूर्वीभिः पुरातनीभिः वाग्भिःगिरःस्तोतारोजुजुषे
सेवन्ते ॥ ४ ॥

अथपंचमी—

अस्माइत्काव्यंवचउक्थमिन्द्रायशंस्यम् ।
तस्माउब्रह्मवाहसेगिरोवर्धन्त्यत्रयगिरःशुभन्त्यत्रयः ॥ ५ ॥ १० ॥

अस्मै । इत् । काव्यम् । वचः । उक्थम् । इन्द्राय । शंस्यम् ।
तस्मै । ऊँ इति । ब्रह्मवाहसे । गिरः । वर्धन्ति । अत्रयः ।
गिरः । शुभन्ति । अत्रयः ॥ ५ ॥ १० ॥

अस्माइव अस्माएवेन्द्राय काव्यं कवेःस्तोतुःसंबन्धि यद्वा कुशब्दे शब्दनीयंवचोवा-
ग्रूपं उक्थं शस्त्रं शंस्यं शंसनीयं यस्मादेवंतस्मात् तस्मात् तस्मैइन्द्रायैव ब्रह्मवाहसे परिवृ-
ढस्यस्तोत्रस्पवाहकाय गिरःस्तुतीरत्रयोत्रिगोत्रावर्धन्तिवर्धयन्ति अत्रयोगिरःशुभन्ति दीपय-
न्ति पुनरुक्तिरादरार्था ॥ ५ ॥

॥ इतिचतुर्थस्यद्वितीयेदशमोवर्गः ॥ १० ॥

आयाह्यद्विरिति नवर्चमष्टमसूक्तं अत्रेयमनुक्रमणिका—आयाहिनवत्र्युष्णिगाद्यंत्यानु-
ष्टुम्ध्येचसासौरीतदादीतिहासस्तुतिकर्मत्वादत्रिरेवदेवइति । कृत्स्नस्यऋषिश्चान्यस्मादितिप-
रिभाषयान्निर्ऋषिः आद्यास्तिस्त्रउष्णिहः पंचमीनवम्यावनुष्टुभौ शिष्टाश्चतस्रस्त्रिष्टुभः अ-
त्रेःस्तूयमानत्वात्षष्ठ्याद्याअत्रिदेवताका अत्र्यार्षेयाश्चपंचमीसूर्यदेवत्या शिष्टाएनेन्द्रः । दशरा-
त्रेत्तृतीयेहनिप्रउगशस्त्रेआद्यस्तृचः ऐन्द्रःपंचमः सूत्रितंच—आयाह्यद्विभिःसुतंसजूर्विश्वेभिर्देवे-
भिरिति । महाव्रतेष्यौष्णिहत्तृचाशीतावयंतृचः ।

तत्रप्रथमा—

आयाह्यद्विभिःसुतंसोमंसोमपतेपिव । वृषन्निन्द्रवृषभिर्वृत्रहन्तम् ॥१॥

आ । याहि । अद्रिऽभिः । सुतम् । सोमम् । सोमऽपते ।

पिव । वृषन् । इन्द्र । वृषऽभिः । वृत्रहन्तम् ॥ १ ॥

हेइन्द्र आयाहि अस्मद्यज्ञमागच्छ आगत्यच हेसोमपते सोमस्यस्वामिनिन्द्र अद्रिभि-
र्ग्रावभिःसुतमभिषुतंसोमंपिव हेवृषन् फलस्यवर्षयितः वृत्रहन्तम् अतिशयेनशत्रूणांहन्तुम
वृषभिर्वर्षकैर्मरुद्भिःसहायाहि पिवच ॥ १ ॥

अथद्वितीया—

वृषाग्रावावृषामदोवृषासोमोअयंसुतः । वृषन्निन्द्रवृषभिर्वृत्रहन्तम् ॥२॥

वृषा । ग्रावा । वृषा । मदः । वृषा । सोमः । अयम् । सुतः ।

वृषन् । इन्द्र । वृषऽभिः । वृत्रहन्तम् ॥ २ ॥

ग्रावा अभिषवसाधनःपाषाणोवृषा वर्षकः सोमरसस्य फलस्यवामदः सोमपानेनज-
नितः वृषा वर्षकः अयंसुतोभिषुतः सोमोवृषा तंसोमंवृषभिःसहपिव ॥ २ ॥

अथतृतीया—

वृषात्वावृषणं हुवेवज्जिन्त्राभिरूतिभिः ।

वृषन्निन्द्रवृषभिर्वृत्रहंतम ॥ ३ ॥

वृषा । त्वा । वृषणम् । हुवे । वज्जिन् । चित्राभिः । ऊतिभिः ।

वृषन् । इन्द्र । वृषभिः । वृत्रहन्तम् ॥ ३ ॥

हेवज्जिन् वज्रवन्निद्र वृषासोमरसस्यसेक्ताहं वृषणं त्वां हुवे आह्वयामि किमर्थं चित्राभिश्चायनीयाभिः ऊतिभीरक्षाभिः निमित्तभूताभिः शिष्टंगतम् ॥ ३ ॥

ऋजीषीवज्जीत्येषाब्राह्मणाच्छंसिनःशस्त्रयाज्या ऋजीषीवज्जीवृषभस्तुराषाडितियाज्येतिहिसूत्रितम् ।

सैषाचतुर्थी—

ऋजीषीवज्जीवृषभस्तुराषाट्शुष्मीराजावृत्रहासोमपावा ।

युक्त्वाहरिभ्यामुपयासदर्वाड्याध्यन्दिनेसर्वनेमत्सदिन्द्रः ॥ ४ ॥

ऋजीषी । वज्जी । वृषभः । तुराषाट् । शुष्मी । राजा । वृत्रहा ।

सोमपावा । युक्त्वा । हरिभ्याम् । उप । यासत् । अर्वाङ् ।

माध्यन्दिने । सर्वने । मत्सत् । इन्द्रः ॥ ४ ॥

ऋजीषी सवनद्वयेभिषुतस्यगतसारस्यसोमरसस्यतृतीयसवने आप्यायाभिपुतोयोस्ति-
ऋजीषः सोमः सोस्यास्तीतिऋजीषी वज्जी वज्रवान् वृषभोवर्षिता तुराषाट् तुराणांत्वरमाणा-
नांशत्रूणांसोढा शुष्मी बलवान् राजा ईश्वरःसर्वस्य वृत्रहा वृत्रस्यहन्ता सोमपावा सोमरसस्य
पाता एवमहानुभावइन्द्रोहरिभ्यांयुक्त्वारथंयोजयित्वोपयासत् उपगच्छतु अर्वागस्मदभि-
मुखंआगच्छतु माध्यन्दिनेसवनेमत्सत् माद्यतुसोमेनेन्द्रः ॥ ४ ॥

अथपंचमी—

यत्त्वासूर्यस्वर्भानुस्तमसाविध्यदासुरः ।

अक्षेत्रविद्यथामृगधोभुवनान्यदीधयुः ॥ ५ ॥ ११ ॥

यत् । त्वा । सूर्य । स्वःऽभानुः । तमसा । अविध्यत् । आसुरः ।
अक्षेत्रद्वित् । यथा । मुग्धः । भुवनानि । अदीधयुः ॥ ५ ॥ ११ ॥

इदमादिचतुर्भिर्मन्त्रैरन्नीणां कर्मकीर्त्यते हेसूर्य प्रेरक देव त्वा त्वां यद्यदा आसुरः
आसुरस्य प्राणापहर्तुरसुर्यावापुत्रः स्वभानुः स्वभानुसंज्ञकस्तमसामायानिर्मितेनाविध्यत् आ-
वृणोदित्यर्थः तदा भुवनानिसर्वाणि अदीधयुः दृश्यन्ते तथा तत्रत्यः सर्वो जनः अक्षेत्र-
वित् स्वस्वस्थानमजानन् मुग्धोमूढोभवति तथा ॥ ५ ॥

॥ इतिचतुर्थस्यद्वितीयेएकादशोऽवर्गः ॥ ११ ॥

अथषष्ठी-

स्वभानोरधयदिन्द्रमायाअवोदिवोवर्तमानाअवाहन् ।
गूळंसूर्यतमसापव्रतेनतुरीयेणब्रह्मणाविन्ददत्त्रिः ॥ ६ ॥

स्वःऽभानोः । अध । यत् । इन्द्र । मायाः । अवः । दिवः ।
वर्तमानाः । अवऽअहन् । गूळम् । सूर्यम् । तमसा । अपऽव्रतेन ।
तुरीयेण । ब्रह्मणा । अविन्दत् । अत्रिः ॥ ६ ॥

अथ अथ जगन्मौढ्यानन्तरं स्वभानोरसुरस्य यत् यामायाः सन्ति कीदृश्यस्ताः दिवो-
द्योतमानादादित्यात् अवः अवस्तात्ववर्तमानाः तदुपरित्तिरोधानासामर्थ्यादितिभावः हेइन्द्र ताः
सर्वाः अवाहन् अवहंसि अथात्रेवपरोक्षवादः तमसान्धकारेण अपव्रतेन अपगतकर्मणा गूळं
सूर्यं अन्धकारस्यावरणरूपत्वादपव्रतत्वं तथाविधं तुरीयेणब्रह्मणामन्त्रेण ग्राणोब्रह्मेत्यनेनात्रि
विन्दत् लब्धवान् आवरणापगमोपायनिवारणशुद्धं वासूर्यमितिपूर्वमन्त्रापेक्षयास्यतुरीयत्वं एकै-
कमायांशमेकैकेनमन्त्रेणापनोद्य चतुर्थेनमन्त्रेण निलीनतमोऽप्यनुदित्यर्थः ॥ ६ ॥

अथसप्तमी-

मामामिमंतवसन्तमत्रइस्याद्गुग्धोभियसानिगारीत् ।
त्वमित्रोअसिसत्यराधास्तौमेहावतंवहणश्चराजा ॥ ७ ॥

मा । माम् । इमम् । तव । सन्तम् । अत्रे । इरस्या । दुग्धाः ।
भियसा । नि । गरीत् । त्वम् । मित्रः । असि । सत्यराधाः ।
तौ । मा । इह । अवतम् । वरुणः । च । राजा ॥ ७ ॥

इदं सूर्यवाक्यं हेअत्रे मामिमं ईदृगवस्थं मां तवसन्तं तवस्वभूतमिरस्याचेच्छया दुग्धाद्रोग्धा असुरोभियसा भयजनकेनतमसा अन्धकारेण मानिगारीद मागिरतु किंच हेमित्र त्वमित्रोसि प्रमीतेः सकाशात्त्राताभवसि सत्यराधाः सत्यधनश्च तौ राजावरुणश्च त्वंच तौ युवां मामामिहावतं रक्षतं यद्वा अत्रिरेवमित्रउच्यते वरुणश्चयुवाम् ॥ ७ ॥

अथाष्टमी-

ग्राव्णो ब्रह्मायुयुजानः सपर्यन्कीरिणा देवान् नमसोपशिक्षन् ।
अत्रिः सूर्यस्य दिवि चक्षुराधात्स्वर्भानो रपमाया अघुक्षत् ॥ ८ ॥
ग्राव्णः । ब्रह्मा । युयुजानः । सपर्यन् । कीरिणा । देवान् । नमसा ।
उपशिक्षन् । अत्रिः । सूर्यस्य । दिवि । चक्षुः । आ । अधात् ।
स्वः । भानोः । अप । मायाः । अघुक्षत् ॥ ८ ॥

ब्रह्मा ब्राह्मणोत्रिः ग्राव्णः अभिषवसाधनाय युयुजानः युंजन् इन्द्रार्थं सोममभिषुण्वन् नित्यर्थः तथा कीरिणा कीर्यते विक्षिप्यते इति कीरि स्तोत्रं तेन देवान् सपर्यन् पूजयन् किंच नमसा नैनहर्विलक्षणेन नमस्करेण वा उपशिक्षन् शिक्षतिर्दानार्थोऽत्र प्रसाधने वर्तते प्रसाधयन् एवमुक्तैः साधनैः सूर्यस्य सर्वप्रेरकस्य चक्षुः सर्वस्य व्यापकं मंडलं दिवि अन्तरिक्षे अधात् निस्तमस्कं कृतवानित्यर्थः तदेव स्पष्टयति—स्वर्भानोरेतन्नाम कस्यासुरस्य मायाः स्वाश्रयमया मोहयन्ती परान् तथा कुर्वन्ती मायेत्युच्यते तादृशीर्मायाः तुरीयेण ब्रह्मणे त्युक्तं तदेतदुक्तं यत्तुरीयं ब्रह्म तेनात्रिः सहायः इन्द्रोपाघुक्षत् अपजुगोप न्यवारयदित्यर्थः अथवा तृतीयपाद एव व्याख्येयः सूर्यस्य दिवि पूर्वमावृते प्रकाशते दपनोद्यस्वकीयं चक्षुराधात् निवारणं तेजः संस्तयायं दृष्टवानित्यर्थः स्वर्भानुमायया सूर्यस्यावृत्तिः हारिद्रविके समाम्नाता—स्वर्भानुश्चासुरः सूर्यतमसा विध्यत्तस्मै देवाः प्रायश्चित्तिमैच्छन् तस्य यत्प्रथमतोपाघ्नन् सा कृष्णा विरभवद्यद्वितीयं सा फाल्गुनी यत्तृतीयं सा वलक्षी यदध्यस्था दपाकृतं नित्यादि ॥ ८ ॥

अथनवमी—

यवैसूर्यस्वर्मानुस्तमसाविध्यदासुरः ।

अत्रयस्तमन्वविदन्नह्यन्येअशक्रवन् ॥ ९ ॥ १२ ॥

यम् । वै । सूर्यम् । स्वः । भानुः । तमसा । अविध्यत् । आसुरः ।

अत्रयः । तम् । अनु । अविन्दन् । नहि । अन्ये । अशक्रवन् ॥ ९ ॥ १२

अत्रिकृतंसामर्थ्यमनुवदति यवैसूर्यमिति निगतव्याख्यैषा अत्रयस्तंसूर्यंअन्वविन्दन्
इन्द्रार्थसोमयागदेवतास्तुतिनमस्करैः अनुक्रमेणईषत्तमोविरुध्यलब्धवन्तइत्यर्थःअन्येनह्य-
शक्रवन् नलब्धवन्तःखलु ॥ ९ ॥

॥ इतिचतुर्थस्यद्वितीयेद्वादशोवर्गः ॥ १२ ॥

कोनुवामितिविंशत्यृचंनवमंसूक्तं भौमस्यात्रैरार्थं षोडशीसप्तदश्यावतिजगत्यौ विंशैकपदा-
विराट् शिष्टाःसप्तदशत्रिष्टुभः विश्वेदेवादेवताः तथाचानुक्रान्तं—कोनुविंशतिर्वैश्वदेवैतत्षोड-
श्याद्यतिजगत्यावन्त्यैकपादेति । विनियोगोलैंगिकः ।

तत्रप्रथमा—

कोनुवांमित्रावरुणावृतायन्दिबोवामहःपार्थिवस्यवादे ।

ऋतस्यवासदसित्रासीथानोयज्ञायतेवापशुषोनवाजान् ॥ १ ॥

कः । नु । वाम् । मित्रावरुणौ । ऋतइयन् । दिवः । वा । महः ।

पार्थिवस्य । वादे । ऋतस्य । वा । सदसि । त्रासीथाम् । नः ।

यज्ञायते । वा । पशुसः । न । वाजान् ॥ १ ॥

हेमित्रावरुणौ देवौ वांयुवां कोनु कःखलुयजमानः ऋतायन् यज्ञमिच्छन् शक्रुया-
दितिशेषः तस्मात्कृतमयैवदिवःसदसिद्युलोकसंबन्धिनिस्थाने महोमहतःपार्थिवस्यसदसि
ऋतस्योत्पादकस्यांतरिक्षस्यसदसि तद्धेतुत्वात्ताच्छब्दं त्रिषुस्थानेषुनोस्मान्त्रासीथां रक्षतं
वाशब्दश्चार्थे किंच यज्ञायते यज्ञमिच्छते हविर्दानेच महं पशुषोनवाजान् पशुषुसीद-
तोवाजानन्त्रानिक्षीरदध्यादीनीवतानियथाप्रयच्छथः तद्वदवतमिति यद्वा नशब्दश्चा-
र्थे पशुषःपशून्वाजांश्चदत्तमित्यर्थः ॥ १ ॥

अथद्वितीया—

तेनोमित्रोवरुणोअर्यमायुरिन्द्रं ऋभुक्षामरुतो जुषन्त ।
नमोभिर्वायेदधते सुवृक्तिस्तोमं रुद्राय मीळ्ळुषे सजोषाः ॥ २ ॥

ते । नः । मित्रः । वरुणः । अर्यमा । आयुः । इन्द्रः । ऋभुक्षाः ।
मरुतः । जुषन्त । नमः । मिः । वा । ये । दधते । सुवृक्तिम् ।
स्तोमम् । रुद्राय । मीळ्ळुषे । सजोषाः ॥ २ ॥

तेमित्रादयो देवाः नोस्माकं सुवृक्तिं स्तोमं शोभनपापादिवर्जनवस्तोत्रं नमोभिर्वा
हविर्भिश्च जुषन्त सेवन्तां येदधते धारयन्ति उक्तलक्षणं स्तोत्रं देवाः द्विविधाः स्तोत्रभाजो-
हविर्भाजश्च अत्र स्तोत्रभाज उच्यन्ते आयुः सततगतिर्वायुरुच्यते अथ मरुत एव वियुज्यवि-
शेष्यन्ते रुद्राय मीळ्ळुषे तृतीयार्थे चतुर्थी रुद्रेण सहसजोषाः सजोषसः सहप्रीयमाणाः तेषां पुत्रत्वा-
दिति भावः केचन रुद्राय सजोषा इत्येतन्मित्रादिसर्वदेवताविशेषणमितिकथयन्ति ॥ २ ॥

अथतृतीया—

आवां येष्ठांश्चिना हुवध्वै वातस्य पत्मन् रथ्यस्य पुष्टौ ।
उतवा दिवो असुराय मन्मप्रान्धांसीव यज्यवे भरध्वम् ॥ ३ ॥

आ । वा । येष्ठा । अश्चिना । हुवध्वै । वातस्य । पत्मन् ।
रथ्यस्य । पुष्टौ । उत । वा । दिवः । असुराय । मन्म । प्र ।
अन्धांसीव । यज्यवे । भरध्वम् ॥ ३ ॥

अनयाश्चिनौ रुद्रश्चोच्यन्ते हेअश्चिना अश्चिनौ येष्ठा कामानां यंतु तमौ वां युवां
वातस्य पत्मन् धर्मसाम्याद्धर्मिग्रहणं वायुसमानगते रथस्य गमने प्राप्नौ रथ्यस्य रथस्य पुष्टौ च
निमित्ते सति हुवध्वै हुवे आह्वयामि आह्वातुं प्रभवामि वा अथवा वायुवद्युवयोः शीघ्रगमन-
साधनरथस्य पोषे च निमित्ते सति उतवा किंचेत्यर्थः दिवो द्योतमानाय चतुर्थ्यर्थे षष्ठी असु-
राय प्राणापहर्त्रे रुद्राय यद्वा द्युलोकसंबन्धिने असुराय प्राणदात्रे सूर्याय वायवे वा यज्यवे या-
गसाधकाय मन्ममननीयं स्तोत्रं प्रभरध्वं संपादयत हे कविजः अन्धांसीव अन्नानि हविर्ल-
क्षणानि हवींषि स्तोत्रं चेत्यर्थः ॥ ३ ॥

अथचतुर्थी—

प्रसक्ष्णोदिव्यः कण्वहोता त्रितोदिवः सजोषावातो अग्निः ।

पूषा भगः प्रभृथे विश्वभोजा आजिनजग्मुराश्वश्वतमाः ॥ ४ ॥

प्र । सक्ष्णः । दिव्यः । कण्वहोता । त्रितः । दिवः । सजोषाः ।

वातः । अग्निः । पूषा । भगः । प्रभृथे । विश्वभोजाः । आजिम् ।

न । जग्मुः । आश्वश्वतमाः ॥ ४ ॥

अत्रलिंगोक्ता देवताः प्रजगमुरितिसंबन्धः सक्ष्णो यज्ञसेवमानः शत्रूणां सोढावा दिव्यो दि-
विभवः कण्वहोता कण्वा ऋषयो मेधाविनो वा होतार आह्वातारो यस्य सतथोक्तः त्रितः त्रिषु क्षि-
त्यादिस्थानेषु तायमानो दिवः सूर्येण सह सजोषाः समानगतिः समानप्रीतिर्वा वातः उक्तलक्षण-
को वायुरग्निः पूषा पोषक एतन्नामा भगश्च प्रभृथे प्रभरणवत्यस्मिन्यज्ञे उक्ताः सर्वे देवाः विश्वभो-
जा विश्वरक्षकाः कृत्स्नात्तारो वा आश्वश्वतमाः प्रकृष्टगमनाश्ववतां श्रेष्ठाः सन्तः आजिन सं-
ग्राममिव प्रजग्मुः प्रगच्छन्ति ॥ ४ ॥

अथपञ्चमी—

प्रवोरयि युक्ताश्वं भरध्वं राय एषे वसे दधीत धीः ।

सुशेव एवैरौशिजस्य होता येव एवामरुतस्तुराणाम् ॥ ५ ॥ १३ ॥

प्र । वः । रयिम् । युक्तः अश्वम् । भरध्वम् । रायः । एषे । अवसे ।

दधीत । धीः । सुशेवः । एवैः । औशिजस्य । होता । ये ।

वः । एवाः । मरुतः । तुराणाम् ॥ ५ ॥ १३ ॥

हेमरुतो वो यूर्यं रयिं धनं युक्ताश्वं अश्वसहितं अश्वयोग्यं पुत्रं वा प्रभरध्वं संपादयत
रायो धनानि गवाश्वादिलक्षणानि एषे प्राप्तुं अवसे अवइत्यन्नाम अन्नाय प्राप्तानां
धनानां रक्षणाय वा धीः स्तोता दधीत धारयति स्तुतिम् सचौशिजस्य कक्षीवतो होतानिः एवै-
र्गन्तव्यैः कामैः गमनसाधनैरश्वैर्वा सुशेवः शेवमिति सुखनाम सुसुखो भवतु हेमरुतस्तुराणां त्वर-
माणानां वो युष्माकं ये एवाः कामाः अश्ववा सन्ति तैरिति ॥ ५ ॥

॥ इति चतुर्थस्य द्वितीये त्रयोदशो वर्गः ॥ १३ ॥

प्रवोवायुमितिषष्ठीवायव्येषशौहविषोयाज्या प्रवोवायुरथयुजंरुणुध्वमुतत्वामदितेमही
सृत्रितंतत्पाठस्तु ।

अथषष्ठी—

प्रवोवायुरथयुजंरुणुध्वंप्रदेवंविप्रंपनितारंमर्कैः ।

इषुध्यवक्तसापःपुरंधीर्वस्वीनोअत्रपत्नीराधियेधुः ॥ ६ ॥

प्र । वः । वायुम् । रथयुजम् । रुणुध्वम् । प्र । देवम् । विप्रम् ।

पनितारम् । अर्कैः । इषुध्यवः । ऋतसापः । पुरंमधीः । वस्वीः ।

नः । अत्र । पत्नीः । आ । धिये । धुरितिधुः ॥ ६ ॥

हेमदीयाऋत्विजोवोयूयंवायुंवायुदेवंरथयुजं यज्ञगमनाय रथसंबद्धंरुणुध्वं कुरुध्वं प्रदे-
वं द्योतमानं विप्रं विशेषेणकामानांपूरकं विप्रवत्पूज्यंवा पनितारं कर्मणिकर्तृप्रत्ययः स्तुत्यमि-
त्यर्थः फलप्रदातारंवा अर्कैरर्चनीयसाधनैर्मन्त्रैःप्ररुणुध्वं स्तुत किंच इषुध्यवः गन्धः ऋतसापः
यज्ञस्पृशः पुरंधीःपुरंध्यः स्त्रीरूपाः रूपवत्योवावस्वीः प्रशंस्यापत्नीर्देवपत्न्योत्रास्मिन्यज्ञेनोस्म-
दीयायधियेकर्मणेतेन्निष्पत्तयेआधुः आगतवत्यः ॥ ६ ॥

अथसप्तमी—

उपवसृषेवन्द्येभिःशूपैःप्रयह्नीदिवश्चितयन्द्रिर्कैः ।

उषासानक्ताविदुषीवविश्वमाहावहतोमर्त्याययज्ञम् ॥ ७ ॥

उप । वः । सृषे । वन्द्येभिः । शूपैः । प्र । यह्नी इति । दिवः ।

चितयन्द्रिभिः । अर्कैः । उषासानक्ता । विदुषीइवेतिविदुषीइव ।

विश्वम् । आ । ह । वहतः । मर्त्याय । यज्ञम् ॥ ७ ॥

हेउषासानक्ता अहोरात्राभिमानिदेवते यह्नी महत्यौ वन्द्येभिर्वन्दनार्हैरितरैःदेवैःसहदिवोन्त-
रिक्षाद्विशेषेणसर्वप्रदेशात्त्वोयुष्मभ्यंउपसृषे उपप्रापयामिहविः ईषिःप्रापणकर्मास्यादुपप्राभिः
समन्वितः शूपैःसुखकरैश्चितयन्द्रिःज्ञापयन्द्रिर्कैर्मन्त्रैःसहोपप्रापयामि हेउक्तेदेवते भवत्यौ विश्वं
सर्वकर्तव्यजातं विदुषीइव जानंत्याविव मर्त्याययजमानाययज्ञमावहतः अभिमुखंप्रापयतः हेति
पूरणः यद्वा शूपैरित्यादीनिदृतीयाबहुवचनान्तानिबन्धेभिरित्यस्यविशेषणानीतिकेचिदाहुः॥७॥

अथाष्टमी—

अ॒भि॒वो॒अ॒र्च॑पो॒ष्याव॑तो॒नृ॒न्वास्तो॑ष्प॒ति॒त्वष्टा॑र॒राणः॑ ।
ध॒न्या॑स॒जोषा॑धि॒षणा॒नमो॑भि॒र्वन॒स्पती॑रोष॒धीरा॒यए॑षे ॥ ८ ॥

अ॒भि । वः । अ॒र्च॑ । पो॒ष्याऽव॑तः । नृ॒न् । वास्तोः । प॒तिम् ।
त्वष्टा॑रम् । रा॒णः । ध॒न्या । स॒जोषाः । धि॒षणा । नमः॑ऽभिः ।
वन॒स्पती॑न् । ओष॒धीः । रा॒यः । ए॒षे ॥ ८ ॥

अहं पोष्यावतो बहुपोष्यजनयुक्ताननून्कर्मनेतृन् वीर्युष्मानभ्यर्च्ये अभिपूजयामि स्तौ-
मीत्यर्थः केपुनस्तेयूयं उच्यते—वास्तोष्पतित्वष्टारंरराणःस्तोत्रादिभिःक्रीडन् हविर्ददद्वाहं ध-
न्याधनकरीसजोषाः इतरदेवैःसहगच्छन्तीप्रीणयन्तीवा धिषणा वाङ्मामैतत् वाग्देवता एताद्वि-
तीयार्थेप्रथमा उक्तलक्षणांवाणींवनस्पतीनोषधीश्च नमोभिःसहार्चइतिसंबन्धः किमर्थं रायएषे
धनानिप्राप्नुम् ॥ ८ ॥

अथनवमी—

तु॒जे॒न॒स्तने॒पर्व॑ताःसन्तु॒स्वैत॑वो॒येव॑स॒वो॒नवी॑राः ।
प॒नि॒तआ॒स्यो॒र्यज॑तःसदा॒नो॒वर्धा॑न्निःशंस॒नर्यो॑अ॒भिष्टौ ॥ ९ ॥

तु॒जे । नः । तने॑ । पर्व॑ताः । सन्तु । स्व॑ऽएतवः । ये ।
वस॑वः । न । वी॑राः । प॒नि॒तः । आ॒स्यः । य॒ज॒तः । सदा॑ । नः ।
वर्धा॑त् । नः । शंस॑म् । न॒र्यः । अ॒भिष्टौ ॥ ९ ॥

पर्वताः पर्ववन्तः पुराणवन्तोमेघाः तनेविस्तृतेतुजेदाने यद्वा तनेतिपुत्रनाम षष्ठ्यर्थेचतुर्थी
पुत्रस्यदानइत्यर्थः अथवा नस्तुजेपुत्रेतनेतत्पुत्रेच स्वैतवः शोभनमनाःसन्तु भवन्तु कीदृशा-
स्ते येवसवः जगतोवासयितारः वीरान वीराइव किंच पनि॒तः स्तुतः आस्यः आसव्यः स-
र्वैर्यजतोयजनीयआदित्यः सदासर्वदा नः शंसं अस्माकंस्तुतिं नयो॒नरे॒भ्योहि॒तोदे॒वःअभिष्टौ
अभिगतएषणे अभिगमनेवासति वर्धा॑त् वर्धयेत् ॥ ९ ॥

अथदशमी-

वृष्णो अस्तोषि भूम्यस्य गर्भं त्रितो नपातम्पांसुवृत्ति ।
गृणीते अग्निरेतरी न शूषैः शोचिष्केशो निरिणाति वना ॥ १० ॥ १४ ॥

वृष्णः । अस्तोषि । भूम्यस्य । गर्भम् । त्रितः । नपातम् ।
अपाम् । सुवृत्ति । गृणीते । अग्निः । एतरी । न । शूषैः ।
शोचिः ऽकेशः । नि । रिणाति । वना ॥ १० ॥ १४ ॥

भूम्यस्य भूमिरंतरिक्षं तदर्हस्यतादृशस्य वृष्णो वर्षकस्य पर्जन्यस्य अथवा भूम्यो भूमे-
रेवार्हः तदुचितवृष्टिप्रदानात् तादृशस्य मेघस्य गर्भं गर्भस्थानीयं अपानपातं रक्षकं वैद्युतम-
ग्निं सुवृत्ति स्तोत्रकर्तृत्वं शोभनपापादिवर्जनवतास्तोत्रेण अस्तोषि स्तुतवानहं सवित-
स्तोर्णतमः त्रिषु स्थानेषु त्रित्वापन्नेषु तायमानोऽग्निः एतरी गन्तरिमग्निं शूषैः सुखकरैः रश्मि-
भिः न गृणीते नगरणं कुरुते न कुध्यतीत्यर्थः किंतु शोचिष्केशः प्रदीप्तरश्मिः सन् वना
वनानि निरिणाति हिनस्ति दहतीत्यर्थः ॥ १० ॥

॥ इति चतुर्थस्य द्वितीये चतुर्दशो वर्गः ॥ १४ ॥

अथैकादशी-

कथामहे रुद्रियाय ब्रवाम् कद्राये चिकितुषे भगाय ।
आप ओषधी रुतनो वन्तु द्यौर्वना गिरयो वृक्षकेशाः ॥ ११ ॥

कथा । महे । रुद्रियाय । ब्रवाम् । कत् । राये । चिकितुषे ।
भगाय । आपः । ओषधीः । उत । नः । अवन्तु । द्यौः । वना ।
गिरयः । वृक्षकेशाः ॥ ११ ॥

वयमत्रयः कथा केन प्रकारेण महे महते रुद्रियाय रुद्रपुत्राय मरुद्गणाय ब्रवा-
म स्तुतीः कत् किंच स्तोत्रं राये धनलाभाय चिकितुषे सर्वजानते भगायैतन्नाम-
कायदेवाय ब्रवाम उतापि च आपः अद्देवताः ओषधीरोषधयो द्यौर्द्युदेवता वनावनानि गिर-
यो वृक्षकेशाः वृक्षा एव केशस्थानीयायेषां एता उक्तदेवतानोऽस्मान् वन्तुरक्षन्तु ॥ ११ ॥

अथद्वादशी—

शृणोतुं न ऊर्जापतिर्गिरः स न भस्तरि यौ इषिरः परिज्मा ।

शृण्वन्त्वापः पुरो न शुभ्राः परिस्त्रुचो बबृहाणस्य अद्रेः ॥ १२ ॥

शृणोतु । नः । ऊर्जाम् । पतिः । गिरः । सः । नभः । तरीयान् ।

इषिरः । परिज्ज्मा । शृण्वन्तु । आपः । पुरः । न । शुभ्राः ।

परि । स्त्रुचः । बबृहाणस्य । अद्रेः ॥ १२ ॥

नोस्माकंगिरः स्तुतीः शृणोतु कः उर्जाबलानांपतिर्वायुः अथवा ऊर्जामन्त्रानांपतिः प्राणो-
पाधिकस्य वायोः कृत्स्नात्तत्त्वंप्रसिद्धं श्रुतिश्च भवति—प्राणस्यान्नमिदं सर्वं प्राणपतिरकल्पयदिति ।
सः नभोनभसिचारी तरीयान् तरितव्यः इषिरोगमनशीलः परिज्मापरितोगन्ता किञ्च आपः
शृण्वन्तु गिरः कीदृश्यस्ताः पुरो न पुराणीव शुभ्राः दीप्ताः बबृहाणस्य वर्धमानस्य अद्रेर्भेषस्य
वापर्वत्तस्य वापरिपरितः स्त्रुचः सरणशीलाः ॥ १२ ॥

अथत्रयोदशी—

विदा चिन्नुमहान्तो येव एवा ब्रवाम दस्मा वार्यन्दधानाः ।

वयंश्च न सुभ्वं आवयन्ति क्षुभामर्तमनुयतं वधस्त्रैः ॥ १३ ॥

विदा । चित् । नु । महान्तः । ये । वः । एवाः । ब्रवाम् । दस्माः ।

वार्यम् । दधानाः । वयः । च न । सुभ्वः । आ । अव । यन्ति ।

क्षुभा । मर्तम् । अनुयतम् । वधस्त्रैः ॥ १३ ॥

हेमहान्तो मरुतो नु क्षिप्रं यूयं विद जानीथस्तोत्रं हेदस्माः दर्शनीयाः वोयुष्मान्ये एवाः
गन्तारोयुष्मान् भजमानाः वार्यवरणीयंहविः दधानाः ददानाधारयन्तो वा वयं ब्रवामस्तुतिं यद्वा
येवः यूयमित्यर्थः ये यूयमेवाः अस्मद्यज्ञं अभिगन्तारः ते विद चिदिति पूरणः वयंश्च न आगन्ता
रश्चैते मरुतः सुभ्वः सुष्ठु भवन्तः प्रवृद्धाः आ अस्मदभिमुखमवयन्ति गच्छन्ति किं कुर्वन्तः क्षुभा
क्षोभकेण सहितं मर्तमरणधर्माणैर्वैरिणं अनुयतं अभिगतं वधस्त्रैरायुधैः परिहरन्तो वयन्ति ॥ १३ ॥

यति । किं कुर्वन् शुरुधः शुचा रुंधन्ति परानिति पृषोदरादिः दुःखकारिणो मुरानादेदिशानः पुनः पुनराह्वयन् हन्ति । तत्र दृष्टान्तः—शर्यहेव हननसाधनैरिषुभिः हन्ता वीरः प्रतिभयान् यथा हि-
नस्ति तद्वत् ॥ ५ ॥

॥ इति सप्तमस्य द्वितीये त्रयोविंशोवर्गः ॥ २३ ॥

अथ षष्ठी—

समातरानददृशान उस्त्रियो नानंददेति मरुतामिव स्वनः ।
जानन्नृतं प्रथमं यत्स्वर्णं प्रशस्तये कं मृणीतमुक्तुः ॥ ६ ॥

सः । मातरा । न । ददृशानः । उस्त्रियः । नानंदत् । एति ।
मरुतामिव इव । स्वनः । जानन् । ऋतम् । प्रथमम् । यत् ।
स्वः इनरम् । प्रशस्तये । कम् । अमृणीत । सुः क्तुः ॥ ६ ॥

सपवमानः मातरा मातरौ द्यावापृथिव्यौ ददृशानः पुनः पुनः पश्यन् ततो नानदत् अशंशब्दं
कुर्वन् एति सर्वत्र गच्छति । तत्र दृष्टातः—उस्त्रियो न उस्त्रियेति गोनाम तस्य स्वरूपतो वत्सः यथा
मातरं गां पश्यन् शब्दं करोति तद्वत् । किंच मरुतामिव यथा मरुतामणः स्वनः पचाद्यजन्तः
स्वनं कुर्वन् सर्वतो गच्छति तद्वत् । यदुदकं स्वर्णं स्वरितिसर्वपर्यायः सर्वमनुष्यहितं भवति सर्वे
हि मनुष्या उदके संगच्छन्ते तत्कार्यत्वात् तादृशं प्रथमं मुख्यं ऋतमुदकं जानन् विद्वान् मुक्त-
तुः शोभनकर्मा सुप्रज्ञो वा सपवमानः प्रशस्तये प्रशंसनाय आत्मस्तोत्रकरणाय कं मनुष्यमवृ-
णीत समभजत नान्यमस्मद्वतिरिक्त्वित्यर्थः ॥ ६ ॥

अथ सप्तमी—

रुवति भीमो वृषभस्त विष्यया शृङ्गे शिशानो हरिणी विचक्षणः ।
आयोनि सोमः सुकृतं निषीदति गव्ययी त्वग्भवति निर्णिगव्ययी ॥ ७ ॥

रुवति । भीमः । वृषभः । त्रिष्यया । शृङ्गे इति । शिशानः ।
हरिणी इति । विचक्षणः । आ । योनिम् । सोमः । सुकृतम् ।
नि । निषीदति । गव्ययी । त्वक् । भवति । निःसृजति । अव्ययी ॥ ७ ॥

भीमः शत्रूणां भयंकरः वृषभः कामानां उदकानां वा वर्षणः विचक्षणः सर्वस्य विदर्शन-
शीलः सपवमानः तविष्यया तुङ्गतिवृध्यर्थः अस्मादचङ्गिरितीप्रत्ययः तस्मादिच्छायामर्थेक्यच्
सर्वप्रातिपदिकेभ्य इति सुगागमः आत्मनो बलेच्छया हरिणी हरितवर्णे द्वे शृंगे शिशानः ती-
क्ष्णीकुर्वन् प्रतिद्रोणकलशं प्रति द्वाभ्यां धाराभ्यां स्थाल्याग्रयणं गृह्णाति । तदुच्यते ते धारारूप-
शृंगे तीक्ष्णीकुर्वन् रुवति शब्दायते । रुशब्दे बहुलं छन्दसीति शः । ततः ससोमः सुकृतं सुष्ठु
कृतं योनिं स्वस्थानं द्रोणकलशमानीषीदति समन्तात्तिष्ठति । सोमस्य निर्णिक् निर्नेक्री परि-
शोधयित्री गव्ययी गोमयी त्वक्भवति । आनहुहे हि चर्मणि सोमाभिषवः । एवमव्ययी अ-
विमयी त्वक्च निर्नेक्रीभवति तद्धि दशापवित्रापेक्ष्यमभिहितं ॥ ७ ॥

अथाष्टमी-

शुचिः पुनानस्तन्वमरेपसमव्ये हरिर्न्यधाविष्टसानवि ।

जुष्टो मित्राय वरुणाय वायवे त्रिधातुमधुक्रियते सुकर्मभिः ॥ ८ ॥

शुचिः । पुनानः । तन्वम् । अरेपसम् । अव्ये । हरिः । नि ।

अधाविष्ट । सानवि । जुष्टः । मित्राय । वरुणाय । वायवे ।

त्रिधातु । मधु । क्रियते । सुकर्मभिः ॥ ८ ॥

अरेपसं पापरहितं । यद्वा रिपिगतौ गतिरहितं पात्रे स्थितं इत्यर्थः तादृशं तन्वं आत्मी-
यं शरीरं पुनानः शोधयन् अतएव शुचिः पूतः दीप्यमानो वा हरिः हरितवर्णः सोमः सा-
नवि सानुनि समुच्छ्रितः अव्ये अविवालकृते दशापवित्रे न्यधाविष्ट ऋत्विग्भिर्निधीयते ।
धूज्कंपने स्यसिचूसीयुतासिष्विति कर्मणिलुङि चिण्वदिटिथिण् णित्वाद्बद्धिः । ततः मित्रा-
य वरुणाय वायवे एतेभ्योजुष्टः पर्याप्तः त्रिधातु त्रिसंधानः । वसतीवरीभिः दध्ना पय-
सा संस्पृष्टः सोमः त्रिधातु तादृशं मधु मदकरः सोमः सुकर्मभिः शोभनकर्मयुक्तेः ऋत्विग्भिः
क्रियते मित्रादिदेवार्थं प्रदीयते ॥ ८ ॥

अथ नवमी-

पवस्व सोमदेववीतये वृषेन्द्रस्य हार्दिसोमधानुमाविश ।

पुरानो वाधादुरितानि पारयक्षेत्रविद्धि दिश आहाविष्टच्छते ॥ ९ ॥

पवस्व । सोम । देवद्वीतये । वृषा । इन्द्रस्य । हार्दि ।

सोमधानम् । आ । विश । पुरा । नः । बाधात् । दुःद्विता । अति ।

पारय । क्षेत्रवित् । हि । दिशः । आह । विपृच्छते ॥ ९ ॥

हे सोम वृषा कामानामुदकानांवा सेचकस्त्वं देवद्वीतये देवानांपानाय पवस्व कलशा-
दिषु क्षर । अथ हे सोम त्वमिन्द्रस्य हार्दि हृदयंगमं प्रियं सोमधानं सोमोनिधीयतेस्मिन्निति
सोमधानं पात्रं तदाविश प्राविश । किंच नोस्माकं बाधात् बाधनात् पीडनात् पुरा पूर्वमेव दु-
रिता दुरितानि दुर्गमनानि रक्षांसि अतिपारय अतीत्य पारंगमय । अपिच क्षेत्रवित् मार्गज्ञः
पुरुषः विपृच्छते विविधं पंथानं पृच्छते जनाय दिशोमार्गानाह हि ब्रूते खलु । उक्त्वान्तं यथा
रक्षति तथा यज्ञमार्गवेत्ता त्वं अस्मभ्यं यज्ञपथं उक्त्वास्मान् पालयेति ॥ ९ ॥

अथ दशमी—

हितोनसतिर्भिवाजमर्षेन्द्रस्येन्दोजठरमापवस्व ।

नावानसिन्धुमतिपार्षि विद्वाञ्छूरोनयुध्यन् अवनोनिदस्पः ॥ १० ॥ २४ ॥

हितः । न । सतिः । अग्नि । वाजम् । अर्ष । इन्द्रस्य । इन्दो इति ।

जठरम् । आ । पवस्व । नावा । न । सिन्धुम् । अति । पार्षि ।

विद्वान् । शूरः । न । युध्यन् । अव । नः । निदः । स्परिति स्पः ॥ १० ॥ २४ ॥

हेसोम ऋत्विग्भिः प्रेर्यमाणः सन् वाजं सोमनिधानं द्रोणकलशमभ्यर्ष अभिगच्छ । त-
त्रदृष्टान्तः—हितोन सतिः अश्वः हितः प्रेर्यमाणः सन् वाजं संग्राममभिलक्ष्य यथा याति तद्वत् ।
ततः हे इन्दो इन्द्रस्य जठरं जठरभूतं द्रोणकलशं वा आपवस्व आभिमुख्येन प्रविश । किं-
च विद्वान् सर्वजानंस्त्वं अस्मानतिपार्षि दुरितानतीत्य पारय । तत्रदृष्टान्तः—नावान यथा ना-
विकाः सिन्धुं नदीं नावा मनुष्यान् पारयन्ति तद्वत् । किंच हेसोम त्वं शूरोन शूरोवीरइव यु-
ध्यन् शत्रून् संप्रहरन् निदोनिन्दकाच्छत्रोः नोस्मानवस्यः अवपारय बाधां विनाश्य पालय ।
यद्वा नोस्माकं निदोनिन्दकान् शत्रून् अवस्यः अवाङ्मुखं जहि । स्पृहींसायां बहुलं छन्दसीति
श्रापत्यस्य लुक् तिपि गुणे हलङ्घ्यादिना तिलोपः ॥ १० ॥

॥ इति सप्तमस्य द्वितीये चतुर्विंशोवर्गः ॥ २४ ॥

आदक्षिणेतिनवर्चं चतुर्थसूक्तं वैश्वामित्रस्य वृषभस्यार्धं पवमानसोमदेवताकं नवमीत्रिष्टुप् शिष्टाजगत्यः । तथाचानुक्रान्तं—आदक्षिणानव ऋषभस्तौ वैश्वामित्राविति । तावित्यनेन प्रकृतोरेणुः ऋषभश्चोभे परामृश्येते । श्रूयतेहि—अथहविश्वामित्रः पुत्रानामंत्रयामासमधुच्छन्दाः शृणोतनऋषभोरेणुरष्टकईति । गतःसूक्तविनियोगः ।

तत्र प्रथमा—

आदक्षिणासृज्यते शुष्म्याऽसद्वेति द्रुहोरक्षसः पाति जागृविः ।
हरिरोपशं कृणुते नभस्पयं उपस्तिरे चम्बोऽब्रह्म निर्णिजे ॥ १ ॥

आ । दक्षिणा । सृज्यते । शुष्मी । आऽसदम् । वेति । द्रुहः ।
रक्षसः । पाति । जागृविः । हरिः । ओपशम् । कृणुते । नभः ।
पयः । उपस्तिरे । चम्बोः । ब्रह्म । निःनिजे ॥ १ ॥

सोमस्य स्वभूतेयज्ञे ऋत्विग्भ्योदक्षिणा आसृज्यते अस्माभिः प्रदीयते शुष्मी बलवान् सोमः आसदमास्थानं द्रोणाख्यं वेति प्रविशति । किंच जागृविः जागरणशीलः सोमः द्रुहः द्रोहकारिणोरक्षसो राक्षसात्पाति स्तोतृन् रक्षति । अपिच हरिर्हरितवर्णः सोमः ओपशं आसमन्तादुपशेते इत्योपशः सर्वस्य धारकं नभो नभसआदित्यस्य स्वभूतं पयः उदकं कृणुते सर्वत्र करोति । अग्नौ प्रास्ताहुतिरित्यादिक्रमेण करोतीत्यर्थः । यद्वा नभोन्तरिक्षं पयः पयसोधारकं करोति । किंच अयंसोमश्चम्बोर्द्यावापृथिवीनामैतत् चमन्ति भक्षयन्ति मनुष्यदेवाअत्रेति तयोरुपस्तिरे उपस्तरणाय आच्छादनाय ब्रह्मबृहदुद्यत्तमांसि विनाशयन्तं । यद्वा परिवृढं सूर्यं द्युलोके करोति तथा तमेवसूर्यं निर्निजे पदार्थानां निर्निजनाय परिशोधनायच करोति आदित्योहि द्यावापृथिव्यौ स्वतेजसोपस्पृणाति सहि स्वभासा सर्वनिर्निक्तच ॥ १ ॥

अथ द्वितीया—

प्रकृष्टिहेवशूपरतिरोरुवदसूर्यं वर्णं निर्णिणीते अस्युतम् ।
जहातिवत्रिपितुरेति निष्कृतमुपप्रुतं कृणुते निर्णिजं तना ॥ २ ॥

प्र । कृष्टिहाइव । शूषः । एति । रोरुवत् । असुर्यम् । वर्णम् ।
नि । रिणीते । अस्थ । तम् । जहाति । वत्रिम् । पितुः । एति ।
निःऽकृतम् । उपस्पृतम् । कृणुते । निःऽनिजम् । तना ॥ २ ॥

शूषः शत्रूणांशोषकः बलवान् सोमः रोरुवत् अत्यन्तं शब्दं कुर्वन् कृष्टिहेव मनुष्याणांह-
न्ता योद्धेव प्रैति प्रगच्छति । किंच असुर्यं असुराणां बाधकं अस्यात्मनोवर्णं हरितं आवार-
कं बलंवा निरिणीत निर्गमयति । ततः ससोमः वत्रिं वृणोति शरीरमिति वत्रिर्जा तां जहाति
त्यजति । कथमिति चेत् तदुच्यते पितुरन्नं सोमः निष्कृतं संस्कृतं द्रोणकलशं दिवं वा इदा-
नीमेति गच्छति । किंच सोमः तनाविवालेन तते विस्तृते दशापवित्रे निर्निजं निर्निगितिरूपना-
म आत्मीयं रूपं उपस्पृतं उपगमनशीलं कृणुते करोति तस्माज्जरां त्यजतीत्यर्थः ॥ २ ॥

अथ तृतीया-

अद्रिभिः सुतः पवते गभस्त्योर्वायते नभसा वेपते मती ।
समोदते नसते साधते गिराने निक्ते अप्सु यजते परीमणि ॥ ३ ॥

अद्रिभिः । सुतः । पवते । गभस्त्योः । वृषयते । नभसा ।
वेपते । मती । सः । मोदते । नसते । साधते । गिरा । ने निक्ते ।
अप्सु । यजते । परीमणि ॥ ३ ॥

अद्रिभिर्ग्रावभिः गभस्त्योर्बाह्वोः बाहुभ्यां च सुतोभिषुतः ससोमः पवते पात्राणि प्रतिग-
च्छति । यः सोमः वृषायते वृषवदाचरति । किंच योमती मत्या स्तुत्याभिष्टुतः सन् नभसान्तरि-
क्षेण वेपते सर्वत्र गच्छति ससोमः मोदते हृष्टोभवति । तथा नसते ग्रहादिषु संश्लिष्टोभवति ।
किंच गिरा स्तुत्या स्तुतः सन् । साधते स्तोतृणां धनादिकं साधयति । अपिच अप्सु वसती-
वर्याख्यासु ने निक्ते शुद्धोभवति तथा परीमणि देवैरक्ष्यमाणे यज्ञे देवानां हविःप्रदानेन पोष-
के वा यज्ञे यजते पूजितोभवति ॥ ३ ॥

अथ चतुर्थी-

परिद्युक्षंसहंसः पर्वतादध्वंसि अन्तिहर्म्यस्य मक्षार्णम् ।
आयस्मिन्गावः सुहुतादध्वनिमूर्धञ्छीणन्त्यग्रियं वरीमभिः ॥ ४ ॥

परि । द्युक्षम् । सहसः । पर्वतः । मध्वः । सिञ्चन्ति ।
 हर्म्यस्य । सक्षणिम् । आ । यस्मिन् । गावः । सुहुतः । अदः ।
 ऊधनि । मूर्धन् । श्रीणन्ति । अग्रियम् । वरीमः । ४ ॥

सहसः सहस्विनोमध्वोमदकराः सोमाः द्युक्षं दीप्यमाने द्युलोके क्षियन्तं निवसन्तं पर्व-
 तावृधं मेघानां पर्वतानां वा वर्धयितारं हर्म्यस्य शत्रुपुरस्य सक्षणिमभिभवितारमिन्द्रं परिषि-
 चति । तथा सुहुतादः सुहुतानां हविषां भक्षयितारोगावो मूर्धन् मूर्धनि समुच्छ्रिते ऊधनि प-
 योधारकेस्थाने स्थितमग्रियं मुख्यं पयः वरीमभिरुत्तैः महत्वेर्यस्मिन्पवमानगुणविशिष्टइन्द्रे
 आश्रीणन्ति आमिश्रयन्ति दध्ना पयसाच सोमंश्रीणन्ति खलु तदुच्यते ॥ ४ ॥

अथ पंचमी-

समीरथंनभुरिजोरहेषतदशस्वसारोऽदितेरुपस्थआ ।
 जिगादुपज्रयतिगोरपीच्यंपदंस्यमतुथाअजीजनन् ॥ ५ ॥ २५ ॥

सम् । ईमिति । रथम् । न । भुरिजोः । अहेषत । दश । स्वसारः ।
 अदितेः । उपस्थे । आ । जिगात् । उप । ज्रयति । गोः ।
 अपीच्यम् । पदम् । यत् । अस्य । मतुथाः । अजीजनन् ॥ ५ ॥ २५ ॥

भुरिजोर्बाहुनामैतत् । बिभ्रति पदार्थानाभ्यामिति । तयोर्बाह्वोः दश दशसंख्याकाः स्व-
 सारः सर्वत्र सरणशीलाः अंगुलयः अदितेर्भूमेरुपस्थे समीपे देवयजनदेशे ईमेनं सोममाभिमु-
 ख्येन समहेषत संप्रेरयन्ति । हिवर्धनगत्योः लुङ्गिरूपं । कथमिव रथंन रथं यथांगुलयः प्रेर-
 यन्ति तद्वत् ससोमः जिगात् पात्राणि गच्छति । किञ्च गोर्धेनोरपीच्यमन्तर्हितं पय उपज्रयति
 तदानीं उपगच्छति यद्यदा मतुथा मननीयगाथावन्तः स्तोतारः अस्य सोमस्य पदं स्थानं
 अजीजनन् जनयन्ति तदानीमित्यर्थः ॥ ५ ॥

॥ इति सप्तमस्य द्वितीये पंचविंशोवर्गः ॥ २५ ॥

अभिष्टवे श्येनोनयोनित्येषा । सूत्रितंच-संप्रेषितः श्येनोनयोनिंसदनंधियाकृतमिति ।
 अशीषोमप्रणयनेत्येषा । सूत्रितंच-अन्तश्चप्रागाददितिर्भावासि श्येनोनयोनिंसदनंधियाकृतमिति

सैषा षष्ठी—

श्येनोनयोनिंसदनंधियाकृतंहिरण्ययमासददेवएषति ।
एरिणन्तिबर्हिषिप्रियंगिराश्वोनदेवाँअप्येति यज्ञियः ॥ ६ ॥

श्येनः । न । योनिम् । सदनम् । धिया । कृतम् । हिरण्ययम् ।
आऽसदम् । देवः । आ । ईषति । आ । ईमिति । रिणन्ति ।
बर्हिषि । प्रियम् । गिरा । अश्वः । न । देवान् । अपि ।
एति । यज्ञियः ॥ ६ ॥

देवोद्योतमानः पवमानः धिया स्वकर्मणा कृतं संपादितं हिरण्ययं हिरण्यमयासदमासं-
द्यभिधानं सदनं गृहमेषति अभिमुखं गच्छति । ईषतेर्गत्यर्थस्य व्यत्ययेन परस्मैपदं । तत्रदृष्टा-
न्तः—श्येनोन योनिं कुलायं यथा श्येनः पक्षी प्रविशति तद्वत् । तत ईमेनं प्रियं प्रीणयितारं सो-
मं गिरा स्तुत्या बर्हिषि यज्ञे आरिणन्ति स्तोतारोभिमुखं प्रेरयन्ति स्तुवन्तीत्यर्थः । अनन्तरं य-
ज्ञियो यज्ञार्हो यष्टव्योयं सोमः अश्वोन अश्वइव त्वरया देवानप्येति अभिगच्छति ॥ ६ ॥

अथ सप्तमी—

पराव्यक्तोअरुषोदिवःकविर्दृषात्रिपृष्ठोअनविष्टगाअभि ।
सहस्रणीतिर्यतिःपरायतीरेभोनपूर्वीरुषसोविराजति ॥ ७ ॥

परा । विऽअक्तः । अरुषः । दिवः । कविः । दृषा । त्रिऽपृष्ठः ।
अनविष्ट । गाः । अभि । सहस्रऽनीतिः । यतिः । पराऽयतिः ।
रेभः । न । पूर्वीः । उषसः । वि । राजति ॥ ७ ॥

अरुष आरोचमानः कविः क्रान्तप्रज्ञः सोमः व्यक्तः विस्पष्टधारायुक्तः यद्वा वसतीवरी-
भिर्विशेषणसिक्तः सन् दिवोन्तरिक्षात् परा पराङ्मुखमागच्छति पवित्रात् द्रोणकलशं पराग-
च्छतीत्यर्थः । वृषा वृषभस्त्रिपृष्ठः व्रीणि सवनानि पृष्ठानि अस्येति त्रिपृष्ठः सोमस्य सर्वेषु
विद्यमानत्वात् तस्मात्त्रिपृष्ठः सोमः गाः स्तोत्रभिः क्रियमाणाः स्तोत्रीरभिलक्ष्य अनविष्ट शब्दा-
यते । नुशब्दे । किंच सहस्रनीतिः सहस्रनयनः प्रयोगबाहुल्यापेक्षं ग्रहेषु चमसेषुच सहस्रवि-

धनयनत्वं अतएव यतिः पात्रादीनि प्रत्यागंता परायति कलशान् प्रति परागंता भवति सोयं
पूर्वीर्बद्धीरुषसः कालाध्वनोरिति द्वितीया बहुषुषःकालेषु रेभोन रेभृशब्दे शब्दायमानः स्तोतेव
विराजति विशेषेण दीप्यते । तेषु सोमस्याभिषूयमाणत्वात् स्तोता खलु देवानां स्तुतिकरणेन
राजति ॥ ७ ॥

अथाष्टमी—

त्वेपंरूपं कृणुते वर्णो अस्य स यत्राशयत्समृता सेधति स्त्रिधः ।

अप्सायाति स्वधया दैव्यं जनं संसृष्टुती न स ते संगो अग्रया ॥ ८ ॥

त्वेषम् । रूपम् । कृणुते । वर्णः । अस्य । सः । यत्र । अशयत् ।

सम्स्कृता । सेधति । स्त्रिधः । अप्साः । याति । स्वधया । दैव्यम् ।

जनम् । सम् । सुस्तुती । नसते । सम् । गोऽग्रया ॥ ८ ॥

अस्यान्वादेशे शादेशः । अस्य सोमस्य स्वभूतो वर्णः शत्रूणां निवारको रश्मिः त्वेषं दी-
प्यमानं रूपं कृणुते करोति । सरश्मिः यत्र समृता अर्तः किनिरूपं सम्यक् प्राप्यते योद्धृभिर-
त्रेति संग्रामः अस्मिन् समृता युद्धे अशयत् शेते तिष्ठति । शीङ्गोलङि बहुलं छन्दसीति श-
पोलुगभावः । तत्र युद्धे सरश्मिः स्त्रिधः शोषकान् शत्रून् सेधति निषेधति हिनस्तीति यावत् ।
वाक्यभेदादनिघातः । किंच अप्साः सनोतेर्विष्टि आत्वे च कृते रूपं । अपामुदकानां दाता ।
यद्वा वसती वर्याख्यानामपां संभक्ता सोयं स्वधया हवीरूपेणान्नेन सह देव्यं देवानां संव-
न्धिनं जनं प्रतियाति गच्छति । अपिच सोयं सुष्टुती स्तुत्या संगच्छते उपसर्गश्रुतेर्योग्यक्रि-
याध्याहारः । किंच ससोमः गोअग्रया गवादिमुख्यया यथा वाचा स्तोतारः पशून् याचन्ते
तथा वाचा संनसते संगतो भवति । नसतिर्गत्यर्थः भिन्नवाक्यत्वादनिघातः ॥ ८ ॥

अथ नवमी—

उक्षेव यूथापरि यन्नरावीदधित्विषीरधितसूर्यस्य ।

दिव्यः सुपर्णो वचक्षतक्षांसोमः परिक्रतुना पश्यते जाः ॥ ९ ॥ २६ ॥

उक्षाऽइव । यूथा । परिधन् । अरावीत् । अधि । त्विषीः ।

अधित । सूर्यस्य । दिव्यः । सुपर्णः । अव । चक्षत । क्षाम् ।

सोमः । परि । क्रतुना । पश्यते । जाः ॥ ९ ॥ २६ ॥

उक्षेव वृषभइव यूथा गोयूथानि प्रत्यागच्छन् शब्दंकरोति तद्वदयं सोमः स्तुतीः परियन् परिगच्छन् । अरावीत् शब्दायते ततः सूर्यस्य सर्वस्य प्रेरकस्यादित्यस्य त्विषीर्दिप्तीरध्यधित अधिदधाति सूर्यात्मनाद्युलोकेवतिष्ठतइत्यर्थः । दधातेर्लुङि स्थाघ्वोरिच्चेतीत्वकित्वे । किंच दिव्यः दिविभवः सुपर्णः सुपतनः श्येनरूपया गायत्र्या हतत्वात् शोभनगमनः सोमः क्षां पृथिवीना-
मैतत् क्षियन्ति निवसन्त्यत्रेति क्षां पृथिवीमवचक्षत अवपश्यति चष्टेर्लुङि बहुलंछन्दसीति शपो-
लुगभावः ततः सोमः जाः जाताः प्रजाः क्रतुना प्रज्ञानेन परिपश्यते परितः पश्यति व्यत्ययेना-
त्मनेपदं ॥ ९ ॥

॥ इति सप्तमस्य द्वितीये षड्विंशोवर्गः ॥ २६ ॥

हरिर्मृजन्तीतिनवर्चं पंचमं सूक्तं आंगिरसस्य हरिमन्तस्यार्षं पवमानसोमदेवताकं जागत-
मूर्ध्वप्रागुशनसइति परिभाषया जागतं । तथाचानुक्रान्तं—हरिंहरिमन्तइति । गतोविनियोगः ।

तत्र प्रथमा—

हरिर्मृजन्त्यरुषोनयुज्यतेसंधेनुभिःकलशेसोमोअज्यते ।
उदाचमीरयतिहिन्वतेमतीपुरुष्टुतस्यकतिचित्परिप्रियः ॥ १ ॥

हरिम् । मृजन्ति । अरुषः । न । युज्यते । सम् । धेनुभिः ।
कलशे । सोमः । अज्यते । उत् । वाचम् । ईरयति । हिन्वते ।
मती । पुरुष्टुतस्य । कति । चित् । परिप्रियः ॥ १ ॥

हरिं हरितवर्णं सोमं ऋत्विजोमृजन्ति मार्जयन्ति । मृजेरजादौ संक्रमे विभाषा वृद्धिरिष्यतइति तत्रवृद्धेरभावः । सोयमरुषोन अर्तेरुषत् प्रत्ययः गमनशीलोश्वइव युज्यते इन्द्रादिभिः संयुज्यते । किंच कलशे कलशोद्गोणाभिधानः स्थितःसोमः धेनुभिः गोविकारैः दध्यादिभिः समज्यते समक्तः सिकोभवति । अपिच सोमोयदा वाचंशब्दमुदीरयति उद्गमयति शब्दं करोतीत्यर्थः तदा स्तोता रश्च मती सुपां सुलुगिति द्वितीयायाःपूर्वसवर्णदीर्घः स्तुतिं हिन्वते प्रेरयन्ति हिगतौ वृद्धौचेति स्वादिःआत्मनेपदी ततः स्तोत्राभिष्टुतः सपुरुष्टुतस्य बहुस्तोत्रयुक्तस्य स्तोतुःपरिप्रियः प्रीङ्त्वर्प-
णे क्तिप् शसि इयडादेशःरुदुत्तरपदप्रकृतिस्वरत्वं परितः प्रीणयितृणि कतिचित् कियन्ति धनानि प्रयच्छन्ति ॥ १ ॥

अथ द्वितीया—

साकं वदन्ति बहवो मनीषिण इन्द्रस्य सोमं जठरे यदा दुहुः ।

यदीमृजन्ति सुगंभस्तयो नरः समीळाभिर्दशभिः काम्यं मधुं ॥ २ ॥

साकम् । वदन्ति । बहवः । मनीषिणः । इन्द्रस्य । सोमम् ।

जठरे । यत् । आदुहुः । यदि । मृजन्ति । सुगंभस्तयः ।

नरः । समीळाभिः । दशभिः । काम्यम् । मधुं ॥ २ ॥

मनीषिणः मनसईशितारः प्राज्ञा बहवः स्तोतारः साकं सहैव युगपत् मंत्रान् वदन्ति तदा स्तुवन्ति यदा इन्द्रस्य जठरे द्रोणकलशे सोममादुहुः ऋविजोदुहुः तदाभिषुवन्तीति । दुहेर्लि-
टि उत्ति रूपं । द्विर्वचनस्य छन्दसि विकल्पितत्वादत्र द्विर्वचनाभावः । किंच यदि यदा सुगंभ-
स्तयः शोभनबाहुकानरः कर्मनेतारो मनुष्याः काम्यं काम्यमानं मधु मदकरं सोमं समीळाभि-
र्दशभिः दशसंख्याकाभिरंगुलीभिर्मृजन्ति सोममभिषुवन्ति तदा वदन्तीत्यन्वयः ॥ २ ॥

अथ तृतीया—

अरममाणो अत्येति गा अभिसूर्यस्या प्रियं दुहितुस्तिरो रवम् ।

अन्वस्मै जोषमभरद्दिनं गृसः स द्वयीभिः स्वसृभिः क्षेति जामिभिः ॥ ३ ॥

अरममाणः । अति । एति । गाः । अजि । सूर्यस्य । प्रियम् ।

दुहितुः । तिरः । रवम् । अनु । अस्मै । जोषम् । अभरत् । विनं गृसः ।

सम् । द्वयीभिः । स्वसृभिः । क्षेति । जामिभिः ॥ ३ ॥

ससोमः अरममाणः अनुपरतः सन् पुनः पुनः देवानां प्रीणनाय ग्रहादीनि प्रविशन्नित्यर्थः ।
गा गोविकारानाश्रयणानभिलक्ष्य अत्येति अतिक्रम्य गच्छति । ततः शब्दायमानः सोमः
सूर्यस्यादित्यस्य दुहितुरुषसः प्रियं रवं शब्दं तिरः तिरस्करोति । तस्मिन्काले सोमाभिषवध्व-
निर्महान् भवतीत्यर्थः । विनं गृसः विनं कमनीयं स्तोत्रं गृह्णातीति विनं गृसः स्तोता जोषं जुषे-
र्धञिरूपं । पर्याप्तं स्तोत्रं तस्मै सोमाय अन्वभरत् अनुभरति । करोतीति यावत् । सोयंसोमः
द्वयीभिः द्वाभ्यां पाणिभ्यामुत्पन्नाभिः जामिभिः परस्परं बन्धुभिः स्वसृभिः कर्मकरणार्थमितस्त-
तोगच्छन्तीभिरंगुलिभिः संक्षेति संगच्छते क्षिनिवासगत्योः छान्दसोविकरणस्य लुक् ॥ ३ ॥

अथ चतुर्थी—

नृधूतोअद्रिषुतोवर्हिषिप्रियःपतिर्गवांप्रदिवइन्दुःऋत्वियः ।
पुरन्धिवान्मनुषोयज्ञसाधनःशुचिर्धियापवतेसोमइन्द्रते ॥ ४ ॥

नृधूतः । अद्रिषुतः । वर्हिषि । प्रियः । पतिः । गवाम् ।
प्रदिवः । इन्दुः । ऋत्वियः । पुरन्धिवान् । मनुषः । यज्ञसाधनः ।
शुचिः । धिया । पवते । सोमः । इन्द्र । ते ॥ ४ ॥

हे इन्द्र पवमानगुणविशिष्टेन्द्र ते त्वदर्थं वर्हिषि यज्ञे अयं सोमः धिया स्वेनकर्मणा धारया वा पवते पात्रेषु स्यन्दते । कीदृशः नृधूतः कर्मनेतृभिर्मनुष्यैः शोधितः अद्रिषुतः तथा श्रावभिरभिषुतः प्रियः देवानां प्रीणयिता गवांपतिः स्वामी इन्द्रोऽग्रा अलभत । तस्माद्गवांस्वामी । प्रदिवः पुराणनामैतत् पुराणः इन्दुः पात्रेषु क्षरन् ऋत्वियः ऋतौजातः ऋतोरणू छन्दसिघसितिघसः सित्वेन पदसंज्ञायां भसंज्ञानिमित्तोर्गुणोऽनभवति । पुरन्धिवान् पुरन्धिर्बहुधीरितियास्कः । बहुकर्मवान् मनुषोमनुष्यस्य यज्ञसाधनः शुचिर्दीप्यमानः यद्वा दशापवित्रेण शुद्धः एवंगुणः सोमः इन्द्रार्थं पवते इतिसंबन्धः ॥ ४ ॥

अथ पंचमी—

नृबाहुभ्यांचोदितोधारयासुतोनुष्वधंपवतेसोमइन्द्रते ।
आप्राःऋतून्समजैरध्वरेमतीर्वेनद्रुषच्चम्बोऽरासदद्वरिः ॥ ५ ॥ २ ॥ ७ ॥
नृबाहुभ्याम् । चोदितः । धारया । सुतः । अनुष्वधम् । पवते ।
सोमः । इन्द्र । ते । आ । अप्राः । ऋतून् । सम । अजैः । अध्वरे ।
मतीः । वे । न । द्रुषत् । चम्बोः । आ । असदत् । हरिः ॥ ५ ॥ २ ॥ ७ ॥

हे इन्द्र पवमानगुणविशिष्ट नृबाहुभ्यां कर्मनेतृणां ऋत्विजां बाहुभ्यां चोदितः प्रेरितः धारया सुतोभिषुतः यथा धाराभवति तथाभिषुतइत्यर्थः । तादृशः सोमः ते तवानुष्वधं बलमनु बलार्थं यद्वा स्वधेत्यन्ननाम अन्नार्थं पवते आगच्छति । ततः सत्त्वं सोमपानेन ऋतून् कर्माणि

आपाः आपूरयसि । किंच अध्वरे यज्ञे मतीः अभिमानान् शत्रून् समजै सम्यक्जितवानसि ।
जिजये । लुङि सिपि सिचोबहुलं छन्दसीतीडभावः । सिचिवृद्धिरिति वृद्धिः । सोयं हरिर्हरित-
वर्णः सोमः चम्बोरधिषवणफलकयोः आसददासीदति । तत्रदृष्टान्तः—वेर्न वीगत्यादिषु अन्ये-
भ्योपि दृश्यतइति विच् सार्वधातुकार्धधातुकयोरितिगुणः । यथा वेः पक्षी द्रुषत् द्रुमेसीदतीति
तद्वत् द्रुषदिति पूर्वपदादितिषत्वम् ॥ ५ ॥

॥ इति सप्तमस्य द्वितीये सप्तविंशोवर्गः ॥ २७ ॥

अथ षष्ठी—

अंशुं दुहन्ति स्तनयन्त मक्षितं कविं कवयोऽपसो मनीषिणः ।
समीगावो मतयो यन्ति संयतं ऋतस्य योना सदने पुनर्भुवः ॥ ६ ॥

अंशुम् । दुहन्ति । स्तनयन्तम् । अक्षितम् । कविम् । कवयः ।
अपसः । मनीषिणः । सम् । ईमिति । गावः । मतयः । यन्ति ।
सम्पद्यतः । ऋतस्य । योना । सदने । पुनः पुनर्भुवः ॥ ६ ॥

कवयः क्रान्तप्रज्ञाः अपसः कर्मवन्तः मनीषिणः मनसईशा मनीषा बुद्धिः तद्वन्तः क्र-
त्विजः स्तनयन्तं शब्दायमानं अक्षितमक्षीणं कविं क्रान्तदर्शिनं अश्रुं सोमं दुहन्ति अभिषुण्व-
न्ति । ततः पुनर्भुवः पुनर्भवनशीलाः गावः पशवः मतयो मननीयाः स्तुतयश्च संयतः परस्परं
संगताः सत्यः ऋतस्य सत्यभूतस्य यज्ञस्य योना योनौ योनिस्थानीये उत्पत्तिभूते सदने उत्त-
रवेद्याख्ये ईमेनं सोमं संयन्ति संगच्छन्ति ॥ ६ ॥

अथ सप्तमी—

नामां पृथिव्या धरुणो महो दिवो अपामूर्मो सिन्धुष्वन्तरिक्षितः ।
इन्द्रस्य वज्रो वृषभो विभुर्वसुः सोमो हृदे पवते चारुं मत्सरः ॥ ७ ॥

नामां । पृथिव्याः । धरुणः । महः । दिवः । अपाम् । ऊर्मौ ।
सिन्धुषु । अन्तः । उक्षितः । इन्द्रस्य । वज्रः । वृषभः ।
विभुर्वसुः । सोमः । हृदे । पवते । चारुं । मत्सरः ॥ ७ ॥

महोमहतो दिवोद्युलोकस्य धरुणोधारकोयं सोमः पृथिव्याः विस्तीर्णायाभूमेः नाभाना-
भौ नाभिस्थानीये उच्छिख्रेतेप्रदेशे—यदुत्तरवेदीनाभिरित्यान्नानां । उत्तरवेदिस्थाने ऋत्विग्भिः नि-
हितः सिंधुषु स्यन्दमानासु नदीषु अपामुदकानां उमौ संवे अन्तर्मध्ये उक्षितः सिक्तः अन्त-
रिक्षस्थानमध्येवर्तमानइत्यर्थः । तादृशइन्द्रस्य वज्रोवज्रस्थानीयोवृषभः कामानां वर्षिता अत-
एव विभूवसुः व्यासधनः सोमः चारु कल्याणं यथाभवति तथा इन्द्रस्य मत्सरः मादयिता स-
न् हृदे मनसे सुखाय पवते आगच्छति ॥ ७ ॥

अथाष्टमी—

सतूपवस्वपरिपार्थिवं रजः स्तोत्रे शिक्षन्नाधून्वते च सुक्रतो ।

मानो निभर्गवसुनः सादनस्पृशोरयि पिशङ्गं बहुलं वसीमहि ॥ ८ ॥

सः । तु । पवस्व । परि । पार्थिवम् । रजः । स्तोत्रे । शिक्षन् ।

आधून्वते । च । सुक्रतो इति सुक्रतो । मा । नः । निः ।

भाक् । वसुनः । सदनस्पृशः । रयिम् । पिशङ्गम् ।

बहुलम् । वसीमहि ॥ ८ ॥

हे सुक्रतो शोभनकर्मन् सुप्रज्ञवा सोम तादृशस्त्वं पार्थिवं रजः लोकं लक्ष्यित्य तु क्षिप्रं
परिपवस्व परितः सर्वतः क्षर । किंकुर्वन् आधून्वते अदाभ्यग्रहात्रिभिरंशुभिराधावनंकुर्वते ।
तथा भगवतापस्तवेन सूत्रितं—तैरेनंचतुराधुनोति पंचकृत्वः सप्तकृत्वोवेति । तस्मै स्तोत्रे धनादि-
कं शिक्षन् प्रयच्छन् परिपवस्वेति समन्वयः । ततस्त्वं नोस्मान् वसुनोधनान् मानिर्भाक् मानि-
र्भाक्षीः । कीदृशान् सदनस्पृशः येनभूतेन वसुना सदना सदनानि गृहान् पुत्रादीन् स्पृशन्ति
तादृशान् ग्रहादिकस्य प्रदातुः धनान्मावियुजः । भाक् भजसेवायां लुङि सिपि सिचि बहुलं-
न्दसीतीडागमाभावः । एकाचइतीट्प्रतिषेधः हलन्तलक्षणावृद्धिः सिपोलोपः । यस्मादेवं तस्मा-
द्वयं पिशङ्गं नानारूपं कनकादिना अतएव बहुलं प्रभूतं रयिं धनं वसीमहि आच्छादयेम बहु-
धनवन्तो भवेमेत्यर्थः वसआच्छादने आदादिकः लिङ्गिरूपं ॥ ८ ॥

अथ नवमी—

आतूनइन्दोशतदात्वम्यंसहस्रं दातुपशुमद्विरण्यवत् ।

उपमास्वहृतीरेवतीरिपोधिस्तोत्रस्य पवमाननोगहि ॥ ९ ॥ २८ ॥

आ । तु । नः । इन्द्रो इति । शत॑दातु । अश्व्य॑म् । सहस्र॑दातु ।
 पशु॑मत् । हिरण्य॑वत् । उप॑ । मास्व॑ । बृह॑तीः । रेव॑तीः । इषः॑ ।
 अधि॑ । स्तोत्र॑स्य । प॒व॒मा॒न॒ । नः॑ । ग॒हि ॥ ९ ॥ २८ ॥

हे इन्द्रो पवमान नोस्मभ्यं तु क्षिप्रं धनमायच्छ । कीदृशं शतदातु दातुदानं बहुदानं
 अश्व्यं अश्वसहितं सहस्रदातु सहस्रदानोपेतं पशुमत् पश्वादियुक्तं हिरण्यवत् हिरण्ययुक्तं
 च धनं देहि । तथा हे सोम बृहतीः प्रभूतानि रेवतीर्धनवन्ति यद्वा पयसोदातारः पशवः तद्वन्ति
 इषोन्वानिचास्मभ्यमुपमास्व उपमिमीष्व कुर्वितियावत् । किंच हे पवमान नोस्माकं एवंभूतस्य
 स्तोत्रस्य श्रवणाय अधिगहि आगच्छ । क्रियार्थोपपदस्येति चतुर्थी चतुर्थर्थे बहुलं छन्दसी-
 ति षष्ठी ॥ ९ ॥

॥ इति सप्तमस्य द्वितीयेष्टाविंशोवर्गः ॥ २८ ॥

सकइति नवर्चं षष्ठसूक्तं आंगिरसस्य पवित्रस्यार्घं जागतं पवमानसोमदेवताकं तथाचा-
 नुक्रम्यते—सक्रेपवित्रइति । प्रवर्ग्येभिष्टवे एतत्सूक्तं । सूत्रितंच—सक्रेद्रप्सस्यायंवेनश्चोदयत्पृ-
 श्निगर्भाइति ।

तत्र प्रथमा—

सक्रे॑द्रप्सस्य॑ ध॒म॒तः॑ स॒म॒स्वर॑न्भू॒तस्य॑ यो॒ना॒ स॒म॒र॒न्त॒नाभ॑यः ।
 त्री॒न्त॒स॒मूर्ध्नो॑ अ॒सुर॑श्च॒क्रआ॒र॒भै॒स॒त्यस्य॑ ना॒वः॑ सु॒क॒त॒मपी॑परन् ॥ १ ॥
 सक्रे॑ । द्रप्सस्य॑ । ध॒म॒तः॑ । स॒म् । अ॒स्वर॑न् । ऋ॒तस्य॑ । यो॒ना॑ ।
 स॒म् । अ॒र॒न्त॒ । नाभ॑यः । त्री॒न् । सः॑ । मूर्ध्नः॑ । अ॒सुरः॑ । च॒क्रे॑ ।
 आ॒र॒भै॑ । स॒त्यस्य॑ । ना॒वः॑ । सु॒क॒त॒म् । अ॒पी॑परन् ॥ १ ॥

सक्रे यज्ञस्य हनुस्थानीये सक्रे ओष्ठप्रान्तो हनुरुच्यते । अधिषवणफलके धमतोभि-
 षूयमाणस्य द्रप्सस्य सोमस्यांशवः समस्वरन् संगच्छन्ते । तदास्यशब्दयन्वा ऋतस्य सत्यभूत-
 स्य यज्ञस्य योना योनौ उत्पत्तिस्थाने नाभयः सोमरसाः समरन्त संगच्छन्ते । अर्तेःसमोगमी-
 त्यादिनात्मनेपदं सर्विशास्त्यर्तिभ्यश्चेतिचुरङ् । अथ असुरोबलवान् सर्वेषांप्रीणनात् प्राणदा-
 ता वा ससोमः मूर्ध्नः समुच्छ्रितान् त्रीन्लोकान् आरभे आरंभणाय मनुष्यदेवादीनां संचरणाय

चक्रे करोति । किंच सत्यस्य सत्यभूतस्य सोमस्य नावः नौकाइव स्थिताः चतस्रः स्थाल्यः
आदित्याग्रयणोक्थ्यध्रुवस्थाल्यइति ताः स्थाल्यः सुकृतं सुष्ठु कर्माणि कुर्वन्तं यजमानमपीपरन्
अभिमतदानेन पूजयन्ति वा । पारयतेर्लुङि चङि सन्वद्भावाभ्यासेत्वदीर्घाः ॥ १ ॥

अथ द्वितीया—

सम्यक्सम्यञ्चोमहिषाअहेषतसिन्धोर्मावधिवेनाअवीविपन् ।
मधोर्धाराभिर्जनयन्तोअर्कमिप्रियामिन्द्रस्यतन्वमवीवृधन् ॥ २ ॥
सम्यक् । सम्यञ्चः । महिषाः । अहेषत । सिन्धोः । उर्मौ । अधि ।
वेनाः । अवीविपन् । मधोः । धाराभिः । जनयन्तः । अर्कम् ।
इत् । प्रियाम् । इन्द्रस्य । तन्वम् । अवीवृधन् ॥ २ ॥

महिषाः पूज्याः महान्तोवा ऋत्विजः सम्यञ्चः परस्परसंगताः सन्तः सम्यगहेषत सोमं स-
म्यक्प्रेरयन्ति अभिषुण्वन्तीतियावत् । हिगतौ वृद्धौच लुङि सिचि रूपं ततः वेनाः वेनतेःका-
न्तिकर्मणइतिर्यास्कः । स्वर्गादिफलंकामयमानाऋत्विजः सिन्धोः स्यन्दमानस्योदकस्य ऊर्मावधि
संवे वसतीवर्यादिषु जलेषु सोममवीविपन् कंपयन्ति तत्र प्रेरयन्तीत्यर्थः । वपतेर्ण्यन्तस्य लुङि
चङि णौचङ्युपधायाह्रस्वइतिह्रस्वः । किंच अर्कमर्चनीयंस्तोत्रं जनयन्तः कुर्वन्तः ते प्रियां
प्रियतमां इन्द्रस्य तन्वं धाम च मधोर्मदकरस्य सोमस्य धाराभिः अवीवृधन् वर्धितवन्तः । वर्ध-
तेर्लुङि चङि रूपं ॥ २ ॥

अथ तृतीया—

पुवित्रवन्तःपरिवाचमासतेपितैषांप्रत्नोअभिरक्षतिव्रतम् ।
महःसमुद्रवरुणस्तिरोदधेधीराइच्छेकुर्धरुणेष्वारभन् ॥ ३ ॥
पुवित्रवन्तः । परि । वाचम् । आसते । पिता । एषाम् । प्रत्नः ।
अभि । रक्षति । व्रतम् । महः । समुद्रम् । वरुणः । तिरः । दधे ।
धीराः । इत् । शेकुः । धरुणेषु । आरभन् ॥ ३ ॥

पवित्रवन्तः पवित्रेण शोधकेन सामर्थ्येन युक्ताः सोमस्य रश्मयः वाचं सोमस्थितां मा-
ध्यमिकां वाचं पर्यासते पर्युपविशन्ति । सोमः अन्तरिक्षेतिष्ठति स्खलु । सोमो वै राजा गंधर्वेष्वामी-
दित्यां भ्रानात् । ततः प्रजः पुराणः एषां रश्मीनां पितायं सोमश्च व्रतं प्रकाशनात्मकं कर्माभिरक्ष-
ति अवितं करोति । किंच वरुणः सर्वस्य स्वतेजसाच्छादकः सोयं सोमः महोमहत् समुद्रमन्त-
रिक्षनामैतत् महदन्तरिक्षं तैरश्मिभिः तिरोदधे अन्तर्हितमकरोत् सर्वव्याप्नोदितियावत् । तमिमं
सोमं धीराः इव इदवधारणे कर्मणि कुशलाः प्राज्ञा एव ऋत्विजः धरुणेषु सर्वस्य धारकेषु
वसती वर्याख्येषूदकेषु आरभं आरब्धुं शुकुः शक्नुवन्ति च रभेस्तुमर्थे शकिणमुल्कमुलौ इति
कमुल्लुलित्स्वरेण मध्योदात्तः ॥ ३ ॥

अथ चतुर्थी—

सहस्रधारेवतेसमस्वरन्दिवोनाकेमधुजिह्वा असश्चतः ।

अस्यस्पशोननिमिषन्तिभूर्णयःपदेपदेपाशिनःसन्तिसेतवः ॥ ४ ॥

सहस्रधारे । अव । ते । सम् । अस्वरन् । दिवः । नाके ।

मधुजिह्वाः । असश्चतः । अस्य । स्पशः । न । नि । मिषन्ति ।

भूर्णयः । पदेपदे । पाशिनः । सन्ति । सेतवः ॥ ४ ॥

सहस्रधारे बहूदकधारा यस्मात् द्रवन्ति तत्तथोक्तमन्तरिक्षं तस्मिन् वर्तमानास्ते सोमरश्मयः
अव अवस्तात् स्थितां पृथिवीं समस्वरन् वृष्ट्या संयोजयन्तीत्यर्थः । किंच दिवोद्युलोकस्य नाके
समुच्छ्रिते देशे वर्तमानाः मधुजिह्वाः मध्वग्राः सोमतेजसा अग्रेभ्यो हि मधूपचं भवति । अतो म-
धुजिह्वाः असश्चतः संगतवर्जिताः पृथक्पृथक् दिवि अवस्थिताः । अस्य सोमस्य स्वभूताः स्प-
शः चारभूताः रश्मयः भूर्णयः क्षिप्रगामिनः सन्तो न निमिषन्ति निमेषं न कुर्वन्ति । किंतु पा-
शिनः सुकृतिनश्च ज्ञातुं सर्वदा जाग्रतीत्यर्थः । अथवा राजानो दुष्टान् विवारयितुं सर्वदा जा-
गरणं कुर्वन्ति तद्वत् । एवं ते रश्मयः पदेपदे स्थाने स्थाने सेतवः संबद्धाः सन्तः पाशिनः पापकृतां
बाधकाः सन्ति भवन्ति ॥ ४ ॥

अथ पंचमी-

पितुर्मातुरध्यायेसमस्वरञ्चुचाशोचन्तःसन्दहन्तोअव्रतान् ।
इन्द्रद्विष्टामपधमन्तिमाययात्वचमसिक्कीभूमनोदिवस्परि॥५॥२

पितुः । मातुः । अधि । आ । ये । समऽअस्वरन् । ऊचा । शोचन्
समऽदहन्तः । अव्रतान् । इन्द्रद्विष्टाम् । अप । धमन्ति । मायय
त्वचम् । असिक्कीम् । भूमनः । दिवः । परि ॥ ५ ॥ २९ ॥

पितुर्मातुः द्यावापृथिव्योः । द्यौर्मैपिताजनितानाभिरत्रबन्धुर्मैमातापृथिवीमहीयमित्यादि
द्यावापृथिव्योः मातापितृत्वान्नानात् । द्यावापृथिवीक्यां ये सोमस्य रश्मयः अध्या समस्व
अधिकं प्रादुर्भूताअभवन् । तेऊचा ऊक्तिभिः क्रियमाणया स्तुत्या शोचन्तोदीप्यमानाः अ
तान् कर्मरहितान् यजमानान् संदहन्तः सम्यक्विनाशयन्तः ते रश्मयः इन्द्रद्विष्टां इन्द्र
द्वेषकारिणीं । केचेति पूर्वपदप्रकृतिस्वरः । इन्द्रेणद्विष्टां वा असिक्कीं । रात्रिनामैतत् । रात्रि
कृष्णरूपां त्वचं राक्षसमित्यर्थः । मायया कर्मणा प्रज्ञया वा भूमनोविस्तृताः भूलोक
दिवस्परि द्युलोकाच्च अपधमन्ति अपगतं कुर्वन्ति अपघ्नन्तीत्यर्थः ॥ ५ ॥

॥ इति सप्तमस्य द्वितीये एकोनत्रिंशोवर्गः ॥ २९ ॥

अथ षष्ठी-

प्रज्ञान्मानादध्यायेसमस्वरञ्छोक्यन्त्रासोरभसस्यमन्तवः ।
अपानक्षासोबधिराअहासतऊतस्यपन्थानतरन्तिदुष्कृतः ॥ ६

प्रज्ञात् । मानात् । अधि । आ । ये । समऽअस्वरन् ।
श्लोकद्वयन्त्रासः । रभसस्य । मन्तवः । अप । अनक्षासः । बधिराः
अहासत । ऊतस्य । पन्थाम् । न । तरन्ति । दुःकृतः ॥ ६ ॥

श्लोकयन्त्रासः श्लोकाः स्तुतयः स्तुतिनियमना रभसस्यमन्तवः वेगमतिमन्यमानाः ए
तादृशायेसोमरश्मयः प्रज्ञात् पुराणात् मानात् अन्तरिक्षादध्यासमस्वरन् सहप्रादुर्भूताअभवन्

तान् रश्मीन् अनक्षासः चक्षुर्वर्जिताः साधुपदार्थानामद्रष्टारोनराः बधिराः देवतास्तुतिश्रवणव-
र्जिताः पापकृतोनरश्च अपहासत तानपरित्यजन्ति । दर्शिनः श्रवणवन्तोमेधाविनस्तु नपरिज-
हति किंतु स्तुवन्ति । तदेवाह—ऋतस्य सत्यस्य पंथां मार्गभूतमेषां गणं दुष्कृतः पापकृतोनरा-
नतरन्ति नोत्तारयन्ति सुकृतिनस्तु तरन्तीत्यभिप्रायः ॥ ६ ॥

अथ सप्तमी—

सहस्रधारेविततेपवित्रआवाचंपुनन्तिकवयोमनीषिणः ।

रुद्रासंएषामिषिरासोअद्रुहःस्पशस्वश्चसुदृशोनृचक्षसः ॥ ७ ॥

सहस्रधारे । विस्तते । पवित्रे । आ । वाचम् । पुनन्ति ।

कवयः । मनीषिणः । रुद्रासः । एषाम् । इषिरासः । अद्रुहः ।

स्पशः । सुदृशश्च । सुदृशः । नृचक्षसः ॥ ७ ॥

कवयः क्रान्तकर्माणः अतएव मनीषिणः प्राज्ञाऋत्विजः सहस्रधारे अनेकधारोपेते वि-
तते कर्मणि विस्तृते पवित्रे शुध्युत्पादकेसोमे वर्तमानां वाचं माध्यमिकां सोमःखलु विश्वाव-
सुप्रभृतिगंधर्वाश्चान्तरिक्षेतिष्ठन् । सोमोवैराजागंधर्वेष्वासीर्दितिश्रवणात् । तत्रवर्तमानं सोमं देवा-
गोपया वाचा क्रीतवन्तः तदासोमोवाक्तिष्ठतीति शक्यते वक्तुं । तस्मात् सोमेस्थितां माध्यमि-
कांवाचमापुनन्ति संस्कुर्वन्ति स्तुवन्तीति यावत् । यउक्तगुणां मरुतांमातरं माध्यमिकां वाचं स्तु-
वन्ति तेषां रुद्रासोरुद्रपुत्रा मध्यमवाचापुत्रामरुतः स्पशः वाचावशिनोभवन्ति । कीदृशा इषिरा-
सः इषिरागमनशीलाः अद्रुहः स्तोतृणामद्रोग्धारः । कर्मणिक्विबौणादिकः । परैरहिंस्याः स्वंचः
शोभनाश्चनाः अतएव सुदृशः सुदर्शनाः नृचक्षसोनृणांकर्मनेतृणां द्रष्टारः ॥ ७ ॥

अथाष्टमी—

ऋतस्यंगोपानदभायसुक्रतुस्त्रीषपवित्राहृद्यन्तरादधे ।

विद्वान्तसविश्वाभुवनाभिपश्यत्यवाजुष्टान्विध्यतिकर्तेअव्रतान् ॥ ८ ॥

ऋतस्य । गोपाः । न । दभाय । सुक्रतुः । त्री । सः । पवित्रा ।

हृदि । अन्तः । आ । दधे । विद्वान् । सः । विश्वा । भुवना । अग्नि ।

पश्यति । अव । अजुष्टान् । विध्यति । कर्ते । अव्रतान् ॥ ८ ॥

ऋतस्य सत्यभूतस्य यज्ञस्य गोपा गोपायिता अतएव सुक्रतुः शोभनकर्मा सोमः
भाय दंभाय स्तंभनाय नभवति परैर्दंभयितुं नशक्यतइत्यर्थः । किंच ससोमः व्री शोश्छन्दा
हुलमितिलुक् व्रीणि पवित्रा अग्निवायुसूर्यात्मकानि व्रीणि पवित्राणि हृद्यन्तः हृद्यस्
आददे आदधाति स्वस्मिन् संगमयतीत्यर्थः । अपिच विद्वान् सर्वजानानः ससोमः विश्वा
सर्वाणि भुवनानि अभिपश्यति ततः कर्ते करोतेरौणादिकस्तप्रत्ययः कर्मण्यजुष्टानप्रियाः
तएवान्नतानयजमानान् अवविध्यति अवाङ्मुखान् कृत्वा ताडयति हिनस्तीति यावत् ॥ ८

अथ नवमी—

ऋतस्य तन्तुर्विततः पवित्राजिह्वाया अग्रे वरुणस्य मायया ।
धीरांश्चित्तस्मिन्क्षन्त आशतात्रा कर्तमवपदात्यप्रभुः ॥ ९ ॥

ऋतस्य । तन्तुः । विस्तृतः । पवित्रे । आ । जिह्वायाः । अग्रे ।
वरुणस्य । मायया । धीराः । चित् । तत् । स्मृद्विन्क्षन्तः ।

आशत । अत्र । कर्तम् । अव । पदाति । अप्रभुः ॥ ९ ॥ ३०

ऋतस्य सत्यभूतस्य यज्ञस्य तन्तुस्तनिता पवित्रे अविवालयमे दशापवित्रे विततोविस्
यद्वा पवित्रे अन्तरिक्षे विस्तृतः सोमः वरुणस्य जिह्वाया अग्रे मायया कर्मणा आस्थित
जिह्वाग्रे आपस्तिष्ठन्ति तासु सोमो वसतीति वसतीवर्याद्युदके स्थितइत्यर्थः । ततः धीरा
कर्मणि प्राज्ञा एव तत् वरुणजिह्वाग्रस्थानं समिन्क्षन्तः इन्क्षतिर्गतिकर्मा । संव्यामुवन्तः
आशत । स्तुतिभिर्हविर्भिर्वा प्राप्नुवन् यः पुनः कर्ते कालाध्वनोरिति द्वितीया । कर्मणि
समर्थो न भवति सोयमत्रास्मिन्नेवलोके अवपदाति अवस्तान्नरके पतति नोपरि गच्छति । प
लेट्यडागमः तस्मात् । सर्वैः अग्निष्टोमादिकर्म कर्तव्यमित्येषोर्थोभिहितो भवति ॥ ९ ॥

॥ इति सप्तमस्य द्वितीये त्रिंशोवर्गः ॥ ३० ॥

शिशुर्नेति नवर्चं सप्तमं सूक्तं दैर्घतमस्यस्य कक्षीवत आर्षं पवमानसोमदेवताकं अष्टमी
शिष्टाजगत्यः । तथा चानुक्रम्यते—शिशुर्न कक्षीवांस्त्रिषु वष्टमीति । गतः सूक्तविनियोगः ।

तत्र प्रथमा—

शिशुर्न जातो वचक्रदद्वेने स्वर्ध्वाज्यरुषः सिषांसति ।

दिवोरेतसासचते पयोदृष्टा तमीमहे सुमती शर्मसप्रथः ॥ १ ॥

शिशुः । न । जातः । अव । चक्रदत् । वने । स्वः । यत् । वाजी ।
 अरुषः । सिसासति । दिवः । रेतसा । सचते । पयः । इवधा ।
 तम् । ईमहे । सुमती । शर्म । सप्रथः ॥ १ ॥

सपवमानसोमोवने वननीये वसतीवर्याख्ये उदके जात उत्पन्नः शिशुर्न शिशुरिव अवचक्रदत्
 अवाङ्मुखं क्रन्दति उदकमध्ये शब्दं करोति खलु । यद्यदा वाजी बलवानन्नवान्वा अरुष आरोचमा-
 नः यद्वा वाजी अश्वइव अरुषः अर्तेरुषच् । गमनशीलः सोमः स्वः स्वर्गलोकं सिषासति सं-
 भक्तुमिच्छति । सनोतेः सनीडभावे आत्वं सनोतेरिति सांहितिकं षत्वं । सोयं पयोवृधा ग-
 वामोषधीनां च क्षीरस्यवर्धकेन रेतसोदकेन सह दिवोद्युलोकात् सचते पार्थिवलोकं समवेति ।
 तं तादृशं प्रसिद्धं सोमं सप्रथः सर्वतः पृथुतरं धनादिना युक्तं शर्मगृहं तद्वयं सुमती । सुपां-
 सुलुगिति तृतीयायाः पूर्वसवर्णदीर्घः । सुमत्या शोभनया स्तुत्या ईमहे याचामहे । ईमह इति-
 याज्जाकर्मा । ईङ्गौ दैवादिकश्छान्दसः श्यनोलुक् ॥ १ ॥

अथ द्वितीया—

दिवोयः स्कम्भो धरुणः स्वातत आपूर्णो अंशुः पर्येति विश्वतः ।
 सेमेमहीरोदसी यक्षदा वृता समीचीने दाधार समिषः कविः ॥ २ ॥
 दिवः । यः । स्कम्भः । धरुणः । सुऽआततः । आऽपूर्णः । अंशुः ।
 परिऽएति । विश्वतः । सः । इमे इति । मही इति । रोदसी इति ।
 यक्षत् । आऽवृता । समीचीने इति सम्ऽईचीने । दाधार ।
 सम् । इषः । कविः ॥ २ ॥

दिवोद्युलोकस्य स्कंभः विष्कंभयिता संरोद्धा धरुणः सर्वस्यधारकः यद्वा पृथिव्याधार-
 कः । विष्टंभो दिवो धरुणः पृथिव्या इत्यान्त्रानां । तादृशः स्वाततः सुष्ठु सर्वत्र विततो विस्तृतः
 अतएवापूर्णः पात्रेषु संपूर्णोऽयं शुः सोमात्मकः विश्वतः सर्वतः पर्येति । तिङ्गिचोदात्तवतीति
 गतेर्निघातः ससोम इमे मही महत्यौ रोदसी द्यावापृथिव्यौ आवृता आसंभजनीयेन कर्मणा
 यक्षत् यजतु स्वबलेन संयोजयत्वित्यर्थः ततः सोयं समीचीने परस्परं संगते द्यावापृथिव्यौ

दाधार धारयांचकार । तुजादीनामित्यग्यासस्यदीर्घः । अनन्तरं कविः क्रान्तकर्मा इषोच
स्तोतृभ्यः संप्रयच्छतु । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

महि॒प्सरः॑ सु॒कृतं॑ सो॒म्यं म॒धुर्वी॑ गव्यू॒तिर॒दिते॑ ऋ॒तं य॒ते ।

ई॒शे॒यो वृ॒ष्टे रि॒त उ॒स्त्रियो॒ वृषा॒पां ने॒ता य॒ इत॑ ऊ॒तिः ऋ॒ग्मि॒यः ॥ ३ ॥

महि । प्सरः । सुकृतम् । सोम्यम् । मधु । उर्वी । गव्यूतिः ।

अदितेः । ऋतम् । यते । ईशे । यः । वृष्टेः । इतः । उस्त्रियः ।

वृषा । अपाम् । नेता । यः । इतः ऊतिः । ऋग्मियः ॥ ३ ॥

कृतं सत्यभूतं यज्ञं यते गच्छते तस्माइन्द्राय सुकृतं सुष्टुसंस्कृतं सोम्यं सोममयं महि
प्रभूतं मधु मधुररसं प्सरः भक्षणं पानीयं भवति । प्साभक्षणे । किंच तस्माद्यज्ञं प्रत्यागच्छत
न्द्रादीनां अदितेरदीनायाः पृथिव्याः गव्यूतिर्मागश्च उर्वी विस्तीर्णो भवति इन्द्रः शा
हस्रसंख्याकैर्हरिभिः सह गन्तुं मार्गे विस्तीर्णो भवदित्यर्थः । यइन्द्रः इतः इमं लोकं प्रत्या
न्त्या वृष्टेः ईशे ईश्वरो भवति । तथा उस्त्रियः उस्त्रियोगोनाम गोभ्यो हितः अपामुदकानां
वर्षको यज्ञस्य नेता नायकः इत ऊतीः इममस्मदीयं यज्ञं प्रति ऊतिर्गमनं यस्य सतथोक्तः
गच्छन् यइन्द्रः ऋग्मियः ऋगर्हः स्तोतव्यो भवति । तस्मा अयं सोमः पातव्यो भवतीति ॥ ३

प्रवर्ग्येभिष्टवे आत्मन्वन्नभइत्येषा । सूचितं च—तदुपयक्षतममस्यकर्मात्मन्वन्नभोदुह्यते
पयइति ।

सैषा सूक्ते चतुर्थी—

आ॒त्म॒न्व॒न्नभो॑ दु॒ह्यते॑ घृ॒तं प॒यं ऋ॒तस्य॑ नाभि॒रमृ॑तं विजा॒यते॑ ।

स॒मी॒ची॒नाः सु॒दानं॑ वः प्री॒णन्ति॑ तन्न॒रो हि॒तम॑ व॒मेह॑न्ति॒ पेरं॑ वः ॥ ४ ॥

आत्मन्ववत् । नभः । दुह्यते । घृतम् । पयः । ऋतस्य । नाभिः ।

अमृतम् । वि । जायते । समुईचीनाः । सुदानं वः । प्रीणन्ति ।

तम् । नरः । हितम् । अव । मेहन्ति । पेरं वः ॥ ४ ॥

आत्मन्वत् अनोनुडितिनुडागमः । आत्मन्वत् सारवत् घृतं पयश्च नभोनभस आदित्य-
रूपात् सोमोदुह्यते । किञ्च ऋतस्य यज्ञस्य नाभिः णहबन्धने स्वमोर्नपुंसकादिति सोलुङ्ग भ-
वति सर्वविधीनां छन्दसि विकल्पितत्वात् । नाभिर्यज्ञस्यबन्धकं अमृतमुदकं च विजायते त-
स्मादेवप्रादुर्भवति । ततः सुदानवः शोभनस्तुतिहविर्दानवन्तोयजमानाः समीचीनाः परस्परसं-
गताः सन्तः तमिमंसोमं प्रीणन्ति प्रीणयन्ति स्तुतिभिस्तर्पयन्ति । अथ नरोनेतारः पेरवः । पारक्षणे
मापोरित्वेरुन्नितिरुन्प्रत्ययः सर्वस्यरक्षकाः सोमरश्मयः हितं निहितं अवावस्तात् वर्तमानं
पार्थिकमुदकं मेहन्ति वर्षन्ति । मिहसेचने भौवादिकः । यद्वा हितमुदकं पृथिवीं प्रति मेहन्ति ॥ ४ ॥

अथ पञ्चमी—

अरावीदंशुः सचमान ऊर्मिणा देवाव्यं मनुषे पिन्वति त्वचम् ।

दधाति गर्भमदितेरुपस्थ आयेन तोकं च तनयं च धामहे ॥ ५ ॥ ३१ ॥

अरावीत् । अंशुः । सचमानः । ऊर्मिणा । देवाव्यं । मनुषे ।

पिन्वति । त्वचम् । दधाति । गर्भम् । अदितेः । उपस्थे । आ ।

येन । तोकम् । च । तनयम् । च । धामहे ॥ ५ ॥ ३१ ॥

ऊर्मिणा वसतीवर्यादीनामुदकानां संघेन सचमानः ऋत्विग्भिः सेचमानः अंशुः सोमः
अरावीत् शब्दं करोति । किञ्च ससोमः देवाव्यं अवरक्षणे अवितृस्तृतं त्रिभ्य ईरिति ईप्रत्ययः ।
देवानां पालयित्रीं त्वचं आत्मनः शरीरं मनुषे मनुष्याय यजमानाय पिन्वति सिञ्चति पात्रेषु
क्षरतीतियावत् । अपिच अदितेरदीनायाः पृथिव्या उपस्थे समीपे ओषधीषु तं गर्भमादधाति
सुधामयैः किरणैर्विदधाति । येन गर्भेण वयं तोकं दुःखनाशकं पुत्रं च तनयं तनोतिकुलमिति
तनयः पौत्रः तं च धामहे दध्महे धारयामः । दधार्तेर्लटिबहुलं छन्दसीति शपोलुक् ॥ ५ ॥

॥ इति सप्तमस्य द्वितीये एकत्रिंशोवर्गः ॥ ३१ ॥

अथ षष्ठी—

महस्रधारेवता असुश्रुतस्तृतीयैः सन्नुरजसि प्रजावतीः ।

चतस्रो नाभो निर्हिता अवोद्विबो हविर्भरन्त्यमृतं घृतं श्रुतः ॥ ६ ॥

सहस्रधारे । अव । ताः । असश्वतः । तृतीये । सन्तु । रजसि ।
प्रजावतीः । चतस्रः । नाभः । निहिताः । अवः । दिवः । हविः
भरन्ति । अमृतम् । घृतश्वतः ॥ ६ ॥

सहस्रधारे बहूदकधारे तृतीये रजसि लोके स्वर्गे वर्तमाना असश्वतः परस्परमशक्ता
जावतीः उत्पादित प्रजावत्यः सोमस्यस्वभूतास्ताः अवसन्तु अवस्ताव पृथिव्यां पतन्तु ।
स्ताइत्याह चतस्रोनाभो नभसोबाधिकाः सोमस्य संबन्धिन्यश्वतस्रोदीपयः कलाः दिवो द
कादवः अवस्ताव निहिताः सोमेन स्थापितास्ताः घृतश्वतः घृतस्य उदकस्य च्यावयिज्यः
त्यः हविः सोमादिलक्षणं भरन्ति देवानां प्रयच्छन्ति । तथा अमृतं गोष्वावधीषुच पयोरूपं
धारूपं च भरन्ति प्रक्षिपन्ति ॥ ६ ॥

अथ सप्तमी—

श्वेतरूपं कणुते यत्सिषासति सोमो मीढ्वान् असुरो वेद भूमनः ।
धिया शमी सच ते सेमभि प्रवह्विस्क्वन्धमवदर्षदुद्रिणम् ॥ ७ ॥

श्वेतम् । रूपम् । कणुते । यत् । सिषासति । सोमः । मीढ्वान् ।
असुरः । वेद । भूमनः । धिया । शमी । सच ते । सः । ईम् ।
अभि । प्रवह्वत् । दिवः । क्वन्धम् । अव । दर्षत् । उद्रिणम् ॥ ७ ॥

श्वेतं दीप्यमानं शुक्लं रूपं कणुते तदाकरोति । यद्यदा सिषासति स्वर्गं संभक्तुमिच्छ
सोमेपात्राण्यागते सति तत्तेजसानुरंजितानां तेषां श्वेतं रूपं भवति । ततो मीढ्वान् मिहसेचने
स्मात् कसौ दाश्वान् साह्वान् मीढ्वान् श्वेति निपातनादभिमतरूपसिद्धिः । कामानां सेक्ता अर
प्राज्ञः बलवान्वा सोमः भूमनः बहुधनानि वेद स्तोतृभ्यो दातुं जानाति प्रयच्छतीति यावत् ।
ई सोचिलोपेचेदिति सुलोपः सोयं धिया प्रज्ञानेन प्रवत् प्रकृष्टानि शमी द्वितीयायाः पूर्वसव
दीर्घः कर्माणि अभिसचते अभितः समवैति । किंच दिवोन्तरिक्षात् उद्रिणं उदकवन्तं क
न्धं मेघं क्वन्धशब्देन मेघोभिधीयते । तात्स्थ्यात्ताच्छब्दचमिति । मेघं अवदर्षत् अवदारय
विवृतद्वारं करोति । मेघं विदार्यान्तरिक्षाद्दृष्टिं करोतीत्यर्थः ॥ ७ ॥

अथाष्टमी-

अधश्चेतंकलशंगोभिरक्तंकार्ष्मन्नावाज्यक्रमीत्ससवान् ।

आहिन्विरेमनसादेवयन्तःकक्षीवतेशतहिमायगोनाम् ॥ ८ ॥

अध । श्वेतम् । कलशम् । गोभिः । अक्तम् । कार्ष्मन् । आ ।

वाजी । अक्रमीत् । ससवान् । आ । हिन्विरे । मनसा ।

देवयन्तः । कक्षीवते । शतहिमाय । गोनाम् ॥ ८ ॥

अध अथानन्तरं श्वेतं संप्रतिसोमसंसर्गात् श्वेतवर्णं गोभिरुदकैः अक्तं संपृक्तं द्रोणक-
लशं ससवान् संभजन् सोम आक्रमीत् आक्रमते कार्ष्मन् कार्ष्मशब्दः काष्ठावचनः आर्जिधा-
वन्तोयोद्धारोयांगन्तुमिच्छन्ति तस्यां काष्ठायां वाजी कश्चिदश्वो युद्धंभजमानः आक्रमीत्
आक्रमते सोमः काष्ठायां द्रोणकलशेपततीत्यर्थः । ततस्तस्मैसोमाय देवयन्तः देवानिच्छन्तः
ऋत्विजः मनसा आहिन्विरे स्तुतीराभिमुख्येनपेरयन्ति । तत्र शतहिमाय बहुगमनाय कक्षी-
वते स्तोत्रकारिणे एतन्नामकाय ऋषये सोमः गोनां गाः पशून् पेरयति गोःपादान्तइतिनुडाग-
मः क्रियाग्रहणकर्तव्यमिति संप्रदानसंज्ञा चतुर्थ्यर्थेषष्ठी ॥ ८ ॥

अथ नवमी-

अद्भिःसोमपपृचानस्यतेरसोव्योवारंविपवमानधावति ।

समृज्यमानःकविभिर्मदिन्तमःस्वदस्वेन्द्रायपवमानपीतये॥९॥३२॥

अत्सृजिः । सोम । पपृचानस्य । ते । रसः । अव्ययः । वारम् ।

वि । पवमान । धावति । सः । मृज्यमानः । कविः ।

मदिन्तम् । स्वदस्व । इन्द्राय । पवमान । पीतये ॥ ९ ॥ ३२ ॥

हे पवमान पवित्रेण पूयमान हे सोम अद्भिर्वसतीवर्यादिभिरुदकैः पपृचानस्य संपृच्यमा-
नस्य ते तव रसोव्ययः अवेवारं वालं दशापवित्रं विधावति विविधं प्राप्नोति । ततः हे मदिन्तम्

मादयितुम हे पवमानसोम त्वं कविभिः क्रान्तकर्मभिः ऋत्विग्भिर्मृज्यमानः पूयमा
सन् इन्द्राय पीतये इन्द्रस्य पानार्थं स्वदस्व प्रियरसोभव ॥ ९ ॥

॥ इति सप्तमस्य द्वितीये द्वात्रिंशोवर्गः ॥ ३२ ॥

अभिप्रियाणीतिपंचर्चं अष्टमं सूक्तं भार्गवस्यकवेरार्षं जागतं पवमानसोमदेवताकं ।
थानुक्रम्यते—अभिप्रियाणिपंचकविरिति । गतोविनियोगः ।

तत्र प्रथमा—

अभिप्रियाणिपवतेचनोहितोनामानियहोअधियेषुवर्धते ।
आसूर्यस्यबृहतोबृहन्नधिरथंविष्वञ्चमरुहद्विचक्षणः ॥ १ ॥

अभि । प्रियाणि । पवते । चनःऽहितः । नामानि । यहः । अधि ।
येषु । वर्धते । आ । सूर्यस्य । बृहतः । बृहन् । अधि । रथम् ।
विष्वञ्चम् । अरुहत् । विद्वचक्षणः ॥ १ ॥

चनोहितः चनइत्यन्ननाम चायतेरसुनि चनइयौणादिकसूत्रेण निपातितः चनसेन्नाय
हितः । यद्वा हितान्नः सोमः प्रियाणि जगतः प्रीणयितृणि नामानि नमनशीलानि तान्युदका-
न्यभिपवते अभितःकरोति येष्वन्तरिक्षस्थितेषूदकेषु यहोमहानयंसोमोधिर्वर्धते अधिकंप्रवृद्धो-
भवति अपांमध्येसोमोवसति ततोबृहन् महान् सोमः बृहतोमहतः परिवृढस्यसूर्यस्य विष्वञ्चं
विष्वग्गमनं अधि उपरिरथं विचक्षणः सर्वस्यविद्वष्टा सन् आरुहत् आरोहति अग्नौप्रास्ताहु-
तिःसम्यगादित्यमुपतिष्ठतेइति ॥ १ ॥

अथ द्वितीया—

ऋतस्यजिह्वापवतेमधुप्रियंवक्तापतिर्धियोअस्याअदाभ्यः ।
दधातिपुत्रःपित्रोर्अपीच्यंनामंतृतीयमधिरोचनेदिवः ॥ २ ॥

ऋतस्य । जिह्वा । पवते । मधु । प्रियम् । वक्ता । पतिः ।
धियः । अस्याः । अदाभ्यः । दधाति । पुत्रः । पित्रोः । अपीच्यम् ।
नामं । तृतीयम् । अधि । रोचने । दिवः ॥ २ ॥

ऋतस्य सत्यभूतस्य यज्ञस्य जिह्वा मुख्यत्वेन जिह्वास्थानीयः सोमः प्रियं प्रियकरं मधु मदकरं रसं पवते क्षरति । कीदृशः वक्ता शब्दकृत यद्वा स्तोतृभिः क्रियमाणाः स्तुतयः साधीय-स्यइति प्रतिश्रवणस्य कर्ता अस्याः धियः एतस्यकर्मणः पतिः पालयिता अदाभ्योरक्षोभिर्हि-सितुमशक्यः पुत्रोयजमानः पित्रोर्मातापित्रोरपीच्यं अन्तर्हितं यन्नाम तौ नजानीतः नाम-करणवेलायां । तस्मात्तयोरपरिज्ञायमानं तत्तृतीयं नाम दिवोद्युलोकस्य रोचने दीप्यमाने सोमेभिषूयमाणेसति अधि दधाति अत्यन्तं धारयति । नक्षत्रव्यावहारिकनाम्नी प्रभा-ष्य सोमयाजीति तृतीयमस्यनामेति भगवताबोधायनेनोक्तं ॥ २ ॥

अथ तृतीया—

अवद्युतानः कलशाँ अचिक्वदन्तृभिर्येमानः कोश आहिरण्यये ।
अभीमृतस्य दोहना अनूषता धिं त्रिपृष्ठ उषसो विराजति ॥ ३ ॥

अव । युतानः । कलशान् । अचिक्वदत् । नृभिः । येमानः ।
कोशे । आ । हिरण्यये । अभि । ईम् । ऋतस्य । दोहनाः ।
अनूषत् । अधि । त्रिपृष्ठः । उषसः । वि । राजति ॥ ३ ॥

युतानः युतदीप्तौ दीप्यमानः नृभिः कर्मनेतृभिर्कृत्विग्भिः हिरण्यये हिरण्यये कोशे अधिष-वणचर्मणि तस्य हिरण्ययत्वं हिरण्यपाणिरभिषुणोतीति हिरण्यसंबन्धात् तादृशो कोशे येमानः छान्दसे कर्मणि लिटि कानचि रूपं नियम्यमानः सोमः ततः ऋतस्य सत्यभूतस्य यज्ञस्य दोहना-दोग्धारः ऋत्विज ईमेन सोममभ्यनूषत अभिष्टुवन्ति । ग्रावाणो वत्सा ऋत्विजो दुहन्तीति । तैत्तिरी-यब्राह्मणे एषां दोग्धृत्वमभिहितं सोमः कलशान् द्रोणाभिधानान् प्रतिअवाचिक्वदत् अवक्वदति शब्दायते । ततः त्रिपृष्ठः त्रीणिसवनान्येव पृष्ठानि यस्य सतथोक्तः त्रिषु सवनेषु सोमस्य विद्य-मानत्वात् त्रिचक्रादित्वात् उत्तरपदान्तोदात्तत्वं । तादृशः सोमः उषसो धि यागाहनि विराजति अधिशीङ्स्थासामिति द्वितीया । तेषु अहःसु विशेषेण दीप्यते । यद्वा राजतिरन्तर्णीतण्यर्थः अहानि प्रकाशयति ॥ ३ ॥

अथ चतुर्थी—

अद्रिभिः सुतो मतिभिश्च नो हितः प्ररोचयन्नोदसी मातरा शुचिः ।
रोमा ण्यव्यासमया विधावति मधो धारा पिन्वमाना दिवेदिवे ॥ ४ ॥

अद्रिः भिः । सुतः । मतिः भिः । चनः हितः । प्ररोचयन् ।
रोदसी इति । मातरा । शुचिः । रोमाणि । अव्या । समया ।
वि । धावति । मधोः । धारा । पिन्वमाना । दिवेदिवे ॥ ४ ॥

मतिभिः । मनज्ञाने मंत्रवृषेष्पचमनेति किञ्चुदात्तः । स्तुतिभिरद्रिभिर्ग्रावभिश्च सुतोभिषु-
तोचनोहितः चनसेन्नायहितः हितान्नोवा मातरा जगतो निर्मात्र्यौ रोदसी द्यावापृथिव्यौ प्ररो-
चयन् स्वतेजसा प्रकाशयन् अतएव शुचिर्दीप्यमानः एवंविधः सोमः अव्यानि अविभवानि
रोमाणि तैः कृतानि पवित्राणि समया अभितः समीपे विधावति विशेषेण रक्षति किञ्च पिन्वमा-
ना अद्रिः सिच्यमाना मधोर्मदकरस्य सोमस्य धारा दिवेदिवे अन्वहं दीर्घसत्रेषु पवित्रा-
ण्युभयतः पवते ॥ ४ ॥

अथ पंचमी—

परिसोमप्रधन्वास्वस्तये नृभिः पुनानो अभिवासया शिरम् ।
ये ते मदा आहनसो विहायस्तेभिरिन्द्रं चोदयदातवे मघम् ॥ ५ ॥ ३३ ॥
परि । सोम । प्र । धन्व । स्वस्तये । नृभिः । पुनानः । अभि ।
वासय । आशिरम् । ये । ते । मदाः । आहनसः । विहायसः ।
तेभिः । इन्द्रम् । चोदय । दातवे । मघम् ॥ ५ ॥ ३३ ॥

हे सोम स्वस्तये अविनाशाय परिप्रधन्व पात्राणि परितः प्रगच्छ धविर्गत्यर्थः । किञ्च नृभिः
कर्मनेतृभिर्कृत्विग्भिः पुनानः पूयमानस्त्वं आशिरमाश्रयणं क्षीरादिकमभिवासय आच्छादय
संयोजयेति यावत् । आहनसः आहनवन्तो वचनवन्त इति यास्कः । शत्रूणामाभिमुख्येन हन्तारः

अभिहन्यमाना अभिषूयमाणाः स्तुतिमन्तः शब्दवन्तो वा विहाय सः महन्नामैतत् महान्तस्ते त्वदीया
 येमदा मदहेतवोरसाः सन्ति तेभिस्तैः सौमैरस्माभिर्दीयमानैर्मघं मंहनीयं धनमस्मभ्यं दातवे
 दातुमिन्द्रं चोदय प्रेरय ॥ ५ ॥

॥ इति सप्तमस्य द्वितीये त्रयविंशोऽवर्गः ॥ ३३ ॥

वेदार्थस्य प्रकाशेन तपोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण साय-
 णाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके द्वितीयोऽध्यायः ॥ २ ॥

॥ श्रीगणेशायनमः ॥



यस्यनिःश्वसितवेदा योवेदेभ्योखिलंजगत् । निर्ममे तमहंवन्दे विद्यातीर्थमहेश्वरं ॥ १ ॥

व्याख्यायाव्यहतप्रज्ञः सप्तमस्यद्वितीयकं । अध्यायंसायणामात्यस्तृतीयं व्याकरोत्यथ ॥ २ ॥

तत्र धर्तेतिपंचर्चं नवमंस्कृतं भार्गवस्यकवेरार्षं जागतं पवमानसोमदेवताकं । धर्तेत्यनुक्रान्तं । गतोविनियोगः ।

तत्र प्रथमा—

अ॒म् ध॒र्ता॒ दि॒वः॒ प॒व॒ते॒ कृ॒त्स्व्यो॒ र॒सो॒ दक्षो॒ दे॒वाना॑म॒नु॒माद्यो॒ नृ॒भिः ।

हरिः॒ सृ॒जा॒नो॒ अ॒त्यो॒ न॒ स॒त्त्व॒भि॒र्दृ॒था॒ पा॒जां॑ सि॒रु॒णु॒ते॒ न॒ दी॒ष्वा ॥ १ ॥

ध॒र्ता । दि॒वः । प॒व॒ते । कृ॒त्स्व्यः । र॒सः । दक्षः । दे॒वाना॑म् ।

अ॒नु॒माद्यः । नृ॒भिः । हरिः । सृ॒जा॒नः । अ॒त्यः । न । स॒त्त्व॒भिः ।

दृ॒था । पा॒जां॑ सि । रु॒णु॒ते । न॒दी॒षु । आ ॥ १ ॥

धर्ता सर्वस्यधारकः सोमोदिवोन्तरिक्षादन्तरिक्षस्थितादृशापवित्रात् पवते पूयते । कीदृशः सोमः कृत्स्नः कर्तव्यः शोध्यइत्यर्थः रसोरसात्मकः देवानांदक्षः बलप्रदः यद्वा दक्षः प्रवर्धनीयोदेवानामर्थाय तथा नृभिर्नेतृभिर्ऋत्विग्भिः अनुमाद्यः अनुमदनीयः स्तुत्योवा हरिर्हरितवर्णः सत्त्वभिः प्राणिभिः सृजानः सृज्यमानः अत्योन अश्वइव सयथा शिक्षितो वृथाअनायासेन गच्छति तद्वत् वृथा अप्रयत्नेन पाजांसि बलानि स्वीयान्वेगान् रुणुते कुरुते नदीषु वसतीवरीषु ताभिरित्यर्थः । आसिक्तइतिशेषः अयमभिषवसमयाभिप्रायः ॥ १ ॥

अथ द्वितीया—

शू॒रो॒ न॒ ध॒न्त॒ आ॒यु॒धा॒ ग॒म॒स्त्यो॒ः स्व॑ः॒ सि॒षां॑ स॒न्न॒धि॒रोग॑वि॒ष्टिषु॑ ।

इ॒न्द्र॑स्य॒ शु॒ष्म॑मी॒रय॑न्न॒प॒स्यु॒भि॒रि॒न्दु॑र्हि॒न्वा॒नो॒ अ॒ज्य॑ते॒ मनी॒भिषिः॑ ॥ २ ॥

शूरः । न । धत्ते । आयुधा । गभस्तयोः । स्व॑रिति स्वः ।

सिसासन् । रथिरः । गोऽईष्टिषु । इन्द्रस्य । शुष्मम् । ईरयन् ।

अपस्युष्टिभिः । इन्दुः । हिन्वानः । अज्यते । मनीषिभिः ॥ २ ॥

अयं सोमोगभस्त्योर्हस्तयोः आयुधा आयुधानि शूरोन शूरइव धत्ते धारयति स्वः स्वर्गं सुखसाधनं यज्ञंवा सिषासन् संभक्तुमिच्छन् रथिरोरथवान् । रथादिरच्मत्ययः । गविष्टिषु यजमानस्यगवामेषणेषु सत्सु यजमानार्थं गोसंभजनाय रथवानित्यर्थः । इन्द्रस्य शुष्मं बलं ईरयन् प्रेरयन्निन्दुः सोमोदेवः अपस्युभिः कर्मेच्छुभिः मनीषिभिः मेधाविभिर्ऋत्विग्भिः हिन्वानः प्रेर्यमाणः अज्यते गोभिः ॥ २ ॥

अथ तृतीया—

इन्द्रस्यसोमपवमानऊर्मिणातविष्यमाणोजठरेष्वाविश ।

प्रणःपिन्वविद्युदभ्रेवरोदसीधियानवाजौउपमासिशश्वतः ॥ ३ ॥

इन्द्रस्य । सोम । पवमानः । ऊर्मिणा । तविष्यमाणः । जठरेषु ।

आ । विश । प्र । नः । पिन्व । विद्युत् । अभाऽइव । रोदसी

इति । धिया । न । वाजान् । उप । मासि । शश्वतः ॥ ३ ॥

हे सोम पवमानः पूयमानस्त्वं तविष्यमाणो वर्धयिष्यमाणः सन् इन्द्रस्य जठरेषु ऊर्मिणा प्रभूतयाधारया विश जठरप्रदेशस्य बाहुल्यात् बहुवचनं । नोस्मदर्थं विद्युदभ्रेव अंभ्राणीव सा यथा दोग्धि अभ्राणि तद्वत् प्रपिन्व धुक्ष रोदसी द्यावापृथिव्यौ । किंच धिया कमर्णान् इदानीं नेतिसंप्रत्यर्थं शश्वतः बहूनामैव बहून् वाजान् अन्नानि उपसमीपे मासि निर्मासि ॥ ३ ॥

अथ चतुर्थी—

विश्वस्यराजापवतेस्वदृशऋतस्यधीतिमृषिषाळवीवशत् ।

यःसूर्यस्यासिरेणमृज्यतेपितामतीनामसमष्टकाव्यः ॥ ४ ॥

विश्वस्य । राजा । पवते । स्वः दृशः । ऋतस्य । धीतिम् ।

ऋषिषाट् । अवीवशत् । यः । सूर्यस्य । असिरेण । मृज्यते ।

पिता । मतीनाम् । असमष्टकाव्यः ॥ ४ ॥

विश्वस्य जगतोराजा स्वामी सोमः पवते पूयते । स्वर्दृशः स्वर्गद्रष्टुः सर्वद्रष्टुर्वा ऋतस्य सत्यभूतस्येन्द्रस्य मनुष्यवाच्यनृतशब्दप्रतियोगिकस्य ऋतशब्दस्य देवार्थः तत्राप्यौचित्येनेन्द्र प्रतिगृह्यते । तस्य धीर्ति मर्ति कर्मवा ऋषिषाट् ऋषीणामतीन्द्रियद्रष्टृणां अभिभविता समहत्त्वे न स्वयमप्यृषिश्रेष्ठत्वादितिभावः । तथाचमंत्रान्तरं—ब्रह्मादेवानांपदवीःकवीनामिति । ईदृशःसोम अवीवशत् अकामयतेन्द्रस्यकर्म । यःसोमः सूर्यस्य देवस्यासिरेणक्षेपकेण रश्मिना मृज्यते अ- समष्टकाव्यः अन्यैःकविभिरव्याप्तकर्मा सोमोमतीनां अस्मदीयानां स्तुतीनां पिता पालकः स्वामी भवतीतिशेषः । यद्वा योमतीनां पिता असमष्टकाव्यश्चसन् मृज्यते सपवतइतिसंबन्धः ॥ ६ ॥

अथ पंचमी—

वृषेवयूथापरिकोशमर्षस्यपामुपस्थैवृषभःकनिक्रदत् ।

सइन्द्रायपवसेमत्सरिन्तमोयथाजेषामसमिथेत्योतयः ॥ ५ ॥ १

वृषाऽइव । यूथा । परि । कोशम् । अर्षसि । अपाम् । उपस्थे ।

वृषभः । कनिक्रदत् । सः । इन्द्राय । पवसे । मत्सरिन्तमः ।

यथा । जेषाम् । सम्स्थे । त्वाऽऊतयः ॥ ५ ॥ १ ॥

हे सोम त्वं वृषेव यूथा यूथानि वृषभइव सयथा तानि प्रविशति तद्वत् कोशं कोशवद्र- सधारकं कलशं पर्यर्षसि परिगच्छसि । कुत्र स्थः सन् अपामुपस्थे अन्तरिक्षे कीदृशः सन् वृष- भोवर्षिता कनिक्रदच्छब्दं कुर्वन् । सत्त्वं हे सोम इन्द्रायेद्वार्थं पवसे पूयसे मत्सरिन्तमोमादयितु- तमस्त्वं यथा वयं जेषाम् जयेम समिथे संग्रामे त्वोतयस्त्वयारक्षिताः सन्तः ॥ ५ ॥

॥ इति सप्तमस्य तृतीये प्रथमोवर्गः ॥ १ ॥

एषमकोशइति पंचर्चदशमसूक्तं ऋष्याद्याः पूर्ववत् । एषइत्यनुक्रान्तं । गतोविनियोगः ।

तत्र प्रथमा—

एषमकोशेमधुमौअचिक्रददिन्द्रस्यवज्रोवपुषोवपुष्टरः ।

अभीमृतस्यसुदुधाघृतश्रुतोवाश्राअर्षन्तिपयसेवधेनवः ॥ १ ॥

एषः । प्र । कोशे । मधुमान् । अचिक्रदत् । इन्द्रस्य । वज्रः ।
 वपुषः । वपुःस्तरः । अभि । ईम् । ऋतस्य । सुदुघाः ।
 घृतश्चुतः । वाश्राः । अर्षन्ति । पयसाऽइव । धेनवः ॥ १ ॥

एषोयं सोमो मधुमान् मधुररसः कोशे द्रोणकलशे प्राचिक्रदत् प्रकर्षणशब्दायते कीदृश-
 एषः इन्द्रस्य वज्रो वज्रस्थानीयः बलकरत्वेन वज्रवत् प्रहरणसाधनत्वात् वज्रत्वोपचारः एष-
 एव हि सोमः वज्रे इन्द्रस्य साधने तथा वपुषो बीजानां वपुर्न्यस्माद्वपुष्टरः अतिशयेन वप्ता बी-
 जावापस्य सोमकर्तृत्वात् । सोमो वैरेतो धा इति श्रुतेः । ईमस्य ऋतस्य सत्यफलस्य सोमस्य धा-
 रा इति शेषः । अर्ष्यर्षन्ति अभिगच्छन्ति । कीदृश्यस्ताः सुदुघाः सुष्ठुदोग्ध्यः फलानां । घृतश्चुतः
 उदकस्य रसस्य वा क्षरयिष्यः वाश्राः शब्दयन्त्यः किमिव पयसेव पयसायुक्ता वाश्राः धेन-
 व इवेति ॥ १ ॥

अथ द्वितीया-

स पूर्व्यः पवते यं दिवस्परिश्येनो मथायदिषितस्तिरोरजः ।
 समध्व आयुवते वेविजान इत्कृशानो रस्तुर्मनसाहं विभ्युषा ॥ २ ॥

सः । पूर्व्यः । पवते । यम् । दिवः । परि । श्येनः । मथायत् ।
 इषितः । तिरः । रजः । सः । मध्वः । आ । युवते । वेविजानः ।
 इत् । कृशानोः । अस्तुः । मनसा । अहं । विभ्युषा ॥ २ ॥

सः सोमः पूर्व्यः प्रतनः पवते पूयते भिषूयत इत्यर्थः । यं सोमं दिवोद्युलोकात् श्येन इषितः
 स्वमात्राप्रेषितः सन्न परिमथायत् पर्यमश्नात् तिरस्तीर्णं तिरस्कुर्वन् । किंच रजः तृतीयं लोकं स ए-
 व सोमो मध्वो मधुररसं सोमं आयुवते यौति पृथक्करोति द्युलोकात् स्वयं वेविजान इत् चल-
 न्नधोगच्छन् कृशानोः सोमपालस्य अस्तुः शरक्षेप्तुः सकाशाद्विभ्युषा भीतेन मनसा अहं
 सह मध्व आयुवत इति संबंधः । कृशानोः सोमपालत्वं ब्राह्मणे स्पष्टमुक्तं—कृशानुः सोमपालः सव्य-
 स्पष्टः ॥ २ ॥

अथ तृतीया—

तेनःपूर्वासिउपरासइन्दवोमहेवाजायधन्वन्तुगोमते ।

ईक्षेण्यासोअस्योइनचारवोब्रह्मब्रह्मयेजुजुषुहविर्हविः ॥ ३ ॥

ते । नः । पूर्वासः । उपरासः । इन्दवः । महे । वाजाय । धन्वन्तु ।

गोमते । ईक्षेण्यासः । अस्यः । न । चारवः । ब्रह्मब्रह्म ।

ये । जुजुषुः । हविःहविः ॥ ३ ॥

ते वक्ष्यमाणाः पूर्वासः पूर्वे उपरासः उपरता अत्रेत्युपराः तादृशाइन्दवः सोमाः महे महते गोमते नोमसं वाजायात्रायात्रलाभार्थं धन्वन्तु गच्छन्तु प्राप्नुवन्तु । कीदृशाइन्दवः ईक्षेण्यासः ईक्षणीयाः संदर्शनीयाः अस्योन अस्यः स्त्रियः आहननात् तादृश सुवेषाः स्त्रियइव चारवोरमणीयाः । तेइत्युक्तं केइत्याह येइन्दवोब्रह्मब्रह्म सर्वमपिस्तावकमंत्रजातं हविर्हविः सर्वमपिहविर्जातंच जुजुषुः सेवन्ते ॥ ३ ॥

अथ चतुर्थी—

अयंनोविद्वान्वनवद्वनुष्यतइन्दुःसत्राचामनसापुरुषुतः ।

इनस्ययःसदनेगर्भमादधेगवामुरुज्जमभ्यर्षतिव्रजम् ॥ ४ ॥

अयम् । नः । विद्वान् । वनवत् । वनुष्यतः । इन्दुः । सत्राचा ।

मनसा । पुरुस्तुतः । इनस्य । यः । सदने । गर्भम् । आदधे ।

गवाम् । उरुजम् । अभि । अर्षति । व्रजम् ॥ ४ ॥

अयमिन्दुः सोमोनोस्मान् वनुष्यतोहन्तुमिच्छतः शत्रून् विद्वान् जानन् हन्तुं वनवत् हन्तु तान् । केनसाधनेन सत्राचा सहाचता मनसा कीदृशः पुरुषुतः बहुभिःस्तुतः यः सोमोइनस्येश्वरस्याग्नेः सदनेस्थाने भूमौ वेद्यांवा वर्तमानोर्गर्भमादधे धारयत्योषधीषु यश्चगवामस्मदीयानां शत्रुभिरपहतानामुरुजं प्रभूतानामपांपयसां जनकं व्रजमभ्यर्षति गच्छति सवनवदिति ॥ ४ ॥

अथ पञ्चमी—

चाकिर्दिवःपवतेकृत्वोरसोमहौअदब्धोवरुणोहुरुग्यते ।

असाविमित्रोवृजनेषुयज्ञियोत्योनयूथेवृष्युःकर्निकदत् ॥ ५ ॥ २ ॥

चक्रिः । दिवः । पवते । कृत्यः । रसः । महान् । अदब्धः । वरुणः ।
 हुरुक् । यते । असावि । मित्रः । वृजनेषु । यज्ञियः । अत्यः ।
 न । यूथे । वृषद्युः । कनिक्कदत् ॥ ५ ॥ २ ॥

चक्रिः सर्वस्यकर्ता कृत्यः कर्मण्योरसोरसात्मकोमहान् गुणैरधिकः अदब्धः अहिंस्यः
 वरुणः हुरुक् कुटिलं यते गच्छते इतस्ततः परिचरतइत्यर्थः । तदर्थं दिवःसकाशात् पवते पूयते
 अन्तरिक्षस्थाद्दशापवित्रादित्यर्थः । किंच सोमः असावि स्यूते कदा वृजनेषु अरिष्टेषुसत्सु
 तत्परिहारार्थं । कीदृशः समित्रः सर्वेषामित्रभूतः यज्ञियोयष्टव्यः अत्योन अश्वइव यूथे वडवायूथे
 सयथावृषयुःसन् शब्दंकरोति तद्वदसौ वृषभोरसस्यवर्षिता कनिक्कदच्छब्दंकुर्वन् असावि
 इति ॥ ५ ॥

॥ इति सप्तमस्य तृतीये द्वितीयोवर्गः ॥ २ ॥

पराजावाचमिति पंचर्चमेकादशसूक्तं ऋष्याद्याः पूर्ववत् । पराजेत्यनुक्रान्तं । गतोविनियोगः ।

तत्र प्रथमा—

पराजावाचंजनयन्नसिष्यददुपोवसानोअभिगाइयक्षति ।
 गृभ्णातिरिप्रमविरस्यतान्वाशुद्धोदेवानामुपयातिनिष्कृतम् ॥ १ ॥

प्र । राजा । वाचम् । जनयन् । असिष्यदत् । अपः । वसानः ।
 अजि । गाः । इयक्षति । गृभ्णाति । रिप्रम् । अविः । अस्य ।
 तान्वा । शुद्धः । देवानाम् । उप । याति । निःस्कृतम् ॥ १ ॥

राजा राजमानोयं सोमोभिषूयमाणः सन् वाचं शब्दं जनयन् उत्पादयन् असिष्यदत्प-
 स्यन्दते । तथा अपोवसतीवरीर्वसानः आच्छादयन् गाः स्तुतीः अजि इयक्षति अभिगच्छति
 इयक्षतिर्गतिकर्मसुपठितः अस्यसोमस्य रिप्रं अनुपादेयत्वेन पापरूपं अभिषुतवलीशकलादिरूपं
 अविरविरोमनिर्मितं दशापवित्रं तान्वा स्वीयेन वस्त्रेण गृभ्णाति गृह्णाति शोधनसमये पश्चात्
 शुद्धोदेवानां निष्कृतं संस्कृतंस्थानं उपयाति उपगच्छति ॥ १ ॥

अथ द्वितीया—

इन्द्राय सोमं परिषिच्यसे नृभिर्नृचक्षा ऊर्मिः कवि रज्यसे वने ।
पूर्वाहिते स्मृतयः सन्ति यातवे सहस्रमश्वहरयश्च मूषदः ॥ २ ॥

इन्द्राय । सोम । परि । सिच्यसे । नृभिः । नृचक्षाः ।
ऊर्मिः । कविः । अज्यसे । वने । पूर्वाः । हि । ते । स्मृतयः ।
सन्ति । यातवे । सहस्रम् । अश्वाः । हरयः । चमूषदः ॥ २ ॥

हे सोम त्वमिन्द्रायेन्द्रार्थं नृभिर्नृचक्षा ऊर्मिः प्रेर्यमाणः प्रवृद्धो वा कविर्मेधावी च त्वं वने उदके अज्यसे प्रेर्यसे पूर्वार्विद्भ्यो हि ते स्मृतयो मार्गाः छिद्राणि सन्ति यातवे यातुं । अल्पस्य सोमस्यापरिमितस्तुतिगमनां संभवात्तस्य बाहुल्यमाह चमूषदः अभिषवणफलकयोः सीदतः सहस्रं अपरिमिता अश्वा व्याप्ता हरयो हरितवर्णाः अंशवः सन्ति अथ चेन्द्राय परिषिच्यस इत्युक्तत्वादिन्द्रप्राप्तौ मार्गसाधनयोः सद्भाव उत्तरार्धेन प्रतिपादितः । तेषुरातन्यः सरण्यः सन्तीन्द्रं प्रति यातुं । तथा सहस्रसंख्याका हरितवर्णाः अश्वाश्च सन्ति अथ चेन्द्राय चमूषदस्तवेति ॥ २ ॥

अथ तृतीया—

समुद्रिया अप्सरसो मनीषिण आसीना अन्तरि सोमं भिक्षरन् ।
ता ईहिन्वन्ति हर्म्यस्य सक्षणिं याचन्ते सुम्रं पवमानं मक्षितम् ॥ ३ ॥

समुद्रियाः । अप्सरसः । मनीषिणम् । आसीनाः । अन्तः ।
अभि । सोमम् । भिक्षरन् । ताः । ईम् । हिन्वन्ति । हर्म्यस्य ।
सक्षणिम् । याचन्ते । सुम्रम् । पवमानम् । अक्षितम् ॥ ३ ॥

समुद्रियाः समुद्रसाधनत्वात्समुद्रमन्तरिक्षं तत्संबन्धिन्यः अप्सरसः काश्चन अंतर्गता मध्ये आसीनाः प्रात्रेषु वर्तमानाः वसतीव र्यो मनीषिणं मेधाविनं सोममभ्यक्षरन् अभिषूयमाणं सोममभिक्षरन्ति ता ई एनं पवमानं हर्म्यस्य हर्म्यवत्सुखकरस्य यागगृहस्य सक्षणिं चेतनशीलं हिन्वन्ति वर्धयन्ति पोषयन्ति त एते स्तोतारो वा पवमानं सोमं अक्षितमक्षीणं सुम्रं सुखं याचन्ते

प्रार्थयन्ते तत्रायंभावः काश्चनाप्सरसः सोमंराजानं मनीषिणंकामयमाना देवानपिपरित्यज्य
स्वर्गादागत्य राज्ञःसमीपेस्थित्वा तस्यरसानाददते स्वरसेनवर्धयन्ति तंसुखं याचन्तइति ॥ ३ ॥

अथ चतुर्थी—

गो॒जि॒न्नः॒सोमो॑र॒थ॒जि॒द्विर॒ण्य॒जित्स्व॒र्जि॒द॒ज्जि॒त्प॒वते॑सह॒स्र॒जित् ।

यं॒दे॒वासं॑श्च॒क्रिरे॒पीत॑ये॒मदं॑स्वादिष्टं॒द्र॒प्स॒मरु॑णं॒मयो॑भुवम् ॥ ४ ॥

गो॒ऽजित् । नः । सोमः । र॒थ॒ऽजित् । हि॒र॒ण्य॒ऽजित् । स्वः॒ऽजित् ।

अ॒प्॒ऽजित् । प॒व॒ते । स॒ह॒स्र॒ऽजित् । यम् । दे॒वासः । च॒क्रि॒रे ।

पी॒तये॑ । म॒दम् । स्वादिष्टम् । द्र॒प्सम् । अ॒रु॒णम् । म॒यो॒ऽभुव॑म् ॥ ४ ॥

नोस्माकं गोजित् गवांजेता तथा रथजित् रथस्यजेता हिरण्यजित् हिरण्यजेता तथा
स्वर्जित् स्वर्गस्य सुखस्यजेता अजित् अपांजेता सहस्रजित् सहस्रसंख्याकस्य धनस्यजेता
सोमः पवते पूयते यं देवासो देवाश्चक्रिरेकृतवन्तः । किमर्थं पीतये पानाय कीदृशं सोमं मदं मदकरं
स्वादिष्टं स्वादुतमं द्रप्सं रसात्मकं अरुणं अरुणवर्णं मयोभुवं सुखस्यभावयितारं ॥ ४ ॥

अथ पञ्चमी—

ए॒तानि॑सोम॒पव॑मानोअ॒स्मयुः॑स॒त्यानि॑कृ॒ण्वन्द्र॒विणा॑न्य॒र्षसि॑ ।

ज॒हि॒शत्रु॑म॒न्तिके॑दूर॒केच॒यउ॒र्वीग॒व्यूति॑म॒भयं॑चनस्क्र॒धि ॥ ५ ॥ ३ ॥

ए॒तानि॑ । सो॒म । प॒व॑मानः । अ॒स्म॒ऽयुः । स॒त्यानि॑ । कृ॒ण्वन् ।

द्र॒वि॒णानि॑ । अ॒र्ष॒सि । ज॒हि । श॒त्रुम् । अ॒न्तिके॑ । दूर॒के । च॒ । यः ।

उ॒र्वीम् । ग॒व्यूति॑म् । अ॒भय॑म् । च॒ । नः । कृ॒धि ॥ ५ ॥ ३ ॥

हे सोम एतानि पूर्वमंत्रोक्तानि गवादीनि द्रविणानि सत्यानि कृण्वन् कुर्वन् पवमानः
पूयमानः अर्षसि पवसे जहि च शत्रुं योस्मच्छत्रुरंतिके समीपे दूरके अत्यंतदूरे देशे च वर्तते
तं जहि । तथा उर्वीं गव्यूतिं विस्तीर्णं मार्गं अभयं नोस्माकं कृधि कुरु ॥ ५ ॥

॥ इति सप्तमस्य तृतीये तृतीयोवर्गः ॥ ३ ॥

अचोदसइति पंचर्चद्वादशसूक्तं ऋष्याद्याः पूर्ववत् । अचोदसइत्यनुक्रान्तं । गतोविनियोगः ।

तत्र प्रथमा—

अ॒चो॒दसो॑नो॒धन्व॑न्ति॒न्दवः॑ प्र॒सु॒वा॒नासो॑ बृ॒हद्वि॑वेषु॒हरं॑यः ।
वि॒च॒न॒श॒न्न॒इ॒षो अ॒रा॒तयो॒र्यो न॑शन्त॒सनि॑षन्त॒नोधि॑यः ॥ १ ॥

अ॒चो॒दसः॑ । नः । ध॒न्व॒न्तु । इ॒न्द॒वः । प्र । सु॒वा॒नासः॑ ।
बृ॒हत् । द्वि॒वेषु॑ । हरं॑यः । वि । च । न॒श॒न् । नः । इ॒षः ।
अ॒रा॒तयः॑ । अ॒र्यः । न॒श॒न्त॒ । सनि॑षन्त । नः । धि॒यः ॥ १ ॥

अचोदसः अचोदनाः अनन्यपेरिता इन्दवः सोमाः नोस्माकं प्रधन्वन्तु प्रगच्छन्तु धन्वति-
गतिकर्मा कुत्र बृहद्विवेषु प्रभूतदीप्तिषु यागेषु निमित्तेषु अथवा बृहद्विकुलजेषु मध्ये । नइतिसं-
बन्धः । कीदृशा इन्दवः सुवानासः सूयमाना हरयो हरितवर्णाः । किंच नोस्मभ्यं येच इषोन्न-
स्य अरातयः अदातारः सन्ति तेच विनशन् विनश्यन्तु । तथा अर्यः अरयोपि नशन्त विनश्यन्तु
सनिषन्त संभजन्तुच नोधियोस्मदीयानि कर्माणि देवा अस्मत्प्रियभूतावा ॥ १ ॥

अथ द्वितीया—

प्र॒णो॑धन्व॒न्ति॒न्द॒वो म॒द॒च्यु॒तो॒ धना॑वा॒येभि॑र॒र्वतो॑ जुनी॒मसि॑ ।
ति॒रो म॒र्तस्य॑ क॒स्य॒चित्प॑रि॒हृति॑ व॒यं धना॑नि वि॒श्वधा॑ भ॒रेम॑हि ॥ २ ॥

प्र । नः । ध॒न्व॒न्तु । इ॒न्द॒वः । म॒द॒च्यु॒तः । धना॑ । वा । येभिः॑ ।
अ॒र्वतः॑ । जुनी॒मसि॑ । ति॒रः । म॒र्तस्य॑ । क॒स्य॑ । चि॒त् ।
प॑रि॒हृति॑म् । व॒यम् । धना॑नि । वि॒श्वधा॑ । भ॒रेम॑हि ॥ २ ॥

धन्वन्तु प्रगच्छन्तु नोस्माकमिन्दवः सोमाः मदच्युतो मदस्त्राविणोवा अथवा किंचिदि-
त्यर्थः धना धनान्यपि प्रधन्वन्तु येभिर्यैः सोमैः अर्वतो बलवतः शत्रोः समीपं जुनीमसि जुनीमः
प्राप्तुमः कस्यचित् कस्यापि मर्तस्य मनुष्यस्य प्रबलस्य परिहृतिं परितो बाधातिरस्ति रस्कुर्वन्तो-
वयं धनानि गवादिरूपाणि विश्वधा सर्वदा भरेमहि बिभ्रयाम ॥ २ ॥

अथ तृतीया—

उ॒त स्व॒स्या अ॒रा॒त्या अ॒रि॒र्हिष॑ उ॒तान्य॒स्या अ॒रा॒त्या वृ॒को हि॑षः ।
ध॒न्व॒न्न॒तृष्णा॑ स॒मरी॑त॒ताँ अ॒भिसो॑म॒ज्ज॒हिप॑वमान॒दुरा॑ध्यः ॥ ३ ॥

उत । स्वस्याः । अरात्याः । अरिः । हि । सः । उत । अन्यस्याः ।
 अरात्याः । वृकः । हि । सः । धन्वंन् । न । तृष्णा । सम् । अरीत् ।
 तान् । अग्नि । सोम । जहि । पवमान । दुःसाध्यः ॥ ३ ॥

उतापिच ससोमः स्वस्या अरात्याः स्वीयस्यशत्रोः समीपं अरिः अभिगन्ताहननाय ।
 उतापिच ससोमोन्यस्या अस्मदीयाया अरात्या अस्मच्छत्रोर्वृकोहि हिंसकः खलु । अराति-
 शब्दः स्त्रीलिङ्गोप्यस्ति । अथप्रत्यक्षकृतः धन्वन्तृष्णा धन्व निरुदकोदेशः तस्मिंस्थितस्य
 तृष्णेव सायथा तंसमरीत प्राप्नोति तद्वत् तानुभयविधानशत्रून् जहि । किंच हे सोम पवमान
 दुराध्यः शत्रुभिः दुःसाध्यस्त्वं जहि ॥ ३ ॥

अथ चतुर्थी—

दिवितेनाभापरमोयआददेपृथिव्यास्तैरुरुहुःसानविक्षिपः ।
 अद्रयस्त्वावप्सतिगोरधित्वच्यप्सुत्वाहस्तैर्दुदुहर्मनीषिणः ॥ ४ ॥
 दिवि । ते । नाभा । परमः । यः । आददे । पृथिव्याः । ते ।
 रुरुहुः । सानवि । क्षिपः । अद्रयः । त्वा । वप्सति । गोः । अधि ।
 त्वचि । अप्सु । त्वा । हस्तैः । दुदुहुः । मनीषिणः ॥ ४ ॥

हेसोम ते तव सपरमः उत्तरोंशो दिवि दिवः नाभा नाभौ ध्रुलोकस्य नाभिस्थानीयेदेशे अथ-
 वा नाभौ वृष्ट्यादेर्वंधके दिवि ध्रुलुकेवर्तते यआददे आदत्ते हविर्देवतारूपः सन् ते तव ध्रुलो-
 कस्थांशस्यावयवाः पृथिव्याः सानवि समुच्छ्रितेदेशे पर्वतादिपदेशे क्षिपः क्षिप्ताः संतोरुरुहुः
 रोहन्ति त्वा त्वां ध्रुलोकस्थसोमांशभूतं अद्रयोग्रावाणोवप्सति भक्षयन्ति वप्सतिरत्तिकर्मा । कुत्र
 गोरधित्वचि । अधीतिसप्तम्यर्थानुवादी । आनदुहे अधिषवणचर्मणीत्यर्थः । यद्यपीदानींतनाः
 कृष्णाजिनेभिषुण्वन्ति नगोचर्मणि तथापि तस्मिन् सोमोमीयते क्रयार्थं । तथाचसति यस्मिन्मि-
 मीते तस्याधिषवणचर्मैति सूत्रात् मानसाधनस्यैव गोचर्मणोधिषवणचर्मत्वाभिधानादविरोधः ।
 त्वा त्वां तथा अप्सु वसतीवरीषु दुदुहुर्दुहन्ति अङ्गिराह्वाव्यदुहन्तीत्यर्थः । यदा अप्सुदकेषु रसे-
 षुनिमित्तेषु दुदुहुः कैः साधनैः हस्तैर्हस्तोहन्तेरिति निरुक्तं । केमनीषिणोमेधाविनोध्वर्यादयः ॥ ४ ॥

अथ पञ्चमी-

ए॒वात॑ इ॒न्दो सु॒भ्वं सु॒पेशं॑ सं॒रसं॑ तु अ॒न्ति प्र॒थ॒मा अ॒भि॒श्रियः॑ ।
नि॒दं नि॒दं प॒व॒मान॑ नि॒तारि॑ष आ॒विस्ते॑ शु॒ष्मो भ॒वतु॑ प्रि॒यो म॒दः ॥ ५ ॥ ४ ॥
ए॒व । ते । इ॒न्दो इति॑ । सु॒भ्वम् । सु॒पेश॑सम् । र॒सम् । तु अ॒न्ति ।
प्र॒थ॒माः । अ॒भि॒श्रियः॑ । नि॒दम् इ॒ति॑ । प॒व॒मान॑ । नि । ता॒रि॒षः ।
आ॒विः । ते । शु॒ष्मः । भ॒वतु॑ । प्रि॒यः । म॒दः ॥ ५ ॥ ४ ॥

पूर्वत्राद्रयस्त्वांबप्सतीत्युक्तं तदेवोच्यते हे इन्दो सोम एव एवं इदानीं क्रियमाणप्रकारेण ते तव सुभ्वं शोभनभवनं सुपेशसं पेशइतिरूपनाम सुरूपं रसं प्रथमाः प्रथममेव यद्वा प्रथम-
इतिमुख्यनाम प्रथमामुख्याः ग्रावाणः अध्वर्यवोवा अभिश्रियः अभिश्रयन्तः सन्तः तुंजन्ति
प्रेरयन्ति । हे पवमान निदंनिदं अस्मन्निन्दकं सर्वमपिशत्रुं नितारिषः विनाशय । ते तव शुष्मो-
बलकरः प्रियः प्रियभूतोमदः मदकरोरसः आविर्भवतु ॥ ५ ॥

॥ इति सप्तमस्य तृतीये चतुर्थोवर्गः ॥ ४ ॥

सोमस्यधारेति पंचर्चित्रयोदशसूक्तं भरद्वाजस्य वसुनाम्नार्षं जागतं पवमानसोमदेवताकं
तथाचानुक्रान्तं-सोमस्यवसुर्भारद्वाजइति । गतोविनियोगः ।

तत्र प्रथमा-

सोम॑स्य॒ धारा॑ प॒वते॒ नृ॒चक्ष॑स॒ ऋते॑न॒ दे॒वान् ह॒वते॑ दि॒वस्प॑रि ।
वृ॒हस्प॑ते॒ र॒वथे॑न॒ वि॒दि॒द्युते॑ स॒मुद्रा॑सो॒ न स॒र्व॒ना॒नि वि॒व्य॒चुः ॥ १ ॥
सोम॑स्य । धारा॑ । प॒वते॒ । नृ॒चक्ष॑सः । ऋ॒तेन॑ । दे॒वान् । ह॒वते॒ ।
दि॒वः । परि॑ । वृ॒हस्प॑तेः । र॒वथे॑न । वि । दि॒द्युते॒ । स॒मुद्रा॑सः । न ।
स॒र्व॒ना॒नि । वि॒व्य॒चुः ॥ १ ॥

सोमस्याभिषूयमाणस्य सा धारा पवते श्रोतते । कीदृशस्यसोमस्य नृचक्षसः नृणां यज-
मानानां द्रष्टुः सच ऋतेन यज्ञेन देवान् सोमभाजइन्द्रादीन् हवते कुत्रदिवस्परि द्युलोकस्योपरि

वर्तमानान् बृहस्पतेः मंत्रपालकस्य स्तोतुः रवथेन शब्देन स्तोत्रेण विदिद्युते विद्योतते समुद्रा-
सोन समुद्राद्व पृथिवीं सवनानि यज्ञसंबन्धीनि विव्यचुः व्यामुवन्ति ॥ १ ॥

अथ द्वितीया—

यन्त्वावाजिन् अघ्या अभ्यनूषतायो हन्तं योनिमारोहसिद्युमान् ।
मघोनामायुः प्रतिरन्महि श्रव इन्द्राय सोमपवसे वृषामदः ॥ २ ॥

यम् । त्वा । वाजिन् । अघ्याः । अभि । अनूषत । अयः हतम् ।
योनिम् । आ । रोहसि । द्युमान् । मघोनाम् । आयुः । प्रतिरन् ।
महि । श्रवः । इन्द्राय । सोम । पवसे । वृषा । मदः ॥ २ ॥

हे वाजिन् अन्वव सोम यं त्वा त्वां अघ्या अहननीयागावो अभ्यनूषत अभिषुवन्ति
आशिरार्थस्थिताः शब्दायन्तइत्यर्थः । सत्त्वं अयोहतं अयइति हिरण्यनाम तेन तद्वान् पाणि-
र्लक्ष्यते हिरण्येन पाणिनाहतं संस्कृतं योनिं स्थानमारोहसि । द्युमान् दीप्तः सन् । अभियोनिमयो-
हर्तमिति ह्युक्तं । किंच हे सोम मघोनां हविष्मतां यजमानानां आयुरायुष्यं महिमहव श्रवोन्नं
यशोवा प्रतिरन् वर्धयन् इन्द्रायेन्द्रार्थं पवसे पूयसे । वृषा वर्षको मदो मदकरश्च त्वम् ॥ २ ॥

अथ तृतीया—

इन्द्रस्य कुक्षापवते मदिन्तं मऊर्जवसानः श्रवसे सुमङ्गलः ।
प्रत्यङ्गविश्वा भुवना भिपप्रथे क्रीळन् हरित्यः स्यन्दते वृषा ॥ ३ ॥

आ । इन्द्रस्य । कुक्षा । पवते । मदिन्तम् । ऊर्जम् । वसानः ।
श्रवसे । सुमङ्गलः । प्रत्यङ्गः । सः । विश्वा । भुवना । अभि ।
पप्रथे । क्रीळन् । हरिः । अत्यः । स्यन्दते । वृषा ॥ ३ ॥

अयं सोमः इन्द्रस्य कुक्षा कुक्षौ आपवते आसिच्यते किमर्थं श्रवसे तस्यान्नाय यष्टुर्वा-
नसिध्यर्थं सोमो विशेष्यते—मदिन्तम् मादयितुम् ऊर्जवसानः बलकरं रसमाच्छादयन् । अ-
पोवसान इति ह्युक्तं । सुमङ्गलः शोभनमङ्गलपदः ससोमः प्रत्यङ्गविश्वाभुवना सर्वाणि भूतजातानि

अभिपपथे अभिप्रथयति दिव्युदितः सन् क्रीळन् वेद्यां संक्रीडमानो हरिर्हरितवर्णः अत्यः अत-
नकुशलः वृषावर्षकः स्यन्दते रसरूपेण ॥ ३ ॥

अथ चतुर्थी—

तंत्वादेवेभ्योमधुमत्तमंनरःसहस्रंधारंदुहतेदशक्षिपः ।
नृभिःसोमप्रच्युतोग्रावभिःसुतोविश्वान्देवाँआपवस्वासहस्रजित् ॥ ४ ॥

तम् । त्वा । देवेभ्यः । मधुमत्तमम् । नरः । सहस्रंधारम् ।
दुहते । दश । क्षिपः । नृभिः । सोम । प्रच्युतः । ग्रावभिः ।
सुतः । विश्वान् । देवान् । आ । पवस्व । सहस्रजित् ॥ ४ ॥

हे सोम तं तादृशं त्वा त्वां देवेभ्यः इन्द्राद्यर्थं मधुमत्तमं अतिशयेन मधुमन्तं सहस्रधारं
बहुधारायुक्तं दुहते दुहन्ति । के नरोनेतारः कृत्विजोदशक्षिपः तेषां दशसंख्याका अंगुलयश्च हे
सोम नृभिर्मनुष्यैः प्रच्युतो ग्रावभिः सुतोभिषुतस्त्वं सहस्रजित् सहस्रसंख्याकस्य धनस्य जेता
सन् विश्वान् देवान् आपवस्व ॥ ४ ॥

अथ पंचमी—

तंत्वाहस्तिनोमधुमन्तमद्रिभिर्दुहन्त्यप्सुवृषभंदशक्षिपः ।
इन्द्रंसोममादयन्दैव्यंजनं सिन्धोरिवोर्मिःपवमानोअर्षसि ॥ ५ ॥ ५ ॥

तम् । त्वा । हस्तिनः । मधुमन्तम् । अद्रिभिः । दुहन्ति ।
अप्सु । वृषभम् । दश । क्षिपः । इन्द्रम् । सोम । मादयन् ।
दैव्यम् । जनम् । सिन्धोः इव । ऊर्मिः । पवमानः । अर्षसि ॥ ५ ॥ ५ ॥

तं तादृशं मधुमन्तं मधुररसं वृषभं कामानां वर्षकं त्वा त्वां हस्तिनः सुहस्तस्य दशक्षिपों-
गुलयः अद्रिभिर्ग्रावभिरप्सु दुहन्ति । तादृश हे सोम इन्द्रं अन्यं दैव्यं जनं देवसंबन्धिनं संप-
मादयन् सिन्धोर्ऋर्मिरिव पवमानः पूयमानः सन्नर्षसि गच्छसि ॥ ५ ॥

॥ इति सप्तमस्य तृतीये पंचमोवर्गः ॥ ५ ॥

प्रसोमस्येति पंचर्चचतुर्दशसूक्तं ऋषिदैवतेपूर्ववत् अंत्यात्रिष्टुप् शिष्टाजगत्यः । प्रसोम-
स्येत्यनुक्रान्तं । गतोविनियोगः ।

तत्र प्रथमा—

प्रसोमस्यपवमानस्योर्मयइन्द्रस्ययन्तिजठरंसुपेशसः ।

दध्रायदीमुर्जीतायशसागवांदानायशूरमुदमन्दिषुःसुताः ॥ १ ॥

प्र । सोमस्य । पवमानस्य । ऊर्मयः । इन्द्रस्य । यन्ति ।

जठरम् । सुपेशसः । दध्रा । यत् । ईम् । उत्सनीताः । यशसा ।

गवाम् । दानाय । शूरम् । उत्समन्दिषुः । सुताः ॥ १ ॥

सोमस्य पवमानस्य पूयमानस्य ऊर्मयोरसप्रवाहः इन्द्रस्य जठरं प्रयन्ति प्रगच्छन्ति सु-
पेशसः सुरूपाऊर्मयइतिसंबन्धः यद्यदा ईमेतेसुताअभिषुताः सोमाः गवां यशसा बलभूतेन द-
ध्रासदोचीताः सन्तोदानाय यजमानविषयाभिमतदानाय शूरं विक्रान्तमिन्द्रं उदमन्दिषुः उ-
न्मादयन्ति तदा जठरंयन्ति ॥ १ ॥

अथ द्वितीया—

अच्छाहिसोमःकलशाँअसिष्यददत्योनवोह्णारघुवर्तनिर्दृषां ।

अथादेवानामुभयस्यजन्मनोविद्वाँअश्रोत्यमुतइतश्चयत् ॥ २ ॥

अच्छ । हि । सोमः । कलशान् । असिष्यदत् । अत्यः । न ।

वोह्णा । रघुवर्तनिः । दृषां । अथ । देवानाम् । उभयस्य ।

जन्मनः । विद्वान् । अश्रोति । अमुतः । इतः । च । यत् ॥ २ ॥

असौसोमः कलशानच्छाभिमुखं असिष्यदत् स्यन्दते कइव अत्योनवोह्णारथस्यवा-
हकःअश्वइव सयथा स्वगंतव्यमभिगच्छतितद्वत् । यद्वायमुत्तरवृष्टान्तः—वोह्णारथइव रघुवर्तनिः
लघुगमनः वृषावर्षकश्च । अथापिच देवानां सोमसजोषामुभयस्योभयविधं जन्मनोजातं विद्वा-
न् जानन् असिष्यदत् कलशान् । किं तदुभयं जन्मेति उच्यते यदेवजातं अमुतोद्युलोकात् इ-
तश्चास्मान्दूलोकाद्वाश्रोतिव्याप्नोति यज्ञं तस्योभयस्यजातं विद्वानितिसंबन्धः ॥ २ ॥

अथ तृतीया—

आनःसोमपवमानःकिरावस्विन्दोभवमघवाराधसोमहः ।

शिक्षावयोधोवसवेसुचेतुनामानोगयमांरेअस्मत्परांसिचः ॥ ३ ॥

आ । नः । सोम् । पवमानः । किर । वसु । इन्दो इति । भव ।

मघश्वा । राधसः । महः । शिक्ष । वयःऽधाः । वसवे । सु । चेतुना ।

मा । नः । गयम् । आंरे । अस्मत् । परा । सिचः ॥ ३ ॥

आकिर सर्वतोविक्षिप नोस्मभ्यं । हे सोम पवमानः पूयमानस्त्वं । किंच वसुवासकंधनं गवादिरूपं । किंच हे इन्दो दीप्तसोम मघवा धनवांस्त्वं महोमहतो राधसोधनस्यभव । दाते-
तिशेषः । तथा हे वयोधाः अन्नस्यधातः सोम वसवे वासकाय परिचरतेमह्यं चेतुना कष्टेन प्रज्ञानेन सु सुखं कल्याणं शिक्ष देहि । नोस्मभ्यं प्रदेयं गयं धनं अस्मदारे अस्मत्तोदूरं माप-
रासिचः मापेरय ॥ ३ ॥

अथ चतुर्थी—

आनःपूषापवमानःसुरातयौमित्रो गच्छन्तुवरुणःसजोषसः ।

बृहस्पतिर्मरुतोवायुरश्विनात्वष्टासवितासुयमासरस्वती ॥ ४ ॥

आ । नः । पूषा । पवमानः । सुरातयः । मित्रः । गच्छन्तु ।

वरुणः । सजोषसः । बृहस्पतिः । मरुतः । वायुः । अश्विना ।

त्वष्टा । सविता । सुयमा । सरस्वती ॥ ४ ॥

सुरातयः सुदानाः सजोषसः संगताः पूषादयोदेवा आगच्छन्तु नोस्मानस्माकंयज्ञवा ।
तथा सुयमा यम्यते नियम्यतइति यमोविग्रहः सुविग्रहा सरस्वती चागच्छतु ॥ ४ ॥

अथ पञ्चमी—

उभेद्यावापृथिवीविश्वमिन्वेअर्यमादेवोआदितिर्विधाना ।

भगोनृशंसंउर्वान्तरिक्षंविश्वेदेवाःपवमानंजुषन्त ॥ ५ ॥ ६ ॥

उ॒भे इति॑ । द्यावा॑पृथि॒वी इति॑ । वि॒श्वमि॒न्वे इति॑ वि॒श्वम॑इ॒न्वे ।
अ॒र्य॒मा । दे॒वः । अ॒दि॒तिः । वि॒ध॒धा॒ता । भ॒गः । नृ॒शंसः॑ । उ॒रु ।
अ॒न्तरि॑क्षम् । वि॒श्वे । दे॒वाः । प॒र्व॒मा॒नम् । जु॒षन्त॑ ॥ ५ ॥ ६ ॥

विश्वमिन्वे । इन्वतिव्याप्तिकर्मा । सर्वव्यापिन्यावुभेद्यावापृथिवी द्यावापृथिव्यौ अर्यमा-
दयस्त्रयश्च भगश्च नृशंसो नृभिः शंसनीयः उर्वन्तरिक्षं च विश्वेदेवाश्च पर्वमानं पूयमानं सोमं
जुषन्त सेवन्ते ॥ ५ ॥

॥ इति सप्तमस्य तृतीये षष्ठोवर्गः ॥ ६ ॥

असावीतिपंचर्चं पंचदशं सूक्तं ऋष्याद्याः पूर्ववत् । अस्यानुक्रमणिका—असावीतित्रिष्टु-
बन्तइति । अनेन द्विवचनेन प्रकृतयोः प्रसोमस्येत्यादिकयोर्द्वयोरपि त्रिष्टुन्तता प्रतिपादिता । ग-
तोविनियोगः ।

तत्र प्रथमा—

असा॑वि॒सोमो॑ अ॒रुषो॑ वृषा॒हरी॑ राजे॒वद॒स्मो अ॒भिगा॑ अ॒चि॒क्रद॑त् ।
पुना॑ नो वा॒रं प॒र्येत्य॑ व्य॒यं श्ये॒नो न योनिं॑ घृ॒तव॑न्तमा॒सद॑म् ॥ १ ॥

असा॑वि । सोमः । अ॒रुषः । वृषा॑ । हरिः । राजा॑इव । द॒स्मः ।
अ॒भि । गाः । अ॒चि॒क्रद॑त् । पुना॑नः । वा॒रंम् । परि॑ । ए॒ति ।
अ॒व्यय॑म् । श्ये॒नः । न । योनि॑म् । घृ॒तव॑न्तम् । आ॒सद॑म् ॥ १ ॥

सोम । असावि अभिषुतोभूव कीदृशः सोमः अरुष आरोचमानः वृषावर्षको हरिर्हरित-
वर्णः । सच राजेव दस्मोदर्शनीयः सन्न गाउदकानि अभिलक्ष्य अचिक्रदच्छब्दं करोति स्वरसनि-
र्भोक्तसमये । पश्चात्पुनानः पूयमानः अव्ययं वारं बालं दशापवित्रं पर्येति श्येनोन श्येनइव यो-
निं स्वकीयं स्थानं घृतवन्तमुदकवन्तं आसदं आसदनाय पवतइतिशेषः ॥ १ ॥

अथ द्वितीया—

क॒विर्वै॑ ध॒स्याप॒र्ये॒षिमा॑हि॒न॒मत्यो॑ नमृ॒ष्टो अ॒भिवा॑जं म॒र्षसि॑ ।
अ॒प्सेध॑न्दु॒रिता॑सौम॒मृळ्य॑ घृ॒तं वसा॑नः प॒रिया॑सिनि॒र्णिज॑म् ॥ २ ॥

क॒विः । वे॒ध॒स्या । परि॑ । ए॒षि । मा॒हि॒नम् । अ॒त्यः । न । मृ॒ष्टः ।
अ॒भि । वा॒जम् । अ॒र्ष॒सि । अ॒प॒से॒धन् । दुः॒इ॒ता । सो॒म ।
मृ॒ळ॒य । घृ॒तम् । व॒सानः । परि॑ । या॒सि । निः॒नि॒जम् ॥ २ ॥

हे सोम कविः क्रान्तदर्शी सन् वेधस्या यागविधानेच्छया माहिनं मंहनीयं पवित्रं पर्येषि परिगच्छसि पश्चान्मृष्टः प्रक्षालितः अत्येन अश्वइव वाजं संग्राममभ्यर्षसि । हे सोम दुरिता अस्माकं दुरितानि अपसेधन् परिहरन् मृळय सुखय । घृतमुदकं वसानआच्छादयन् परियासि अभिगच्छसि । किं निर्णिजं निर्णेजकं पवित्रं ॥ २ ॥

अथ तृतीया—

प॒र्जन्यः॑ पि॒ता म॒हिष॑स्य प॒र्णि॒नो॒नाभा॑पृ॒थि॒व्या गि॒रिषु॑ क्षयं द॒धे ।
स्व॒सार॑ आपो॑ अ॒भिगा॒ उ॒ता स॒रन्त्सं॒ग्राव॑भिर्न॒सते॒ वी॒ते अ॒ध्वरे ॥ ३ ॥

प॒र्जन्यः॑ । पि॒ता । म॒हिष॑स्य । प॒र्णि॒नः । ना॒भा । पृ॒थि॒व्याः ।
गि॒रिषु॑ । क्षय॑म् । द॒धे । स्व॒सारः॑ । आ॒पः । अ॒भि । गाः । उ॒त ।
अ॒सर॑न् । स॒म् । ग्रा॒व॒भिः । न॒स॒ते । वी॒ते । अ॒ध्वरे ॥ ३ ॥

यस्य महिषस्य महतः पर्णिनः पर्णवतः पतनवतोवा सोमस्य पर्जन्यः पिता जनकः ससोमः पृथिव्या नाभा नाभौ नाभिस्थानीये हविर्धानीये गिरिषु गिरिसंबन्धिग्रावसु क्षयं निवासं दधे धारयत्यभिषवसमये । उतापि स्वसारंगुलय आपोवसतीवर्योगाः आशिरार्थाः सुतयोवाभ्यसरन् अभिसरन्ति संनसते संगच्छतेच ग्रावभिः साकं । कुत्र वीते कान्ते अध्वरे यज्ञे ॥ ३ ॥

अथ चतुर्थी—

जा॒येव॑ प॒त्या व॒धि॒शेव॑ म॒हसे॑ प॒ज्जा॒या ग॒र्भ॑शृ॒णु॒हि ब्र॒वीमि॑ते ।
अ॒न्त॒र्वा॒णीषु॑ प्र॒च॒रा॒सु जी॒वसे॑ नि॒न्द्यो॒ वृ॒जने॑ सोम॒जा गृ॒हि ॥ ४ ॥
जा॒या इ॒व । प॒त्या । अ॒धि॒ । शे॒व । म॒ह॒से । प॒ज्जा॒याः । ग॒र्भ॑ ।
शृ॒णु॒हि । ब्र॒वीमि॑ । ते । अ॒न्तः । वा॒णीषु॑ । प्र । च॒र ।
सु । जी॒वसे॑ । अ॒नि॒न्द्यः । वृ॒जने॑ । सो॒म । जा॒गृ॒हि ॥ ४ ॥

जायेवपयौ जाया यथा स्वभार्या भर्तरि सुखं प्रयच्छति तद्वत् । शेव शेवं द्वितीयाया-
आम् भावाभावश्छान्दसः सुखं मंहसे प्रयच्छसि यजमाने । हे पञ्जायाः गर्भं सोम शृणुहि शृणु
स्तुतीः यास्तेतुभ्यं ब्रवीमि । पजिर्गतिकर्मा । पञ्जापृथिवीत्याहुः अपिवा माध्यमिकावाक् पञ्जा
भूमावोषधिरूपेण जातत्वाद्गर्भत्वं माध्यमिकायावाचोपि वृष्टिसाधनत्वात्तत्पुत्रत्वं । सत्वं वाणीषु
वाक्षु स्तुतिष्वन्तर्मध्ये सुसुष्ठु प्रचर जीवसेस्माकं जीवनाय हे सोम अनिन्द्यः स्तुत्यस्त्वं वृज-
नेस्माकं शत्रुबले जागृहि बुद्धोभव ॥ ४ ॥

अथ पञ्चमी—

यथापूर्वभ्यः शतसा अमृधः सहस्रसाः पर्यया वाजमिन्दो ।

एवापवस्व सुविताय नव्यसे तव व्रतमन्वापः सचन्ते ॥ ५ ॥ ७ ॥

यथा । पूर्वभ्यः । शतसाः । अमृधः । सहस्रसाः । परिअयाः ।

वाजम् । इन्दो इति । एव । पवस्व । सुविताय । नव्यसे ।

तव । व्रतम् । अनु । आपः । सचन्ते ॥ ५ ॥ ७ ॥

हे इन्दोसोम यथापूर्वभ्योमहर्षिभ्यः स्तोतृभ्यः शतसाः शतसंख्याकस्य धनस्य दाता अ-
मृधः अभवः तथा सहस्रसाश्च वाजमन्त्रं तस्य दाता च सन्न पर्ययाः परिगच्छेः एवमेव मिदानी-
मपि नव्यसे नवतराय सुवितायाभ्युदयाय पवस्व क्षर । तव व्रतं कर्म अन्वापो वसतीवर्यः सच-
न्ते अतः पवस्व ॥ ५ ॥

॥ इति सप्तमस्य तृतीये सप्तमोवर्गः ॥ ७ ॥

पवित्रं त इति पंचर्चषोडशं सूक्तं आगिरसस्य पवित्रस्यार्षिं जागतं पवमानसोमदेवताकं त-
थाचानुक्रान्तं—पवित्रं ते पवित्र इति । अभिष्टवे आद्ये ऋचौ वक्तव्ये । सूत्रितं च—पवित्रं ते विततं ब्रह्म-
णस्पत इति द्वे वियत्पवित्रं धिषणा अतन्वतेति ।

तत्र प्रथमा—

पवित्रं ते विततं ब्रह्मणस्पते प्रभुर्गात्राणि पर्येषि विश्वतः ।

अतंसतनूर्नतदामो अंश्रुते शृतास इद्वहन्तस्तत्समांशान् ॥ १ ॥

प॒वित्रं॑ । ते । वि॒स्त॑तम् । ब्र॒ह्म॒णः । प॒ते । प्र॒भुः । गात्रा॑णि ।
परि॑ । ए॒षि । वि॒श्वतः॑ । अत॑प्त॒तनूः । न । तत् । आ॒मः ।
अ॒श्रुते॑ । शृ॒तासः॑ । इत् । वह॑न्तः । तत् । सम् । आ॒शत॑ ॥ १ ॥

हे ब्रह्मणस्पते मंत्रस्य स्वामिन् सोम ते पवित्रं शोधकं अंगं विततं सर्वत्र विस्तृतं सप्रभुः प्रभविता त्वं गात्राणि पातुरंगानि पर्येषि परिगच्छसि । विश्वतः सर्वतः तव तत्पवित्रं अतप्ततनूः पयोव्रतादिना असंतप्तगात्रः आमः अपरिपक्वोनाश्रुते न व्याप्नोति । श्रुतास इव श्रुता एव परिपक्वा एव वहन्तो यागं निर्वहन्तः तत्पवित्रं समाशतं व्याप्नुवन्ति ॥ १ ॥

अथ द्वितीया—

तपो॑ष्प॒वित्रं॑ वित॑तं दि॒वस्प॒देशो॑च॒न्तो अ॒स्य॒तन्त॑वो॒व्य॒स्थिर॑न् ।
अ॒व॒न्त्य॒स्य॒पवी॒तारं॑ मा॒शवो॑ दि॒वस्पृ॒ष्ठम॑धि॒तिष्ठ॑न्ति॒चेत॑सा ॥ २ ॥

तपोः॑ । प॒वित्रं॑ । वि॒स्त॑तम् । दि॒वः । प॒दे । शोच॑न्तः । अ॒स्य॒ ।
तन्त॑वः । वि । अ॒स्थि॒र॒न् । अ॒व॒न्ति । अ॒स्य॒ । प॒वि॒तारं॑म् ।
आ॒शवः॑ । दि॒वः । पृ॒ष्ठम् । अधि॑ । ति॒ष्ठन्ति॑ । चे॒त॑सा ॥ २ ॥

तपोः शत्रूणां तापकस्य सोमस्य पवित्रं शोधकमंगं तेजोवादि वस्पदे द्युलोकस्योच्छ्रिते स्थाने विततं विस्तृतं । तृतीयस्यामितोदिविसोमआसीदिति ब्राह्मणं । अस्य तन्तवोऽशवः शोचन्तो दीप्यमाना व्यस्थिरन् विविधं तिष्ठन्ति पृथिव्यां हविर्धाने वा अस्य सोमस्य आशवः शीघ्रगामिनो रसा अवन्ति रक्षन्ति । कं पवितारं पावयितारं यजमानमवन्ति रक्षन्ति होमद्वारा । पश्चात् हुताः दिवो द्युलोकस्य पृष्ठं पृष्ठभागमुत्तदेशं चेतसा बुद्ध्या देवगमनेच्छावत्या अधितिष्ठन्ति आश्रयन्ते ॥ २ ॥

अभिष्टवे अरूरुचदित्येषा आवपनीया । सूत्रितंच—ईळेद्यावापृथिवी इति प्रागुक्तमाया-
अरूरुचदुषसः पृथिरग्रिय इत्यावपेतेति ।

सैषासूक्ते तृतीया—

अरू॒रुचदु॒षसः॒ पृश्नि॒र॒ग्रि॒य॒ उ॒क्षा॒ वि॒भर्ति॑ भु॒व॒ना॒ नि॒वा॒ज॒युः ।
मा॒या॒ वि॒नो॑म॒मिरे॑ अ॒स्य॒ मा॒यया॑ नृ॒चक्ष॑सः पि॒तरो॑ ग॒र्भ॒माद॑धुः ॥ ३ ॥
अरू॒रुचत् । उ॒षसः॑ । पृ॒श्निः । अ॒ग्रि॒यः । उ॒क्षा । वि॒भर्ति॑ ।
भु॒व॒ना॒नि । वा॒ज॒युः । मा॒या॒ वि॒नः । म॒मिरे॑ । अ॒स्य ।
मा॒यया॑ । नृ॒चक्ष॑सः । पि॒तरः॑ । ग॒र्भम् । आ । द॒धुः ॥ ३ ॥

उषसःसंबन्धी पृश्निरादित्यः । पृश्निरादित्योभवतिप्राश्रुतएनंवर्णइतिनिरुक्तं । अग्रियो
मुख्यः सोयंसोमः अरूरुचत् रोचयति सउक्षा जलस्यसेका विभर्ति पुष्पात्युदकेन भुवनानि
भूतजातानि वाजयुः तेषामन्नमिच्छन् मायाविनः मायाप्रज्ञा प्रज्ञावन्तः अस्यसोमस्य मायया
प्रज्ञया ममिरे निर्माति सोमस्यैकैकांशपानेनजातबलाअग्न्यादयः स्वस्वव्यापारेणजगत्सृजंतीत्य-
र्थः । तथास्यमायया नृचक्षसोनृणांद्रष्टारः पालकादेवाः अंगिरसः पितरोवागर्भमादधुः
धारयंति ओषधीषु वा अत्रसूर्यात्मासोमःस्तूयते सूर्यरश्म्यनुगमाधीनवर्धनाच्चन्द्रस्य । अयमुषसः
पृश्निःसविता अरूरुचत् रोचयति सर्वरोचतेवा शिष्टंसमानं । तत्संबन्धिनः नृचक्षसः नृणांद्रष्टारः
पितरोजगद्रक्षकारश्मयोगर्भमादधुः वृष्ट्यर्थम् ॥ ३ ॥

अभिष्टवे खरमवेक्ष्यमाणो गंधर्वइत्येतेतांपठेत् । सूत्रितंच—गंधर्वइत्यापदमस्यरक्षतीति
खरमवेक्ष्येति ।

सैषा चतुर्थी—

ग॒न्ध॒र्व॒ इ॒त्था॒ प॒द॒म॒स्य॒ र॒क्ष॒ति॒ पा॒ति॒ दे॒वा॒नां॒ ज॒नि॒मा॒न्य॒ अ॒द्भु॒तः ।
गृ॒भ्णा॒ति॒ रि॒पुं॒नि॒धया॑ नि॒धा॒प॒तिः॒ सु॒कृ॒त्त॒मा॒ म॒धु॒नो॒ भ॒क्ष॒मा॑शत ॥ ४ ॥
ग॒न्ध॒र्वः । इ॒त्था । प॒द॒म् । अ॒स्य । र॒क्ष॒ति॒ । पा॒ति॒ । दे॒वा॒ना॒म् ।
ज॒नि॒मा॒नि । अ॒द्भु॒तः । गृ॒भ्णा॒ति॒ । रि॒पु॒म् । नि॒धया॑ । नि॒धा॒प॒तिः ।
सु॒कृ॒त्त॒माः । म॒धु॒नः । भ॒क्ष॒म् । आ॒श॒त ॥ ४ ॥

गंधर्वः उदकानांस्तुतीनांवाधारक आदित्यः अस्य सोमस्यपदं स्थानं द्युसंबन्धिनं इ-
त्यासत्यं रक्षति । सोयंसोमोदेवानां जनिमानि जन्मानि देवानित्यर्थः पातिरक्षति । अन्द्रतोम-
हान् । किंचायंरिपुं अस्मद्वैरिणं निधया निधा पाश्या पाशसमूहेन गृह्णाति गृह्णाति निधापतिः
पशुसमूहस्वामी तस्यास्यमधुनः मधुरसस्यभक्षं सुकृत्तमाः अतिशयेनसुकृतकर्तारः एवआश-
त प्राप्नुवन्ति ॥ ४ ॥

अन्तिमेपवर्ग्ये परिधानीयायाःपूर्वं हविर्हविष्मइत्येषावपनीया । सूत्रितंच—उत्तमेप्रागुत्तमा-
याहविर्हविष्मोमहिसन्नद्वैव्यमित्यावपेतेति ।

सैषा पंचमी—

हविर्हविष्मोमहिसन्नद्वैव्यंनभोवसानःपरियास्यध्वरम् ।

राजापवित्ररथोवाजमारुहःसहस्रभृष्टिर्जयसिश्रवोबृहत् ॥५॥८॥

हविः । हविष्मः । महि । सन्न । द्वैव्यम् । नभः । वसानः ।

परि । यासि । अध्वरम् । राजा । पवित्ररथः । वाजम् । आ ।

अरुहः । सहस्रभृष्टिः । जयसि । श्रवः । बृहत् ॥ ५ ॥ ८ ॥

हे हविष्मः हविरित्युदकनाम उदकवन् सोम हविर्भूतं नभ उदकनामैतत् उदकरसमि-
त्यर्थः वसानः आच्छादयन् महि महत् द्वैव्यंसन्न यागगृहं परियासि परिगच्छस्यध्वरंनि-
वोढुं । किंच हे सोम राजा पवित्ररथश्च वाजं संग्रामं आरुहः आरोहसि यद्वा तत्रतत्र संग्राम-
वाचकेनशब्देन यज्ञव्यवहारदर्शनादत्र वाजोयज्ञाख्यसंग्रामः तमारुहः यथाकश्चिद्राजा रथमा-
रुह्य स्वस्थानंप्रविशति तद्वदितिभावः । किंच सहस्रभृष्टिः बहुभ्रंशः अपरिमितगमनइत्यर्थः ।
अथवा भृष्टिरायुधं असंख्यातायुधःसन् बृहत्श्रवः महदन्नं जयसि अस्माकं ॥ ५ ॥

॥ इति सप्तमस्य तृतीयेष्टमोवर्गः ॥ ८ ॥

पवस्वदेवमादनइति पंचर्चसप्तदशंसूक्तं वाचापुत्रस्य प्रजापतेरायं जागतं पवमानसोमदेव-
ताकं । तथाचानुक्रान्तं—पवस्ववाच्यः प्रजापतिरिति । गतोविनियोगः ।

तत्र प्रथमा—

पवस्वदेवमादनोविचर्षणिरप्साइन्द्रायवरुणायवायवे ।

कृधीनोअद्यवरिवःस्वस्तिमदुरुक्षितौगृणीहिद्वैव्यंजनम् ॥ १ ॥

पवस्व । देवमादनः । विचर्षणिः । अप्साः । इन्द्राय । वरुणाय ।
वायवे । कृधि । नः । अद्य । वरिवः । स्वस्तिमत् । उरुक्षितौ ।
गृणीहि । दैव्यम् । जनम् ॥ १ ॥

हे सोम देवमादनो देवानामादयिता विचर्षणिः विद्रष्टा अप्साः अपांदातात्वं पवस्व क्ष-
र । कस्मै इन्द्राय वरुणाय वायवे नोस्माकं वरिवोधनं स्वस्तिमत् । स्वस्तात्यविनाशनाम ।
तद्वद्धनं अद्य इदानीं कृधि कुरु । उरुक्षितौ विस्तीर्णायांभूमौ यज्ञसंबन्धिन्यां दैव्यजनं देव-
संबन्धिनंसंघं जनशब्दःसंघवाची तंगृणीहि गृणातिःशब्दकर्मा शब्दय यथा त्वदीयाभिषवश-
ब्दंश्रुत्वा देवाआगच्छन्ति तथागृणीहीत्यर्थः । अथवा दैव्यजनमित्यृषिः स्वात्मानमाह देवसं-
बन्धिनंजनं मांगृणीहि साधुसंभक्तेति शब्दय ॥ १ ॥

अथ द्वितीया-

आयस्तस्थौभुवनान्यमर्त्योविश्वानिसोमःपरितान्यर्षति ।
कृण्वन्त्संचृतंविचृतमभिष्टयइन्दुःसिषत्तयुषसंसूर्यः ॥ २ ॥
आ । यः । तस्थौ । भुवनानि । अमर्त्यः । विश्वानि । सोमः ।
परि । तानि । अर्षति । कृण्वन् । समश्चृतम् । विश्चृतम् ।
अभिष्टये । इन्दुः । सिषत्ति । उषसम् । न । सूर्यः ॥ २ ॥

यः अमर्त्योदेवः सोमोभुवनानि लोकानातस्थौ आस्थितवान् तानि विश्वानि सर्वाणि
भुवनानि पर्यर्षति परितोगच्छति परितोरक्षतीत्यर्थः । सोयमिन्दुः यज्ञं यजमानंवा संवृतं देवैःफ-
लैर्वा संबद्धं कृण्वन् कुर्वन् विचृतं असुरादिभिः दुःखैर्वाविमुक्तं कृण्वन् अभितोयागाय सिषत्ति
सेवते यज्ञं । उषसंसूर्यः सूर्यउषसमिव । यथा । अभिष्टये अभितोगमनाय प्राणिनां संचृतं
प्रकाशैःसंयुक्तं विचृतं तमोभिर्विमुक्तंच लोकंकुर्वन्नुपसं सेवते तद्वत् ॥ २ ॥

अथ तृतीया-

आयोगोभिःसृज्यतओषधीष्वादेवानांसुम्रिष्यन्नुपावसुः ।
आविद्युतापवतेधारयासुतइन्द्रंसोमोमादयन्दैव्यजनम् ॥ ३ ॥

आ । यः । गोभिः । सृज्यते । ओषधीषु । आ । देवानाम् ।
सुप्ते । इषयन् । उपऽवसुः । आ । विद्युता । पवते । धारया ।
सुतः । इन्द्रम् । सोमः । मादयन् । दैव्यम् । जनम् ॥ ३ ॥

यः सोमोगोभिः रश्मिभिः आसृज्यते ओषधीषु यंसोमं स्थापयन्तीत्यर्थः । किमर्थं
देवानां सुप्ते सुखे निमित्ते सति कीदृशोयः इषयन् देवान् प्राप्तुमिच्छन् इषगतौ । धनमिच्छन्वा
तथा उपावसुः शत्रुभ्यः सकाशात्प्राप्तधनः सप्तमो विद्युता विद्योतमानया धारया आपवते
सुतः सन् । किंकुर्वन् दैव्यं देवस्वामिनं इन्द्रं जनं देवसंबन्धिसंवंधं मादयन् ॥ ३ ॥

अथ चतुर्थी—

एषस्यसोमः पवते सहस्रजिद्धिन्वानो वाचमिषिरामुपबुधम् ।
इन्दुः समुद्रमुदियति वायुभिरेन्द्रस्य हार्दिकलशेषु सीदति ॥ ४ ॥

एषः । स्यः । सोमः । पवते । सहस्रजित् । हिन्वानः । वाचम् ।
इषिराम् । उषः । बुधम् । इन्दुः । समुद्रम् । उत् । उदियति ।
वायुभिः । आ । इन्द्रस्य । हार्दि । कलशेषु । सीदति ॥ ४ ॥

एषः स्यः सः सोमः पवते पूयते । कीदृशेषः सहस्रजित् सहस्रजेता किंकुर्वन् वाचं ऋ-
त्विजां स्तुतिरूपां वाचं हिन्वानः प्रेरयन् कीदृशीं वाचं इषिरां गमनशीलां स्तुत्यप्रतिगन्त्रीं उष-
बुधं उषसिप्रबुद्धं सोयमिन्दुः सोमः समुद्रं समुद्रियं रसं उदियति उद्गमयति । वायुभिर्गन्तुभिर-
ध्वर्यादिभिः वायुरेव वाप्रेयमाणः सन् तथेन्द्रस्य हार्दि हार्दि प्रियं तच्चादीन्द्रस्य प्रियवद्यथाभव-
ति तथा कलशेषु द्रोणकलशमभृतिष्वासीदति ॥ ४ ॥

अथ पंचमी—

अभित्यंगावः पर्यसापयो वृधंसोमं श्रीणन्ति मतिभिः स्वविदम् ।
धनं जयः पवते कृत्यो रसो विप्रः कविः काव्येनास्वर्चनाः ॥ ५ ॥ १ ॥

अभि । त्यम् । गावः । पर्यसा । पयः । वृधम् । सोमम् । श्रीणन्ति ।
मतिभिः । स्वः । विदम् । धनम् । जयः । पवते । कृत्यः । रसः ।
विप्रः । कविः । काव्येन । स्वः । चनाः ॥ ५ ॥ १ ॥

त्यं तं पयोवृधं पयसोवर्धकं सोमं गावः पयसा स्वकीयेन क्षीरेण अभिश्रीणन्ति श्रयणं कुर्वन्ति । योमतिभिः स्तुतिभिः सर्वप्रयच्छति तं स्वर्विदं सोमं श्रीणन्ति सधनंजयः शत्रुधनानां जेतासोमः काव्येन कर्मणापवते पूयते । कीदृशः सकृत्व्यः कर्मण्यः रसोरसरूपः विप्रोमेधावी कविःक्रांतप्रज्ञः स्वर्चनाः सर्वाचः चनइत्यन्ननाम ॥ ५ ॥

॥ इति सप्तमस्य तृतीये नवमोवर्गः ॥ ९ ॥

इन्द्रायइति द्वादशर्चअष्टादशंसूक्तं भृगुगोत्रस्य वेनस्यार्घं पवमानसोमदेवताकं एकादशी-
द्वादशयैत्रिष्टुभौ शिष्टाजगत्यः । तथाचानुक्रान्तं—इन्द्रायद्वादश वेनोभार्गवोद्वित्रिष्टुवन्तमिति ।
गतोविनियोगः ।

तत्र प्रथमा—

इन्द्रायसोमसुषुतःपरिस्त्रवापामीवाभवतुरक्षसासह ।
मातेरसस्यमत्सतद्वयाविनोद्रविणस्वन्तइहसन्त्विन्दवः ॥ १ ॥
इन्द्राय । सोम । सुसुतः । परि । स्त्रव । अप । अमीवा । भवतु ।
रक्षसा । सह । मा । ते । रसस्य । मत्सत । द्वयाविनः ।
द्रविणस्वन्तः । इह । सन्तु । इन्दवः ॥ १ ॥

हे सोम त्वं सुषुतः सुष्ठु अभिषुतःसन् इन्द्राय इन्द्रार्थं परिस्त्रव परितःस्त्रव गच्छ रसंमुंच ।
अमीवारोगः रक्षसासह अपभवतु अपगतोवियुक्तोभवतु ते तव रसस्य स्वांशंरसंपीत्वा माम-
त्सत मामाद्यन्तु के द्वयाविनः द्वयं सत्यानृतं तेनयुक्ताः पापिनइत्यर्थः किंच इन्दवस्तेरसाः इ-
हास्मिन्यज्ञे द्रविणस्वन्तः धनवन्तः सन्तु भवन्तु ॥ १ ॥

अथ द्वितीया—

अस्मान्समर्येपवमानचोदयदक्षोदेवानामसिहिप्रियोमदः ।
जहिशत्रूँरभ्याभन्दनायतःपिवेन्द्रसोममवन्मृधोजहि ॥ २ ॥
अस्मान् । सहमर्ये । पवमान् । चोदय । दक्षः । देवानाम् । असि ।
हि । प्रियः । मदः । जहि । शत्रूँन् । अग्नि । आ । भन्दनायतः ।
पिव । इन्द्र । सोमम् । अव । नः । मृधः । जहि ॥ २ ॥

हे पवमानसोम अस्मान्समर्थे संग्रामे चोदय प्रेरय दक्षोह्यसि समर्थः खलु भवसि देवानां मध्ये । यद्वा देवानां प्रीणनाय दक्षोसि यद्वा दक्षस्त्वं देवानांप्रियः प्रियकरोमदोमादयितासि हि । जहिचशत्रूनस्माकं अज्यागच्छचास्मान्प्रति । भंदनायतः भंदनाःस्तुतयः भंदतेःस्तुतिकर्मणः तादृच्छतः पिब हे इन्द्र सोमं अवजहि नोस्माकं संग्रामकारिणो जहि मृधः संग्रामात् ॥ २ ॥

अथ तृतीया—

अदब्धइन्द्रोपवसेमदिन्तमआत्मेन्द्रस्यभवसिधासिरुत्तमः ।
अभिस्वरन्तिबहवोमनीषिणोराजानमस्यभुवनस्यनिसते ॥ ३ ॥
अदब्धः । इन्द्रो इति । पवसे । मदिन्तमः । आत्मा । इन्द्रस्य ।
भवसि । धासिः । उत्तमः । अभि । स्वरन्ति । बहवः ।
मनीषिणः । राजानम् । अस्य । भुवनस्य । निसते ॥ ३ ॥

हे इन्द्रो क्लिद्यमानसोम अदब्धः अहिंसितोमदिन्तमोमादयितुमस्त्वं पवसे पूयसे आत्मास्वयमेव उत्तमस्त्वं इन्द्रस्यधासिः अजंभवसि अस्यभुवनस्यराजानंसोमं बहवोमनीषिणः स्तोतारोभिस्वरन्ति अभिष्टुवन्ति निसते गच्छन्तिवा ॥ ३ ॥

अथ चतुर्थी—

सहस्रणीथःशतधारोअद्भुतइन्द्रायेदुःपवतेकाम्यमधु ।
जयन्क्षेत्रमभ्यर्षजयन्पउरुनोगातुंरुणुसोममीद्वः ॥ ४ ॥
सहस्रनीथः । शतधारः । अद्भुतः । इन्द्राय । इन्दुः । पवते ।
काम्यम् । मधु । जयन् । क्षेत्रम् । अभि । अर्ष । जयन् ।
अपः । उरुम् । नः । गातुम् । रुणु । सोम । मीद्वः ॥ ४ ॥

सहस्रनीथो बहुप्रकारनयनः शतधारः अपरिमितधारेपेतः अद्भुतः आश्चर्यकरोमहानिन्दुः इन्द्राय काम्यं मधुपवते । किंच क्षेत्रमभ्यर्षं जयन् अपश्वजयन् अभ्यर्षं अभिगच्छपवित्रं । हेसोम मीद्वः सेक्तः गातुं मार्गं नोस्माकं उरुविस्तीर्णं रुणु कुरु ॥ ४ ॥

अथ पञ्चमी-

कनि॒कद॒त्क॒लशे॒ गोभि॒रज्य॒से॒व्य॒ । व्य॒यं॒ स॒मया॒ वारं॑ म॒र्षसि॑ ।
 म॒मृ॒ज्यमा॑नो॒ अत्यो॑न॒सान॒सि॒रिन्द्र॑स्य॒ सोम॒ज॒ठरे॑ स॒मक्षरः॑ ॥ ५ ॥
 कनि॒कदत् । क॒लशे॑ । गोभिः॑ । अ॒ज्य॒से । वि । अ॒व्यय॑म् ।
 स॒मया॑ । वारं॑ । अ॒र्षसि॑ । म॒मृ॒ज्यमा॑नः । अत्यः॑ । न ।
 सा॒न॒सिः । इन्द्र॑स्य । सो॒म । ज॒ठरे॑ । स॒म् । अ॒क्षरः॑ ॥ ५ ॥

हेसोम कनिकदत्तशब्दं कुर्वन् कलशेवर्तमानो गोभिः पयोभिः अज्यसे सिकोभवसि ।
 अव्ययं अविमयं वारं वालं दशापवित्रं समया तत्तमीपे व्यर्षसि विविधंगच्छसि ममृज्यमानः
 शोध्यमानः अत्योन अश्वइव सानसिः संभजनशीलस्त्वं हेसोम इन्द्रस्यजठरे समक्षरः सम्य-
 कक्षरसि ॥ ५ ॥

अथ षष्ठी-

स्वा॒दुःप॒वस्व॒ दि॒व्याय॒ जन्म॑ने॒ स्वा॒दुःरिन्द्रा॑य॒ सुह॒वीतु॑ना॒म्ने ।
 स्वा॒दुःमि॒त्राय॒ वरु॑णाय॒ वाय॒वे बृ॒हस्प॑तये॒ मधु॑मा॒ अदा॑भ्यः ॥ ६ ॥ १० ॥
 स्वा॒दुः । प॒वस्व॒ । दि॒व्याय॑ । जन्म॑ने । स्वा॒दुः । इन्द्रा॑य ।
 सुह॒वीतु॑ना॒म्ने । स्वा॒दुः । मि॒त्राय॑ । वरु॑णाय । वा॒यवे॑ । बृ॒हस्प॑तये ।
 मधु॑मान् । अदा॑भ्यः ॥ ६ ॥ १० ॥

हेसोम स्वादुस्त्वं दिव्याय जन्मने देवगणाय पवस्व तथा सुहवीतुनाम्ने शोभनाह्वानना-
 मधेयायेन्द्रायत्वं पवस्व मित्राय वरुणाय वायवे बृहस्पतयेच पवस्व मधुमान् मधुररसः अदा-
 भ्यः अन्यैरर्हिस्वस्त्वं ॥ ६ ॥

॥ इति सप्तमस्य तृतीये दशमोवर्गः ॥ १० ॥

अथ सप्तमी-

अत्य॑मृ॒जन्ति॒ क॒लशे॒ दश॒क्षिपः॑ प्र॒विप्रा॑णां म॒तयो॒ वाच॑ ई॒रते॑ ।
 प॒वमा॑ना अ॒भ्यर्ष॑न्ति सु॒ष्टुति॑मेन्द्रा॒ विश॑न्ति म॒दिरा॑स इन्द्र॒वः ॥ ७ ॥

अत्यम् । मृजन्ति । कलशे । दश । क्षिपः । प्र । विप्राणाम् ।
मतयः । वाचः । ईरते । पवमानाः । अग्नि । अर्षन्ति ।
सुष्टुतिम् । आ । इन्द्रम् । विशन्ति । मदिरासः । इन्द्रवः ॥ ७ ॥

अत्यमतनवन्तमश्वस्थानीयंवा सोमं कलशे दशक्षिपोदशांगुलयः अध्वर्युसंबन्धिन्यो-
मृजन्ति शोधयन्ति । तथा विप्राणामध्ये मतयः स्तोतारोवाचः स्तुतीरीरते प्रेरयन्ति । पवमा-
नाः सोमाः अभ्यर्षन्ति । अभिगच्छन्ति । सुष्टुतिं शोभनस्तुतिं इन्द्रं मदिरासोमदकराइन्द्रवः
सोमाः आविशन्ति प्रविशन्ति ॥ ७ ॥

अथाष्टमी-

पवमानोअभ्यर्षासुवीर्यमुर्वीगव्यूतिमहिशर्मसप्रथः ।
माकिर्नोअस्यपरिषूतिरीशतेन्दोजयेमत्वयाधनंधनम् ॥ ८ ॥
पवमानः । अग्नि । अर्ष । सुष्टुवीर्यम् । उर्वीम् । गव्यूतिम् । महि ।
शर्म । सुष्टुप्रथः । माकिः । नः । अस्य । परिष्टुतिः । ईशत ।
इन्दो इति । जयेम । त्वया । धनम् । धनम् ॥ ८ ॥

हे सोम पवमानः पूयमानस्त्वं सुवीर्यं उर्वीं महतीं गव्यूतिं गोमार्गं च महि महत् सप्रथः
सर्वतः पृथु शर्म गृहं सुखं वा अभ्यर्ष अभिगमय नोस्माकमस्यकर्मणः परिषूतिः हिंसायाः
परिप्रेरकोद्वेषी माकिरीशत मैश्वरोभवतु हेइन्दो सोम त्वया साधनेन धनं धनं सर्वम-
पि धनं जयेम ॥ ८ ॥

अथ नवमी-

अधिद्यामस्थादृषभोर्विचक्ष्णोरुुरुचद्विदिवोरोचनाकविः ।
राजापवित्रमत्यैतिरोरुवद्विवःपीयूषं दुहतेनृचक्षंसः ॥ ९ ॥
आधि । द्याम् । अस्थात् । दृषभः । विष्टचक्ष्णः । अरुुरुचत् ।
वि । दिवः । रोचना । कविः । राजा । पवित्रम् । अति । एति ।
रोरुवत् । दिवः । पीयूषम् । दुहते । नृचक्षंसः ॥ ९ ॥

अधि उपरि अस्थात् अवस्थात् द्यां द्युलोकं वृषभोवर्षिता विचक्षणो विद्वष्टायं सोमः
तथाकृत्वा दिवोद्युलोकसंबंधीनि रोचना रोचमानानि नक्षत्रादीनि व्यरुरुचत् विविधं रोचय-
ति । कविः क्रान्तप्रज्ञः सन्न राजासोमः पवित्रं दशापवित्रं अत्येति अतिक्रम्यगच्छति । रोरुवत्
शब्दकुर्वन् दिवोद्युलोकस्य पीयूषं सारं रसं नृचक्षसः नृणां द्रष्टारः सोमा दुहते स्रवन्ति स्वकी-
यैरसमान्तरिक्ष्यमुदकं वा दुहन्तीत्यर्थः ॥ ९ ॥

अथ दशमी—

दिवोनाकेमधुजिह्वा असश्वतो वेना दुहन्त्युक्षणं गिरिष्ठाम् ।

अप्सु द्रप्सं वा वृधानं समुद्रे आसिन्धोरुर्मा मधुमन्तं पवित्रे आ ॥ १० ॥

दिवः । नाके । मधुजिह्वा । असश्वतः । वेनाः । दुहन्ति ।

उक्षणम् । गिरिष्ठाम् । अप्सु । द्रप्सम् । वृधानम् । समुद्रे ।

आ । सिन्धोः । ऊर्मा । मधुमन्तम् । पवित्रे । आ ॥ १० ॥

दिवोद्योतमानस्य यज्ञस्य संबन्धिनि नाके दुःस्वरहिते हविर्धानाख्ये स्थाने मधुजिह्वाः
मधुरवाचः असश्वतः असंसक्ताः पृथक्पृथगित्यर्थः । यद्वा चिरमकृत्वा शीघ्रमभिषुण्वन्तो वे-
ना एतन्नामकामहर्षयो दुहन्ति अभिषुण्वन्ति । यद्वा द्युलोक एव वेनाः कांताः देवादुहन्ति तंसो-
मं उक्षणं सेकारं गिरिष्ठां गिरौ उन्नतदेशे वर्तमानं अप्सु द्रक्ष्ये वसती वरीषु अन्तर्बृधानं वर्ध-
मानं द्रप्सं रसरूपं समुद्रे समुद्रवत् प्रवृद्धे द्रोणकलशे सिन्धोरुदकस्य ऊर्मा ऊर्मौ पूरे आसिंच-
तीति शेषः तदर्थं मधुमन्तं माधुर्योपेतं रसं पवित्रे दशापवित्रे आसिंचन्तीति शेषः ॥ १० ॥

अथैकादशी—

नाके सुपर्णमुपपत्तिवा सगिरौ वेनानां मरुपन्तपूर्वीः ।

शिशुरिहन्ति मृतयः पनिमतं हिरण्ययं शकुनं क्षामणिस्थाम् ॥ ११ ॥

नाके । सुपर्णम् । उपपत्तिश्चांसम् । गिरः । वेनानाम् । अकृपन्त ।

पूर्वीः । शिशुम् । रिहन्ति । मृतयः । पनिमतम् । हिरण्ययम् ।

शकुनम् । क्षामणि । स्थाम् ॥ ११ ॥

नाके द्युलोके वर्तमानं सुपर्णं शोभनपर्णोपेतं पश्चात् उपपत्तिवासं उपपतयन्तंसोमं वेनानां
स्तोतृणामस्माकं संबन्धिन्यः पूर्वीर्बद्धोगिरः स्तुतयः उपाकृपन्त उपकल्पन्ते अभिष्टुवन्तीत्यर्थः ।
तं शिशुं शिशुवत्संस्कर्तव्यंसोमं मतयः स्तुतयः रिहन्ति लिहन्ति । संस्पृशन्ति प्राप्नुवन्तीत्यर्थः ।
कीदृशं शिशुं पनिम्रतं शब्दायन्तं पनतेर्यङ्लुगन्तात्तशतरि अभ्यासस्य निगागम उपधालोपश्च ।
हिरण्ययं हिरण्मयं शकुनं पक्षिणं क्षामणि क्षमायां स्थां हविर्धानेस्थां वर्तमानं ॥ ११ ॥

अथ द्वादशी—

ऊर्ध्वोर्गन्धर्वो अधिनाके अस्था द्विश्वा रूपा प्रतिचक्षाणो अस्य ।
भानुः शुक्रेण शोचिषा व्यद्यौत्पारूरुचद्रोदसी मातरा शुचिः ॥ १२ ॥ ११ ॥

ऊर्ध्वः । गन्धर्वः । अधि । नाके । अस्थात् । विश्वा । रूपा ।
प्रतिचक्षाणः । अस्य । भानुः । शुक्रेण । शोचिषा । वि । व्यद्यौत् ।
प्र । अरूरुचत् । रोदसी इति । मातरा । शुचिः ॥ १२ ॥ ११ ॥

ऊर्ध्वोऽन्नतो गन्धर्वो रश्मीनां धारकः सोमो नाके आदित्ये अध्यस्थात् अधितिष्ठति किं कुर्वन्
अस्यादित्यस्य विश्वा विश्वानि रूपा रूपाणि प्रतिचक्षाणः प्रतिपश्यन् भानुरादित्यः सोमाधि-
ष्ठितः सन् शुक्रेण दीप्तेन शोचिषा तेजसा व्यद्यौत् विद्योतते न केवलं स्वयमेव अपितु मातरा-
निर्मात्र्यौ रोदसी द्यावापृथिव्यौ प्रारूरुचत् प्ररोचयति शुचिर्दीप्तिः सूर्यः ॥ १२ ॥

॥ इति सप्तमस्य तृतीये एकादशोऽवर्गः ॥ ११ ॥

॥ इति नवमे मंडले चतुर्थानुवाकः ॥ ४ ॥

इत्थं दशतथीमध्ये नवमे मंडले स्फुटम् । अनुवाकश्चतुर्थीयं संगमेन प्रदर्शितः ॥ १ ॥

अथ पंचमे चानुवाके एकादशसूक्तानि तत्र प्रतइत्यष्टाचत्वारिंशद्वचं प्रथमं सूक्तं । प्रथम-
दशर्चस्य आरुष्टा इति माषा इति च द्विनामान ऋषिगणाद्गृष्टारः । द्वितीयस्य दशर्चस्य सिकता इति
निवावरी इति द्विनामान ऋषिगणाः । तृतीयस्य दशर्चस्य पृथ्व्य इति अजा इति च नाम द्वयोपेता ऋ-
षिगणाः । अदृष्टार्थमेषां द्विनामा त्वमवगंतव्यं । चतुर्थस्य दशर्चस्य आरुष्टा माषा इत्यादि द्विनामा-
नस्त्रयोगणाः दृष्टारः । आत्रेय इति नामानमुनयोगणद्गृष्टारः । एवं चत्वारिंशद्गताः अथ पंचानां भौमो-

त्रिर्ऋषिः ततस्तिष्ठसृणांगृत्समदः । जगतीछन्दः पवमानसोमोदेवता । तथाचानुकान्तं—प्रतेष्टाच-
त्वारिंशद्विगणादशर्चा आकृष्टामाषाः प्रथमे सिकतानिवावरीद्वितीये पृश्नयोऽजास्तृतीये त्रय-
श्चतुर्थे त्रिःपञ्चान्यास्तिस्रो गृत्समद इति । गतो विनियोगः ।

तत्र प्रथमा—

प्रत॑आ॒शवः॑ पव॒मान॒धी॒जवो॒मदा॑ अ॒र्षन्ति॑ रघु॒जा इ॒व त्मना॑ ।
दि॒व्याः सु॒पर्णा॑ मधु॒मन्त॒इन्द्र॑वो॒मदि॒न्त॒मासः॑ परि॒कोश॑मासते ॥ १ ॥

प्र । ते । आ॒शवः । प॒व॒मा॒न । धी॒ऽजवः । म॒दाः । अ॒र्ष॒न्ति ।
र॒घु॒जाः इ॒व । त्म॒ना । दि॒व्याः । सु॒ऽपर्णाः । म॒धु॒ऽमन्तः । इन्द्र॑वः ।
म॒दि॒न्त॒मासः । परि॑ । कोश॑म् । आ॒स॒ते ॥ १ ॥

हे पवमान पूयमान सोम ते तव आशवो व्याप्ताः धीजवो मनोवेगामदाः मदकरारसाः
अर्षन्ति गच्छन्ति त्मना आत्मनैव अनायासेन इत्यर्थः । कइव रघुजा इव रघुः शीघ्रगावडवा
तत्र जाता रघुजास्ते इव निर्गतास्ते दिव्याः दिविभवाः अन्तरिक्षे दशापवित्रे धार्यमाणा इत्यर्थः ।
सुपर्णाः सुपतनाः मधुमन्तो माधुर्योपेताः मदिन्तमासः अतिशयेन मादयितृत्तमाः इन्द्रवो दीप्तरसाः
कोशं द्रोणकलशं पर्यासते पर्युपविशन्ति ॥ १ ॥

अथ द्वितीया—

प्रते॑मदा॒सोम॒दिरासं॑ आ॒शवो॒सृक्ष॑त॒रथ्या॑सो॒यथा॑ पृथक् ।
धेनु॑र्न॒वत्सं॑ प॒यसा॒भि॒व॒ज्जिण॑मिन्द्र॒मिन्द्र॑वो॒मधु॑मन्त॒ऊर्म॑यः ॥ २ ॥
प्र । ते । म॒दा॒सः । म॒दि॒रासः॑ । आ॒शवः । अ॒सृक्ष॑त । र॒थ्या॑सः ।
य॒था । पृथ॑क् । धे॒नुः । न । व॒त्सम् । प॒यसा॑ । अ॒भि । व॒ज्जिण॑म् ।
इन्द्र॑म् । इन्द्र॑वः । म॒धु॒ऽमन्तः । ऊ॒र्म॑यः ॥ २ ॥

प्रासृक्षत प्रसृज्यन्ते ते तव मदिरासो मदकरा आशवो व्याप्ता मदासः सोमरसाः । कइव
रथ्यासोरथ्या अश्वास्ते यथा तथा पृथक् प्रसृज्यन्ते ते मधुमन्तो माधुर्योपेता ऊर्मयः प्रवृद्धरसाः
इन्द्रवः सोमाः धेनुः पयसा वत्समिव स्वरसेन वज्जिणमिन्द्रमभिगच्छन्ति ॥ २ ॥

अथ तृतीया—

अत्यो॒नहि॒या॒नो॒अ॒भिवाज॑म॒र्षस्व॒र्वित्कोशं॑ दि॒वोअ॒द्रिमा॑तरम् ।
वृषा॑प॒वित्रे॒अधि॑सानो॒अ॒व्यये॑ सोमः पु॒नान॒इन्द्रि॒याय॒धाय॑से ॥ ३ ॥

अत्यः । न । हि॒या॒नः । अ॒भि । वाज॑म् । अ॒र्ष । स्वः॑ वित् ।
कोश॑म् । दि॒वः । अ॒द्रि॒मा॒तरम् । वृषा॑ । प॒वित्रे॑ । अधि॑ ।
सानौ । अ॒व्यये॑ । सोमः॑ । पु॒नानः॑ । इन्द्रि॒यम् । धाय॑से ॥ ३ ॥

अत्यो न अश्वइव हियानः प्रेर्यमाणो वाजं संग्रामं अर्घ्यर्ष अभिगच्छ । तथा स्वर्वित् सर्ववित् कोशं द्रोणकलशं दिवोद्युलोकात् अद्रिमातरं अद्रिर्भेवः तेन तज्जन्यमुदकं लक्ष्यते तस्य निर्माता-
रमर्घ्यर्ष । अथ प्रत्यक्षकृतः वृषा वर्षकः सोमः अव्यये अविमये पवित्रे दशापवित्रे अधिसानौ अधीतिसप्तम्यर्थानुवादी समुच्छ्रिते तस्मिन् पुनानः पूयमानो भवति । किमर्थं धायसे धारकाय इन्द्रियाय तदर्थम् ॥ ३ ॥

अथ चतुर्थी—

प्र॒त॒आश्वि॑नीः प॒वमान॑धी॒जुवो॑ दि॒व्या अ॒सृग्र॑न्प॒यसा॒धरी॑मणि ।
प्रा॒न्त॒ऋष॑य॒स्थावि॑रीर॒सृक्ष॑त॒येत्वा॑मृ॒जन्त्य॑षिषाण॒वेध॑सः ॥ ४ ॥

प्र । ते आश्वि॑नीः । प॒वमा॑न् । धी॒जुवः॑ । दि॒व्याः । अ॒सृग्र॑न् ।
प॒यसा॑ । धरी॑मणि । प्र । अ॒न्तः । ऋष॑यः । स्थावि॑रीः ।
अ॒सृक्ष॑त॒ । ये । त्वा॑ । मृ॒जन्ति॑ । ऋषि॑सान॒ । वेध॑सः ॥ ४ ॥

हे पवमानसोम ते तव आश्विनीः व्याप्ताः अशूव्यातावित्पस्मादौणादिकोविनिः । ततः
अण् व्यत्ययेनाद्युदात्तः धीजुवोमनोवेगाः दैव्याः दिविभवाः दिवःपतंत्यो धाराः पयसायुक्ताः
धरीमणि धारके द्रोणकलशे प्रासृग्रन् गच्छन्ति येवेधसः विधातारः ऋषयः हेसोम ऋषिषाण
ऋषिभिः संभक्त त्वा त्वां मृजन्ति अभिषुण्वन्ति ते ऋषयः । स्थाविरीः स्थविराधाराः अन्त-
र्मध्ये पात्रस्यान्तः प्रासृक्षत प्रसृजन्ति ॥ ४ ॥

अथ पञ्चमी—

विश्वा॒धामा॑निविश्वचक्ष॒ऋभ्व॑सःप्र॒भोस्ते॑स॒तःपरि॑यन्ति॒केतवः॑ ।

व्या॒न॒शिःप॑वसेसोम॒धर्म॑भिःपति॒र्विश्व॑स्य॒भुव॑नस्यराजसि ॥ ५ ॥ १२ ॥

विश्वा । धामानि । विश्वचक्षः । ऋभ्वसः । प्रभोः । ते ।

सतः । परि । यन्ति । केतवः । विश्वानशिः । पवसे । सोम ।

धर्मभिः । पतिः । विश्वस्य । भुवनस्य । राजसि ॥ ५ ॥ १२ ॥

हे विश्वचक्षः सर्वस्य द्रष्टाः सोम प्रभोः परिवृढस्य सतस्ते तव ऋभ्वसः ऋवा इति महन्नाम महान्तः केतवोरश्मयो विश्वा सर्वाणि धामानि तेजःस्थानानि देवशरीराणि परियन्ति परिगच्छन्ति प्रकाशयन्तीत्यर्थः । हे सोम व्यानशिः व्यापनशीलश्च त्वं धर्मभिर्धारकैः रसनिष्पदैः पवसे पूयसे । विश्वस्य भुवनस्य च पतिः स्वामी त्वं राजसि ईश्वरो भवसि ॥ ५ ॥

॥ इति सप्तमस्य तृतीये द्वादशोवर्गः ॥ १२ ॥

अथ षष्ठी—

उ॒भ॒यतः॑प॒व॒मान॑स्य॒र॒श्मय॑ध्रुवस्य॒स॒तःपरि॑यन्ति॒केतवः॑ ।

यदी॒प॒वित्रे॑अ॒धि॒मृ॒ज्यते॑ह॒रिःस॒त्ता॒नियो॑ना॒क॒लशेषु॑सीदति॥ ६ ॥

उभयतः । पवमानस्य । रश्मयः । ध्रुवस्य । सतः । परि । यन्ति ।

केतवः । यदि । पवित्रे । अधि । मृज्यते । हरिः ।

सत्ता । नि । योना । कलशेषु । सीदति ॥ ६ ॥

पवमानस्य पूयमानस्य ध्रुवस्य स्वयमविचलितस्य सतः विद्यमानस्य सोमस्य केतवः प्रज्ञापका रश्मयः उभयत इतश्चामुतश्च परियन्ति परिगच्छन्ति अभिषवसमय एव भवति । यदि यदा पवित्रे दशापवित्रे हरिर्हरितवर्णोऽयं अधिमृज्यते तदानीं सत्ता सदनशीलोऽयं योना योनौ स्वीयेस्थाने कलशेषु द्रोणकलशादिषु निषीदति ॥ ६ ॥

अथ सप्तमी—

यज्ञस्यकेतुःपवतेस्वध्वरःसोमोदेवानामुपयातिनिष्कृतम् ।
सहस्रधारःपरिकोशमर्षतिवृषापवित्रमत्येतिरोरुवत् ॥ ७ ॥

यज्ञस्य । केतुः । पवते । सुध्वरः । सोमः । देवानाम् । उप ।
याति । निःस्कृतम् । सहस्रधारः । परि । कोशम् ।
अर्षति । वृषा । पवित्रम् । अति । एति । रोरुवत् ॥ ७ ॥

यज्ञस्यकेतुः प्रज्ञापकः स्वध्वरः शोभनयागः सोमः पवते पूयतेभिषूयते । तादृशः सोमोदे-
वानांनिष्कृतं संस्कृतं स्थानमुपयाति उपगच्छति । तदर्थं सहस्रधारः कोशं द्रोणकलशं पर्य-
र्षति ततः तदर्थं वृषा सेकायं रोरुवत् शब्दयन् पवित्रमत्येति अतिक्रम्य गच्छत्यधोदेशम् ॥ ७ ॥

अथाष्टमी—

राजासमुद्रंनद्योर्विगाहतेपामूर्मिसंचतेसिन्धुषुश्रितः ।
अध्यस्थात्सानुपवमानोअव्ययनाभापृथिव्याधरुणोमहोदिवः ॥ ८ ॥

राजा । समुद्रम् । नद्यः । वि । गाहते । अपाम् । ऊर्मिम् । संचते ।
सिन्धुषु । श्रितः । अधि । अस्थात् । सानु । पवमानः । अव्ययम् ।
नाभा । पृथिव्याः । धरुणः । महः । दिवः ॥ ८ ॥

अयं सोमोराजा समुद्रमन्तरिक्षं नद्यस्तत्रत्यापपश्च विगाहते विगाह्यचापामूर्मिं संचते उ-
दकपूरंस्नवति सिन्धुषु उदकेषु ग्रहेषुचाश्रितःसन् हूयमानःसन् रश्मिद्वारा सूर्यप्राप्यान्तरिक्षे मे-
घेषुवर्ततइत्यर्थः । अस्यैव वृष्टिसाधनत्वात् । यद्वा लुप्तोपममेतत् समुद्रंनद्यश्च सिन्धुषुवसतीवरीषु
श्रितआश्रितःसन् समुद्रमभिषुतसोमरसाधारपात्रं विगाहते अभिषवात्पूर्वं । पश्चात्पवमानः पूय-
मानोव्ययं सानु समुच्छ्रितं दशापवित्रं अध्यस्थात् अधितिष्ठति कुत्रदेशे नाभापृथिव्या नाभि-
स्थानीयेयज्ञे तत्संबन्धिनि हविर्धानइत्यर्थः । यज्ञमाहुर्भुवनस्यनाभिंमितिश्रुतेः । कीदृशः म-
होदिवो ध्रुलोकस्य धरुणोधर्ता ॥ ८ ॥

अथ नवमी—

दिवोनसानुस्तनयञ्चिक्कदद्यौश्चयस्यपृथिवीचधर्मभिः ।
इन्द्रस्यसख्यंपवतेविवेविदत्सोमःपुनानःकलशेषुसीदति ॥ ९ ॥

दिवः । न । सानु । स्तनयन् । अचिक्कदत् । द्यौः । च । यस्य ।
पृथिवी । च । धर्मभिः । इन्द्रस्य । सख्यम् । पवते । विवेविदत् ।
सोमः । पुनानः । कलशेषु । सीदति ॥ ९ ॥

दिवोन सानु स्तनयन् द्युलोकस्य समुच्छ्रितंस्थानं शब्दयन्निवाचिक्कदत् क्रन्दते यस्य
सोमस्य धर्मभिः धारणैर्द्यौःपृथिवीच धृतेस्यातां वृष्टिप्रदानद्वारौषध्याद्युत्पादनेन देवानांहविर्भा-
गेन चोभयधारकत्वंप्रसिद्धं । तादृशः सोमोमहानुभावः पुनानः पूयमानः इन्द्रस्य सख्यं विवेविद-
त् पवते पूयते पवित्रे । सपुनानः सोमः कलशेषु सीदति निवसति ॥ ९ ॥

अथ दशमी—

ज्योतिर्यज्ञस्यपवतेमधुप्रियं पितादेवानांजनिताविभुवंसुः ।
दधातिरत्नंस्वधयोरपीच्यमदिन्तमोमत्सरइन्द्रियोरसः ॥ १० ॥ १३ ॥

ज्योतिः । यज्ञस्य । पवते । मधु । प्रियम् । पिता । देवानाम् ।
जनिता । विभुवंसुः । दधाति । रत्नम् । स्वधयोः । अपीच्यम् ।
मदिन्तमः । मत्सरः । इन्द्रियः । रसः । १० ॥ १३ ॥

यज्ञस्यज्योतिः प्रकाशकःसोमः प्रियंदेवानां मधु मधुरं रसंपवते क्षरति । यद्वा ज्योतिर्य-
ज्ञस्येत्येतदपि मधुविशेषणं । तथा सत्युकलक्षणंमधु पवते पूयतइत्यर्थः । सोमरसोविशेष्यते पि-
ता रक्षिता देवानां । उत्पादयिता सर्वस्य । विभुवसुः प्रभूतधनः ईदृशः सस्वधयोर्द्यावापृथि-
व्योः । स्वधे पुरंधी इति द्यावापृथिवीनामसुपठितः । तयोरपीच्यमन्तर्हितं रत्नंरमणीयंधनं दधाति
स्थापयति स्तोतृषु । पुनः सएवविशेष्यते मदिन्तमःमादयितुतमः मत्सरः सोमःइन्द्रियः इन्द्रेण
जुष्ट इन्द्रस्यवर्धकोवा रसोरसरूपः ॥ १० ॥

॥ इति सप्तमस्य तृतीये त्रयोदशोवर्गः ॥ १३ ॥

अथैकादशी-

अ॒भि॒क्रन्द॑न्क॒लशं॑वा॒ज्य॒र्षति॒पति॑र्दिवः॒शत॑धारोविचक्षणः ।
हरि॑र्मि॒त्रस्य॒सद॑नेषुसीदतिम॒र्म॒जानो॑र्वि॒भिःसिन्धु॑भिर्वृषा ॥ ११ ॥

अ॒भि॒ऽक्रन्द॑न् । क॒लशं॑म् । वा॒जी । अ॒र्षति॑ । पतिः । दि॒वः ।
शत॑ऽधारः । वि॒ऽच॒क्षणः । हरिः । मि॒त्रस्य॑ । सद॑नेषु । सी॒दति॑ ।
म॒र्म॒जानः । अवि॑ऽभिः । सिन्धु॑ऽभिः । वृषा ॥ ११ ॥

वाजी वेजनवान् गमनवान् अश्वसदृशोवा सोमः अभिक्रन्दन् शब्दं कुर्वन् कलशमभ्यर्षीत गच्छति । कीदृशोवाजी दिवःपतिः द्युलोकस्य स्वामी शतधारः शतसंख्याकधारः विचक्षणो विद्वद्वा हरिर्हरितवर्णोरसात्मकः सोमो मित्रस्य देवानां मित्रभूतस्य यज्ञस्य वा सदनेषु स्थानेषु सीदति पात्रेषु धृतः सन् । कीदृशो हरिः सिन्धुभिः स्यन्दनसाधनैः अविभिर्दशापवित्रच्छिद्रैर्मर्मजानः शोध्यमानो वृषा वर्षकः ॥ ११ ॥

अथ द्वादशी-

अ॒ग्रे॒सिन्धू॑नां॒पव॑मानो अ॒र्षत्य॑ग्रे॒वाचो॑अ॒ग्नि॒योगो॑षु गच्छति ।
अ॒ग्रे॒वाज॑स्य भजते महा॒धनं॑स्वायुधः सो॒तृभिः॑ पू॒यते॒वृषा ॥ १२ ॥

अ॒ग्रे । सिन्धू॑नाम् । पव॑मानः । अ॒र्षति॑ । अ॒ग्रे । वा॒चः । अ॒ग्नि॒यः ।
गो॑षु । ग॒च्छति॑ । अ॒ग्रे । वाज॑स्य । भ॒जते॑ । म॒हा॒धनम् ।
सु॒ऽआ॒युधः । सो॒तृ॒भिः । पू॒यते॑ । वृषा ॥ १२ ॥

यः सोमः पवमानः सिन्धूनां स्यन्दमानानामुदकानां अग्रे अर्षति गच्छति तथा अग्निः अग्राहः श्रेष्ठो ग्रेवाचो माध्यमिकाया अग्रे अर्षति । तथा गोषु रश्मिषु गच्छति तथा वाजस्यान्त्रस्य बलस्य बालाभाय महाधनं संग्रामं भजते सस्वायुधः वृषा वर्षकः सोमः सोतृभिः अभिषवकर्तृभिः पूयते ॥ १२ ॥

अथ त्रयोदशी-

अयं मतवाञ्छकुनो यथा हितो व्येससारपवमान ऊर्मिणा ।
तव क्रत्वारोदसी अन्तरा क्वेशुचि धिया पवते सोम इन्द्र ते ॥ १३ ॥
अयम् । मतवान् । शकुनः । यथा । हितः । अव्ये । ससार ।
पवमानः । ऊर्मिणा । तव । क्रत्वा । रोदसी इति । अन्तरा ।
क्वे । शुचिः । धिया । पवते । सोमः । इन्द्र । ते ॥ १३ ॥

अयं सोमो मतवान् मतं संमतं प्रियं स्तोत्रं तद्वान् पवमानः पूयमानः शोध्यमानश्च सन् हितः
प्रेरितः शकुनः पक्षी यथा शीघ्रं गच्छति तथा अव्येपवित्रे ऊर्मिणारसेन ससार गच्छति । हे कवे
क्रान्तप्रज्ञ अनुचानवा । येवा अनुचानास्ते कवय इति श्रुतेः । तादृशेन्द्रयजमान यद्वा उक्तलक्षणे-
न्द्र ते तव क्रत्वा कर्मणा धिया प्रज्ञया च यद्वा विशेषणविशेष्यभावः धियाधारकेण क्रत्वा कर्मणा
रोदसी अन्तरा रोदस्योर्द्वावापृथिव्योर्मध्ये शुचिः सोमः पवते पूयते ॥ १३ ॥

अथ चतुर्दशी-

द्रापि वसानो यजतो दिवि स्पृशं मन्तरिक्ष प्राभुवनेष्वर्पितः ।
स्वर्जज्ञानो नभसाभ्यक्रमीत् प्रत्नमस्य पितरमाविवासति ॥ १४ ॥
द्रापिम् । वसानः । यजतः । दिवि स्पृशम् । अन्तरिक्षः प्राः ।
भुवनेषु । अर्पितः । स्वः । जज्ञानः । नभसा । अभि । अक्रमीत् ।
प्रत्नम् । अस्य । पितरम् । आ । विवासति ॥ १४ ॥

दिवि स्पृशं दिवः स्पृष्टारं द्रापिं कवचं तेजोरूपं वसानः आच्छादयन् यजतो यष्टव्योन्तरिक्षप्राः
अन्तरिक्षस्य पूरकः उदकेन तादृशः सोमो भुवनेषूदकेष्वर्पितः स्वः सर्वस्वनयामिनव्यं देवसंघं
स्वर्गवा जज्ञानः जनयन् अथवा स्वरुदकं तज्जनयन् नभसा उदकेन अभ्यक्रमीत् अभिक्रामति
अस्योदकस्य पितरं पालकं प्रत्नं पुराणं इन्द्रं आविवासति परिचरति ॥ १४ ॥

अथ पञ्चदशी—

सोअस्यविशेमहिशर्मयच्छतियोअस्यधामप्रथमंव्यानशे ।
 पदंयदस्यपरमेव्योमन्यतोविश्वाअभिसंयातिसंयतः ॥ १५ ॥ १४ ॥
 सः । अस्य । विशे । महि । शर्म । यच्छति । यः । अस्य ।
 धाम । प्रथमम् । विऽआनशे । पदम् । यत् । अस्य । परमे ।
 विऽओमनि । अतः । विश्वाः । अभि । सम् ।
 याति । समुद्यतः ॥ १५ ॥ १४ ॥

सोमः अस्येन्द्रस्यविशे प्रवेशनाय महिमहत् शर्म सुखं यच्छति यः सोमोस्येन्द्रस्यधाम तेजोयुक्तशरीरं प्रथमं इतरदेवप्राप्ते पूर्वं व्यानशे प्राप्तवान् यत् यस्यास्यसोमस्य परमेउत्कृष्टे व्योमन् व्योमनि द्युलोके वेद्यांवा पदस्थानं भवति यतोयस्मात् सोमात् तप्तइन्द्रः सोमःस्वयं वा विश्वाः संयतः सर्वान् संग्रामान् अभिसंयाति सम्यगभिगच्छति ससोमोमहिशर्मयच्छती- तिसंबन्धः ॥ १५ ॥

॥ इति सप्तमस्य तृतीये चतुर्दशोवर्गः ॥ १४ ॥

अथ षोडशी—

प्रोअयासीदिन्दुरिन्द्रस्यनिष्कृतंसखासख्युनप्रमिनातिसंगिरम् ।
 मर्यइवयुवतिभिः समर्षतिसोमः कलशेशतयाम्नापथा ॥ १६ ॥
 प्रो इति । अयासीत् । इन्दुः । इन्द्रस्य । निऽकृतम् । सखा ।
 सख्युः । न । प्र । मिनाति । समुदगिरम् । मर्यः इव । युवतिभिः ।
 सम् । अर्षति । सोमः । कलशे । शतयाम्ना । पथा ॥ १६ ॥

इन्दुः सोमः इन्द्रस्यनिष्कृतं स्थानमुदरं प्रोअयासीत् प्रैवगच्छति गत्वाच सखा सखि- भूतः सोमः सख्युरिन्द्रस्य संगिरं सम्यगिगरणाधारभूतं उदरं नप्रमिनाति नहिनस्ति किंच म- र्यइवयुवतिभिः मर्योयथा युवतिभिः सहसंगतोभवति तद्वदयमपि सोमोयुवतिभिर्मिश्रणशी लाभिर्वसतीवरीभिरद्भिः सह समर्षति संगच्छते अभिषवकाले पश्चात्सोमः शतयाम्ना अनेक- यामनसाधनच्छिद्रोपेतेन पथामार्गेण दशापवित्रसंबन्धनि कलशे द्रोणकलशे गच्छतीतिशेषः ।

यद्वैकमेववाक्यं । यथा मर्योयुवतिभिः सहसंगच्छते एवं कलशे शतयान्नापथा संगच्छ-
तेद्भिः ॥ १६ ॥

अथ सप्तदशी—

प्रवो॒धियो॑म॒न्द्र॒युवो॑वि॒प॒न्युवः॑प॒न॒स्युवः॑सं॒वस॑नेष्व॒क्रमुः॑ ।

सोमं॑मनी॒षाअ॒भ्य॒नूष॑त॒स्तुभो॑भि॒धेन॑वः॒पय॑सेम॒शि॒श्रयुः॑ ॥ १७ ॥

प्र । वः । धियः । म॒न्द्र॒युवः । वि॒प॒न्युवः । प॒न॒स्युवः ।

स॒म॒स्य॑वस॒नेषु॑ । अ॒क्र॒मुः । सोमं॑ । म॒नी॒षाः । अ॒भि । अ॒नूष॑त ।

स्तु॒भः । अ॒भि । धे॒नवः॑ । प॒यसा॑ । ई॒म् । अ॒शि॒श्र॒युः ॥ १७ ॥

हे सोम वीर्युष्माकं धियोध्यातारः मन्द्रयुवः मदकरं शब्दं कामयमानाः पनस्युवः स्तुतिं
कामयमानाः विपन्युवः स्तोतृनामैतत् स्तोतारः संवसनेषु संवासयोग्येषु यागगृहेषु प्राक्रमुः प्र-
क्रमन्ते । तदेवाह सोमं मनीषाः मनसईशाः ईश्वराः स्तोतारः अभ्यनूषत अभिष्ठुवन्ति धेनवोपि
पयसा स्वीयेन ईमेनसोममभ्यशिश्रयुः अभिश्रीणन्ति ॥ १७ ॥

अथाष्टादशी—

आनः॑सोमसं॒यतं॑पि॒प्युषी॑मिष॒मिन्दो॑प॒वस्त्व॑प॒वमानो॑अ॒स्त्रिध॑म् ।

यानो॑दोह॒तेत्रि॑रह॒न्सश्रु॑षीक्षुमद्वाज॑व॒न्मधु॑मत्सुवी॒र्यम् ॥ १८ ॥

आ । नः । सोम॑ । स॒म॒स्य॑तम् । पि॒प्युषी॑म् । इष॑म् । इ॒न्दो इति॑ ।

प॒वस्त्व॑ । प॒वमानः॑ । अ॒स्त्रिध॑म् । या । नः । दोह॑ते । त्रिः ।

अह॑न् । अस॑श्रुषी । क्षु॒मत् । वाज॑वत् । मधु॑मत् ।

सु॒व॒वी॒र्यम् ॥ १८ ॥

हेइन्दो दीप्तसोम पवमानस्त्वं नोस्माकं संयतं संगृहीतं पिप्युषीं प्रवृद्धमिषमन्नं अस्त्रिधं
अक्षीणं आपवस्व प्रयच्छेत्यर्थः । या यादृशी नोस्माकं अहन् अहनि अह्नः त्रिः त्रिषुसव-
नेषु असश्रुषी अप्रतिबंधादोहते क्षरति । किं क्षुमत् शब्दोपेतं सर्वत्रश्रूयमाणं वाजवत् मधुमत्
माधुर्योपेतं सुवीर्यं शोभनसामर्थ्यं पुत्रं दोहते तां इषं पवस्वेति समन्वयः ॥ १८ ॥

अथैकोनविंशी-

वृषामतीनांपवतेविचक्षणःसोमोअह्नःप्रतरीतोषसोदिवः ।
 क्राणासिन्धूनांकलशांअवीवशदिन्द्रस्यहाद्याविशन्मनीषिभिः॥१९॥
 वृषा । मतीनाम् । पवते । विचक्षणः । सोमः । अह्नः । प्रतरीता ।
 उषसः । दिवः । क्राणा । सिन्धूनाम् । कलशान् । अवीवशात् ।
 इन्द्रस्य । हार्दि । आहविशान् । मनीषिभिः ॥ १९ ॥

अयंसोमः पवते अभिषूयते । कीदृशःसोमः मतीनां मतयः स्तोतारः तेषां वृषा वर्षकः
 कामानां विचक्षणोविद्वष्टा अह्नः उषसोदिवोद्युलोकस्यादित्यस्यवा प्रतरीता वर्धयिता । किंच
 सिन्धूनां स्यंदमानानां उदकानां क्राणा कर्ता करोतेः शानचि बहुलंछन्दसीति विकरणस्यलुक् ।
 सुषांसुलुगित्याकारः कलशानवीवशात् कामयते प्रवेष्टुं । किंकुर्वन् इन्द्रस्यहार्दि हृदयमाविश-
 न् प्रविशन् मनीषिभिः स्तुतइतिशेषः । यद्वा व्यवहितमपि मनीषिभिरित्येतत्पवतइत्यनेन सं-
 वध्यते ॥ १९ ॥

अथ विंशी-

मनीषिभिःपवतेपूर्यःकविर्नृभिर्यतःपरिकोशाँअचिक्रदत् ।
 त्रितस्यनामजनयन्मधुक्षरदिन्द्रस्यवायोःसख्यायकर्तवे॥२०॥१५॥
 मनीषिभिः । पवते । पूर्यः । कविः । नृभिः । यतः । परि ।
 कोशान् । अचिक्रदत् । त्रितस्य । नाम । जनयन् । मधु ।
 क्षरत् । इन्द्रस्य । वायोः । सख्याय । कर्तवे ॥ २० ॥ १५ ॥

अयंसोमोमनीषिभिर्मैधाविभिरध्वर्वादिभिः पवतेपूयते यद्वायं मनीषिभिः मनीषिणीभिः धारा-
 भिः पवते क्षरति । कीदृशोयं पूर्यः पुराणः कविर्मैधावी नृभिर्नैतृभिरध्वर्वादिभिः यतः नियमितः
 सन् कोशान् कलशान्प्राप्तुं पर्यचिक्रदत् परिक्रन्दते शब्दंकरोति त्रितस्य त्रिपुस्थानेषु विस्तृत-
 स्येन्द्रस्य यजमानस्यसंबन्धि नाम नामकमुदकं जनयन् उत्पादयन् मधु मधुरंसं क्षरन्
 किमर्थं इन्द्रस्य वायोश्च सख्याय कर्तवे सख्यं कर्तुं ॥ २० ॥

॥ इति सप्तमस्य तृतीये पंचदशोवर्गः ॥ १५ ॥ अष्टमः ॥ २५ ॥ १६ ॥

अथ त्रयोविंशी-

अद्रिभिः सुतः पवसे पवित्र आँ इन्द्रं विन्द्रं स्य जठरेष्वविशन् ।
त्वं नृचक्षा अभवो विचक्षण सोम गोत्रमङ्गिरोभ्यो वृणोरप ॥ २३ ॥

अद्रिभिः । सुतः । पवसे । पवित्रे । आ । इन्द्रो इति । इन्द्रं स्य ।
जठरेषु । आँ विशन् । त्वम् । नृचक्षाः । अभवः । विचक्षण ।
सोम । गोत्रम् । अङ्गिरःभ्यः । अ वृणोः । अप ॥ २३ ॥

हे इन्द्रो सोम अद्रिभिः प्रावभिः सुतोभिषु तस्त्वं पवसे क्षरसि पूयसेवा पवित्रे आ दशाप-
वित्रे । आ इति पूरणः । यद्वा अभिषुतो भवसि पवसे चेति चार्थ आकारः । किं कुर्वन् इन्द्रस्य जठरेषु
जठरप्रदेशेषु आविशन् जठरप्रदेशायेत्यर्थः । किंच हे विचक्षण विद्वष्टः सोम त्वं नृचक्षाः अभवः
नृणां मनुष्याणामनुग्रहेण द्रष्टा भवसि । किंच हे सोम त्वं अङ्गिरोभ्यो गोत्रं मेघमुदकं क्षारयितुं
पणिभिरपहतानां गवामावरकं पर्वतंवा अपावृणोः ॥ २३ ॥

अथ चतुर्विंशी-

त्वांसोम पवमानं स्वाध्यो नु विप्रांसो अमदन्नवस्यवः ।
त्वांसुपर्णा आभरत् द्विवस्परीन्द्रो विश्वाभिर्मतिभिः परिष्कृतम् ॥ २४ ॥
त्वाम् । सोम । पवमानम् । सुध्यः । अनु । विप्रांसः । अमदन् ।
अवस्यवः । त्वाम् । सुपर्णः । आ । आभरत् । द्विवः । परि । इन्द्रो
इति । विश्वाभिः । मतिभिः । परिष्कृतम् ॥ २४ ॥

हे सोम पवमानं त्वां स्वाध्यः सुमतयः सुकर्माणो वा विप्रासो विप्रा मेधाविनः स्तोतारः
अवस्यवोरक्षाकामा अन्नमदम् अनुष्ठुवन्ति । हे इन्द्रो त्वां सुपर्णः श्येन आभरत् आहरत् दि-
वस्परीं द्युलोकस्योपरि द्युलोकादित्यर्थः । कीदृशं त्वां विश्वाभिर्मतिभिः सर्वाभिः स्तुतिभिः
परिष्कृतमलंकृतं ॥ २४ ॥

अथ पंचविंशी-

अग्नये पुनानं परिवार ऊर्मिणा हरिन् वन्ते अभिससधेनवः ।
अपामुपस्थे अध्यायवः कविमृतस्य योनां माहिषा अहेषत ॥ २५ ॥ १६ ॥

अव्ये । पुना॒नम् । परि॑ । वारे॑ । ऊ॒र्मिणा॑ । हरि॑म् । न॒वन्ते॑ । अ॒ग्नि ।
सप्त॑ । धे॒नवः॑ । अ॒पाम् । उ॒प॒स्थे॑ । अधि॑ । आ॒यवः॑ । क॒विम् ।
ऋ॒तस्य॑ । योना॑ । म॒हिषाः । अ॒हेष॑त ॥ २५ ॥ १६ ॥

अव्ये अविमये वारे वाले दशापवित्रे ऊर्मिणा रसेन परि परितः पुनानं पवमानं हरिं हरितवर्णं सोमं अभिनवन्ते अभिगच्छन्ति सप्तधेनवः प्रीणयिष्यः सप्त गायत्र्याद्याः सप्त गंगाद्या नद्योवा नवते क्षोदते इति गतिकर्मसुपठितः । किंच कर्वित्वा अपामुपस्थे अन्तरिक्षस्योत्संगे ऋतस्य योना योनौ उदकनामैतत् ऋतं योनिः ऋतस्य योनिरिति तन्नामसुपाठात् उदके महिषाः महान्तआयवोमनुष्याः अध्यहेषत अधिकं प्रेरयन्ति ॥ २५ ॥

॥ इति सप्तमस्य तृतीये षोडशोवर्गः ॥ १६ ॥

अथ षड्विंशी-

इ॒न्दुः पुना॒नो अति॑गा॒हते॒मृ॒धो वि॒श्वानि॑ कृ॒ण्वन् सु॒प॒थानि॑ यज्य॒वे ।
गाः कृ॒ण्वानो॑ नि॒र्णिजं॑ ह॒र्यतः॑ क॒वि र॒त्यो न॑ क्री॒ळन् परि॑वारं म॒र्षति॑ ॥ २६ ॥

इ॒न्दुः । पुना॒नः । अति॑ । गा॒हते॑ । मृ॒धः । वि॒श्वानि॑ । कृ॒ण्वन् ।
सु॒प॒थानि॑ । यज्य॒वे । गाः । कृ॒ण्वानः॑ । निः॒र्णिजं॑ । ह॒र्यतः॑ ।
क॒विः । अ॒त्यः । न । क्री॒ळन् । परि॑ । वारं॑ । अ॒र्षति॑ ॥ २६ ॥

अयमिन्दुः दीप्तः सोमः पुनानः पूयमानः अतिगाहते अतिक्रम्य गच्छति । मृधः शत्रून् । किंकुर्वन् विश्वानि गन्तव्यानि सुवर्त्मानि वैदिकानि लौकिकानि च सुपथानि कृण्वन् कुर्वन् कस्मै यज्यवे यागकर्त्रे यजमानाय शत्रून् परिहरन् मार्गान् सुपथान् कुर्वन् कलशं प्रविशतीत्यर्थः । किंच निर्णिजं आत्मीयं रूपं गाः कृण्वानोरसमयान् कुर्वाण इत्यर्थः हर्यतः कान्तः हर्यगतिकांत्योः औणादिकः अतच् कविः कान्तप्रज्ञः एवंभूतः सोमः अत्योन अश्वइव क्रीळन् वारं दशापवित्रं पर्यर्षति परिगच्छति ॥ २६ ॥

अथ सप्तविंशी-

अ॒स॒श्वतः॑ श॒त॒धारा॑ अ॒भि॒श्रियो॒ हरि॑न् न॒वन्ते॒ व॒ता उ॒द॒न्युवः॑ ।
क्षि॒पो मृ॒जन्ति॒ परि॒गोभि॒रावृ॑तं तृतीये पृ॒ष्ठे अ॒धिरो॒चने॑ दि॒वः ॥ २७ ॥

अस॒श्वतः । शत॑धाराः । अ॒भि॒श्रियः । हरि॑म् । न॒वन्ते॑ । अव॑ ।
ताः । उ॒द॒न्युवः॑ । क्षिपः॑ । मृ॒जन्ति॑ । परि॑ । गो॒भिः । आ॒द॒वृत॑म् ।
तृ॒तीये॑ । पृ॒ष्ठे । अधि॑ । रो॒चने॑ । दि॒वः ॥ २७ ॥

असश्वतः परस्परमसंगताः शतधाराः अभिश्रियः अभितः सोमंश्रयन्त्यः ताः प्रसिद्धाः
सूर्यस्य रश्मयो हरिं अवनवन्ते गच्छन्ति । उदन्युवः उदकेच्छावत्यः यद्वा धाराशब्देनात्र सो-
मधारा अभिप्रेताः असश्वतोसंबद्धाः अभिश्रियः अभितोगाः श्रयन्त्यः गोभिः श्रिताः ताः प्र-
सिद्धा उदन्युव इन्द्रसंबन्धि वृष्टिकामा हरिमिन्द्रं अवनवन्ते संगच्छन्ते क्षिपेगुलयोपि गोभिः
दीप्तिपक्षे गोभीरश्मिभिरावृतं सोमधारापक्षे गोभिः पर्यावृतं व्याप्तं सोमं मृजन्ति अवशोधयन्ति ।
दिव आदित्याद्रोचने रोचमाने यमादित्योरोचयति तस्मिन् तृतीयेपृष्ठे क्षित्यपेक्षायां तृतीयभू-
ते द्युलोके अधिवसन्तं सोमंमृजन्ति ॥ २७ ॥

अथाष्टाविंशी-

तव॑माःप्र॒जादिव्यस्य॑रेत॑स॒स्त्वंविश्व॑स्य॒भुवन॑स्यराजसि ।

अथे॒दंविश्वं॑पवमान॒तेवशे॑त्वमि॒न्दोप्रथ॑मो॒धाम॑धाअसि ॥ २८ ॥

तव॑ । इ॒माः । प्र॒जाः । दि॒व्यस्य॑ । रे॒तसः॑ । त्वम् । विश्व॑स्य । भुवन॑स्य ।

रा॒जसि॑ । अथ॑ । इ॒दम् । विश्वं॑ । प॒वमा॑न । ते॒ । वशे॑ । त्वम् ।

इ॒न्दो इति॑ । प्र॒थमः॑ । धा॒म॒ध्याः । अ॒सि ॥ २८ ॥

तव दिव्यस्य रेतसःसकाशादिमाःप्रजा उत्पद्यमानाः प्राणिनउत्पन्नाः । सोमोवैरेतोधाइ-
ति श्रुतेः । त्वं विश्वस्य भुवनस्य राजसि ईश्वरोभवसि । अथापिचेदंविश्वं हे पवमान ते वशे
त्वदधीनं वर्तते । हे इन्दो प्रथमोमुख्यस्त्वं धामधाः धाम्नोधर्ता असि भवसि ॥ २८ ॥

अथैकोनविंशी-

त्वंस॑मु॒द्रोअ॑सि॒विश्व॑वित्क॒वेत॑वे॒माःपञ्च॑प्र॒दिशो॑विधर्मणि ।

त्वंद्यां॑च॒पृथि॒र्वीचा॑तिज॒भिषे॑तव॒ज्योती॑षिपवमान॒सूर्यः॑ ॥ २९ ॥

त्वम् । समुद्रः । असि । विश्वऽवित् । कवे । तवं । इमाः । पञ्च ।
 प्रऽदिशः । विऽधर्मणि । त्वम् । द्याम् । च । पृथिवीम् । च । अति ।
 जम्भिषे । तवं । ज्योतींषि । पवमान । सूर्यः ॥ २९ ॥

हे कवे क्रान्तप्रज्ञ त्वं यस्मात्समुद्रः वर्षसाधनोपां अतोविश्वविदसि । यद्वा समुद्रोद्गवात्म-
 कोसि विश्वविज्ञासि । किञ्च तव विधर्मणि विधारणे इमाः पञ्चप्रदिशः प्रकृष्टादिशोभवन्ती-
 तिशेषः । त्वं द्याञ्च दिवं च पृथिवीञ्च अतिजम्भिषे विभार्षि । हे पवमान सूर्योदेवस्तवज्योतीं-
 षि आप्याययति ॥ २९ ॥

अथ त्रिंशी-

त्वंपवित्रेरजसोविधर्मणिदेवेभ्यःसोमपवमानपूयसे ।
 त्वामुशिजःप्रथमाअगृह्णततुभ्येमाविश्वाभुवनानियेमिरे ॥ ३० ॥ १७ ॥

त्वम् । पवित्रे । रजसः । विऽधर्मणि । देवेभ्यः । सोम ।
 पवमान । पूयसे । त्वाम् । उशिजः । प्रथमाः । अगृह्णत ।
 तुभ्यम् । इमा । विश्वा । भुवनानि । येमिरे ॥ ३० ॥ १७ ॥

हे सोम पवमान त्वं रजसोलोकस्य रसस्यवा विधर्मणि विधारके दशापवित्रे देवेभ्यः
 देवार्थं पूयसे । त्वामुशिजः कामयमाना ऋत्विजः प्रथमाः प्रतमामुख्याः अगृह्णत गृह्णन्ति ।
 तुभ्यं तुभ्यं इमा इमानि विश्वा सर्वाणि भुवनानि भूतजातानि येमिरे यच्छन्त्यात्मानं ॥ ३० ॥

॥ इति सप्तमस्य तृतीये सप्तदशोवर्गः ॥ १७ ॥

अथैकत्रिंशी-

प्ररेभएत्यतिवारमव्ययंवृषावनेष्ववचक्रदह्रिः ।
 संधीतयोवावशानाअनूषतुशिर्गुरिहन्तिमतयःपनिमतम् ॥ ३१ ॥
 प्र । रेभः । एति । अति । वारम् । अव्ययम् । वृषा । वनेषु ।
 अव । चक्रदत् । हरिः । सम् । धीतयः । वावशानाः । अनूषत ।
 शिर्गुम् । रिहन्ति । मतयः । पनिमतम् ॥ ३१ ॥

रेभः शब्दयिता । रेभृशब्दे । सोमः अव्ययं अविमयं वारं वालं प्रत्येति प्रकर्षेणातिगच्छति । वृषा सेका सोमोवनेषूदकेषु अवचक्रदत् अवचक्रदत् । हरिर्हरितवर्णः सोमः । समनूषत संस्तुवन्ति । के धीतयोध्यातारो वावशाना यागं सोमंवाकामयमानाः शिशुं शिशुवत्संस्कर्तव्यं सोमं मतयः स्तुतयोरिहन्ति लिहन्ति स्पृशन्ति स्वविषयीकुर्वन्तीत्यर्थः । कीदृशं पनिमतं शब्दयन्तं ॥ ३१ ॥

अथ द्वाविंशी—

ससूर्यस्यरश्मिभिःपरिव्यतन्तुतन्वानस्त्रिष्टयथाविदे ।

नयन्तृतस्यप्रशिषोनवीयसीःपतिर्जनीनामुपयातिनिष्कृतम् ॥ ३२ ॥

सः । सूर्यस्य । रश्मिभिः । परि । व्यत । तन्तुम् । तन्वानः ।

त्रिष्टयम् । यथा । विदे । नयन् । ऋतस्य । प्रशिषः । नवीयसीः ।

पतिः । जनीनाम् । उप । याति । निःकृतम् ॥ ३२ ॥

ससोमः सूर्यस्यरश्मिभिः परिव्यत परिवेष्टयत्यात्मानं । किं कुर्वन् त्रिवृतं सवनैर्देवैर्वात्रिवृतं तन्तुं यज्ञं तन्वानः विस्तारयन् । यथा विदे जानाति येन प्रकारेण संपूर्णमवगच्छति तस्माद्वं जनीनांपतिः पालकः स्वामी निष्कृतं संस्कृतं पात्रं उपयाति गच्छति ॥ ३२ ॥

अथ त्रयास्त्रिंशी—

राजासिन्धूनांपवतेपतिर्दिवःऋतस्ययातिपथिभिःकनिक्रदत् ।

सहस्रधारःपरिषिच्यतेहरिःपुनानोवाचंजनयन्नुपावसुः ॥ ३३ ॥

राजा । सिन्धूनाम् । पवते । पतिः । दिवः । ऋतस्य । याति ।

पथिभिः । कनिक्रदत् । सहस्रधारः । परि । सिच्यते । हरिः ।

पुनानः । वाचम् । जनयन् । उप । वसुः ॥ ३३ ॥

सिन्धूनां नदीनामुदकानां राजा ईश्वरः दिवः पतिः द्युलोकस्य स्वामी सोमः पवते पूयते । ऋतस्य यज्ञस्य पथिभिः मार्गैः कनिक्रदच्छब्दं कुर्वन् याति सहस्रधारो बहुधारायुक्तः सोमो नृभिर्नेतृभिः परिषिच्यते पात्रेषु । पुनानः पूयमानो वाचं शब्दं जनयन् उत्पादयन् उपावसुः उपगच्छद्धनः परिषिच्यत इति समन्वयः ॥ ३३ ॥

अथ चतुर्विंशी-

पवमानमह्यर्णोविधावसिसूरोनचित्रोअव्ययानिपव्यया ।

गभस्तिपूतोनृभिरद्रिभिःसुतोमहेवाजायधन्यायधन्वसि ॥ ३४ ॥

पवमान । महि । अर्णः । वि । धावसि । सूरः । न । चित्रः ।

अव्ययानि । पव्यया । गभस्तिपूतः । नृभिः । अद्रिभिः ।

सुतः । महे । वाजाय । धन्याय । धन्वसि ॥ ३४ ॥

हे पवमानसोम मह्यर्णोबहूदकं अर्णइत्युदकनाम रसंवा विधावसि गमयसि । धावुग-
तिशुध्योः । किंच सूरोन चित्रः सूर्यइव चित्रः चायनीयः पूज्यःसन् अव्ययानि अविमयानि
पव्यया पात्राणि गच्छसि । किंच गभस्तिपूतोबहुभिरभिषोधितः नृभिर्ऋत्विग्भिः ग्रावभिश्च
सुतोभिषुतो महेमहते वाजाय संग्रामायधन्याय धनेभ्योहिताय धन्वसि गच्छसि । धन्वतिर्ग-
तिकर्मा ॥ ३४ ॥

अथ पंचविंशी-

इषमूर्जपवमानाभ्यर्षसिश्येनोनवंसुकलशेषुसीदसि ।

इन्द्रायमद्वामद्योमदःसुतोदिवोविष्टम्भउपमोविचक्षणः ॥ ३५ ॥ १८ ॥

इषम् । ऊर्जम् । पवमान । अभि । अर्षसि । श्येनः । न । वंसु ।

कलशेषु । सीदसि । इन्द्राय । मद्वा । मद्यः । मदः । सुतः । दिवः ।

विष्टम्भः । उपमः । विचक्षणः ॥ ३५ ॥ १८ ॥

हे पवमान पूयमानसोम इषमन्नं ऊर्जं बलंचाभ्यर्षसि । श्येनोन श्येनइव वंसु वननीयेषु
कुलायेषु कलशेषु सीदसि निषण्णोभवसि । अथपरोक्षरुतः । इन्द्राय मद्वा मदकरोमद्योमदहेतुः
मदोरसः सुतोभिषुतः । कीदृशः दिवोद्युलोकस्थोपमः उपमीयमानोविष्टंभोविशेषेणस्तंभयिता
स्थूणा यथागृहं तथा तद्वत् विचक्षणोविदृष्टा । स्थूणेवजनौउपमिदित्युक्तं ॥ ३५ ॥

॥ इति सप्तमस्य तृतीयेष्टादशोवर्गः ॥ १८ ॥

अथ षट्त्रिंशी-

स॒प्तस्वसा॑रो॒अ॒भिमा॑तरः॒शिशु॑न॒वंज॑ज्ञानं॒जेन्य॑विप॒श्चितम् ।
अ॒पांग॑न्ध॒र्वदिव्यं॑ नृ॒चक्ष॑सं॒सोमं॑ विश्व॒स्य भुव॑नस्य रा॒जसे ॥ ३६ ॥
स॒प्त । स्वसा॑रः । अ॒भि । मा॒तरः । शिशु॑म् । न॒वंम् । ज॒ज्ञान॑म् ।
जे॒न्यम् । वि॒पः॒श्चितम् । अ॒पाम् । ग॒न्ध॒र्वम् । दि॒व्यम् ।
नृ॒चक्ष॑सम् । सोम॑म् । वि॒श्वस्य॑ । भुव॑नस्य । रा॒जसे ॥ ३६ ॥

सप्त सर्पणस्वभावाः सप्तसंख्याकावा स्वसारः मातरो मातृस्थानीया गंगायमुनाद्याः शिशुं शिशुस्थानीयं अभिगच्छन्तीतिशेषः । स्वकीयैः पयोभिराच्छादयन्तीतिशेषः । कीदृशं शिशुं नवं जज्ञानं जायमानं जेन्यं जयशीलं विपश्चितं विद्वांसं अपांजनकं तेषांमध्ये वर्तमानं वा गन्धर्वं उदकस्यधातारं दिव्यं दिविभवं नृचक्षसं नृणां द्रष्टारं सोमं अभिगच्छन्ति किमर्थं विश्वस्य भुवनस्य राजसे विराजनार्थं ॥ ३६ ॥

अथ सप्तत्रिंशी-

ई॒शा॒न इ॒मा भुव॑नानि॒वीय॑से॒युजा॑न॒इन्द्रो॑ हरि॒तः सु॒प॒र्ण्यः ।
तास्ते॑ क्षरन्तु॒मधु॑म॒हृतं॑ प॒यस्त॑व॒व्रते॑ सोम॒तिष्ठ॑न्तु॒कृष्ट॑यः ॥ ३७ ॥
ई॒शा॒नः । इ॒मा । भुव॑नानि । वि । ई॒य॒से । यु॒जा॒नः । इन्द्रो॑ इति ।
ह॒रि॒तः । सु॒प॒र्ण्यः । ताः । ते । क्षर॑न्तु । मधु॑मत् । घृत॑म् ।
प॒यः । तव॑ । व्र॒ते । सो॒म । तिष्ठ॑न्तु । कृ॒ष्टयः ॥ ३७ ॥

हे इन्द्रो सोम ईशानः सर्वस्य स्वामी त्वं इमा इमानि भुवनानि भूतजातानि वीयसे गच्छसि वीगत्यादिषु । किंकुर्वन् हरितो हरितवर्णः सुपर्ण्यः सुपतनाश्वाश्वाः रथे युजानो योजयन् ताः सुपर्ण्यः ते तव संबन्धिन्यः मधुमत् माधुर्योपेतं घृतं दीप्तं पयउदकं क्षरन्तु । हे सोम तव व्रते कर्मणि तिष्ठन्तु कृष्टयोमनुष्याः सर्वे ॥ ३७ ॥

अथाष्टात्रिंशी-

त्वं नृ॒चक्षा॑ अ॒सि सो॒म वि॒श्वतः॑ प॒वमान॑ वृषभ॒ताविधा॑वसि ।
स॒नः प॒वस्व॒वसु॑म॒द्विर॑ण्यव॒द्वयं॑ स्या॒म भुव॑नेषु जी॒वसे ॥ ३८ ॥

त्वम् । नृ॒च॒क्षाः । अ॒सि॒ । सो॒म॒ । वि॒श्व॒तः । प॒व॒मान॒ । वृ॒ष॒भ॒ ।
 ता । वि॒ । धा॒व॒सि॒ । सः । नः । प॒व॒स्व॒ । वसु॑ऽमत् । हि॒र॒ण्य॑ऽवत् ।
 व॒यम् । स्या॒म॒ । भुव॑नेषु । जी॒व॒से ॥ ३८ ॥

हे सोम त्वं विश्वतः सर्वतः सर्वेषु भुवनेषु नृचक्षाः नृणां द्रष्टा असि भवसि । हे पवमान वृषभ अपां वर्षक ता अपो विधावसि विविधं गच्छसि सत्त्वं नोस्माकं पवस्व क्षर । किं वसुमत् बहुभिर्वसुभिर्वासकैर्गवादिद्रव्यैर्युक्तं तथा हिरण्यवत् बहुभिर्हिरण्यैर्युक्तं धनं वयंच वसुभिर्हिरण्यैर्युक्ताः भुवनेषु लोकेषु जीवसे जीवितुं प्रभवः स्याम भवेम ॥ ३८ ॥

अथैकोनचत्वारिंशी—

गो॒वि॒त्प॒व॒स्व॒व॒सु॒वि॒द्वि॒र॒ण्य॒वि॒द्वे॒तो॒धा॒इ॒न्दो॒भुव॑ने॒ष्वर्पि॑तः ।
 त्वं॒सु॒वी॒रो॒अ॒सि॒सो॒म॒वि॒श्व॒वि॒त्त॑त्वा॒वि॒प्रा॒उ॒प॒गि॒रे॒म॒आ॒स॒ते ॥ ३९ ॥
 गो॑ऽवित् । प॒व॒स्व॒ । व॒सु॑ऽवित् । हि॒र॒ण्य॑ऽवित् । रे॒तः॑ऽधाः । इ॒न्दो॒
 इति॑ । भुव॑नेषु । अ॒र्पि॑तः । त्वम् । सु॒वी॒रः॑ । अ॒सि॒ । सो॒म॒ ।
 वि॒श्व॑ऽवित् । तम् । त्वा॒ । वि॒प्राः॑ । उ॒प॒ । गि॒रा॒ । इ॒मे॒ । आ॒स॒ते ॥ ३९ ॥

हे सोम त्वं पवस्व क्षर । कीदृशः गोवित् गवां लंभकः वसुवित् धनस्य लंभकः हिरण्यवित् हिरण्यस्य लंभकः रेतोधाः रेत उदकं तस्य धाता ओषधीनां यद्वा रेतः प्रजननसामर्थ्यं तस्य धारयिता भुवनेषु उदकेष्वर्पितः । हे इन्दो सोम त्वं सुवीरः सुवीर्योसि भवसि । विश्ववित्सर्वस्यवेत्ता तं त्वा त्वां इमे विप्रागिरास्तुत्या उपासते ॥ ३९ ॥

अथ चत्वारिंशी—

उ॒न्म॒ध्वं॒ऊ॒र्मि॒र्व॒न॒ना॒अ॒ति॒ष्ठि॒प॒द॒पो॒व॒सा॒ना॒म॒हि॒षो॒वि॒गा॒ह॒ते॒ ।
 रा॒जा॒प॒वि॒त्रं॒र॒थो॒वा॒ज॒मा॒रु॒ह॒त्स॒ह॒स्रं॒भृ॒ष्टि॒र्ज॒य॒ति॒श्र॒वो॒बृ॒ह॒त् ॥ ४० ॥ १९ ॥

उत् । म॒ध्वः॑ । ऊ॒र्मिः॑ । व॒न॒नाः॑ । अ॒ति॒स्थि॒प॒त् । अ॒पः॑ । व॒सा॒नः॑ ।
 म॒हि॒षः॑ । वि॒ । गा॒ह॒ते॒ । रा॒जा॑ । प॒वि॒त्रं॒र॒थः॑ । वा॒ज॒म् । आ॒ ।
 अ॒रु॒ह॒त् । स॒ह॒स्रं॒भृ॒ष्टिः॑ । ज॒य॒ति॒ । श्र॒वः॑ । बृ॒ह॒त् ॥ ४० ॥ १९ ॥

मध्वः मधुरस्योर्मिरसः वननाः वननीयावाचः उदतिष्ठिषत् उत्थापयति । सोमाभिषव-
काले स्तुतिवाचः प्रवृत्तेः । अपोवसानः आच्छादयन् महिषोमहान् विगाहते प्रविशति क-
लशं । राजा सोमः पवित्ररथः दशापवित्रं एवरथोयस्य सतथोक्तः तादृशः सोमोवाजं संग्राम-
मारुहत् आरोहति । सहस्रभृष्टिः बहुभ्रंशः अपरिमितगमनो बृहच्छ्रवः महदञ्जयति अस्म-
दर्थं ॥ ४० ॥

॥ इति सप्तमस्य तृतीये एकोनविंशोवर्गः ॥ १९ ॥

अथैकचत्वारिंशी-

समन्दना उदियति प्रजावती विश्वायु विश्वाः सुभरा अहर्दिवि ।
ब्रह्म प्रजावद्रयिमश्वपस्त्यं पीत इन्द्रं विन्द्रं मस्मभ्यं याचतात् ॥ ४१ ॥

सः । मन्दनाः । उत् । इयति । प्रजावतीः । विश्वऽआयुः । विश्वाः ।
सुभराः । अहःऽदिवि । ब्रह्म । प्रजावत् । रयिम् । अश्वऽपस्त्यम् ।
पीतः । इन्द्रो इति । इन्द्रम् । अस्मभ्यम् । याचतात् ॥ ४१ ॥

ससोमः विश्वायुः सर्वस्यगन्ता सोमः प्रजावतीः प्रजारूपफलदाय्यः सुभराः
सुष्ठु ह्रियमाणा विश्वाः सर्वाभन्दनाः स्तुतीः उदियति उत्कृष्टं प्रेरयति । कस्मिन्काले उच्यते ।
अहर्दिवि अहोरात्रयोश्च । अथ प्रत्यक्षकृतः । ब्रह्मपरिवृढकर्म प्रजावत् प्रजाभिर्युक्तं प्रजाफल-
कमित्यर्थः । यद्वा ब्रह्मअन्नं तच्च प्रजावत् प्रजाद्युपेतं तथा रयिधनं कीदृशं अश्वपस्त्यं व्याप्त-
गृहं तदुभयं हे इन्द्रो दीप्तसोम पीत इन्द्रेण पीतस्त्वं त्वमेवेन्द्रमस्मभ्यं याचतात् याचस्व ॥ ४१ ॥

अथ द्विचत्वारिंशी-

सोअग्रे अह्ना हरिर्हर्यतोमदः प्रचेतसा चेतयते अनुद्युभिः ।
द्वाजनायातयन्नन्तरीयते नराचशंसं दैव्यं च धूर्तरि ॥ ४२ ॥

सः । अग्रे । अह्नाम् । हरिः । हर्यतः । मदः । प्र । चेतसा ।
चेतयते । अनु । द्युभिः । द्वा । जना । यातयन् । अन्तः ।
ईयते । नराशंसम् । च । दैव्यम् । च । धूर्तरि ॥ ४२ ॥

ससोमोग्रे सर्वेषां संमुखं चेतसा प्राणिनां चेतनेन सह अह्नां द्युभिर्दीप्तिभिः अनुप्रचेतयते अनुप्रज्ञापयते यद्वा अह्नामग्रे अग्रभागे प्रातरित्यर्थः स्तोतॄणां चेतसा प्रज्ञानेन द्युभिर्दीप्तिभिः स्तुतिभिश्चानु प्रचेतयते । कीदृशः सहरिर्हरितवर्णः हर्यतः कान्तः मदोमदकरः । किंच द्वाजना द्वौजनौ स्तोतारं यष्टारं च याचयन् प्रापयन् स्वविहितेन कर्मणा लौकिकवैदिकौ द्वौजनौ द्रष्टव्यौ एवं कुर्वन् नन्तर्वावापृथिव्योर्मध्ये ईयते गच्छति । ईङ्गतौ । किं कुर्वन् नराशंसैः नरैः शं-
सनीयं मानुषमित्यर्थः दैव्यं चोभयविधं धनं धर्तरि धारके यजमाने प्रेरयन्नितिशेषः ॥ ४२ ॥

अथ त्रिचत्वारिंशी-

अञ्जते व्यञ्जते समञ्जते क्रतुं रिहन्ति मधुना भ्यञ्जते ।

सिन्धोरुच्छ्वासे पतयन्त मुक्षणं हिरण्यपावाः पशुमांसु गृभ्णते ॥ ४३ ॥

अञ्जते । वि । अञ्जते । सम् । अञ्जते । क्रतुम् । रिहन्ति । मधुना ।

अभि । अञ्जते । सिन्धोः । उत्तुश्वासे । पतयन्तम् । उक्षणम् ।

हिरण्यपावाः । पशुम् । आसु । गृभ्णते ॥ ४३ ॥

सोममृत्विजः अञ्जते गोभिः तथा व्यञ्जते विविधमञ्जन्ति समञ्जते सम्यगञ्जन्ति स्तुत्यर्थ-
त्वादपुनरुक्तिः । तथा क्रतुं बलकर्तारं रिहन्ति लिहन्ति आस्वादयन्ति देवाः तथा पुनर्मधुना ग-
व्येन अभ्यञ्जते तमेव सोमं सिन्धोरुदकस्य रसस्याधारभूते उच्छ्वासे उच्छ्रितदेशे पतयन्तं ग-
च्छन्तं पतुगतावित्यस्मात्स्वार्थेणिचि वृद्ध्यभावश्छान्दसः । उक्षणं सेक्तारं हिरण्यपावाः हिरण्येन
पुनन्तः पशुं द्रष्टारं । पशुः पश्यते रिति निरुक्तं । आसु वसती वरीषु गृभ्णते गृह्णन्ति ॥ ४३ ॥

अथ चतुश्चत्वारिंशी-

विपश्चिते पर्वमानाय गायत महीन धारात्यन्धो अर्षति ।

अहिर्नज्जूर्णामति सर्पति त्वचमत्यो न क्रीळन् सरदृषा हरिः ॥ ४४ ॥

विपश्चिते । पर्वमानाय । गायत । मही । न । धारा ।

अति । अन्धः । अर्षति । अहिः । न । जूर्णाम् । अति । सर्पति ।

त्वचम् । अत्यः । न । क्रीळन् । असरत् । दृषा । हरिः ॥ ४४ ॥

हे ऋत्विजः विपश्चिते मेधाविने पवमानाय पूयमानाय गायत स्तुतिकुरुत । सच विपश्चि-
त्सोमः महीनधारा महतीवर्षधारेव अन्धोन्नरसात्मकं अत्यर्षति अहिर्न अहिरिव जूर्णा जीर्णां
त्वचमतिसर्पति अतिमुंचति अभिषवादिर्मणा त्वचमुंचतोत्यर्थः । तद्वदतिसर्पति धारा दशाप-
वित्रात् अत्योन अश्वइव क्रीलन् असरत् सरति गच्छति द्रोणकलशं । वृषा वर्षकः कामानां
हरिर्हरितवर्णोरसः ॥ ४४ ॥

अथ पञ्चचत्वारिंशी-

अग्नेगोराजाप्यस्तविष्यतेविमानोअह्नाभुवनेष्वर्पितः ।
हरिर्घृतस्रुःसुदृशीकोअर्णवोज्योतीरथःपवतेरायओक्वयः ॥४५॥२०॥

अग्नेऽगः । राजा । अप्यः । तविष्यते । विमानः । अह्नाम् ।
भुवनेषु । अर्पितः । हरिः । घृतस्रुः । सुदृशीकः । अर्णवः ।
ज्योतिःइरथः । पवते । राये । ओक्वयः ॥ ४५ ॥ २० ॥

अग्नेगः अग्नेगन्ता राजा राजमानः अप्यः अप्सुसंस्कृतः सोमः तविष्यते स्तूयते योह्नां
दिनानां विमानो विमाता । चन्द्रकलाह्लासवृद्धधीनत्वादहर्व्यवहारस्य भुवनेषूदकेषु वसतीवरी-
संबन्धिष्वर्पितः स्थापितः सराजा तविष्यते । किंच हरिर्हरितवर्णः घृतस्रुः प्रसृतोदकः सुदृशी-
कः शोभनदर्शनः अर्णवः उदकवान् अर्णइत्युदकनाम । ज्योतीरथः ज्योतिर्मयरथः राये ध-
नस्य प्रापयिता ओक्वयः ओक्इतिनिवासनाम तस्यहितः एतादृशः सोमः पवते गच्छति ॥४५॥

॥ इति सप्तमस्य तृतीये विंशोवर्गः ॥ २० ॥

अथ षट्चत्वारिंशी-

असंजिस्कम्भोदिवउद्यंतोमदःपरित्रिधातुर्भुवनान्यर्पति ।
अंशुरिहन्तिमृतयःपनिमतंगिरायदिनिणिजंमृग्मिणोययुः ॥४६॥

असंजि । स्कम्भः । दिवः । उद्यंतः । मदः । परि । त्रिधातुः ।
भुवनानि । अर्पति । अंशुम् । रिहन्ति । मृतयः । पनिमतम् । गिरा ।
यदि । निःइनिजम् । ऋग्मिणः । ययुः ॥ ४६ ॥

दिवोद्युलोकस्य स्कंभः स्कंभयिता धारक उद्यतः मदः मादकः सोमः असर्जि सृज्यते अभिपूयतेइत्यर्थः । किंच त्रिधातुः द्रोणलकशाधवनीयपूतभृदाख्यास्त्रयोधातवोयस्य सतथोक्तः तादृशोभुवनानि उदकानि पर्यर्षति गच्छति अंशुं सोमं पनिप्रतं शब्दायमानं मतयः पूजकारि-
हन्ति लिहन्ति आस्वादयन्ति कदा यदि यदा निर्निजं निर्निकं यद्वा निर्निगितिरूपनाम रूपव-
न्तमित्यर्थः तं ऋग्मिणः स्तोतारोगिरास्तुत्या ययुर्गच्छन्ति तदा ॥ ४६ ॥

अथ सप्तचत्वारिंशी-

प्रतेधाराअत्यण्वानिमेष्यःपुनानस्यसंयतोयन्तिरंह्यः ।
यद्गोभिरिन्दोचम्बोःसमज्यसआसुवानःसोमकलशेषुसीदसि ॥४७॥
प्र । ते । धाराः । अति । अण्वानि । मेष्यः । पुनानस्य । समज्यतः ।
यन्ति । रंह्यः । यत् । गोभिः । इन्दो इति । चम्बोः ।
समज्यस्य । आ । सुवानः । सोम । कलशेषु । सीदसि ॥ ४७ ॥

पुनानस्य पूयमानस्य ते तव संयतः संगृह्यमाणाः रंह्योरंहणस्वभावा धाराः मेष्यःअ-
ण्वानि अणूनि लोमानि प्रतियन्ति अतिक्रम्यगच्छन्ति हे इन्दो सोम यद्यदा गोभिरुदकैः
चम्बोः अधिषवणफलकयोरुपरि समज्यते तदानीं हे सोम सुवानः सूयमानस्त्वं कलशेषवा-
सीदसि ॥ ४७ ॥

अथाष्टाचत्वारिंशी-

पवस्वसोमऋतुविन्नउक्थ्योव्योवारेपरिधावमधुप्रियम् ।
जहिविश्वांरुक्षसइन्दोअत्रिणोबृहद्देमविदथेसुवीराः॥४८॥२१॥
पवस्व । सोम । ऋतुवित् । नः । उक्थ्यः । अव्यः । वारे । परि ।
धाव । मधु । प्रियम् । जहि । विश्वां । रुक्षसः । इन्दो इति ।
अत्रिणः । बृहत् । वदेम । विदथे । सुवीराः ॥ ४८ ॥ २१ ॥

हे सोम नोस्माकं ऋतुवित् कर्मज्ञःस्तुतिज्ञइत्यर्थः उक्थ्यः स्तुत्यः यतः स्तुत्यः अतः ऋ-
तुविदित्यभिप्रायः ईदृशस्त्वं नोस्माकं यागाय पवस्व सव रसं नव्योवारे दशापवित्रे प्रियं

मधु परिधाव परिक्षर हे इन्दो दीप्त सोम अत्रिणो भक्षकान् विश्वान् रक्षसोजहि सुवीराः सुपु-
त्रावयं विदथे यज्ञे बृहन्महद्गनं वदेम उच्चारयेम याचेमेत्यर्थः । यद्वा प्रभूतं स्तोत्रं वदेम ॥४८॥

॥ इति सप्तमस्य तृतीये एकविंशोवर्गः ॥ २१ ॥

प्रतुद्रवेतिनवर्चं द्वितीयंसूक्तं काव्यस्योशनसआर्षं अनादेशपरिभाषया त्रैष्टुभं पवमान-
सोमदेवताकं । तथाचानुक्रान्तं—प्रतुनवोशनाइति । जागतमूर्ध्वं प्रागुशनसइतिवचनाजगत्यधि-
कारोनिवृत्तः । गतोविनियोगः ।

तत्र प्रथमा—

प्रतुद्रवपरि॒कोशं॑निषीद॒नृभिः॑ पुना॒नोअ॒भिवाज॑मर्ष ।
अश्वं॑नत्वावा॒जिनं॑म॒र्जय॑न्तोच्छा॒बर्हि॑र॒शनाभि॑र्नयन्ति ॥ १ ॥

प्र । तु । द्रव । परि । कोशम् । नि । सीद । नृभिः । पुनानः ।
अभि । वाजम् । अर्ष । अश्वम् । न । त्वा । वाजिनम् ।
मर्जयन्तः । अच्छ । बर्हिः । रशनाभिः । नयन्ति ॥ १ ॥

हे सोम तु क्षिप्रं प्रद्रव गच्छ गत्वाच कोशं द्रोणकलशं परिनिषीद निषण्णोभव । नृभि-
र्नृभिः पुनानः पूयमानः वाजमन्नं यजमानार्थं उद्दिश्याम्यर्ष अभिगच्छ । वाजिनं बलवन्त-
मश्वं न अश्वमिव तं यथा मार्जयन्ति तद्वद्वाजिनं त्वां मर्जयन्तः मार्जयन्तः शोधयन्तोबर्हियज्ञ-
मच्छ प्रति रशनाभीरशनावदायताभिरंगुलिभिर्नयन्ति अध्वर्युप्रमुखाः ॥ १ ॥

अथ द्वितीया—

स्वायु॒धःप॑वतेदे॒वइन्दु॑र॒शस्ति॒हावृ॒जनं॑रक्ष॒माणः ।
पि॒तादे॒वानां॑ज॒निता॑सु॒दक्षो॑विष्ट॒म्भोदिवो॑ध॒रुणः॑पृथि॒व्याः ॥ २ ॥

सु॒हआ॒युधः । प॒वते॒ । दे॒वः । इ॒न्दुः । अ॒शस्ति॒हा ।
वृ॒जनम् । रक्ष॑माणः । पि॒ता । दे॒वानां॑ । ज॒निता॑ ।
सु॒हदक्षाः । विष्ट॑म्भः । दि॒वः । ध॒रुणः । पृथि॒व्याः ॥ २ ॥

स्वायुधः शोभनायुधः इन्दुः सोमोदेवः पवते । सचदेवोऽशस्तिहा रक्षोहा वृजनं उपद्रवं रक्ष-
माणः पिता पालकोदेवानां तथा जनिता उत्पादकः । सुदक्षः सुबलः दिवोविष्टंभः विशेषेणस्तं-
भयिता पृथिव्याश्च धरुणोधारकः एवं महानुभावः पवते ॥ २ ॥

अथ तृतीया—

ऋषिर्विप्रः पुरः एता जनानामृभुर्धीरुशना काव्येन ।
सचिद्विवेदनिहितं यदा सामपीच्यं गुह्यं नाम गोनाम् ॥ ३ ॥

ऋषिः । विप्रः । पुरः एता । जनानाम् । ऋभुः । धीरः ।
उशना । काव्येन । सः । चित् । विवेद । निहितम् ।
यत् । आसाम् । अपीच्यम् । गुह्यम् । नाम । गोनाम् ॥ ३ ॥

ऋषिरतीन्द्रियदृष्टा विप्रो मेधावी पुर एता पुरतो गन्ता जनानां मनुष्याणां ऋभुः उरुभास-
मानः धीरो धीमान् उशना एतन्नामा ऋषिः यः सचित् स एव काव्येन कवित्वेन स्तोत्रेण विवेद
लभते । किं यदासां गोनां गवां अपीच्यं अंतर्हितनामैतत् अंतर्हितं गुह्यं गोपनीयं नाम नामक-
मुदकं पयोलक्षणं निहितं स्थापितं लभत इत्यर्थः ॥ ३ ॥

अथ चतुर्थी—

एषस्य ते मधुमाँ इन्द्र सोमो वृषा वृष्णे परिपवित्रे अक्षाः ।
सहस्रसाः शतसा भूरि दावा शश्वत्तमं बर्हिर्वावाज्यं स्थात् ॥ ४ ॥
एषः । स्यः । ते । मधुमान् । इन्द्र । सोमः । वृषा । वृष्णे ।
परि । पवित्रे । अक्षारिति । सहस्रसाः । शतसाः । भूरि दावा ।
शश्वत्तमम् । बर्हिः । आ । वाजी । अस्थात् ॥ ४ ॥

हे इन्द्र वृष्णे वर्षकाय ते तुभ्यं एषस्यः ससोमो मधुमान् माधुर्योपेतो वृषा वर्षकः पवित्रे
पर्यक्षाः परिक्षरति क्षरतेर्लङ्कारूपं । स एव सहस्रसाः सहस्रसंख्याकधनस्य दाता शतसाः शत-
संख्याकस्य दाता भूरि दाता ततोपि भूरे दाता वाजी बलवान् शश्वत्तमं नित्यं बर्हिर्यज्ञं आ अ-
स्थात् आतिष्ठति ॥ ४ ॥

अथ पंचमी-

ए॒ते सो॒मा अ॒भि ग॒व्या स॒हस्रा॑ म॒हे वा॒जा य॒मृता॑ य॒श्रवा॑ंसि ।
प॒वित्रै॑भिः प॒र्वमा॑ना अ॒सृग्र॑च्छ॒वस्य॑वो न॒पृत॑ना ज॒ओ अ॒त्याः ॥ ५ ॥ २२ ॥

ए॒ते । सो॒माः । अ॒भि । ग॒व्या । स॒हस्रा॑ । म॒हे । वा॒जा य॒ ।
अ॒मृता॑ य॒ । श्रवा॑ंसि । प॒वित्रै॑भिः । प॒र्वमा॑नाः । अ॒सृग्र॑न् ।
श्र॒वस्य॑वः । न । पृत॑नाजः । अ॒त्याः ॥ ५ ॥ २२ ॥

एते सोमाः गव्या गव्यानि सहस्रा सहस्राणि श्रवांस्यन्तानि आशिरलक्षणानि लक्ष्मी-
त्य पवित्रेभिः पवित्रच्छिद्रैः पर्वमानाः पूयमानाः महे महते वाजायान्नाय अमृताय अमृतत्वाय
अभ्यसृग्रं सृज्यन्ते । किमिच्छवः श्रवस्यवः अन्नेच्छवः पृतनाजः सेनाजेतारः अत्यान अ-
श्वा इव ॥ ५ ॥

॥ इति सप्तमस्य तृतीये द्वाविंशोवर्गः ॥ २२ ॥

अथ षष्ठी-

परि॒हिष्मा॑ पुरु॒हूतो ज॒नानां॑ वि॒श्वा अ॒स॒रत् ।
अ॒था भ॑र॒श्येन॑ भृ॒त प्र॒यांसि॑ र॒यितु॑ज्जानो अ॒भि वा॒ज म॑र्ष ॥ ६ ॥

परि॑ । हि । स्म । पुरु॑हूतः । ज॒नाना॑म् । वि॒श्वा । अ॒स॒रत् ।
भो॒ज॒ना । पू॒यमा॑नः । अथ॑ । आ । भ॒र । श्ये॒न भृ॒त । प्र॒यांसि॑ ।
र॒यिम् । तु॒ज्जानः॑ । अ॒भि । वा॒जम् । अ॒र्ष ॥ ६ ॥

अयं पर्यसरत् परिसरति जनानां अर्थाय । विश्वा सर्वाणि भोजना भोजनानि अन्ना-
नि धनानिवा । कीदृशः पुरुहूतः बहुभिराहूतः पूयमानः शोध्यमानः । अथप्रत्यक्षकृतः अथे-
दानीं हे श्येनभृत श्येनेनाहृत सोम त्वं प्रयांस्यन्तानि आभर आहर रयिं धनं तुजानः ददानः
वाजमन्नरसं अभ्यर्ष अभिगच्छ ॥ ६ ॥

अथ सप्तमी—

एषसुवानःपरिसोमःपवित्रेसर्गोनसृष्टोअदधावदवा ।
तिग्मेशिशानोमहिषोनशृङ्गेगागव्यञ्अभिशूरोनसत्वा ॥ ७ ॥

एषः । सुवानः । परि । सोमः । पवित्रे । सर्गः । न । सृष्टः ।
अदधावत् । अवा । तिग्मे इति । शिशानः । महिषः । न ।
शृङ्गे इति । गाः । गव्यन् । अभि । शूरः । न । सत्वा ॥ ७ ॥

एषसुवानः सूयमानः अवा अरणकुशलः सोमः सर्गोनसृष्टः विसृष्टोऽश्वइव पवित्रे पर्य-
दधावत् परिधावति । किंच तिग्मे तीक्ष्णे शृङ्गे शिशानः तीक्ष्णीकुर्वन् महिषोन महान् महिषा-
ख्योमृगइव । तथान्यदृष्टान्तः—गा गव्यन् प्रभूतागाइच्छन् शूरोन शूरइव एतौ महिषशूरौ यथा
प्रतिबुद्धौ शीघ्रं धावतः तद्वत् सत्वा सदनशीलोर्यं अभिगच्छतीतिशेषः ॥ ७ ॥

अथाष्टमी—

एषाययौपरमादुन्तरद्रेःकूचित्सतीरुर्वेगाविवेद ।
दिवोनविद्युस्तनयन्त्यभ्रैःसोमस्यतेपवतइन्द्रधारा ॥ ८ ॥

एषा । आ । ययौ । परमात् । अन्तः । अद्रेः । कूचित् । सतीः ।
ऊर्वे । गाः । विवेद । दिवः । न । विद्युत् । स्तनयन्ती । अभ्रैः ।
सोमस्य । ते । पवते । इन्द्र । धारा ॥ ८ ॥

एषा सोमधारा परमात् उच्छ्रितात् स्थानात् ययौ जगाम पात्रं तयाप्राप्तव्यंदेशंवा । किंच
अद्रेः पणीनां निवासस्थानस्य पर्वतस्यान्तः कूचित् क्वचित् कुत्रचिदूढे ऊर्वे देशे सतीः वर्तमा-
नाः पणिभिरपहताः गाः विवेदलब्धवती । यत्र पणयोगापपहत्यस्थापितवन्तः सदेशऊर्वः ।
ऊर्वेगव्यंमहिगृणानइति हिमंनान्तरं । दिवोनविद्युत् दिवःसकाशाद्विद्युदिव स्तनयन्ती शब्द-
यन्ती विद्युद्विशेष्यते अभ्रैः प्रेरितेतितोषः सायथाशब्दंकरोति तद्वच्छब्दं कुर्वन्ती सोमस्य सं-
बन्धिनी सेयं धारा हे इन्द्र ते त्वदर्थं त्वत्पानाय पवते पूयते क्षरति वा ॥ ८ ॥

अथ नवमी-

उ॒तस्म॑रा॒शिंपरि॑या॒सिगो॑ना॒मिन्द्रे॑ण॒सोम॑स॒रथं॑ पु॒नानः॑ ।
 पूर्वी॑रिषो॒बृह॑ती॒र्जीर॑दानो॒शिक्षा॑श॒चीव॑स्त्व॒ताउ॑प॒ष्टुत् ॥ ९ ॥ २३॥
 उ॒त । स्म॒ । रा॒शिम् । परि॑ । या॒सि । गो॒नाम् । इन्द्रे॑ण । सो॒म् ।
 स॒रथ॑म् । पु॒नानः॑ । पूर्वी॑ । इ॒षः । बृह॑ती । जी॒रदा॑नो इति
 जी॒रदा॑नो । शि॒क्ष । श॒ची॒वः । तव॑ । ताः । उ॒प॒ष्टुत् ॥ ९ ॥ २३॥

उतस्म अपिच खलु हेसोम पुनानः पूयमानोगोनां गवांराशिसमूहं पणिभिरपहतं परि-
 यासि परिगच्छसि । कथंभूतः सन् उच्यते इन्द्रेण सह रथमेकमेवरथं आस्थाय । हे जीरदानो
 क्षिप्रदानसोम उपस्तुत् उपस्तूयमानस्त्वं पूर्वीर्वह्नीः बृहतीर्महतीरिषः उकलक्षणान्यचानि शिक्ष
 देहि । हे शचीवः अन्नवन् तावः तवस्वभूता इतिशेषः ॥ ९ ॥

॥ इति सप्तमस्य तृतीये त्रयोविंशोवर्गः ॥ २३ ॥

अयं सोमइत्यष्टर्चं तृतीयंसूक्तं ऋष्याद्याः पूर्ववत् । अयं सोमोष्टावित्यनुक्रान्तं । गतोवि-
 नियोगः ।

तत्र प्रथमा-

अ॒यंसोम॑इन्द्र॒तुभ्य॑सु॒न्वेतु॑भ्य॑प॒वते॒त्वम॑स्यपा॒हि ।
 त्वं॒हय॑च॒कृषे॑त्वं॒ववृ॑षइ॒न्दुम॑दा॒ययु॑ज्या॒यसोम॑म् ॥ १ ॥
 अ॒यम् । सोमः॑ । इन्द्र॒ । तुभ्य॑म् । सु॒न्वे । तुभ्य॑म् । प॒वते॒ । त्वम् ।
 अ॒स्य । पा॒हि । त्वम् । ह॒ । यम् । च॒कृषे॑ । त्वम् । व॒वृषे॑ ।
 इ॒न्दुम् । मदा॑य । यु॒ज्याय॑ । सोम॑म् ॥ १ ॥

हे इन्द्रअयं सोमः तुभ्यं त्वदर्थं सुन्वे सूयते सुनोतेः कर्मार्थं लटि लोपस्तआत्मनेपदेष्वि-
 ति तलोपः तुभ्यं त्वदर्थमेव पवते पूयते त्वंचास्य अमुंपाहि पिब त्वंह यं इदं सोमं चकृषे करोषि
 त्वंच यं ववृषे वृत्तवानसि किमर्थं मदाय युज्याय सहायाय सोमं इन्द्राय बलकरत्वात् सहाय-
 इतिप्रसिद्धं यमेवंकरोषित्वं तंपाहीतिसमन्वयः ॥ १ ॥

अथ द्वितीया—

सईरथोनभूरिषाळयोजिमहःपुरूणिसातयेवसूनि ।
आदींविश्वानहृष्याणिजातास्वर्षातावनऊर्ध्वानवन्त ॥ २ ॥

सः । ईम् । रथः । न । भूरिषाट् । अयोजि । महः । पुरूणि ।
सातये । वसूनि । आत् । ईम् । विश्वा । नहृष्याणि ।
जाता । स्वः । साता । वने । ऊर्ध्वा । नवन्त ॥ २ ॥

सई सोयं सोमः भूरिषाट् भूरिभारस्यसोढा रथोन रथइव भूरिषाट् प्रभूतस्य भारस्य सोढा अयोजि युज्यते । कीदृशः समहोमहान् किमर्थमयोजि पुरूणि बहूनि वसूनि धनानि सातयेस्मभ्यंदातुं । आदींयोगानंतरं विश्वा विश्वानि सर्वाणि नहृष्याणि नहुषोमनुष्यास्तेषां संबन्धीनि जाता जातानि अस्मद्विरोधीनि ऊर्ध्वा उन्मुखानि वने वननीये स्वर्षाता स्वर्षातौ संग्रामनामैतत् स्वर्गलाभयुक्ते । संग्रामे नवंत गच्छन्तु । नवतिर्गतिकर्मा यद्वा सोमं संग्रामे युद्धार्थिनः संगच्छन्ति ॥ २ ॥

अथ तृतीया—

वायुर्नयोनियुत्वाँइष्टयामानासत्येवहवआशम्भविष्ठः ।
विश्ववारोद्रविणोदाइवत्मन्पूषेवधीजवनोसिसोम ॥ ३ ॥

वायुः । न । यः । नियुत्वाँ । इष्टयामा । नासत्याइव ।
हवे । आ । शम्भविष्ठः । विश्ववारः । द्रविणोदाःइव ।
त्मन् । पूषाइव । धीइजवनः । असि । सोम ॥ ३ ॥

यः सोमोनियुत्वान् नियुतोवायोरश्वाः तद्वान् वायुर्न वायुरिव इष्टयामा इष्टगमनः । नासत्येव अश्विनाविव हवे हवमाह्वानमाकर्ण्य आसर्वतः शंभविष्ठः सुखस्यभावयितुतमः द्रविणोदातेव त्मन् आत्मनि विश्ववारोविश्वैर्वरणीयोभवति तद्वद्विश्ववारोसि । पूषेवपोषकः सवितेवधीजवनोवेगोसि । यद्वा कर्मणांप्रवर्तयितासि हे सोम ॥ ३ ॥

अथ चतुर्थी—

इन्द्रो न यो महाकर्माणि चक्रिहन्ता वृत्राणामसिसोमपूर्भित् ।
पैद्वोनहित्वमहिनाभ्राहन्ता विश्वस्यासिसोमदस्योः ॥ ४ ॥

इन्द्रः । न । यः । महा । कर्माणि । चक्रिः । हन्ता । वृत्राणाम् ।
असि । सोम । पूःभित् । पैद्वः । न । हि । त्वम् । अहिनाभ्राम् ।
हन्ता । विश्वस्य । असि । सोम । दस्योः ॥ ४ ॥

इन्द्रो न इन्द्रइव यस्त्वं महा महान्ति कर्माणि चक्रिः ताच्छील्येन करोषि सत्त्वं हेसोम वृ-
त्राणां शत्रूणां हन्तासि भवसि । तथा पूर्भित् पुरांभेत्तासि । किंच पैद्वोनहि अश्वइव खलु अहिनाभ्रां
हन्ता भवसि । आगत्य हन्तीत्यहिः तन्नामकानामित्यर्थः । न केवलं तेषामेव अपितु विश्व-
स्यापि सर्वस्यापि दस्योः उपक्षपयितुः शत्रोर्हन्तासि ॥ ४ ॥

अथ पंचमी—

अग्निर्न यो वन आसृज्यमानो वृथा पाजांसि कृणुते नदीषु ।
जनो न युध्वा महत उपब्धिरियं तिसोमः पवमान ऊर्मिम् ॥ ५ ॥

अग्निः । न । यः । वने । आ । सृज्यमानः । वृथा । पाजांसि ।
कृणुते । नदीषु । जनः । न । युध्वा । महतः । उपब्धिः ।
इर्यति । सोमः । पवमानः । ऊर्मिम् ॥ ५ ॥

अग्निर्न अग्निरिव यः सोमो वने अरण्ये आसृज्यमानः वनसंबन्धी अग्निः यथा बलानि
कुरुते एवंयः सोमो वृषा अनायासेन नदीष्वान्तरिक्षाणि पाजांसि कृणुते कुरुते । किंच युध्वा
युद्धस्य कर्ता जनो न शूरो मनुष्यइव महतः शत्रोरुपब्धिः बाहुमैतत् शब्दयिता सन् पवमानः
पूयमानः सोमः ऊर्मिं प्रवृद्धं रसमियति प्रेरयति ॥ ५ ॥

अथ षष्ठी—

एते सोमा अतिवाराण्यव्यादिव्यानकोशांसो अभ्रवर्षाः ।
वृथा समुद्रं सिन्धुवो न नीचीः सुतासो अभिकलशांसुग्रन् ॥ ६ ॥

ए॒ते । सो॒माः । अ॒ति । वा॒रा॒णि । अ॒व्या । दि॒व्याः । न ।
 को॒शा॒सः । अ॒भ्र॒व॒र्षाः । वृ॒था । स॒मु॒द्र॒म् । सि॒न्ध॒वः ।
 न । नी॒चीः । सु॒ता॒सः । अ॒भि । क॒ल॒शा॒न् । अ॒सृ॒य॒न् ॥ ६ ॥

एते पूयमानाः सोमाः अव्या अविमयानि वाराणि वालानि अतिगच्छन्तीति शेषः । तत्र दृष्टान्तः—दिव्यान कोशासः दिविभवाः कोशाः आपइव ताविशेष्यन्ते अभ्रवर्षाः अभ्रैर्वृष्यमाणाः । किंच वृथा अनायासेन समुद्रं सिंधवो नद्यइव नीचीः नीचीनाग्राः सुतासोभिषुताः सोमाः कलशान्म्यसृग्रन् अभिगच्छन्ति ॥ ६ ॥

अथ सप्तमी—

शु॒ष्मी॒श॒र्धे॒न॒मा॒रु॒तं॒प॒व॒स्त्वा॒न॒भि॒श॒स्ता॒दि॒व्या॒य॒था॒वि॒ट् ।
 आ॒पो॒न॒म॒क्षु॒सु॒म॒ति॒र्भ॒वानः॒स॒ह॒स्रा॒प्साः॒पृ॒त॒ना॒षा॒ण॒न॒य॒ज्ञः ॥ ७ ॥
 शु॒ष्मी । श॒र्धे॒ः । न । मा॒रु॒त॒म् । प॒व॒स्त् । अ॒न॒भि॒श॒स्ता ।
 दि॒व्या । य॒था । वि॒ट् । आ॒पः । न । म॒क्षु । सु॒म॒तिः । भ॒व ।
 नः । स॒ह॒स्र॒ऽअ॒प्साः । पृ॒त॒ना॒षा॒ट् । न । य॒ज्ञः ॥ ७ ॥

हे सोम शुष्मी शुष्मं बलं शोषणात् बलवांस्त्वं मारुतं शर्धेन मरुतां बलमिव पवस्व । तत्र दृष्टान्तमेव स्पष्टयति—यथा दिव्याविट् प्रजा अनभिशस्ता अभिशसोर्निदा अर्निदिता पवते । मरुतो वै देवानां विशर्इति हि ब्राह्मणं । किंच आपोन उदकानीव मक्षु क्षिप्रं पवमानस्त्वं सुमतिर्भव नोस्माकं । किंच सहस्राप्साः अप्सइति रूपनाम बहुरूपस्त्वं पृतनाषाट् पृतनानामभिभवितेन्द्रइव यज्ञो यष्टव्यो भवसीति ॥ ७ ॥

अथाष्टमी—

रा॒ज्ञो॒नु॒ते॒व॒रु॒ण॒स्य॒व्र॒ता॒नि॒बृ॒ह॒द्ग॒भी॒रं॒त॒वं॒सो॒म॒धाम॑ ।
 शु॒चि॒ष्ट्व॒म॒सि॒प्रि॒यो॒न॒मि॒त्रो॒द॒क्षा॒य्यो॒अ॒र्य॒मे॒वा॒सि॒सो॒म ॥ ८ ॥ २४ ॥
 रा॒ज्ञः । नु । ते । व॒रु॒ण॒स्य । व्र॒ता॒नि । बृ॒ह॒त् । ग॒भी॒र॒म् । त॒वं ।
 सो॒म । धा॒म । शु॒चिः । त्व॒म् । अ॒सि । प्रि॒यः । न । मि॒त्रः ।
 द॒क्षा॒य्यः । अ॒र्य॒मा॒इ॒व । अ॒सि । सो॒म ॥ ८ ॥ २४ ॥

हे सोम वरुणस्य वारकस्य राज्ञः ते तव व्रतानि कर्माणि नुक्षिपं करोमीतिशेषः । हे सोम तव धाम तेजःस्थानं बृहन्महत् गभीरं च प्रियो न मित्रइव त्वं शुचिर्दीप्तः शुद्धो वासि अर्यमेव अर्यमादेवइव त्वं दक्षाय्योसि ॥ ८ ॥

॥ इति सप्तमस्य तृतीये चतुर्विंशोवर्गः ॥ २४ ॥

प्रोस्यवह्निरिति सप्तचैचतुर्थसूक्तं ऋष्याद्याः पूर्ववत् । प्रोस्यसप्तैत्यनुक्रान्तं । गतो विनियोगः

तत्र प्रथमा—

प्रोस्यवह्निः पृथ्याभिरस्यान्दिवोनवृष्टिः पर्वमानो अक्षाः ।

सहस्रधारो असदन्यस्मे मातुरुपस्थे वन आच सोमः ॥ १ ॥

प्रो इति । स्यः । वह्निः । पृथ्याभिः । अस्यान् । दिवः । न । वृष्टिः ।

पर्वमानः । अक्षारिति । सहस्रधारः । असदत् । नि । अस्मे

इति । मातुः । उपस्थे । वने । आ । च । सोमः ॥ १ ॥

प्र उ इति निपातद्वयसमुदाय एको निपातः । प्रो अस्यान् प्रस्यन्दते स्यः सवह्निः वोढा पृथ्याभिः यज्ञमार्गैः दिवोनवृष्टिः दिवः सकाशात् वृष्टिरिव पर्वमानः सन् अक्षाः व्यामोषि । सोयंसोमः सहस्रधारो बहुधारः सन् अस्मे अस्मात् न्यसदत् निसीदति मातुः दशापवित्रस्य उपस्थे द्युलोकस्य वा उपस्थे अथवा वने सोमः आनिषीदति ॥ १ ॥

अथ द्वितीया—

राजा सिन्धूनामवसिष्टवासं ऋतस्य नावमारुहद्राजिष्ठाम् ।

अप्सु द्रप्सो वा वृधे श्येनजूतो दुहर्षि पिता दुहर्षि पितुर्जाम् ॥ २ ॥

राजा । सिन्धूनाम् । अवसिष्ट । वासः । ऋतस्य । नावम् । आ ।

अरुहत् । राजिष्ठाम् । अप्सु । द्रप्सः । वृधे । श्येनज्यूतः ।

दुहे । ईम् । पिता । दुहे । ईम् । पितुः । जाम् ॥ २ ॥

अयं राजा सोमः सिन्धूनामुदकानां क्षीरादित्यंदिनीनां गवां वासो वसनस्थानीयं क्षीराख्यं श्रयणद्रव्यं अवसिष्ट आच्छादयति तथाकृत्वा राजिष्ठां ऋतुरां ऋतस्य यज्ञस्य नावमारुहत् आरोहति । स द्रप्सः सोमरसः श्येनजूतः श्येनेनापहतोरसोऽप्सु वसती वरीषु ववृधे वर्धते । ई तमिमं पितुः पालकात् पितृस्थानीयात् द्युलोकात् जां जातमपत्यं सोमं ईमयं पितापालको

लोकोदुहे दोग्धिरसं । तथा अध्वर्युरपि दुहेदोग्धि अथवोकलक्षणमेवं सोमं पिता पालकः स्वामी यजमानोदोग्धि फलं । तथा दुहे अध्वर्युरपि रसंदुहे । यद्वा दुहईमिति पुनरुक्तिरादरार्था॥२॥

अथ तृतीया—

सिंहं न सन्त मध्वो अयासं हरिं मरुषं दिवो अस्य पतिम् ।
शूरो युत्सु प्रथमः पृच्छते गा अस्य चक्षसां परिपात्युक्षा ॥ ३ ॥
सिंहम् । न सन्त । मध्वः । अयासम् । हरिम् । अरुषम् । दिवः ।
अस्य । पतिम् । शूरः । युत्सु । प्रथमः । पृच्छते । गाः ।
अस्य । चक्षसा । परि । पाति । उक्षा ॥ ३ ॥

सिंहं शत्रूणां हिंसकं सिंहसदृशं मध्वउदकस्य अयासं प्रेरकं हरिं हरितवर्णं अरुषं रूपवन्तं अस्यदिवोद्युलोकस्यपतिं पालकं सोमं नसंत व्याप्नुवन्ति । यजमानाः । युत्सु संग्रामेषु शूरः प्रथमोदेवानांमध्ये मुख्यः सोमोगाः पणिभिरपहताः पृच्छतेमार्गज्ञानं पणीन् हत्वा गालब्धुं गोमार्गं पृच्छतीत्यर्थः । किंच अस्यचक्षसासामर्थ्येन उक्षा सेकादेवेन्द्रः परिपाति विश्वं ॥ ३ ॥

अथ चतुर्थी—

मधुपृष्ठं घोरमयासमश्वं रथे युञ्जन्त्युरुचक्रऋष्वम् ।
स्वसारईजामयोमर्जयन्ति सनाभयोवाजिनमूर्जयन्ति ॥ ४ ॥
मधुपृष्ठम् । घोरम् । अयासम् । अश्वम् । रथे । युञ्जन्ति ।
उरुचक्रे । ऋष्वम् । स्वसारः । ईम् । जामयः । मर्जयन्ति ।
सदनाभयः । वाजिनम् । ऊर्जयन्ति ॥ ४ ॥

मधुपृष्ठं मधुपृष्ठभागं घोरं भयानकं अयासं गन्तारं ऋष्वं दर्शनीयं उक्तलक्षणमश्वमश्वस्थानीयं व्याप्तं सोमं उरुचक्रे प्रभूतचक्रे रथे यथाश्वं युञ्जन्ति रथिकास्तद्वत् प्रभूतचरणेरथे रंहणस्यसाधने यज्ञारुख्ये रथेयुञ्जन्ति योजयन्त्यध्वर्यादयः । किंच ईमेनंसोमं स्वसारः स्वयंसारिण्यः परस्परं स्वसृभूतावा जामयोबन्धुभूता अंगुलयः एकहस्तनिष्पन्नत्वात् स्वसृत्वंजामित्वं च एवंभूतामार्जयन्ति शोधयन्ति । तदेवाह सनाभयः समानबंधना वाजिनं बलवन्तं सोममूर्जयन्ति बलिनंकुर्वन्ति ॥ ४ ॥

अथ पंचमी-

चतस्रईधृतदुहःसचन्तेसमानेअन्तर्धरुणेनिषत्ताः ।
ताईमर्षन्तिनमसापुनानास्ताईविश्वतःपरिषन्तिपूर्वीः ॥ ५ ॥

चतस्रः । ईम् । धृतदुहः । सचन्ते । समाने । अन्तः । धरुणे ।
निषत्ताः । ताः । ईम् । अर्षन्ति । नमसा । पुनानाः ।
ताः । ईम् । विश्वतः । परि । सन्ति । पूर्वीः ॥ ५ ॥

चतस्रो धृतदुहो धृतदोग्ध्यः गावईमेनं सोमं सचन्ते सेवन्ते । कीदृश्यस्ताः समाने एकस्मि-
न्धरुणे सर्वेषांधारके अन्तः अन्तरिक्षे निषत्ताः निषण्णाः ताधृतदुहः ईमेनमर्षन्ति प्राप्नुवन्ति
नमसाच्चेन पुनानाः पूयमानाः सत्यः ताः पूर्वीर्बह्व्यः प्रभूतागावोविश्वतः सर्वतः परिषन्ति परिभव-
न्ति ॥ ५ ॥

अथ षष्ठी-

विष्टम्भोदिवोधरुणःपृथिव्याविश्वाउतक्षितयोहस्तेअस्य ।
असत्तत्सोऽगृणतेनियुत्वान्मध्वोअंशुःपवतइन्द्रियाय ॥ ६ ॥

विष्टम्भः । दिवः । धरुणः । पृथिव्याः । विश्वाः । उत । क्षितयः ।
हस्ते । अस्य । असत् । ते । उत्सः । गृणते । नियुत्वान् । मध्वः ।
अंशुः । पवते । इन्द्रियाय ॥ ६ ॥

अयं सोमोदिवोद्युलोकस्य विष्टम्भभूतः यथा गृहस्यस्तम्भः तद्वत् तथा पृथिव्याधरुणोधा-
रकः उतापिच विश्वाः सर्वाः क्षितयः प्रजाः अस्यसोमस्य हस्तेभवन्ति उत्सः उत्सरंत्यस्मात्का-
माइत्युत्सः सोमः सगृणते स्तुवते ते तुभ्यं नियुत्वानश्ववान् असत् भवतु । ससोमोमध्वः मधु
कर्मणिषष्ठी मधुररसः अंशुः सोमः । अंशुःशमष्टमात्रोभवती तियास्कः । यइन्द्रियाय पवते
पूयतेभिषूयते ॥ ६ ॥

अथ सप्तमी-

वन्वन्नवातोअभिदेववीतिमिन्द्रायसोमवृत्रहापवस्व ।
शग्धिमहःपुरुश्चन्द्रस्यरायःसुवीर्यस्यपतयःस्याम ॥ ७ ॥ २५ ॥

वृन्वन् । अवातः । अ॒भि । दे॒व॒वी॒तिम् । इन्द्रा॒य । सो॒म ।

वृ॒त्र॒ह॒ । प॒व॒स्व । श॒ग्धि । म॒हः । पु॒रु॒श्च॒न्द्र॒स्य॑ । रा॒यः ।

सु॒वी॒र्य॑स्य । प॒त॒यः । स्या॒म ॥ ७ ॥ २५ ॥

वृन्वन् सन् देववीतिं देवानांपानार्थं हे सोम इन्द्राय इन्द्रार्थं वृत्रहा वृत्रस्यहन्ता अवा-
तः त्वं अभिपवस्व क्षर । कथंभूतः त्वं शग्धि शक्तिमान् महोमहानसि त्वत्पसादादयं पुरुश्चन्द्र-
स्य बह्वाह्लादकस्य सुवीर्यस्य शोभनावीरायस्मिन् तादृशस्य राये धनस्य पतयः स्याम ॥ ७ ॥

॥ इतिसप्तमस्य तृतीये पंचविंशोवर्गः ॥ २५ ॥

प्रहिन्वानइति षड्भुजं पंचमं सूक्तं मैत्रावरुणोर्वसिष्ठस्यार्षं त्रैष्टुभं पवमानसोमदेवताकं । तथा-
चानुक्रान्तं । प्रहिन्वानः षड्भुज इति । गतोविनियोगः ।

तत्र प्रथमा—

प्रहि॒न्वा॒नो॒ज॒नि॒तारो॒द॒स्यो॒र॒थो॒न॒वा॒जं॒स॒नि॒ष्य॒न्न॒या॒सीत् ।

इ॒न्द्रं॒ग॒च्छ॒न्ना॒यु॒धा॒सं॒शि॒शानो॒वि॒श्वा॒व॒सु॒ह॒स्त॒यो॒रा॒द॒धानः ॥ १ ॥

प्र । हि॒न्वा॒नः॒ ज॒नि॒ता । रो॒द॒स्योः । र॒थः । न । वा॒जम् ।

स॒नि॒ष्यन् । अ॒या॒सीत् । इ॒न्द्रम् । ग॒च्छन् । आ॒यु॒धा ।

स॒म॒द॒शि॒शानः । वि॒श्वा । व॒सु । ह॒स्त॒योः । आ॒द॒धानः ॥ १ ॥

हिन्वानः प्रेर्यमाणो ध्वर्वादिभिः जनिता उत्पादयिता रोदस्योर्द्यावापृथिव्योः । तयोर्जन-
यितृत्वं वृष्टिप्रदानहविःप्रापणाभ्यां । रथोन यथा रथोगच्छति तादृक्सोमोवाजं अन्नं सनिष्यन्
दास्यन् प्रायासीत् प्रयच्छति । इन्द्रं गच्छन् प्रामुवन् आयुधा आयुधानि संशिशनः सम्यक्
तीक्ष्णीकुर्वन् इन्द्रसाहाय्यगमनार्थं तीक्ष्णायुधः सन् विश्वा सर्वाणि वसु वसूनि हस्तयोराद-
धानोऽस्मभ्यं दानाय एवंकुर्वन् प्रायासीत् ॥ १ ॥

अथ द्वितीया—

अ॒भि॒त्रि॒पृ॒ष्ठं॒वृ॒षणं॒वयो॒धामा॑ङ्गु॒षाणा॑म॒वाव॑श॒न्त॒वाणीः ।

व॒ना॒व॒सा॑नो॒वरु॑णो॒न॒सि॒न्धू॒न्वि॒र॒त्न॒धा॒द॒य॒ते॒वा॒र्या॑णि ॥ २ ॥

अ॒भि । त्रि॒पृ॒ष्ठम् । वृ॒षणम् । व॒यः॒धाम् । अ॒ङ्गु॒षाणा॑म् ।

अ॒वा॒व॒श॒न्त॒ । वा॒णीः । व॒ना । व॒सा॑नः । व॒रु॑णः । न ।

सि॒न्धू॒न् । वि । र॒त्न॒धाः । द॒य॒ते॒ । वा॒र्या॑णि ॥ २ ॥

त्रिपृष्ठं त्रीणिपृष्ठानि स्तोत्राणि द्रोणकलशादिस्थानानि वा सवनानि वा यस्यसतथोकः ।
तं वृषणं वर्षकं वयोधामन्नस्यदातारं सोमं आंगूषाणां आघोषवतां स्तोत्राणां वाणीर्वाचः अ-
श्ववावशन्त शब्दयन्ते । वना वनानि उदकानि वसानः आच्छादयन् वरुणो वरुणइव सि-
न्धूनाच्छादयति तद्वत् रत्नधाः रत्नानांदाता सोमो वार्याणि धनानि विदयते प्रयच्छति स्तोतृ-
भ्यः ॥ २ ॥

अथ तृतीया—

शूरग्रामः सर्ववीरः सहावा जेता पवस्व सनिता धनानि ।

तिग्मायुधः क्षिप्रधन्वा समत्स्वषाह्वः सान्त्वान् पृतनासु शत्रून् ॥ ३ ॥

शूरग्रामः । सर्ववीरः । सहावान् । जेता । पवस्व । सनिता ।

धनानि । तिग्मायुधः । क्षिप्रधन्वा । समत्स्व ।

अषाह्वः । सान्त्वान् । पृतनासु । शत्रून् ॥ ३ ॥

हे सोम पवस्व त्वं । कीदृशस्त्वं शूरग्रामः शूराणां ग्रामः संघो यस्य सः सर्ववीरः सर्वे
वीरा यस्य सतथोकः सहावान् सहनवान् जेता जयशीलः सनिता संभक्ता धनानि तिग्मायुधः
तीक्ष्णप्रहरणसाधनः क्षिप्रधन्वा क्षिप्रसहनशीलधन्वा समत्सु संग्रामेषु अषाह्वः असोढः सा-
न्त्वान् अभिभवन् कुत्र पृतनासु शत्रुसेनासु कान् शत्रून् ॥ ३ ॥

अथ चतुर्थी—

उरुगंव्यूतिरभयानि कृण्वन्त्समीचीने आपवस्वा पुरंधी ।

अपः सिषासन्नुषसः स्वर्गाः संचिक्रदो महो अस्मभ्यं वाजान् ॥ ४ ॥

उरुगंव्यूतिः । अभयानि । कृण्वन् । समीचीने इति समृद्धीचीने ।

आ । पवस्व । पुरंधी इति पुरं मृधी । अपः । सिषासन् । उषसः ।

स्वर्गः । गाः । सम् । चिक्रदः । महः । अस्मभ्यम् । वाजान् ॥ ४ ॥

हे सोम उरुगंव्यूतिर्विस्तीर्णमार्गस्त्वं अभयानि स्तोतृभ्यः कृण्वन् कुर्वन् पुरंधी इदं
द्यावापृथिव्योर्नाम । ते समीचीने संगते कुर्वन् आपवस्व आक्षर । अपः उषसः स्वः आदित्यं
गारभ्मींश्च सिषासन् पुष्ट्यर्थं संभक्तुमिच्छन् संचिक्रदः संक्रन्दसे । महो महतः महान्ति वाजान्
अज्ञानि अस्मभ्यं दातुमिति शेषः ॥ ४ ॥

अथ पंचमी—

मत्सिसोमवरुणं मत्सिमित्रं मत्सीन्द्रं मिन्द्रोपवमानविष्णुम् ।
मत्सिशर्धो मारुतं मत्सिदेवान्मत्सिमहामिन्द्रं मिन्द्रोमदाय ॥ ५ ॥

मत्सि । सोम । वरुणम् । मत्सि । मित्रम् । मत्सि । इन्द्रम् । इन्द्रो इति ।
पवमान् । विष्णुम् । मत्सि । शर्धः । मारुतम् । मत्सि । देवान् ।
मत्सि । महाम् । इन्द्रम् । इन्द्रो इति । मदाय ॥ ५ ॥

हे पवमान पूयमानेन्द्रो सोम त्वं वरुणादीन् मत्सि तर्पय तेषां मदाय । इन्द्रस्य प्राधान्यात् द्विरभिधानं ॥ ५ ॥

अथ षष्ठी—

एवाराजेव क्रतुमाँ अमेन विश्वा घनिघ्नदुरितापवस्व ।
इन्द्रो सूक्ताय वचसे वयो धायूयं पातस्व स्तिभिः सदानः ॥ ६ ॥ २६ ॥

एव । राजाऽइव । क्रतुऽमान् । अमेन । विश्वा । घनिघ्नत् ।
दुःऽइता । पवस्व । इन्द्रो इति । सुऽउक्ताय । वचसे । वयः ।
धाः । यूयम् । पात । स्वस्तिभिः । सदा । नः ॥ ६ ॥ २६ ॥

अनया स्तुतिमुपसंहरन् फलमाशास्ते । हेसोम एव एवं स्तुतइतिशेषः । क्रतुमांस्त्वं राजेव अमेन बलेन विश्वा सर्वाणिदुरिता दुरितानि घनिघ्नं विनाशयन् पवस्व । हे इन्द्रो दीप्तसोम सूक्ताय शोभनमुदिताय वचसे अस्माकं स्तोत्राय तद्वचः विवृण्वार्थवदागत्य वयोधा अन्नं देहि अन्नलाभस्य स्तुतिनिमित्तकत्वात्तस्य स्तुतिवचसः प्राधान्येनोक्तिः शिष्टं सिद्धं ॥ ६ ॥

॥ इति सप्तमस्य तृतीये षड्विंशोवर्गः ॥ २६ ॥

वेदार्थस्य प्रकाशेन तमोहार्दीनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके तृतीयोऽध्यायः ॥ ३ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥ १ ॥
तृतीयं श्रुतितत्त्वज्ञः सप्तमस्याष्टकस्य सः । व्याख्याय सायणामात्यश्चतुर्थं व्याचिकीर्षति ॥ २ ॥
तत्रासर्जिति षष्ठ्यमष्टमसूक्तं मारीचस्य कश्यपस्यार्थं त्रैष्टुभं पवमानसोमदेवताकं ।
असर्जिकश्यप इत्यनुक्रान्तं । गतो विनियोगः ।

तत्र प्रथमा—

अम् असर्जिवक्कारथ्येयथाजौधियामनोताप्रथमोमनीषी ।
दशस्वसारोअधिसानोअव्येजन्तिवह्निंसदनान्यच्छ ॥ १ ॥

असर्जि । वक्का । रथ्ये । यथा । आजौ । धिया । मनोता ।
प्रथमः । मनीषी । दश । स्वसारः । अधि । सानौ । अव्ये ।
अजन्ति । वह्निम् । सदनानि । अच्छ ॥ १ ॥

वक्का शब्दायमानः वचपरिभाषणे वनिष् । एतादृशः पवमानः सोमः आजौ अजन्ति क-
मार्थमृत्विज इति आजिर्यज्ञः । तस्मिन् धिया कर्मणा स्तोत्रेण वा साकं असर्जि सृज्यते पात्रे-
ष्विति । तत्र दृष्टान्तः—रथ्ये रथार्हे आजौ संग्रामनामैतत् । अजन्ति प्रक्षिपंत्यायुधान्यत्रेति त-
स्मिन् अश्वो यथा धिया अंगुल्या मृज्यते तद्वत् । कीदृशः मनोता यस्मिन् देवानां मनांसि ओ-
तानि प्रोतानि सः । तथाच ब्राह्मणं—तस्मिन् हि तेषां मनांस्योतानीति । प्रथमः सर्वेषां देवानां मुख्यः
मनीषी मनसईषा मनीषा स्तुतिः तद्वान् दश स्वसारः दशसंख्याका अंगुलयः सदनानि
यज्ञगृहाणि अच्छाभिमुखीकृत्य वह्निं वोढारं सोमं सानौ समुच्छ्रिते । अधिः सप्तम्यर्थानुवादः ।
अव्ये अविभवे अविवालेन कृते पवित्रे अजन्ति प्रेरयन्ति । अजगत्क्षेपणयोः ॥ १ ॥

अथ द्वितीया—

वीतीजनस्यदिव्यस्यकव्यैरधिसुवानोनहुष्येभिरिन्दुः ।
प्रयोनृभिरमृतोमर्त्येभिर्मर्मृजानोविभिर्गोभिरद्भिः ॥ २ ॥

वीती । जनस्य । दिव्यस्य । कव्यैः । अधि । सुवानः । नहुष्येभिः ।
इन्दुः । प्र । यः । नृभिरः । अमृतः । मर्त्येभिः । मर्मृजानः ।
अविद्भिः । गोभिः । अतद्भिः ॥ २ ॥

कव्यैः साधुभिः स्तोतृभिः नहुष्येभिर्मनुष्यैः सुवानः अभिषूयमाणः इन्दुः सोमः दि-
व्यस्य दिविभ्रवस्य जनस्य देवगणस्य वीती सुपांसुलुगिति चतुर्थ्याः पूर्वसवर्णदीर्घः सोमभक्ष-
णार्थं यज्ञमधिगच्छति । किंच अमृतः मरणधर्मरहितोयः सोमः नृभिः कर्मनेतृभिः मर्त्येभिः
मर्त्यैः अविभिरविमयैः पवित्रैः तथा गोभिरानडुहैः अधिषवणचर्मभिः । यद्वा गोविकारैः क्षी-
रादिभिः अद्भिः वसतीवयादिभिरुदकैश्च मर्मृजानः भृशंशोध्यमानः सन् यज्ञंपति गच्छति ।
उपसर्गश्रुतेर्योग्यक्रियाध्याहारः ॥ २ ॥

अथ तृतीया—

वृषावृष्णेरोरुवदंशुरस्मैपवमानोरुशदीर्तेपयोगोः ।
सहस्रमृक्पापथिभिर्वचोविदध्वस्मभिःसूरोअण्वंवियाति ॥ ३ ॥

वृषा । वृष्णे । रोरुवत् । अंशुः । अस्मै । पवमानः । रुशत् ।
ईर्ते । पयः । गोः । सहस्रम् । ऋक्का । पथिभिः । वचः । धवित् ।
अध्वस्मभिः । सूरः । अण्वम् । वि । याति ॥ ३ ॥

वृषा कामानां वर्षकः वृषेवाचरन्वा रोरुवत् भृशंशब्दायमानः अंशुः सोमः पवमानः पूयमा-
नः सन् अस्मै वृष्णे वर्षकायेन्द्राय तदर्थं रुशत् रोचतेरिदं रूपं । आरोचमानं श्वेतं गोः पय
आश्रयणद्रव्यं ईर्ते गच्छति ईरगतौ आदादिकः । किंच ऋक्का छन्दसीवनिपाविति मत्वर्थी-
योवनिप् स्तोत्रवान् अतएव वचोवित् स्तुतीनांज्ञाता सूरः सुवीर्यः सर्वेषामग्निष्टोमादिकर्मप्रेरकः
सोमः अध्वस्मभिः ध्वंसनवर्जितैः हिंसारहितैः सहस्रं पथिभिर्बहुभिर्माणैः अण्वं सूक्ष्मच्छिद्रं
पवित्रं वियाति अतोत्य द्रोणकलशं गच्छति ॥ ३ ॥

अथ चतुर्थी—

रुजादृह्णाचिद्रक्षसःसदांसिपुनानइन्दोऽर्णुहिविवाजान् ।
वृश्चोपरिष्ठात्तुजतावधेनयेअन्तिदूरादुपनायमेषाम् ॥ ४ ॥

रुज । दृह्णा । चित् । रक्षसः । सदांसि । पुनानः । इन्दो इति ।
ऊर्णुहि । वि । वाजान् । वृश्च । उपरिष्ठात् । तुजता । वधेन ।
ये । अन्ति । दूरात् । उपनायम् । एषाम् ॥ ४ ॥

हे सोम दृह्णाचित् दृढान्यपि परैरगन्तव्यत्वेन रक्षसोराक्षसस्य सदांसि स्थानानि पुरा-
णि रुज विनाशय । रुजोभंगे तौदादिकः । किंच हे इन्दो पवमानः पुनानः पवित्रादिभिः पू-
यमानस्त्वं वाजान् अन्धानि तस्य बलानिवा विविधं ऊर्णुहि आच्छादय आहरेत्यर्थः । तथा
येराक्षसा उपरिष्ठादूर्ध्वदेशादागच्छन्ति ये वा अन्तिके समीपे आगच्छन्ति ये च दूरात् दूरदे-
शाद्वा आगच्छन्ति येषां राक्षसानां उपनायं उपनेतारं स्वामिनं तुजता तुजतिर्हिंसाकर्मा । हिंस-
केन वधेन हननसाधनेनायुधेन त्वं वृश्च छिन्धि । ओव्रश्चूछेदने तौदादिकः ॥ ४ ॥

अथ पंचमी—

सप्रत्नवन्नव्यसेविश्ववारसूक्तायपथःकृणुहिप्राचः ।
येदुःसहांसोवनुषाबृहन्तस्ताँस्तेअश्यामपुरुकृत्पुरुक्षो ॥ ५ ॥

सः । प्रत्नवत् । नव्यसे । विश्ववार । सुउक्ताय । पथः । कृणुहि ।
प्राचः । ये । दुःसहांसः । वनुषा । बृहन्तः । तान् । ते ।
अश्याम । पुरुकृत् । पुरुक्षो इति पुरुक्षो ॥ ५ ॥

हे विश्ववार विश्वैः सर्वैर्वरणीय हे सोम तादृशस्त्वं प्रत्नवत् पुराणइव स्थितस्त्वं नव्य-
से नवीयसे नवतराय नवशब्दादीयसुनीकारलोपश्छांदसः । तस्मै सूक्ताय शोभनस्तुतिकाय
मह्यं पथोमार्गान् प्राचः प्राचीनान् कृणुहि कुरु सर्वत्रगमनं प्रयच्छेत्यर्थः । कृविर्हिंसाकरणयोः
धिविकृण्वोरचेत्युप्रत्ययः । हेपुरुकृत् बहुकर्मन् हेपुरुक्षो दुक्षुशब्दे मितद्वादित्वात् दुप्रत्ययः ।
बहुविधं शब्दायमान हेसोम दुःसहांसः रक्षोभिःसोदुमशक्याः अतएव वनुषा वनतिर्हिंसार्थः ।

हिंसयायुक्ताः बृहन्तोमहान्तः येत्वदीया अंशाः सन्ति तान् ते तव स्वभूतान् अंशान् वयं यज्ञे
अश्याम प्राप्नुयाम ॥ ५ ॥

अथ षष्ठी—

ए॒वापु॒ना॒नोअ॒पःस्व॑र्गा॒अ॒स्मभ्य॑तो॒कात॑न॒यानि॒भूरि॑ ।

शं॒नः॒क्षेत्र॑मु॒रुज्योती॑षिसोम॒ज्योद्भूः॒सूर्य॑दृ॒शये॑रिरीहि ॥ ६ ॥ १ ॥

ए॒व । पु॒ना॒नः । अ॒पः । स्वः । गाः । अ॒स्मभ्य॑म् । तो॒का । तन॑यानि ।

भू॒रि । शम् । नः । क्षे॒त्रम् । उ॒रु । ज्योती॑षि । सो॒म । ज्योक् ।

नः । सू॒र्यम् । दृ॒शये॑ । रि॒रीहि॑ ॥ ६ ॥ १ ॥

हे सोम एव एवं पुनानः पूयमानः पवित्रादिभिः अस्मभ्यं रिरीहि प्रापय प्रयच्छ । किं
तत् अपः अपइत्यन्तरिक्षनाम आमोति सर्वमपि अन्तरिक्षं स्वः स्वर्गं द्युलोकं गाः सर्वैर्गम्यते
अत्रेतिगावः पृथिव्यः ताः पृथिवीश्च भूरि सुषांसुलुगिति द्वितीयायालुक् । बहून् तोका तोका-
न् तनयानि तन्वन्ति कुलमिति तनयाः पौत्राः तांश्च तथा नोस्मभ्यं क्षेत्रं शं सुखकरं कुरु ।
हेसोम ज्योतीषि नक्षत्राणि उरु उरूणि अन्तरिक्षे विस्तीर्णानिकुरु । तथा नोस्मभ्यं सूर्य-
मादित्यं ज्योक् चिरनामैतत् चिरकालं दृशये द्रष्टुं कुरु ॥ ६ ॥

॥ इति सप्तमस्य चतुर्थे प्रथमोवर्गः ॥ १ ॥

परिसुवानइति षष्ठ्यचंसप्तमसूक्तं मारीचस्यकश्यपस्यार्षं त्रैष्टुभं पवमानसोमदेवताकं । परि-
सुवानइत्यनुक्रान्तं गतोविनियोगः ।

तत्र प्रथमा—

परि॑सु॒वा॒नोहरि॑रंशुःप॒वित्रे॑रथो॒नस॑र्जिस॒नये॑हिया॒नः ।

आप॑च्छ्लो॒कमिन्द्रि॑यंपू॒यमा॑नःप्रति॑दे॒वाँअ॑जुषत॒प्रयो॑भिः ॥ १ ॥

परि॑ । सु॒वा॒नः । हरि॑ः । अंशुः । प॒वित्रे॑ । रथः । न । स॒र्जि॑ ।

स॒नये॑ । हिया॒नः । आप॑त् । श्लो॒कम् । इन्द्रि॑यम् । पू॒यमा॑नः ।

प्रति॑ । दे॒वान् । अ॒जुष॑त । प्रयः॑भिः ॥ १ ॥

सुवानः अभिषूयमाणः हियानः ऋत्विग्भिः प्रेर्यमाणः हरिर्हरितवर्णः अंशुः सोमः पवित्रे
अविवालेन कृतेदशापवित्रे परिसर्जि परिसृज्यते । किमर्थं सनये धनलाभाय देवानां संभजनाय
वा । तत्रदृष्टान्तः—रथोन रथोयथा युद्धे शत्रुवधार्थं शत्रुधनहरणार्थं वा सृज्यते तद्वत् । किंच पूय-
मानः पवित्रेण सोयंसोमः इन्द्रियं इन्द्रलिङ्गं इन्द्रस्य पर्याप्तं वा श्लोकं स्तोत्रमापत्तामोति आ-
पृव्याप्तौलेट्यडागमः । तथाससोमः प्रयोभिः प्रीणयितृभिः हवीरूपैः अन्नैर्देवान् प्रत्यजुषत प्र-
तिसेवते जुषीपीतिसेवनयोः ॥ १ ॥

अथ द्वितीया—

अच्छानृचक्षाअसरत्पवित्रेनामदधानःकविस्स्योनौ ।

सीदन्होतेवसदनेचमूषूपेमग्मृषयःसप्तविप्राः ॥ २ ॥

अच्छ । नृचक्षाः । असरत् । पवित्रे । नाम । दधानः । कविः ।

अस्य । योनौ । सीदन् । होताइव । सदने । चमूषु । उप ।

ईम् । अग्मन् । ऋषयः । सप्त । विप्राः ॥ २ ॥

नृचक्षाः नृणां द्रष्टा कविः क्रान्तप्रज्ञः सोमः नाम वसतीवर्याख्यमुदकं दधानोधारयन् अ-
स्य एतादृशस्यात्मनः योनौ स्थाने पवित्रे अच्छासरत् अभितः सरति ततः सदने सीदंयत्रेति
सदनोयज्ञः तस्मिन् होतेव होतायथा देवानस्तोतुमुपविशति तद्वत् देवानागन्तुं सीदन् उपविशन्
सोमः चमूषु चमन्ति चम्बोग्रहादयः तेषु अभिसर । अनन्तरं सप्त सप्तसंख्याका विप्रामेधाविनः
भरद्वाजः कश्यपोगोतमोत्रिर्मिश्वामित्रोजमदग्निर्वसिष्ठइत्येतेऋषयः ईमेनंसोमं उपाग्मन् स्तोत्रैरु-
पगच्छन्ति ॥ २ ॥

अथ तृतीया—

प्रसुमेधागातुविद्विष्वदेवःसोमःपुनानःसदएतिनित्यम् ।

भुवद्विष्वेषुकाव्येषुरन्तानुजनान्यततेपञ्चधीरः ॥ ३ ॥

प्र । सुमेधाः । गातुइवित् । विश्वदेवः । सोमः । पुनानः ।

सदः । एति । नित्यम् । भुवत् । विश्वेषु । काव्येषु । रन्ता ।

अनु । जनान् । यतते । पञ्च । धीरः ॥ ३ ॥

सुमेधाः । नित्यमसिचप्रजामेधयोरिति असिच् समासान्तः । शोभनप्रज्ञः गातुवित् मार्ग-
स्यवेत्ता यद्वा गातवः स्तोतारः तेषां धनस्यलंभयितावा विश्वदेवः सर्वदेवोपगतः यद्वादेवो देवनं
दीप्तिः व्यापकदीप्तियुक्तः एतादृशः सोमः पुनानः पूयमानः सन् नित्यमविनश्वरं सदः स्थानं
द्रोणकलशं प्रैति प्रगच्छति अतः विश्वेषु सर्वेषु काव्येषु कविकर्मसु स्तोत्रेषु रन्ताभुवत् रमण-
शीलोभवति रमेस्ताच्छीलिकस्तृन् । तथा धीरः प्राज्ञः सोयंपंचजनान् निषादपंचमान् चतुरोव-
र्णान् अनुयतते अनुगन्तुं प्रयत्नं करोति अनुगच्छतीत्यावत् ॥ ३ ॥

अथ चतुर्थी—

तवत्येसोमपवमाननिण्येविश्वेदेवास्त्रयएकादशासः ।
दशस्वधाभिरधिसानोअव्येमृजन्तित्वानद्यःसप्तयह्वीः ॥ ४ ॥
तव । त्ये । सोम । पवमान । निण्ये । विश्वे । देवाः । त्रयः ।
एकादशासः । दश । स्वधाभिः । अधि । सानौ । अव्ये ।
मृजन्ति । त्वा । नद्यः । सप्त । यह्वीः ॥ ४ ॥

हे पवमान पूयमान हेसोम तवस्वभूताः त्ये ते प्रसिद्धाः त्रयएकादशासः पूरणार्थेऽदृप्-
त्ययः । त्रयस्त्रिंशत्संख्याका विश्वेसर्वेदेवाः निण्ये अन्तर्हितनामैतत् । अंतर्हिते स्थाने द्युलो-
केवर्तन्ते तादृशं त्वां दशसंख्याका अंगुलयः अधिसानौ अधिकं समुच्छ्रिते अव्ये अविमये
पवित्रे स्वधाभिरुदकैर्वा मृजन्ति शोधयन्ति । किंच यह्वीः वाछन्दसीति पूर्वसवर्णदीर्घः । य-
त्सोमहृत्यः सप्तसंख्याकारिगाद्यानद्यः त्वा त्वां मृजन्ति वसतीवर्यात्मकैरेकधनात्मकैश्च स्वीयैरु-
दकैस्त्वां मार्जयन्ति इत्यर्थः ॥ ४ ॥

अथ पंचमी—

तच्चुसत्यंपवमानस्यास्तुयत्रविश्वेकारवःसंनसन्त ।
ज्योतिर्यदह्नेअकणोदुलोकंप्रावन्मनुंदस्यवेकरभीकम् ॥ ५ ॥
तत् । नु । सत्यम् । पवमानस्य । अस्तु । यत्र । विश्वे । कारवः ।
समुद्नसन्त । ज्योतिः । यत् । अह्ने । अकणोत् । ऊँ इति ।
लोकम् । प्र । आवत् । मनुम् । दस्यवे । कः । अभीकम् ॥ ५ ॥

सत्यं सत्यभूतं तत्प्रसिद्धस्य पवमानस्य सोमस्यस्थानं नुक्षिपं अस्माकमस्तु यत्र यस्मि-
नस्थाने विश्वेसर्वे कारवः स्तोतारः संनसन्त स्तोतुं संगच्छन्ते तदस्थानमस्तु । अस्यसोमस्य
यत्र ज्योतिः अह्ने दिवसाय लोकमालोकं प्रकाशं अकृणोत् करोति । उदित्यवधारणे । तत्र
ज्योतिः मनुं एतन्नामानं राजार्षीं प्रावत् प्रकर्षेणारक्षत् । तथा सोमः स्वीयंतेजः दस्यवे सर्व-
स्योपक्षपयित्रे असुराय अभीकं अभिगमनशीलं कः अकार्षीत् करोतेर्लुङि मंत्रेघसेति च्लेर्लुक् ॥ ५ ॥

अथ षष्ठी—

परिसर्द्धैवपशुमान्तिहोताराजानसत्यःसमितीरियानः ।

सोमःपुनानःकलशाँअयासीत्सीदन्मृगोनमहिषोवनेषु ॥ ६ ॥ २ ॥

परि । सद्धैव । पशुमन्ति । होता । राजा । न । सत्यः ।

समद्धैतीः । इयानः । सोमः । पुनानः । कलशान् ।

अयासीत् । सीदत् । मृगः । न । महिषः । वनेषु ॥ ६ ॥ २ ॥

होता देवानामाह्वाता ऋत्विक् पशुमन्ति पशुमतः सद्धैव यज्ञगृहान् यथापरिगच्छते ।
किंच राजा न यथाराजा सत्यः सत्यकर्मासन् समितीः संग्राहनामैतत् सम्यक्प्राप्यते योद्धृभि-
रत्रेति तान् संग्रामान् इयानोगच्छन् भवति । तथा पुनानः सोमोवनेषु वननीयेषु वसतीवर्याख्ये-
षूदकेषुसीदन् मृगोन महिषः महिषाख्योमृगइव उदकेषुतिष्ठन् कलशान् द्रोणाभिधानान्
अयासीत् परियाति । यद्वा महिषोमहान् पूज्योवा सोमः कलशान् परिगच्छतीति ॥ ६ ॥

॥ इति सप्तमस्य चतुर्थे द्वितीयोवर्गः ॥ २ ॥

साकमुक्षइति पंचर्चमष्टमं सूक्तं गौतमस्यनोधसआर्षं पूर्ववच्छंदोदेवते । तथाचानुक्रम्यते ।
साकमुक्षःपंचनोधाइति । गतोविनियोगः ।

तत्र प्रथमा—

साकमुक्षोर्मर्जयन्तस्वसारोदशधीरस्यधीनयोधनुत्रीः ।

हरिःपर्यद्रवजाःसूर्यस्यद्रोणंनक्षेत्रात्योनवाजी ॥ १ ॥

साक॒मु॒क्षः । म॒र्ज॒य॒न्त । स्व॒सारः । द॒श । धी॒र॒स्य ।
 धी॒त॒र्यः । ध॒नु॒त्रीः । ह॒रिः । प॒रि । अ॒द्र॒व॒त् । जाः । सूर्य॑स्य ।
 द्रो॒ण॑म् । न॒न॒क्षे । अ॒त्यः । न । वा॒जी ॥ १ ॥

साकमुक्षः सहयुगपत्सिंचत्यः उक्षसेचने क्पिरूपं । तादृश्यः स्वसारः कर्मकरणार्थ इ-
 तस्ततः सुष्ठुगच्छंत्योंगुलयः मर्जयंत सोमंशोधयन्ति । मृजूशौचालंकारयोः । तथा दश दश-
 संख्याकाः धीतयः अंगुलिनामैतत् । अंगुलयः धीरस्य समर्थस्य प्राज्ञस्यवा देवैर्ध्यातव्यस्य
 काम्यमानस्यवा सोमस्य धनुत्रीः प्रेरयिष्योभवन्ति ततः हरिर्हरितवर्णः सोमः सूर्यस्यजाः प्रा-
 दुर्भूता जायादिशः ताः पर्यद्रवत् परितोगच्छति । सूर्यतेजसाहि आविर्भवन्तीति दिशां तस्यजा-
 त्वं । अत्यः अतनशीलोवाजीन अश्वइव स्थितः सोमः द्रोणं कलशं ननक्षे व्याप्नोति । नक्ष-
 तिव्याप्तिकर्मा ॥ १ ॥

अथ द्वितीया—

सं॒मा॒तृ॒भिर्न॑शि॒शुर्वा॒वशा॒नो॒वृषा॑द॒धन्वे॑पु॒रु॒वारो॑अ॒द्भिः ।
 म॒र्यो॑न॒योषा॑म॒भिनि॑ष्कृतं॒यन्त्सङ्ग॑च्छ॒तेक॒लश॑उ॒स्त्रिया॑भिः ॥ २ ॥

सम् । मा॒तृ॒भिः । न । शि॒शुः । वा॒व॒शा॒नः । वृषा॑ । द॒ध॒न्वे ।
 पु॒रु॒व॒ारः । अ॒तृ॒भिः । म॒र्यः । न । योषा॑म् । अ॒भि ।
 निः॒ऽकृ॒तम् । यत् । सम् । ग॒च्छ॒ते । क॒ल॒शे । उ॒स्त्रिया॑भिः ॥ २ ॥

वावशानः देवानकामयमानः वृषा कामानां वर्षकः अतएव पुरुवारः बहुभिर्वरणीयः सोमः
 अद्भिः मातृभूताभिः वसतीवरीभिः संधन्वे संधार्यते । तत्र दृष्टान्तः—मातृभिर्नशिशुः कामय-
 मानः पुत्रोयथा मातृभिः पयःप्रदानेन संधार्यते । धविर्गत्यर्थः कर्मणिलितिरूपं । मर्यो न मनु-
 ष्योयथा योषां युवतिं अभिगच्छति तद्वत् निष्कृतं संस्कृतं स्वस्थानं अभियन् अभिगच्छन्
 कलशे द्रोणाभिधाने उस्त्रियाभिरद्भिः गोविकारैः क्षीरादिभिर्वासंगच्छते । गमेरकर्मकात् स-
 मोगम्यृच्छीत्यात्मनेपदं ॥ २ ॥

अथ तृतीया—

उतप्रपिप्येऊधरद्वयायाइन्दुधाराभिःसचतेसुमेधाः ।

मूर्धानंगावःपर्यसाचमूष्वभिःश्रीणन्तिवसुभिर्ननिकैः ॥ ३ ॥

उत । प्र । पिप्ये । ऊर्ध्वः । अद्वयायाः । इन्दुः । धाराभिः ।

सचते । सुमेधाः । मूर्धानम् । गावः । पर्यसा । चमूषु ।

अभि । श्रीणन्ति । वसुभिः । न । निकैः ॥ ३ ॥

उतापिच अद्वयायाः अद्वयेतिगोनाम अहंतव्यायागोरूधः पर्यस्थानं सोमः प्रपिप्ये ओषध्यादिषु सोमः प्रविश्य प्रकर्षेणाप्याययति । प्यायतेर्लिटिडिड्यङोश्चेतिपीभावः । सुमेधाः शोभनपज्ञः सोयं इन्दुः सोमः धाराभिः सचते समवैति संगच्छते । ततोगावः चमूषु चमन्ति भक्षयंत्यन्नसोममिति चम्बोग्रहादयः तेषुस्थितं मूर्धानं समुच्छ्रितमिमं सोमं पर्यसा श्वेतेन अभिश्रीणन्ति अभितआच्छादयन्ति । तत्रदृष्टान्तः—निकैः प्रक्षालितैर्वसुभिर्न वस्त्रैर्यथा आच्छादयन्ति तद्वत् ॥ ३ ॥

अथ चतुर्थी—

सनोदेवेभिःपवमानरदेन्दोरयिमश्विनंवावशानः ।

रथिरायतामुशतीपुरन्धिरस्मद्भ्रगादावनेवसूनाम् ॥ ४ ॥

सः । नः । देवेभिः । पवमान् । रद । इन्दो इति । रयिम् ।

अश्विनम् । वावशानः । रथिरायताम् । उशती ।

पुरंमदधिः । अस्मद्भ्रक् । आ । दावने । वसूनाम् ॥ ४ ॥

हे पवमान पूयमानसोम सतादृशः त्वं नोस्मभ्यं देवेभिर्देवैः सह रद प्रयच्छ । किंतत् उच्यते हेइन्दो पात्रेषु क्षरन् सोम वावशानः कामयमानः सन् अश्विनं अश्ववन्तं रयिं धनं प्रयच्छेति । किंच रथिरायतां रथोयेषामस्तीति रथिराः । मेधारथाभ्यामितीरचूप्रत्ययः । तद्वदाचरतः तानिच्छतोवा पुरुषान् उशती कामयमाना पुरंभिः त्वदीया बहुविधाधीः वसूनां धनानां दावने दानाय अस्मद्भ्रक् अस्मदभिमुख्यागच्छतु यद्वा रथिरायतामिति धनानांविशेषणं बलवतां

धनानामिति । अस्मद्भक् विष्वग्देवयोश्चदेरव्यञ्जतावप्रत्ययइति अत्रादेशः अद्रिसध्योरन्तोदा-
त्तत्वनिपातनात् उदात्तस्वरितयोर्यणइतितित्स्वरितः ॥ ४ ॥

अथ पंचमी—

नू॒नो॒र॒यिमु॒प॒मास्व॒नृ॒वन्तं॒पु॒ना॒नो॒वा॒ताप्यं॒वि॒श्वश्च॑न्द्रम् ।
प्र॒व॒न्दितु॒रि॒न्दो॒तार्या॑युः॒प्रा॒तर्म॒क्षुधिया॑वसु॒जग॑म्यात् ॥ ५ ॥ ३ ॥

नु । नः । र॒यिम् । उ॒प । मा॒स्व । नृ॒वन्तम् । पु॒ना॒नः ।
वा॒ताप्यं॒म् । वि॒श्वश्च॑न्द्रम् । प्र । व॒न्दितुः । इ॒न्दो इति॑ । ता॒रि ।
आ॒युः । प्रा॒तः । म॒क्षु । धि॒याव॑सुः । ज॒ग॒म्यात् ॥ ५ ॥ ३॥

हे सोम पुनानः पूयमानस्त्वं नोस्मभ्यं नुक्षिप्रं नृवन्तं मनुष्यैर्युक्तं । छान्दसंमतुपोवत्वं । ता-
दृशं रायिं धनं उपमास्व उपनिर्मिमीष्व उपकुर्वित्यर्थः । किंच विश्वचन्द्रं सर्वेषामाह्लादकं वाता-
प्यं उदकनामैतत् उदकंचकुरु । तथा हे इन्दो सोम वन्दितुस्तवस्तोतुः आयुर्जीवनं प्रतारि त्वया
वर्धितमस्तु सोयंसोमः धियावसुः बुध्याकर्मणावा प्राप्तधनः प्रातः काले वा सवने वा मक्षु शी-
घ्रं अस्मदीयं यज्ञं प्रति जगम्यादागच्छेत् गमेर्लिङि बहुलंछन्दसीतिशपःश्लुः ॥ ५ ॥

॥ इति सप्तमस्य चतुर्थे तृतीयोवर्गः ॥ ३ ॥

अधियदिति पंचर्चनवमंसूक्तं आंगिरसस्यकण्वस्यार्षं तथाचानुक्रम्यते—अधियत्कण्वइ-
ति । पूर्ववच्छन्दोदेवते गतोविनियोगः ।

तत्र प्रथमा—

अ॒धि॒यद॑स्मिन्वा॒जिनी॑व॒शुभः॑स्प॒र्धन्ते॑धि॒यः॒सूर्ये॑नविशः ।
अ॒पो॒वृ॒णानः॑प॒वते॑कवी॒यन्ब्र॑जंनप॒शुव॑र्धनाय॒मन्म॑ ॥ १ ॥

अधि । यत् । अ॒स्मिन् । वा॒जिनी॑इव । शु॒भः । स्प॒र्धन्ते॑ ।
धि॒यः । सू॒र्ये । न । वि॒शः । अ॒पः । वृ॒णानः । प॒वते॑ ।
क॒वि॒इयन् । ब्र॒जम् । न । प॒शुव॑र्धनाय । मन्म ॥ १ ॥

यद्यदास्मिन्सोमे वाजिनीव शुभः अश्वेयथा वल्लप्रभृत्यलंकाराभवन्ति । यदावास्मिन् सोमे सूर्येन यथासूर्ये विशोरश्मयउदिताभवन्ति तदा धियोंगुलयः अधिस्पर्थन्ते अहंपुरस्ताच्छोधयामि अहंपुरस्ताच्छोधयामीत्यहमहमिकया उपतिष्ठन्ति । ततोयंसोमः अपोवसतीवरी-वृणानः आच्छादयन् पवते पात्रेषु क्षरति कलशानि अधिगच्छति । कीदृशः कवीयन् कवि-रिवाचरन् । यद्वा कवयःस्तोतारः तानिच्छन् तत्रदृष्टान्तः—व्रजं न मन्य मननीयं गवां गोष्ठं प-शुवर्धनाय पशूनां वर्धनाय गोपालः परिगच्छति तथा देवानां प्रीणनाय पात्राणिप्रति प-वतइति ॥ १ ॥

अथ द्वितीया—

द्विताव्यूष्वर्चन्मृतस्यधामस्वर्विदेभुवनानिप्रथन्त ।
धियःऋण्वानाःस्वसरेनगावक्रतायन्तीभिर्वावश्रइन्दुम् ॥ २ ॥

द्विता । विऽऊर्ण्वन् । अमृतस्य । धाम । स्वःऽविदे । भुवनानि ।
प्रथन्त । धियः । पिन्वानाः । स्वसरे । न । गावः । क्रतुऽयन्तीः ।
अभि । वावश्रे । इन्दुम् ॥ २ ॥

अमृतस्योदकस्यधाम धारकंस्थानमन्तरिक्षं सोमोद्विता द्विधा व्यूष्वर्चन् उभयतः स्वते-जसाच्छादयन् मध्येनगच्छति । ततः स्वर्विदे सर्वज्ञाय तस्मै सोमाय भुवनानि प्रथन्त विस्ती-र्णानिभवन्ति । तस्यरश्मीनां संचरणार्थं प्रथन्तइत्यर्थः । अथ पिन्वानाः प्रीणयिष्यः धियः स्तुतिलक्षणावाचः क्रतायन्तीर्यज्ञमिच्छन्त्यः सत्यः तमिमर्षिदुं सोममभिलक्ष्य स्वसरे यागाहनि वावश्रे शब्दायन्ते । यद्वा सोमं कामयन्ते । तत्रदृष्टान्तः—गावो न यथापिन्वमानाः पयः क्षरंत्यो-गावः स्वसरे सुष्ठु अस्यन्ते प्रेर्यन्ते गावोत्रेति स्वसरोगोष्ठं तस्मिन्नच्छाभिलक्ष्य शब्दंकुर्वन्ति तद्वत् ॥ २ ॥

अथ तृतीया—

परित्यक्त्विःकाव्याभरतेशूरोनरथोभुवनानिविश्वा ।
देवेषुयशोमतीयभूषन्दक्षायरायःपुरुभूषुनव्यः ॥ ३ ॥

परि । यत् । कविः । काव्या । भरते । शूरः । न । रथः ।
 भुवनानि । विश्वा । देवेषु । यशः । मर्ताय । भूषन् ।
 दक्षाय । रायः । पुरुःभूषु । नव्यः ॥ ३ ॥

कविः क्रान्तप्रज्ञः सोमः काव्या काव्यानि कवेः कर्माणि स्तोत्राणि यद्यदा परिभरते प-
 रितोविभर्ति परिगच्छतीति यावत् । कथमिव शूरो न यथाशूरः शत्रूणां बाधको रथस्तदीयः वि-
 श्वा भुवनानि सांग्रामिकानि भूतानि परियाति तद्वत् तदानीं देवेषु स्थितं यशो व्यापकं धनं म-
 र्ताय मनुष्याय स्तोत्रे भूषन् भवतेरन्तर्भावितण्यर्थात् सनिरूपं भावयितुमिच्छन् सोमः रायः
 आत्मना दत्तस्य धनस्य दक्षाय वृध्यर्थं पुरुभूषु बहुषु यज्ञभवनेषु नव्यः स्तोतव्यो भवति । णु-
 स्तुतौ अचो यत् ॥ ३ ॥

अथ चतुर्थी-

श्रिये जातः श्रिय आनि रियाय श्रियं वयो जरितृभ्यो दधाति ।
 श्रियं वसाना अमृतत्वमायन् भवन्ति सत्या समिथा मितद्रौ ॥ ४ ॥
 श्रिये । जातः । श्रिये । आ । निः । इयाय । श्रियम् ।
 वयः । जरितृभ्यः । दधाति । श्रियम् । वसानाः । अमृतत्वम् ।
 आयन् । भवन्ति । सत्या । समिथा । मितद्रौ ॥ ४ ॥

ससोमः श्रिये जातः संपदर्थं प्रादुर्भूतो भवति । तदेवाह श्रिये श्रयर्थे एव आनिरियाय अं-
 शुष्य आभिमुख्येन निर्गच्छति निर्गतश्च ससोमः जरितृभ्यः स्तोतृभ्यः श्रियं वयोर्न जीवनं
 चादधाति विदधाति प्रयच्छति । तेन दत्तां श्रियं वसाना आच्छादयन्तः स्तोतारः अमृतत्वं दे-
 वत्वं अमरणत्वं वा आयन् प्राप्नुवन् तस्मिन् मितद्रौ मितगमने सोमे समिथा युद्धानिमैतत् स-
 म्यक् प्राप्यते अत्रेति समीण इति । एतेः सम्पूर्वस्यथक्प्रत्ययः । तानि युद्धानि सत्या सत्या-
 नि यथार्थानि भवन्ति न तु वितथानि तेन सोमेन पराजितानि भवन्तीत्यर्थः ॥ ४ ॥

अथ पञ्चमी-

इषमूर्जमभ्यर्षां श्वंगामुरुज्योतिः ऋणुहि मासि देवान् ।
 विश्वानि हि सुषहातानि तुभ्यं पवमान् बाधसे सोमशत्रून् ॥ ५ ॥ ४ ॥

इषम् । ऊर्जम् । अभि । अर्ष । अश्वम् । गाम् । उरु । ज्योतिः ।
 कृणुहि । मत्सि । देवान् । विश्वानि । हि । सुसहा । तानि ।
 तुभ्यम् । पवमान । बाधसे । सोम । शत्रून् ॥ ५ ॥ ४ ॥

हे सोम इषं अन्नं ऊर्जमन्नरसंच अस्मभ्यमभ्यर्ष अभिगमय । किंच अश्वं वाहनं गां
 पयःप्रदानेन यज्ञस्यसाधनभूतां गां च तथा उरु महत् ज्योतिः सूर्याख्यं कृणुहि जगदालोकना-
 र्थं कुरु । किंच देवानिन्द्रादीन् मत्सि सोमेन तर्पय मदेर्लटि बहुलंछन्दसीति विकरणस्यलुक्
 वाक्यभेदादनिघातः । अपिच हेसोम तुभ्यं तानि विश्वानि सर्वाणि रक्षांसि सुषहा सुसहानि
 अनायासेनैव अभिभवितुं शक्यानि भवन्ति । हिरवधारणे । अतएव हे पवमान पूयमान हेसो-
 म सर्वान् शत्रून् बाधसे जहि ॥ ५ ॥

॥ इति सप्तमस्य चतुर्थे चतुर्थोवर्गः ॥ ४ ॥

कनिक्रन्तीति पंचर्चदशमंसूक्तं कण्वपुत्रस्य प्रस्कण्वस्यार्ष । तथानुक्रम्यते । कनिक्रन्ति-
 प्रस्कण्वइति । पूर्ववच्छन्दोदेवते । गतोविनियोगः ।

तत्र प्रथमा—

कनिक्रन्तिहरिरासृज्यमानःसीदन्वनस्यजठरेपुनानः ।
 नृभिर्यतःकृणुतेनिर्णिजंगाअतोमतीर्जनयतस्वधाभिः ॥ १ ॥
 कनिक्रन्ति । हरिः । आ । सृज्यमानः । सीदन् । वनस्य ।
 जठरे । पुनानः । नृभिः । यतः । कृणुते । निःऽनिजम् ।
 गाः । अतः । मतीः । जनयत । स्वधाभिः ॥ १ ॥

आसृज्यमान आसमन्तात् विसृज्यमानोभिषूयमाणः हरिर्हरितवर्णः सोमः कनिक्रन्ति
 पुनःपुनः शब्दायते क्रन्दतेर्यङ्लुकि तिपीडभावे दाधर्विदधर्ति इत्यादिनानिपातनादभ्यासस्य
 निगागमः अभ्यस्तस्वरः । तथा पुनानः पूयमानः वनस्य वननीयस्य द्रोणकलशस्य जठरे सी-
 दन्नुपविशन् शब्दायते । किंच नृभिः कर्मनेतृभिर्कृत्विभिः यतः संयतः सोमः गागोविकारान्
 क्षीरादीनि आच्छादयन् निर्णिजं आत्मनोरूपं । कृणुते ग्रहादिषु करोति अतोस्मै सोमाय मती
 र्मननीयाः स्तुतीः स्वधाभिर्हविर्भिः सहजनयत स्तोतारोजनयन् । सस्यान्तादेशाभावश्छान्दसः ।
 यद्वा हे स्तोतारः अस्मै सोमाय स्तुतीर्जनयत उत्पादयत कुरुतेतियावत् ॥ १ ॥

अथ द्वितीया—

हरिःसृजानःपथ्यामृतस्येयर्तिवाचमरितेवनावम् ।
देवोदेवानांगुह्यानिनामाविष्करोतिबर्हिषिप्रवाचे ॥ २ ॥

हरिः । सृजानः । पथ्याम् । ऋतस्य । इयर्ति । वाचम् ।
अरिताऽइव । नावम् । देवः । देवानाम् । गुह्यानि । नाम ।
आविः । रुणोति । बर्हिषि । प्रवाचे ॥ २ ॥

सृजानः सृज्यमानः हरिर्हरितवर्णः सोमः ऋतस्य सत्यभूतस्य पथ्यां पथिभवांवाचं दे-
वीं इयर्ति प्रेरयति । तत्रदृष्टान्तः—अरितेव जनान् तीरंप्रापयन् नाविकोयथा नावं प्रेरयति तद्व-
त् ऋगतौ जौहोत्यादिकः अर्तिपितृर्योरित्यभ्यासस्येत्वं । ततः देवोदीप्यमानः सोमः देवानां
इन्द्रादीनां गुह्यानि अन्तर्हितानि नाम नामानि शरीराणि प्रवाचे प्रकर्षेणवाचयित्वा स्तोत्रे
बर्हिषियज्ञे आविष्करोति स्तोतुमाविष्करोति ॥ २ ॥

अथ तृतीया—

अपामिवेदूर्मयस्तर्तुराणाःप्रमनीषाईरतेसोममच्छ ।
नमस्यन्तीरुपचयन्तिसंचाचविशन्त्युशतीरुशन्तम् ॥ ३ ॥

अपाम्ऽइव । इत् । उर्मयः । तर्तुराणाः । प्र । मनीषाः । ईरते ।
सोमम् । अच्छ । नमस्यन्तीः । उप । च । यन्ति । सम् ।
च । आ । च । विशन्ति । उशतीः । उशन्तम् ॥ ३ ॥

अपामिव यथाउदकानामूर्मयस्त्वरन्ते इदितिपूरणः तद्वत् तर्तुराणाः कर्मणि देवानस्तोतुं
त्वरमाणाः । तुरत्वरणे जौहोत्यादिकः यङ्लुगन्तस्यशानचिरूपं अभ्यासस्यअवर्णश्च रेफा-
देशश्छान्दसः अभ्यस्तस्वरः । तादृशाऋत्विजः मनीषामनसईशित्रीः स्तुतीः सोममच्छ सोमं
प्रतिप्रेरते प्रेरयन्ति । नमस्यन्तीः नमस्यन्त्यः सोमं पूजयन्त्यः सत्यः तमुपयन्तिच उपगच्छन्ति
तमेवसंयन्तिच । चवायोगेप्रथमेतिननिवातः । ततउशतीः कामयमानाः स्तुतयः उशन्तंकाम-
यमानंसोमं आविशन्ति च प्रविशन्ति च ॥ ३ ॥

अथ चतुर्थी—

तंमर्मृजानंमहिषंनसानांवंशुंदुहन्त्युक्षणंगिरिष्ठाम् ।
तंवावशानंमतयःसचन्तेत्रितोविभर्तिवरुणंसमुद्रे ॥ ४ ॥

तम् । मर्मृजानम् । महिषम् । न । सानौ । अंशुम् । दुहन्ति ।
उक्षणम् । गिरिस्थाम् । तम् । वावशानम् । मतयः ।
सचन्ते । त्रितः । विभर्ति । वरुणम् । समुद्रे ॥ ४ ॥

मर्मृजानं यष्टभिःपरिचर्यमाणं महिषं महिषारूपंमृगमिव सानौ समुच्छिन्नेदेशे वर्तमानं
उक्षणं कामानांसेकारं गिरिष्ठां अभिषवार्थं ग्रावसुनिष्ठितं तं तादृशं प्रसिद्धं अंशुं सोमं दुहन्ति
ऋत्विजोदुहते । ग्रावाणं वत्साः ऋत्विजोदुहन्तीति तैत्तिरीयब्राह्मणं । तं तादृशं वावशानं कामय-
मानं सोमं मतयोमन्तव्याः स्तुतयः सचन्ते समवयन्ति सेवन्तेइतियावत् । ततः त्रितः त्रिषुस्था-
नेषु वर्तमानः इन्द्रः वरुणं शत्रूणांनिवारकमेनंसोमं समुद्रे अन्तरिक्षे विभर्ति शत्रुवधार्थं धारय-
ति यद्वा त्रितः त्रिषु स्थानेषु द्रोणाधवनीयपूतभृदाख्येषु कलशेषुस्थितःसोमः शत्रूणांनिवारक-
मिन्द्रं द्युलोकेविभर्ति पोषयति ॥ ४ ॥

अथ पञ्चमी—

इष्यन्वाचमुपवक्तेवहोतुःपुनामइन्दोविष्यामनीषाम् ।
इन्द्रश्चयत्क्षयथःसौभगायसुवीर्यस्यपतयःस्याम ॥ ५ ॥ ५ ॥
इष्यन् । वाचम् । उपवक्ताइव । होतुः । पुनानः । इन्दो
इति । वि । स्य । मनीषाम् । इन्द्रः । च । यत् । क्षयथः ।
सौभगाय । सुहवीर्यस्य । पतयः । स्याम् ॥ ५ ॥ ५ ॥

हे इन्दो सोम वाचं स्तुतिमिष्यन् प्रेरयन् होतुरुपवक्तेव यथा अध्वर्युः प्रतिगरंकुर्वन् प्रोत्साह-
यति तद्वत् स्तोतृणां शंसनाय प्रोत्साहंकुर्वन् पुनानः पूयमानस्त्वं मनीषांबुद्धिं विष्य विमुंच ।
किंतु बुद्धिं धनप्रदानाभिमुखीं कुरु । किंच यद्यदाइन्द्रश्च त्वं सह यज्ञे क्षयथः निवसथः तदा

स्तोतारोवयंसौभगाय सौभाग्याय स्याम । किंच सुवीर्यस्य शोभनवीर्योपेतस्य धनस्य पत-
यः स्वामिनः स्याम भवेम ॥ ५ ॥

॥ इति सप्तमस्य चतुर्थे पञ्चमोवर्गः ॥ ५ ॥

प्रसेनानीरिति चतुर्विंशत्यृचमेकादशंसूक्तं दिवोदासपुत्रस्य प्रतर्दनाख्यस्य राजर्षेरिदं त्रै-
ष्टुभं पवमानसोमदेवताकं । तथाचानुक्रम्यते—प्रसेनानीश्चतुर्विंशतिर्दिवोदासिः प्रतर्दनइति । गतः
सूक्तविनियोगः ।

तत्र प्रथमा—

प्रसेना॒नीःशूरो॒अग्रे॒रथानां॑गव्य॒नेति॒हर्ष॑तेअस्य॒सेना॑ ।

भ॒द्रान्कृ॒ण्वन्निन्द्र॑ह॒वान्तस॑खि॒भ्यआ॒सोमो॒वस्त्रा॑रभ॒सानि॑दत्ते ॥ १ ॥

प्र । सेना॒इनीः । शूरः । अग्रे । रथानाम् । गव्यन् । एति ।

हर्षते । अस्य । सेना । भद्रान् । कृण्वन् । इन्द्रहवान् । सखिभ्यः ।

आ । सोमः । वस्त्रा । रभसानि । दत्ते ॥ १ ॥

सेनानीः सेनानामग्रे उपनेताशूरः शत्रूणां बाधकः सोमः गव्यन् शत्रूणां गाइच्छन् यद्वा
यजमानानां पश्वादिकमिच्छन् रथानामग्रे रथानां पुरतः प्रैति प्रकर्षेण संग्रामं गच्छति । अ-
स्यसोमस्य सेना च हर्षते हृष्यति वाक्यभेदादनिवातः । किंच सखिभ्यः समानख्यानेभ्यः य-
जमानेभ्यः इन्द्रहवान् तैः कृतान् इन्द्रस्याह्वानानि भद्रान् कल्याणानि यथार्थानि कृण्वन् कुर्व-
न् आहूतोहीन्द्रः सोमं पीत्वा कामान् प्रयच्छतीति । रभसानि इन्द्रस्य वेगेनागमनेनिमित्तानि
वस्त्रा वस्त्राणि आच्छादकानि पयःप्रभृतीन्याश्रयणानि आदत्ते आगृह्णाति ॥ १ ॥

अथ द्वितीया—

सम॑स्य॒हरि॑र्योमृ॒जन्त्य॑श्व॒हयै॑रनि॒शितं॑ नमो॒भिः ।

आति॑ष्ठति॒रथ॑मिन्द्र॑स्य॒सखा॑वि॒द्वान् ए॒नासु॑मति॒यात्य॑च्छ ॥ २ ॥

सम् । अस्य । हरिम् । हरयः । मृजन्ति । अश्वहयैः ।

अनिशितम् । नमःभिः । आ । तिष्ठति । रथम् । इन्द्रस्य ।

सखा । विद्वान् । एन । सुमतिम् । याति । अच्छ ॥ २ ॥

हरयः हरंत्यभिषुण्वन्ति सोममित्यूत्वजोगुलयोवा हरिं हरितवर्णमस्य सोमस्य कारणमंशुं संमृजन्ति सम्यग्भिषुण्वन्ति । ततः सोमः नमोभिः नामधितृभिः अश्वहयैर्व्याधैरपि अनिशितं असंस्कृतं अयुक्तमननुगतं रथं रमणसाधनमात्मीयं दशापवित्रं आतिष्ठति आसीदति । अनन्तरं इन्द्रस्य सखा सखिभूतः विद्वान् प्राज्ञः सोमः एना एतेन रथेन पवित्रेण सुमतिं शोभनस्तुतिकं स्तोतारं अच्छयाति अभिगच्छति अस्मिन् काले तेन क्रियमाणां स्तुतिमभिगच्छतीत्यर्थः ॥२॥

अथ तृतीया—

सनोदेवदेवतातेपवस्वमहेसोमप्सरसेइन्द्रपानः ।

कृण्वन्नपोवर्षयन्ध्यामुतेमामुरोरानोवरिवस्यापुनानः ॥ ३ ॥

सः । नः । देव । देवस्तते । पवस्व । महे । सोम । प्सरसे ।

इन्द्रपानः । कृण्वन् । अपः । वर्षयन् । ध्याम् । उत । इमाम् ।

उरोः । आ । नः । वरिवस्य । पुनानः ॥ ३ ॥

हे देव द्योतमान हे सोम सतादृश इन्द्रपानः इन्द्रेणपातव्यस्त्वं नोस्माकं स्वभूते देवताते देवैस्तते वितते यज्ञे महे महते प्सरसे भक्षणाय इन्द्रस्य पानाय पवस्व ग्रहादिषुक्षर । किंच अपउदकानि कृण्वन् कुर्वन् उतापिच धामिमां द्यावापृथिव्यौ वर्षयन् भूमिं पर्जन्यरूपेण तर्पयति द्युलोकमग्निरूपेणेति । भूमिंपर्जन्याजिन्वन्ति दिवंजिन्वन्त्यग्नयर्हन्तिश्रवणात् । उरोः विस्तीर्णादन्तरिक्षात् आगच्छंस्त्वं पुनानः पूयमानः सन् नोस्मान् वरिवस्य धनादिप्रदानेन परिचरेति ॥३॥

अथ चतुर्थी—

अजीतयेहतयेपवस्वस्वस्तयेसर्वनातयेबृहते ।

तदुशान्तिविश्वेइमेसखायस्तदहं वंशिमपवमानसोम ॥ ४ ॥

अजीतये । अहतये । पवस्व । स्वस्तये । सर्वनातये ।

बृहते । तत् । उशान्ति । विश्वे । इमे । सखायः । तत् ।

अहम् । वशिम । पवमान । सोम ॥ ४ ॥

हे सोम अजीतये यथा वयंशत्रुभिरजिताभवेम तथा तेषामजयाय अहतये यथा तैर-
हताःस्याम तस्यैव अतएव स्वस्तये अविनाशाय । किंच बृहते सर्वतातये सर्वैरिन्द्रादिभिर्दे-
वैःस्तूयमानाय यज्ञाय एतदर्थं पवस्व अस्मदभिमुखमागच्छ । पविर्गतिकर्मा । विश्वे सर्वे इमे
मदीयाः सखायः स्तोतारः तत् त्वदीयं रक्षणमुशन्ति कामयन्ते । हे पवमानसोम तद्रक्षणं अ-
हमपि वशिम कामये ॥ ४ ॥

अथ पंचमी—

सोमः पवते जनिता मतीनां जनिता दिवो जनिता पृथिव्याः ।

जनिता अग्नेर्जनिता सूर्यस्य जनितेन्द्रस्य जनिता उत विष्णोः ॥ ५ ॥ ६ ॥

सोमः । पवते । जनिता । मतीनाम् । जनिता । दिवः ।

जनिता । पृथिव्याः । जनिता । अग्नेः । जनिता । सूर्यस्य ।

जनिता । इन्द्रस्य । जनिता । उत । विष्णोः ॥ ५ ॥ ६ ॥

सोमः अभिषूयमाणः पवते पात्रेषु क्षरति । कीदृशः मतीनां बुद्धीनां यद्वा मननीयानां
स्तुतीनां जनिता जनयिता । जनितामंत्र इति निपातनाणिलोपः । किंच दिवोद्युलोकस्य ज-
निता प्रादुर्भावयिता । तथा पृथिव्या जनयिता अग्नेर्जनयिता प्रकाशयिता सूर्यस्य सर्वस्य प्रे-
रकस्यादित्यस्य जनिता इन्द्रस्य जनिता पानेन मदस्य जनयिता । उतापि च विष्णोः व्यापक-
स्य जनिता जनयिता एतत्सर्वं सोमेभिषूयमाणे भवतीति सोमो हि देवानाप्याययतीति ॥ ५ ॥

॥ इति सप्तमस्य चतुर्थे षष्ठोवर्गः ॥ ६ ॥

देवसुवां हविषु सोमस्य वनस्पतेर्ब्रह्मादेवानामितियाज्या । सूच्यते च—त्वं च सोमनो वशो
ब्रह्मादेवानां पदवीः कवीनामिति ।

सैषा सूक्ते षष्ठी—

ब्रह्मादेवानां पदवीः कवीनामृषिर्विप्राणां महिषो मृगाणाम् ।

श्येनो गृधाणां स्वधितिर्वनानां सोमः पवित्रमत्येतिरेभन् ॥ ६ ॥

ब्रह्मा । देवानाम् । पदद्वीः । कवीनाम् । ऋषिः । विप्राणाम् ।
महिषः । मृगाणाम् । श्येनः । गृध्राणाम् । स्वधितिः । वनानाम् ।
सोमः । पवित्रम् । अति । एति । रेभन् ॥ ६ ॥

सोमएवंरूपोभवति देवानां स्तोत्रकारिणामृत्विजां ब्रह्मा ब्रह्माख्यर्विकस्थानीयोभवति
यद्वा देवानां द्योतमानानामिन्द्रादीनां ब्रह्मा राजाभवति । तथा कवीनां क्रान्तप्रज्ञानां पदद्वीः
स्वलन्ति पदानि साधुत्वेन योयोजयति सपद्वीः । वोगत्यादिष्वित्येतस्मात्क्रिपि रूपं । तथा
विप्राणां मेधाविनांमध्ये ऋषिर्भवति । यः परोक्षं पश्यति सऋषिः । ऋषिदर्शनादिति । मृगाणां
महिषोभवति महिषाख्योबलवान् राजाभवति । तथा गृध्राणां पक्षिविशेषाणां श्येनः शंसनीयः
पक्षिराजोभवति । वनानां वनतिर्हिसाकर्मा । हिंसकानां छेदकानांमध्ये स्वधितिः एतन्नामकः
छेदकोसि । एवंप्रभावः सोमः रेभन् शब्दायमानः सन् पवित्रमूर्णास्तुकेन हृतमत्येति अतिग-
च्छति ॥ ६ ॥

अथ सप्तमी—

प्रावीविपद्वाचऊर्मिनसिन्धुर्गिरःसोमःपर्वमानोमनीषाः ।

अन्तःपश्यन्वृजनेमावराण्यातिष्ठतिवृषभोगोषुजानन् ॥ ७ ॥

प्र । अवीविपत् । वाचः । ऊर्मिम् । न । सिन्धुः । गिरः । सोमः ।

पर्वमानः । मनीषाः । अन्तरिति । पश्यन् । वृजनां । इमा ।

अवराणि । आ । तिष्ठति । वृषभः । गोषु । जानन् ॥ ७ ॥

पर्वमानः सोमः मनीषाः मनसईशिताः हृदयंगमाः गिरः स्तुतीः प्रावीविपत् प्रकर्षेणावप-
यति प्रेरयति । कथमिव सिन्धुः स्यन्दमानानदीव वाचः शब्दस्य ऊर्मिन् संव्ययथा प्रेरयति त-
द्वत् । किंच वृषभः कामानामुदकानां वर्षकः सोमः अन्तः अन्तर्हितं वस्तुजातं पश्यन् अव-
राणि दुर्बलैर्वारयितुमशक्यानि इमा वृजना इमानि बलानि आतिष्ठति आसीदति । किंकुर्वन्
गोषुजानन् गवांजानानः सन् परबलानि प्रविशति ॥ ७ ॥

अथाष्टमी—

समत्सरःपृत्सुवन्वचवातःसहस्ररेताअभिवाजंमर्ष ।

इन्द्रायेन्द्रोपर्वमानोमनीष्यंशोरूर्मिमीरयगाइषयन् ॥ ८ ॥

सः । मत्सरः । पृतसु । वन्वन् । अवातः । सहस्रं हरेताः । अग्नि ।
 वाजम् । अर्ष । इन्द्राय । इन्द्रो इति । पवमानः । मनीषी ।
 अंशोः । ऊर्मिम् । ईरय । गाः । इषण्यन् ॥ ८ ॥

मत्सरोमदकरः पृतसुसंग्रामेषु वन्वन् शत्रून् हिंसन् अतएव अवातः अन्यैर्गन्तुमशक्यः सहस्रं हरेताः सहस्रोदकधारोपेतः ससोमः वाजं शत्रूणां बलमभ्यर्ष अभिगच्छ । हे इन्द्रो सोम पवमानः पूयमानः मनीषी प्राज्ञस्त्वं गा इषण्यन् शब्दान् प्रेरयन् । यद्वा यजमानानां यज्ञसाधनभूताः गाः प्रेरयन् इन्द्राय इन्द्रार्थं अंशोरभिषूयमाणस्य सोमस्य ऊर्मिं संघभीरय प्रेरय ॥ ८ ॥

अथ नवमी—

परिप्रियः कलशैर्देववात इन्द्राय सोमो रण्यो मदाय ।
 सहस्रधारः शतवाज इन्दुर्वाजी न सप्तिः समना जिगाति ॥ ९ ॥
 परि । प्रियः । कलशैः । देववातः । इन्द्राय । सोमः । रण्यः ।
 मदाय । सहस्रधारः । शतवाजः । इन्दुः । वाजी ।
 न । सप्तिः । समना । जिगाति ॥ ९ ॥

प्रियः प्रीणयिता अतएव देववातः देवैरभिगतः रण्यः रमणीयः सोमः इन्द्राय इन्द्रस्य मदाय मदार्थं कलशे द्रोणाभिधाने परिजिगाति परिगच्छति । कीदृशः सहस्रधारो बहुविधधारोपेतः शतवाजः बहुबलः इन्दुः पात्रेषु क्षरन् । तत्र दृष्टान्तः—वाजीन यथावाजी बलवान् सप्तिरश्वः समना संग्रामनामैतत् समष्टमवैक्लव्ये । समन्ति धृष्टा भवन्ति योद्धारोत्रेति तस्मिन् संग्रामे यथाश्वोजिगाति गच्छति तद्वत् ॥ ९ ॥

अथ दशमी—

स पूर्यो वसुविज्जायमानो मृजानो अप्सु दुदुहानो अद्रौ ।
 अभिशस्ति पाभुवनस्य राजा विद्वान्तुं ब्रह्मणे पूयमानः ॥ १० ॥ ७ ॥

सः । पू॒र्व्यः । व॒सु॒ऽवित् । जा॒र्य॒मा॒नः । मृ॒जा॒नः । अ॒प्सु ।
दु॒दु॒हानः । अ॒द्रौ । अ॒भि॒श॒स्ति॒ऽपाः । भु॒व॒न॒स्य । रा॒जा ।
वि॒दत् । गा॒तुम् । ब्र॒ह्म॒णे । पू॒य॒मा॒नः ॥ १० ॥ ७ ॥

पूर्व्यः पुराणः यद्वा पूर्वैः कृतोभिषुतः वसुवित धनानां लभकः जायमानः अप्सु वसती-
वर्याख्येषूदकेषु मृजानोमृज्यमानः अद्रौ अभिषवग्रावणि दुदुहानो दुह्यमानः अभिशस्तिपाः अ-
भितः शस्तिर्हिंसा येषां ते अभिशस्तयः शत्रवः तेभ्यः परिरक्षकः भुवनस्य भूतजातस्य राजा
स्वामी एवंविधः सतादृशः सोमः ब्रह्मणे कर्मार्थं पूयमानः सन् गातुं मार्गं समीचीनं विदत्
यजमानेभ्यः प्रयच्छति ॥ १० ॥

॥ इति सप्तमस्य चतुर्थे सप्तमोवर्गः ॥ ७ ॥

महापितृयज्ञे पितरः सोमवन्त इत्यस्य द्वितीयानुवाक्या त्वयाहिनः पितर इत्येषा । सूत्रितं च—
पितरोऽग्निष्वात्तायम उदीरतामवर उत्परासस्त्वयाहिनः पितरः सोमपूर्व इति ।

सैषा सूक्ते एकादशी—

त्वया॒हि॒नः पि॒तरः सोम॒पूर्वे॒ कर्मा॒णि च॒क्रुः प॒व॒मा॒न॒ धी॒राः ।
व॒न्व॒न्न॒वा॒तः परि॒धी॒र॒पो॒र्ण॒वी॒रेभि॒र॒श्वैर्म॒घ॒वा॒भ॒वा॒नः ॥ ११ ॥

त्वया । हि । नः । पि॒तरः । सो॒म । पूर्वे । कर्मा॒णि । च॒क्रुः ।
प॒व॒मा॒न । धी॒राः । व॒न्वन् । अ॒वा॒तः । परि॒ऽधीन् । अ॒प । ऊ॒र्णु ।
वी॒रेभिः । अ॒श्वैः । म॒घ॒ऽवा । भ॒व । नः ॥ ११ ॥

हे पवमान पूयमानसोम धीराः कर्मणिकुशलाः प्राज्ञाः नोस्माकं पितरः पूर्वे पुरातनाः
अंगिरसस्त्वया हिरवधारणे त्वया सहायेनैव कर्माणि अग्निष्टोमादीनि चक्रुः कृतवन्तः । किंच व-
न्वन् स्तोतृन् संभजन् । यद्वा वनतिर्हिंसार्थः । शत्रून् हिंसन् अवातः तैरभिगतस्त्वन्वीरेभिर्वेगव-
द्भिः अश्वैः व्यापकैः परिधीन् परिधीयते एभिः सर्वमिति परिधयोराक्षसाः तान् अपोर्णु अपो-
र्णुहि अपच्छादय जहीतियावत् । ऊर्णोते लोहं टिछान्दसो हेर्लुक् । एतादृशस्त्वं नोस्माकं मघवा
इन्द्रोभव भूयाः । पुत्रादियुक्तं धनं प्रयच्छेत्यर्थः ॥ ११ ॥

अथ द्वादशी—

यथापवथा॒मनवेवयो॒धाअ॒मित्रहा॒वरिवो॒विद्विष्मान् ।

ए॒वापवस्व॒द्रविणं॒दधानं॒इन्द्रे॒संतिष्ठ॒जनयायु॑धानि ॥ १२ ॥

यथा । अपवथाः । मनवे । वयः॒ऽधाः । अ॒मित्र॒ऽहा । व॒रिवः॒ऽवित् ।

ह॒विष्मा॑न् । ए॒व । प॒वस्व । द्रवि॑णम् । द॒धानः । इ॒न्द्रे ।

सम् । ति॒ष्ठ । ज॒नय॑ । आ॒यु॑धानि ॥ १२ ॥

हे सोम यथा पुरा त्वं मनवेराज्ञे वयोधाः अन्नस्यधाता तथा अमित्रहा शत्रूणांहन्ता व-
रिवोवित् धनस्यलंभयिता हविष्मान् पुरोडाशादियुक्तः सन् अपवथाः तस्मै धनादिकं प्रदातुं य-
थागच्छः एव एवमस्मभ्यमपि द्रविणं धनं दधानः प्रयच्छन् पवस्व अस्मदभिमुखमागच्छ । किं-
च अस्माभिर्दीयमानस्त्वं इन्द्रेसन्तिष्ठ सम्यक् तिष्ठ । अपिच आयुधानि त्वदीयानि जनय तस्मै
प्रकाशय वाक्यभेदादनिघातः ॥ १२ ॥

अथ त्रयोदशी—

पवस्व॒सोम॒मधु॑माँ॒ऋता॒वापो॒वसानो॒अधिसानो॒अव्ये॑ ।

अव॒द्रोणा॑निघृत॒वान्ति॒सीद॒मदि॒न्तमो॒मत्सर॑इन्द्र॒पानः॑ ॥ १३ ॥

पव॑स्व । सो॒म । म॒धु॒ऽमान् । ऋ॒त॒ऽवा । अ॒पः । व॒सानः ।

अधि॑ । सा॒नौ । अ॒व्ये । अ॒व । द्रो॑णा॒नि । घृ॒त॒ऽव॒न्ति ।

सी॒द । म॒दि॒न्त॒मः । म॒त्सरः॑ । इ॒न्द्र॒ऽपा॒नः॑ ॥ १३ ॥

हे सोम मधुमान् मदकररसोपेतः ऋतावा यज्ञवान् छन्दसीव निपावितिवनिप् मत्वर्थीयः
तादृशस्त्वं अपोवसतीवरीरेकधनाश्च वसानः आच्छादयन् अधि अधिकं सानौ समुच्छ्रिते
अव्ये अविमये पवित्रे पवस्व क्षर । ततोमदिन्तमः अतिशयेन मदकरः इन्द्रपानः इन्द्रेण पातव्यो-
मत्सरोमादयिता सोमः घृतवन्ति उदकवन्ति द्रोणानि द्रोणकलशान् अवसीद अवतिष्ठस्व ॥ १३ ॥

अथ चतुर्दशी—

वृ॒ष्टि॒दिवः॒शत॑धा॒रः॒पवस्व॒सहस्र॑सा॒वाज॒युर्दे॒ववी॑तौ ।

सं॒सिन्धु॑भिः॒कल॑शै॒वाव॑शा॒नः॒समु॑स्त्रि॒याभिः॒प्रति॑र॒न्आयुः॑ ॥ १४ ॥

वृष्टिम् । दिवः । शतधरः । पवस्व । सहस्रसाः । वाजयुः ।
 देववीतौ । सम् । सिन्धुभिः । कलशैः । वावशानः ।
 सम् । उस्त्रियाभिः । प्रहतिरन् । नः । आयुः ॥ १४ ॥

हे सोम शतधारः बहुधोदकधारोपेतस्त्वं दिवोन्तरिक्षादादित्याद्वा वृष्टिपवस्व कुरु । यद्वा
 शतधारः बहुधात्मीयधारोपेतस्त्वं दिवोद्योतमानात् पवित्रात् वृष्टिमविच्छिन्नधारां पवस्व पात्रे-
 षुकुरु । कीदृशः देववीतौ देवानां वीतिः हविर्भक्षणं यस्मिन् स देववीतिर्यज्ञः । तस्मिन् सहस्रसाः
 यजमानानां सहस्रस्य धनस्य दाता वाजयुः तेषामन्नं कामयमानस्त्वं सिन्धुभिः स्यन्दमानाभिः
 वसतीवरीभिः कलशेद्रोणाभिधाने संवावशानः संगच्छस्व । तथा त्वं नोस्माकमायुर्जीविनं प्र-
 तिरन्वर्धयन् उस्त्रियाभिः गोविकारैः क्षीरादिभिश्च कलशे संगच्छस्व ॥ १४ ॥

अथ पंचदशी-

एषस्य सोमो मतिभिः पुनानोत्योनवाजीतरतीदरातीः ।
 पयोन दुग्धमदितेरिषिरमुर्विवगातुः सुयमोनवोह्ला ॥ १५ ॥ ८ ॥

एषः । स्यः । सोमः । मतिभिः । पुनानः । अत्यः । न । वाजी ।
 तरति । इत् । अरातीः । पयः । न । दुग्धम् । अदितेः । इषिरम् ।
 उरुइव । गातुः । सुयमः । न । वोह्ला ॥ १५ ॥ ८ ॥

एषस्यः एतादृशः सोमः मतिभिर्मननसाधनैः स्तोत्रैः पुनानः पूयमानो भवति । यः सोमः
 अत्योन अतनशीलो वाजी अश्वइव संग्रामे अरातीः अरातीन् शत्रून् तरति इद्वधारणे तर-
 त्येव हिनस्त्येव । यद्वृत्तयोगादनिघातः । किंच अदितेर्गोनामैतत् अदीनायाः गोः इषिरं अन्वे-
 षणीयं दुग्धं पयोन क्षीरं यथा पूतं भवति एवं सोमः परिशुद्धः । अपिच उर्वीव सुपांसुलुगिति
 सोर्लुक् । उरुविस्तीर्णो गातुः मार्गइव सर्वैः समाश्रयणीयः तथा वोह्लान वोढा अश्वइव सुयमः
 सुष्ठुनियन्तुं शक्यो यथा भवति तद्वदयं सोमः सोतृभिर्नियन्तव्यो भवति ॥ १५ ॥

॥ इति सप्तमस्य चतुर्थेष्टमोवर्गः ॥ ८ ॥

अथ षोडशी—

स्वायुधः सोतृभिः पूयमानो भ्यर्षगुह्यं चारुनाम ।

अभिवाजं सप्तिरिव श्रवस्याभिवायुमभिगादेव सोम ॥ १६ ॥

सुऽआयुधः । सोतृभिः । पूयमानः । अभि । अर्ष । गुह्यम् ।

चारु । नाम । अभि । वाजम् । सप्तिः इव । श्रवस्या ।

अभि । वायुम् । अभि । गाः । देव । सोम ॥ १६ ॥

स्वायुधः शोभनायुधोपेतः । यद्वा यज्ञे स्पृश्यकपालादीनि दशायुधानि सन्ति तद्वान् सोतृ-
भिरभिषुण्वद्भिः पूयमानस्त्वं गुह्यं गुहायानिहितं चारु कमनीयं नाम त्वदीयं रसात्मकं शरीरं
स्तुतिभिः सहाभ्यर्ष कलशादन्यभिगमय । किंच सप्तिरिव अश्वइव वर्तमानस्त्वं श्रवस्या ।
सुपांसुलुगिति सप्तम्या आजादेशः । अस्मदीयायामच्चेच्छायां वाजं अन्नमस्मभ्यमभिगमय ।
अपिच हेदेवस्तोतव्य हेसोम वायुं प्राणं जीवनं अभिगमय गाः पशूंश्च अस्मभ्यमभिगमय ॥ १६ ॥

अथ सप्तदशी—

शिशुं जज्ञानं हर्यतमं सृजन्ति शुभन्ति वह्निं मरुतौ गणेन ।

कविर्गीर्भिः काव्येना कविः सन्त्सोमः पवित्रमत्येति रेभन् ॥ १७ ॥

शिशुम् । जज्ञानम् । हर्यतम् । सृजन्ति । शुभन्ति । वह्निम् ।

मरुतः । गणेन । कविः । गीः भिः । काव्येन । कविः । सन् ।

सोमः । पवित्रम् । अति । एति । रेभन् ॥ १७ ॥

शिशुं इदानीमुत्पन्नत्वा शिशुवदतिष्ठन्तं यद्वा पापानि तनूकुर्वन्तं विनाशयन्तं जज्ञानं
प्रादुर्भूतं अतएव हर्यतं हर्यगतिकान्त्योः । ऋषदृशीत्यादिना अतच् । सर्वैः काम्यमानं सोमं सृज-
न्ति मरुतः शोधयन्ति । किंच वह्निं वोढारं सोमं गणेनात्मीयेन सप्तसंख्याकेन गणेन शुभन्ति
अलंकुर्वन्ति । ततः कविः क्रान्तपन्नः सोमः काव्येन कविकर्मणैव कविः शब्दोपेतः सन् रेभन्
शब्दायमानः गीर्भिः स्तुतिभिः सह पवित्रं अत्येति अतीत्यगच्छति ॥ १७ ॥

अथाष्टादशी—

ऋषिमनायऋषिकृत्स्वर्षाःसहस्रणीथःपद्वीःकवीनाम् ।
तृतीयं धाममहिषःसिषासन्त्सोमोविराजमनुराजतिष्ठुप् ॥ १८ ॥

ऋषिऽमनाः । यः । ऋषिऽकृत् । स्वऽर्षाः । सहस्रऽनीथः ।
पदऽवीः । कवीनाम् । तृतीयम् । धाम । महिषः । सिषासन् ।
सोमः । विऽराजम् । अनु । राजति । स्तुप् ॥ १८ ॥

ऋषिमनाः सर्वदर्शनशीलमनस्कः अतएव ऋषिकृत् सर्वस्य दर्शनकर्ता प्रकाशनस्यकर्ता
स्वर्षाः सर्वस्यसूर्यस्य वा संभक्ता सहस्रणीथः नीथा स्तुतिः बहुविधस्तुतिकः कवीनां क्रान्त-
प्रज्ञानांमध्ये पद्वीः स्वलतांपदानां साधुत्वेन संयोजयिता यः सोमोविद्यते समहिषो महान्
पूज्योवा सोमः तृतीयं धाम द्युलोकं सिषासन् संभक्तुमिच्छन् स्तुप् स्तूयमानः सन् विराजं विशेषे-
णराजन्तं दीप्यमानमिन्द्रं अनुराजति प्रकाशयति ॥ १८ ॥

अथैकोनविंशी—

चमूषच्छयेनःशकुनोविभृत्वांगोविन्दुर्द्रप्सआयुधानिविभ्रत् ।
अपामूर्मिसचमानःसमुद्रंतुरीयं धाममहिषोविवक्ति ॥ १९ ॥

चमूऽसत् । श्येनः । शकुनः । विऽभृत्वा । गोऽविन्दुः ।
द्रप्सः । आयुधानि । विभ्रत् । अपाम् । ऊर्मिम् । सचमानः ।
समुद्रम् । तुरीयम् । धाम । महिषः । विवक्ति ॥ १९ ॥

चमूषत् चमन्ति भक्षयंत्यत्रेति चम्वश्चमसाः तेषु सीदन् यद्वा चम्वौ अधिषवणफलके
तयोर्वर्तमानः श्येनः शंसनीयः शकुनः शक्तः सामर्थ्यकारी विभृत्वा हरतेः आतोमनिचित्या-
दिनाकनिप् । पात्रेषु विहरणशीलः गोविन्दुः यजमानानां गवां लंभकः विन्दुरिच्छुरिति उप-
त्ययान्तत्वेननिपातितः द्रप्सः द्रवणशीलः आयुधानि स्पृचकपालादीनि विभ्रत् धारयन् अपा-
मुदकानामूर्मिं प्रेरकं समुद्रं अन्तरिक्षनामैतत् अन्तरिक्षलोकं सचमानः सेवमानः महिषोमहान्
यएवंविधः सोमः ससोमः तुरीयं चतुर्थं धाम चान्द्रमसंस्थानं विवक्ति सेवते । सूर्यलोकस्थोपरि

चंद्रमसोलोकोविद्यतेइति—यमःपृथिव्याअधिपतिःसमावत्वित्यादिभिः चन्द्रमानक्षत्राणामधिप-
तिः समावत्वित्यन्तैर्मन्त्रैर्ज्ञायते ॥ १९ ॥

अथ विंशी—

मर्यो^१नशुभ्रस्तन्वमृजानोत्योनसृत्वासनयेधनानाम् ।

वृषेवयूथापरिकोशमर्षन्कनिक्रदच्चम्बो^२इराविवेश ॥ २० ॥ ९ ॥

मर्यः । न । शुभ्रः । तन्वम् । मृजानः । अत्यः । न । सृत्वा । सनये ।

धनानाम् । वृषा^३इव । यूथा । परि । कोशम् । अर्षन् ।

कनिक्रदत् । चम्बोः । आ । विवेश ॥ २० ॥ ९ ॥

शुभ्रोदीप्यमानोलंकृतः मर्यो न मनुष्यइव तन्वमात्मीयंशरीरं मृजानः वसतीवरीभिःशोधय-
न् किंच धनानां सनये संभजनाय लाभाय अत्योन अतनशीलोश्वइव सृत्वासरणशीलः अपिच
वृषेव वृषा यथा यूथा यूथानि प्रतिगच्छन् शब्दं करोति तद्वत् कोशं अधिषवणचर्मणा कृतपा-
त्रं परि अर्षन् प्रतिगच्छन् सोमः कनिक्रदत् पुनःपुनः शब्दं कुर्वन् चम्बोः अधिषवणफलक-
योराविवेश आविशति । कनिक्रदत् क्रदेर्यङ्लुकि दाधर्तिदधर्तीत्यादिनानिपातनादभ्यासस्य
निगागमः तस्यशतरि अभ्यस्तानामादिरित्याद्युदात्तत्वं ॥ २० ॥

॥ इति सप्तमस्य चतुर्थे नवमोवर्गः ॥ ९ ॥

अथैकविंशी—

पवस्वेन्दोपवमानोमहोभिःकनिक्रदत्परिवाराण्यर्ष ।

क्रीळश्चम्बो^४इराविशपूयमानइन्द्रंतेरसोमदिरोममन्तु ॥ २१ ॥

पवस्व । इन्दो इति । पवमानः । महः^५भिः । कनिक्रदत् । परि ।

वाराणि । अर्ष । क्रीळन् । चम्बोः । आ । विश । पूयमानः ।

इन्द्रम् । ते । रसः । मदिः । मन्तु ॥ २१ ॥

हे इन्द्रो सोम महोभिः पूजकैर्ऋत्विग्भिः पवमानः पूयमानस्त्वं पवस्व । ततः कनिक्रदत्
भृशंशब्दं कुर्वन् वाराणि अवेर्वालानि पवित्राणि पर्यर्ष परिगच्छ । किंच पूयमानस्त्वं चम्बोरधिष-
वणफलकयोः क्रीळन् संक्रीडमानः सन् आविश पात्राणि प्रविश । अनन्तरं मंदिरः मदकरस्ते
त्वदीयोरसः इन्द्रं ममनु मोदयतु माद्यतेः बहुलं छन्दसीति श्लुः ॥ २१ ॥

अथ द्वाविंशी-

प्रास्य॒धारा॑ बृ॒हती॑र॒सृग्र॑न्न॒क्तो गो॑भिः क॒लशाँ॑ आवि॒वेश ।

साम॑ कृ॒ण्वन्त्साम॑न्यो॒ विप॑श्चित्क॒न्दं ज्ञे॒त्य॒भि॒स॒ख्युर्न॑ जा॒मिम् ॥ २२ ॥

प्र । अ॒स्य । धा॒राः । बृ॒हती॑ । अ॒सृग्र॑न् । अ॒क्तः । गो॒भिः । क॒लशा॑न् ।

आ । वि॒वेश॑ । साम॑ । कृ॒ण्वन् । सा॒मन्यः॑ । वि॒पःश्चित् । क॒न्दंन् ।

ए॒ति । अ॒भि । स॒ख्युः । न । जा॒मिम् ॥ २२ ॥

अस्य सोमस्य बृहतीर्वृहत्योमहंत्यो धाराः प्रासृग्रन् प्रसृज्यन्ते सृजेः कर्मार्थे लङि व्यत्ययेन
झेरनादेशः बहुलं छन्दसीति रुडागमः । ततः सोयंसोमः गोभिर्गोविकारैः क्षोरादिभिः अक्तः सन्
कलशान् द्रोणाभिधानान् आविवेश आविशति । साम सामानि कृण्वन् कुर्वन् सोमः सामन्यः
सामगानकुशलः सुष्ठुशब्दायमान इत्यर्थः विपश्चित् सर्वज्ञानानः सोमः क्रन्दन् देवानाह्वयन् अ-
भ्येति ग्रहादीनि त्वरया अभिगच्छति । तत्र दृष्टान्तः—सख्युर्न सख्युर्जामिं जायां यथा इतरो-
लंपटो वेगेनाभिगच्छति तद्वत् ॥ २२ ॥

अथ त्रयोविंशी-

अ॒प॒घ्न॒न्ने॒षि॒प॒व॒मान॑ श॒त्रून् प्रि॒यां न॒ जा॒रो अ॒भिगी॑त॒ इन्द्रुः॑ ।

सी॒द॒न् वने॑षु श॒कुनो॑ न॒ पत्वा॑ सोमः पु॒नानः॑ क॒लशै॑षु स॒त्ता ॥ २३ ॥

अ॒प॒घ्नन् । ए॒षि । प॒व॒मान॑ । श॒त्रून् । प्रि॒याम् । न । जा॒रः ।

अ॒भिगी॑तः । इन्द्रुः॑ । सी॒दन् । वने॑षु । श॒कुनः । न । प॒त्वा ।

सोमः॑ । पु॒नानः॑ । क॒लशै॑षु । स॒त्ता ॥ २३ ॥

हे पवमान पूयमान सोम अभिगीतः सोतृभिरभिष्टुतः इन्द्रुः पात्रेषु क्षरन् त्वं शत्रून् प-
घ्नन् अपर्हिंसन् एषि आगच्छसि । कथमिव जारः प्रियां प्रियतमामसतीर्क्षीं अन्यान् बाध-

मानःसन् यथाभिगच्छति तद्वत् । पत्वा पतनशीलः शकुनोन यथा शकुनोवनेषु वृक्षेषु सीदन्
भवति तद्वत् पतनशीलः पुनानः पूयमानः सोमः कलशेषु सत्ता सदनशीलो निषण्णोभवति । स-
देस्ताच्छीलिकस्तृन् एकाचइतीदृप्रतिषेधः ॥ २३ ॥

अथ चतुर्विंशी—

आतेरुचः पवमानस्य सोमयोषेवयन्ति सुदुधाः सुधाराः ।

हरिरानीतः पुरुवारो अप्स्वचि क्रदत् कलशै देवयूनाम् ॥ २४ ॥ १० ॥

आ । ते । रुचः । पवमानस्य । सोम । योषा इव । यन्ति ।

सुदुधाः । सुधाराः । हरिः । आनीतः । पुरुवारः । अप्सु ।

अचि क्रदत् । कलशै । देवयूनाम् ॥ २४ ॥ १० ॥

हे सोम पवमानस्य पूयमानस्य ते तव स्वभूताः योषेव स्त्रीयथा पुत्राणां पयोदोग्धि त-
द्वत् यजमानानां धनादिकस्य सुदुधाः सुदुदोग्ध्यः सुधाराः शोभनधारोपेताः रुचोदीप्तयः आ-
यन्ति पात्रादीन्यागच्छन्ति । किंच हरिर्हरितवर्णः आनीतः ऋत्विग्भिः पुरुवारः बहुधावरणीयः
सोमः अप्सु वसतीवरीषु देवयूनां देवानिच्छतां यजमानानां स्वभूते कलशे द्रोणाख्येच अचि-
क्रदत् पुनःपुनः क्रन्दते शब्दायते ॥ २४ ॥

॥ इति सप्तमस्य चतुर्थे दशमोवर्गः ॥ १० ॥

॥ इति नवमे मंडले पंचमोनुवाकः ॥ ५ ॥

षष्ठेनुवाके सप्तसूक्तानि । तत्र अस्यप्रेषेत्यष्टापंचाशदृचं प्रथमंसूक्तं त्रैष्टुभं पवमानसोमदे-
वताकं ततः आद्यस्यतृचस्य मैत्रावरुणोवसिष्ठऋषिः द्वितीयस्येन्द्रप्रमतिर्नाम तृतीयस्यवृषगणाः
चतुर्थस्यमन्युः पंचमस्योपमन्युः षष्ठस्यव्याघ्रपात् सप्तमस्यशक्तिः अष्टमस्यकर्णश्रुत् नवमस्य
मृलीकः दशमस्यवसुक्रः एतेसर्वेवसिष्ठगोत्राः एवंत्रिंशदृचोगताः अथ चतुर्दशानामृचां शक्ति-
पुत्रः पराशरऋषिः शिष्टानामांगिरसःकुत्सः । तथानुक्रम्यते—अस्यप्रेषाष्टापंचाशदाद्यंतृचंवसिष्ठो-
पश्यदुत्तरान्व पृथग्वसिष्ठाः इन्द्रप्रमतिर्वृषगणोमन्युरुपमन्युर्व्याघ्रपाच्छक्तिःकर्णश्रुन्मृलीकोव-
सुक्रइति चतुर्दशपराशरोत्थाःकुत्सइति । गतोविनियोगः ।

तत्र प्रथमा—

अस्य प्रेषा हेमनां पूयमानो देवो देवेभिः समपृक्तरसम् ।
सुतः पवित्रं पर्येति रेभन्मि तेव सद्यः पशुमान्ति होता ॥ १ ॥
अस्य । प्रेषा । हेमनां । पूयमानः । देवः । देवेभिः । सम् ।
अपृक्त् । रसम् । सुतः । पवित्रम् । परि । एति । रेभन् ।
मिताऽइव । सद्यः । पशुमन्ति । होता ॥ १ ॥

अस्य सोमस्य प्रेषा प्रेषतिर्गत्यर्थः क्विपिरूपं सावेकाचइति विभक्तेरुदात्तत्वं । प्रेषा प्रेरकेण हेमना हिरण्येन पूयमानः हिरण्यपाणिरभिषुणोतीति हिरण्यसंबन्धः । तादृशः देवो दीप्यमानां-
शुः रसमात्मीयं देवेभिः देवैः सह समपृक्तं संपर्चयति संयोजयति । पृची संपर्के ततः सुतोभिषुतः
सोमः रेभन् शब्दायमानः सन् पवित्रं ऊर्णास्तुकेन निर्मितं पर्येति परिगच्छति । कथमिव होता
देवानामाह्वाता ऋत्विक् मितेव निर्मितान् पशुमन्ति बद्धपशून् सद्यः सदनानि यज्ञगृहान् यथा
पर्येति तद्वत् ॥ १ ॥

अथ द्वितीया—

भद्रा वस्त्रा समन्या उवसानो महान्कविर्निवचनानि शंसन् ।
आवच्यस्व चम्बोः पूयमानो विचक्षणो जागृविर्देववीतौ ॥ २ ॥
भद्रा । वस्त्रा । समन्या । वसानः । महान् । कविः । निवचनानि ।
शंसन् । आ । वच्यस्व । चम्बोः । पूयमानः । विचक्षणः ।
जागृविः । देववीतौ ॥ २ ॥

भद्रा भद्राणि कल्याणानि समन्या समनमिति संग्रामनाम तत्र साधुरिति यत् संग्रामयो-
ग्यानि वस्त्रा वस्त्राणि आच्छादकानि तेजांसि वसानः आच्छादयन् महान् पूज्यः कविः क्रा-
न्तदर्शी अतएव निवचनानि नितरां वक्तव्यानि ऋत्विक्कृतानि स्तोत्राणि शंसन् विचक्षणः
विशेषेण सर्वस्य द्रष्टा जागृविर्जागरणशीलः सोमः त्वं देववीतौ देवानां वीतिर्भक्षणं यस्मिन्सदे-
ववीतिर्यज्ञः तस्मिन् चम्बोरधिषवणफलकयोः आवच्यस्व पात्राण्याविश । वचिर्गत्यर्थः व्यत्य-
येन श्यन् पूयमानः सन् ॥ २ ॥

अथ तृतीया—

समु॒प्रियो॒मृ॒ज्यते॒सानो॒अव्ये॒यश॒स्तरो॒यश॒सांक्षैतो॒अस्मे ।

अ॒भिस्वर॑ध॒न्वापू॒यमा॒नोयू॒यंपा॒तस्व॒स्तिभिः॒सदा॑नः ॥ ३ ॥

सम् । ऊँ इति । प्रियः । मृज्यते । सानौ । अव्ये । यशःस्तरः ।

यशसाम् । क्षैतः । अस्मे इति । अभि । स्वर । धन्व ।

पूयमानः । यूयम् । पात । स्वस्तिभिः । सदा । नः ॥ ३ ॥

यशसां यशस्विनांमध्ये यशस्तरः अतिशयेनयशस्वी क्षैतः क्षितौभवः प्रियः प्रीणयिता सोमः सानौ समुच्छ्रिते अव्ये अविमये पवित्रे अस्मे अस्मदर्थं संमृज्यते ऋत्विग्भिः परिपूयते । उ अवधारणे । पूयमानस्त्वं धन्वान्तरिक्षे अभिस्वर अभितः शब्दय यूयं पूजायां बहुवचनं हे सोम त्वं नोस्मान् स्वस्तिभिः कल्याणतमैः पालनैः सदा सर्वदा पात रक्षत पालयत ॥ ३ ॥

अथ चतुर्थी—

प्रगा॒यता॒भ्यर्चा॑म॒देवान्त्सोमं॑हि॒नोत॑म॒हते॑ध॒नाय॑ ।

स्वा॒दुःप॑वा॒तेअ॒ति॒वार॒मव्य॒मासी॑दाति॒कल॒शंदे॒व्युर्नः॑ ॥ ४ ॥

प्र । गा॒य॒त । अ॒भि । अ॒र्चा॒म । दे॒वान् । सोम॑म् । हि॒नो॒त ।

म॒ह॒ते । ध॒ना॒य । स्वा॒दुः । प॑वा॒ते । अ॒ति । वा॒रम् । अ॒व्यम् ।

आ । सी॒दा॒ति । क॒ल॒शम् । दे॒व॒इ॒युः । नः॑ ॥ ४ ॥

हेस्तोतारः प्रगायत सोमं प्रकर्षेणाभिष्टुत । तथा देवान् अज्यर्चाम् अज्यर्चत पुरुषव्यत्ययः । यद्वा वयं देवानभिष्टुमः यूयं सोमंस्तुतेति । किंच महते महत् प्रभूतधनाय धनं प्राप्तुं सोमं हिनोत अभिषवार्थं प्रेरयत । क्रियार्थोपपदस्यचकर्मणिस्थानिनइति धनशब्दस्य चतुर्थी । ततः स्वादुः स्वादुकरः सोमः अव्यमविभवं वारं वालं पवित्रमतिपवाते अतीत्यपवते । किंच देवयुः देवान्कामयमानः नोस्मदीयः सोमः कलशं पात्रमासीदाति आसीदति प्रविशति । उभयत्रलेट्यडागमः ॥ ४ ॥

अथ पञ्चमी-

इन्दुर्देवानामुपसख्यमायन्त्सहस्रधारःपवतेमदाय ।

नृभिःस्तवानोअनुधामपूर्वमगन्निन्द्रंमहतेसौभगाय ॥ ५ ॥ ११ ॥

इन्दुः । देवानाम् । उप । सख्यम् । आह्वयन् । सहस्रधारः ।

पवते । मदाय । नृभिः । स्तवानः । अनु । धाम । पूर्वम् ।

अगन् । इन्द्रम् । महते । सौभगाय ॥ ५ ॥ ११ ॥

देवानामिन्द्रादीनां सख्यं सखिभावं उपायन् उपगच्छन् सहस्रधारः बहुविधधारः इन्दुः सोमः मदाय देवानामदार्थं पवते कलशादिषुक्षरति । नृभिः कर्मनेतृभिः स्तवानः स्तूयमानः सोमः पूर्वं पुरातनं धाम द्युलोकमनुगच्छति । तदेवाह-महते प्रभूताय सौभगाय सौभाग्याय इन्द्रं अगन् गच्छति । सोमे इन्द्रेण पीते सति यजमानानां महासौभाग्यं भवति खलु । अगन् ग-
मेर्लुङि घसेति च्लुक् मोनोधातोरिति नत्वं ॥ ५ ॥

॥ इति सप्तमस्य चतुर्थे एकादशोवर्गः ॥ ११ ॥

अथ षष्ठी-

स्तोत्रेरायेहरिर्षापुनानइन्द्रंमदोगच्छतुतेभराय ।

देवैर्याहिसरथंराधोअच्छायूयंपातस्वस्तिभिःसदानः ॥ ६ ॥

स्तोत्रे । राये । हरिः । अर्ष । पुनानः । इन्द्रम् । मदः । गच्छतु ।

ते । भराय । देवैः । याहि । सरथम् । राधः । अच्छ ।

यूयम् । पात । स्वस्तिभिः । सदा । नः ॥ ६ ॥

हे सोम हरिर्हरितवर्णः पुनानः पूयमानस्त्वं स्तोत्रे अस्माभिः क्रियमाणेसति रायेधनार्थं अर्ष आगच्छ । ततस्ते त्वदीयोमदोमदकरोरसः भराय भृभर्त्सने । भर्त्सयन्ति शत्रून्त्रयोद्धार-
इति भरःसंग्रामः । तदर्थमिन्द्रं गच्छतु । किंच सरथं देवैः समानरथमास्थाय राधः अच्छ अ-
स्माकं धनार्थं याहि आगच्छ । यूयं नोस्मान् स्वस्तिभिः सदा पात त्वं रक्ष ॥ ६ ॥

अथ सप्तमी—

प्रकाव्यमुशनेवब्रुवाणोदेवोदेवानांजनिमाविवक्ति ।

महि॒व्रतः॒ शुचि॑बन्धुः पाव॒कः प॒दा व॒रा॒हो अ॒भ्येति॑ रेभ॒न् ॥ ७ ॥

प्र । काव्यम् । उ॒शना॑इव । ब्रुवा॒णः । देवः । दे॒वाना॑म् ।

जनि॑म । वि॒वक्ति॑ । महि॑व्रतः । शुचि॑बन्धुः । पा॒वकः ।

प॒दा । व॒रा॒हः । अ॒भि । ए॒ति॒ । रेभ॑न् ॥ ७ ॥

उशनेव एतन्नामकऋषिरिव काव्यं कविकर्म स्तोत्रं ब्रुवाणः उच्चारयन् देवः स्तोता अयमृषिः वृषगणोनाम देवानामिन्द्रादीनां जनिम जन्मानि प्रविवक्ति प्रकर्षेण ब्रवीति । वचपरिभाषणे व्यत्ययेन विकरणस्य श्लुः बहुलं छंदसीति अभ्यासस्येत्वं । महिव्रतः प्रभूतकर्मा शुचिबन्धुः बध्नन्ति शत्रूनि ति बन्धूनि तेजांसि बलानि वा दीप्ततेजस्कः पावकः पापानां शोधकः वराहः वरं च तदहः वराहः राजाहः सखिभ्यश्च जिति टच्समासान्तः । तस्मिन्नेह नि अभिषूयमाणत्वेन तद्वाञ् अर्श आदित्वान्मत्वर्थीयः अच् तादृशः सोमः रेभन् शब्दकुर्वन् पदा पदानि स्थानानि पात्राणि अभ्येति अभिगच्छति । यद्वा यथाकश्चन वराहः पदा पादेन भूमिं विक्रममाणः शब्दं करोति तद्वत् ॥ ७ ॥

अथाष्टमी—

प्रहंसासस्तृपलंमन्युमच्छामादस्तं वृषगणा अयासुः ।

आ॒ङ्गु॒ष्यं॑ प॒व॒मानं॑ स॒खा॒यो दु॒र्म॒षा॒कं प्र॒व॒दन्ति॑ वा॒णम् ॥ ८ ॥

प्र । हंसा॑सः । तृ॒पलं॑म् । म॒न्युम् । अ॒च्छ॑ । अ॒मात् । अ॒स्तं॑म् ।

वृ॒ष॒ग॒णाः । अ॒या॒सुः । आ॒ङ्गु॒ष्यम् । प॒व॒मानम् । स॒खा॒यः ।

दुः॒र्म॒षम् । सा॒कम् । प्र । व॒द॒न्ति॑ । वा॒णम् ॥ ८ ॥

हंसासः शत्रुभिर्हन्यमानाः हंसा इव चरन्तो वा वृषगणाः एतन्नामकाऋषयः अमात् शत्रूणां बलात् त्रासिताः सन्तः तृपलं तृपलशब्दः क्षिप्रचारी तदुक्तं यास्केन—तृपलप्रभर्माक्षिप्रप्रहारीति । क्षि-

प्रप्रहारिणमन्युं शत्रूनभिहन्यमानं सोमं अच्छ अभिलक्ष्य अस्तं यज्ञगृहं प्रायासुः प्रयासिषुः प्रगच्छन्ति । ततः सखायः स्तुत्यस्तोतृत्वलक्षणेन संबन्धेन सखिभूताः स्तोतारः आंगूष्थं सर्वैर-
भिगंतव्यं यद्वा घोषशब्दस्य पृषोदरादित्वादांगूषइत्यादेशः आङ् अनुनासिकश्छान्दसः स्तो-
त्रार्हं दुर्मर्षं शत्रुभिर्दुर्धरं दुःसहं एवंविधंसोमं पवमानमुद्दिश्य वाणं वाद्यविशेषं साकं सहैवपवद-
न्ति प्रवादयन्ति तदुपलक्षितं गानकुर्वन्तीत्यर्थः ॥ ८ ॥

अथ नवमी-

सरंहतउरुगायस्यजूतिंवृथाक्रीळन्तमिमतेनगावः ।

परीणसंरुणुतेतिग्मशृङ्गोदिवाहरिर्दृशेनक्तमृजः ॥ ९ ॥

सः । रंहते । उरुगायस्य । जूतिम् । वृथा । क्रीळन्तम् ।

मिमते । न । गावः । परीणसम् । रुणुते । तिग्मशृङ्गः ।

दिवा । हरिः । दृशे । नक्तम् । मृजः ॥ ९ ॥

ससोमः रंहते अतिशीघ्रं गच्छतीत्यर्थः । उरुगायस्य बहुभिः स्तुत्यस्यात्मनोजूतिं गतिमनु-
सरन् तंवृथा अनायासेन क्रीळन्तं विहरन्तं गच्छन्तंसोमं गावः अन्येगन्तारः नमिमते नपरिच्छि-
न्दन्ति तमनुगन्तुं नशक्नुवन्तीत्यर्थः । किंच तिग्मशृङ्गः शृणन्ति हिंसन्ति तमांसीति शृङ्गाणि ते-
जांसि तीक्ष्णतेजस्कः परीणसं बहुनामैतत् बहुविधतेजः रुणुते करोति अन्तरिक्षे वर्तमानोयः
सोमः दिवा अहनि हरिर्हरितवर्णः दृशे दृश्यते नप्रकाशतेइत्यर्थः । नक्तं रात्रौ तु मृजः ऋजु-
गामी विस्पष्टः प्रकाशयुक्तोदृश्यते दृशेः कर्मणिलिरूपं ॥ ९ ॥

अथ दशमी-

इन्दुर्वाजीपवतेगोन्योघाइन्द्रेसोमःसहइन्वन्मदाय ।

हन्तिरक्षोबाधतेपर्यरातीर्वरिवःकृण्वन्वृजनस्यराजा ॥ १० ॥ १२ ॥

इन्दुः । वाजी । पवते । गोऽन्योघाः । इन्द्रे । सोमः । सहः ।

इन्वन् । मदाय । हन्ति । रक्षः । बाधते । परि । अरातीः ।

वरिवः । कृण्वन् । वृजनस्य । राजा ॥ १० ॥ १२ ॥

इन्दुः क्षरणशीलः वाजी बलवान् गोन्योधाः गमनशीलनीचीनाग्रससंघातः इन्द्रे स-
होबलकररसं इन्वन् प्रेरयन् सोमः मदाय तस्यमदार्थं पवते क्षरति । किंच रक्षःकुलं हन्ति
हिनस्ति । किंच अरातीः अरातीन् शत्रून्परिबाधते परितः संहरति । कीदृशः वरिवोवरणीयं
धनं कृण्वन् स्तोतृणां कुर्वन् वृजनस्य बलस्यराजा ईशितासोमइति ॥ १० ॥

॥ इति सप्तमस्य चतुर्थे द्वादशोवर्गः ॥ १२ ॥

अथैकादशी-

अध॒धार॑या॒मध्वा॑पृ॒चा॒नस्ति॑रो॒रोम॑पवते॒अद्रि॑दुग्धः ।

इन्दु॑रिन्द्र॒स्यस॒ख्यं जु॑षा॒णो दे॒वो दे॒वस्य॑ मत्स॒रोम॑दाय ॥ ११ ॥

अध॑ । धार॑या । मध्वा॑ । पृ॒चा॒नः । ति॒रः । रोम॑ । प॒व॒ते । अद्रि॑दुग्धः ।
इन्दुः॑ । इन्द्र॑स्य । स॒ख्यम् । जुषा॑णः । दे॒वः । दे॒वस्य॑ । मत्स॒रः । मदा॑य ॥ ११ ॥

अधाथानन्तरं अद्रिदुग्धाः ग्रावभिर्दुग्धोभिषुतः सोमः मध्वा मदकारिण्याधारया पृचानः
देवान्संपर्चयन् संयोजयन् रोम अविरोमभिः कृतं पवित्रं तिरस्तिरस्कृत्य व्यवधायकंकृत्वा
पवते कलशेषु क्षरति । किंच इन्द्रस्यसख्यं सखिभावंकर्मवा जुषाणः सेवमानः देवोद्योतमानः
मत्सरोमदकरइन्दुः सोमः देवस्येन्द्रस्य मदाय मदार्थं पवते क्षरति ॥ ११ ॥

अथ द्वादशी-

अ॒भिप्रि॒याणि॑पवते॒पुना॑नो॒देवो॑दे॒वान्त्वेन॑र॒सेन॑पृ॒ञ्चन् ।

इन्दु॑र्ध॒र्माण्य॑तु॒थावसा॑नो॒दश॑क्षिपो॒अव्य॑त॒सानो॑अ॒व्ये ॥ १२ ॥

अ॒भि । प्रि॒याणि॑ । प॒व॒ते । पुना॑नः । दे॒वः । दे॒वान् । स्वेन॑ । र॒सेन॑ ।
पृ॒ञ्चन् । इन्दुः॑ । ध॒र्माणि॑ । ऋतु॑था । वसा॑नः । दश॑ ।
क्षिपः॑ । अ॒व्य॒त । सानौ॑ । अव्ये॑ ॥ १२ ॥

प्रियाणि प्रीणयितृणि धर्माणि धारकाणि तेजांसि ऋतुथा कालेकाले वसान आच्छादय-
न् इन्दुः सोमः पुनानः पूयमानः सन् अभिपवते कलशानभिलक्ष्य क्षरति । कीदृशः देवः संक्री-
डनशीलः स्वेन आत्मीयेनरसेन देवानिन्द्रादीन् पृञ्चन् संपर्चयन् संयोजयन् तमिमं दश दशसं-
ख्याकाः क्षिपः अंगुलिनमैतत् कर्मार्थं प्रेर्यतइति तत्संख्याका अंगुलयः सानौ समुच्छ्रिते अव्ये

अविभवेपवित्रे अव्यत गमयन्ति यद्वा अत्र पवित्रे पूयमानंसोमं अव्यत गच्छन्ति वीगत्यौदिषु
लङ्घित्ययेनात्मनेपदं ॥ १२ ॥

अथ त्रयोदशी—

वृषा॒शोणो॑अभि॒कनि॑क्रद्गान॒दय॑न्नेति॒पृथि॒वीमु॑तद्याम् ।
इन्द्र॑स्येव॒वग्नु॑राशृण्व॒आजौ॑प्र॒चेत॑यन् नर्षति॒वाच॑मेमाम् ॥ १३ ॥

वृषा । शोणः । अ॒भि॒कनि॑क्रदत् । गाः । न॒दय॑न् । ए॒ति । पृ॒थि॒वीम् ।
उ॒त । द्याम् । इन्द्र॑स्यइव । व॒ग्नुः । आ । शृ॒ण्वे । आ॒जौ ।
प्र॒चेत॑यन् । अ॒र्षति॑ । वाच॑म् । आ । इ॒माम् ॥ १३ ॥

शोणः शोणवर्णोवृषा कश्चिद्वृषभः गाः पशून् अभिकनिक्रदत् अभिलक्ष्य शब्दं करोति ।
एवं गाः स्तुतीः विश्रयणार्थं पयसोदोग्धीर्वेनूः वा अभिकनिक्रदत् अभिशब्दायमानः तदे-
वाह नदयन् शब्दमुत्पादयन् सोमः पृथिवीं उतापिच द्यां एतौलोकौ एति गच्छति । किंच व-
ग्नुः वाङ्मनैतत् तस्य वाक् सुशब्दः आजौ संग्रामे इन्द्रस्येव इन्द्रस्यशब्दइव आशृण्वे सर्वैः
श्रूयते । ततः प्रचेतयन् आत्मानं सर्वेषां प्रज्ञापयन् इमां वाचमार्षति समंताद्गमयति उच्चैः श-
ब्दायतेइत्यर्थः ॥ १३ ॥

अथ चतुर्दशी—

र॒साद्यः॑पय॑सा॒पिन्व॑मान॒ईर॑यन्ने॒षिम॑धु॒मन्त॑मंशुम् ।
पव॑मानः॒सन्त॑नि॒मेषि॑कृण्वन्निन्द्रा॒यसोम॑परिषि॒च्यमा॑नः ॥ १४ ॥

र॒साद्यः॑ । पय॑सा । पिन्व॑मानः । ई॒रय॑न् । ए॒षि । म॑धु॒मन्त॑म् ।
अं॒शुम् । पव॑मानः । स॒म॒स्र॑त॒निम् । ए॒षि । कृ॒ण्वन् ।
इन्द्रा॑य । सो॒म । प॒रि॒सि॒च्यमा॑नः ॥ १४ ॥

हे सोम रसाद्यः रसेरौणादिकआद्यप्रत्ययः । आस्वाद्यः पयसायुक्तः पिन्वमानः क्षरन्
त्वं ईरयन् शब्दंप्रेरयन् मधुमन्तं माधुर्योपेतं अंशुं रसभावं एषि प्राप्नोषि । अंशुः शमष्टमात्रोभव-
तीतियास्कः । अनेन सोमरसोभिधीयते । किंच हेसोम परिषिच्यमानः अद्भिः परिषिक्तस्त्वं प-

वमानः पवित्रेषूपयमानः सन् संतर्निं तनुविस्तारे इप्रत्ययः संततांधारां कृण्वन्कुर्वन्निन्द्राय इंद्रा-
र्थं एषि गच्छसि ॥ १४ ॥

अथ पंचदशी—

ए॒वाप॑वस्वमदि॒रोमदा॑योद॒ग्राभ॑स्य॒नम॑यन्व॒धस्त्रैः ।

परि॒वर्ण॑भर॒माणो॒रुश॑न्तं॒गव्यु॑र्नो॒अर्ष॑परि॒सोम॑सि॒क्तः ॥ १५ ॥ १३ ॥

ए॒व । प॒वस्व । म॒दि॒रः । मदा॑य । उ॒द॒ग्राभ॑स्य । न॒मय॑न् ।

व॒ध॒स्त्रैः । परि॑ । व॒र्णम् । भर॑माणः । रुश॑न्तम् । ग॒व्युः ।

नः । अ॒र्ष । परि॑ । सो॒म । सि॒क्तः ॥ १५ ॥ १३ ॥

हेसोम मदिरोमदकरस्त्वं उदग्राभस्य क्रियाग्रहणं कर्तव्यमिति कर्मणः संप्रदानसंज्ञा चतु-
र्थार्थैर्बहुलमिति षष्ठी । उदग्राभं उदकग्राहिणं मेघं वधस्त्रैः हननसाधनैरायुधैः नमयन् वृष्ट्यर्थप्र-
ह्वीकुर्वन् मदाय मदार्थमेव पवस्व एवं पात्रेषु क्षर । किंच रुशन्तं आरोचमानं श्वेतं वर्णं परिभर-
माणः परितो विभ्रत् सिक्तः पवित्रेऽसिच्यमानस्त्वं गव्युः नोस्माकं गाइच्छन् पर्यर्षं परिगच्छ ॥ १५ ॥

॥ इति सप्तमस्य चतुर्थे त्रयोदशोवर्गः ॥ १३ ॥

अथ षोडशी—

जु॒ष्ट्वीन॑इ॒न्दोसु॑प॒थासु॑गान्य॒ुरौप॑वस्व॒वरि॑वांसि॒कृण्वन् ।

घ॒नेव॑वि॒ष्वग्दु॑रि॒तानि॑वि॒घ्नन्नाधि॑ष्णु॒नाध॑न्व॒सानौ॒अव्ये ॥ १६ ॥

जु॒ष्ट्वी । नः । इ॒न्दो इति॑ । सु॒प॒था । सु॒गानि॑ । उ॒रौ । प॒वस्व ।

वरि॑वांसि । कृ॒ण्वन् । घ॒नाइ॑व । वि॒ष्वक् । दुःइ॒तानि॑ ।

वि॒घ्नन् । अधि॑ । सु॒ना । ध॒न्व । सानौ॑ । अव्ये ॥ १६ ॥

हे इन्द्रो दीप्त पवमान जुष्ट्वी स्नात्वा दयश्चेति निपातितः स्तुतिभिः प्रीतो भूत्वा नोस्माकं सुप-
था सुपथानि वैदिकमार्गान् तथा वरिवांसि वरणोयानि धनानि सुगानि सुगमनानि सुप्राप्तव्या-
नि कृण्वन् कुर्वन् । उरौ विस्तीर्णे द्रोणकलशे पवस्व क्षर । किंच घनेव घनीभूतेन लोहमयेना-
युधेनेव विष्वक् सर्वतो दुरितानि दुःप्राप्तव्यानि रक्षांसि विघ्नन् हिंसन् सानौ समुच्छ्रिते देशे अ-
व्येऽविभवे स्नुना स्रवता धारासंघेन अधिधन्व अधिगच्छ । धविर्गत्यर्थः ॥ १६ ॥

अथ सप्तदशी—

वृष्टिर्नोअर्षदिव्यांजिगलुमिळावतीशंगयीजीरदानुम् ।
स्तुकेववीताधन्वाविचिन्वन्बन्धूरिमाँअवरौइन्दोवायून् ॥ १७ ॥

वृष्टिम् । नः । अर्ष । दिव्याम् । जिगलुम् । इळावतीम् ।
शमःगयीम् । जीरदानुम् । स्तुकाँइव । वीता । धन्व । विचिन्वन् ।
बन्धून् । इमान् । अवरान् । इन्दो इति । वायून् ॥ १७ ॥

हे सोम नोस्माकं वृष्टिं अर्षं गमय । कीदृशीं दिव्यां दिविभवां जिगलुं गमनशीलां इराव-
तीं अन्नवतीं शंगयीं सुखस्यनिवासभूतां जीरदानुं क्षिप्रदानोपेतां । किंच हे इन्दो त्वं स्तुकेववी-
ता कांतानि स्तुकशब्दोपत्यवचनः अपत्यानि यथाविचिनोषि तद्वत् बन्धून् स्तुत्यस्तोतृत्वेन ब-
न्धुभूतान् अवरान् अवरदेशेस्थितान् पार्थिवान् वायून् त्वां अभिगच्छत इमानस्मान् विचिन्वन्
धनादिप्रदानार्थं गवेषमाणः सन् धन्व गच्छ ॥ १७ ॥

अथाष्टादशी—

ग्रन्थिनविष्यग्रथितंपुनानऋजुचंगातुंवृजिनचंसोम ।
अत्योनऋदोहरिरासृजानोमर्योदेवधन्वपस्त्यावान् ॥ १८ ॥

ग्रन्थिम् । न । वि । स्य । ग्रथितम् । पुनानः । ऋजुम् । च ।
गातुम् । वृजिनम् । च । सोम । अत्यः । न । ऋदः । हरिः ।
आ । सृजानः । मर्यः । देव । धन्व । पस्त्यः । हवान् ॥ १८ ॥

पुनानः पूयमानस्त्वं ग्रथितं पापैर्वद्धं मां विष्य मुंच पापेभ्योविश्लेषय । कथमिव ग्रंथिन
यथाकश्चित् ग्रंथिं विश्लेषयति षोन्तकर्मणीति अस्यलोटिरूपं । किंच हेसोम त्वं ऋजुं अवकं
गातुं मार्गं च वृजिनं बलं च मह्यं देहि । हरिर्हरितवर्णस्त्वं आसृजानः पात्रेष्व्वासृज्यमानः सन्
अत्यो अतनशीलोऽश्वइव ऋदः ऋदसि शब्दायसे । किंच हेदेव मर्योमनुष्यहितो मारको-
हिंसकोवा शत्रूणां पस्त्यवान् पस्त्यंगृहं तद्वांस्त्वं धन्व मामभिगच्छ कलशान्वा ॥ १८ ॥

अथैकोनविंशी-

जुष्टो मदाय देवताते इन्द्रो परिष्णुना धन्वसानो अव्ये ।
सहस्रधारः सुरभि रदब्धः परिस्रव वाजसातौ नृषस्ये ॥ १९ ॥

जुष्टः । मदाय । देवताते । इन्द्रो इति । परि । स्नुना ।
धन्व । सानौ । अव्ये । सहस्रधारः । सुरभिः । अदब्धः ।
परि । स्त्रव । वाजसातौ । नृषस्ये ॥ १९ ॥

हेइन्द्रो मदाय जुष्टः पर्याप्तस्त्वं देवताते देवैस्ततेयज्ञे सानौ समुच्छ्रिते अव्ये अविभ-
वे स्नुनाश्रयणशीलेन धारासंधेन सह परिधन्व परिगच्छ सहस्रधारः बहुधारोपेतः सुरभिः
सुगन्धिभिः त्वं अदब्धः नैकैश्चिद हिंसितः सन् वाजसातौ अचलाभाय निमित्ते नृसस्ये नृ-
भिः सोढव्येयुद्धे परिस्रव परितोगच्छ ॥ १९ ॥

अथ विंशी-

अरश्मानो ये रथा अयुक्ता अत्यासो न ससृजानास आजौ ।
एते शुक्रासो धन्वन्ति सोमा देवा सस्तौ उपयाता पिबध्ये ॥ २० ॥ १४ ॥

अरश्मानः । ये । अरथाः । अयुक्ताः । अत्यासः । न ।
ससृजानासः । आजौ । एते । शुक्रासः । धन्वन्ति । सोमाः ।
देवासः । तान् । उप । यात । पिबध्ये ॥ २० ॥ १४ ॥

अरश्मानोरश्मिर्वर्जिता रज्जुर्वर्जिता इति यावत् अरथारथवर्जिताः अयुक्ताः कुत्रापि नि-
युक्ताः अबद्धा इत्यर्थः एतादृशाये आजौ युद्धे ससृजानासः सृज्यमानाः अत्यासो न अश्वा-
यथा त्वरया लक्ष्यं गच्छन्ति तद्वत् आजौ अजन्ति कर्मकरणार्थमृत्विजोत्रेति आजिर्यज्ञस्त-
स्मिन् सृज्यमानाः शुक्रासः शुक्रादीप्यमाना एते सोमाः धन्वन्ति क्षिप्रं कलशानभिगच्छन्ति ।
अथ प्रत्यक्षः हे देवा सो देवाः तानागच्छतः सोमान् पिबध्ये पानाय उपयात उपगच्छत ॥ २० ॥

॥ इति सप्तमस्य चतुर्थे चतुर्दशोवर्गः ॥ १४ ॥

अथैकविंशी-

ए॒वानं॑ इ॒न्दो अ॒भि॒दे॒व॒वी॒ति॒परि॑स्त्र॒व॒न॒भो॒अ॒र्ण॑श्च॒मू॒षु॑ ।
सोमो॑ अ॒स्मभ्यं॑ का॒म्यं बृ॒हन्तं॑ र॒यि॒द॒दा॒तु॒वी॒र॒वन्त॑मु॒ग्रम् ॥ २१ ॥

ए॒व । नः । इ॒न्दो इति॑ । अ॒भि । दे॒व॒वी॒ति॒म् । परि॑ । स्त्र॒व॒ ।
न॒भः । अ॒र्णः । च॒मू॒षु॑ । सोमः॑ । अ॒स्मभ्य॑म् । का॒म्यम् । बृ॒हन्त॑म् ।
र॒यि॒म् । द॒दा॒तु॒ । वी॒र॒वन्त॑म् । उ॒ग्रम् ॥ २१ ॥

हे इन्दो सोम नोस्मदीयमेव देववीतिं देवानां वीतिर्भक्षणं गमनं वा यस्मिन् देववीतिर्यज्ञः
तमभिलक्ष्य नभोनभसोद्युलोकात् अर्णउदकं अनेन पवित्राच्चिर्गतः सोमरसोभिधीयते तं रसं
चमूषु चमसेषु परिस्त्रव परितःक्षर । ततः सोमः काम्यं काम्यमानं बृहन्तं प्रवृद्धं वीरवन्तं पुत्र-
युक्तं उग्रमुदूर्णबलं रयिं धनं अस्मभ्यं ददातु प्रयच्छतु ॥ २१ ॥

अथ द्वाविंशी-

तक्ष॒द्यदी॑म॒नसो॒वेन॑तो॒वाग्ज्येष्ठ॑स्य॒वा॒ध॒र्म॒णि॒क्षो॒रनी॑के ।
आदी॑मा॒य॒न्व॒र॒मावा॑वशा॒नाजु॑ष्टं॒पतिं॑ क॒लशे॑गाव॒इन्दु॑म् ॥ २२ ॥
तक्ष॑त् । यदि॑ । म॒नसः॑ । वे॒नतः॑ । वाक् । ज्येष्ठ॑स्य । वा॒ । ध॒र्म॒णि॒ ।
क्षोः । अ॒नी॒के । आ॒त् । ई॒म् । आ॒य॒न् । व॒रम् । आ॒ । वा॒व॒शा॒नाः ।
जु॑ष्टम् । प॒तिम् । क॒लशे॑ । गा॒वः । इ॒न्दु॑म् ॥ २२ ॥

वेनतः वेनोवेनतेः कान्तिकर्मण इति यास्कः । कामयमानस्य मनसः मन्यतेः स्तुतिकर्मणः
स्तोतुर्वाक् स्तुतिलक्षणा यद्येनं तक्षत् संस्करोति वाशब्द उपमार्थे यथा धर्मणि निमित्तात्कर्मसं-
योग इति सप्तमी धारकं योगक्षेमविषयं कर्मोद्दिश्य क्षोः शब्दायमानस्य अनीके संग्राममुखे तत्र
स्थितस्य जानपदिकस्य वाक् ज्येष्ठस्य द्वितीयार्थेषष्ठी प्रशस्यतमं राजानं यथास्तौति तथा-
स्तोतुर्वाक् सोमं स्तौतीत्यर्थः । आदनन्तरमेव वरं वरणीयं जुष्टं देवानां मदायपर्याप्तं पतिं सर्वस्य
पालकं कलशे स्थितं इन्दुं ईमेनं सोमं वावशानाः कामयमानाः गावआयन् पयसा स्वीये नमि
श्रयितुमागच्छन्ति ॥ २२ ॥

अथैकोनविंशी—

जुष्टोमदायदेवतातइन्दोपरिष्णुनाधन्वसानोअव्ये ।
सहस्रधारःसुरभिरदब्धःपरिस्रववाजसातौनृषस्ये ॥ १९ ॥

जुष्टः । मदाय । देवताते । इन्दो इति । परि । स्नुना ।
धन्व । सानौ । अव्ये । सहस्रधारः । सुरभिः । अदब्धः ।
परि । स्रव । वाजसातौ । नृषस्ये ॥ १९ ॥

हेइन्दो मदाय जुष्टः पर्याप्तस्त्वं देवताते देवैस्तेयज्ञे सानौ समुच्छ्रिते अव्ये अविभ-
वे स्नुनाश्रयणशीलिन धारासंवेन सह परिधन्व परिगच्छ सहस्रधारः बहुधारोपेतः सुरभिः
सुगन्धिभिः त्वं अदब्धः नैकैश्चिद् हिंसितः सन् वाजसातौ अबलाभाय निमित्ते नृसह्ये नृ-
भिः सोढव्येयुद्धे परिस्रव परितोगच्छ ॥ १९ ॥

अथ विंशी—

अरश्मानोयेरथाअयुक्ताअत्यासोनसंसृजानासआजौ ।
एतेशुक्रासोधन्वन्तिसोमादेवासस्ताँउपयातापिबन्धै ॥ २० ॥ १४ ॥

अरश्मानः । ये । अरथाः । अयुक्ताः । अत्यासः । न ।
संसृजानासः । आजौ । एते । शुक्रासः । धन्वन्ति । सोमाः ।
देवासः । तान् । उप । यात । पिबन्धै ॥ २० ॥ १४ ॥

अरश्मानोरश्मिर्वर्जिता रज्जुवर्जिताइतियावत् अरथारथवर्जिताः अयुक्ताः कुत्रापिनि-
युक्ताः अबद्धाइत्यर्थः एतादृशाये आजौ युद्धे ससृजानासः सृज्यमानाः अत्यासोन अश्वा-
यथा त्वरयालक्ष्यं गच्छन्ति तद्वत् आजौ अजन्ति कर्मकरणार्थमृत्विजोत्रेति आजिर्यज्ञस्त-
स्मिन् सृज्यमानाः शुक्रासः शुक्रादीप्यमाना एतेसोमाः धन्वन्ति क्षिप्रं कलशानभिगच्छन्ति ।
अथप्रत्यक्षः हेदेवासोदेवाः तानागच्छतः सोमान्पिबन्धैपानायउपयातउपगच्छत ॥ २० ॥

॥ इति सप्तमस्य चतुर्थे चतुर्दशोवर्गः ॥ १४ ॥

अथैकविंशी-

ए॒वानं॑ इ॒न्दो अ॒भि दे॒ववी॑तिं॒ परि॒स्त्रव॑न् भो अ॒र्णश्च॒मूषु॑ ।
सोमो॑ अ॒स्मभ्यं॑ का॒म्यं बृ॒हन्तं॑ र॒यि द॑दातु वी॒रव॑न्तमु॒ग्रम् ॥ २१ ॥

ए॒व । नः॑ । इ॒न्दो इति॑ । अ॒भि । दे॒वऽवी॑तिम् । परि॑ । स्त्र॒व ।
नभः॑ । अ॒र्णः । च॒मूषु॑ । सोमः॑ । अ॒स्मभ्य॑म् । का॒म्यम् । बृ॒हन्त॑म् ।
र॒यिम् । द॒दातु॑ । वी॒रऽव॑न्तम् । उ॒ग्रम् ॥ २१ ॥

हे इन्दो सोम नोस्मदीयमेव देववीतिं देवानां वीतिर्भक्षणं गमनं वा यस्मिन् देववीतिर्यज्ञः
तमभिलक्ष्य नभोनभसोद्युलोकात् अर्णउदकं अनेन पवित्राच्चिर्गतः सोमरसोभिधीयते तं रसं
चमूषु चमसेषु परिस्त्रव परितःक्षर । ततः सोमः काम्यं काम्यमानं बृहन्तं प्रवृद्धं वीरवन्तं पुत्र-
युक्तं उग्रमुदूर्णबलं रयि धनं अस्मभ्यं ददातु प्रयच्छतु ॥ २१ ॥

अथ द्वाविंशी-

तक्ष॒द्यदी॑मन॒सो वे॑न॒तो वा॒ग्ज्येष्ठ॑स्य वा॒धर्म॑णि॒क्षो र॑नी॒के ।
आदी॑मा॒यन् व॒रमा॑वा॒वशा॑ना जुष्टं पतिं क॒लशे॑ गाव॒ इन्दु॑म् ॥ २२ ॥
तक्ष॑त् । यदि॑ । मन॑सः । वे॑न॒तः । वाक् । ज्येष्ठ॑स्य । वा॒ । धर्म॑णि ।
क्षोः । अ॒नी॒के । आत् । ई॒म् । आ॒यन् । व॒रम् । आ । वा॒व॒शा॒नाः ।
जुष्ट॑म् । पति॑म् । क॒लशे॑ । गावः॑ । इ॒न्दु॑म् ॥ २२ ॥

वेनतः वेनोवेनतेः कान्तिकर्मण इति यास्कः । कामयमानस्य मनसः मन्यतेः स्तुतिकर्मणः
स्तोतुर्वाक् स्तुतिलक्षणाय घेनंतक्षत् संस्करोति वाशब्द उपमार्थे यथा धर्मणि निमित्तात्कर्मसं-
योग इति सप्तमी धारकं योगक्षेमविषयं कर्मोद्दिश्य क्षोः शब्दायमानस्य अनीके संग्राममुखे तत्र
स्थितस्य जानपदिकस्य वाक् ज्येष्ठस्य द्वितीयार्थे षष्ठी प्रशस्यतमं राजानं यथास्तौति तथा-
स्तोतुर्वाक् सोमंस्तौतीत्यर्थः । आदनंतरमेव वरं वरणीयं जुष्टं देवानां मदायपर्याप्तं पतिं सर्वस्य
पालकं कलशे स्थितं इन्दुं ईमेन सोमं वावशानाः कामयमानाः गावआयन् पयसा स्वीये नमि
श्रयितुमागच्छन्ति ॥ २२ ॥

अथ त्रयोविंशी—

प्रदानुदोदिव्योदानुपिन्वऋतमृतायपवतेसुमेधाः ।

धर्माभुवद्वृजन्त्यस्यराजाप्ररश्मिभिर्दशभिर्भारिभूमं ॥ २३ ॥

प्र । दानुदः । दिव्यः । दानुपिन्वः । ऋतम् । ऋताय । पवते ।

सुमेधाः । धर्मा । भुवत् । वृजन्त्यस्य । राजा । प्र ।

रश्मिभिः । दशभिः । भारि । भूमं ॥ २३ ॥

दिव्योदिविभवः दानुदः दातृभ्यो धनादीनां दाता तदेवाह दानुपिन्वः पिविसेचने कर्मण्यणित्य-
ण् दातृभ्यः कामानां रक्षयिता सुमेधाः शोभनप्रज्ञः सोमः ऋताय सत्यभूतायेन्द्राय तं सत्य-
भूतमात्मीयं रसंपवते प्रकर्षेण क्षरति । राजा दीप्यमानः सोमः वृजन्त्यस्य साधुबलस्य धर्मा धी-
रयिता भुवद्भवति । किंच दशभिः एतत्संज्ञकाभीरश्मिभिः कर्मकरणार्थमश्रुवानाभिः अंगुलि-
भिः भूमं प्रभूतं प्रभारि प्रभार्यते चिणिरूपं ॥ २३ ॥

अथ चतुर्विंशी—

पवित्रेभिः पवमानो नृचक्षाराजदिवानामुतमर्त्यानाम् ।

द्विताभुवद्रयिपतीरयीणामृतं भरत्सुभृतं चार्विन्दुः ॥ २४ ॥

पवित्रेभिः । पवमानः । नृचक्षाः । राजा । देवानाम् । उत ।

मर्त्यानाम् । द्विता । भुवत् । रयिपतिः । रयीणाम् ।

ऋतम् । भरत् । सुभृतम् । चारु । इन्दुः ॥ २४ ॥

पवित्रेभिः पवित्रैः पवमानः पूयमानः नृचक्षाः नृणां फलाफलयोः द्रष्टा अथ देवानामि-
न्द्रादीनां उतापिच मर्त्यानां मनुष्याणां एवमुभयेषां जनानां राजा रयिपतिः धनस्यपतिः नत्व-
ल्पस्यपतिः किंतु रयीणां बहूनां धनानां स्वामी । वृत्यवृत्तिभ्यां स्वामित्वं बाहुल्यं च विवक्ष्यते ।
ईदृशः सोमः द्विता द्विधा देवेष्वपिच मनुष्येषु भुवत् भवति । सोयमिन्दुः सोमः सुभृतं संभृतं
चारु कल्याणं ऋतमुदकं भरत् विभर्ति ॥ २४ ॥

अथ पंचविंशी—

अवीँइवश्रवसेसातिमच्छेन्द्रस्यवायोरभिवीतिमर्ष ।

सनः सहस्रावृहतीरिषोदाभवांसोमद्रविणोवित्पुनानः ॥ २५ ॥ १५ ॥

अर्वा॑न्इ॒व । श्रव॑से । सा॒तिम् । अ॒च्छ । इन्द्र॑स्य । वा॒योः । अ॒भि ।
वी॒तिम् । अ॒र्ष । सः । नः । स॒हस्रा॑ । बृ॒हतीः । इ॒षः । दाः । भ॒व ।
सो॒म । द्र॒विणः॑ऽवित् । पु॒ना॒नः ॥ २५ ॥ १५ ॥

हेसोम अन्वार्थं युद्धे अर्वा॑निव अश्वोयथा गच्छति तद्वत् त्वं श्रव॑से अस्माकमन्वार्थं
तथा सा॒तिम॒च्छ धन॑लाभं प्रति इन्द्र॑स्य वा॒योश्च॒वीतिं॑ पानम॒र्ष्यर्ष॑ अभिगच्छ । ऐन्द्र॑वायवग्रहे
हि इन्द्र॑वायू सह सोमं॒पिव॑त इति सहोपादानं । सत्त्वं सह॑सा सह॒स्राणि॑ बहुविधानि बृ॒हतीः
बृ॒हितानि॑ प्रवृ॒द्धानि॑ इषो॒न्नानि॑ नोस्म॒र्ष्यं दाः॑ प्रयच्छ । हे सोम पु॒ना॒नः पू॒यमा॑नस्त्वं नोस्म॒र्ष्यं
द्र॒विणो॒वित् धन॑स्य ल॒भयि॑ता भव । द्र॒विणश॑ब्दात्सर्वप्रातिपदिकेभ्यो लालसायां सुग्वक्तव्य इति
सुगागमः ॥ २५ ॥

॥ इति सप्तमस्य चतुर्थे पंचदशोवर्गः ॥ १५ ॥

अथ षड्विंशी—

दे॒वा॒व्यो॑नः परि॒षि॒च्यमा॑नाः क्षयं॑ सु॒वीरं॑ ध॒न्वन्तु॑ सोमाः ।
आ॒य॒ज्यवः॑ सु॒म॒तिवि॒श्ववा॑रा हो॒तारो॑ न दि॒विय॑जो म॒न्द्रत॑माः ॥ २६ ॥

दे॒वऽअ॒व्यः । नः । परि॒ऽसि॒च्यमा॑नाः । क्षयं॑ । सु॒वीरं॑ । ध॒न्वन्तु॑ ।
सो॒माः । आ॒य॒ज्यवः॑ । सु॒म॒तिम् । वि॒श्ववा॑राः ।
हो॒तारः । न । दि॒वि॒यजः॑ । म॒न्द्रत॑माः ॥ २६ ॥

दे॒वा॒व्यः अव॑तेस्तर्पणार्थस्य अ॒वित॑स्तृतस्त्रि॒र्ष्यईरि॑ति ई॒पत्य॑यः । उ॒दा॒त्तस्व॑रित्यो
र्य॒णइति॑ जसःस्वरितत्वं । दे॒वानां॑ तर्प॒यितारः॑ परि॒षि॒च्यमा॑नाः परि॒तः पा॒त्रेषु॑ सि॒च्यमा॑नाः सो॒माः
नो॒स्माकं॑ सु॒वीरं॑ शोभनपुत्रं क्षयं गृहं ध॒न्वन्तु॑ प्रेरयन्तु । कीदृ॒शाः सु॒म॒तिं शो॒भनम॑तिं यज॒मानं॑
आ॒य॒ज्यवः॑ यष्टुमिच्छवः वि॒श्ववा॑राः वि॒श्वैर्व॑रणीयाः हो॒तारो॑ न हो॒तारो॑यथा दे॒वानिन्द्रा॑दीन्
स्तु॒वन्ति॑ एवं दि॒विय॑जः दि॒वि द्यु॒लोक॑स्थितानिन्द्रादीन् दे॒वान् यज॑न्तः । दि॒व्शब्दे॑ तत्पुरुषेक-
तिबहु॒लमि॑ति सप्तम्या अलुक् । म॒न्द्रत॑माः अत्यन्तमदकराः ॥ २६ ॥

अथ सप्तविंशी-

ए॒वादे॒वदे॒वता॑ते॒पव॑स्व॒महे॑सो॒मप्सर॑से॒देव॑पानः ।

म॒हश्चि॒द्विष्म॑सि॒हिताः॑सं॒मर्ये॑ कृ॒धिसु॑ष्ठाने॒रोद॑सी॒पुना॑नः ॥ २७ ॥

ए॒व । दे॒व । दे॒व॒इ॒ता॒ते । प॒व॒स्व । म॒हे । सो॒म । प्स॒र॒से । दे॒व॒इ॒पानः॑ ।

म॒हः । चि॒त् । हि । स्म॒सि॑ । हि॒ताः । सु॒इ॒म॒र्ये॑ । कृ॒धि ।

सु॒स्थाने॒ इति॑ सु॒इ॒स्थाने॑ । रो॒द॒सी॒ इति॑ । पु॒ना॒नः ॥ २७ ॥

हेदेव द्योतमान स्तोतव्य वा हेसोम देवपानः देवैः पातव्यस्त्वं देवताते देवैस्तते वितते यज्ञे महे महते प्सरसे भक्षणाय देवानां पानाय एव एवं पवस्व क्षर । ततो वयं हिताः त्वया पेरिताः सन्तः समर्ये मरणधर्मरहिते संग्रामे महश्चित् महतो बलाधिकानपि शत्रून् स्मसिहि अभिभवेम खलु । किंच पुनानः पूयमानस्त्वं रोदसी द्यावापृथिव्यौ सुस्थाने अस्माकं शोभनावास्तस्थाने सत्यौ कृधि कुरु ॥ २७ ॥

अथाष्टाविंशी-

अ॒श्वो॒न॒क्र॒दो॒वृष॑भि॒र्यु॒जानः॑सि॒हो॒नभी॑मो॒मन॑सो॒जवी॑यान् ।

अ॒र्वा॒ची॒नैः॑प॒थिभि॑र्यै॒रजि॑ष्ठा॒आप॑व॒स्वसौ॑म॒न॒सं॒न॒इ॒न्दो ॥ २८ ॥

अ॒श्वः । न । क्र॒दः । वृ॒ष॒इ॒भिः । यु॒जानः॑ । सि॒हः । न । भी॒मः ।

म॒न॒सः । ज॒वी॒यान् । अ॒र्वा॒ची॒नैः । प॒थि॒इ॒भिः । ये । रजि॑ष्ठाः ।

आ । प॒व॒स्व । सौ॒म॒न॒सम् । नः । इ॒न्दो॒ इति॑ ॥ २८ ॥

हेसोम वृषभिर्ऋत्विग्भिः सोममभिषुण्वद्भिः युजानो योज्यमानस्त्वं अश्वोन अश्वइव क्रदः क्रन्दसि शब्दायसे । कीदृशः सिंहो न सिंहइव भीमः शत्रूणां भयंकरः तथा मनसोपि जवीयान् वेगवत्तरः अर्वाचीनैः अभिमुखैः पथिभिर्मार्गैः ये मार्गाः रजिष्ठाः अत्यन्तमृजवो भवन्ति विभाषर्जोऽछन्दसीति ऋकारस्य रादेशः । हेइन्दो दीप्यमान सोम तैर्मार्गैः नोस्माकं सौमनसं सौमनस्य आपवस्व आप्रापय ॥ २८ ॥

अथैकोनविंशी-

शतं धारा देवजाता असृग्रन्त सहस्रमेनाः कवयो मृजन्ति ।
इन्दो सनित्रं दिव आपवस्व पुर एता सिमहतो धनस्य ॥ २९ ॥

शतम् । धाराः । देवजाताः । असृग्रन् । सहस्रम् । एनाः ।
कवयः । मृजन्ति । इन्दो इति । सनित्रम् । दिवः । आ ।
पवस्व । पुरः एता । असि । महतः । धनस्य ॥ २९ ॥

हे सोम देवजाताः देवार्थं प्रादुर्भूताः शतं शतसंख्याकाः त्वदीयाधाराः असृग्रन् सृज्यन्ते ।
ततः कवयः क्रान्तदर्शिनः ऋत्विजः सहस्रं बहुविधाः एनाः त्वदीयाधाराः मृजन्ति अलंकुर्वन्ति
यद्वा सहस्रमनेकधा मृजन्ति शोधयन्ति । हे इन्दो सनित्रं भजनसाधनं दिवोद्युलोत् अस्माकं
पुत्रादीनां च आपवस्व आपापय । कुतोऽस्य धनमिति चेत् तत्राह महतः प्रभूतधनस्य पुर एता पुर-
वोगतासि भवसि तस्माद्देहि इति ॥ २९ ॥

अथ विंशी-

दिवोन सर्गा असृग्रमह्नां राजानमित्रं प्रमिनाति धीरः ।
पितुर्न पुत्रः क्रतुभिर्यतान आपवस्व विशे अस्या अजीतिम् ॥ ३० ॥ १६ ॥

दिवः । न । सर्गाः । असृग्रम् । अह्नाम् । राजा । न । मित्रम् ।
प्र । मिनाति । धीरः । पितुः । न । पुत्रः । क्रतुः । यतानः ।
आ । पवस्व । विशे । अस्यै । अजीतिम् ॥ ३० ॥ १६ ॥

दिवोन यथा दिवोद्योतमानस्य आदित्यस्याह्नां संबन्धिनः सर्गारम्भयः असृग्रं विसृज्यन्ते
तद्वत् सोमस्य सर्गाः सृज्यन्ते इति सर्गाधाराः विसृज्यन्ते सृजेर्व्यत्ययेन कर्मार्थे लङि बहुलं छन्दसी-
ति शस्य श्रुतः झेरमादेशश्छांदसः । धीरः प्राज्ञो राजा अयं सोमः मित्रं सखायं न प्रमिनाति न हि न-
स्ति क्रतुभिः कर्मभिर्यतानो यतमानः पुत्रः पितुर्न पितुर्यथा अपराभवं करोति तद्वत् कर्मभिर्यत-
मानस्त्वं अस्यै विशे प्रजायै अजीतिं अपराजितिं अपराभवं आपवस्व आपापय यथा न प-
राजिता भवन्ति तथा कुर्वित्यर्थः ॥ ३० ॥

॥ इति सप्तमस्य चतुर्थे षोडशोवर्गः ॥ १६ ॥

अथैकविंशी-

प्रतेधारा॒मधु॑मती॒रसृ॒ग्रन्वा॒रान्यत्पू॒तोअ॒त्येष्य॒व्यान् ।
पव॑मान॒पव॑से॒धाम॒गोनां॑ज॒ज्ञानः॒सूर्य॑मपि॒न्वोअ॒र्कैः ॥ ३१ ॥
प्र । ते । धाराः । मधुमतीः । असृग्रन् । वारान् । यत् । पूतः ।
अति॒ऽएषि॑ । अव्यान् । पवमान । पवसे । धाम । गोनाम् ।
ज॒ज्ञानः । सूर्यम् । अपि॒न्वः । अ॒र्कैः ॥ ३१ ॥

ते तव स्वभूता मधुमतीः मधुमत्योधाराः प्रासृग्रन् तदाप्रसृज्यन्ते यद्यदा पूतोवसतीवरी-
भिः त्वं अव्यानविभवान् वारान् वालान् पवित्राण्यत्येषि अतीत्य गच्छसि । किंच हेपवमान
गोनां गवांधाम धारकं पयोऽक्षीकृत्य पवसे ततः जज्ञानः जायमानस्त्वं अर्कैरर्चनीयैः स्वते-
जोभिः सूर्यमादित्यमपिन्वः पूरयसि ॥ ३१ ॥

अथ द्वाविंशी-

कनि॒क्रद॒दनु॑पन्था॒मृत॑स्य॒शुक्रो॑विभा॒स्यमृत॑स्य॒धाम॑ ।
सइन्द्रा॑यपव॑सेमत्सर॒वान्हि॒न्वानो॒वाचं॑म॒तिभिः॑क॒वीनाम् ॥ ३२ ॥
कनि॒क्रदत् । अनु॑ । पन्थाम् । ऋतस्य । शुक्रः । वि । भा॒सि ।
अ॒मृत॑स्य । धाम । सः । इन्द्राय । प॒वसे॑ । मत्सर॒वान् ।
हि॒न्वानः । वाचं॑म् । म॒तिभिः॑ । क॒वीनाम् ॥ ३२ ॥

अभिषूयमाणः सोमः ऋतस्य सत्यभूतस्य यज्ञस्य पन्थां पन्थानं मार्गमनु कनि॒क्रदत् पु-
नःपुनः शब्दायते । अथप्रत्यक्षः अमृतस्यामरणधर्मस्य धाम स्थानभूतः मरणरहितइत्यर्थः ।
तादृशः शुक्रः शुक्लवर्णः त्वं विभासि विशेषेणराजसि मत्सरवान् मदकररसयुक्तः सत्वं इन्द्रा-
येन्द्रार्थं पवसे क्षरसि । कीदृशः कवीनां स्तोतृणां मतिभिः सह वाचं शब्दं हिन्वानः प्रेरयन्
पवसे ॥ ३२ ॥

अथ त्रयस्त्रिंशी-

दि॒व्यःसु॒पर्णो॑वच॒क्षिसो॑मपि॒न्वन्धा॒राःक॑र्मणादे॒ववी॑तौ ।
ए॒न्द्रोवि॒शकृ॑त्त॒शंसो॑म॒धानं॑क्र॒न्दन्नि॒हिसूर्य॑स्योप॒रश्मि॑म् ॥ ३३ ॥

दिव्यः । सुऽपर्णः । अव । चक्षि । सोम । पिन्वन् । धाराः ।
कर्मणा । देवऽवीतौ । आ । इन्द्रो इति । विश । कलशम् ।
सोमऽधानम् । क्रन्दन् । इहि । सूर्यस्य । उप । रश्मिम् ॥ ३३ ॥

हे सोम दिव्योदिविभवः सुपर्णः सुपतनस्त्वं अवचक्षि अवस्तात् पश्य च । चष्टेलटिसि-
पिव्यत्ययेनपरस्मैपदं । किंकुर्वन् देववीतौ देवानां हविर्भक्षणस्थानेयज्ञे कर्मणा धाराः पिन्वन्
क्षरन् । किंच हे इन्द्रो सोमधानं कलशं आविश क्रन्दन्शब्दायमानस्त्वं सूर्यस्य प्रेरकस्या-
दित्यस्य रश्मिकान्तिमुपोहि उपगच्छ ॥ ३३ ॥

अथ चतुर्विंशी-

तिस्रोवाचैर्यतिप्रवह्निः ऋतस्य धीतिं ब्रह्मणो मनीषाम् ।
गावो यन्ति गोपतिं पृच्छमानाः सोमं यन्ति मतयो वावशानाः ॥ ३४ ॥
तिस्रः । वाचः । ईरयति । प्र । वह्निः । ऋतस्य । धीतिम् ।
ब्रह्मणः । मनीषाम् । गावः । यन्ति । गोऽपतिम् । पृच्छमानाः ।
सोमम् । यन्ति । मतयः । वावशानाः ॥ ३४ ॥

वह्निर्वोढा यजमानः तिस्रोवाचः ऋग्यजुःसामात्मिकाः स्तुतीः प्रेरयति । तथा ऋतस्य य-
ज्ञस्य धीतिं धारयित्रीं ब्रह्मणः परिवृढस्य सोमस्य मनीषां मनसईशित्रीं कल्याणीं वाचं च प्रेरय-
ति । किंच गोपतिं वृषभं यथा गावो भिगच्छन्ति तद्वत् । गवां स्वामिनं सोमं गावः पृच्छमानाः
पृच्छन्त्यः सत्यो यन्ति स्वपयसामिश्रयितुमभिगच्छन्ति । तथा वावशानाः कामयमानाः मतयः
स्तोतारः सोमं यन्ति स्तोतुमभिगच्छन्ति ॥ ३४ ॥

अथ पंचविंशी-

सोमं गावो धेनवो वावशानाः सोमं विप्रामतिभिः पृच्छमानाः ।
सोमः सुतः पूयते अज्यमानः सोमे अर्कास्त्रिष्टुभः संनवन्ते ॥ ३५ ॥ १७ ॥
सोमम् । गावः । धेनवः । वावशानाः । सोमम् । विप्राः ।
मतिभिः । पृच्छमानाः । सोमः । सुतः । पूयते । अज्यमानः ।
सोमे । अर्काः । त्रिऽस्तुभः । सप्त । नवन्ते ॥ ३५ ॥ १७ ॥

धेनवः प्रीणयिष्योगावः सोमं वावशानाः कामयमानाभवन्तिविप्रामेधाविनःस्तोतारः म-
तिभिः पृच्छमानाः पृच्छन्तोभवन्ति । अज्यमानः गोभिः सिच्यमानः सुतोभिषुतः सोमः ऋत्वि-
ग्भिः परिपूयते । तथा त्रिष्टुभः त्रिष्टुब्रूपाः अर्काः अस्माभिः क्रियमाणाः एतेमंत्राः सोमे संन-
वन्ते संगच्छन्ते ॥ ३५ ॥

॥ इति सप्तमस्य चतुर्थे सप्तदशो वर्गः ॥१७॥

अथ षट्त्रिंशी-

ए॒वानः॑ सोम॑परि॒षिच्य॑मान॒ आप॑वस्व॒ पूय॑मानः॒ स्व॒स्ति ।
इन्द्र॑मावि॒श बृ॒हता॑ रवे॒ण व॒र्धय॑ वाचं॒ जन॑या॒ पुरं॑न्धिम् ॥ ३६ ॥

ए॒व । नः॑ । सो॒म । प॒रि॒ऽसि॒च्य॑मानः । आ । प॒व॒स्व । पू॒य॑मानः ।
स्व॒स्ति । इन्द्र॑म् । आ । वि॒श । बृ॒हता॑ । रवे॒ण । व॒र्धय॑ ।
वाचं॑म् । ज॒नय॑ । पुरं॑न्धिम् ॥ ३६ ॥

हेसोम परिषिच्यमानः परितः पात्रेषु सिच्यमानः पूयमानस्त्वं नोस्माकमेव स्वस्ति अवि-
नाशमापवस्व आपापय । किंच बृहता महता रवेण शब्देनसह इन्द्रमाविश प्रविश तथा वाचं
स्तुतिलक्षणां वर्धय । किंच पुरंधिं बहुधियं प्रज्ञानं जनय अस्मभ्यं उत्पादय । वाक्यभेदाद-
निघातः ॥ ३६ ॥

अथ सप्तत्रिंशी-

आजागृ॑विर्विप्र॑ऋता॒मती॑नां॒ सोमः॑ पुना॒ नोअ॑सद॒ चमू॑षु ।
सप॑न्ति॒ यमि॑थुनासो॒ निकामा॑ अध्व॒र्यवो॑रथि॒रासः॑ सु॒हस्ताः॑ ॥ ३७ ॥

आ । जागृ॑विः । विप्रः । ऋ॒ता । म॒ती॒नाम् । सोमः॑ । पुना॒नः ।
अ॒सद॑त् । च॒मू॒षु । सप॑न्ति । यम् । मि॒थुना॑सः । नि॒ऽका॒माः ।
अध्व॒र्यवः॑ । र॒थि॒रासः॑ । सु॒हस्ताः॑ ॥ ३७ ॥

जागृविर्जागरणशीलः ऋता सुपांसुलुगितिषष्ठ्याआकारः । ऋतानां सत्यानां मतीनां स्तु-
तीनां विप्रोज्ञाता ससोमः पुनानः पूयमानः सन चमूषु चमसेष्वासदत् आसीदति । मिथुनासः

षरूपरसंगताः निकामाः नितरांकामयमानाः रथिरासः यज्ञस्यनेतारः सुहस्ताः कल्याणपाणयः
अध्वर्यवः पवित्रे यं सोमंसपन्ति स्पृशन्ति । षपसमवाये । सपतिःस्पृशतिकर्मेतिनैरुक्ताः ॥३७॥

अथाष्टाविंशी—

सपुनानउपसूरेनधातोभेअप्रा॒रोद॑सीविषआ॒वः ।

प्रि॒याचि॒द्यस्य॑प्रि॒यसा॑स॒ऊती॑सतू॒धनं॑का॒रिणे॒नप्रयं॑सत् ॥ ३८ ॥

सः । पु॒ना॒नः । उ॒प । सू॒रे । न । धा॒ता । आ । उ॒भे इति॑ । अ॒प्राः ।

रोद॑सी इति॑ । वि । सः । आ॒व॒रि॒त्या॒वः । प्रि॒या । चि॒त् । य॒स्य ।

प्रि॒यसा॑सः । ऊ॒ती । सः । तु । ध॒नंम् । का॒रि॒णे । न । प्र॒यं॑सत् ॥३८॥

पुनानः पूयमानः ससोमः इन्द्रे उपगच्छति । तत्रदृष्टान्तः—सूरेन यथा सूर्ये धाता संवत्स-
रउपगच्छति । ससंवत्सरोविधातारं । संवत्सरेणैवास्मैप्रजाःप्रजनयतीत्यान्नानात् । किंचोभेरोद-
सी द्यावापृथिव्यौ आप्राः स्वमहिम्ना आपूरयति । तथा ससोमः व्यावः स्वतेजसा तमांसि वि-
वृणोति । वृणोतेर्भवेधसेतिचेल्लुक् छन्दस्यपिदृश्यतेइत्यडागमः पूर्वपदादितिसइत्यस्यसांहितिकंष-
त्वं । प्रिया षष्ठ्याआकारः प्रियस्य यस्यसोमस्य यद्वा प्रियाणि प्रयच्छतः यस्यसोमस्य प्रिय-
सासः अत्यन्तं प्रियतमाधाराः ऊती ऊत्यै रक्षणाय भवन्ति स तु क्षिप्रं अस्मभ्यं धनं प्रयंसत्
प्रयच्छतु । यच्छतेर्लेटिसिप्यडागमः । तत्रदृष्टान्तः—कारिणेन यथा कारिणे च कृतकाय भूतिं
प्रयच्छन्ति तद्वत् ॥३८॥

अथैकोनचत्वारिंशी—

सवर्धि॑तावर्धनःपू॒यमा॑नःसोमोमी॒द्वाँअ॒भि॒नो॒ज्योति॑षावीत् ।

येना॑नःपूर्वे॑पि॒तरः॑पद॒ज्ञाःस्व॒र्विदो॑अ॒भि॒गाअ॒द्रिमु॑ष्णन् ॥ ३९ ॥

सः । वर्धि॑ता । वर्धनः । पू॒यमा॑नः । सोमः । मी॒द्वान् । अ॒भि । नः ।

ज्योति॑षा । आ॒वीत् । येन॑ । नः । पूर्वे॑ । पि॒तरः॑ । प॒द॒ज्ञाः ।

स्वः॒र्विदः॑ । अ॒भि । गाः । अ॒द्रिम् । उ॒ष्णन् ॥ ३९ ॥

वर्धिता देवानां स्वकलाप्रदानेन वर्धयिता वर्धनः स्वयंवर्धमानः पवित्रेण पूयमानः मी-
ढ्वान् कामानांसेका ससोमः नोस्माकं ज्योतिषा स्वतेजसा अभ्यावीत् अभिरक्षतु । येन सोमेन
पदज्ञाः पणिभिरपहतानां गवांपदानि जानन्तः स्वर्विदः सर्वज्ञाः सूर्यजानन्तोवा नोस्माकंपूर्वं
चिरन्तनाः पितरोगिरसः गाः पशून्भिलक्ष्य अद्रिमुष्णन् शिलोच्चयमुष्णन् सोमतेजसा अंधका-
रावृतं शिलोच्चयंगत्वा पशूनाहरन्तित्यर्थः । उषिरिहमुष्णातिसमानकर्मा । यद्वा मुष्णातेर्लुङि
वर्णलोपः ॥ ३९ ॥

अथ चत्वारिंशी-

अक्रान्तसमुद्रः प्रथमे विधर्मजनयन् प्रजाभुवनस्य राजा ।
वृषां पवित्रे अधिसानो अव्ये बृहत्सोमो वा वृधे सुवान इन्दुः ॥ ४० ॥ १८ ॥

अक्रान् । समुद्रः । प्रथमे । विधर्मन् । जनयन् । प्रजाः ।
भुवनस्य । राजा । वृषा । पवित्रे । अधि । सानौ । अव्ये ।
बृहत् । सोमः । वृधे । सुवानः । इन्दुः ॥ ४० ॥ १८ ॥

समुद्रः यस्मादापः समुद्रवन्ति ससमुद्रः अपां वर्षको राजा सोमः प्रथमे विस्तृते भुवनस्यो-
दकस्य विधर्मन् विधारकेन्तरिक्षे प्रजा जनयन् । उत्पादयन् अक्रान् सर्वमतिक्रामति । क्रमते-
र्लुङि तिपीडभावे वृद्धौ च कृतायां सिजलोपे मकारस्य मोनोधातो रिति नकारेरूपं । वृषा कामा-
नां वर्षिता सुवानो भिषूयमाणः इन्दुर्दीप्तिः ससोमः अधि अधिकं सानौ समुच्छ्रिते अव्ये अवि-
मये पवित्रे बृहत् प्रभूतं वृधे वर्धते ॥ ४० ॥

॥ इति सप्तमस्य चतुर्थेष्टादशोवर्गः ॥ १८ ॥

अथैकचत्वारिंशी-

महत्तत्सोमो महिषश्चकारापां यद्गर्भो वृणीत देवान् ।
अर्दधादिन्द्रे पर्वमानो ओजोर्जनयत्सूर्ये ज्योतिरिन्दुः ॥ ४१ ॥

महत् । तत् । सोमः । महिषः । चकार । अपाम् । यत् । गर्भः ।
अर्दणीत । देवान् । अर्दधात् । इन्द्रे । पर्वमानः । ओजः ।
अर्जनयत् । सूर्ये । ज्योतिः । इन्दुः ॥ ४१ ॥

महिषो महान्पूज्योवा सोमो महत्प्रभूतं तत्कर्म चकार अकरोत् । किं तत् अपांगर्भः उ-
दकानांगर्भभूतः जनयितृत्वाज्जन्यत्वाच्च ससोमः देवानवृणीत समभजतेतियत् तत्कृतवानिति ।
किंच पवमानः पूयमानः सोमः ओजः सोमपानेन जन्यं बलं इन्द्रे अदधात् व्यदधात् । तथा इ-
न्दुः सोमः सूर्येज्योतिस्तेजःअजनयत् ॥ ४१ ॥

अथ द्विचत्वारिंशी-

मत्सिवायुमिष्टयेराधसेचमत्सिमित्रावरुणापूयमानः ।
मत्सिशर्धोमारुतंमत्सिदेवान्मत्सिद्यावापृथिवीदेवसोम ॥ ४२ ॥
मत्सि । वायुम् । इष्टये । राधसे । च । मत्सि । मित्रावरुणा ।
पूयमानः । मत्सि । शर्धः । मारुतम् । मत्सि । देवान् । मत्सि ।
द्यावापृथिवी इति । देव । सोम ॥ ४२ ॥

हे सोम त्वं वायुं मत्सि मादय । किमर्थं इष्टये अस्माकमेषणाय अन्नाय राधसे धनाय च ।
तथा पूयमानः पवित्रेण त्वं मित्रावरुणा मित्रावरुणौ च मत्सि तर्पयसि । किंच मारुतं मरुतां
स्वभूतं शर्धोबलं च मत्सि । तथा देवानिन्द्रादीन् मत्सि हर्षयसि । हेदेव स्तोतव्य हेसोम द्यावापृ-
थिवी द्यावापृथिव्यौ च मत्सि मादय एतान् हर्षयुक्तान् कृत्वास्मभ्यं धनं प्रयच्छेत्यर्थः ॥ ४२ ॥

अथ त्रिचत्वारिंशी-

ऋजुःपवस्ववृजिनस्यहन्तापामीवावाधमानोमृधश्च ।
अभिःश्रीणन्पयःपयसाभिगोनामिन्द्रस्यत्वंतववयंसखायः ॥ ४३ ॥
ऋजुः । पवस्व । वृजिनस्य । हन्ता । अप । अमीवाम् ।
बाधमानः । मृधः । च । अभिःश्रीणन् । पयः । पयसा ।
अभि । गोनाम् । इन्द्रस्य । त्वम् । तव । वयम् । सखायः ॥ ४३ ॥

हेसोम ऋजुः ऋजुगमनः सन् पवस्व क्षर । किंकुर्वन् वृजिनस्य उपद्रवस्य हन्ता अमी-
वां रोगरूपं राक्षसं अपबाधमानः तथा अस्मदीयान् मृधोर्हिसकान् शत्रून् बाधमानः सन् प-

वस्व ततः पयआत्मीयंरसं गोनां गवांपयसाक्षीरेण अभिश्रीणन् अभिसंयोजयन् पात्राण्यभिग-
च्छति । अपिच त्वं इन्द्रस्य सखासि हेसोम तव वयं सखायः स्तुत्यस्तोतृत्वयष्ट्यष्टव्यत्वलक्ष-
णेन सखिभूताः स्मः ॥ ४३ ॥

अथ चतुश्चत्वारिंशी-

मध्वःसूदंपवस्ववस्वउत्संवीरंचनआपवस्वाभगंच ।

स्वदस्वेन्द्रायपवमानइन्द्रोरयिंचनआपवस्वासमुद्रात् ॥ ४४ ॥

मध्वः । सूदम् । पवस्व । वस्वः । उत्सम् । वीरम् । च । नः । आ ।

पवस्व । भगम् । च । स्वदस्व । इन्द्राय । पवमानः ।

इन्द्रो इति । रयिम् । च । नः । आ । पवस्व । समुद्रात् ॥ ४४ ॥

हे सोम मध्वोमाधुर्यस्य सूदं क्षारयितारं घनीभूतं आपवस्व । वस्वो वसु धनस्य उत्सं
उत्स्यन्दकं रसं पवस्व । किंच नोस्मभ्यं वीरं पुत्रं आपवस्व आप्रापय । तथा भगं भजनीयं
धनंच देहि । हेइन्द्रो पवमानः पूयमानः सन् इन्द्राय स्वदस्व रुचितोभव । ततस्त्वं नोस्मभ्यं
समुद्रादन्तरिक्षात् रयिं धनं पुत्रंवा राति ददाति क्षीरमिति रयिर्गौर्वा तांवा पवस्व देहि ॥ ४४ ॥

अथ पञ्चचत्वारिंशी-

सोमःसुतोधारयात्योनहित्वासिन्धुर्ननिम्नमभिवाज्यक्षाः ।

आयोर्निवन्ध्यमसदत्पुनानःसमिन्दुर्गोभिरसरत्समद्भिः ॥ ४५ ॥ १ ॥

सोमः । सुतः । धारया । अत्यः । न । हित्वा । सिन्धुः । न ।

निम्नम् । अभि । वाजी । अक्षारिति । आ । योनिम् । वन्ध्यम् ।

असदत् । पुनानः । सम् । इन्दुः । गोभिः । असरत् ।

सम् । अत्तद्भिः ॥ ४५ ॥ १ ॥

सुतोभिषुतः सोमोधारयास्वीययाअत्योनअतनशीलोश्वइव हित्वागत्वा हिनेतेः कनि-
पिरूपं । किंच वाजी बलवान् सोमः सिन्धुर्न यथासिन्धुः स्यन्दमाना नदी निम्नं प्रदेशमभिग-
च्छति तद्वत् निम्नमधरभाविनं कलशमभ्यक्षाः अभिक्षरति । ततः पुनानः पूयमानः सोमः वन्ध्यं

वृक्षभवं योनिं योनिस्थानं कलशं आसदत् आसीदति । सोयमिन्दुः सोमः गीर्भिर्गोविकारैः
क्षीरादिभिः श्रयणैः सं असरत् संसरति तथा अद्भिर्वसतीवरोभिश्च संगच्छते ॥ ४५ ॥

॥ इति सप्तमस्य चतुर्थे एकोनविंशोवर्गः ॥ १९ ॥

अथ षट्चत्वारिंशी-

ए॒ष॒स्य॒ते॒प॒व॒त॒इ॒न्द्र॒सोम॑श्च॒मू॒षु॒धीर॑उ॒श॒ते॒न॒व॒स्त्वान् ।
स्व॑र्च॒क्षार॒थि॒रः॒स॒त्य॒शु॒ष्मः॒कामो॑न॒यो॒दे॒व॒य॒ताम॑स॒र्जि ॥ ४६ ॥

ए॒षः । स्यः । ते । प॒व॒ते । इ॒न्द्र । सोमः । च॒मू॒षु । धीरः ।
उ॒श॒ते । त॒व॒स्त्वान् । स्वः॑ऽच॒क्षाः । र॒थि॒रः । स॒त्य॒ऽशु॒ष्मः ।
का॒मः । न । यः । दे॒व॒ऽय॒ताम् । अ॒स॒र्जि ॥ ४६ ॥

हे इन्द्र उशते कामयमानाय ते तुभ्यं त्वदर्थं धीरः प्राज्ञः तवस्वान् वेगवान् स्यः सए-
षसोमः चमूषु चमसेषु पवते क्षरति स्वर्चक्षाः सर्वदर्शिनः रथिरोरथवान् सत्यशुष्मः यथार्थ-
बलोयः सोमः देवयतां देवानिच्छतां यजमानानां कामोन कामदइवासर्जि असृज्यत अदी-
यतइत्यर्थः ॥ ४६ ॥

अथ सप्तचत्वारिंशी-

ए॒ष॒प्र॒त्ने॒न॒व॒य॑सा॒पुन॑न॒स्ति॒रो॒व॒र्षी॑सि॒दु॒हि॒तु॒र्द॒धानः॑ ।
व॒सानः॑ श॒र्म॒त्रि॒व॒रू॒थ॒म॒प्सु॒हो॒ते॒व॒या॒ति॒स॒म॒ने॒षु॒रे॒भन् ॥ ४७ ॥

ए॒षः । प्र॒त्ने॒न । व॒य॑सा । पु॒न॒नः । ति॒रः । व॒र्षी॑सि । दु॒हि॒तुः ।
द॒धानः । व॒सानः । श॒र्म । त्रि॒ऽव॒रू॒थम् । अ॒प्सु ।
हो॒ता॑ऽइ॒व । या॒ति । स॒म॒ने॒षु । रे॒भन् ॥ ४७ ॥

प्रत्नेन पूर्वकालीनेन वयसा अत्नेन पुनानः पूयमानः अन्नात्मिकया धारया क्षरन्नित्य-
र्थः तादृशः दुहितुः सर्वस्यदोग्ध्याः पृथिव्यां वर्षासि वर्षइतिरूपनाम वृणोति शरीरमिति रू-
पाणि तिरोदधानः स्वतेजसा तिरस्कुर्वन् आच्छादयन् तथा त्रिवरूथं त्रिभूमिकोपेतं यद्वा त्र-
यः शीतातपवर्षाः तेषां निवारकं शर्म यज्ञगृहं वसानः आच्छादयन् अप्सु वसतीवरोषुस्थि-

तः एषसोमः होतेव यथाहोता स्तुतिध्वनिं कुर्वन् यज्ञेषु याति तद्वत् रेभन् शब्दायमानः सन् समनेषु समन्ति कर्माणि घृष्टाः प्रगल्भायन्त्यत्रेति समना यज्ञाः तेषु याति गच्छति ॥ ४७ ॥

अथाष्टाचत्वारिंशी—

नूनस्त्वं रथिरो देव सोम परिस्त्रव चम्ब्वोः पूयमानः ।

अप्सु स्वादिष्ठो मधुमाँ ऋतावा देवो नयः सविता सत्यमन्मा ॥ ४८ ॥

नु । नः । त्वम् । रथिरः । देव । सोम । परि । स्त्रव ।

चम्ब्वोः । पूयमानः । अप्सु । स्वादिष्ठः । मधुमान् ।

ऋतवा । देवः । न । यः । सविता । सत्यमन्मा ॥ ४८ ॥

हे देव काम्यमान हे सोम रथिरोरथवांस्त्वं नोस्माकं स्वभूते यज्ञे चम्ब्वोरधिषवणफलक-
योः पूयमानः सन् अप्सु वसतीवरीषु नुक्षिप्रं परिस्त्रव परितः क्षर । स्वादिष्ठः स्वादुतमः अत-
एव मधुमान् माधुर्ययुक्तः ऋतावा ऋतवान् यज्ञवान् सविता सर्वस्य प्रेरको यस्त्वं देवो न देव-
इव सत्यमन्मा सत्यस्तुतिको भवसि सत्त्वं परिस्त्रवेति ॥ ४८ ॥

अथैकोनपंचाशी—

अभिवायुं वीत्यर्षा गृणानोऽभि मित्रावरुणा पूयमानः ।

अभी नरं धीजवनं रथेष्ठामभीन्द्रं वृषणं वज्रं बाहुम् ॥ ४९ ॥

अभि । वायुम् । वीती । अर्ष । गृणानः । अभि ।

मित्रावरुणा । पूयमानः । अभि । नरम् । धीजवनम् ।

रथेऽस्थाम् । अभि । इन्द्रम् । वृषणम् । वज्रं बाहुम् ॥ ४९ ॥

हे सोम गृणानः स्तूयमानः त्वं वीती सुपांसु लुगिति चतुर्थ्याः पूर्वसवर्णदीर्घः । वीत्यै पा-
नाय वायुमर्ष्यर्षं अभिगच्छ । तथा पवित्रेण पूयमानस्त्वं मित्रावरुणा मित्रावरुणौ च पानाया-
भिगच्छ । किंच नरं सर्वस्य नेतारं धीजवनं बुध्या समवेगं कुर्वाणं रथेष्ठां रथेस्थां रथेतिष्ठन्तं
अनेनाश्विनावभिधीयेते । एकवचनं प्रत्येकविवक्षया समुदायविवक्षया वा । एतादृशावश्विनौ चा-
भिगच्छ । तथा वृषणं कामानां वर्षकं वज्रबाहुं वज्रयुक्तबाहुं इन्द्रं च त्वंपानायाभिगच्छ ॥ ४९ ॥

अथ पंचाशी-

अ॒भिव॒स्त्रा॒सुव॒स॒नान्य॑र्षा॒भिधे॑नूःसु॒दुघाः॑पू॒यमा॑नः ।
अ॒भिच॒न्द्राभ॑र्त॒वेनो॒हिर॑ण्या॒भ्यश्वा॑न् र॒थिनो॑देवसोम ॥ ५० ॥ २० ॥

अ॒भि । व॒स्त्रा । सु॒व॒स॒नानि॑ । अ॒र्ष । अ॒भि । धे॑नूः । सु॒दुघाः॑ ।
पू॒यमा॑नः । अ॒भि । च॒न्द्रा । भ॑र्त॒वे । नः॑ । हि॒र॑ण्या ।
अ॒भि । अ॒श्वा॑न् । र॒थिनः॑ । दे॒व । सो॒म ॥ ५० ॥ २० ॥

हेसोम त्वमस्माकं सुवसनानि सुपरिधानानि वस्त्रा वस्त्राणि अज्यर्ष अभिगमय । यद्वा सुवसनानि शोभनवस्त्रसहितानि वस्त्रा आच्छादकानि धनान्यभिगमय । किंच पूयमानः पवित्रेण त्वं सुदुघाः सुशुष्यसोदोग्धीः धेनूः नवप्रसूतिकागाः अभिप्रापय । अपिच चन्द्रा चन्द्राण्याह्लादकानि हिरण्या हिरण्यानि भर्तवे भरणाय पोषणाय नोस्माकमभिगमय । तथा हेदेव स्तोतव्य हेसोम रथिनोरथवतोश्वान् अस्माकमभिप्रापय ॥ ५० ॥

॥ इति सप्तमस्य चतुर्थे विंशोवर्गः ॥ २० ॥

अथैकपंचाशी-

अ॒भीनो॑अ॒र्षदि॒व्याव॑सू॒न्यभि॒विश्वा॑पा॒र्थिवा॑पू॒यमा॑नः ।
अ॒भिधे॑न॒द्रवि॑णम॒श्रवा॑मा॒भ्यार्षे॑यंज॒मद॑ग्नि॒वत्तः॑ ॥ ५१ ॥

अ॒भि । नः॑ । अ॒र्ष । दि॒व्या । व॑सू॒नि । अ॒भि । वि॒श्वा । पा॒र्थिवा॑ ।
पू॒यमा॑नः । अ॒भि । येन॑ । द्र॒वि॒णम् । अ॒श्रवा॑म ।
अ॒भि । आ॒र्षे॑यम् । ज॒मद॑ग्नि॒वत् । नः॑ ॥ ५१ ॥

हे सोम पवित्रेण पूयमानस्त्वं दिव्या दिव्यानि दिविभवानि वसूनि धनानि नोस्माकमज्यर्ष अभिगमय । तथा पार्थिवा पार्थिवानि पृथिव्यांभवानि विश्वा सर्वाणि धनान्यभिगमय । तथा येन त्वदीयेन सामर्थ्येन द्रविणं धनं वयमज्यश्रवाम अभिव्यामुयाम तत्सामर्थ्यमभिगमय । किंच आर्षेयं आर्षाणामृषिपुत्राणां योग्यं धनं जमदग्निवत् जमदग्नेर्यथा त्वंप्रापयः एवं नोस्माकमपि अज्यर्ष । यद्वा आर्षेयं आर्षाणां योग्यं मंत्रं जमदग्नेःस्वभूतंमंत्रं यथा स्वादुतममकार्षीः एवमस्माकं तादृशंमंत्रं स्वादुतमंकुर्विति कुत्सोनामऋषिःप्रार्थयते ॥ ५१ ॥

अथ द्विपंचाशी-

अ॒याप॒वाप॑वस्वै॒नाव॑सू॒निमांश्च॑त्वइ॒न्दो॒सर॑सिप्रध॒न्व ।

ब्र॒ध्नश्चि॒दत्र॑वा॒तो न॒जूतः॑पु॒रुमे॑धश्चि॒त्तक॑वे॒नरं॑दात् ॥ ५२ ॥

अ॒या । प॒वा । प॒वस्व॒ । ए॒ना । व॑सू॒नि । मांश्च॑त्वे । इ॒न्द्रो

इति॑ । सर॑सि । प्र । ध॒न्व । ब्र॒ध्नः । चि॒त् । अत्र॑ । वातः॑ ।

न । जू॒तः । पु॒रुमे॑धः । चि॒त् । त॒क॒वे । न॒रम् । दा॒त् ॥ ५२ ॥

हे सोमं अया अनया पवा पवमानया धारया सह एना एनानि वसूनि धनानि पवस्व क्ष-
र । पवा पूङ्गपवने अन्येभ्योदृश्यन्तइतिविचूपत्ययः आर्धधातुकलक्षणोगुणः सावेकाचइतितृती-
यायाउदात्तत्वं । तथा हेइन्द्रो तथा त्वं मांश्चत्वे मन्यमानानां चातके सरसि उदके वसतीवर्या-
ख्ये प्रधन्व प्रगच्छ । ततः अत्र अस्मिन्सोमे पूयमानेसति ब्रध्नःचित् सर्वेषां प्रज्ञापकः मूलभूतोवा
आदित्योपि वातो न वातइव जूतः वेगितःसन् किंच पुरुमेधःचित् बहुविधयज्ञइन्द्रश्चित् इन्द्रोपि
तकवे तकतिर्गतिकर्मसुपठितः अस्मादौणादिकऊनप्रत्ययः सोममभिगच्छते स्तुतिभिः मह्यं
नरं कर्मनेतारं पुत्रं दात् प्रयच्छतु हेसोम त्वया तर्पितौ सन्ताविन्द्रादित्यौ मह्यं पुत्रं प्रयच्छता
मित्यर्थः ॥ ५२ ॥

अथ त्रिपंचाशी-

उ॒तन॑ए॒नाप॑व॒याप॑वस्वाधि॒श्रुते॑श्र॒वाय्य॑स्यती॒र्थे ।

ष॒ष्टि॒स॒हस्रा॑नै॒गुतो॑व॒सूनि॑वृ॒क्षंन॑प॒कंधू॑नव॒द्रणा॑य ॥ ५३ ॥

उ॒त । नः॑ । ए॒ना । प॒व॒या । प॒वस्व॒ । अधि॑ । श्रु॒ते । श्र॒वाय्य॑स्य ।

ती॒र्थे । ष॒ष्टिम् । स॒हस्रा॑ । नै॒गुतः॑ । व॒सूनि॑ । वृ॒क्षम् । न ।

प॒क्कम् । धू॒नव॒त् । रणा॑य ॥ ५३ ॥

हेसोम उतापिच श्रवाय्यस्य सर्वैः श्रवणीयस्य सोमस्य तव श्रुते प्रसिद्धौ यद्वा ष-
ष्ठ्यर्थेचतुर्थी श्रुतः शब्दस्य तीर्थे स्थाने नोस्माकं स्वभूतेयज्ञे एना अनया पवया पूयमानया
धारया अधि अधिकं पवस्व क्षर । नैगुतः नीचीनं गवन्ते शब्दायन्तइति निगुतः शत्रवः । तेषां

हन्तृत्वेन संबन्धी सोयंसोमः षष्टिं सहस्रा षष्टिसंख्याकानि सहस्राणि वसूनि धनानि रणाय शत्रूणां जयार्थं धून्वत् अस्माकमकंपयत् प्रायच्छदितियावत् । कथमिव वृक्षं न पक्वं पक्वफलं वृक्षं यथा कंपयति फलार्थं तद्वत् ॥ ५३ ॥

अथ चतुःपंचाशी-

महीमेअस्यवृषनामशूषेमांश्चत्वेवापृशनेवावधत्ते ।

अस्वापयन्निगुतःस्नेहयच्चापामित्राँअपाचितोअचेतः ॥ ५४ ॥

महि । इमे इति । अस्य । वृषनाम । शूषे इति । मांश्चत्वे ।

वा । पृशने । वा । वधत्ते इति । अस्वापयत् । निगुतः ।

स्नेहयत् । च । अप । अमित्रान् । अप । अचितः । अच । इतः ॥ ५४ ॥

महि महती प्रभूते वृषनाम सुपांसुलुगिति सुपोलुक् वृषनामनी वर्षणनमने शराणां वर्षणं शत्रूणां नमनं इमे एते द्वेकर्मणी अस्यसोमस्य शूषे सुखकरेभूवतः । येच कर्मणी मांश्चत्वे अश्वनामैतत् । मक्षू चरतीति अश्वैः क्रियमाणेयुद्धे तत्साध्यत्वात् युद्धमिहगृह्यते । वा अपिवा पृशने स्पर्शनसाध्ये बाहुयुद्धे वधत्ते शत्रूणां हिंसनशीले भवतः सोयं निगुतः नीचैः शब्दायमानान् शत्रून् अस्वापयत् ताभ्यामसृषुपत् । अवधीदित्यर्थः । किंच स्नेहयत् प्राद्रवयत् संग्रामाच्छत्रून् । अथप्रत्यक्षकृतः हेसोम सत्वं अमित्रान् शत्रून् अपाच अपगमय । तथा अचितः अग्निचयनमकुर्वतो नास्तिकांश्च इतोस्मत्सकाशात् अपाच अपगमय अचतिर्गतिकर्मा ॥ ५४ ॥

अथ पंचपंचाशत्तमी-

संत्रीपवित्राविततान्येष्यन्वेकं धावसिपूयमानः ।

असिभगोअसिदात्रस्यदातासिमघवांमघवम्भ्यइन्द्रो ॥ ५५ ॥ २१ ॥

सम् । त्री । पवित्रा । विस्तृतानि । एषि । अनु । एकम् ।

धावसि । पूयमानः । असि । भगः । असि । दात्रस्य ।

दाता । असि । मघवा । मघवत्भ्यः । इन्द्रो इति ॥ ५५ ॥ २१ ॥

हेसोम वित्तानि विस्तृतानि त्री त्रीणि पवित्रा अग्निवायुसूर्यात्मकानि पवित्राणि समे-
षि सम्यक्पामोषि । किंच पूयमानस्त्वं एकमविवालकृतं पवित्रं अनुधावसि अनुगच्छसि । किंच
त्वं भगोभजनीयोसि तथा दात्रस्य देयस्य धनस्य दातासि । कथमस्य धनदत्वमिति चे-
त्तदुच्यते । हेइन्द्रो सोम मघवद्भ्योन्येभ्योपित्वं मघवासि अतिशयेन धनवानभवसि ॥ ५५ ॥

॥ इतिसप्तमस्य चतुर्थे एकविंशोवर्गः ॥ २१ ॥

अथ षट्पञ्चाशत्तमी—

एष विश्ववित्पवते मनीषी सोमो विश्वस्य भुवनस्य राजा ।
द्रप्सा ईरयन्विदथे विन्दुर्विवारमव्यं समयाति याति ॥ ५६ ॥

एषः । विश्ववित् । पवते । मनीषी । सोमः । विश्वस्य ।
भुवनस्य । राजा । द्रप्सान् । ईरयन् । विदथेषु । इन्दुः ।
वि । विवारम् । अव्यम् । समया । अति । याति ॥ ५६ ॥

विश्ववित् सर्वस्य वेत्ता अतएव मनीषी मेधावी विश्वस्य भुवनस्य सर्वस्य लोकस्य राजा
स्वामी एष सोमः पवते क्षरति । एतदेव विवृणोति । विदथेषु विन्दन्ति जानन्त्यत्र देवानिति । यद्वा
विन्दन्ति लभन्ते विदथायज्ञास्तेषु द्रप्सान् रसकणान् ईरयन् प्रेरयन् । इन्दुः सोमः अव्यं
अविभवं वारं वालं पवित्रं समया उभयतः व्यतियाति व्यतीत्यगच्छति ॥ ५६ ॥

अथ सप्तपञ्चाशत्तमी—

इन्दुरिहन्ति महिषा अदब्धाः पदेरेभन्ति कवयो न गृध्राः ।
हिन्वन्ति धीरा दशभिः क्षिपाभिः समञ्जते रूपमपारसेन ॥ ५७ ॥

इन्दुम् । रिहन्ति । महिषाः । अदब्धाः । पदे । रेभन्ति ।
कवयः । न । गृध्राः । हिन्वन्ति । धीराः । दशभिः ।
क्षिपाभिः । सम् । अञ्जते । रूपम् । अपाम् । रसेन ॥ ५७ ॥

महिषा महान्तः पूज्यावा अतएवादब्धाः कैश्चिदप्यार्हिसिता देवा इन्दुं सोमं रिहन्ति लि-
हंत्यास्वादयन्ति । किंच देवाः सोममुशन्तः सन्तः पदे तस्यास्य सोमस्य धारास्थाने रेभन्ति
शब्दायन्ते । तत्र दृष्टान्तः—कवयोनगृध्राः धनमभिकांक्षमाणाः कवयः स्तोतारोयथा स्तुवन्तः
शब्दायन्ते तद्वत् धीराः कर्मणिकुशला ऋत्विजः दशभिः एतत्संख्याकाभिः क्षिपाभिरंगुलीभिः
तमिमंसोमं हिन्वंति अभिषवार्थं प्रेरयन्ति । अपिच रूपं अंशुं अपां वसतीवर्याख्यानां रसेन
समंजते सम्यक्सेवयन्ति ॥ ५७ ॥

अथाष्टापंचाशत्तमी—

त्वयावयंपवमानेनसोमभरेकृतंविचिनुयामशश्वत् ।
तन्नोमित्रोवरुणोमामहन्तामदितिःसिन्धुःपृथिवीउतद्यौः ॥ ५८ ॥ २२ ॥

त्वया । वयम् । पवमानेन । सोम । भरे । कृतम् । वि । चिनुयाम् ।
शश्वत् । तत् । नः । मित्रः । वरुणः । ममहन्ताम् । अदितिः ।
सिन्धुः । पृथिवी । उत । द्यौः ॥ ५८ ॥ २२ ॥

हेसोम पवमानेन पवित्रेण पूयमानेन त्वया सहायेन भरे संग्रामनाम संग्रामे शश्वद्बहु
कृतं कर्तव्यं वयं विचिनुयाम विशेषेण कुर्याम । यस्मात्तवसहायेन कर्माणिकुर्मः तत्तस्मात् नो-
स्मान् मित्रोवरुणः अदितिः एतन्नामका सिन्धुः एतदभिधानाच्च पृथिवी उतापिच द्यौः एतेमित्रा-
दयोनोस्मान् मामहंतां पूजयन्तु धनादिदानेन ॥ ५८ ॥

॥ इति सप्तमस्य चतुर्थे द्वाविंशोवर्गः ॥ २२ ॥

अभिनइति द्वादशर्चं द्वितीयसूक्तं वृषागिरोराज्ञःपुत्रअंबरीषः भरद्वाजपुत्रऋजिश्वाच उ-
भौसहितावस्यऋषी इदमुत्तराणिचत्रीण्यानुष्टुभानि अत्रत्वेकादशीबृहती पवमानःसोमोदेवता ।
तथाचानुकम्प्यते—अभिनाद्वादशांबरीषऋजिश्वाचानुष्टुभं बृहत्पुपांत्येति । गतोविनियोगः ।

तत्र प्रथमा—

अभिनावाजसातमंरयिमर्षपुरुस्पृहम् ।
इन्दोसहस्रभर्णसंतुविद्युम्रंविभ्वासहम् ॥ १ ॥

अ॒भि । नः । वा॒ज॒सा॒त॒मम् । र॒यिम् । अ॒र्ष । पु॒रु॒ऽस्पृ॒हम् ।

इ॒न्द्रो इति । स॒ह॒स्रं॑ भ॒र्ण॒सम् । तु॒वि॒द्यु॒न्नम् । वि॒श्व॒ऽस॒हम् ॥ १ ॥

हे इन्द्रो दीप्त वाजसातमं अत्यन्तं बलप्रदं अन्नप्रदं वा रयिं धनं पुत्रवानोस्माकमभ्यर्ष अभिगमय । कीदृशं पुरुस्पृहं बहुभिःस्पृहणीयं सहस्रभर्णसं बहुविधभरणं अनेकपोषणयुक्तमित्यर्थः । तुविद्युन्नं युन्नं द्यातेत्यर्थो वाचं वेतियास्कः । बह्वन्नं बहुयशोयुक्तं वा विश्वसहं विश्वइति महन्नाम महतोभिभवितारं ॥ १ ॥

अथ द्वितीया—

परि॒ष्यसु॒वानो॑ अ॒व्ययं॑ र॒थेन॑ व॒र्म॒व्य॒त ।

इ॒न्द्रु॒रभि॒द्रुणा॑ ह॒ितो॒ हिया॒नो॒ धारा॑भि॒रक्षाः ॥ २ ॥

परि॑ । स्यः । सु॒वा॒नः । अ॒व्ययं॑ । र॒थे । न । व॒र्म । अ॒व्य॒त ।

इ॒न्द्रुः । अ॒भि । द्रु॒णा । ह॒ितः । हिया॒नः । धारा॑भिः । अ॒क्षा॒रिति॑ ॥ २ ॥

सुवानः स्रयमानः स्यः ससोमः अव्ययमविमयं पवित्रं परिपवते । तत्र दृष्टान्तः—रथेन यथा रथे स्थितः पुरुषः वर्मकवचमव्यत परिव्ययति । व्ययतेर्लुङि वर्णलोपश्छान्दसः । अभिहितः अभितः प्रेरितः । यद्वा स्तोत्रभिरभिष्टुतः स इन्द्रुः सोमः द्रुणा द्रुममयेन द्रोणकलशेन हियानः हि गतौ वृद्धौ च तेन पूर्यमाणः सन् धाराभिः अक्षाः क्षरति । क्षरतेर्लुङिरूपं ॥ २ ॥

अथ तृतीया—

परि॒ष्यसु॒वानो॑ अ॒क्षा इ॒न्द्रु॒रव्ये॒मद॑ च्युतः ।

धारा॒य ऊ॒र्ध्वो अ॒ध्वरे॒ भ्राजा॑ नैति॒ गव्य॒युः ॥ ३ ॥

परि॑ । स्यः । सु॒वा॒नः । अ॒क्षा॒रिति॑ । इ॒न्द्रुः । अ॒व्ये । म॒द॑ च्युतः ।

धारा॑ । यः । ऊ॒र्ध्वः । अ॒ध्वरे॒ । भ्रा॒जा । न । एति॑ । ग॒व्य॒ऽयुः ॥ ३ ॥

सुवानः सूयमानः स्यः सइन्दुः सोमः मदच्युतः मदार्थं देवैः प्रेरितः सन् अन्ये अविभक्ते
पवित्रे पर्यक्षाः परितः क्षरति अध्वरे । ऊर्ध्वः समुच्छ्रितः सर्वेषां मुख्योयः सोमः गव्ययुः गो-
कामः । यद्वाक्षीरादिकं कामयमानः सन् धारा धारया सह एति गच्छति । भ्राजा न भ्राजमा-
नया दीप्त्या यथान्तरिक्षे गच्छति तद्वत् ॥ ३ ॥

अथ चतुर्थी—

सहित्वंदेवशश्वन्तेवसुमर्तायदाशुषे ।

इन्दोसहस्रिणंरयिंशतात्मानंविवाससि ॥ ४ ॥

सः । हि । त्वम् । देव । शश्वन्ते । वसु । मर्ताय । दाशुषे । इन्दो
इति । सहस्रिणम् । रयिम् । शतऽआत्मानम् । विवाससि ॥ ४ ॥

हे देव सोम सत्त्वं शश्वते पुत्रादिमत्वेन बहवे मर्ताय मनुष्याय दाशुषे हविर्दत्तवते यजमानाय
वसु धनं विवाससि । हेइन्दो सोम त्वं सहस्रिणं सहस्रसंख्याकं रयिं धनं शतात्मानं अपरिमि-
तपुत्रपौत्राद्युपेतं मह्यं च विवाससि प्रेरयसि । एकवाक्यतापक्षेहि तिङन्तस्यहियोगादनिघातः
स्यात् ॥ ४ ॥

अथ पंचमी—

वयंतेअस्यवृत्रहन्वसोवस्वःपुरुस्पृहः ।

निनेदिष्ठतमाइषःस्यामंसुन्नस्याधिगो ॥ ५ ॥

वयम् । ते । अस्य । वृत्रहन् । वसो इति । वस्वः । पुरुस्पृहः ।
नि । नेदिष्ठतमाः । इषः । स्याम । सुन्नस्य । अधिगो इत्यधिगो ॥ ५ ॥

हे वृत्रहन् शत्रूणांहन्तः सोम अस्यैतादृशस्य ते तव स्वभूतावयं स्मः । ततः हेवसो
वासयितः पुरुस्पृहः बहुभिः स्पृहणीयस्य वस्वोवसुनोधनस्य त्वयादीयमानस्य वयं नितरां
नेदिष्ठतमाः अत्यंतमन्तिकतमाः स्याम । तथा इषोन्नस्य । किंच हे अधिगो अधृतगमनसोम
सुन्नस्य सुखस्य वयमन्तिकतमाः स्याम भवेम ॥ ५ ॥

अ॒भि । नः । वा॒ज॒सा॒त॒मम् । र॒यि॒म् । अ॒र्ष॒ । पु॒रु॒ह॒स्पृ॒हम् ।
इ॒न्द्रो॒ इति॑ । स॒ह॒स्रं॑ भ॒र्ण॒सम् । तु॒वि॒द्यु॒घ्नम् । वि॒श्व॒स॒हम् ॥ १ ॥

हे इन्द्रो दीप्त वाजसातमं अत्यन्तं बलप्रदं अन्नप्रदं वा रयिं धनं पुत्रवानोस्माकमभ्यर्ष
अभिगमय । कीदृशं पुरुस्पृहं बहुभिःस्पृहणीयं सहस्रभर्णसं बहुविधभरणं अनेकपोषणयुक्त-
मित्यर्थः । तुविद्युघ्नं द्युघ्नघोततेर्यशोवान्वेति यास्कः । बह्वन्नं बहुयशोयुक्तं वा विश्वसहं वि-
श्वइति महन्नाम महतोभिभवितारं ॥ १ ॥

अथ द्वितीया—

परि॒ष्यसु॒वानो॒अ॒व्यय॑र॒थेन॒वर्मा॑व्यत ।
इ॒न्द्रु॒रभि॒द्रुणा॑हि॒तोहि॒यानो॒धारा॑भिरक्षाः ॥ २ ॥

परि॑ । स्यः । सु॒वानः । अ॒व्यय॑म् । र॒थे । न । वर्म॑ । अ॒व्यत॑ ।
इ॒न्द्रुः । अ॒भि । द्रुणा॑ । हि॒तः । हि॒यानः । धारा॑भिः । अ॒क्षा॒रिति॑ ॥ २ ॥

सुवानः सूयमानः स्यः ससोमः अव्ययमविमयं पवित्रं परिपवते । तत्र दृष्टान्तः—रथे-
न यथा रथे स्थितः पुरुषः वर्मकवचमव्यतं परिव्ययति । व्ययतेर्लुङि वर्णलोपश्छान्दसः । अ-
भिहितः अभितः प्रेरितः । यद्वा स्तोत्रभिरभिष्टुतः स इन्द्रुः सोमः द्रुणा द्रुममयेन द्रोणकलशेन
हियानः हि गतौ वृद्धौ च तेन पूर्यमाणः सन् धाराभिः अक्षाः क्षरति । क्षरतेर्लुङिरूपं ॥ २ ॥

अथ तृतीया—

परि॒ष्यसु॒वानो॒अ॒क्षा॒इ॒न्द्रु॒रव्ये॒मद॑च्युतः ।
धारा॒य ऊ॒र्ध्वो॒अ॒ध्वरे॒भ्राजा॑नैति॒गव्य॑युः ॥ ३ ॥

परि॑ । स्यः । सु॒वानः । अ॒क्षा॒रिति॑ । इ॒न्द्रुः । अ॒व्ये । म॒द॑च्युतः ।
धारा॑ । यः । ऊ॒र्ध्वः । अ॒ध्वरे॑ । भ्रा॒जा । न । ए॒ति । ग॒व्य॑युः ॥ ३ ॥

सुवानः सूयमानः स्यः सइन्दुः सोमः मदच्युतः मदार्थं देवैः प्रेरितः सन् अव्ये अविभवे पवित्रे पर्यक्षाः परितः क्षरति अध्वरे । ऊर्ध्वः समुच्छ्रितः सर्वेषां मुख्योयः सोमः गव्ययुः गोकामः । यद्वाक्षीरादिकं कामयमानः सन् धारा धारया सह एति गच्छति । भ्राजा न भ्राजमानया दीप्त्या यथान्तरिक्षे गच्छति तद्वत् ॥ ३ ॥

अथ चतुर्थी—

सहित्वं देवशश्वते वसुमर्ताय दाशुषे ।

इन्दो सहस्रिणं रयिं शतात्मानं विवाससि ॥ ४ ॥

सः । हि । त्वम् । देव । शश्वते । वसु । मर्ताय । दाशुषे । इन्दो
इति । सहस्रिणम् । रयिम् । शतं आत्मानम् । विवाससि ॥ ४ ॥

हे देव सोम सत्त्वं शश्वते पुत्रादिमत्वेन बहवे मर्ताय मनुष्याय दाशुषे हविर्दत्तवते यजमानाय वसु धनं विवाससि । हे इन्दो सोम त्वं सहस्रिणं सहस्रसंख्याकं रयिं धनं शतात्मानं अपरिमितपुत्रपौत्राद्युपेतं मय्यं च विवाससि प्रेरयसि । एकवाक्यतापक्षे हि तिङन्तस्य हियोगादनिघातः स्यात् ॥ ४ ॥

अथ पंचमी—

वयं ते अस्य वृत्रहन्वसो वस्वः पुरुस्पृहः ।

निनेदिष्ठतमा इषः स्याम सुम्नस्य अधिगो ॥ ५ ॥

वयम् । ते । अस्य । वृत्रहन् । वसो इति । वस्वः । पुरुस्पृहः ।
नि । नेदिष्ठतमाः । इषः । स्याम । सुम्नस्य । अधिगो इत्यधिगो ॥ ५ ॥

हे वृत्रहन् शत्रूणांहन्तः सोम अस्यैतादृशस्य ते तव स्वभूता वयं स्मः । ततः हे वसो वासयितः पुरुस्पृहः बहुभिः स्पृहणीयस्य वस्वो वसुनो धनस्य त्वया दीयमानस्य वयं नितरां नेदिष्ठतमाः अत्यंतमन्तिकतमाः स्याम । तथा इषोन्नस्य । किंच हे अधिगो अधृतगमनसोम सुम्नस्य सुखस्य वयमन्तिकतमाः स्याम भवेम ॥ ५ ॥

अथ षष्ठी—

द्विर्यपञ्चस्वयंशसंस्वसारोऽद्विसंहतम् ।

प्रियमिन्द्रस्य काम्यं प्रस्नापयन्त्युर्मिणम् ॥ ६ ॥ २३ ॥

द्विः । यम् । पञ्च । स्वयंशसम् । स्वस्वारः । अद्विसंहतम् । प्रियम् ।

इन्द्रस्य । काम्यम् । प्रस्नापयन्ति । उर्मिणम् ॥ ६ ॥ २३ ॥

द्विः पञ्च दशसंख्याकाः स्वसारः कर्मकरणार्थमितस्ततोगच्छंत्योङुलयः स्वयंशसं स्व-
भूतयशस्कं अद्विसंहतं ग्रावभिरभिषुतं इन्द्रस्य प्रियं काम्यं सर्वैः काम्यमानं उर्मिणं धाराभिस्तद्व-
न्तं यं सोमं प्रस्नापयन्ति वसतीवरीभिः प्रकर्षेण सेवयन्ति यजमानाः तं पुनन्तीत्युत्तरं त्रसं-
बन्धः ॥ ६ ॥

॥ इति सप्तमस्य चतुर्थे त्रयोविंशोवर्गः ॥ २३ ॥

अथ सप्तमी—

परित्यंहृतं हरिं बभ्रुपुनन्ति वारेण ।

यो देवान् विश्वा इत्परिमदेन सह गच्छति ॥ ७ ॥

परि । त्यम् । हृतम् । हरिम् । बभ्रुम् । पुनन्ति । वारेण । यः ।

देवान् । विश्वान् । इत् । परि । मदेन । सह । गच्छति ॥ ७ ॥

हर्यतं सर्वैः स्पृहणीयं हरिं हरितवर्णं बभ्रुं बभ्रुवर्णं च त्यं तं सोमं वारेण बालेन पवित्रेण
परिपुनन्ति परिशोधयन्ति । यः सोमः विश्वान् सर्वानिन्द्रादीन् देवानिन् देवानेव मदेन मादकेन
रसेन सह परिगच्छति ॥ ७ ॥

अथाष्टमी—

अस्य वो ह्यवसा पान्तो दक्षसाधनम् ।

यः सूरिषु श्रवो बृहद्वधे स्वं न हृतः ॥ ८ ॥

अस्य । वः । हि । अवसा । पान्तः । दक्षसाधनम् । यः ।

सूरिषु । श्रवः । बृहत् । धे । स्वं । न । हृतः ॥ ८ ॥

वः इति छान्दसोवसादेशः हिरवधारणे वीयूयं अस्यसोमस्य अवसा रक्षणेन दक्षसाधनं बलस्यसाधनं रसं पान्तः पिबन्तोभवथ । स्वर्ण आदित्यइव हर्यतः सर्वैः काम्यमानोयोयंसोमः सू-
रिषु स्तोत्राणि प्रेरयत्सु स्तोत्रेषु बृहन्महत् प्रभूतं श्रवोन्नं दधे विदधे स्थापयन्तीतियावत् ॥८॥

अथ नवमी—

सवांयज्ञेषुमानवीइन्दुर्जनिष्ठरोदसी ।
देवोदेवीगिरिष्ठाअस्नेधन्तंतुविष्वणि ॥ ९ ॥

सः । वाम् । यज्ञेषु । मानवी इति । इन्दुः । जनिष्ठ ।
रोदसी इति । देवः । देवी इति । गिरिऽस्थाः । अस्नेधन् ।
तम् । तुविऽस्वनि ॥ ९ ॥

हे मानवी मानव्यौ मनोःस्वभूते हेदेवी द्योतमाने हे रोदसी द्यावापृथिव्यौ वां युवयोः
यज्ञेषुसइन्दुः सोमः जनिष्ठ अजनि अन्तरिक्षे देवः स्वतेजसा सर्वप्रकाशयन् पृथिव्यां गिरिष्ठाः
ग्रावसुतिष्ठन् तंजातं सोमं तुविस्वनि बहुस्वने उपरे यज्ञेवा अस्नेधन् ऋत्विजोग्रावभिः अग्नन्
अभ्यषुण्वन्नितियावत् ॥ ९ ॥

अथ दशमी—

इन्द्रायसोमपातवेवृत्रघ्नेपरिषिच्यसे ।
नरेचदक्षिणावतेदेवायसदनासदे ॥ १० ॥

इन्द्राय । सोम । पातवे । वृत्रघ्ने । परि । सिच्यसे । नरे ।
च । दक्षिणावते । देवाय । सदनसदे ॥ १० ॥

हे सोम वृत्रघ्ने वृत्रस्यहन्त्रे इन्द्राय षष्ठ्यर्थेचतुर्थी इन्द्रस्य पातवे पानार्थं परिषि-
च्यसे परितः पात्रेषु सिच्यसे । वसतीवरीभिर्वा । किंच दक्षिणावते ऋत्विग्योदक्षिणादानेन
तद्वते देवाय देवार्थं हवींषिदातुं सदनसदे यज्ञगृहे सीदते नरे मनुष्याय यजमानाय तस्मै
फलदा नार्थं परिषिच्यसे ॥ १० ॥

अथैकादशी—

तेप्रत्नासोव्युष्टिषुसोमाःपवित्रैअक्षरन् ।

अप्प्रोथन्तःसनुतहुरश्वितःप्रातस्ताँअप्रचेतसः ॥ ११ ॥

ते । प्रत्नासः । विष्टिषु । सोमाः । पवित्रै । अक्षरन् ।

अप्प्रोथन्तः । सनुतः । हुरःश्चितः । प्रातरिति ।

तान् । अप्रचेतसः ॥ ११ ॥

व्युष्टिषु उषसां व्युच्छनेषु प्रकाशनेषु प्रत्नासः प्रत्नाः ते सोमाः पवित्रे अक्षरन् क्षरन्ति ।
येसोमाःसनुतःअन्तर्हितान् अप्रचेतसः प्रज्ञारहितान् हुरश्वितः स्तेननामैतत् कौटिल्येन चिन्व-
न्तीति तान् मायाविनः स्तेनान् प्रातः प्रातःकाल एव अप्रोथन्तः अप्रोथनं चापप्रेरणं अपमे-
रयन्तः शब्देननिराकुर्वन्तोभवन्ति तेक्षरन्तीतिसमन्वयः ॥ ११ ॥

अथ द्वादशी—

तंसखायःपुरोरुचंयूयंवयंचसूर्यः ।

अश्यामवाजगन्ध्यंसनेमवाजपस्त्यम् ॥ १२ ॥ २४ ॥

तम् । सखायः । पुरःरुचम् । यूयम् । वयम् । च । सूर्यः । अश्याम ।

वाजगन्ध्यम् । सनेम । वाजपस्त्यम् ॥ १२ ॥ २४ ॥

हे सखायः स्तोतारः सूर्यः प्राज्ञा यूयं वयंच यजमानाः पुरोरुचं पुरतोरोचमानं वाजगं-
ध्यं बलकरसाधुगंधोपेतं तत्रभवं सोमं अश्याम अश्रीम पिबेम । किंच वाजपस्त्यं अन्नयुक्त-
गृहसहितं । यद्वा बलकरं सोमं सनेम संभजेमहि सोमेन बलान्नगृहादीनि भवन्तीत्यर्थः ॥ १२ ॥

॥ इति सप्तमस्य चतुर्थे चतुर्विंशोवर्गः ॥ २४ ॥

आहर्षतायेत्यष्टचं तृतीयं सूक्तं कश्यपगोत्रैरेभस्सू एतत्संज्ञौ द्वावृषी आद्याबृहती सप्तानु-
ष्टुभः पवमानःसोमोदेवता । तथाचानुक्रान्तं—आहर्षतायाष्टौ रेभस्सूकाश्यपौबृहत्याद्येति । गतो
विनियोगः ।

तत्र प्रथमा—

आह॑र्य॒ताय॑ धृ॒ष्णवे॑ धनु॒स्तन्व॑न्ति पौ॒स्यम् ।

शु॒क्रां व॑य॒न्त्यसु॑राय नि॒र्णिजं॑ वि॒पाम॑ग्रे म॒हीयु॑वः ॥ १ ॥

आ । ह॒र्य॒ताय॑ । धृ॒ष्णवे॑ । धनुः । त॒न्व॑न्ति । पौ॒स्यम् । शु॒क्राम् ।

व॒य॑न्ति । अ॒सु॒राय॑ । नि॒ःऽनि॑जम् । वि॒पाम् । अ॒ग्रे । म॒ही॒युवः॑ ॥ १ ॥

हर्यताय सर्वैःस्पृहणीयाय धृष्णवे शत्रूणां धर्षणशीलाय सोमाय पौंस्यं पुंस्त्वस्याभिव्यं-
जकं धनुरातन्वन्ति धनुवि ज्यांकुर्वन्तीति सोमस्य धाराविसर्गार्थं वितायमानं पवित्रमभिधीयते ।
तदेव विवृणोति महीयुवः पूजाकामा ऋत्विजः विपां मेधाविनां देवानामग्रे पुरस्तात् शुक्रां शु-
क्लवर्णां निर्निजं ययासोमो निर्निज्यते तां असुराय बलवते वयन्ति वितन्वन्ति । दशापवित्रं
विस्तारयन्तीत्यर्थः । वयतिर्गतिकर्मा ॥ १ ॥

अथ द्वितीया—

अध॑क्ष॒पापरि॑ष्कृतो वा॒जौ अ॒भिप्र॑गाहते ।

यदी॑ वि॒वस्व॑तो धि॒यो ह॑रिं हि॒न्वन्ति॑ या॒तवे॑ ॥ २ ॥

अध॑ । क्ष॒पा । परि॑ष्कृतः । वा॒जान् । अ॒भि । प्र । गा॒हते॑ ।

यदि॑ । वि॒वस्व॑तः । धि॒यः । ह॑रिम् । हि॒न्वन्ति॑ । या॒तवे॑ ॥ २ ॥

क्षपा सुपांसुलगितिपंचम्या आकारः क्षपाया रात्रेः अध अनन्तरं प्रातःकाले परिष्कृतः
भूषणार्थं संपर्युपेभ्य इति करोतेः सुडागमः । अद्भिरलंकृतः यद्वा क्षपयिष्यां सेनायां अलंकृतः
सोमः वाजान् अन्नानि बलानिवा अभिलक्ष्य प्रगाहते प्रगच्छति । विवस्वतः परिचरणवतो य-
जमानस्य धियः कर्मसाधनभूता अंगुलयः हरिं हरितवर्णं एतमंशुं यातवे पात्राण्यभिगमनाय
यदि हिन्वन्ति प्रेरयन्ति तर्हि सवनानि गच्छतीति ॥ २ ॥

• अथ तृतीया—

तम॑स्य म॒र्जयाम॑सि म॒दो य॑ इन्द्र॒पात॑मः ।

यं गा॑व॒ आ॒सभि॑र्द्धुः पुरा॒नूनं॑ च॒सूर्यः॑ ॥ ३ ॥

तम् । अ॒स्य । म॒र्ज॒याम॒सि । म॒दः । यः । इन्द्र॒ऽपात॑मः ।

यम् । गा॒वः । आ॒स॒भिः । द॒धुः । पु॒रा । नू॒नम् । च । सू॒रयः ॥ ३ ॥

अस्य सोमस्य तं रसं मर्जयामसि मर्जयामः अलंकुर्मोवा योमदोमदकरोरसः इन्द्रपातमः इन्द्रेणात्यन्तं पातव्योभवति । किंच गावोगन्तारः सूरयः स्तोतारः पुराच नूनमिदानींच यंसोमरसं आसभिः आस्यैः दधुर्धारयन्ति पिबन्तीति यावत् । यद्वा गावोधेनवः यंसोमं तृणादिष्ववस्थितमासभिरास्यैः दधुर्धारयन्ति तृणरूपेण भक्षयन्ति ॥ ३ ॥

अथ चतुर्थी—

तंगाथ॑यापु॒रा॒ण्यापु॒नान॑म॒भ्यनू॑षत ।

उ॒तो कृ॑पन्त॒धी॒तयो॑ दे॒वाना॑नाम॒विभ्र॑तीः ॥ ४ ॥

तम् । गा॒थ॑या । पु॒रा॒ण्या । पु॒नान॑म् । अ॒भि । अ॒नू॒षत॒ ।

उ॒तो इति॑ । कृ॒पन्त॒ । धी॒तयः॑ । दे॒वाना॑म् । ना॒म । वि॒भ्रतीः॑ ॥ ४ ॥

पुनानं पूयमानं तं सोमं पुराण्या पुराकृतया गाथया स्तुत्या अभ्यनूषत स्तोतारोभिष्टुवन्ति । नुस्तवने लुङिरूपं । उतो अपिच नामकर्माथं नमनं विभ्रतीर्बिभ्राणाः धीतयो गुलयः देवानां सोमरूपहविःप्रदानाय कृपन्त कल्पयन्ति समर्थाभवन्ति । कृपू सामर्थ्ये ॥ ४ ॥

अथ पंचमी—

तमु॒क्षमा॑णम॒व्यये॑वोरेपु॒नान्ति॑ध॒र्णसि॑म् ।

दू॒तं न॑ पूर्वा॒चित्तये॑ आ॒शास॑ते म॒नीषि॑णः ॥ ५ ॥ २५ ॥

तम् । उ॒क्षमा॑णम् । अ॒व्यये॑ । वो॒रे । पु॒नान्ति॑ । ध॒र्णसि॑म् । दू॒तम् ।

न । पूर्वा॒चित्तये॑ । आ । शा॒स॒ते । म॒नीषि॑णः ॥ ५ ॥ २५ ॥

उक्षमाणं अद्भिः सिच्यमानं धर्णीसि सर्वस्यधारकं सोमं अव्यये अविमये वारे वाले पवित्रे पुनन्ति शोधयन्ति । ततः मनीषिणो मेधाविनो यजमानाः तमिमंसोमं दूतं दूतमिव पूर्वाचित्तये देवानां पूर्वमेव प्रज्ञापनाय आशासते प्रार्थयते ॥ ५ ॥

॥ इति सप्तमस्य चतुर्थे पंचविंशोवर्गः ॥ २५ ॥

अथ षष्ठी—

सपुनानोमदिन्तमःसोमश्चमूषुसीदति ।

पशौनरेतआदधत्पतिर्वचस्यतेधियः ॥ ६ ॥

सः । पुनाः । मदिन्तमः । सोमः । चमूषु । सीदति । पशौ ।

न । रेतः । आदधत् । पतिः । वचस्यते । धियः ॥ ६ ॥

मदिन्तमः अत्यन्तं मादयिताससोमः पुनाः पूयमानः सन् चमूषु चमसेषु सीदति । ततः पशौन यथापशौ कश्चिद्दृषभोरेतआदधत् आदधाति तद्वचमसादिषु रेतः स्वीयंसं आदधत् आदधानः धियः कर्मणः पतिः पालयिता यं सोमोवचस्यते अभिषूयते ॥ ६ ॥

अथ सप्तमी—

समृज्यतेसुकर्मभिर्देवोदेवेभ्यःसुतः ।

विदेयदासुसंददिर्महीरपोविगाहते ॥ ७ ॥

सः । मृज्यते । सुकर्मभिः । देवः । देवेभ्यः । सुतः । विदे ।

यत् । आसु । समृददिः । महीः । अपः । वि । गाहते ॥ ७ ॥

देवेभ्योदेवार्थं सुतोभिषुतः देवोद्योतमानः स्तोतव्योवा ससोमः सुकर्मभिः ऋत्विभिः मृज्यते परिपूयते यद्यदायंसोमः आसु प्रजासु संददिः सम्यग्धनदानशीलइति विदे ज्ञायते तदानीं महीर्महतीरपोवसतीवरीः विगाहते विशेषेणाभिगच्छति यदासोममभिषुण्वन्ति तदा तेभ्योधनं प्रयच्छतीत्यर्थः ॥ ७ ॥

अथाष्टमी—

सुतइन्द्रोपवित्रानृभिर्यतोविनीयसे ।

इन्द्रायमत्सरिन्तमश्चमूष्वानिपीदसि ॥ ८ ॥ २६ ॥

सुतः । इन्द्रो इति । पवित्रे । आ । नृभिः । यतः । वि । नीयसे ।

इन्द्राय । मत्सरिन्तमः । चमूषु । आ । नि । सीदसि ॥ ८ ॥ २६ ॥

हे इन्द्रो सुतोभिषुतः यतः आयतः सर्वतोविस्तृतस्त्वं नृभिः कर्मनेतृभिर्ऋत्विग्भिः पवित्रे विनीयसे विशेषेण नीयमानोभवसि । ततः मत्सरिन्तमः अतिशयेन मादयिता त्वं इन्द्रायेन्द्रार्थं चमूषु चमसेष्वानिषीदसि ॥ ८ ॥

॥ इति सप्तमस्य चतुर्थे षड्विंशोवर्गः ॥ २६ ॥

अभीनवन्तइति नवर्चंचतुर्थसूक्तं पूर्ववदृषिदेवते सर्वाअनुष्ठुभः । तथाचानुक्रम्यते—अभी-
नवन्तेनवेति । गतोविनियोगः ।

तत्र प्रथमा—

अभीनवन्तेअद्रुहःप्रियमिन्द्रस्यकाम्यम् ।

वत्संनपूर्वआयुनिजातंरिहन्तिमातरः ॥ १ ॥

अभि । नवन्ते । अद्रुहः । प्रियम् । इन्द्रस्य । काम्यम् । वत्सम् ।

न । पूर्वे । आयुनि । जातम् । रिहन्ति । मातरः ॥ १ ॥

यथा मातरोगावः पूर्वे प्रथमे आयुनि वयसि जातंवत्सं रिहन्ति लिहन्ति तथा अद्रुहः
अद्रोहाः वसतीवर्याख्याः आपः इन्द्रस्यप्रियं काम्यं सर्वैः काम्यमानं सोममभि नवन्ते अभिग-
च्छन्ति ॥ १ ॥

अथ द्वितीया—

पुनानइन्द्रवाभरसोमद्विबर्हसंरयिम् ।

त्वंवसूनिपुष्यसिबिष्वानिदाशुषोगृहे ॥ २ ॥

पुनानः । इन्द्रो इति । आ । भर । सोम । द्विबर्हसम् । रयिम् ।

त्वम् । वसूनि । पुष्यसि । बिष्वानि । दाशुषः । गृहे ॥ २ ॥

हे इन्द्रो दीप्यमान हे सोम पुनानः पूयमानस्त्वं द्विबर्हसं द्वयोःस्थानयोः परिवृंहणशीलं
रयिं धनं अस्मभ्यमाभराहर देहि त्वं हि दाशुषोहविर्दत्तवतोयजमानस्य गृहेस्थित्वा बिष्वानि
सर्वाणि वसूनि धनानि पुष्यसि पोषयसि ॥ २ ॥

अथ तृतीया—

त्वंधियँमनोयुजँसृजावृष्टिनतन्यतुः ।

त्वंवसूनिपार्थिवादिव्याचंसोमपुष्यसि ॥ ३ ॥

त्वम् । धियँम् । मनः३युजँम् । सृज । वृष्टिम् । न । तन्यतुः ।

त्वम् । वसूनि । पार्थिवा । दिव्या । च । सोम । पुष्यसि ॥ ३ ॥

हे सोम त्वं मनोयुजं मनसा युज्यमानां मनोवेगां धियं ध्यातव्यां धारां सृज पात्रेषु विसृज । तत्रदृष्टान्तः—वृष्टिन तन्यतुः तनुविस्तारे ऋतन्यजीत्यादिनायतुचप्रत्ययः तनोति विस्तारयतीति तन्यतुर्मेघः यथा मेघोवृष्टिं सृजति तद्वत् । ततोहेसोम त्वं पार्थिवा पृथिव्यांभवानि वसूनि धनानि तथा दिव्यानि दिविभवानि धनानिच पुष्यसि अस्मभ्यं पोषयसि प्रयच्छसीत्यर्थः ॥३॥

अथ चतुर्थी—

परितेजिग्युषोयथाधारासुतस्यधावति ।

रंहमाणाव्ययंवारंवाजीवसानसिः ॥ ४ ॥

परि । ते । जिग्युषः । यथा । धारा । सुतस्य । धावति । रंहमाणा ।

वि । अव्ययम् । वारम् । वाजीइव । सानसिः ॥ ४ ॥

सुतस्य ते त्वदीया सानसिः संभजनशीला यद्वा स्तोतृभिः संभजनीया रंहमाणा वेगंकुर्वाणा धारा अव्ययं अविमयं वारं वालं पवित्रं विपरिधावति विशेषेणपरितोगच्छति तत्रदृष्टान्तः—जिग्युषः शत्रूणांजितुः वीरस्य वाजीव अश्वोयथा युद्धं परितोधावति तद्वत् । जयतेः कसौ सन्लिटोर्जेरिति कुत्वं यथेतिपूरकः ॥ ४ ॥

अथ पंचमी—

कत्वेदक्षायनःकवेपवस्वसोमधारया ।

इन्द्रायपातवेसुतोमित्रायवरुणायच ॥ ५ ॥ २७ ॥

कत्वे । दक्षाय । नः । कवे । पवस्व । सोम । धारया । इन्द्राय ।

पातवे । सुतः । मित्राय । वरुणाय । च ॥ ५ ॥ २७ ॥

हे कवे क्रान्तदर्शन हे सोम नोऽस्मभ्यं ऋत्वे प्रज्ञानाय दक्षाय बलाय च त्वं धारया पव-
स्व क्षर । कीदृशः इन्द्राय पातवे पानार्थं तथा मित्राय वरुणाय च सुतोभिषुतः खलु ॥ ५ ॥

॥ इति सप्तमस्य चतुर्थे सप्तविंशोवर्गः ॥ २७ ॥

अथ षष्ठी—

पवस्व वाजसातमः पवित्रे धारया सुतः ।

इन्द्राय सोमविष्णवे देवेभ्यो मधुमत्तमः ॥ ६ ॥

पवस्व । वाजसातमः । पवित्रे । धारया । सुतः । इन्द्राय ।

सोम । विष्णवे । देवेभ्यः । मधुमत्तमः ॥ ६ ॥

हे सोम वाजसातमः अतिशयेनाज्ञस्यदाता सुतोभिषुतस्त्वं पवित्रे धारया सह पवस्व
क्षर । ततः हे सोम त्वं इन्द्राय विष्णवे च अन्येभ्यो मित्रादिभ्यो देवेभ्यश्च मधुमत्तमः अतिश-
येन माधुर्योपेतो भव ॥ ६ ॥

अथ सप्तमी—

त्वां रिहन्ति मातरो हरिं पवित्रे अद्रुहः ।

वत्सं जातं न धेनवः पवमानं विधर्मणि ॥ ७ ॥

त्वाम् । रिहन्ति । मातरः । हरिम् । पवित्रे । अद्रुहः । वत्सम् ।

जातम् । न । धेनवः । पवमान । विधर्मणि ॥ ७ ॥

हे पवमानसोम विधर्मणि विविधं हविषांधारके यज्ञे अद्रुहः द्रोहवर्जितः मातरो मातृभूता
वसतीवर्यः हरिं हरितवर्णं त्वां पवित्रे स्थितं रिहन्ति लिहन्ति आस्वादयन्ति । कथमिव यथा
धेनवो जातं वत्सं लिहन्ति तथा ॥ ७ ॥

अथाष्टमी—

पवमानं महिश्चरं चित्रेभिर्यासिरश्मिभिः ।

शर्यन्त मांसि जिघ्रसे विश्वानि दाशुषो गृहे ॥ ८ ॥

पवमान । महि । श्रवः । चित्रेभिः । यासि । रश्मिभिः । शर्धन् ।
तमांसि । जिघ्रसे । विश्वानि । दाशुषः । गृहे ॥ ८ ॥

हे पवमान महि महत श्रवः श्रवणीयमन्तरिक्षं चित्रेभिश्चित्रैर्नानाविधैश्चायनीयैर्वा रश्मि-
भिः परियासि परिगच्छसि । तथा शर्धन् वेगं कुर्वस्त्वं दाशुषो हविर्दत्तवतोयजमानस्य गृहे
स्थित्वा विश्वानि सर्वाणि तमांसि तमोरूपाणि रक्षांसि जिघ्रसे हंसि एवं द्यावापृथिव्योः
वर्तसे इत्यर्थः ॥ ८ ॥

अथ नवमी-

त्वं द्यां च महि व्रत पृथिवीं चातिजभिषे ।

प्रतिद्रापि ममुञ्च तथाः पवमान महित्वना ॥ ९ ॥ २८ ॥

त्वम् । द्याम् । च । महिऽव्रत । पृथिवीम् । च । अति । जभिषे ।

प्रति । द्रापिम् । अमुञ्च तथाः । पवमान । महिऽवना ॥ ९ ॥ २८ ॥

हे महि व्रत महाकर्मन् बहुविधकर्मन् सोम त्वं द्यां द्युलोकं च पृथिवीं च अतिजभिषे अ-
त्यन्तं विभिषि । दुभृञ्धारणपोषणयोः । तस्य छन्दसिलिति सर्वविधीनां छन्दसिविकल्पितत्वाद्वा
इडागमः । अन्तरिक्षे सोमात्मनेति पृथिव्यां लतारूपेणेति एवं लोकद्वयवर्तित्वं । हे पवमान क्षरन्
सोम त्वं महित्वना महत्त्वेन युक्तः सन् द्रापिं कवचं प्रत्यमुञ्च तथाः प्रतिमुञ्चसि संवृणोषि ॥ ९ ॥

॥ इति सप्तमस्य चतुर्थे अष्टाविंशोवर्गः ॥ २८ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके चतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसित्वेदा योवेदेभ्योऽखिलंजगत् । निर्ममे तमहंवन्दे विद्यातीर्थमहेश्वरं ॥ १ ॥

विज्ञातवेदगांभीर्यस्तुर्थं व्याख्यायसप्तमे । सायणार्यस्ततोऽध्यायं पंचमं व्याचिकीर्षति ॥ २ ॥

तत्र पुरोजितीवइति षोडशर्चं अनुवाकापेक्षया पंचमं सूक्तं आद्यस्यतृचस्य श्यावाश्वपुत्रा-
अंधीगुर्नामर्षिः द्वितीयस्य नहुषस्यराज्ञःपुत्रोययातिर्नाम तृतीयस्य मनोःपुत्रोनहुषोनामराजर्षिः
चतुर्थस्य संवरणाख्यस्यराज्ञःपुत्रोमनुः एवं द्वादशगताः शिष्टस्यचतुर्कचस्य वाचःपुत्रोवैश्वामि-
त्रोवा प्रजापतिर्ऋषिः द्वितीयातृतीयेगायत्र्यौ शिष्टाश्चतुर्दशानुष्टुभः । तथाचानुक्रम्यते—पुरोजिती-
षोळशांधीगुः श्यावाश्विर्ययातिर्नाहुषो नहुषोनाममानवो मनुःसांवरणइतितृचाः शेषेप्रजापतिरु-
पाद्येगायत्र्याविति गतःसूक्तविनियोगः ।

तत्र प्रथमा—

अम् पुरोजितीवोअन्धसःसुतायमादयित्वे ।

अपश्वानंश्रथिष्टनसखायोदीर्घजिह्वाम् ॥ १ ॥

पुरः६जिती । वः । अन्धसः । सुताय । मादयित्वे । अप ।

श्वानम् । श्रथिष्टन । सखायः । दीर्घः६जिह्वाम् ॥ १ ॥

हे सखायः सखिभूताः समानख्यानावा हे स्तोतारः वो यूयं पुरोजिती षष्ठ्याःपूर्वसवर्ण-
दीर्घः पुरःस्थितस्य जयस्य अंधसो अदनीयस्य सोमस्य स्वभूताय सुतायाभिषुताय मादयित्व-
वे अत्यन्तं मदकराय रसाय दीर्घजिह्वं दीर्घजिह्वा यस्यसः दीर्घजिह्वीचच्छंदसीतिडीषंतत्वेन
निपातितः तादृशं श्वानंच अपश्रथिष्टन अपश्रथयत अपबाधध्वं यथा श्वा राक्षसावा सुतं सोमं
नल्लिहन्ति तथाकुरुतेत्यर्थः ॥ १ ॥

पवित्रेष्ट्यां द्वितीयस्याज्यभागस्य योधारयेत्येषानुवाक्या सूत्रितंच—पावकवन्तावाज्यभा-
गावश्चोक्षंसिसेधतियोधारयापावकयेति ।

सैषा सूक्ते द्वितीया—

योधारयापावकयापरिप्रस्यन्दतेसुतः । इन्दुरश्वोनक्तव्यः ॥ २ ॥

यः । धारया । पावकया । परिऽप्रस्यन्दते । सुतः ।

इन्दुः । अश्वः । न । क्तव्यः ॥ २ ॥

सुतोभिषुतः क्तव्यः क्तवीति कर्मनाम कर्मणि साधुर्यइन्दुः सोमः पावकया पापानां शोधकया धारया परिप्रस्यन्दते परितः प्रक्षरति । कथमिव अश्वोन अश्वोयथा वेगेन प्रगच्छन्ति तद्वत् ॥ २ ॥

अथ तृतीया—

तंदुरोषमभीनरःसोमंविश्वाच्याधिया । यज्ञंहिन्वन्त्याद्रिभिः ॥ ३ ॥

तम् । दुरोषम् । अ॒भि । नरः । सोमम् । विश्वाच्या ।

धिया । य॒ज्ञम् । हि॒न्वन्ति । अ॒द्रिभिः ॥ ३ ॥

नरः कर्मनेतार ऋत्विजः दुरोषं रोषतेर्हिंसार्थस्यरेफलोपे दीर्घाभावे ओषतेर्दाहार्थस्य वा खलु रूपमितिसंदेहादनवग्रहः । तं दुर्दहं दुर्बध्वा यज्ञं यष्टव्यं तंवा सोमं विश्वाच्या सर्वान् कामानंचिन्वा धिया बुध्या अद्रिभिर्ग्रावभिरभिहिन्वन्ति अभिप्रेरयन्ति अभिषुण्वन्तीति यावत् ॥ ३ ॥

पृष्ठस्य षष्ठेहनि ब्राह्मणाच्छंसिशस्त्रे सुतासइति तिस्रः । सूत्रितंच—दधिक्राव्णोअकारिषमित्यनुष्टुप् सुतासोमधुमत्तमाइति च तिस्रइति ।

तत्र प्रथमा सूक्ते चतुर्थी—

सुतासोमधुमत्तमाःसोमाइन्द्रायमन्दिनः ।

पवित्रवन्तोअक्षरन्देवान्गच्छन्तुवोमदाः ॥ ४ ॥

सुतासः । मधुमत्तमाः । सोमाः । इन्द्राय । मन्दिनः । पवित्रवन्तः ।

अक्षरन् । देवान् । गच्छन्तु । वः । मदाः ॥ ४ ॥

मधुमत्तमाः अतिशयेन माधुर्योपेताः अतएव मंदिनोमदकराः सुतासोभिषुताः सोमाः प-
वित्रवन्तः पवित्रे वर्तमानाः सन्तः इन्द्राय इन्द्रार्थं अक्षरन् पात्रेषु क्षरन्ति । अथ प्रत्यक्षकृतः
वोयुष्माकं मदामदकरारसाः देवानिन्द्रादीनागच्छन्तु ॥ ४ ॥

अथ पञ्चमी—

इन्द्रुरिन्द्रायपवतइतिदेवासोअब्रुवन् ।

वाचस्पतिर्मखस्यतेविश्वस्येशानओजसा ॥ ५ ॥ १ ॥

इन्द्रुः । इन्द्राय । पवते । इति । देवासः । अब्रुवन् । वाचः ।

पतिः । मखस्यते । विश्वस्य । ईशानः । ओजसा ॥ ५ ॥ १ ॥

इन्द्रुः सोमः इन्द्राय इन्द्रार्थं पवते कलशे क्षरति इति देवासः स्तुतिकारिणः स्तोतारो-
ब्रुवन् वदन्ति । यदा स्तोतार एवंवदन्ति तदानीं वाचः स्तुतेः पतिः पालयिता यद्वा शब्दस्य
स्वामी अत्यन्तं शब्दायमानइत्यर्थः । तादृशः सोमः मखस्यते स्तुतिभिः पूजामिच्छति लाल-
सायां सुगागमः । कीदृशः ओजसा बलेन विश्वस्य सर्वस्येशानः प्रभुः ॥ ५ ॥

॥ इति सप्तमस्य पंचमे प्रथमोवर्गः ॥ १ ॥

अथ षष्ठी—

सहस्रधारःपवतेसमुद्रोवाचमीह्वयः ।

सोमःपतीरयीणांसखेन्द्रस्यदिवेदिवे ॥ ६ ॥

सहस्रधारः । पवते । समुद्रः । वाचमुह्वयः । सोमः ।

पतिः । रयीणाम् । सखा । इन्द्रस्य । दिवेदिवे ॥ ६ ॥

सहस्रधारः बहुविधधारोपेतः सोमः पवते क्षरति । कीदृशः समुद्रः यस्मात्समुद्रवन्ति र-
साः रसस्थानीयः वाचमीह्वयः ईह्वतेर्ण्यन्तस्य सुप्युपपदे खच्प्रत्ययः । स्तुतीनां प्रेरयिता र-
योणां धनानां पतिः प्रभुः यद्वा रयीणां हविषोदातृणां यजमानानां पतिः पालयिता दिवेदिवे प्र-
त्यहं इन्द्रस्य सखामित्रभूतः सोमः पवते ॥ ६ ॥

अथ सप्तमी—

अ॒यं॒ पू॒षा॒र॒यि॒र्भ॒गः॒ सोमः॒ पु॒ना॒नो॒ अ॒र्ष॒ति ।
प॒ति॒र्वि॒श्व॒स्य॒ भू॒म॒नो॒ व्य॒ख्य॒द्रो॒द॒सी॒ उ॒भे ॥ ७ ॥

अ॒यम् । पू॒षा । र॒यिः । भ॒गः । सोमः । पु॒ना॒नः । अ॒र्ष॒ति । प॒तिः ।
वि॒श्व॒स्य । भू॒म॒नः । वि । अ॒ख्य॒त् । रो॒द॒सी॒ इति॑ । उ॒भे इति॑ ॥ ७ ॥

पूषा पोषकः सर्वेषां भगोभजनीयः रयिर्धनहेतुः अयं सोमः पुनानः पूयमानः सन् अर्ष-
ति कलशे गच्छति । तथा विश्वस्य सर्वस्य भूमनोभूतजातस्य पतिः पालयिता सोमः उभे
रोदसी द्यावापृथिव्यौ व्यख्यत् स्वतेजसा प्रकाशयति । अनेन लोकद्वयवर्तित्वं सूचितं ॥ ७ ॥

अथाष्टमी—

स॒मु॒प्रि॒या अ॒नू॒ष॒त॒गा॒वो॒ म॒दा॒य॒ घृ॒ष्व॒यः ।
सो॒मा॒सः॒ कृ॒ण्व॒ते॒ प॒थः॒ प॒र्व॒मा॒ना॒स॒ इ॒न्द्र॒वः ॥ ८ ॥

स॒म् । ऊँ॒ इति॑ । प्रि॒याः । अ॒नू॒ष॒त॒ । गा॒वः । म॒दा॒य॒ । घृ॒ष्व॒यः ।
सो॒मा॒सः । कृ॒ण्व॒ते॒ । प॒थः । प॒र्व॒मा॒ना॒सः । इ॒न्द्र॒वः ॥ ८ ॥

प्रियाः प्रियतमाः घृष्वयः अत्यन्तदीप्ताः यद्वा अहं प्रथमतः स्तौमि अहं पुरस्तात् स्तौमी-
ति परस्परं स्पर्धमानाः गावः स्तुतिलक्षणावाचः सोमस्य मदाय मदार्थं समनूषत संस्तुवन्ति ।
उःप्रसिद्धौ । यद्वा गावोधेनवः सोमस्य मदाय शब्दायन्ते ततः पवमानासः पूयमानाः इन्द्रवो-
दीप्ताः सोमासः सोमाः पथोमार्गान् कृण्वते रक्षणार्थं कुर्वन्ति ॥ ८ ॥

अथ नवमी—

य॒ओ॒जि॒ष्ठ॒स्त॒मा॒भ॒र॒प॒र्व॒मा॒न॒श्र॒वा॒य्य॒म् ।
यः॒ प॒ञ्च॒ च॒र्ष॒णी॒र॒भि॒र॒यि॒ये॒न॒ व॒ना॒म॒है ॥ ९ ॥

यः । ओ॒जि॒ष्ठः । तम् । आ । भ॒र॒ । प॒र्व॒मा॒न॒ । श्र॒वा॒य्य॒म् । यः ।
प॒ञ्च॒ । च॒र्ष॒णीः । अ॒भि॒ । र॒यि॒म् । ये॒न॒ । व॒ना॒म॒है ॥ ९ ॥

हे पवमान पूयमान सोम ओजिष्ठःओजस्वितमोयस्त्वदीयोरसोस्ति तं श्रवाय्यं श्रवणीयं
रसं आभर अस्मभ्यमाभर । किंच योरसः पञ्चचर्षणीः पञ्चजनान् निषादपञ्चमान् चतुरोवर्णा-
न् अभितिष्ठति । अपिच येन रसेन वयं रयिं धनं च वनामहै संभजामहै यद्वा येन त्वां रयिं
याचामहै तमाभर ॥ ९ ॥

अथ दशमी—

सोमाःपवन्तइन्दवोस्मभ्यंगातुवित्तमाः ।

मित्राःसुवानाअरेपसःस्वाध्यःस्वविदः ॥ १० ॥ २ ॥

सोमाः । पवन्ते । इन्दवः । अस्मभ्यम् । गातुवित्तमाः । मित्राः ।

सुवानाः । अरेपसः । सुआध्यः । स्वःऽविदः ॥ १० ॥ २ ॥

गातुवित्तमाः अतिशयेन मार्गस्य लंभकाः इन्दवोदीप्ताः सोमाः पवन्ते अस्मभ्यं अस्म-
दर्थं क्षरन्ति आगच्छन्तिवा । कीदृशाः मित्रादेवानां सखिभूताः सुवानाः अभिषूयमाणाः अ-
रेपसः पापरहिताः अतएव स्वाध्यः शोभनध्यानाः स्वविदः सर्वज्ञाः सर्वप्रापकावा ॥ १० ॥

॥ इति सप्तमस्य पञ्चमे द्वितीयोवर्गः ॥ २ ॥

अथैकादशी—

सुष्वाणासोव्यद्रिभिश्चितानांगोरधित्वचि ।

इषमस्मभ्यमभितःसमस्वरन्वसुविदः ॥ ११ ॥

सुस्वानासः । वि । अद्रिऽभिः । चितानाः । गोः । अधि । त्वचि ।

इषम् । अस्मभ्यम् । अभितः । सम् । अस्वरन् । वसुऽविदः ॥ ११ ॥

गोः अनडुहः अधित्वचि अधिषवणचर्मणि चितानाः ज्ञायमानाः अद्रिभिर्ग्रावभिः वि-
विधं सुष्वाणासः सूयमानाः वसुविदोवसुनोलंभकाः एते सोमाः अस्मभ्यमिषमन्मभितः स-
मस्वरन् सम्यक्शब्दयन्ति प्रयच्छन्तीतियावत् ॥ ११ ॥

अथ द्वादशी—

ए॒ते॒पू॒ता॒वि॒प॒श्चितः॒सो॒मा॑सो॒द॒ध्या॑शि॒रः ।

सूर्या॑सो॒न॒दर्श॑ता॒सो॒जि॒ग॒न्त॒वो॒ध्रु॒वा॒धृ॒ते ॥ १२ ॥

ए॒ते । पू॒ताः । वि॒प॒ःश्चितः॑ । सो॒मा॑सः । द॒धि॒ऽआ॑शि॒रः । सू॒र्या॑सः ।

न । दर्श॑ता॒सः । जि॒ग॒न्त॒वः । ध्रु॒वाः । धृ॒ते ॥ १२ ॥

पूताः पवित्रेण परिपूताः विपश्चितो मेधाविनो दध्याशिरः दध्यामिश्रणाः धृते वसतीवर्याख्ये उदके जिगन्तवोगमनशीला ध्रुवाः तत्र स्थैर्येण वर्तमानाः एते सोमासः सोमाः सूर्यासो न सूर्या इव दर्शतासः पात्रेषु सर्वैर्दर्शनीया भवन्ति ॥ १२ ॥

अथ त्रयोदशी—

प्र॒सु॒न्वा॒न॒स्या॒न्ध॒सो॒म॒र्तो॒न॒वृ॒त॒त॒द्वचः॑ ।

अ॒प॒श्वा॒न॒म॒रा॒ध॒सं॒हृ॒ता॒म॒खं॒न॒भृ॒ग॒वः ॥ १३ ॥

प्र । सु॒न्वा॒न॒स्य॑ । अ॒न्ध॒सः । म॒र्तः । न । वृ॒त॒ । त॒त् । वचः॑ ।

अ॒प॒ । श्वा॒न॒म् । अ॒रा॒ध॒सं॒म् । हृ॒त॒ । म॒खं॒म् । न । भृ॒ग॒वः ॥ १३ ॥

सुन्वानस्याभिषूयमाणस्य अन्धसोदनीयस्य सोमस्य तत्प्रसिद्धं वचः वचनं घोषं मर्तो-
मारकः कर्मविघ्नकारी श्वा न प्रवृत्त न भजतां न शृणोत्विति यावत् । तथा हे स्तोतारः अराधसं
राधककर्मरहितं तं श्वानं अपहृत । तत्र दृष्टान्तः—मखं न यथा पुरा अपराद्धमखं एतन्नामानं
भृगवोपहृतवन्तः तथा अपहृतेत्यर्थः ॥ १३ ॥

अथ चतुर्दशी—

आ॒जा॒मि॒र॒त्के॑अ॒व्य॒त॒भु॒जे॒न॒पु॒त्र॒ओ॒ण्योः॑ ।

स॒रं॒ज्जा॒रो॒न॒यो॒ष॒णां॒व॒रो॒न॒यो॒नि॒मा॒स॒द॒म् ॥ १४ ॥

आ । जा॒मिः । अ॒त्के॑ । अ॒व्य॒त॒ । भु॒जे॒ । न । पु॒त्रः । ओ॒ण्योः॑ ।

स॒रं॒त् । जा॒रः॑ । न । यो॒ष॒णाम् । व॒रः॑ । न । यो॒नि॒म् । आ॒ऽस॒द॒म् ॥ १४ ॥

जामिर्बधुभूतो देवानां सोमः अत्के आच्छादके पवित्रे आव्यत आवृणोति संबद्धोभवति । तत्र दृष्टान्तः—भुजेन यथा ओण्योः रक्षकयोः मातापित्रोर्भुजे पुत्र आवृणोति तद्वत् । ततः सोयं सोमः योनिं स्वस्थानभूतं कलशमासदं आसक्तुं सरत् सरति । तत्र दृष्टान्तद्वयं—जारोन यथा जारोयोषणां असतीं स्त्रियं प्राप्तुं सरति यथावा वरः कन्यां प्राप्तुं गच्छति तद्वत् ॥ १४ ॥

अथ पंचदशी—

सवीरोदक्षसाधनोवियस्तस्तम्भरोदसी ।

हरिःपवित्रेअव्यतवेधानयोनिमासदम् ॥ १५ ॥

सः । वीरः । दक्षसाधनः । वि । यः । तस्तम्भं । रोदसी इति ।

हरिः । पवित्रे । अव्यत । वेधाः । न । योनिम् । आसदम् ॥ १५ ॥

दक्षसाधनः बलसाधनः ससोमः वीरः समर्थो भवति । यः सोमः रोदसी द्यावापृथिव्यौ वितस्तंभं स्वतेजसा व्यस्तन्नात् आच्छादयतीत्यर्थः । किंच हरिर्हरितवर्णः सोमः वेधान विधाता यजमानः यथा स्वगृहं आसीदति तद्वत् योनिं स्वस्थानं कलशमासदं आसक्तुं पवित्रे अव्यत आवृणोति संबद्धोभवति ॥ १५ ॥

अथ षोडशी—

अव्योवारैभिःपवतेसोमोगव्येअधित्वचि ।

कनिक्रददृषाहरिरिन्द्रस्याभ्येतिनिष्कृतम् ॥ १६ ॥ ३ ॥

अव्यः । वारैभिः । पवते । सोमः । गव्ये । अधि । त्वचि । कनिक्रदत् ।

दृषा । हरिः । इन्द्रस्य । अभि । एति । निःस्कृतम् ॥ १६ ॥ ३ ॥

अयं सोमः अव्यः अवेवारैभिः वालैः पवित्रैः तेज्यः पवते कलशं प्रति क्षरति । गव्ये आनदुहे अधित्वचि चर्मणि कनिक्रदत् शब्दायमानः वृषा कामानां वर्षकः हरिर्हरितवर्णः सोमः इन्द्रस्य स्वभूतं निष्कृतं संस्कृतं स्थानं अभ्येति अभिगच्छति ॥ १६ ॥

॥ इति सप्तमस्य पंचमे तृतीयोवर्गः ॥ ३ ॥

क्राणाशिशुरित्यष्टर्चं षष्ठं सूक्तं । आग्न्यस्य त्रितस्यार्घं । इदमुत्तराणि चत्वारिसूक्तानि औष्णिहानि । पवमानः सोमोदेवता । तथाचानुक्रम्यते—क्राणाष्टौत्रितऔष्णिहवैइति । गतोविनियोगः ।

तत्र प्रथमा—

क्राणाशिशुर्महीनांहिन्वन्नृतस्यदीधितिम् ।
विश्वापरिप्रियाभुवदधहिता ॥ १ ॥

क्राणा । शिशुः । महीनाम् । हिन्वन् । नृतस्य । दीधितिम् ।
विश्वा । परि । प्रिया । भुवत् । अर्ध । हिता ॥ १ ॥

क्राणा करोतेः शानचि बहुलं छन्दसीति विकरणस्य लुक् सुपांसुलुगिति सुपआकारा-
देशः । यज्ञं कुर्वाणः महीनां महतीनां मंहनीयानांवा अपां शिशुः पुत्रस्थानीयः सोमः नृतस्य
यज्ञस्य दीधितिं प्रकाशकं धारकं वा स्वीयं रसं हिन्वन् प्रेरयन् विश्वा सर्वाणि प्रिया प्रियाणि
हवींषि परिभुवत् परिभवति व्यामोति । अधापिच द्विता द्विधाभवति दिविच पृथिव्यां च वर्त-
तइत्यर्थः ॥ १ ॥

अथ द्वितीया—

उपत्रितस्यपाप्योऽभक्तयद्गुहापदम् ।
यज्ञस्यसप्तधामभिरर्धप्रियम् ॥ २ ॥

उप । त्रितस्य । पाप्योः । अभक्त । यत् । गुहा । पदम् । यज्ञस्य ।
सप्त । धामभिरः । अर्ध । प्रियम् ॥ २ ॥

त्रितस्य मम यज्ञे गुहा गुहायां हविर्धाने वर्तमानयोः पाप्योः पाषाणवत् दृढयोः अधि-
षवणफलकयोः पदं स्थानं सोमो यद्यदा उपाभक्त सप्तभजत । अधानन्तरं यज्ञस्य धामभि-
र्धारकैः सप्त सप्तभिः छन्दोभिः गायत्र्यादिभिः प्रियं प्रीणयितारं सोममभिषुवन्ति ऋत्विजः ।
अपिवा सप्तसर्पणशीलैः वसतीवर्षादिभिरुदकैः सोममभिषुवन्ति ॥ २ ॥

अथ तृतीया—

त्रीणित्रितस्यधारयापृष्ठेष्वेरयारयिम् ।
मिमीतेअस्ययोजनाविमुक्तुः ॥ ३ ॥

त्रीणि । त्रितस्य । धारया । पृष्ठेषु । आ । ईरय । रयिम् ।
मिमीते । अस्य । योजना । वि । सुःकृतुः ॥ ३ ॥

हे सोम त्रितस्य मम यज्ञस्य स्वभूतानि त्रीणिसवनानि धारया आत्मीयया विधारय ।
किंच पृष्ठेषु सामसु रयिं दातारमिन्द्रं एरय आगमय सुकृतुः सुपज्ञः स्तोता अस्येन्द्रस्य योजना यो-
जनानि योजनकारीणि स्तोत्राणि विमिमीते करोति यस्मादेवं तस्मादिन्द्रं सामसु प्रेरयेत्यर्थः ॥ ३ ॥

अथ चतुर्थी—

जज्ञानंससमातरोवेधामशासतश्रिये ।
अयं ध्रुवोरयीणांचिकेतयत् ॥ ४ ॥

जज्ञानम् । सप्त । मातरः । वेधाम् । अशासत । श्रिये । अयम् ।
ध्रुवः । रयीणाम् । चिकेत । यत् ॥ ४ ॥

जज्ञानं प्रादुर्भूतं वेधां कर्मणोविधातारं सोमं सप्त सप्तसंख्याकामातरो गंगाद्यानद्यः स-
प्तच्छंदांसिवा श्रिये यजमानानां ऐश्वर्यार्थं आशासत अनुशासन्ति अनुशासनं कुर्वन्ति ।
शास्तेर्लङि व्यत्ययेनात्मनेपदं । यद्यस्मात् ध्रुवोयं सोमः रयीणां धनानि चिकेत जानाति ।
तस्मादस्यानुशासने कृते यजमानानां धनादिसमृद्धिर्भवति ॥ ४ ॥

अथपंचमी—

अस्यव्रतेसजोषसोविश्वेदेवासोअद्रुहः ।
स्पाहर्हाभवन्तिरन्तयोजुषन्तयत् ॥ ५ ॥ ४ ॥

अस्य । व्रते । सजोषसः । विश्वे । देवासः । अद्रुहः । स्पाहर्हाः ।
भवन्ति । रन्तयः । जुषन्त । यत् ॥ ५ ॥ ४ ॥

अद्रुहोद्रोहवर्जिताः विश्वे सर्वे देवासोदेवाः अस्य सोमस्य व्रते कर्मणि सजोषसः संग-
ताः सन्तः स्पाहर्हाः स्पृहणीयाभवन्ति । रन्तयो रमणशीलाः देवाः सुतमेनं सोमं यद्यदि जुष-
न्त सेवन्ते तर्हि स्पृहणीया भवन्ति ॥ ५ ॥

॥ इति सप्तमस्य पंचमे चतुर्थोवर्गः ॥ ४ ॥

अथ षष्ठी-

यमीगर्भमृतादृधोदृशेचारुमजीजनन् ।
कविमंहिष्ठमध्वरेपुरुस्पृहम् ॥ ६ ॥

यम् । ईमिति । गर्भम् । ऋतदृधः । दृशे । चारुम् । अजीजनन् ।
कविम् । मंहिष्ठम् । अध्वरे । पुरुस्पृहम् ॥ ६ ॥

ऋतावृधः यज्ञस्यवर्धयित्र्यः वसतीवर्याख्याआपः गर्भं गर्भस्थानीयं ईमेनं यं सोमं अध्वरे यज्ञे दृशे दर्शनाय अजीजनन् उदपादयन् । कीदृशं चारुं सर्वेषां कल्याणरूपं कविं क्रान्तप्रज्ञं मंहिष्ठं पूज्यतमं दातृतमंवा । अतएव पुरुस्पृहं बहुभिः स्पृहणीयं सोमं देवाः सेवन्तइति पूर्वेषां समन्वयः ॥ ६ ॥

अथ सप्तमी-

समीचीनेअभित्मनायह्वीऋतस्यमातरा ।
तन्वानायज्ञमानुषग्यदञ्जते ॥ ७ ॥

समीचीने इति सम्ईचीने । अग्नि । त्मना । यह्वी इति । ऋतस्य ।
मातरा । तन्वानाः । यज्ञम् । आनुषक् । यत् । अञ्जते ॥ ७ ॥

ससोमः समीचीने परस्परं संगते यह्वी महत्यौ ऋतस्य यज्ञस्य मातरा निर्मात्र्यौ द्यावा-पृथिव्यौ त्मना आत्मना स्वयमेव तदाभिगच्छति । यद्यदा यज्ञं तन्वानाः अध्वर्यव आनुषक् अनुषक्तं च वसतीवरीभिरंजते सोमं मिश्रयन्ति तदा स्वयमभिगच्छति ॥ ७ ॥

अथाष्टमी-

ऋत्वाशुक्रेभिरक्षभिर्ऋणोरपव्रजंदिवः ।
हिन्वन्ऋतस्यदीधितिंप्राध्वरे ॥ ८ ॥ ५ ॥

ऋत्वा । शुक्रेभिः । अक्षभिः । ऋणोः । अप । व्रजम् । दिवः ।
हिन्वन् । ऋतस्य । दीधितिम् । प्र । अध्वरे ॥ ८ ॥ ५ ॥

हे सोम त्वं ऋत्वा कर्मणा ज्ञानेनवा शुक्रेभिः शुक्रैर्दीप्यमानैः अक्षभिरक्षैः इन्द्रियैरि-
वाश्रुवानैः स्वतेजोभिः व्रजं अंधकारसमूहं दिवोन्तरिक्षात् अपक्रणोः अपगमय विनाशय । ऋ-
णुगतौ तानादिकः । किंकुर्वन् अध्वरे हिंसारहिते यज्ञे ऋतस्य यज्ञस्य दीधितिं धारकं स्वीयं
रसं ग्रहिवन् प्रेरयन् अनेन लोकद्वयवर्तित्वमभिहितं ॥ ८ ॥

॥ इति सप्तमस्य पञ्चमे पञ्चमोवर्गः ॥ ५ ॥

प्रपुनानायेति षल्लूचं सप्तमं सूक्तं । आस्यस्य द्वितस्यार्धं पूर्ववत् छंदोदेवते । तथाचानु-
क्रम्यते—प्रपुनानायषट्द्वितआस्यइति । गतोविनियोगः ।

तत्र प्रथमा—

प्रपुनानायवेधसेसोमायवचउद्यंतम् ।

भृतिर्नभरामतिभिर्जुजोषते ॥ १ ॥

प्र । पुनानाय । वेधसे । सोमाय । वचः । उद्यंतम् । भृतिम् ।

न । भर । मतिभिः । जुजोषते ॥ १ ॥

द्वितीनामऋषिः स्वात्मानं प्रत्याह । पुनानाय पवित्रेण पूयमानाय वेधसे कर्मणोविधात्रे
मतिभिर्जुजोषते प्रीयमाणाय । यद्वा मतिभिः स्तुतिभिः स्तोत्रभिः सह जुजोषते प्रीणयित्रे सो-
माय उद्यतमुद्युक्तं वचः प्रभर प्रकर्षेण संपादय अभिष्टुहीत्यर्थः । तत्र दृष्टान्तः—भृतिर्न यथा भृ-
तकाभृतिं संपादयन्ति तद्वत् ॥ १ ॥

अथ द्वितीया—

परिवाराण्यव्ययागोभिरञ्जानोअर्षति ।

त्रीषधस्थापुनानःकृणुतेहरिः ॥ २ ॥

परि । वाराणि । अव्यया । गोभिः । अञ्जानः । अर्षति । त्री ।

सधस्था । पुनानः । कृणुते । हरिः ॥ २ ॥

गोभिर्गोविकारैः क्षीरादिभिः अञ्जानः अज्यमानः सोमः अव्यया अविमयानि वाराणि
बालानि पवित्राणि धर्यर्षति परिगच्छति । अपिच हरिर्हरितवर्णः सोमः पुनानः पूयमानः सन्

त्री त्रीणि सधस्था सहतिष्ठंत्यत्रेति सधस्थं स्थानं द्रोणकलशाधवनीयपूतभृदात्मकानि त्रीणि स्थानानि कृणुते करोति ॥ २ ॥

अथ तृतीया—

परि॒कोशं॑ मधु॒श्रुतं॑ म॒व्यये॑ वारे॑ अर्षति ।

अ॒भिवा॑णी॒ऋषी॑णां स॒सन्नू॑षत ॥ ३ ॥

परि॑ । कोशं॑ । म॒धुऽश्रुतं॑ । अ॒व्यये॑ । वारे॑ । अ॒र्षति॑ । अ॒भि ।

वाणीः । ऋषी॑णाम् । स॒न्न । नू॒षत॑ ॥ ३ ॥

ससोमः अव्यये अविमये वारे वाले पवित्रे मधुश्रुतं मधुररसस्य च्यावयितारं कोशं द्रोणकलशं प्रति आत्मीयं रसं पर्यर्षति गमयति तमिमं सोमं ऋषीणां सप्तवाणीः छन्दांसि अभि-
नूषत अभिष्टुवन्ति । नूस्तवने कुरादिः ॥ ३ ॥

अथ चतुर्थी—

परि॒णेता॑म॒न्तीनां॑ वि॒श्वदे॑वो अदा॑भ्यः ।

सोमः पु॒नान॑श्च॒म्बोर्वि॑शद्द॒रिः ॥ ४ ॥

परि॑ । ने॒ता । म॒तीना॑म् । वि॒श्वदे॑वः । अदा॑भ्यः । सोमः ।

पु॒ना॒नः । च॒म्बोः । वि॒शत् । ह॒रिः ॥ ४ ॥

हरिर्हरितवर्णः ससोमः पुनानः पूयमानः सन् चम्बोरधिषवणफलकयोः परिविशत् परि-
विशति । कीदृशः मतीनां स्तुतीनां नेता यद्वा मतीनां स्तोतृणां स्वकर्मणि उपनेता विश्वदेवः स-
र्वदेवः सोमेभिषूयमाणे सति इन्द्रादयः सर्वदेवाः सोमं प्रत्यागच्छन्ति त्वत्तु तस्मात् सर्वदेवोपेतः
अतएव अदाभ्यः अर्हिस्त्यः कैश्चिदपि ॥ ४ ॥

अथ पंचमी—

परि॒दैवी॑रनु॒स्वधा॑ इन्द्रे॒णया॑हि स॒रथं॑म् ।

पु॒ना॒नोवा॑घ॒द्वाघ॑द्भि॒रम॑र्त्यः ॥ ५ ॥

परि । देवीः । अनु । स्वधाः । इन्द्रेण । याहि । सरथम् ।
पुनानः । वाघत् । वाघत्क्षितिः । अमर्त्यः ॥ ५ ॥

हे सोम त्वं इन्द्रेण सरथं समानं रथमारुह्य देवीः देवानां संबन्धीनि स्वधाः बलानि अनु देवसेनाः परियाहि परिगच्छ । कीदृशः पुनानः पूयमानः वाघद्भिः वाघतइति ऋत्विङ्नाम हविषां प्रेरकैर्ऋत्विग्भिर्वाघत् ऊह्यमानां अमर्त्यः मनुष्यधर्मरहितः यद्वा वाघद्भिर्ऋत्विग्भिः पुनानः पूयमानः वाघत् स्तोतृणां यष्टृणां धनादीनि प्रापयन् परिगच्छ ॥ ५ ॥

अथ षष्ठी—

परिसप्तिर्नवाजयुर्देवोदेवेभ्यः सुतः । व्यानशिः पवमानो विधावति ॥ ६ ॥ ६ ॥

परि । सप्तिः । न । वाजयुः । देवः । देवेभ्यः । सुतः ।

विऽआनशिः । पवमानः । वि । धावति ॥ ६ ॥ ६ ॥

सप्तिर्न अश्वइव वाजयुः युद्धमिच्छन् देवो दीप्यमानः देवेभ्यो देवार्थं सुतोऽभिषुतः व्यानशिः पात्रेषु व्यापी पवमानः पवित्रेण पूयमानः एतादृशः सोमः विविधं परिधावति परितः पात्राप्यभिगच्छति । व्यानशिः अश्वव्याप्तौ आद्यगमहनेत्यत्र उत्सर्गश्छन्दसि सदादिभ्यो दर्शनादिति कित् प्रत्ययः अश्रोतेश्चेति नुडागमः ॥ ६ ॥

॥ इति सप्तमस्य पंचमे षष्ठोवर्गः ॥ ६ ॥

॥ इति नवमे मंडले षष्ठोऽनुवाकः ॥ ६ ॥

सप्तमेऽनुवाके एकादशसूक्तानि तत्र सखायइति षष्ठं च प्रथमं सूक्तं काण्वौ पर्वतनारदावृषी । अथवा काश्यपस्यपुत्र्यौ शिखंडिन्याख्ये द्वे अप्सरसावस्यसूक्तस्य द्रष्टृचौ पूर्ववच्छन्दो देवते । तथानुक्रम्यते—सखायः पर्वतनारदौ काश्यपौ द्वेशिखंडिन्यौ वाप्सरसाविति । गतः सूक्तविनियोगः ।

तत्र प्रथमा—

सखाय आनिषीदत पुनानाय प्रगायत । शिशुं नयज्ञैः परिभूषत श्रिये ॥ १ ॥

सखायः । आ । नि । सीदत् । पुनानाय । प्र । गायत् ।

शिशुम् । न । नयज्ञैः । परि । भूषत् । श्रिये ॥ १ ॥

हे सखायः सखिभूताः स्तोतारऋत्विजः आनिषीदत स्तोतुं उपविशत । अथ पुनानाय
पूयमानाय सोमाय प्रगायत प्रकर्षेण गायत तमभिष्टुत । ततः अभिष्टुतं सोमं यज्ञैर्यजनीयैः ह-
विभिः मिश्रणैश्च श्रिये शोभनार्थं परिभूषत परितोलंकुरुत । तत्र दृष्टान्तः—शिशुं न यथा शिशुं
बालं पुत्रं पितर आभरणैरलंकुर्वन्ति तद्वत् ॥ १ ॥

प्रवर्ग्येभिष्टवे समीवत्समित्येका । सूत्रितंच—समीवत्संनमातृभिः संवत्सद्वमातृभिरिति ।

सैषा द्वितीया—

समीवत्संनमातृभिः सृजतां गयसाधनम् ।

देवाव्यं मदं मजिद्विशवसम् ॥ २ ॥

सम् । ईमिति । वत्सम् । न । मातृऽभिः । सृजतं । गयसाधनम् ।

देवऽअव्यंम् । मदंम् । अजि । द्विशवसम् ॥ २ ॥

हे ऋत्विजः गयसाधनं गृहस्य साधनं ईमेनं सोमं मातृभिर्मातृभूताभिर्वसतीवरीभिः
संसृजत संमिश्रयत । कथमिव वत्संनं यथावत्सं मातृभिर्गोभिः संयोजयन्ति तद्वत् । कीदृशं
देवाव्यं देवानां रक्षकं मदं मदनहेतुं द्विशवसं द्विगुणवेगं अतिशयितबलं वा यद्वा द्वयोर्लोकयोः
तत्र स्थिता देवमनुष्या इत्यर्थः । तेषां हविर्धनप्रदानेन वर्धयितारं तं सोममभिसंसृजत ॥ २ ॥

अथ तृतीया—

पुनातां दक्षसाधनं यथा शर्धाय वीतये ।

यथामित्राय वरुणाय शंतमः ॥ ३ ॥

पुनातं । दक्षसाधनम् । यथा । शर्धाय । वीतये । यथा ।

मित्राय । वरुणाय । शमऽतमः ॥ ३ ॥

दक्षसाधनं बलस्य साधनं धनादिवृद्धेर्वा साधकं सोमं पुनात पवित्रेण पुनीत । पूत्रं पवने
क्रयादिः तस्माज्जोति तप्तनप्तनथनाश्चेति तस्य तवादेशः पित्वादीत्वाभावः । असौ सोमः श-
र्धाय वेगार्थं वीतये देवानां पानार्थं यथा भवति यथावा मित्राय वरुणाय च शंतमः अतिश-
येन सुखं करोति तथा पुनीतेत्यर्थः ॥ ३ ॥

अथ चतुर्थी—

अ॒स्मभ्य॑त्वावसु॒विद॑म॒भिवा॑णीर॒नूष॑त ।

गो॒भि॒ष्टे॒वर्ण॑म॒भिवा॑सयाम॒सि ॥ ४ ॥

अ॒स्मभ्य॑म् । त्वा । वसु॒विद॑म् । अ॒भि । वा॒णीः । अ॒नूष॑त् ।

गो॒भिः । ते । वर्ण॑म् । अ॒भि । वा॒स॒या॒म॒सि ॥ ४ ॥

हे सोम वसुविदं धनस्य दातारं त्वा त्वामस्मभ्यं धनादिप्रदानार्थं वाणीः अस्मदीया-
वाचो अभ्यनूषत अभिष्टुवन्ति नूस्तवने । वयं ते तव वर्णं आवरकं रसं गोभिर्गोविकारैः क्षी-
रादिभिः अभिवासयामसि अभिवासयामः अभितआच्छादयामः ॥ ४ ॥

अथ पञ्चमी—

स॒नो॑म॒दानां॑प॒त॒इ॒न्दो॑दे॒वप्स॑रा॒अ॒सि ।

स॒खे॒व॒स॒ख्ये॑गा॒तु॒वित्त॑मो॒भव ॥ ५ ॥

सः । नः । म॒दा॒ना॒म् । प॒ते । इ॒न्दो॒ इति॑ । दे॒व॒प्स॑राः । अ॒सि ।

स॒खा॑इ॒व । स॒ख्ये॑ । गा॒तु॒वित्त्त॑मः । भ॒व ॥ ५ ॥

नः अस्मदादीनां मदानां मदकानां पते स्वामिन् हे इन्दो सोम सत्त्वं देवप्सराअसि प्स-
रइति रूपनाम दीप्तरूपोभवसि । सत्त्वं सखेव यथा सखा सुहृत् सख्ये मित्राय सत्यं मार्गं ज्ञा-
पयति तद्वत् अस्माकमपि गातुवित्तमः अत्यन्तं मार्गस्य लभकोभव ज्ञापकोभव ॥ ५ ॥

अथ षष्ठी—

स॒नेमि॑ कृ॒ध्य॑स्मदा॒रक्ष॑सु॒कंचि॑द॒त्रिण॑म् ।

अ॒पादे॑वं॒ह्यु॒महो॑यु॒योधि॑नः ॥ ६ ॥ ७ ॥

स॒नेमि॑ । कृ॒धि । अ॒स्मत् । आ । र॒क्ष॑सम् । कम् । चि॒त् । अ॒त्रिण॑म् ।

अ॒प । अ॒दे॒वम् । ह्यु॒म् । अ॒हः । यु॒योधि॑ । नः ॥ ६ ॥ ७ ॥

हे सोम अस्मत् अस्मासु सनेमि पुराणनामैतत् पुराणं सरन्ध्रं कृधि कुरु। आ अपिच अ-
त्रिणमदनशीलं कंचिद्रक्षसं अपयुध्यस्व। कीदृशं अदेवं अदेवनशीलं द्रुयुं द्रुयवन्तं सत्यानृत-
युक्तं बाह्याभ्यन्तरमायायुक्तं वा। किंच नोस्माकमंहः पापंच अपयुयोधि संप्रहर युध्यतेर्वहुलं-
छन्दसीति शपःश्लुः वाछन्दसीति हेर्दित्वाद्गुणः धलोपश्छान्दसः यौतेर्वाश्लौ पूर्ववद्रूपं ॥ ६ ॥

॥ इति सप्तमस्य पंचमे सप्तमोवर्गः ॥ ७ ॥

तंव इति षष्ठ्यं द्वितीयं सूक्तं पर्वतनारदयोरार्षं अन्यत्पूर्ववत्। तंव इत्यनुक्रान्तं। गतः सूक्त-
विनियोगः।

तत्र प्रथमा—

तंवः सखायो मदाय पुनानमभिगायत ।
शिशुं न यज्ञैः स्वदयन्तगूर्तिभिः ॥ १ ॥

तम् । वः । सखायः । मदाय । पुनानम् । अभि । गायत ।
शिशुम् । न । यज्ञैः । स्वदयन्त । गूर्तिभिः ॥ १ ॥

हे सखायः ऋत्विजोवोयूयं मदाय देवानां मदार्थं पुनानं पूयमानं तं सोममभिगायत
अभिष्टुत तमिमं सोमं शिशुं शिशुमिवालंकारैः क्षीरादिभिश्च यथा स्वादूकुर्वन्ति तद्वत्। यज्ञै-
र्हविर्भिर्मिश्रणैः गूर्तिभिः स्तुतिभिश्च स्वदयन्त स्वादूकुर्वन्ति ॥ १ ॥

प्रवर्ग्येभिष्टवे संवत्सवमातृभिरित्येका । सूत्रंच—समीवत्समित्यनया सहोक्तं ।

सैषा सूक्ते द्वितीया—

संवत्सवमातृभिरिन्दुर्हिन्वानो अज्यते ।
देवावीर्मदोमतिभिः परिष्कृतः ॥ २ ॥

सम् । वत्सः इव । मातृभिः । इन्दुः । हिन्वानः । अज्यते ।
देवः अवीः । मदः । मतिभिः । परिष्कृतः ॥ २ ॥

हिन्वानः प्रेर्यमाणः इन्दुः सोमः वसतीवरीभिः समज्यते सम्यक्सिक्तो भवति। तत्र दृष्टा-
न्तः—वत्स इव वत्सो यथा मातृभिः गोभिः समको भवति तद्वत्। कीदृशः देवावीः देवानां र-

क्षकः मदोमदकरः मतिभिः स्तुतिभिः परिष्कृतोलंकृतः भूषणार्थं संपर्युपेक्ष्यइति सुडागमः
परिनिविक्ष्यइतिमुटः षत्वं ॥ २ ॥

अथ तृतीया—

अ॒यं द॒क्षाय॒ साध॒नो॒यं श॒र्धाय॒ वी॒तये॑ ।

अ॒यं दे॒वेभ्यो॒ मधु॑मत्तमः सु॒तः ॥ ३ ॥

अ॒यम् । द॒क्षाय॑ । सा॒धनः॑ । अ॒यम् । श॒र्धाय॑ । वी॒तये॑ ।

अ॒यम् । दे॒वेभ्यः॑ । मधु॑मत्तमः । सु॒तः ॥ ३ ॥

अयं सोमः दक्षाय बलाय वर्धनाय वा साधनः साधयिता भवति । तथा यं सोमः शर्धाय वेगार्थं वीतये देवानां भक्षणार्थं च भवति सुतः अभिषुतोयं सोमः देवेभ्य इन्द्रादिभ्यो मधुमत्तमः अतिशयेन माधुर्ययुक्तो भवति । अत्यन्तं मदकरो भवतीति वा ॥ ३ ॥

अथ चतुर्थी—

गोम॑न् इ॒न्दो अ॒श्वव॑त्सुतः सु॒दक्ष॑ धन्व ।

शु॒चिते॒ वर्ण॑मधि॒ गोषु॑ दी॒धरम् ॥ ४ ॥

गो॒मन् । नः॑ । इ॒न्दो इति॑ । अ॒श्वव॑त् । सु॒तः । सु॒दक्ष॑ ।

ध॒न्व । शु॒चिम् । ते॒ । वर्ण॑म् । आ॒धि । गो॒षु । दी॒धर॑म् ॥ ४ ॥

हे सुदक्ष सुबल हे इन्दो सोम सुतोभिषुतस्त्वं नोस्माकं गोमत्र यज्ञसाधनगोयुक्तं अश्व-
वदश्वयुक्तं धनं धन्व गमय धविर्गत्यर्थः भूवादिः । ततोहं शुचिं पूतं दीप्यमानं वा ते तव वर्णं
रसं गोषु गव्येषु क्षीरादिषु अधिदीधरं अधिधारयामि मिश्रयामि ॥ ४ ॥

अथ पंचमी—

सनो॑ ह॒रीणां प॒त॒ इ॒न्दो दे॒वप्स॑रस्तमः ।

स॒र्वेव॒ स॒र्व्ये न॒र्यो रु॒चे भ॑व ॥ ५ ॥

सः । नः॑ । ह॒रीणा॑म् । प॒ते । इ॒न्दो इति॑ । दे॒वप्स॑रः । तमः॑ ।

स॒र्वा इ॒व । स॒र्व्ये । न॒र्यः । रु॒चे । भ॒व ॥ ५ ॥

हे हरीणां पते नः अस्मदीयानां हरितवर्णानां पशूनां स्वामिन् हे इन्द्रो सोम देवप्स-
रस्तमः अतिशयेन दीप्तरूपोपेतः सत्त्वं नर्यः कर्मनेतृभ्यः ऋत्विग्भ्यः हितः सत्त्वं नोस्माकं
रुचे भव दीप्तिकरोभव । किमिव सखेव यथा सखासख्ये मित्राय दीप्तिकरोभवति तद्वत् ॥ ५ ॥

अथ षष्ठी—

सनेमि॒ त्वम॒स्मदाँ॑ अदे॒वकंचिद॒त्रिण॑म् ।

सा॒ह्नाँ इन्द्रो॑ परि॒बाधो॑ अप॒द्वयु॑म् ॥ ६ ॥ ८ ॥

सनेमि । त्वम् । अस्मत् । आ । अदेवम् । कम् । चित् । अत्रिणम् ।

सह्नान् । इन्द्रो इति । परि । बाधः । अप । द्वयुम् ॥ ६ ॥ ८ ॥

हे सोम त्वं सनेमि पुराणं सख्यं अस्मदस्मासु कुरु । आ अपिच अदेवं अदेवनशीलं
कंचिदपि अत्रिणमदनशीलं राक्षसं अस्मदस्मत्तोपगमय । किंच हे इन्द्रो साह्नान् शत्रून्भिभ-
वन् बाधोबाधमानान् परिजहि । तथा द्वयुं द्वयवंतं सत्यानृतयुक्तं बाह्याभ्यन्तरमायाद्वयोपेतं
वा राक्षसं अस्मत्तोपगमय ॥ ६ ॥

॥ इति सप्तमस्य पंचमेषमोवर्गः ॥ ८ ॥

इन्द्रमच्छेति चतुर्दशर्चं तृतीयं सूक्तं औष्णिहं पवमानसोमदेवताकं । प्रथमतृचस्य च-
क्षुराख्यपुत्रोऽग्निर्ऋषिः द्वितीयस्य मनुपुत्रश्चक्षुर्नामा अप्सुनाम्नः पुत्रोमनुस्तृतीयस्य एवंनवर्चोऽगताः
शिष्टानामपि पंचानां चाक्षुषोऽग्निः । तथाचानुक्रम्यते—इन्द्रमच्छषळूनाग्निश्चाक्षुषश्चक्षुर्मानवोमनु-
राप्सव इति तृचाः पंचाग्निरिति । गतोविनियोगः ।

तत्र प्रथमा—

इन्द्र॒मच्छ॑सुता॒ इमे॒ वृष॑णं॒ यन्तु॑ हर॒यः ।

श्रु॒ष्टी जा॒तास॒ इन्द्र॑वः स्व॒र्विदः॑ ॥ १ ॥

इन्द्रम् । अच्छ । सुताः । इमे । वृषणम् । यन्तु । हरयः ।

श्रुष्टी । जातासः । इन्द्रवः । स्वः । विदः ॥ १ ॥

श्रुष्टी श्रुष्टीति क्षिप्रनाम क्षिप्रं जातासोजाताः इन्द्रवः पात्रेषु क्षरन्तः स्वर्विदः सर्वज्ञाः
हरयोहरितवर्णाः सुताअभिषुताः इमे सोमाः वृषणं कामानां सेकारमिन्द्रं अच्छयन्तु अ-
भिगच्छन्तु ॥ १ ॥

अथ द्वितीया—

अयंभरायसानसिरिन्द्रायपवतेसुतः ।
सोमोजैत्रस्यचेतति यथाविदे ॥ २ ॥

अयम् । भराय । सानसिः । इन्द्राय । पवते । सुतः ।
सोमः । जैत्रस्य । चेतति । यथा । विदे ॥ २ ॥

भराय संग्रामाय तदर्थं सानसिर्भजनीयः सुतोभिषुतोयं सोमः इन्द्रायेन्द्रार्थं पवते ग्रहा-
दिषु क्षरति । ततः सोमः जैत्रस्य क्रियाग्रहणं कर्तव्यमिति कर्मणः संप्रदानसंज्ञा चतुर्थ्यर्थे ब-
हुलमिति षष्ठी । जयशीलमिन्द्रं चेतति जानाति यथा इन्द्रोविदे लोकैर्ज्ञायते तथा जानाति ॥ २ ॥

अथ तृतीया—

अस्येदिन्द्रोमदेष्वग्राभंगृभ्णीतसानसिम् ।
वज्रंचवृषणंभरत्समप्सुजित् ॥ ३ ॥

अस्य । इत् । इन्द्रः । मदेषु । आ । ग्राभम् । गृभ्णीत् । सानसिम् ।
वज्रम् । च । वृषणम् । भरत् । सम । अप्सुजित् ॥ ३ ॥

आअनन्तरं इन्द्रः अस्येत् अस्य सोमस्यैव मदेषु संजातेषु सानसिं सर्वैः संभजनीयं ग्राभं
ग्राहं गृहीतव्यं धनुर्गृभ्णीत् गृह्णाति ह्यग्रहोर्भइति भवं । किंच अप्सुजित् उदकार्थंवृत्रस्य
जेता । यद्वा आपइत्यन्तरिक्षनाम अन्तरिक्षे अहिनामकस्य जेता इन्द्रः वृषणं वर्षितारं वज्रं
च संभरत् संभिभर्तुं विभर्तेर्लेट्यडागमः ॥ ३ ॥

अथ चतुर्थी—

प्रधन्वासोमजागृविरिन्द्रायेन्द्रोपरिस्त्रव ।
द्युमन्तंशुष्ममाभरास्वर्विदम् ॥ ४ ॥

प्र । धन्व । सोम । जागृविः । इन्द्राय । इन्द्रो इति । परि । स्रव ।
द्युष्टमन्तम् । शुष्मम् । आ । भर । स्वः । विदम् ॥ ४ ॥

हे सोम जागृविर्जागरणशीलस्त्वं प्रधन्व प्रक्षर । हे इन्द्रो सोम इन्द्राय परिस्रव परितः
पात्रेषु क्षर । किंच द्युष्टमन्तं दीप्तियुक्तं स्वविदं सर्वस्य लभकं शुष्मं शत्रूणां शोषकं बलं आ-
भराहर ॥ ४ ॥

अथ पंचमी-

इन्द्राय वृषणं मदं पवस्व विश्वदर्शतः ।
सहस्रं यामा पथि कृत्वि चक्षणः ॥ ५ ॥ ९ ॥

इन्द्राय । वृषणम् । मदम् । पवस्व । विश्वदर्शतः ।
सहस्रं यामा । पथि कृत् । वि चक्षणः ॥ ५ ॥ ९ ॥

हे सोम त्वं वृषणं वर्षितारं मदं मदहेतुं रसं इन्द्रायेन्द्रार्थं पवस्व क्षर । कीदृशः विश्व-
दर्शतः सर्वैर्दर्शनीयः सहस्रं यामा बहुमार्गः पथिकृत् यजमानानां सन्मार्गकरणशीलः विचक्षणः
सर्वस्य विद्रष्टा ॥ ५ ॥

॥ इति सप्तमस्य पंचमे नवमोवर्गः ॥ ९ ॥

अथ षष्ठी-

अस्मभ्यं गातु वित्तमो देवेभ्यो मधुमत्तमः ।
सहस्रं याहि पथिभिः कनिक्रदत् ॥ ६ ॥

अस्मभ्यम् । गातु वित्तमः । देवेभ्यः । मधुमत्तमः ।
सहस्रम् । याहि । पथिभिः । कनिक्रदत् ॥ ६ ॥

हे सोम अस्मभ्यं गातु वित्तमः अत्यन्तं मार्गस्य लभकः तथा देवेभ्यश्च मधुमत्तमः अ-
त्यन्तं स्वादुकारी त्वं कनिक्रदत् शब्दं कुर्वन् सहस्रं पथिभिर्बहुभिर्मार्गैः याहि कलशमागच्छ ॥ ६ ॥

अथ सप्तमी—

पवस्वदेववीतयइन्दोधाराभिरोजसा ।

आकलशमधुमान्सोमनःसदः ॥ ७ ॥

पवस्व । देववीतये । इन्दो इति । धाराभिः । ओजसा । आ ।

कलशम् । मधुमान् । सोम । नः । सदः ॥ ७ ॥

हे इन्दो सोम देववीतये देवानां भक्षणार्थं ओजसा बलेन धाराभिरात्मीयाभिः पवस्व क्षर । हे सोम मधुमान् मदकररसवांस्त्वं नोऽस्मदीयं कलशं द्रोणाभिधानं आसदः । सदेर्लुङि रूपं । आसीद ॥ ७ ॥

अथाष्टमी—

तवद्रप्साउदप्रुतइन्द्रमदायवावृधुः ।

त्वां देवासोऽमृतायकंपपुः ॥ ८ ॥

तव । द्रप्साः । उदप्रुतः । इन्द्रम् । मदाय । वृधुः । त्वाम् ।

देवासः । अमृताय । कम् । पपुः ॥ ८ ॥

उदप्रुतः वसतीवर्याख्यमुदकं प्रति गच्छंतः यद्वा उदकस्य निर्गमयितारः तव स्वभूताद्रप्साः द्रुतगामिनोरसाः मदाय मदार्थं इन्द्रं वावृधुर्वर्धयन्ति । ततः देवासो देवाः इन्द्रादयः कं सुखकरं त्वां अमृताय अमरणार्थं पपुः पिबन्ति ॥ ८ ॥

अथ नवमी—

आनःसुतासइन्द्रवःपुनानाधावतारयिम् ।

वृष्टिद्यावोरीत्यापःस्वर्विदः ॥ ९ ॥

आ । नः । सुतासः । इन्द्रवः । पुनानाः । धावत । रयिम् ।

वृष्टिद्यावः । रीतिऽआपः । स्वःऽविदः ॥ ९ ॥

हे सुतासः अभिषूयमाणाः हे इन्द्रवः दीप्ताः पात्रेषु क्षरन्तो वा हे रीत्यापः यैः पृथिवीं प्रति सवणशीला आपः कृताः तादृशाः हे सोमाः पुनानाः पूयमानाः यूयं नोऽस्मभ्यं रयिं आधा-

वत आगमयत । कीदृशाः वृष्टिद्यावः वृष्टिभिर्द्यौः यैः क्रियते वृष्ट्यभिमुखद्युलोकवन्तः स्व-
र्विदः सर्वस्य लभकाः ॥ ९ ॥

अथ दशमी—

सोमः पुनान ऊर्मिणा व्योवारं विधावति ।

अग्रे वाचः पवमानः कनिक्रदत् ॥ १० ॥ १० ॥

सोमः । पुनानः । ऊर्मिणा । व्य्यः । वारम् । वि । धावति ।

अग्रे । वाचः । पवमानः । कनिक्रदत् ॥ १० ॥ १० ॥

पुनानः पूयमानः सोमः ऊर्मिणा स्वीयया धारया अव्यः अवेवारं वालं पवित्रं विधाव-
ति विविधं गच्छति । कीदृशः पवमानः पूतः वाचः स्तोत्रस्याग्रे कनिक्रदत् पुनः पुनः शब्दं कुर्वन्
विधावति ॥ १० ॥

॥ इति सप्तमस्य पञ्चमे दशमो वर्गः ॥ १० ॥

अथैकादशी—

धीभिर्हिन्वन्ति वाजिनं वने क्रीळन्तमत्यविम् ।

अभि त्रिपृष्ठं मतयः समस्वरन् ॥ ११ ॥

धीभिः । हिन्वन्ति । वाजिनम् । वने । क्रीळन्तम् । अतिऽअविम् ।

अभि । त्रिपृष्ठम् । मतयः । सम् । अस्वरन् ॥ ११ ॥

वाजिनं बलवन्तं वननीये वसतीवर्याख्ये उदके क्रीळन्तं संक्रीडमानं अत्यविं अविशब्दे-
न तद्रोमकृतं पवित्रमभिधीयते अतिक्रान्तपवित्रं सोमं कृत्विजोधीभिः स्तुतिभिः हिन्वन्ति वर्ध-
यन्ति । यद्वा धीभिर्वर्णलोपश्छान्दसः धीतिभिरंगुलीभिः हिन्वन्ति प्रेरयन्ति । हिमतौ वृद्धौ च स्वा-
दिः । किंच त्रिपृष्ठं त्रीणि पवित्राणि द्रोणकलशाधवनीयपूतभृदात्मकानि पात्राणि त्रीणि सबना-
नि वा स्पृशतीति सतथोक्तः तं सोमं मतयः स्तुतयः अभिसमस्वरन् अभितः संस्तुवन्ति ॥ ११ ॥

अथ द्वादशी—

असर्जिकलशाँ अभिमीह्ये सप्तिर्नवाजयुः ।

पुनानो वार्चजनयन्नसिष्यदत् ॥ १२ ॥

असर्जि । कलशान् । अ॒भि । मी॒ह्ने । स॒र्पिः । न । वा॒ज॒ऽयुः ।
पु॒ना॒नः । वा॒च॒म् । ज॒नय॑न् । अ॒सि॒स्य॒दत् ॥ १२ ॥

वाजयुः यजमानानामन्नमिच्छन् सोमः कलशानभिलक्ष्य कलशेषु असर्जि सृज्यते । तत्र दृष्टान्तः—सर्पिर्न यथा अश्वोमीह्ने संग्रामनामैतव संग्रामे सृज्यतेतद्वत् । ततः पुनानः पूयमानः सोमः वाचं शब्दं जनयन् उत्पादयन् असिष्यदत् पात्रेषु स्यन्दते ॥ १२ ॥

अथ त्रयोदशी—

पव॑ते॒ह॒र्य॒तो॒ह॒रि॒रति॒ह्व॒रांसि॒रं॒क्षा ।
अ॒भ्य॒र्षन्त॑स्तो॒तृ॒भ्यो॒वी॒रव॒द्य॒शः ॥ १३ ॥

पव॑ते । ह॒र्य॒तः । ह॒रिः । अ॒ति । ह्व॒रांसि॑ । रं॒क्षा ।
अ॒भि॒ऽअ॒र्षन् । स्तो॒तृ॒भ्यः । वी॒र॒ऽव॒त् । य॒शः ॥ १३ ॥

हर्यतः स्पृहणीयः हरिर्हरितवर्णः सोमः रंक्षा तृतीयाया आकारः साधुवेगेनह्वरांसि कुटिलानि अनृज्जुनि पवित्राणि अतिपवते अतीत्यगच्छति । किंकुर्वन् स्तोतृभ्यो वीरवत् पुत्रयुक्तं यशः अभ्यर्षन् अभिगमयन् पवते ॥ १३ ॥

अथ चतुर्दशी—

अ॒याप॑वस्व॒देव॒यु॒र्मधो॒धारा॑अ॒सृक्ष॑त ।
रे॒भन्प॑वि॒त्रं॒पर्य॑षि॒विश्व॑तः ॥ १४ ॥ ११ ॥

अ॒या । प॒व॒स्व । दे॒व॒ऽयुः । म॒धोः । धा॒राः । अ॒सृ॒क्ष॒त् । रे॒भ॒न् ।
प॒वि॒त्रं । प॒रि॑ । ए॒षि॑ । वि॒श्व॑तः ॥ १४ ॥ ११ ॥

हे सोम देवयुर्देवान् कामयमानस्त्वं अया अनया धारया पवस्व क्षर । ततः मधोर्म-
दकरस्य तव धाराआत्मीयाः असृक्षत सृज्यन्ते । अनन्तरं रेभन् शब्दायमानः पवित्रं विश्वतः पर्येषि सर्वतः परिगच्छसि ॥ १४ ॥

॥ इति सप्तमस्य पंचमे एकादशोवर्गः ॥ ११ ॥

परीतइति षड्विंशत्यृचंचतुर्थं सूक्तं । त्वंसोमासीत्यत्र उकाभरद्वाजकश्यपाद्याः सप्तर्षयः । आद्यानृ-
हती द्वितीयासतोबृहती अयमेकः प्रगाथः परिसुवानइत्येषा तृतीया एकविंशत्यक्षरा भुरिक्वि-
राट् द्विपदा नृभिर्येमानइति षोडशो विंशत्यक्षराद्विपदाविराट् चतुर्थ्यादिद्वौ प्रगाथौ दशम्यादित्र-
यः सप्तदश्यादिपंचप्रगाथाः पवमानसोमोदवता । तथाचानुक्रम्यते—परितः षड्विंशतिः सप्तर्षयः
प्रगाथं तृतीयाषोडशौ द्विपदे अष्टम्याद्येबृहत्याविति । गतः सूक्तविनियोगः ।

तत्र प्रथमा—

परीतोषिञ्चनासुतंसोमोयउत्तमंहविः ।

दधन्वाँयोनर्योअप्स्व१न्तरासुषावसोममद्रिभिः ॥ १ ॥

परि । इतः । सिञ्चत । सुतम् । सोमः । यः । उत्तमम् । हविः ।

दधन्वान् । यः । नर्यः । अप्सु । अन्तः । आ । सुसार्व ।

सोमम् । अद्रिभिः ॥ १ ॥

हेऋत्विजः सुतमभिषुतं सोमं इतः अस्मात्कर्मण ऊर्ध्वं अथवा अस्मात् प्रदेशादूर्ध्वं परिषिच-
त वसतीवरीभिः । इतोषिचतेत्यत्र संहितायां छन्दसीति रोरुत्वं । यः सोमः देवानामुत्तमं प्रशस्यं
हविर्भवति । आ अपिच नर्योमनुष्यहितोयश्चसोमः अप्सु वसतीवरीषु अन्तरिक्षेवा अन्तर्दधन्वान्
गच्छन् भवति तं सोममद्रिभिर्ग्रावभिः अध्वर्युः सुषाव अभिषुतं चकार तं परिषिचतेति सम-
न्वयः ॥ १ ॥

अथ द्वितीया—

नूनपुनानोविभिःपरिस्त्रवादब्धःसुरभितरः ।

सुतेचिस्त्वाप्सुमदामोअन्धसाश्रीणन्तोगोभिरुत्तरम् ॥ २ ॥

नूनम् । पुनानः । अविभिः । परि । स्त्रव । अदब्धः ।

सुरभिमुत्तरः । सुते । चित् । त्वा । अप्सु । मदामः । अन्धसा ।

श्रीणन्तः । गोभिः । उत्तरम् ॥ २ ॥

हे सोम अदब्धः कैश्चिदप्यर्हिसितः सुरभिन्तरः अत्यन्तं सुगन्धिः त्वं नूनमिदानीं पुनानः
पूयमानः सन् अविभिरविवालकृतैः पवित्रैः तेज्यः परिस्रव परितः क्षर सुतेचित् अभिषुते सति
अंधसा सक्तुलक्षणेनान्नेन गोभिर्गोविकारैः क्षीरादिभिः श्रीणन्तः मिश्रयन्तो वयं उत्तर-
मुद्गततरं अप्सु वसतीवरीषु संस्थितं त्वां मदामः मदामहे स्तुमः ॥ २ ॥

अथ तृतीया—

परि॒सु॒वा॒नश्चक्ष॑से॒देव॒माद॑नः॒ऋतु॑रि॒न्दुर्वि॒चक्ष॑णः ॥ ३ ॥

परि॑ । सु॒वा॒नः । चक्ष॑से । दे॒व॒माद॑नः । ऋतुः॑ । इ॒न्दुः ।

वि॒चक्ष॑णः ॥ ३ ॥

सुवानोभिषूयमाणः सोमः चक्षसे सर्वेषां दर्शनाय परिस्रवति । कीदृशः देवमादनः देवा-
नां तर्पयिता ऋतुः कर्ता इन्दुः पात्रेषु क्षरणशीलः दीप्तो वा विचक्षणः सर्वस्य विद्वष्टा ॥ ३ ॥

अथ चतुर्थी—

पुना॒नःसो॑म॒धार॑या॒पोवसा॑नोअ॒र्षसि॑ ।

आ॒र॒त्न॒धा॒योनि॑मृ॒तस्य॑सी॒दस्यु॑त्सो॒देव॑हि॒र॒ण्ययः॑ ॥ ४ ॥

पुना॑नः । सो॒म । धा॒र॑या । अ॒पः । वसा॑नः । अ॒र्षसि॑ । आ ।

र॒त्न॒धा॒यः । योनि॑म् । ऋ॒तस्य॑ । सी॒दसि॑ । उत्सः॑ ।

दे॒व । हि॒र॒ण्ययः॑ ॥ ४ ॥

हे सोम पुनानः पूयमानस्त्वं अपउदकानि वसतीवर्याख्यानि वसानः आच्छादयन् धा-
रया अर्षसि पवित्रं गच्छसि । ततः रत्नधाः रत्नानां दाता त्वं ऋतस्य सत्यभूतस्य यज्ञस्य योनिं
स्थानमासीदसि हे देव द्योतमान सोम उत्सः प्रस्यन्दनशीलस्त्वं हिरण्ययः हिरण्मयः हिरण्य-
स्योत्पत्तिस्थानं खलु यद्वा देवानां हितरमणीयो भवसि ॥ ४ ॥

अथ पंचमी—

दु॒ह्ना॒नऊ॒र्धर्दि॑व्यंमधु॒प्रि॒यंप्र॒त्नंस॒धस्थ॑मा॒सदत् ।

आ॒पृ॒च्छ॒र्यध॒रुणं॑वा॒ज्य॒र्षति॑नृ॒भिर्धू॒तोवि॒चक्ष॑णः ॥ ५ ॥ १२ ॥

दुहानः । ऊर्धः । दिव्यम् । मधु । प्रियम् । प्रत्नम् । सधस्थम् ।
आ । असदत् । आऽपृच्छ्यम् । धरुणम् । वाजी । अर्षति ।
नृदभिः । धूतः । विचक्षणः ॥ ५ ॥ १२ ॥

मधु मदकरं प्रियं प्रीणनकारि दिव्यं दिविभवं ऊर्धः सोमवलीलक्षणं दुहानः सोमः प्रत्नं पुरातनं सधस्थं सहतिष्ठन्तं स्थानमन्तरिक्षमासदत् आसीदति सदेर्लुङि रूपं । अतः आपृच्छ्यं कर्मण्याप्रष्टव्यं धरुणं कर्मणोर्धारयितारं यजमानं वाजी अन्नवान् सोमः अर्षति तस्मै अन्नं दातुमभिगच्छति । कीदृशः नृभिः कर्मनेतृभिः ऋत्विग्भिः धूतः अदाह्यः ग्रहे परिशोधितः । तैरेनं चतुराधूनोति पंचकृत्वः सप्तकृत्वोवेति आपस्तंबेन सूत्रितं । विचक्षणः सर्वस्य विद्वष्टा ॥ ५ ॥

॥ इति सप्तमस्य पंचमे द्वादशोवर्गः ॥ १२ ॥

अथ षष्ठी-

पुनानः सोमजागृविरव्योवारेपरिप्रियः ।
त्वंविप्रोअभवोङ्गिरस्तमोमध्वायज्ञमिमिक्षनः ॥ ६ ॥

पुनानः । सोम । जागृविः । अव्यः । वारे । परि । प्रियः ।
त्वम् । विप्रः । अभवः । अङ्गिरःस्तमः । मध्वा ।
यज्ञम् । मिमिक्ष । नः ॥ ६ ॥ ॥

हे सोम जागृविर्जागरणशीलः प्रियः प्रीणयिता त्वं पुनानः पूयमानः सन् अव्यः अवे-
र्वारे वाले पवित्रे परिक्षरसि । किंच विप्रोमेधावी त्वं अंगिरस्तमः अंगिरसां वरिष्ठः पितृणां
नेता भवोभवसि सत्त्वं नोस्मदीयं यज्ञं मध्वा मधुना आत्मीयेन रसेन मिमिक्ष सिंच मिहेः
सेचनार्थस्य सनि रूपं ॥ ६ ॥

अथ सप्तमी-

सोमोमीद्वान्पवतेगातुवित्तमृक्कषिर्विप्रोविचक्षणः ।
त्वंकविरभवोदेववीतमआसूर्यरोहयोदिवि ॥ ७ ॥

सोमः । मीढ्वान् । पवते । गातुवित्तमः । ऋषिः । विप्रः ।
 विद्वक्षुणः । त्वम् । कविः । अभवः । देववीतमः । आ ।
 सूर्यम् । रोहयः । दिवि ॥ ७ ॥

मीढ्वान् कामानां सेक्ता सोमोभवन् पवते क्षरति । कीदृशः गातुवित्तमः अत्यन्तं मार्गस्य
 लभकः ऋषिः सर्वस्य प्रदर्शकः विप्रोमेधावी विचक्षणोविद्वष्टा । किंच कविः क्रान्तप्रज्ञस्त्वं देव-
 वीतमः अत्यन्तं देवकामो भवोभवसि । अपिच दिवि द्युलोके सूर्यमारोहयः प्रादुर्भावयसि ॥ ७ ॥

अथाष्टमी—

सोमउषुवाणः सोतृभिरधिष्णुभिरवीनाम् ।
 अश्वयेवहरितायाति धारया मन्द्रयायाति धारया ॥ ८ ॥

सोमः । ऊँ इति । सुवानः । सोतृभिः । अधि । स्नुभिः । अवीनाम् ।
 अश्वयाइव । हरिता । याति । धारया । मन्द्रया । याति । धारया ॥ ८ ॥

सोतृभिरभिषुण्वद्भिरतिग्भिः सुवानोभिषूयमाणः सोमः अवीनां स्नुभिः । मांस्पृत्स्नूना-
 मुपसंख्यानमिति सानुशब्दस्य स्नुभावः समुच्छ्रितैर्वालैः पवित्रैरधियाति अधिकं गच्छति ।
 उइति प्रसिद्धौ । अश्वयेव वडवयेव हरिता हरितवर्णया धारया याति मन्द्रया मदकारिण्या-
 धारया द्रोणकलशमधिगच्छति ॥ ८ ॥

अथ नवमी—

अनूपे गोमान् गोभिरक्षाः सोमो दुग्धाभिरक्षाः ।
 समुद्रं न संवरणान्यग्मन्मन्दीमदायतोशते ॥ ९ ॥

अनूपे । गोमान् । गोभिः । अक्षारिति । सोमः । दुग्धाभिः ।
 अक्षारिति । समुद्रम् । न । समुद्रवरणानि । अग्नन् ।
 मन्दी । मदाय । तोशते ॥ ९ ॥

गोमान् गोयुक्तः सोमः अनूपे निम्ने देशे कलशे गोभिर्गोविकारैः क्षीरादिभिः सह अ-
 क्षाः क्षरति । तदेवोच्यते ससोमः आत्मनोमिश्रणार्थं दुग्धाभिर्गोभिः सह अक्षाः क्षरति क्षर-

तेर्लुङि रूपं । किंच समुद्रं यथा समुद्रमुदकानि गच्छन्ति तद्वत्संवरणानि संभजनीयानि रस-
रूपाण्यन्तानि द्रोणकलशमगमन् गच्छन्ति गमेर्लुङि चेतुर्लुकि रूपं । किंच मन्दी मदकरः सोमः
मदाय मदार्थं तोशते हन्यते अभिषूयते तोशतिर्वधकर्मा ॥ ९ ॥

अथ दशमी—

आसोमसुवानोअद्रिभिस्तिरोवाराण्यव्यया ।

जनोनपुरिचम्बोर्विशद्भरिःसदोवनेषुदधिषे ॥ १० ॥ १३ ॥

आ । सोम । सुवानः । अद्रिऽभिः । तिरः । वाराणि ।

अव्यया । जनः । न । पुरि । चम्बोः । विशत् । हरिः ।

सदः । वनेषु । दधिषे ॥ १० ॥ १३ ॥

हे सोम अद्रिभिर्ग्रावभिः सुवानोभिषूयमाणस्त्वं अव्यया अविमयानि वाराणि वालानि
पवित्राणि तिरस्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः
चम्बोरधिषवणफलकयोः उपरिस्थिते कलशे विशत् प्रविशति । तत्र दृष्टान्तः—जनोन यथाज-
नः पुरि पुरे प्रविशति । सत्वं वनेषु काष्ठनिर्मितेषु पात्रेषु सदः स्थानं दधिषे करोषि ॥ १० ॥

॥ इति सप्तमस्य पञ्चमे त्रयोदशोवर्गः ॥ १३ ॥

अथैकादशी—

समामृजेतिरोअण्वानिमेष्योमीह्मेसप्तिर्नवाज्युः ।

अनुमाद्यःपर्वमानोमनीषिभिःसोमोविप्रेभिर्ऋक्भिः ॥ ११ ॥

सः । मृजे । तिरः । अण्वानि । मेष्यः । मीह्मे । सप्तिः ।

न । वाज्युः । अनुमाद्यः । पर्वमानः । मनीषिभिः ।

सोमः । विप्रेभिः । ऋक्भिः ॥ ११ ॥

वाजयुरन्तकामः अण्वानि अणूनि सूक्ष्माणि मेष्यः मेष्याः अवेः रोमाणि पवित्राणि तिर-
स्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः मृजे परिशो-
भ्यते अलंक्रियतेवा । तत्र दृष्टान्तः—सप्तिर्न यथा जयकामैः अश्वोमीह्मे संग्रामे अलंक्रियते ।

कीदृशः अनुमाद्यः अनुमोदनीयः सर्वैः पवमानः मनीषिभिः ऋत्विग्भिः पूयमानः तथा ऋक्-
भिः छन्दसि वनिपाविति वनिप् स्तुतिमद्भिः विप्रैर्मैधाविभिः अभिष्टुतः मृज्यते ॥ ११ ॥

अथ द्वादशी—

प्रसोमदेववीतये सिन्धुर्न पिप्ये अर्णसा ।

अंशोः पर्यसामदिरोन जागृ विरच्छा कोशं मधुश्चुतम् ॥ १२ ॥

प्र । सोम । देवऽवीतये । सिन्धुः । न । पिप्ये । अर्णसा ।

अंशोः । पर्यसा । मदिरोन । न । जागृविः । अच्छ ।

कोशम् । मधुश्चुतम् ॥ १२ ॥

हे सोम देववीतये देवानां पानाय तदर्थं अर्णसा वसतीवर्याख्येनोदकेन प्रपिप्ये प्रप्या-
यसे । तत्र दृष्टान्तः—सिन्धुर्न यथा सिन्धुरुदकेन प्रपिप्ये प्रप्यायते तद्वत् । प्यायतेर्लिटि लिङ्यङो-
श्चेति पीभावः । ततः सत्त्वं मदिरोन मदकरः सुरादिरिव जागृविर्जागरणशीलः यद्वा नः
संपत्त्यर्थे इदानीं मदकरो जागरणशीलस्त्वं अंशोः लतावडंस्य पर्यसा रसेन मधुश्चुतं रसस्य
क्षारयितारं कोशं द्रोणकलशं अच्छाभिगच्छसि ॥ १२ ॥

अथ त्रयोदशी—

आहर्षतो अर्जुने अत्के अव्यत प्रियः सूनुर्न मर्ज्यः ।

तमीहि न्वन्त्यपसो यथारथं नदीष्वगभस्त्योः ॥ १३ ॥

आ । हर्षतः । अर्जुने । अत्के । अव्यत । प्रियः । सूनुः ।

न । मर्ज्यः । तम् । ईम् । हिन्वन्ति । अपसः । यथा । रथम् ।

नदीषु । आ । गभस्त्योः ॥ १३ ॥

हर्षतः स्पृहणीयः प्रियः प्रीणयिता सूनुर्न सूनुरिव मर्ज्यो मार्जनीयः सोमः अर्जुने अर्जुनवर्णे
अत्के रूपे पवित्रे आव्यत आवृणोति तमीमेनं सोमं अंगुलयः नदीषु नदमानासु वसतीवरोषु
गभस्त्योर्बाह्वोराभिमुख्येन हिन्वन्ति प्रेरयन्ति । तत्र दृष्टान्तः—अपसो यथा वेगवन्तो जना रथं
संग्रामेषु प्रेरयन्ति तद्वत् ॥ १३ ॥

अथ चतुर्दशी—

अ॒भिसोमा॑सआ॒यवः॑पव॒न्तेमद्यं॑मद॒म् ।

स॒मुद्र॑स्याधि॒विष्ट॑पि॒मनी॒षिणो॑मत्स॒रासः॑स्व॒र्विदः॑ ॥ १४ ॥

अ॒भि । सोमा॑सः । आ॒यवः॑ । पव॒न्ते । मद्यं॑म् । मद॒म् । स॒मुद्र॑स्य ।

अधि॒ । वि॒ष्टपि॑ । म॒नी॒षिणः॑ । मत्स॒रासः॑ । स्वः॒ऽविदः॑ ॥ १४ ॥

आयवः गमनशीलाः सोमासः सोमाः मद्यं मदकरं मदं आत्मीयं रसं ग्रामेषु पेरयन्ति अभिपवन्ते अभितो निर्गमयन्ति । कुत्रेत्युच्यते—समुद्रस्य अन्तरिक्षस्य अधि विष्टपि अधिकं समुच्छ्रिते पवित्रे यद्वा समुद्रस्य यस्मात्समुद्रवन्ति रसास्तस्य कलशस्य अधिउपरि विष्टपि स्थाने पवित्रे निर्गमयन्ति । कीदृशाः मनीषिणः मनसईशितारः मत्सरासः मदकराः स्वर्विदः सर्वस्य लभकाः ॥ १४ ॥

अथ पञ्चदशी—

तर॑त्समु॒द्रं पव॑मान॒ ऊ॒र्मिणा॒ राजा॑दे॒वः क॒तं बृ॒हत् ।

अ॒र्षन्मि॒त्रस्य॑ वरु॒णस्य॑ ध॒र्मणा॒ प्रहि॑न्वा॒नः क॒तं बृ॒हत् ॥ १५ ॥ १४ ॥

तर॑त् । स॒मुद्र॑म् । पव॑मानः । ऊ॒र्मिणा॑ । राजा॑ । दे॒वः ।

क॒तम् । बृ॒हत् । अ॒र्षन् । मि॒त्रस्य॑ । वरु॒णस्य॑ । ध॒र्मणा॑ ।

प्र । हि॒न्वा॒नः । क॒तम् । बृ॒हत् ॥ १५ ॥ १४ ॥

पवमानः पूयमानः देवोद्योतमानः बृहत् अत्यन्तं कृतं सत्यभूतं राजा सोमः समुद्रमन्त-
रिक्षं कलशंवा ऊर्मिणा धारया तरत् तरति । हिन्वानः प्रेर्यमाणः कृतं बृहत् अत्यन्तं सत्यभूतः
ससोमः मित्रस्य वरुणस्य मित्रावरुणयोः धर्मणा धारणार्थं प्रार्षन् प्रगच्छति ॥ १५ ॥

॥ इति सप्तमस्य पंचमे चतुर्दशोवर्गः ॥ १४ ॥

अथ षोडशी—

नृ॒भि॒र्ये॒मानो॑ ह॒र्यतो॑ वि॒चक्ष॑णो राजा दे॒वः स॒मुद्रि॑यः ॥ १६ ॥



अथैकोनविंशी—

तवाहंसोमरारणसख्यइन्दोदिवेदिवे ।

पुरूणिबभ्रोनिचरन्तिमामवपरिधीरतिनाँइहि ॥ १९ ॥

तव । अहम् । सोम । ररण । सख्ये । इन्दो इति । दिवेदिवे ।

पुरूणि । बभ्रो इति । नि । चरन्ति । माम् । अव ।

परिधीन् । अति । तान् । इहि ॥ १९ ॥

हे इन्दो हे सोम तव सख्ये सखिकर्मण्यहं दिवेदिवे अन्वहं रारण रमे रणेर्लिटउत्तमे णलि रूपं । हे बभ्रो बभ्रुवर्णं सोम पुरूणि बहूनि रक्षांसि मां तव सख्ये स्थितं न्यवचरन्ति नीचीनं चरन्ति बाधन्ते ये मां बाधन्ते तान् परिधीन् राक्षसांस्त्वं अतीहि अतीत्य गच्छ जहीति यावत्

॥ १९ ॥

अथ विंशी—

उताहंनक्तमुतसोमतेदिवासख्यायबभ्रुऊधनि ।

घृणातपन्तमतिसूर्यपरःशकुनाइवपप्तिम ॥ २० ॥ १५ ॥

उत । अहम् । नक्तम् । उत । सोम । ते । दिवा । सख्याय ।

बभ्रो इति । ऊधनि । घृणा । तपन्तम् । अति । सूर्यम् ।

परः । शकुनाःइव । पप्तिम् । २० ॥ १५ ॥

हे बभ्रो बभ्रुवर्णं हे सोम उतापिच नक्तं उतापिच दिवा अहोरात्रयोः सख्याय सख्यार्थं तव ऊधनि समीपे अहं रमइति शेषः । ते वयं घृणा दीप्त्या तपन्तं ज्वलन्तं परः परमस्थानस्थितं सूर्यं तदात्मकं त्वां प्राप्तुं अतिपप्तिम । कथमिव शकुनाइव यथा सुपर्णादयः पक्षिणः सूर्यं अतिगच्छन्ति तद्वत् पतुगतौ अस्मान्छान्दसे लिटि तनिपत्योश्छन्दसीत्युपधालोपः ॥ २० ॥

॥ इति सप्तमस्य पंचमे पंचदशोवर्गः ॥ १५ ॥

ग्रावस्तोत्रेभिरूपकरणे सोमेमृज्यामनेएकस्तृचः तत्र मृज्यमानइत्येषा तृतीया । सूत्रितंच—मृज्यमानःसुहस्तादशभिर्विवस्वतइति ।

सैषा सूक्ते एकविंशी-

मृज्यमानः सुहस्यसमुद्रेवाचमिन्वसि ।

रयिपिशङ्गं बहुलं पुरुस्पृहं पवमाना अभ्यर्षसि ॥ २१ ॥

मृज्यमानः । सुहस्य । समुद्रे । वाचम् । इन्वसि । रयिम् ।

पिशङ्गम् । बहुलम् । पुरुस्पृहम् । पवमान । अग्नि । अर्षसि ॥ २१ ॥

हे सुहस्य हस्ते जवाहस्या अंगुलयः शोभनांगुलिक सोम मृज्यमानः शोध्यमानस्त्वं समुद्रेन्तरिक्षे कलशे वा वाचं शब्दमिन्वसि प्रेरयसि । किंच हे पवमान पूयमान सोम पिशङ्गं हिरण्यैः पिशङ्गवर्णं बहुलं प्रभूतं पुरुस्पृहं बहुभिः स्पृहणीयं रयिं धनं अभ्यर्षसि स्तोतृणां अभिधरसि प्रयच्छसि ॥ २१ ॥

अथ द्वाविंशी-

मृजानो वारिपवमानो अव्यये वृषावचक्रदो वने ।

देवानां सोमपवमाननिष्कृतं गोभिरञ्जानो अर्षसि ॥ २२ ॥

मृजानः । वारं । पवमानः । अव्यये । वृषा । अव । चक्रदः । वने ।

देवानाम् । सोम । पवमान । निःस्कृतम् । गोभिः ।

अञ्जानः । अर्षसि ॥ २२ ॥

हे सोम वृषा वर्षिता त्वं मृजानः वसतीवरीभिर्मृज्यमानः अलङ्क्रियमाणः अव्यये अविमये वारं वाले पवित्रे पवमानः पूयमानः सन् वने वननीये उदके काष्ठे कलशे वा अवचक्रदः अवक्रन्दसि शब्दायसे । ततो हे सोम हे पवमान त्वं गोभिर्गव्यैः क्षीरादिभिः अञ्जानः अज्यमानः सन् निःकृतं संस्कृतं देवानां स्थानं अर्षसि गच्छसि ॥ २२ ॥

अथ त्रयोविंशी-

पवस्व वाजसातये भिविश्वानिकाव्या ।

त्वं समुद्रं प्रथमो विधारयो देवेभ्यः सोममत्सरः ॥ २३ ॥

पवस्व । वाजंसातये । अ॒जि । वि॒श्वानि । का॒व्या । त्वम् ।

स॒मु॒द्रम् । प्र॒थ॒मः । वि । धा॒र॒यः । दे॒वेभ्यः । सो॒म । म॒त्स॒रः ॥ २३ ॥

हे सोम विश्वानि सर्वाणि काव्या कविकर्माणि स्तोत्राणि अभिलक्ष्य वाजसातये अन्न-
लाभाय पवस्व क्षर । हे सोम देवेभ्यः देवानां मत्सरोमदकरः प्रथमः सर्वदेवानां मुख्यः त्वं स-
मुद्रं अन्तरिक्षं कलशं वा विधारयः विशेषेण धारयसि ॥ २३ ॥

अथ चतुर्विंशी-

सतू॒प॒वस्व॒परि॒पार्थि॒व॒रजो॒ दि॒व्या च॒ सोम॒धर्म॒भिः ।

त्वा॒वि॒प्रा॒सो॒म॒तिभिर्वि॒चक्ष॑णशु॒भ्रं हि॒न्वन्ति॒ धी॒तिभिः ॥ २४ ॥

सः । तु । प॒वस्व । परि । पार्थि॒वम् । रजः । दि॒व्या ।

च । सो॒म । धर्म॑भिः । त्वाम् । वि॒प्रा॒सः । म॒ति॒भिः । वि॒चक्ष॑ण ।

शु॒भ्रम् । हि॒न्वन्ति॒ । धी॒ति॒भिः ॥ २४ ॥

हे सोम सतादृशस्त्वं पार्थिवं रजोलोकं प्रति दिव्या दिव्यानि च रक्षांसि प्रति धर्मभिर्धो-
रकैः सह तुक्षिप्रं परिपवस्व परितः क्षर । हे विचक्षण विद्वष्टः सोम विप्रासो विप्रामेधाविनोम-
तिभिः स्तुतिभिः धीतिभिरंगुलीभिश्च शुभ्रं श्वेतवर्णं त्वां हिन्वन्ति प्रेरयन्ति ॥ २४ ॥

अथ पंचविंशी-

पव॑माना अ॒सृक्ष॑त प॒वित्र॒मति॒धार॑या ।

म॒रु॒त्वन्तो॒मत्स॒रा इ॒न्द्रि॒या ह॒या मे॒धाम॒भिप्र॑यांसि च ॥ २५ ॥

पव॑मानाः । अ॒सृक्ष॑त । प॒वित्र॒म् । अति॑ । धार॑या । म॒रु॒त्वन्तः ।

म॒त्स॒राः । इ॒न्द्रि॒याः । ह॒याः । मे॒धाम् । अ॒जि । प्र॒यांसि॑ । च ॥ २५ ॥

पवमानाः पूयमानाः सोमाः धारया आत्मीयया पवित्रं अतीत्यासृक्षत सृज्यन्ते । की-
दृशामरुत्वन्तः मरुद्भिर्युक्तामत्सराः मदकराः इन्द्रियाः इन्द्रजुष्टाः मेधां स्तुतिं प्रयांस्यन्नानि च
अभिलक्ष्य स्तोतृभ्य उभयं कर्तुं वा हयाः गन्तारः एते सृज्यन्ते ॥ २५ ॥

अथ षड्विंशी—

अपोवसानःपरिकोशमर्पतीन्दुर्हिद्यानःसोतृभिः ।

जनयज्ज्योतिर्मन्दनाअवीवशद्गाःकृण्वानोननिर्णिजम् ॥ २६ ॥ १६ ॥

अपः । वसानः । परि । कोशम् । अर्पति । इन्दुः । हिद्यानः ।

सोतृभिः । जनयन् । ज्योतिः । मन्दनाः । अवीवशात् । गाः ।

कृण्वानः । न । निःनिजम् ॥ २६ ॥ १६ ॥

अपोवसतीवरीवसानाच्छादयन् सोतृभिरभिषुण्वद्भिर्हिद्यानः प्रेषमाणइन्दुः सोमः
कोशं कलशं पर्यर्पति प्रतिगच्छति । किञ्च ज्योतिर्दीर्घि जनयन् उत्पादयन् गाः गव्यानि क्षीरा-
दीनि निर्णिजं आत्मानं रूपं कृण्वानः कुर्वन् मिश्रयन् सोयं सोमः नः संप्रत्यर्थे इदानीं मन्दा-
नाः स्तुतोः अवीवशात् कामयेत् । वशकान्तौ लुङि चङि रूपं ॥ २६ ॥

॥ इति सप्तमस्य पंचमे षोडशोवर्गः ॥ १६ ॥

पवस्वेति षोडशर्चं पंचमं सूक्तं । आद्यद्वचस्य गौरिवीतिर्नामशक्तिपुत्रऋषिः तृतीयायाः
शक्तिर्नामवासिष्ठः ततः पंचानां द्वचानां ऊरुर्नामांगिरसः ऋजिश्वानाम भारद्वाजः ऊर्ध्वसद्मा-
नामांगिरसः कृतयशानामकश्चित् सोप्यांगिरसः ऋणंचयोनामराजर्षिः इत्येते क्रमेण ऋषयः ।
एवं त्रयोदशमताः । ततस्तिष्ठुणां वासिष्ठः शक्तिः प्रथमातृतीयाद्ययुजः ककुभः द्वितीयाचतुर्थ्या-
द्यायुजः सतोवृहत्यः । ससुन्वेयोवसुनामित्येषातु यवमध्या गायत्री । पवमानः सोमोदेवता । तथा-
चानुक्रम्यते—पवस्वषोडशगौरिवीति द्वचं शक्तिरेकामूरुर्ऋजिश्वोर्ध्वसद्माकृतयशशक्रणंचयइत्यृष-
योद्वचास्तिष्ठः शक्तिः ककुभाः प्रगाथाः ससुन्वे गायत्रीयवमध्येति । गतोविनियोगः ।

तत्र प्रथमा—

पवस्वमधुमत्तमइन्द्रायसोमक्रतुवित्तमोमदः । महिद्युक्षतमोमदः ॥ १ ॥

पवस्व । मधुमत्तमः । इन्द्राय । सोम । क्रतुवित्तमः ।

मदः । महि । द्युक्षतमः । मदः ॥ १ ॥

हे सोम मधुमत्तमः अत्यन्तं माधुर्योपेतः त्वं इन्द्राय इन्द्रार्थं मदोमदकरः सन् पवस्व क्ष-
र । कोदृशः क्रतुवित्तमः अत्यन्तं प्रज्ञायाः कर्मणोवा लंभकः महि महान् मंहनीयोवा द्युक्षतमः
अत्यन्तं दीप्तः मदः मदहेतुः ॥ १ ॥

अथ द्वितीया—

यस्यतेपीत्वावृषभोवृषायतेस्यपीतास्त्विदः ।

समुप्रकेतोअभ्यक्रमीदिषोच्छावाजंनैतशः ॥ २ ॥

यस्य । ते । पीत्वा । वृषभः । वृषयते । अस्य । पीता ।
स्वः । विदः । सः । समुप्रकेतः । अभि । अक्रमीत् । इषः ।
अच्छ । वाजम् । न । एतशः ॥ २ ॥

वृषभः कामानां वर्षकइन्द्रः यस्य ते त्वां पीत्वा वृषायते वृषभइवाचरति । किंच स्विदः
सर्वस्य दर्शकस्यास्य ते तव पीता पानेसति सुप्रकेतः सुप्रज्ञः सइन्द्रः इषः शत्रूणामन्त्रानि अ-
भ्यक्रमीत् अभिक्रामति । तत्र दृष्टान्तः—वाजं नैतशः एतशः इत्यश्वनाम यथाश्वोवाजं संग्रामं
अभिगच्छति तद्वत् ॥ २ ॥

अथ तृतीया—

त्वंह्य१द्गदैव्यापवमानजनिमानिद्युमत्तमः ।

अमृतत्वायघोषयः ॥ ३ ॥

त्वम् । हि । अद्ग । दैव्या । पवमान । जनिमानि । द्युमत्तमः ।
अमृतत्वाय । घोषयः ॥ ३ ॥

हे पवमान पूयमान सोम द्युमत्तमः अतिशयेन दीप्तिमान् त्वं हि त्वमेव दैव्या देवसंब-
न्धीनि जनिमानि जन्मानि देवानित्यर्थः तानभिलक्ष्य अमृतत्वाय तेषाममरणाय अंगं क्षिप्रं
घोषयः शब्दायसे । वुषिरविशब्दने ण्यन्तस्य लेटि रूपं हियोगादनिवातः ॥ ३ ॥

अथ चतुर्थी—

येनानवग्वोदध्यङुपोर्णुतेयेनविप्रांसआपिरे ।

देवानांसुम्नेअमृतस्यचारुणोयेनश्रवांस्यानशुः ॥ ४ ॥

येन । नवऽश्वः । दध्यङ् । अपऽऊर्णुते । येन । विप्रासः ।
 आपिरे । देवानाम् । सुप्ते । अमृतस्य । चारुणः । येन ।
 श्रवांसि । आनुशुः ॥ ४ ॥

नवश्वोनवनीषगतिः यद्वा नवभिर्मांसैः सवस्यानुष्ठाता दध्यङ् एतन्नामकोगिरा येन सोमेन पणिभिरपहतानां गवां द्वारमपोर्णुते अपाच्छादयति विवृतमकार्षीत् विप्रासः तन्मुखाः सर्वे मेधाविर्नोगिरसः येन वा सोमनापिरे एतैरपहतागाः आमुवन् । किंच देवानामिन्द्रादीनां सुप्ते सुखे यज्ञेन संजाते सति चारुणः कल्याणस्य अमृतस्योदकस्य संबन्धीनि श्रवांस्यन्नानि येन सोमेन यजमानाः आनुशुः अन्नानिव्यामुवन् अलभन्त सत्त्वं देवानाममृतत्वाय शब्दायसइति पूर्वेण समन्वयः ॥ ४ ॥

अथ पञ्चमी—

एषस्यधारयासुतोव्योवोरंभिःपवतेमदिन्तमः ।
 क्रीळन्नुर्मिरपामिव ॥ ५ ॥ १७ ॥

एषः । स्यः । धारया । सुतः । अव्यः । वोरंभिः । पवते ।
 मदिन्तमः । क्रीळन् । ऊर्मिः । अपाम्ऽइव ॥ ५ ॥ १७ ॥

स्यः सएषसुतोभिपुतः सोमः अव्यः अवेवोरंभिर्वालैः तेभ्यः पवित्रेभ्यः धारया आत्मीयया पवते कलशमभिलक्ष्य क्षरति । कीदृशः मदिन्तमः मादयितृतमः अपामिव उदकानां ऊर्मिः संघातइव क्रीळन् इतस्ततः संकीडमानः पवते ॥ ५ ॥

॥ इति सप्तमस्य पञ्चमे सप्तदशोवर्गः ॥ १७ ॥

अथ षष्ठी—

यउस्त्रियाअप्याअन्तरश्मनोनिर्गाअकृन्तदोजसा ।
 अभिव्रजंतन्निपेगव्यमश्व्यवमीवधृष्णवारुज ॥ ६ ॥

यः । उस्त्रियाः । अप्याः । अन्तः । अश्मनः । निः । गाः ।
 अकृन्तत् । ओजसा । अभि । व्रजम् । तन्निपे । गव्यम् ।
 अश्व्यम् । वमीऽइव । धृष्णो इति । आ । रुज् ॥ ६ ॥

यः सोमः उत्तियाः उत्सरणशोलाः अप्याः अपइत्यन्तरिक्षनाम तस्मान्द्रवेश्छन्दसीति
यत् अन्तरिक्षस्थाः अहिप्रभृतिभिरसुरैः अपहत्य निहितागाः अपः अश्मनः मेघनामैतत् मेघा-
दन्तः ओजसा बलेन निरकुतत् निरच्छिनत् अन्तरिक्षाद्दृष्टिमकार्षीदित्यर्थः । सत्त्वं असुरैरपहतं
गव्यं गोसंबन्धिनं अश्व्यं अश्वेषु भवं व्रजं समूहं अभितन्निषे अभितोव्याप्नोषि तनुविस्तारे
छान्दसे लिटि तनिपत्योश्छन्दसीत्युपधाटोपः । किंच हे धृष्णो शत्रुधर्षणशील सोम सत्त्वं वर्माव
कवचीव शूरः आरुज असुरानाजहि ॥ ६ ॥

अथ सप्तमी-

आसोतापरिषिञ्चताश्वंनस्तोममसुरंरजस्तुरम् । वनक्रक्षमुदप्रुतम् ॥ ७ ॥

आ । सोत् । परि । सिञ्चत् । अश्वम् । न । स्तोमम् । अप्स्तुरम् ।
रजःस्तुरम् । वनःक्रक्षम् । उदःप्रुतम् ॥ ७ ॥

हे ऋत्विजः आसोत सोममभिषुणुत षुञ् अभिषवे लोटि छान्दसोविकरणस्य लुक्
तप्तनप्तनथनाश्वेति तस्यतवादेशः । किंच परिषिञ्चत परितस्तं वसतीवर्यादिभिः सिञ्चत ।
कीदृशं अश्वं अश्वमिव वेगिनं स्तोमं स्तव्यं असुरं अन्तरिक्षस्थितानामुदकानांप्रेरकं रजस्तुरं
तेजसांच प्रेरकं वनक्रक्षं उदकानां वर्षकं यद्वा काष्ठेषु पात्रेषु विप्रकीर्णं उदप्रुतं उदके
गच्छन्तं ह्रवमानं सोममभिषुणुत अभिषिञ्चत ॥ ७ ॥

अथाष्टमी-

सहस्रधारंवृषभंपयोवृधंप्रियं देवाय जन्मने ।

ऋतेन यऋतजातो विवावृधे राजा देवऋतं बृहत् ॥ ८ ॥

सहस्रऽधारम् । वृषभम् । पयःऽवृधम् । प्रियम् । देवाय । जन्मने ।

ऋतेन । यः । ऋतऽजातः । विवृधे । राजा । देवः ।

ऋतम् । बृहत् ॥ ८ ॥

सहस्रधारं बहुधारोपेतं वृषभं कामानां वर्षकं पयोवृधं उदकानां वर्षकं प्रियं प्रीण-
यितारं तं सोमं देवाय देवसंबन्धिने जन्मने देवेश्यस्तदर्थं अभिषुणुत ऋतजातः उदकाज्जातो-
योराराजो सोमः ऋतेन वसतीवर्याख्येनोदकेन विवृधे विशेषेण वर्धते । कीदृशः देवोद्योतमानः
स्तोतव्योवा ऋतं सत्यभूतः सन् बृहत् महान्तमासुनुतेति पूर्वेण समन्वयः ॥ ८ ॥

अथ नवमी—

अभिद्युम्नं बृहद्यश इपस्पते दिदीहि देवदेवयुः । विकोशं मध्यमं युव ॥ ९ ॥

अभि । युम्नम् । बृहत् । यशः । इपः । पते । दिदीहि ।

देव । देवयुः । वि । कोशम् । मध्यम् । युव ॥ ९ ॥

हे इपस्पते अन्नस्य पते हे देव स्तोतव्य सोम देवयुः देवकामस्त्वं युम्नं द्योतमानं बृहत् प्रभूतं यशोन्नं अस्मभ्यमभिदीहि आभिमुख्येन प्रकाशय प्रयच्छेत्यर्थः । आमंत्रितस्याविद्यमानत्वेन पादादित्वादनिघातः । किंच मध्यमं अन्तरिक्षस्थितं कोशं मेघं वियुववृष्ट्यर्थं विगमय विश्लेषय ॥ ९ ॥

अथ दशमी—

आवच्यस्व सुदक्ष चम्बोः सुतो विशां वह्निर्न विस्पतिः ।

वृष्टिं दिवः पवस्व रीतिमपां जिन्वा गविष्टये धियः ॥ १० ॥ १८ ॥

आ । वच्यस्व । सुदक्ष । चम्बोः । सुतः । विशाम् । वह्निः । न । विस्पतिः ।

वृष्टिम् । दिवः । पवस्व । रीतिम् । अपाम् । जिन्व ।

गोदृष्टये । धियः ॥ १० ॥ १८ ॥

हे सुदक्ष सुवल सोम चम्बोरधिष्वणफलकयोः सुतोभिषुतस्त्वं विशां प्रजानां वह्निर्वोढा विस्पतीराजेव सर्वासां प्रजानां वोढा त्वं आवच्यस्व आगच्छ कलशमापवस्व । वचेर्गत्यर्थस्य व्यत्ययेन श्यनि रूपं । किंच त्वं वृष्टिं वृण्यमाणामपामुदकानां रीतिं गतिं दिवोद्युलोकात् पवस्व कुरु । ततः गविष्टये गामात्मन इच्छते यजमानाय धियः कर्माणि जिन्व पूरय ॥ १० ॥

॥ इति सप्तमस्य पंचमेष्टादशोवर्गः ॥ १८ ॥

अथैकादशी—

एतमुत्पमं दच्युतं सहस्रधारं वृषभं दिवो दुहुः ।

विश्वावसूनि विभ्रतम् ॥ ११ ॥

एतम् । ऊँ इति । त्यम् । मदश्च्युतम् । सहस्रधारम् । वृषभम् ।
दिवः । दुहुः । विश्वा । वसूनि । विभ्रतम् ॥ ११ ॥

दिवः देवान् कामयमानाऋत्विजः एतं त्यं तमिमं सोममेव दुहुः दुहुः दुहन्ति । प्रावा-
णोवत्साऋत्विजोदुहन्तीति तैत्तिरीयकब्राह्मणं । कीदृशं सोमं मदश्च्युतं मदस्य प्रेरकं सहस्रधा-
रं बहुधारं वृषभं कामानां वर्षकं विश्वा सर्वाणि वसूनि धनानि विभ्रतं धारयन्तं सोमं दुह-
न्ति ॥ ११ ॥

अथ द्वादशी-

वृषाविजज्ञे जनयन्मर्त्यः प्रतपञ्ज्योतिषा तमः ।
समुष्टुतः कविभिर्निर्णिजं दधे त्रिधा त्वस्य दंससा ॥ १२ ॥

वृषा । वि । जज्ञे । जनयन् । अमर्त्यः । प्रतपन् । ज्योतिषा ।
तमः । सः । सुष्टुतः । कविभिः । निर्निजम् । दधे ।
त्रिधातुं । अस्य । दंससा ॥ १२ ॥

वृषा कामानां वर्षकः अमर्त्योऽमनुष्यधर्मरहितः सोमः विजज्ञे विज्ञायते । किं कुर्वन् जनय-
न् शब्दं ज्योतिषा उत्पादयन् ज्योतिषा स्वीयेन तमः प्रतपन् प्रज्वलयन् विनाशयन् प्रादुर्भव-
ति । ततः कविभिर्मन्धाविभिः स्तोत्रभिः सुष्टुतः ससोमः निर्निजं निर्नेजनहेतुं मिश्रणं गव्यं दधे
धारयति । अथ त्रिधातु त्रिषु सवनेषु देवानां पोषकं यद्वा त्रयः सोमधारकाः द्रोणकलशादयः
यस्मिन् तद्यज्ञार्थं कर्म अस्य सोमस्य दंससा कर्मणा ध्रियते खलु ॥ १२ ॥

अथ त्रयोदशी-

समुन्वेयो वसूनां यो रायामानेता य इळानाम् । सोमो यः सुक्षितीनाम् ॥ १३ ॥

सः । सुन्वे । यः । वसूनाम् । यः । रायाम् । आऽनेता । यः ।
इळानाम् । सोमः । यः । सुक्षितीनाम् ॥ १३ ॥

ससोमः सुन्वे अभिसुषुवे ऋत्विग्भिः । यः सोमः वसूनां धनानां आनेता यश्च रायां रांति प्र-
यच्छन्ति क्षीरादिकमिति रायोगावः तेषामानेता यश्च इल्लानामन्त्रानां च यश्च सोमः सुक्षितीनां
सुनिवासानां शोभनमनुष्ययुक्तानां गृहाणां आनेता विद्यते सोभिषूतोभूदिति ॥ १३ ॥

अथ चतुर्दशी—

यस्येन॒ इन्द्रः॑ पि॒वाद्यस्य॑ म॒रुतो॒ यस्य॑ वा॒र्यम॒णा॒भगः॑ ।

आ॒येन॑ मि॒त्रावरु॑णा॒करा॑मह॒एन्द्र॑मव॒सेम॒हे ॥ १४ ॥

यस्य॑ । नः । इन्द्रः । पिवात् । यस्य॑ । मरुतः । यस्य॑ । वा ।

अ॒र्यम॒णा । भगः । आ । येन॑ । मि॒त्रावरु॑णा । करा॑महे ।

आ । इन्द्र॑म् । अव॒से । म॒हे ॥ १४ ॥

नोस्पदीयं यस्य यं सोमं इन्द्रः पिवात् पिबति । पा पाने लेटचडागमः । यंच सोमं मरुतः
पिबन्ति वा । अपिच अर्यमणा एतन्नामकेन देवेन सह भगोदेवोयं सोमं पिबति । येन सोमेन
मित्रावरुणा मित्रावरुणौ वयमाकरामहे अभिमुखीकुर्महे । तथा महे महते अवसे रक्षणाय येन
च सोमेन इन्द्रमभिमुखीकुर्महे ससोमोभिषूयते ॥ १४ ॥

अथ पंचदशी—

इन्द्रा॑य सोम॒पात॑वे नृ॒भिर्य॑तः स्वा॒युधो॑म॒दिन्त॑मः ।

पव॑स्व मधु॒मत्त॑मः ॥ १५ ॥

इन्द्रा॑य । सो॒म । पात॑वे । नृ॒भिः । य॒तः । सु॒६ आ॒युधः ।

म॒दि॒न्त॑मः । पव॑स्व । मधु॒मत्त॑मः ॥ १५ ॥

हे सोम मधुमत्तमः अतिशयेन माधुर्योपेतस्त्वं इन्द्राय पातवे पानार्थं पवस्व कलशे क्षर ।
कीदृशः नृभिः कर्मनेनृभिर्ऋत्विग्भिः यतः संयतः स्वायुधः शोभनस्पयकपालाद्यायुधोपेतः म-
दिन्तमः मादयितुमः ॥ १५ ॥

अथ षोडशी—

इन्द्र॑स्य॒हार्दिसो॑म॒धान॒मावि॑शसमु॒द्रमि॑व॒सिन्ध॑वः ।

जुष्टो॑मि॒त्राय॑वरु॒णाय॑वा॒यवे॑ दि॒वोवि॑ष्टं॒भउ॑त्तमः ॥ १६ ॥ १९ ॥

इन्द्रस्य । हार्दि । सोम॒धान॑म् । आ । वि॒श । समु॒द्रम॑इव ।
सिन्ध॑वः । जुष्टः । मि॒त्राय॑ । वरु॑णाय । वा॒यवे॑ । दि॒वः ।
विष्ट॑म्भः । उ॒त्त॑मः ॥ १६ ॥ १९ ॥

हे सोम त्वमिन्द्रस्य हार्दि हृदयंगमं हृदयभूतंवा सोमधानं सोमोनिधीयतेस्मिन्निति
सोमधानः कलशः तमाविश प्रविश । तत्र दृष्टान्तः—समुद्रमिव यथा समुद्रं सिन्धवोनद्यः प्रवि
शन्ति तद्वत् । कोटशः त्वं मित्राय वरुणाय वायवे तेभ्यो जुष्टः दिवोद्युलोकस्य विष्टम्भः विष्टम्भ
यिता स्थापयिता उत्तमः सर्वेषामुत्कृष्टतमः त्वं कलशमाविश ॥ १६ ॥

॥ इति सप्तमस्य पंचमे एकोनविंशोवर्गः ॥ १९ ॥

परिप्रेति द्वाविंशत्यृचं द्वैपदं षष्ठं सूक्तं यज्ञे सदस्यवस्थितहोत्रीयादिधिष्ण्योपेताअग्नयो
नामईश्वरपुत्राकषयः विंशतिकाद्विपदाविराजः पवमानःसोमोदेवता । तथाचानुक्रान्तं—परिप्र
ध्विकाम्नयोधिष्ण्याऐश्वराद्वैपदमिति । गतोविनियोगः ।

तत्र प्रथमा—

परि॒प्रध॑न्वेन्द्रा॒यसोम॑स्वा॒दुर्मि॒त्राय॑पू॒ष्णेभ॑गा॒य ॥ १ ॥

परि॑ । प्र । ध॒न्व । इन्द्रा॑य । सो॒म । स्वा॒दुः । मि॒त्राय॑ ।

पू॒ष्णे । भ॑गा॒य ॥ १ ॥

हे सोम स्वादुः स्वादुरसः त्वं इन्द्राय मित्राय पूष्णे भगाय एतेभ्योदेवेभ्यः परिप्रधन्व
परितः पात्रेषु क्षर ॥ १ ॥

अथ द्वितीया—

इन्द्र॑स्तेसोमसुतस्यपेयाः॒ऋत्वे॒दक्षा॑यवि॒श्वेच॑दे॒वाः ॥ २ ॥

इन्द्रः॑ । ते । सो॒म । सु॒तस्य॑ । पे॒याः । ऋ॒त्वे । द॒क्षा॑य । वि॒श्वे ।

च । दे॒वाः ॥ २ ॥

हे सोम सुतस्याभिषुतस्य ते तव स्वं भागं इन्द्रः पेयाः पेयात् पिबतु पातेराशीर्लिङ्गि रू-
पं पुरुषव्यत्ययः । किमर्थं ऋत्वे ऋत्वे प्रज्ञानाय दक्षाय बलायच । किंच अमी सर्वे विश्वे
देवाश्च त्वदीयमंशं पिबंतु ॥ २ ॥

अथ तृतीया—

ए॒वामृ॒ताय॑म॒हेक्ष॑याय॒सशु॑क्रोअ॒र्षदिव्यः॑पी॒यूषः॑ ॥ ३ ॥

ए॒व । अ॒मृ॒ताय॑ । म॒हे । क्ष॑याय । सः । शु॒क्रः । अ॒र्ष ।

दिव्यः । पी॒यूषः॑ ॥ ३ ॥

हे सोम शुक्रोदीतः दिव्योदिविभवः पीयूषः देवैः पातव्यः सत्त्वं अमृताय अमरणाय महे महते क्षयाय निवासाय च एवार्ष एवं पवस्व क्षर ॥ ३ ॥

अथ चतुर्थी—

प॒व॒स्वसो॒मम॒हान्त्स॑मु॒द्रः पि॒ता दे॒वानां॑वि॒श्वाभि॒धाम् ॥ ४ ॥

प॒व॒स्व । सो॒म । म॒हान् । स॒मु॒द्रः । पि॒ता । दे॒वानां॑ ।

वि॒श्वा । अभि॑ । धाम् ॥ ४ ॥

हे सोम महान् देवेभ्योदीयमानत्वेन महत्त्वयुक्तः समुद्रः समुन्दनः यस्मात् समुद्रवन्ति रसास्तादृशः पिता सर्वेषां पालयिता त्वं देवानां विश्वा विश्वानि सर्वाणि धाम धामानि शरीराणि अभिलक्ष्य पवस्व ॥ ४ ॥

अथ पञ्चमी—

शु॒क्रः प॒व॒स्व दे॒वेभ्यः॑ सो॒म दि॒वे पृ॒थिव्यै॑ शं च प्र॒जायै॑ ॥ ५ ॥

शु॒क्रः । प॒व॒स्व । दे॒वेभ्यः॑ । सो॒म । दि॒वे । पृ॒थिव्यै॑ ।

शम् । च । प्र॒जायै॑ ॥ ५ ॥

हे सोम शुक्रोदीपस्त्वं देवेभ्योदेवार्थं पवस्व क्षर । किञ्च दिवे पृथिव्यै च द्यावापृथिवीभ्यां च ततः प्रजायै प्रजाभ्यश्च शं सुखं च कुरु ॥ ५ ॥

अथ षष्ठी—

दि॒वो ध॒र्ता सि॒ शु॒क्रः पी॒यूषः॑ स॒त्ये वि॒धर्म॑न्वा॒जी प॒व॒स्व ॥ ६ ॥

दि॒वः । ध॒र्ता । सि॒ । शु॒क्रः । पी॒यूषः॑ । स॒त्ये ।

वि॒धर्म॑न् । वा॒जी । प॒व॒स्व ॥ ६ ॥

हे सोम शुक्रोदीतः पीयूषः पातव्यस्त्वं दिव्योद्युलोकस्य धर्ता धारकोसि । वाजी वल्लवान्
सत्वं सत्ये सत्यभूते विधर्मन् विधर्मणि विविधकर्माणः ऋत्विजोयस्मिन् यद्वा विविधसोमा-
दिहविषां धारकेस्मिन्यज्ञे पवस्व क्षर ॥ ६ ॥

अथ सप्तमी--

पवस्वसोमद्युम्नीसुधारोमहामवीनामनुपूर्व्यः ॥ ७ ॥

पवस्व । सोम । युम्नी । सुधारः । महाम् । अवीनाम् । अनु । पूर्व्यः ॥ ७ ॥

हेसोम द्युम्नी । द्युम्नं द्योततेर्यशोवान्नवेतिर्यास्कः । अन्नवान् यशस्वी वा सुधारः शोभन-
धारायुक्तः पूर्व्यः पुरातनस्त्वं महान् महान्तं अवीनां रोम्णां रोमभ्यः सकाशादनुक्रमेण पवस्व
क्षर ॥ ७ ॥

अथाष्टमी--

नृभिर्येमानोज्ञानःपूतःक्षरद्विश्वानिमन्द्रःस्वर्वित् ॥ ८ ॥

नृभिः । येमानः । ज्ञानः । पूतः । क्षरत् । विश्वानि ।

मन्द्रः । स्वर्वित् ॥ ८ ॥

नृभिः कर्मनेनृभिर्ऋत्विग्भिः येमानोनियम्यमानः ज्ञानः जायमानः पूतः पवित्रेण शोधितः
मन्द्रेमोदमानः स्वर्वित् सर्वज्ञः एतादृशः सोमः विश्वानि सर्वाणि धनान्यस्मभ्यं क्षरत् क्षरतु
ददातु ॥ ८ ॥

अथ नवमी--

इन्द्रुःपुनानःप्रजामुराणःकरद्विश्वानिद्रविणानिनः ॥ ९ ॥

इन्द्रुः । पुनानः । प्रजाम् । उराणः । करत् । विश्वानि ।

द्रविणानि । नः ॥ ९ ॥

पुनानः पूयमानः । उराणः उरुकुर्वाणइतियास्कः । देवान् बहुकुर्वाणः इन्दुः सोमः
नोस्माकं प्रजामपत्यादिकां विश्वानि व्याप्तानि द्रविणानि धनानि करत् करोतु । करोतेर्लङि
रूपं ॥ ९ ॥

अथ दशमी—

पर्वस्वसोम॒ऋत्वे॒दक्षाय॒श्वो॒न॒नित्तो॒वा॒जीध॒नाय ॥ १० ॥ २० ॥

पर्वस्व । सोम । ऋत्वे । दक्षाय । अश्वः । न । नित्तः ।

वाजी । धनाय ॥ १० ॥ २० ॥

हे सोम अश्वोन अश्वइव नित्तः वसतीवरीभिरद्भिः नित्तः वाजी वेगवांस्त्वं ऋत्वे
ऋत्वे प्रज्ञानाय दक्षाय वलाय धनाय धनार्थं च पर्वस्व क्षर ॥ १० ॥

॥ इति सप्तमस्य पंचमे विशोवर्गः ॥ २० ॥

अथैकादशी—

त॒ते॒सो॒तारो॒रसं॒मदा॒य॒पुन॒न्ति॒सोमं॒महे॒द्यु॒म्नाय ॥ ११ ॥

तम् । ते । सोतारः । रसम् । मदाय । पुनन्ति । सोमम् ।

महे । द्युम्नाय ॥ ११ ॥

सोतारः अभिषोतारः ऋविजः हे सोम ते तव स्वभूतं रसं मदाय मदार्थं पुनन्ति ।
तदेवोच्यते—महे महते द्युम्नाय द्युम्नं द्योततेर्यशोवाञ्चवा । अन्नाय यशसेवा सोमं पुनन्ति शोध-
यन्ति । यद्वा सोममभिषूयमाणं तं रसं पुनन्तीति एकवाक्यतया योजनीयं ॥ ११ ॥

अथ द्वादशी—

शि॒शुं॒ज॒ज्ञानं॒हरिं॒मृ॒जन्ति॒प॒वित्रे॒सोमं॒दे॒वेभ्य॒इन्दु॑म् ॥ १२ ॥

शिशुम् । जज्ञानम् । हरिम् । मृजन्ति । पवित्रे ।

सोमम् । देवेभ्यः । इन्दुम् ॥ १२ ॥

शिशुमपां पुत्रभूतं जज्ञानं जायमानं हरिं हरितवर्णं इन्दुं दीप्तं सोमं देवेभ्योदेवार्थं प-
वित्रे मृजन्ति ऋत्विजोमार्जयन्ति ॥ १२ ॥

अथ त्रयोदशी—

इन्दुः पविष्टचारुर्मदायापामुपस्थेकविर्भगाय ॥ १३ ॥

इन्दुः । पविष्ट । चारुः । मदाय । अपाम् । उपस्थे ।

कविः । भगाय ॥ १३ ॥

चारुः कल्याणरूपः कविः क्रान्तपन्नः इन्दुः अपामुदकानामुपस्थे उपस्थाने अन्तरिक्षे पवित्रे वा मदाय मदार्थं भगाय भजनीयधनार्थं च पविष्ट पवते ॥ १३ ॥

अथ चतुर्दशी—

विभर्ति चार्विन्द्रस्य नाम येन विश्वानि वृत्रा जघान ॥ १४ ॥

विभर्ति । चारु । इन्द्रस्य । नाम । येन । विश्वानि ।

वृत्रा । जघान ॥ १४ ॥

सप्तमः चारु कल्याणं इन्द्रस्य नाम शरीरं विभर्ति धारयति पोषयति । तेन शरीरेण इन्द्रः विश्वानि सर्वाणि वृत्रा वृत्राणि पापरूपाणि रक्षांसि जवान हतवान् ॥ १४ ॥

अथ पंचदशी—

पिबन्त्यस्य विश्वे देवासो गोभिः श्रितस्य नृभिः सुतस्य ॥ १५ ॥

पिबन्ति । अस्य । विश्वे । देवासः । गोभिः ।

श्रितस्य । नृभिः । सुतस्य ॥ १५ ॥

विश्वे सर्वे देवासो देवाः गोभिर्गोविकारैः श्रितस्य मिश्रितं नृभिः कर्मनेनृभिर्ऋत्विग्भिः सुतस्याभिषुतस्यामुं सोमं पिबन्ति । द्वितीयार्थे षष्ठ्यः ॥ १५ ॥

अथ षोडशी—

प्रमुवानो अक्षाः सहस्रधारस्तिरः पवित्रं विवारमव्यम् ॥ १६ ॥

प्र । सुवानः । अक्षारिति । सहस्रधारः । तिरः ।

पवित्रम् । वि । वारम् । अव्यम् ॥ १६ ॥

सुवानोभिपूयमाणः अतएव सहस्रधारः बहुधारायुक्तः सोमः अव्यं अविभवं वारं वालं पवित्रं तिरः व्यवधायकं कुर्वन् य अक्षाः विविधं प्रक्षरन्ति क्षरतेर्लुङि रूपं ॥ १६ ॥

अथ सप्तदशी—

सवा॒ज्य॒क्षाःस॒हस्र॑रेताअ॒द्रिर्मृ॑जानो॒गोभिः॑श्री॒णानः॑ ॥ १७ ॥

सः । वा॒जी । अ॒क्षा॒रिति॑ । स॒हस्र॑रेताः । अ॒तृ॒क्षिः ।

मृ॒जानः॑ । गो॒भिः । श्री॒णानः॑ ॥ १७ ॥

वाजी वेगवान् बलवान् वा ससोमः अक्षाः क्षरति । कीदृशः सहस्ररेताः बहुरेतस्कः बहूदकः अद्रिर्वसतीवरीभिः मृजानोमृज्यमानो गोभिर्गोविकारैः क्षीरादिभिः श्रीणानःश्रीयमाणः ॥ १७ ॥

अथाष्टादशी—

प्रसो॑मया॒हीन्द्र॑स्यकु॒क्षानृ॑भिर्येमा॒नोअ॒द्रिभिः॑सुतः ॥ १८ ॥

प्र । सो॒म । या॒हि । इन्द्र॑स्य । कु॒क्षा । नृ॒क्षिः ।

येमा॒नः । अ॒द्रि॒क्षिः । सुतः॑ ॥ १८ ॥

हे सोम नृभिर्कैविभिः येमानोनियम्यमानः अद्रिभिर्ग्रावभिः सुतोभिषुतस्त्वं इन्द्रस्य कुक्षा सप्तम्याडादेशः कुक्षौ उदरभूते कलशेवा प्रयाहि प्रकर्षेण गच्छ ॥ १८ ॥

अथैकोनविंशी—

अस॑र्जिवा॒जीति॑रःप॒वित्र॑मिन्द्रा॒यसोमः॑स॒हस्र॑धारः ॥ १९ ॥

अस॑र्जि । वा॒जी । ति॒रः । प॒वित्र॑म् । इन्द्रा॒य ।

सोमः॑ । स॒हस्र॑धारः ॥ १९ ॥

वाजी बलवान् वेगवान्वा पवित्रं तिरः तिरस्कुर्वन् सहस्रधारो बहुधारः सोमः इन्द्रायेन्द्रार्थं असर्जि सृज्यते ॥ १९ ॥

अथ विंशी—

अ॒ञ्जन्त्ये॒नम॑ध्वो॒रसे॒नेन्द्रा॑य॒वृष्ण॑इ॒न्दुम॑दा॒य ॥ २० ॥

अञ्जन्ति । एनम् । मध्वः । रसेन । इन्द्राय ।
वृष्णे । इन्दुम् । मदाय ॥ २० ॥

वृष्णे कामानां वर्षित्रे इन्द्राय इन्द्रस्य मदाय मदार्थं मध्वोमधुनोरसेन गव्येन एनमिन्दुं
सोममृत्विजो अञ्जन्ति संयोजयन्ति ॥ २० ॥

अथैकविंशी-

देवेभ्यस्त्वावृथापाजसेपोवसानंहर्षिमृजन्ति ॥ २१ ॥

देवेभ्यः । त्वा । वृथा । पाजसे । अपः ।
वसानम् । हर्षिम् । मृजन्ति ॥ २१ ॥

हे सोम अपः उदकानि वसानमाच्छादयन्तं हर्षिं हरितवर्णं त्वा त्वां वृथा अनायासेन
मृत्विजोमृजन्ति शोधयन्ति । किमर्थं देवेभ्यः देवानां पानार्थं पाजसे तेषां बलार्थं ॥ २१ ॥

अथ द्वाविंशी-

इन्दुरिन्द्रायतोशतेनितोशतेश्रीणञ्चुरिणञ्चपः ॥ २२ ॥ २१ ॥

इन्दुः । इन्द्राय । तोशते । नि । तोशते । श्रीणन् ।
उग्रः । रिणन् । अपः ॥ २२ ॥ २१ ॥

इन्दुः सोमः इन्द्रायेन्द्रार्थं तोशते हन्यते अभिषूयते नितोशते नितरामभिषूयते तोशतिर्व-
धकर्मा । कीदृशः श्रीणन् प्रेरयन् उग्रउदूर्णः सोमोभिषूयते ॥ २२ ॥

॥ इति सप्तमस्य पञ्चमे एकविंशोवर्गः ॥ २१ ॥

पर्युष्विति द्वादशर्चं सप्तमं सूक्तं च्यरुणत्रसदस्यू राजर्षी अस्यसूक्तस्य द्रष्टारौ आदित-
स्तिस्त्रः पिपीलिकमध्यानुष्टुभः द्वादशकाष्ठकद्वादशकवत्यः ततः षडूर्ध्ववृहत्यः द्वादशकत्रयवत्यः
अथ दशम्याद्यास्तिस्रोविराजः पवमानः सोमोदेवता । तथाचानुकान्तं-पर्युषु द्वादशच्यरुणत्रस-
दस्यू तिस्रोनुष्टुभः पिपीलिकमध्याः षडूर्ध्ववृहत्यस्तिस्रश्चविराजइति । गतोविनियोगः ।

तत्र प्रथमा—

पर्युपप्रधन्ववाजसातयेपरिवृत्राणिसक्षणिः ।

द्विपस्तरध्याऋणयानईयसे ॥ १ ॥

परि । ऊँ इति । सु । प्र । धन्व । वाजसातये । परि । वृत्राणि ।

सक्षणिः । द्विपः । तरध्वै । ऋणय्याः । नः । ईयसे ॥ १ ॥

हे सोम सु सुष्ठु वाजसातये अस्मभ्यमन्नदानायैव परिप्रधन्व परितः प्रगच्छ । यद्वा वा-
जसातये अन्नलाभाय संग्रामं प्रगच्छ । किंच सक्षणिः सहनशीलस्त्वं वृत्राणि शत्रून्परिगच्छ ।
तदेवोच्यते—नोस्माकं ऋणयाः ऋणानां यापयिता त्वं द्विपः शत्रून् तरध्वै तरीतुं हन्तुं ईयसे
परिगच्छसि ॥ १ ॥

अथ द्वितीया—

अनुहित्वासुतंसोममदामसिमहेसमर्यराज्ये ।

वाजाँअभिपवमानप्रगाहसे ॥ २ ॥

अनु । हि । त्वा । सुतम् । सोम । मदामसि । महे । समर्यराज्ये ।

वाजान् । अभि । पवमान् । प्र । गाहसे ॥ २ ॥

हे सोम सुतमभिषुतं त्वा त्वां वयमनुमदामसिहि अनुमदामः अनुक्रमेणाभिष्टुमः खलु ।
हे पवमानसोम सत्वं महे महति समर्यराज्ये महत् समनुष्यं त्वदीयं राज्यमनुपालयितुं वाजान्
शत्रुबलान्यभिलक्ष्य प्रगाहसे प्रगच्छसि ॥ २ ॥

अथ तृतीया—

अजीजनोहिपवमानसूर्यविधारेशक्मनापयः ।

गोजीरयारंहमाणःपुरंध्या ॥ ३ ॥

अजीजनः । हि । पवमान् । सूर्यम् । विधारे । शक्मना ।

पयः । गोऽजीरया । रंहमाणः । पुरंध्या ॥ ३ ॥

हे पवमान सोम त्वं पयः पयसउदकस्य विधारे विधारके अन्तरिक्षे शक्मना समर्थेन बलेन सूर्यमजीजनोहि उत्पादितवान् भवसि खलु । कीदृशः गोजीरया स्तोतृभ्योगवां प्रेरकेण स्तोतृणां प्रेरितपशुकेनेत्यर्थः । तादृशेन पुरंध्या बहुविधप्रज्ञानेन युक्तः रंहमाणः वेगं कुर्वाणस्त्वं सूर्यमजीजनः ॥ ३ ॥

अथ चतुर्थी—

अजीजनोअमृतमर्त्येष्वँक्तस्यधर्मन्मृतस्यचारुणः ।
सदासरोजमच्छासनिष्यदत् ॥ ४ ॥

अजीजनः । अमृत । मर्त्येषु । आ । ऋतस्य । धर्मन् । अमृतस्य ।
चारुणः । सदा । असरः । वाजम् । अच्छ । सनिष्यदत् ॥ ४ ॥

हे अमृत मरणधर्मरहित सोम त्वं ऋतस्य सत्यभूतस्य चारुणः कल्याणस्य अमृतस्योदकस्य धर्मन् धारके अन्तरिक्षे सूर्यमजीजनः किमर्थं मर्त्येष्वामनुष्येष्वभिमुखीभवनाय । किञ्च सनिष्यदत् संभजन् सत्वं वाजं अच्छ संग्राममभिलक्ष्य सदा असरः सरसि गच्छसि ॥ ४ ॥

अथ पंचमी—

अभ्यभिहिश्रवसाततर्दिथोत्सन्नकञ्चिज्जनपानमक्षितम् ।
शर्याभिर्नभरमाणोगभस्त्योः ॥ ५ ॥

अभिऽअभि । हि । श्रवसा । ततर्दिथ । उत्सम् । न । कम् । चित् ।
ज्जन्ऽपानम् । अक्षितम् । शर्याभिः । न । भरमाणः । गभस्त्योः ॥ ५ ॥

हे सोम त्वं श्रवसात्तेन हेतुना अभ्यभि ततर्दिथ हि पवित्रमभितृणवानसि छिन्नवानसि । तत्र दृष्टान्तद्वयं—उत्सं यथा कश्चित् जनपानं अस्मिन् जनाउदकं पिबन्ति तमक्षितं अक्षीणं कंचित् कंचन उत्सरणशीलं वाप्यादिकं अभितृणत्ति अथवा कश्चित् गभस्त्योर्बाह्वोः शर्याभिरंगुलीभिर्भरणउदकं संभरन् कंचिदभितृणत्ति तद्वत् ॥ ५ ॥

अथ षष्ठी—

आर्दीकेचित्पश्यमानासुआप्यँवसुरुचौदिव्याअभ्यनूषत ।
वारुन्देवःसविताव्यूर्णुते ॥ ६ ॥ २२ ॥

आत् । ईम् । के । चित् । पश्यमानासः । आप्यम् । वसुरुचः ।
दिव्याः । अ॒भि । अ॒नू॒यत् । वारम् । न । दे॒वः । स॒वि॒ता । वि । ऊ॒र्णु॒ते ॥ ६ ॥ २२ ॥

आदनन्तरं पश्यमानास एनं पश्यन्तोदिव्याः दिविभवाः वसुरुचोनामकेचित् आप्यं व-
न्धुं साधुं ईमेनं सोमं अफ्यनूयत् अफ्यस्तुवन् । कस्मादनन्तरमिति उच्यते देवोद्योतमानः स-
विता सर्वस्य प्रेरकः सूर्यः वारं आवरकं अंधकारं नव्यूर्णुते नापगमयति तदा एनमस्तुवन्
सूर्योदयात् प्रागेवहि सोमं स्तुवन्ति खलु ॥ ६ ॥

॥ इति सप्तमस्य पंचमे द्वाविंशोवर्गः ॥ २२ ॥

अथ सप्तमी—

त्वेसोमप्रथमावृक्तवर्हिषोमहेवाजायश्रवसेधियंदधुः ।
सत्वंनोवीरवीर्यायचोदय ॥ ७ ॥

त्वे इति । सो॒म । प्र॒थ॒माः । वृ॒क्त॒वर्हि॒षः । म॒हे । वा॒जा॒य । श्र॒व॒से ।
धि॒य॒म् । द॒धुः । सः । त्व॒म् । नः । वी॒र । वी॒र्या॒य । चो॒द॒य ॥ ७ ॥

हे सोम प्रथमाः पुरातनाः यद्वा यष्टत्वेन सर्वेषां जनानां मुख्याः वृक्तवर्हिषः वृक्तं छिन्नं
वर्हिषैर्यज्ञार्थमिति वृक्तवर्हिषोयजमानाः महे महते वाजाय बलाय श्रवसेचायच धियं बुद्धिं
त्वे त्वयि दधुः निहितवन्तः । तस्मात् हे वीर समर्थ सोम सतादृशस्त्वं नोस्मानपि संग्रामे वीर्या-
य सामर्थ्याय चोदय प्रेरय यद्वा वीर्याय वीरपुत्रे भवाय सुखायास्मान् प्रेरय ॥ ७ ॥

अथाष्टमी—

दिवःपीयूषंपूर्व्ययदुक्थ्यमहोगाहादिवआनिरधुक्षत ।
इन्द्रमभिजायमानंसमस्वरन् ॥ ८ ॥

दिवः । पी॒यूष॑म् । पू॒र्व॒यम् । यत् । उ॒क्थ्य॑म् । म॒हः । गा॒हा॒त् । दि॒वः । आ ।
निः । अ॒धु॒क्ष॒त् । इ॒न्द्र॑म् । अ॒भि । जा॒य॑मानम् । स॒म् । अ॒स्व॒र॒न् ॥ ८ ॥

दिवोद्युलोकात् तत्र स्थितैर्देवैः पीयूषं पातव्यं पूर्व्यं प्रत्नं यत्सोमरूपमन्नं उक्थ्यं प्रशस्य-
मस्ति तं सोमं महो महतोगाहात् गहनान् दिवोद्युलोकात् आनिरधुक्षत आभिमुख्येन निर्दुहन्ति ।
ततः दुग्धमिन्द्रं अभिलक्ष्य जायमानं तं सोमं समस्वरन् स्तोतारः संस्तुवन्ति ॥ ८ ॥

अथ नवमी—

अध॒यदि॒मेप॑व॒मान॒रोद॑सी॒इमा॑च॒विश्वा॑भुव॒नाभि॑म॒ज्मना॑
यू॒थेन॑निः॒ष्ठावृ॑ष॒भोवि॑तिष्ठ॒से ॥ ९ ॥

अधं । यत् । इमे इति । प॒व॒मा॒न । रोद॑सी इति । इ॒मा । च । वि॒श्वा ।
भुव॑ना । अ॒भि । म॒ज्मना॑ । यू॒थे । न । निः॒स्थाः । वृ॒ष॒भः । वि । तिष्ठ॑से ॥ ९

हे पवमान सोम अध अथ अनन्तरं यद्यदा इमे रोदसी द्यावापृथिव्यौ इमा इमानि वि-
श्वा विश्वानि भुवना भूतजातानि च मज्मना बलेन अभितिष्ठसि सत्त्वं तथा कुर्वन् भुवनेषु वितिष्ठ-
से । तत्र दृष्टान्तः—यूथे न यथाकश्चिद्वृषभः गवां यूथे वृन्दे निःष्ठाः निःष्ठितोवर्तते तद्वत्
यूथस्थानीयेषु भूतजातेषु निःष्ठितोभवसि ॥ ९ ॥

अथ दशमी—

सोमः॑ पु॒नानो॑ अ॒व्यये॒वारेशि॑ शु॒र्नक्री॑ळ॒न्पव॑मानो॒अक्षाः॑ ।
स॒हस्र॑धा॒रःश॒तवा॑ज॒इन्दुः॑ ॥ १० ॥

सोमः । पु॒ना॒नः । अ॒व्यये॑ । वा॒रैः । शि॒शुः । न । क्री॑ळन् । प॒व॒मा॒नः ।
अ॒क्षा॒रि॑ति । स॒हस्र॑धा॒रः । श॒त॒इ॒वा॒जः । इ॒न्दुः ॥ १० ॥

पुनानः पूयमानः पवमानः पूतः सोमः अव्यये अविमये वारे वाले पवित्रे शिशुर्न शिशु-
रिव क्रीळन् इतस्ततः संक्रोडमानः सन् अक्षाः क्षरति । कीदृशः सहस्रधारः बहुधारायुक्तः श-
तवाजो बहुबलः इन्दुर्दीप्तः ॥ १० ॥

अथैकादशी—

ए॒षपु॑नानो॒मधु॑माँ॒क्रता॑वेन्द्रा॒येन्दुः॑ प॒वते॑ स्वा॒दुःसू॒र्मिः ।
वा॒ज॒सनि॑र्व॒रिवो॑ वि॒द्वयो॑धाः ॥ ११ ॥

ए॒षः । पु॒ना॒नः । म॒धु॒इ॒मा॒न् । क्र॒ता॒इ॒वा॒ । इ॒न्द्रा॒य । इ॒न्दुः । प॒व॒ते ।
स्वा॒दुः । ऊ॒र्मिः । वा॒ज॒स॒निः । व॒रि॒वः॒इ॒वित् । व॒यः॒इ॒धाः ॥ ११ ॥

पुनानः पूयमानः मधुमान् माधुर्येपितः ऋतावा ऋतवान् यज्ञवान् इंदुः क्षरणशीलः स्वादुः
स्वादुकरः ऊर्मिः एषरसधारासंघः इन्द्रायेन्द्रार्थं पवते क्षरति । कीदृशः वाजसनिः अन्नस्य दा-
ता वरिवोविद धनस्य लंभकः वयोधाः आयुषोदाता ॥ ११ ॥

अथ द्वादशी—

सपवस्वसहमानः पृतन्यून्त्सेधन् रक्षांसि स्यपदुर्गहाणि ।

स्वायुधः सासह्वान्सोमशत्रून् ॥ १२ ॥ २३ ॥

सः । पवस्व । सहमानः । पृतन्यून् । सेधन् । रक्षांसि । अप ।

दुःश्रुगहानि । सुश्रुआयुधः । ससह्वान् । सोम । शत्रून् ॥ १२ ॥ २३ ॥

हे सोम तादृशस्त्वं पवस्व किंकुर्वन् पृतन्यून् कव्यध्वरपृतनस्यर्चिलोपइति क्यचि पर-
तोकारलोपः संग्रामकामान् शत्रून् सहमानोभिभवन् तथा दुर्गहाणि कैश्चिदपि दुर्गमानि र-
क्षांसि अपसेधन् अपगमयन् हिंसन् किंच स्वायुधः शोभनायुधः सन् शत्रून् सासह्वान् अ-
भिभवन् अभितपन् पवस्व ॥ १२ ॥

॥ इति सप्तमस्य पंचमे त्रयोविंशोवर्गः ॥ २३ ॥

अयारुचेति तृचमष्टमं सूक्तं परुच्छेपपुत्रस्य अनानताख्यस्यार्थं अत्यष्टिच्छन्दस्कं
पवमानसोमदेवताकं । तथाचानुक्रम्यते—अयारुचातृचमनानतः पारुच्छेपिरात्यष्टमिति ।
गतोविनियोगः ।

तत्र प्रथमा—

अयारुचाहरिण्यापुनानोविश्वाद्द्वेषांसितर

तिस्वयुग्वंभिः सूरोनस्वयुग्वंभिः ।

धारासुतस्यरोचतेपुनानोरुषोहरिः ।

विश्वायद्रूपापरियात्यृकभिः ससास्यैभिर्ऋकभिः ॥ १ ॥

अया । रुचा । हरिण्या । पुनानः । विश्वा । द्वेषांसि । तरति ।

स्वयुग्वंभिः । सूरः । न । स्वयुग्वंभिः ।

धारां । सुतस्य । रोचते । पुनानः । अरुषः । हरिः । विश्वा ।

यत् । रूपा । परिहयाति । ऋक्क्षितिः । सप्तह्यस्येभिः । ऋक्क्षितिः ॥ १ ॥

पुनानः पूयमानः सोमः हरिण्या हरितवर्णया अया अनया रुचा रोचमानया धारया विश्वा सर्वाणि द्वेषांसि द्वेषणि रक्षांसि तरति विनाशयति । तत्र दृष्टान्तः—सूरोन यथा सूर्यः स्वयुग्वभिः स्वयं युक्तैः रश्मिभिस्तमांसि हिनस्ति तद्वत् स्वयुग्वभिरिति द्विरुक्तिरादरार्था । यद्वा धारया युक्तः सोमः स्वीयैर्युक्तैस्तेजोभिः रक्षांसि तरति तस्य सुतस्याभिषुतस्य सोमस्य धारा रोचते दीप्यते । पुनानः पूयमानः हरिर्हरितवर्णः सोमः अरुषः आरोचमानोभवति यत् यः सोमः सप्तास्येभिः रसहरणशीलास्यैः ऋक्क्षितिः स्तुतिमद्भिः ऋक्क्षितेजोभिः विश्वा विश्वानि व्याप्तानि रूपा रूपाणि नक्षत्राणि परियाति गच्छति व्याप्नोति ॥ १ ॥

अथ द्वितीया—

त्वंत्यत्पणीनांविदोवसुसंमातृभिर्मर्जय

सिस्वआदमक्तस्यधीतिभिर्दमे ।

परावतो नसामतद्यत्रारणान्तिधीतयः ।

त्रिधातुभिररुषीभिर्वयोदधेरोचमानोवयोदधे ॥ २ ॥

त्वम् । त्यत् । पणीनाम् । विदः । वसु । सम् । मातृक्षितिः ।

मर्जयसि । स्वे । आ । दमे । ऋतस्य । धीतिक्षितिः । दमे । परावतः ।

न । साम । तत् । यत्र । रणान्ति । धीतयः । त्रिधातृक्षितिः ।

अरुषीक्षितिः । वयः । दधे । रोचमानः । वयः । दधे ॥ २ ॥

हे सोम त्वं त्यत्पणीनां वसु पणिभिरपहतं गवात्मकं धनं विदः अलभथाः । आ अपिच ऋतस्य यज्ञस्य धीतिभिः धात्रीभिर्मातृभिः वसतीवरीभिः स्वे आत्मीये दमे गृहभूते दमे यज्ञे संमर्जयसि सम्यक् शुद्धोभवसि । परावतो न दूरस्थाद्देशात् यथा साम सामध्वनिः श्रूयते तथा तव तत्साम ध्वनिः सर्वैः श्रूयते । असौ सोमाभिषवाभिप्रायेणोक्तः । यत्र यस्मिन् शब्दे धी-तयः कर्मणोधर्तारोयजमानाः रणान्ति रमन्ते । रोचमानः सोमः त्रिधातुभिः त्रयाणां लोकानां

धारयित्रीभिः मातृभिः वसतोवरीभिः अरुषीभिः आरोचमानाभिर्दीप्तिभिः वयोर्न दधे स्तोतृभ्यः
प्रयच्छति पुनर्वयोदधइत्यादरार्थे ॥ २ ॥

अथ तृतीया—

पूर्वामनुप्रदिशंयातिचेकितत्संरश्मिभिर्य

ततेदर्शतोस्थोदैव्योदर्शतोस्थः ।

अग्मन्नुक्थानिपौंस्थेन्द्रंजैत्रायहर्षयन् ।

वज्रश्चयद्भवथोअनपच्युतासमत्स्वनपच्युता ॥३॥२४॥

पूर्वाम् । अनु । प्रदिशम् । याति । चेकितत् । सम् । रश्मिभिः ।

यतते । दर्शतः । स्थः । दैव्यः । दर्शतः । स्थः । अग्मन् ।

उक्थानि । पौंस्था । इन्द्रम् । जैत्राय । हर्षयन् । वज्रः ।

च । यत् । भवथः । अनपच्युता । समत्सु । अनपच्युता ॥३॥२४॥

चेकितत् जानानः सोमः पूर्वा प्राचीं प्रदिशं प्रकृष्टां दिशं अनुयाति अनुगच्छति । किंच दर्शतः सर्वैर्दर्शनीयः दैव्यः देवेषु भवः तव रथः सूर्यरश्मिभिः संयतते संगच्छते पुनर्दर्शतोस्थइत्यादरार्थे । ततः पौंस्था पुंस्त्वावगमानि उक्थानि स्तोत्राण्यग्मन् इन्द्रं गच्छन्ति तथा जैत्राय जयार्थं तानि स्तोत्राणि इन्द्रं हर्षयन् हर्षयन्ति । तथा तस्य वज्रश्च तमिन्द्रं गच्छति । यद्यदा समत्सु संग्रामेषु अनपच्युता अनपच्युतौ शत्रुभिः अपराजितौ सोमश्च त्वंच इन्द्रश्च युवां सहभवथः तदा स्तोत्रागमनादीनि भवन्ति पुनरनपच्युतेत्यादरार्था ॥ ३ ॥

॥ इति सप्तमस्य पंचमे चतुर्विंशोवर्गः ॥ २४ ॥

नानानमिति चतुर्कंच नवमं सूक्तं आंगिरसस्य शिशुनाम्नार्षं पंचपदापंक्तिच्छन्दः पवमानः सोमोदेवता । तथाचानुक्रान्तं—नानानं चतुष्कं शिशुः पांक्तंहीति । गतोविनियोगः ।

तत्र प्रथमा—

ना॒ना॒न॒वा॒उ॒नो॒धियो॒वि॒व्र॒ना॒नि॒ज॒ना॒नाम् ।

तक्षा॒रि॒ष्टं॒रु॒तं॒भि॒प॒ग॒ब्र॒ह्मा॒सु॒न्व॒न्तं॒मि॒च्छ॒ती॒न्द्रा॒यि॒न्द्रो॒परि॒स्र॒व ॥ १ ॥

ना॒ना॒नम् । वै । ॐ इति । नः । धियः । वि । व्र॒तानि । जना॑नाम् ।
तक्षा । रि॒ष्टम् । रु॒तम् । भि॒षक् । ब्र॒ह्मा । सु॒न्वन्तम् ।
इ॒च्छति । इन्द्रा॑य । इन्द्रो॒ इति । परि॑ । स्र॒व ॥ १ ॥

ऋषिः एतदादिभिः त्रिभिः सूक्तैः अपरिस्रवतः सोमस्य जामित्वाय मनसोविनोदनं कुर्वन्नाह । हे सोम नोस्माकं धियः कर्माणि नानानं नानाजातीयकानि बहूनि भवन्ति वैशब्दः प्रसिद्धार्थद्योतनार्थः उइति पूरणः । तथा अन्येषामपि जनानां व्रतानि कर्माणि विविधानि भवन्ति तक्षा त्वष्टा रिष्टं दारुतक्षणमिच्छति तथा भिषक् वैद्यः चिकित्सकः रुतं रोगमिच्छति ब्रह्मा ब्राह्मणः सुन्वन्तं सोमाभिषवं कुर्वन्तं यजमानमिच्छति । तथा अहं त्वत्परिस्रवणं इच्छामि । तस्मात् हे इन्द्रो सोम इन्द्रायेन्द्रार्थं परिस्रव परितः क्षर ॥ १ ॥

अथ द्वितीया—

जर॑तीभि॒रोष॑धीभिः॒ पर्णे॑भिः॒ शकु॑नानांम् ।
का॒र्मा॒रोअ॑श्मभि॒द्युभि॑र्हिर॑ण्यवन्तमिच्छ॒तीन्द्रा॑येन्द्रो॒परि॑स्रव ॥ २ ॥

जर॑तीभिः । ओष॑धीभिः । पर्णे॑भिः । शकु॑नानांम् । का॒र्मा॒रः ।
अश्म॑इभिः । द्यु॒भिः । हिर॑ण्यइवन्तम् । इ॒च्छति ।
इन्द्रा॑य । इन्द्रो॒ इति । परि॑ । स्र॒व ॥ २ ॥

जरतीभिः जीर्णाभिः याभिरोषधीभिः इषवः क्रियन्ते । तथा शकुनानां पर्णेभिः इषूणां पक्षभूतैः पर्णैश्च क्रियन्ते । तथा द्युभिर्दीप्ताभिरिषूणां तेजनार्थाभिरश्वभिः शिलाभिश्च क्रियन्ते तपतैः कार्मारोयस्कारः हिरण्यवन्तं आढयं पुरुषमिच्छति तथाहं त्वत्परिस्रवणमिच्छामि । तस्मात् इन्द्रो इन्द्राय परिस्रव ॥ २ ॥

अथ तृतीया—

का॒रु॒रह॑न्ततोभि॒षगु॑पल॒प्रक्षि॑णी॒ना ।
नाना॑धियोवसूयवोनुगाइवतस्थिमेन्द्रायेन्द्रो॒परि॑स्रव ॥ ३ ॥

कारुः । अहम् । ततः । भिषक् । उपलप्रक्षिणी । नना ।
 नानाधियः । वसुधैवः । अनु । गाः इव । तस्थिम ।
 इन्द्राय । इन्द्रो इति । परि । स्रव ॥ ३ ॥

ऋषिः प्रवृत्तसोमयागः सन् दशापवित्रात् सोमे क्षरति तत्प्रतिबन्धकपापापनुत्तये पुरश्च-
 रितानुकीर्तनपुरःसरं अध्येषणां चकार । तावदहं कारुः स्तोमानां कर्तास्मि ततइति सन्तान-
 नाम । तन्यतेस्मादिति ततः पिता तन्यते साविति वा ततः पुत्रः भिषक् भेषजकृत् यज्ञस्य ब्र-
 ह्मेत्यर्थः । सर्वं वयया विद्यया भिषज्यतीति श्रुतेः । तथा उपलप्रक्षिणी उपलेषु बालुकासु प्र-
 क्षिणोति यवान् हिनस्ति भृज्यतीति यद्वा दृषदादिषूपलेषु भृष्टान् यवान् हिनस्ति चूर्णयतीति ।
 अथवा धानासक्तुकरंभादीनां कारिकावा असौ नना माता दुहिता वा नमनक्रियायोग्यत्वात्
 माता खलु अपत्यं प्रति स्तनपानादिना नमनशीला भवति दुहितावा शुश्रूषार्थं एवं सर्वेषां प-
 रिचरणेन नानाधियः नानाकर्माणः वसूयवोधनकामावयं अनुतस्थिम लोकमन्वास्थितास्मः ।
 तत्र दृष्टान्तः—गाइव छान्दसोजसःशसोदेशः गावोयथा गोष्ठमनुतिष्ठन्ति स्वपयःप्रदानेन परिच-
 रन्तिवा एवं वयमपि परिचरामः । एतत् ज्ञात्वा हे इन्द्रो सोम इन्द्राय परिस्त्रव दशापवित्रात् क्ष-
 र एवमेषाध्येषणा सत्कारपूर्विका व्यापारणा । अत्र निरुक्तं—उपलप्रक्षिण्युपलेषु प्रक्षिणात्युपल-
 प्रक्षेपिणीवाकारुरहमस्मि कर्तास्तोमानांततोभिषक्ततइतिसंताननामपितुर्वापुत्रस्यवोपलप्रक्षिणी-
 सक्तुकारिकाननानमतेर्मातावादुहितावानानाधियोनानाकर्माणोवसूयवोवसुकामाअन्वास्थिता-
 स्मोगावइवलोकर्मिति ॥ ३ ॥

अथ चतुर्थी—

अश्वोवोह्वासुखंरथंहसनामुपमन्त्रिणः ।
 शेपोरोमण्वन्तौभेदौवारिन्मण्डूकइच्छतीन्द्रायेन्द्रोपरिस्त्रव॥४॥२५॥

अश्वः । वोह्वा । सुखम् । रथम् । हसनाम् । उपमन्त्रिणः ।
 शेपः । रोमण्वन्तौ । भेदौ । वाः । इत् । मण्डूकः ।
 इच्छति । इन्द्राय । इन्द्रो इति । परि । स्रव ॥ ४ ॥ २५ ॥

बोह्वा लक्षं देशं प्रापयन्नश्वः सुखं कल्याणं रथमिच्छति उपमंत्रिणः उपमंत्रवन्तो नर्मस-
चिवाः हसनां उपहसनां वाचमिच्छन्ति तथा शेषः । शेषो वै तस इति पुंस्प्रजननस्येतियास्कः । यथा
शेषः रोमण्वन्तौ भेदाविच्छति । मंडूकः वारित् इदवधारणे उदकमेवेच्छति तथा हं त्वत्परि-
स्त्रवणमिच्छामि तस्मादिन्द्रायेन्दोपरिस्त्रवेति ॥ ४ ॥

॥ इति सप्तमस्य पंचमे पंचविंशोवर्गः ॥ २५ ॥

शर्यणावतीत्येकादशर्चं दशमं सूक्तं मारीचस्य कश्यपस्यार्षं पूर्वव्रहीत्युक्तत्वात् इदमुत्तरं-
च पातं पवमानसोमदेवताकं । तथानानुक्रम्यते—शर्यणावतीत्येकादशकश्यपइति गतो विनियोगः ।

तत्र प्रथमा—

शर्यणावति सोममिन्द्रः पिबतु वृत्रहा ।

बलंदधान आत्मनि करिष्यन् वीर्यमहदिन्द्रायेन्दोपरिस्त्रव ॥ १ ॥

शर्यणावति । सोमम् । इन्द्रः । पिबतु । वृत्रहा । बलम् ।

दधानः । आत्मनि । करिष्यन् । वीर्यम् । महत् ।

इन्द्राय । इन्दो इति । परि । स्त्रव ॥ १ ॥

शर्यणावति शर्यणावन्नामकुरुक्षेत्रस्य जघनार्धे सरः तत्र स्थितं सोमं वृत्रहा इन्द्रः पि-
बतु । कीदृशः आत्मनि बलंदधानः बलं निदधानः अतएव महद्वीर्यं करिष्यन् शत्रून् प्रति
तस्मादिन्द्रायेन्दो परिस्त्रव ॥ १ ॥

अथ द्वितीया—

आपवस्त्रदिशांपत आर्जीकात्सोममीद्वः ।

ऋतवाकेन सत्येन श्रद्धया तपसा सुत इन्द्रायेन्दोपरिस्त्रवा ॥ २ ॥

आ । पवस्त्र । दिशाम् । पते । आर्जीकात् । सोमम् । मीद्वः ।

ऋतवाकेन । सत्येन । श्रद्धया । तपसा । सुतः । इन्द्राय ।

इन्दो इति । परि । स्त्रव ॥ २ ॥

हे दिशां पते प्राच्यादीनां दिशां प्रकाशकत्वेन स्वामिन् हे मीढुः कामानां सेतुः हे सोम
आर्जीकात् ऋजीकानामदूरभवः आर्जीकोजनपदः तस्मादापवस्व अस्मद्यज्ञं प्रत्यागच्छ ।
यद्वा आर्जीकात् ऋजोरकुटिलात् पवित्रात् क्षर । कीदृशः ऋतवाकेन ऋतस्य वचनेन सत्येन
सत्यर्तयोरल्पोभेदोद्गृह्यः श्रद्धया तपसा युक्तैः दीक्षितैः सुतोभिषुतस्त्वं पवस्व ॥ २ ॥

अथ तृतीया—

पर्जन्यवृद्धं महिषं तं सूर्यस्य दुहिताभरत् ।

तं गन्धर्वाः प्रत्यगृह्णन्तं सोमे रसमादधुः । इन्द्रायेन्द्रोपरिस्त्रव ॥ ३ ॥

पर्जन्यवृद्धम् । महिषम् । तम् । सूर्यस्य । दुहिता । आ । अभरत् ।

तम् । गन्धर्वाः । प्रति । अगृह्णन् । तम् । सोमे । रसम् । आ ।

अदधुः । इन्द्राय । इन्द्रो इति । परि । स्त्रव ॥ ३ ॥

सूर्यस्य दुहिताश्रद्धावैसूर्यस्य दुहितेति वाजसनेयकं । सा पर्जन्यवृद्धं पर्जन्यवत्समर्थं
यद्वा पर्जन्येन तत्कार्यत्वेनोदकेन प्रवृद्धं महिषं महान्तं पूज्यं वा तं सोममाभरत् आहरत् द्युलो-
कादाहृतवती तमाहियमाणं सोमं गन्धर्वाः विश्वावसुप्रभृतयः प्रत्यगृह्णन् प्रत्यगृह्णन् प्रतिगृही-
तवन्तः हग्रहोर्भः । ततः गन्धर्वाः प्रतिगृहीतं रसं सोमे प्रत्यक्षमादधुः । दधातेर्लङि । तस्मात्
परिस्त्रव ॥ ३ ॥

अथ चतुर्थी—

ऋतं वदन् ऋतद्युम्नसत्यं वदन्तसत्यकर्मन् ।

श्रद्धां वदन्तं सोमराजन्धात्रासोमपरिष्कृतं इन्द्रायेन्द्रोपरिस्त्रव ॥ ४ ॥

ऋतम् । वदन् । ऋतद्युम्न । सत्यम् । वदन् । सत्यकर्मन् । श्रद्धाम् ।

वदन् । सोम । राजन् । धात्रा । सोम । परिष्कृतः । इन्द्राय । इन्द्रो

इति । परि । स्त्रव ॥ ४ ॥

हे ऋतद्युम्न ऋतेन द्योतमान सत्ययशस्कवा सत्यकर्मन् हे सोम अभिषूयमाण राजन्
सर्वेषां यज्ञनिष्पादकत्वेन स्वामिन् हे सोम ऋतं यज्ञं वदन् सत्यं वदन् उच्चारयन् श्रद्धां य-

जमानानां आत्मनोपेक्षितां वदन् धात्रा कर्मणा धारकेण देवानां पोषकेणवा यजमानेन परि-
ष्कृतोलंकृतस्त्वं इन्द्राय परिस्रव । संपर्युपेभ्यइति भूषणार्थं करोतेः सुट् ॥ ४ ॥

अथ पंचमी—

सत्यमुग्रस्यबृहतःसंस्त्रवन्तिसंस्त्रवाः ।

संयन्तिरसिनोरसाःपुनानोब्रह्मणाहरइन्द्रायेन्दोपरिस्रव ॥ ५ ॥ २६ ॥

सत्यमुग्रस्य । बृहतः । सम् । स्त्रवन्ति । सम्स्त्रवाः ।

सम् । यन्ति । रसिनः । रसाः । पुनानः । ब्रह्मणा । हरे ।

इन्द्राय । इन्दो इति । परि । स्त्रव ॥ ५ ॥ २६ ॥

सत्यमुग्रस्य संग्रामे सत्येन शत्रूणामुद्धारयितुः यद्वा उद्गूर्णसत्यस्य यद्वा यथार्थभूतमुद्गूर्णं
बलं यस्य तस्य पृषोदरादित्वात् रूपसिद्धिः बृहतोमहतः सोमस्य तव संस्त्रवाः सम्यक् स्त्रव-
णशीलाः धाराः संस्त्रवन्ति सम्यक्गच्छन्ति । किंच रसिनोरसवतस्तव स्वभूतारसाः संयन्ति सं-
गच्छन्ते तस्मात् हे हरे हरितवर्ण सोम ब्रह्मणा ब्राह्मणेन मन्त्रेणवा पुनानः पूयमानः सत्वमि-
न्द्रार्थं परिस्रव ॥ ५ ॥

॥ इति सप्तमस्य पंचमे षड्विंशोवर्गः ॥ २६ ॥

अथ षष्ठी—

यत्रब्रह्मापवमानछन्दस्यांवाचंवदन् ।

ग्राव्णासोमैमहीयतेसोमैनानन्दंजनयन्निन्द्रायेन्दोपरिस्रव ॥ ६ ॥

यत्र । ब्रह्मा । पवमान । छन्दस्याम् । वाचम् । वदन् ।

ग्राव्णा । सोमै । महीयते । सोमैन । आनन्दम् । जनयन् ।

इन्द्राय । इन्दो इति । परि । स्त्रव ॥ ६ ॥

हे पवमान पूयमान सोम त्वदर्थं छन्दस्यां सप्तच्छन्दोभिः कृतां तेषु भवां वाचं स्तुतिं
वदन् उच्चारयन् सोमे सोमाभिषवार्थं ग्राव्णाभिषवं कुर्वतायुक्तः तेनाभिषुतेन सोमेन देवाना-

मानन्दं सन्तोषं जनयन्नुत्पादयन् ब्रह्मा ब्राह्मणः यत्र यस्मिन्देहे महीयते देवैः पूज्यते तत्र हे सोम त्वं परिस्रव ॥ ६ ॥

अथ सप्तमी—

यत्र ज्योतिरजस्रं यस्मिँल्लोके स्वरहितम् ।

तस्मिन्मांधेहि पवमाना मृते लोके अक्षित इन्द्रायेन्द्रोपरिस्त्रव ॥ ७ ॥

यत्र । ज्योतिः । अजस्रम् । यस्मिन् । लोके । स्वं । हितम् ।

तस्मिन् । माम् । धेहि । पवमान् । अमृते । लोके । अक्षिते ।

इन्द्राय । इन्द्रो इति । परि । स्त्रव ॥ ७ ॥

हे पवमान यत्र यस्मिन्लोके ज्योतिः सर्वं तेजः अजस्रं सर्वदा अविनश्वरं वर्तते । यस्मिँल्लोके स्वरादित्याख्यं ज्योतिर्हितं निहितमस्ति तस्मिन् अमृते मरणधर्मरहिते अतएव अक्षिते अक्षिणलोके मां सोमाभिषयं कुर्वन्तं धेहि तस्मान्मामुत्तमलोकं प्रापयितुं त्वमिन्द्राय परिस्रव ॥ ७ ॥

अथाष्टमी—

यत्र राजा वैवस्वतो यत्रावरोधनं दिवः ।

यत्रामूर्यह्वतीरापस्तत्र माममृतं कृधिन्द्रायेन्द्रोपरिस्त्रव ॥ ८ ॥

यत्र । राजा । वैवस्वतः । यत्र । अवरोधनम् । दिवः ।

यत्र । अमूर्यः । यह्वतीः । आपः । तत्र । माम् । अमृतम् ।

कृधि । इन्द्राय । इन्द्रो इति । परि । स्त्रव ॥ ८ ॥

यत्र यस्मिन्लोके वैवस्वतः विवस्वत्पुत्रो राजा भवति यत्रच लोके दिव आदित्यस्यावरोधनं भूतानां प्रवेशनं किंच यत्र लोके यह्वतीर्महत्यः अमूरिमागंगाद्याः आपस्तिष्ठन्ति । तत्र तादृशे लोके मां अमृतं मरणधर्मरहितं कृधि कुरु मम देवत्वं प्रापयेत्यर्थः । ततः कारणात् परिस्रव ॥ ८ ॥

अथ नवमी-

यत्रानुका॒मं॒चरणं॒त्रिना॒के॒त्रिदिवे॒दिवः ।

लो॒काय॒त्रज्योति॑ष्मन्त॒स्तत्र॒माम॒मृतं॒कृ॒धीन्द्रा॑येन्द्रो॒परि॑स्त्रव ॥ ९ ॥

यत्र । अ॒नु॒ष्का॒मम् । च॒रणम् । त्रि॒ङ्ना॒के । त्रि॒दिवे । दि॒वः ।

लो॒काः । यत्र । ज्योति॑ष्मन्तः । तत्र । मा॒म् । अ॒मृतं॑म् ।

कृ॒धि । इन्द्रा॑य । इन्द्रो॒ इति॑ । परि॑ । स्त्र॒व ॥ ९ ॥

यत्र त्रिदिवे तृतीयस्यां दिवि द्युलोके त्रिनाके तत्र अधरमध्यमोत्तमभावेन त्रीणि स्थानानि सन्ति । तत्र तृतीयेनाके उत्तमे स्थाने दिव आदित्यस्यानुकामं कामानुगुणं चरणमस्ति । किंच यत्र यस्मिन्लोके लोकाः ज्योतिष्मन्तः ज्योतिर्युक्तास्तिष्ठन्ति तत्र तादृशे लोके माममृतं कृधि यथामोत्तमलोको भवति तथा त्वमिन्द्राय परिस्त्रव ॥ ९ ॥

अथ दशमी-

यत्र॒कामा॑निका॒माश्च॒यत्र॒ब्र॒ह्मस्य॑विष्ट॒र्षम् ।

स्व॒धा॒च॒यत्र॒तृ॒प्तिश्च॒तत्र॒माम॒मृतं॒कृ॒धीन्द्रा॑येन्द्रो॒परि॑स्त्रव ॥ १० ॥

यत्र । का॒माः । नि॒ष्का॒माः । च॒ । यत्र॑ । ब्र॒ह्मस्य॑ । विष्ट॒र्षम् ।

स्व॒धा । च॒ । यत्र॑ । तृ॒प्तिः । च॒ । तत्र॑ । मा॒म् । अ॒मृतं॑म् ।

कृ॒धि । इन्द्रा॑य । इन्द्रो॒ इति॑ । परि॑ । स्त्र॒व ॥ १० ॥

यत्र यस्मिन्लोके कामाः काम्यमानाः देवाः निकामानितरामवश्यं प्रार्थ्यमाना इन्द्रादयश्च विद्यन्ते यद्वा सूर्येण विना कर्माणि न घटन्ते इति सर्वेषां कर्मणां मूलभूतस्यादित्यस्य विष्टर्षं सहस्थानं विद्यते यत्र लोके स्वधानं स्वधाकारेण दत्तमन्नं तृप्तिस्तर्पणं यत्र विद्यते तत्र लोके माममृतं कृधि ॥ १० ॥

अथैकादशी-

यत्रान॒न्दाश्च॒मोदा॑श्च॒मुदः॑प्र॒मुद॑आसते ।

का॒मस्य॑यत्रा॒प्तः । का॒मा॒स्तत्र॒माम॒मृतं॒कृ॒धीन्द्रा॑येन्द्रो॒परि॑स्त्रव ॥ ११ ॥ २७ ॥

यत्र । आ॒ह॒न॒न्दाः । च॒ । मो॒दाः । च॒ । मु॒दः । प्र॒ह॒मु॒दः । आ॒स॒ते ।
 का॒म॒स्य॒ । यत्र॑ । आ॒प्ताः । का॒माः । तत्र॑ । मा॒म् । अ॒मृ॒तम् ।
 रु॒धि । इ॒न्द्राय॑ । इ॒न्द्रो॒ इति॑ । परि॑ । स्र॒व ॥ ११ ॥ २७ ॥

यत्र यस्मिन् लोके आनन्दादय आसते तेषामल्पोभेदो द्रष्टव्यः यत्र लोके कामस्य काम्यमानस्य देवस्य सर्वकामा आपाः प्राप्ता भवन्ति तत्र माममृतं रुधि एतत्तु त्वया विना न घटत इति हे सोम त्वं परिस्रव ॥ ११ ॥

॥ इति सप्तमस्य पंचमे सप्तविंशोऽवर्गः ॥ २७ ॥

यइन्द्रो इति चतुर्ऋचमेकादशं सूक्तं ऋष्याद्याः पूर्ववत् । तथा चानुक्रम्यते—यइन्द्रोऽश्वतुष्कमिति । गतः सूक्तविनियोगः ।

तत्र प्रथमा—

यइन्द्रोः प॒र्व॒मा॒न॒स्या॒नु॒धा॒मा॒न्य॒क॒मी॒त् ।
 तमा॑हुः सु॒प्र॒जा॒ इति॒ यस्ते॑ सो॒मा वि॒ध॒न्म॒न॒ इन्द्रा॑येन्द्रो॒परि॑स्रव ॥ १ ॥
 यः । इन्द्रोः । प॒र्व॒मा॒न॒स्य॒ । अ॒नु॒ । धा॒मा॒नि॒ । अ॒क॒मी॒त् ।
 तम् । आ॒हुः । सु॒प्र॒जाः । इति॑ । यः । ते॒ । सो॒म॒ । अ॒वि॒ध॒त् ।
 मनः॑ । इन्द्राय॑ । इन्द्रो॒ इति॑ । परि॑ । स्र॒व ॥ १ ॥

पर्वमानस्य पूयमानस्य इन्द्रोः सोमस्य धामानि स्थानानि द्रोणकलशादीनि यद्वा धामानि तेजांसि यो ब्राह्मणः अन्वक्रमीत् अनुक्रमति अनुगच्छति तमनुजनं सुप्रजाः शोभनप्रजननः कल्याणपुत्रादिप्रजायुक्त इत्याहुः । नित्यमसि च प्रजामेधयोरित्यसि च समासान्तः । यः सोममभिषुणोति स पुत्रादियुक्तो भवतीत्यर्थः । किंच हे सोम यो मनुष्यः ते त्वदर्थं मनः अविधत् करोति यद्वा ते त्वदीयं मनः अविधत् परिचरति विधतिः परिचरणकर्मा तमपि कल्याणजननमित्याहुः तस्मात् त्वं परिस्रव ॥ १ ॥

अथ द्वितीया—

ऋषे॑म॒न्त्र॒कृ॒तां॒ स्तो॒मैः क॒श्य॒पो॒ ह॒र्ध॒य॒न्गिरः॑ ।
 सो॒मं॒ न॒म॒स्य॒ राजा॑नं॒ योज॒ज्ञे॒ वी॒रु॒धां॒ पति॑रिन्द्रा॑येन्द्रो॒परि॑स्रव ॥ २ ॥

ऋषे । मंत्र॒ष्टक॑ताम् । स्तोमैः । कश्यप । उ॒त्त॒ष्टव॑र्धयन् । गिरः ।
सोम॑म् । न॒म॒स्य । राजा॑नम् । यः । ज॒ज्ञे । वी॒रु॒धा॑म् ।
पतिः । इन्द्रा॑य । इन्द्रो॒ इति॑ । परि॑ । स॒व ॥ २ ॥

ऋषिः स्वात्मानं प्रत्याह हे ऋषे सूक्तदष्टः हे कश्यप आत्मन् त्वं मंत्रकृतामृषीणां स्तोमैः
स्तोत्रैः गिरः स्तुतिरूपावाचः उद्धर्धयन्नुपर्युपरिवर्धन् राजानं सर्वेषां स्वामिनं तं सोमं नमस्य
मनसा पूजय नमसः पूजायां नमोवरिवइति क्यच् । यः सोमः वीरुधां वनस्पतीनां पतिः पाल-
कः सजज्ञे जातः तं नमस्य हे सोम यथा आत्मना सुतोभवसि तथा परिस्रव ॥ २ ॥

अथ तृतीया—

स॒प्तदि॒शो॒नाना॑सूर्याःस॒प्तहो॒तार॑ऋ॒त्विजः॑ ।
दे॒वाआ॑दि॒त्याये॒स॒प्तते॒भिःसो॒माभिर॑क्ष॒नइन्द्रा॑येन्द्रो॒परि॑स्रव ॥ ३ ॥

स॒प्त । दि॒शः । ना॒ना॑ऽसूर्याः । स॒प्त । हो॒तारः । ऋ॒त्विजः॑ ।
दे॒वाः । आ॒दि॒त्याः । ये । स॒प्त । ते॒भिः । सो॒म । अ॒भि ।
र॒क्ष । नः । इन्द्रा॑य । इन्द्रो॒ इति॑ । परि॑ । स॒व ॥ ३ ॥

सप्तदिशः सोमोयस्यां दिशि वर्तते तद्व्यतिरिक्ताः सप्तभवन्ति ताः नानासूर्याः नानाविधैः
सूर्यैरधिष्ठिताऋतवोभवन्ति नानालिंगत्वादृतूनां नानासूर्यत्वमित्याम्नानात् । यद्वा नानासूर्याइति
दिविशेषणं । तथा होतारः वषट्कर्तारोहोत्रादयः सप्तऋत्विजोभवन्ति किंच सप्तआदित्याः अ-
दितेः पुत्राधानादयोमार्तडवार्जिताः ये सप्तदेवाः सन्ति । एतत्तु—अष्टौ पुत्रासोअदितेः । इत्यत्र
प्रपंचयिष्यते । हे सोम तेभिस्तैः दिगादिभिः सर्वैर्नोस्मानभिरक्ष । एतत्तु त्वया विना नचटतइति
तस्मादिन्द्रायेन्द्रो परिस्रव ॥ ३ ॥

उपाकरणोत्सर्जनयोर्मंडलाद्यन्तर्होमे यत्तेराजन्नित्येषा । सूत्रितंच—यत्तेराजन्नितिद्वृचाः
समानीवआकूतिरित्येकेति ।

तत्र एषा सूक्ते चतुर्थी—

यत्तेराजञ्छृतं हविस्तेन सोमाभिरक्षनः ।

अरातीवामानस्तारीन्मोचनः किंच नाममदिन्द्रायेन्द्रोपरिस्त्रवा ॥ ४ ॥ २८ ॥

यत् । ते । राजन् । शृतम् । हविः । तेन । सोम । अभि । रक्ष । नः ।
अरातिश्वा । मा । नः । तारीत् । मो इति । च । नः । किम् । चन ।
आममत् । इन्द्राय । इन्द्रो इति । परि । स्त्रव ॥ ४ ॥ २८ ॥

हे राजन् सर्वेषां कर्मसाधनत्वेन स्वामिन् हे सोम ते त्वदर्थं शृतं पक्वं यत् हविरस्ति शृतं ।
शृतं पाके इति निष्ठायां निघातितः । तेन हविषा नोस्मानभिरक्ष अभिपालय । तस्मात् त्वदभिर-
क्षितानस्मान् अरातीवा अरातिस्त्ववान् शत्रुः नोस्मान् मातारीत् मावधीत् । किंच नोस्माकं किंच-
न किंचिदपि धनादिकं शत्रुः मो आममत् माहिंसीत् । यदेतत् एतैः सूक्तैरुक्तं तद्यथास्माकं भवति
तथा हे इन्द्रो इन्द्राय परिस्त्रव । एवं स्वादिष्टयेत्यादिभिरेतदन्तैः सूक्तैर्बहुविधं सोममाहात्म्यं
अभ्यधायि तस्मात् ऐहिकामुष्मिकफलसिद्धये सोमयागः करणीय इत्युक्तं भवति ॥ ४ ॥

॥ इति सप्तमस्य पंचमेष्टाविंशोवर्गः ॥ २८ ॥

॥ इति नवमे मंडले सप्तमोनुवाकः ॥ ७ ॥

॥ इति पावमानसौम्यं नवमं मंडलं समाप्तं ॥

दशमे मंडले द्वादशानुवाकाः तत्र प्रथमानुवाके षोडशसूक्तानि तत्राग्रेबृहन्निति सप्तर्चं प्रथमं सूक्तं आस्यस्य त्रितस्यार्घं अनादेशपरिभाषया त्रिष्टुप् मंडलादिपरिभाषयाग्निदेवता । तथाचानुक्रम्यते—अग्रेसतत्रितइति । प्रातरनुवाकाश्विनशस्त्रयोराग्रेयेकतौ त्रैष्टुभेछन्दसि इदमादीन्यष्टसूक्तानि अष्टमस्यांत्यास्तिस्रोवर्जयित्वा । सूच्यते हि—अनेनयोग्रेबृहन्नित्यष्टानामुत्तमादुत्तमास्तिस्रउद्धरेदिति त्रैष्टुभमिति । प्रातरनुवाकन्यायेन तस्यैव समान्नायस्य सहस्रावममोदतोः शंसेदिति च होमार्थं प्रणीते आहवनीये प्राक्होमादुपशान्ते ज्योतिष्मद्गुणकाग्निदेवताका काचिद्विष्टिस्तत्राद्या याज्या । सूत्रितंच—इष्टिरग्निर्ज्योतिष्मान्वरुणउदग्रे शुचयस्तवाग्रे बृहन्नुषसामूर्ध्वोअस्थादिति । उपाकरणोत्सर्जनयोर्मंडलादिहोमेप्येषा सूत्रमुदाहृतं ।

तत्र प्रथमा—

अग्रेबृहन्नुषसामूर्ध्वोअस्थान्निर्जगन्वान्तमसोज्योतिषागात् ।

अग्निर्भानुनारुशतास्वङ्माजातोविश्वासद्भान्यप्राः ॥ १ ॥

अग्रे । बृहन् । उषसाम् । ऊर्ध्वः । अस्थात् । निःजगन्वान् । तमसः ।

ज्योतिषा । आ । अगात् । अग्निः । भानुना । रुशता । सुऽअङ्गः ।

आ । जातः । विश्वा । सद्भानि । अप्राः ॥ १ ॥

बृहन्महानेषोग्निः उषसामग्रे उषसामुपरि उषःकाले ऊर्ध्वः प्रज्वलितः सन् ज्वालारूपेण अस्थात् तिष्ठति ततस्तमसः रात्रिनामैतत् रात्रेर्निर्जगन्वान् निर्गतः गमः कसाविडभावे रूपं निर्गतः निष्क्रान्तवान् सोग्निर्ज्योतिषा स्वीयेन तेजसा लक्षितः सन् आगात् गार्हपत्यात् विह्रियमाणआहवनीयं प्रत्यागच्छति । अनन्तरं स्वंगः शोभनज्वालवयवः जातः कर्मार्थं समुत्पन्नएषोग्निः रुशता रोचतेर्ज्वलतिकर्मणइदं रूपं आरोचमानेन यद्वा रुशतिर्हिसार्थः तमसां हिंसकेन भानुनातेजसा विश्वासद्भानि सर्वान् लोकान् यद्वा सदनानि यज्ञगृहाणि आप्राः आपूरयति । प्रापूरणे तिङांतिङोभवन्तीति तिपः सिवादेशः । अत्र वाजसनेयकम्—अग्रे बृहन्नुषसामूर्ध्वोअस्थादित्यग्रेष्वेषबृहन्नुषसामूर्ध्वस्तिष्ठति निर्जगन्वान्तमसोज्योतिषागादिति निर्जगन्वात्रात्रेस्तमसोज्योतिषेति अग्निर्भानुनारुशतास्वङ्माजातोविश्वासद्भान्यप्राइति इमेवैलोकाविश्वासद्भानितानेषजातआपूरयतीति ॥ १ ॥

अथ द्वितीया—

सजातोर्गर्भोअसिरोदस्योरग्रेचारुर्विभृतोपोषधीषु ।

चित्रःशिशुःपरितर्मांस्यक्तून्प्रमातृभ्योअधिकनिकदद्वाः ॥ २ ॥

सः । जातः । गर्भः । असि । रोदस्योः । अग्रे । चारुः । विभृतः ।

ओषधीषु । चित्रः । शिशुः । परि । तर्मांसि । अक्तून् । प्र ।

मातृभ्यः । अधि । निकदत् । गाः ॥ २ ॥

हे अग्रे जातउत्पन्नः चारुः कल्याणरूपः ओषधीषु ओषधिविकारेष्वरणीषु विभृतः विशेषेण मथितः आहवनीयाद्यात्मना विविधं ह्रियमाणः ओषधीषु वर्तमानः सत्त्वं रोदस्योर्द्यावापृथिव्योर्गर्भोसि गर्भोभवसि अग्निरूपआदित्यरूपश्चेति । किंच चित्रश्चित्रवर्णः काली कराली-चमनोजवेत्यादिसप्तजिह्वादिभिर्नारूपः यद्वा चित्रश्चायनीयः शिशुः ओषधीनां शिशुः अग्निः तर्मांसि अक्तून् रात्रिवत् कृष्णान् शत्रून् परिभवसि स्वतेजसा अभिभवसि सत्त्वं मातृभ्यः मातृरूपाभ्यः ओषधीभ्यः अधिः पंचम्यर्थद्योतकः ताभ्यः निकदत् पुनःपुनः शब्दंकुर्वन् प्रगाः प्रगच्छसि प्रजायसे ॥ २ ॥

अथ तृतीया—

विष्णुर्गिथापरममस्यविद्वान्जातोबृहन्नभिपातितृतीयम् ।

आसायदस्यपयोअक्रेतस्वसचेतसोअभ्यर्चन्त्यत्र ॥ ३ ॥

विष्णुः । इत्या । परमम् । अस्य । विद्वान् । जातः । बृहन् । अग्निः ।

पाति । तृतीयम् । आसा । यत् । अस्य । पयः । अक्रेत ।

स्वम् । सचेतसः । अग्निः । अर्चन्ति । अत्र ॥ ३ ॥

परमं उत्कृष्टं विद्वान् जानानः जातः प्रादुर्भूतोबृहन् महान् इत्या इत्थमनेन प्रकारेण विष्णुः व्यापनशीलः ज्ञानादिगुणयुक्तोऽग्निः अस्य इमे तृतीयं त्रयाणां पूरकं त्रितं मां अभिपाति अभिर-

क्षतु । एकतोद्वितस्त्रितइति त्रयोवभूवुरिति यास्केनोक्तं । किंच अस्याग्नेः स्वमात्मीयं पयउदकं
आसा आस्येन यद्यदा अकृत कुर्वन्ति यजमानायाचन्ते तदानीं अत्रास्मिन्लोके स्थिताः
स्तोतारः सचेतसः समानमनस्काभूत्वा एनमभ्यर्चन्ति अभिष्टुवन्ति ॥ ३ ॥

अथ चतुर्थी—

अत॑उत्वापितु॑भृ॒तो॒जनि॑त्रीरन्ना॒वृधं॑प्रति॑चरन्त्यन्नैः ।

ता॒ईप्रत्ये॑षि॒पुन॑र॒न्यरू॑पा॒असि॑त्वंवि॒क्षुमा॑नु॒षीषु॑होता॑ ॥ ४ ॥

अतः । ऊँ इति । त्वा । पितुः भृतः । जनित्रीः । अन्नवृद्धम् । प्रति ।
चरन्ति । अन्नैः । ताः । ईम् । प्रति । एषि । पुनः । अन्यरूपाः ।
असि । त्वम् । विक्षु । मानुषीषु । होता ॥ ४ ॥

हे अग्ने अतउइत्यवधारणे अस्मादेवकारणात् पितुभृतः पितुनाच्चेन सर्वस्य जगतोधार-
यित्र्यः पोषयित्र्योवा जनित्रीः जनयित्र्यः ओषधयः अन्नावृधं अन्नस्य वर्धकं त्वा त्वां अन्नै-
र्हेतुभिः प्रतिचरन्ति परिचरन्ति । अभिगच्छन्ति ततस्त्वं ईमेनास्ताओषधीः प्रत्येषि प्रतिगच्छसि ।
पुनरपि अन्यरूपाः जीर्णाः ओषधीः दावभूतस्त्वं गच्छसि । किंच मानुषीषु मनुष्यजातिषु वि-
क्षु प्रजासु यद्वा विक्षु अग्निहोत्रादिक्रियास्वभिनिविशन्तीषु मानुषीषु मनुष्यजातिषु होता देवा-
नामाह्वाता होमनिष्पादकोवा असि भवसि । मनुष्येषु स्थितइत्यर्थे ब्राह्मणम्—देवोद्देशमर्थे
ष्विति ॥ ४ ॥

आतिथ्यायां स्विष्टकृतोनुवाक्या होतारमित्येषा । सूत्रितंच—होतारं चित्ररथमध्वरस्य
प्रप्रायमग्निर्भरतस्यशृण्वइति संयाज्येइति ।

सैषा सूक्ते पञ्चमी—

होता॑रं॒चि॒त्रर॑थम॒ध्वर॑स्य॒यज्ञ॑स्य॒यज्ञ॑स्य॒केतु॑रु॒शन्त॑म् ।

प्रत्य॑र्धि॒देव॑स्य॒देव॑स्य॒म॒ह्नाश्रि॑यात्वं॒१ग्नि॑मति॒र्थि॒जनाना॑म् ॥ ५ ॥

होतारम् । चित्रहरथम् । अध्वरस्य । यज्ञस्यऽयज्ञस्य । केतुम् ।
 रुशन्तम् । प्रतिऽअर्धम् । देवस्यऽदेवस्य । म॒ह्ना । श्रि॒या ।
 तु । अ॒ग्निम् । अ॒र्तिथिम् । ज॒नाना॑म् ॥ ५ ॥

अध्वरस्य यज्ञस्य होतारं एतन्नामानं ऋत्विजं यद्वा होतारं देवानामाह्वतारं चित्ररथं
 नानारूपरथं अध्वरस्य रक्षोभिरहिंसितस्य यज्ञस्ययज्ञस्य सर्वस्य यज्ञस्य केतुं प्रज्ञापकं प-
 ताकास्थानीयंवा रुशन्तं श्वेतवर्णं म॒ह्ना स्वमहत्वेन देवस्यदेवस्य सर्वेषां देवानां प्रत्यर्धि इन्द्रं
 प्रति भवन्तं । यत् सर्वेषामर्धमिन्द्रं प्रतीतिब्राह्मणं । तादृशं जनानां यजमानानामतिथिं अति-
 थिवत्पूज्यं अग्निं तु क्षिप्रं श्रिया अर्थेयं वयं स्तुमः ॥ ५ ॥

अथ षष्ठी—

स॒तुव॒स्त्रा॒ण्यध॒पेश॑नानि॒वसा॑नोअ॒ग्निर्ना॑भा॒पृथि॒व्याः ।
 अ॒रु॒पोजा॒तःप॒दइ॒ळायाः॑पु॒रोहि॑तोराज॒न्यक्षी॒हदे॒वान् ॥ ६ ॥
 सः । तु । व॒स्त्राणि । अध॑ । पेश॑नानि । व॒सानः । अ॒ग्निः । ना॒भा ।
 पृथि॒व्याः । अ॒रुपः । जा॒तः । प॒दे । इ॒ळायाः । पु॒रःहि॑तः ।
 रा॒ज॒न् । य॒क्षि । इ॒ह । दे॒वान् ॥ ६ ॥

हे राजन् दीप्यमानाग्ने वस्त्राणि आच्छादकानि तेजांसि अध अपिच पेशनानि तेषां
 तेजसां काण्यंशौक्यादीनि रूपाणि यद्वा अधानन्तरं पेशनानि पेशइति हिरण्यनाम
 हिरण्यवत् हिरण्यसदृशानि भास्वराणि तेजांसि वसान आच्छादयन् पृथिव्यानाभा नाभौ
 नाभिस्थानीये इळायास्पदे उत्तरवेद्यां । एतद्वा इळायास्पदं यदुत्तरवेदीनाभिरित्याम्नानां । तस्यां
 जातः समुत्पन्नः अरुपः आरोचमानोयोग्निः एवं विधोसि सत्त्वं पुरोहितः पुरतोनिहितः पूर्वस्यां
 दिशि आहवनीयायतने स्थापितः सन् इहास्मिन्यज्ञे देवान् इन्द्रादीन् यक्षि पूजय ॥ ६ ॥

अथ सप्तमी—

आ॒हि॒द्यावा॑पृथि॒वीअ॒ग्न॒उ॒भेस॑दा॒पु॒त्रो॒नमा॒तरा॑त॒न्थ ।
 प्र॒या॒ह्य॒च्छो॑श॒तोय॑वि॒ष्टाथा॑व॒हस॑ह॒स्ये॒हदे॒वान् ॥ ७ ॥ २९ ॥

आ । हि । द्यावापृथिवी इति । अग्ने । उमे इति । सदा । पुत्रः ।
न । मातरा । तन्मथ । प्र । याहि । अच्छ । उशतः । यविष्ठ ।
अथ । आ । वह । सहस्य । इह । देवान् ॥ ७ ॥ २९ ॥

हे अग्ने त्वं उमे द्यावापृथिवी द्यावापृथिव्यौ सदा सर्वदा आतन्मथ आतेनिथ स्वते-
जोभिर्विस्तारयसि हिखलु । वभूथातन्मथेति थलि निपातितः । तत्र दृष्टान्तः-पुत्रो न यथा पुत्रो-
मातरा मातापितरौ क्षीणौ धनैस्तनोति तद्वत् । किंच हे यविष्ठ युवतमत्वं उशतः कामयमाना-
नच्छाभिलक्ष्य प्रयाहि प्रकर्षेण गच्छ । अथानन्तरं हे सहस्य सहसोबलस्य पुत्र हे अग्ने त्वं
इहास्मदीये यज्ञे देवानिन्द्रादीन् आवह प्रापय ॥ ७ ॥

॥ इति सप्तमस्य पंचमे एकोनविंशोवर्गः ॥ २९ ॥

पिप्रीहीति सप्तमं द्वितीयं सूक्तं ऋष्याद्याः पूर्ववत् । पिप्रीहीत्यनुक्रान्तं । प्रातरनुवाका-
श्विनशस्त्रयोरुक्तः सूक्तविनियोगः । दर्शपूणमासयोराद्या स्विष्टकृतोनुवाक्या । सूत्रित्वं- अथ
स्विष्टकृतः पिप्रीहिदेवां उशतोयविष्टेत्यनुवाक्येति ।

तत्र प्रथमा-

पिप्रीहिदेवां उशतोयविष्टविद्वां ऋतूँ ऋतुपतेयजेह ।
येदैव्यां ऋत्विजस्तेभिरेमेत्वं होतृणामस्यायजिष्ठः ॥ १ ॥

पिप्रीहि । देवान् । उशतः । यविष्ठ । विद्वान् । ऋतून् । ऋतुपते ।
यज । इह । ये । दैव्याः । ऋत्विजः । तेभिः । अग्ने । त्वम् ।
होतृणाम् । असि । आश्रयजिष्ठः ॥ १ ॥

हे यविष्ठ युवतम अग्ने उशतः स्तुतोः श्रोतुं कामयमानान् देवान् पिप्रीहि हविर्भिः प्री-
णय । हे ऋतुपते ऋतूनां देवयागकालानां स्वामिन् अग्ने ऋतून् यागकालान् विद्वान् जानानः
त्वं इहास्मिन् यज्ञे तान् यज पूजय । किंच हे अग्ने दैव्याः देवेषु भवाः अग्निर्होताश्विना-
वध्वर्युत्वष्टाग्नीन्मित्रउपवक्तेत्यत्रोक्ताये ऋत्विजः सन्ति तेभिस्तैः सह देवान्यज यद्वा दैव्याः
देवेषु भवाः ऋत्विजः आश्वलायनेनोक्ताः चंद्रमाब्रह्मादित्योर्ध्वर्युः पर्जन्यउद्गातेति । तैः सह यज ।
यस्मात्त्वं होतृणां मध्ये आयजिष्ठः आभिमुख्येन देवानां यष्टतमोसि भवसि ॥ १ ॥

अथ द्वितीया—

वे॒पि॒हो॒त्रमु॒तपो॒त्रं ज॒नानां॑ म॒न्धा॒तासि॒द्रवि॒णो॒दा॒ऋ॒तावा॑ ।
स्वाहा॑ व॒यंकृ॒णवा॑मा॒हर्वा॑पि॒देवो॒देवान्य॑ज॒त्वग्नि॑र॒हन् ॥ २ ॥

वे॒पि । हो॒त्रम् । उ॒त । पो॒त्रम् । ज॒नाना॑म् । म॒न्धा॒ता । अ॒सि ।
द्र॒वि॒णः॒ऽदाः । ऋ॒त॒श्वा । स्वाहा॑ । व॒यम् । कृ॒णवा॑म । ह॒र्वा॒पि ।
दे॒वः । दे॒वान् । य॒ज॒तु । अ॒ग्निः । अ॒हन् ॥ २ ॥

हे अग्ने जनानां यजमानार्थं होत्रं होतुः कर्म तेन क्रियमाणं स्तोत्रं वेपि कामयसे । उतापिच पोत्रं पोतुः कर्म तेन क्रियमाणां स्तुतिं कामयसे । किंच मन्धाता मेधावी ऋतावा सत्यवांस्त्वं द्रविणोदा असि धनस्य प्रदाता भवसि । अथ परोक्षः वयं देवेभ्यः हवींषि स्वाहाकृण्वाम स्वाहाकरवाम प्रयच्छाम । ततो देवो दीप्यमानः अहन् प्रशस्यः यजमानयोग्यो वाग्निः देवान्यजतु तैर्हविर्भिः पूजयतु ॥ २ ॥

दर्शपूर्णमासातिपत्यादौ निमित्ते पाथिकृतीष्टिः कर्तव्या । तत्र आदेवानामित्येषा याज्या । सूत्रितंच—वेत्थाहि वेधो अध्वन आदेवानामपि पन्थामगन्मेति । प्रायणीयायामप्येषैव याज्या उदयनीयायां सैवानुवाक्या । सूत्रितंच—अग्नेन यस्तु पथाराये अस्मानो देवानामपि पन्थामगन्मेति विपरीताश्च याज्यानुवाक्या इति ।

सैषा सूक्ते तृतीया—

आ॒दे॒वा॒ना॒मपि॒पन्था॑म॒गन्म॒यच्छ॒कवा॑म॒तदनु॑प्रवो॒ह्नुम् ।
अ॒ग्निर्वि॒द्वान्त्स॒यज॑त्से॒दुहो॒ता॒सो अ॒ध्व॒रान्त्स॒ऋ॒तून्क॑ल्पयाति ॥ ३ ॥

आ । दे॒वाना॑म् । अ॒पि । प॒न्था॑म् । अ॒ग॒न्म् । यत् ।
श॒ऋ॒वा॑म । तत् । अ॒नु । प्र॒वो॒ह्नुम् ।
अ॒ग्निः । वि॒द्वान् । सः । य॒जा॒त् । सः । इत् । ऊँ इति॑ । हो॒ता ।
सः । अ॒ध्व॒रान् । सः । ऋ॒तून् । क॒ल्प॒या॒ति ॥ ३ ॥

देवानां देवलोकादिगमनसाधनं देवानां स्वभूतं पंथां पंथानं तमपि वैदिकमार्गं वयमाग-
न्म आगतवन्तोभवेम । येन देवान् प्राप्नुमः तथा वयं यत्कर्मानुष्ठातुं शक्नुवाम शक्नुमः समर्था-
भवामः तत्कर्म अनुक्रमेण प्रवोह्यं प्रकर्षेण वोढुं समार्थिं प्रापयितुं समर्थाभवामः अनन्तरं
विद्वान् तं पंथानं जानानः सोमिः यजात् देवान् यजतु सेत् उ सएव खलु होता मनुष्याणां
होमनिष्पादकः ततः सएवाग्निः अध्वरान् यज्ञान् किंच सएव ऋतून् कालान् कल्पयाति कल्प-
यतु करोतु ॥ ३ ॥

व्रतातिपत्तौ व्रातपतीष्टिः कर्तव्या तत्र यद्वोवयमित्येषा याज्या । सूत्रितंच—त्वमग्नेव्रतपाअ-
सि यद्वोवयंप्रमिनामव्रतानीति ।

सैषा चतुर्थी—

यद्वोवयंप्रमिनामव्रतानिविदुषां देवा अविदुष्टरासः ।

अग्निष्टद्विद्वोता ऋतुविद्वान्येभिर्देवाँ ऋतुभिः कल्पयाति ॥ ४ ॥

यत् । वः । वयम् । प्रमिनाम् । व्रतानि । विदुषाम् । देवाः ।

अविदुः ष्टरासः । अग्निः । तत् । विश्वम् । आ । पृणाति ।

विद्वान् । येभिः । देवान् । ऋतुभिः । कल्पयाति ॥ ४ ॥

हे देवाः अविदुष्टरासः अविद्वत्तराः अत्यन्तमजानन्तो वयं वः युष्माकं यत् यत्किंचित्
व्रतानि कर्माणि विदुषां भवतां जानतामेव प्रमिनाम प्रहिंसितवन्तः भवत्सु जानत्सु नित्यनै-
मित्तिककर्माणि विलोपितवन्त इत्यर्थः । विद्वान् एतत्सर्वं जानानः अग्निः तत् स्विष्टकृतं विश्वं
सर्वं कर्मजातं आपृणाति आपूरयतु फलसहितं करोत्वित्यर्थः । केनापूरयतु तत्राह येभिर्ऋतु-
भिः यागयोग्यैः कालैः देवान् कल्पयाति कल्पयति कर्मागभावाय समर्थयति तैरापूरयतु ॥ ४ ॥

अथ पञ्चमी—

यत्पाकत्रामनसा दीनदक्षानयज्ञस्य मन्वते मर्त्यासः ।

अग्निष्टद्वोता ऋतुविद्विजानन्यजिष्ठो देवाँ ऋतुशोयजाति ॥ ५ ॥

यत् । पाकः । त्राम । मनसा । दीनदक्षः । न । यज्ञस्य ।

मन्वते । मर्त्यासः । अग्निः । तत् । होता । ऋतुः ।

विद्वान् । यजिष्ठः । देवान् । ऋतुः । यजाति ॥ ५ ॥

दीनदक्षाः दीनबलाः दीनोत्साहावा मर्त्यासोमर्त्याः मनुष्याऋत्विजः पाकत्रा पाकेन बहुलग्रहणादस्मादपि तृतीयार्थे प्रापत्ययः । पाकेन पक्व्येन विशिष्टज्ञानरहितेन अल्पेन वा मनसा युक्ताः सन्तः यज्ञस्य यज्ञसंबन्धि यत्कर्म न मन्वते न विजानन्तः तदा होता देवानामाह्वाता होमनिष्पादकोवा ऋतुवित् कर्मवित् यजिष्ठः देवानामतिशयेन यष्टा अग्निः तत् तेन कर्मणा ऋतुशः कृतावृतौ स्वस्वे यागयोग्ये काले देवान् यजाति यजतु हविर्भिः पूजयतु ॥५॥

अथ षष्ठी—

विश्वेपां ह्यध्वराणामनीकंचित्रं केतुं जनिता त्वा ज जान ।
स आयजस्व नृवतीरनुक्षाः स्पाह्वा इषः क्षुमतीर्विश्वजन्त्याः ॥ ६ ॥
विश्वेपाम् । हि । अध्वराणाम् । अनीकम् । चित्रम् । केतुम् ।
जनिता । त्वा । ज जान । सः । आ । यजस्व । नृवतीः । अनु ।
क्षाः । स्पाह्वाः । इषः । क्षुमतीः । विश्वजन्त्याः ॥ ६ ॥

हे अग्ने विश्वेषां सर्वेषां अध्वराणां यज्ञानां अनीकं सुखं प्रधानं चित्रं चायनीयं नाना-
रूपं केतुं प्रज्ञापकं त्वा त्वां जनिता जनयिता प्रजापतिर्यजमानोवा ज जान जनयामास । उत्पा-
दितः सत्त्वं नृवतीः दासादियुक्ताः क्षाः पृथिवीनामैतत् क्षयंत्यत्रेति क्षा भूमिः अन्वायजस्व अ-
नुप्रयच्छ । यद्वा नृवतीः नृभिः संस्कृतानि क्षां अनु पृथिवीं वेदिलक्षणां अनुगतानि वेद्यामासा-
दितानि स्पाह्वाः स्पृहणीयानि क्षुमतीः स्तुतिमंत्रलक्षणशब्दवन्ति विश्वजन्त्याः सर्वजनहितानि
वृष्ट्यन्नहेतुत्वात् । तानि इषोन्नानि हविलक्षणानि आयजस्व देवेभ्यः प्रयच्छ ॥ ६ ॥

अथ सप्तमी—

यंत्वा द्यावापृथिवीयंत्वा पस्त्वष्टा यंत्वा सुजनिमा ज जान ।
पन्थामनु प्रविद्वान्पितृयाणं द्युमदग्ने समिधानो विभाहि ॥ ७ ॥ ३० ॥
यम् । त्वा । द्यावापृथिवी इति । यम् । त्वा । आपः । त्वष्टा । यम् ।
त्वा । सुजनिमा । ज जान । पन्थाम् । अनु । प्रविद्वान् ।
पितृयानम् । द्युमत् । अग्ने । समिधानः । वि । भाहि ॥ ७ ॥ ३० ॥

हे अग्ने यं त्वा त्वां द्यावापृथिवी जनितवत्यौ आदित्यात्मना अश्यात्मना च तथायं त्वां
 आपः मेवोदरगताः विद्युदात्मना स्थितं जनितवत्यः यद्वा आपइत्यन्तरिक्षनाम द्यावापृथिवी
 अन्तरिक्षं च इमे त्रयोलोकाः यंत्वामजीजनन् । किंच सुजनिमाशोभनजननः त्वष्टा प्रजापतिः यं
 त्वां जजान जनयामास हे अग्ने पितृयानं पितरोयेन मार्गेण गच्छन्ति तं पंथां हविर्वहनमार्गं
 अनुपविद्वान् प्रजानंस्त्वं समिधानः समिध्यमानः सन् द्युमत् दीप्तियुक्तं यथा भवति तथा
 विभाहि विशेषेण दीप्यसे ॥ ७ ॥

॥ इति सप्तमस्य पंचमे त्रिंशोवर्गः ॥ ३० ॥

इनइति सप्तर्चं तृतीयं सूक्तं ऋष्याद्याः पूर्ववत् इनइत्यनुक्रान्तं प्रातरनुवाकाश्विनशस्त्र-
 योरुक्तोविनियोगः ।

तत्र प्रथमा—

इनोराजन्नरतिःसमिद्धोरौद्रोदक्षायसुषुमाँअदर्शि ।
 चिकिद्भिभातिभासाबृहतासिक्रीमेतिरुशंतीमपाजन् ॥ १ ॥

इनः । राजन् । अरतिः । समऽइद्धः । रौद्रः । दक्षाय । सुसुमान् ।
 अदर्शि । चिकित् । वि । भाति । भासा । बृहता । असिक्रीम् ।
 एति । रुशंतीम् । अपऽअजन् ॥ १ ॥

हे राजन् दीप्यमानाग्ने त्वं इनः ईश्वरः सर्वस्य भवसि । अथपरोक्षः अरतिः हविरादाय
 देवान् प्रति गन्ता समिद्धः संदीप्तः रौद्रः शत्रूणां भयंकरः सुषुमान् ओषध्यात्मनास्थितोऽशुः सु-
 षुसूयते इतिसुषुः सोमः तेन तद्वान् शोभनप्रसवोवा सोमिः दक्षाय यजमानानां धनादिवृद्ध्यर्थं
 वा अदर्शि सर्वैर्दृश्यते । किंच चिकित् सर्वं जानानोमिर्विभाति विशेषेण दीप्यते तथा बृहता
 महता भासा तेजसा ज्वालालक्षणेन असिक्रीं रात्रिं एति सायं होमसिद्ध्यर्थमेति गच्छति । किं
 कुर्वन् रुशंतीं श्वेतवर्णां दीप्तिं अपाजन् अपगमयन् रात्रिं गच्छति सामर्थ्यात् रात्रिं परित्यजन्
 उपसं प्रातर्होमसिद्ध्यर्थं गच्छतीत्यर्थोलभ्यते ॥ १ ॥

अथ द्वितीया—

ऋष्णांयदेनीमभिर्वर्षसाभूज्जनयन्योषाँबृहतःपितुर्जाम् ।
 ऊर्ध्वभानुंसूर्यस्यस्तभायन्दिबोवसुभिररतिर्विभाति ॥ २ ॥

कृष्णाम् । यत् । एनीम् । अ॒ग्नि । वर्षसा । भूत् । जनयन् । योषाम् ।
 बृहत् । पितुः । जाम् । ऊ॒र्ध्वम् । भानुम् । सूर्यस्य । स्त॒भा॒यन् ।
 दिवः । वसु॑ऽभिः । अ॒रतिः । वि । भा॒ति ॥ २ ॥

सोमिर्यद्यदा कृष्णां कृष्णवर्णां एनीं गच्छन्तीं रात्रिं वर्षसा आत्मीयेन ज्वालालक्षणेन
 रूपेण अभिभूत अभिभवति । किं कुर्वन् बृहतोमहतः पितुः सर्वस्य जगतः पालयितुः पितृभू-
 ताद्वा आदित्यात् जां जायमानां योषां उपसं जनयन् अभिव्यंजयन् रात्रिमभ्यभूत तदानी-
 मरतिः गमनशीलोऽग्निः दिवोद्युलोकस्य वसुभिः वासयितृभिः आच्छादकैः संधुक्षणसमर्थैरात्मी-
 यैः तेजोभिः सूर्यस्य भानुं दीप्तिं ऊर्ध्वमुपरिष्ठात् स्तभायन् स्तंभयन् विभाति विशेषेण दी-
 प्यते ॥ २ ॥

अथ तृतीया—

भ॒द्रोभ॒द्रया॒सच॑मान॒आगा॒त्स्वसा॑रं॒जरो॒अ॒भ्येति॑प॒श्वात् ।
 सु॒प्र॒के॒तैद्यु॑भिर्॒ग्निर्विति॑ष्ठन्तु॒श॒द्भिर्वर्णै॑र॒भिरा॒मम॑स्थात् ॥ ३ ॥

भ॒द्रः । भ॒द्रया॑ । सच॑मानः । आ । अ॒गात् । स्वसा॑रम् । जा॒रः । अ॒ग्नि ।
 ए॒ति । प॒श्वात् । सु॒प्र॒के॒तैः । द्यु॒भिः । अ॒ग्निः । वि॒ति॒ष्ठन् ।
 रु॒श॒त्सु॑भिः । वर्णैः । अ॒ग्नि । रा॒मम् । अ॒स्थात् ॥ ३ ॥

भद्रोभजनीयः कल्याणः भद्रया भजनीयया दीप्त्या उषसावा सचमानः सेव्यमानः सं-
 गच्छमानोवाग्निः आगात् आजगाम गार्हपत्यादाहवनीयमागच्छति । ततः पश्चात् जारोजर-
 यिता शत्रूणां सोमिः स्वसारं स्वयंसारिणीं भगिनींवा आगतामुपसं अभ्येति अभिगच्छति ।
 तथा सुप्रकेतैः सुप्रज्ञानैः द्युभिर्दीप्तैस्तेजोभिः सह वितिष्ठन् सर्वतोवर्तमानः सोमिः रुशद्भिः
 श्वेतवर्णैः वर्णैः वारकैरात्मीयैस्तेजोभिः रामं कृष्णवर्णं शार्वरं तमः अग्न्यस्थात् सायं होमका-
 ले अभिभूय तिष्ठति ॥ ३ ॥

अथ चतुर्थी—

अ॒स्य॒यामा॑सो॒बृह॑तो॒नव॒ग्रूनि॒न्धाना॑अ॒ग्नेःस॒र्व्युःशि॒वस्य॑ ।
 ई॒द्व्यस्य॑वृ॒ष्णो॒बृह॑तः॒स्वासो॒भामा॑सो॒याम॑च॒त्तव॑श्चि॒कित्रे ॥ ४ ॥

अस्य । यामासः । बृहतः । न । वग्रून् । इन्धानाः । अग्नेः ।
सख्युः । शिवस्य । ईड्यस्य । वृष्णाः । बृहतः । सुऽआसः ।
भामासः । यामन् । अक्तवः । चिकित्रे ॥ ४ ॥

बृहतोमहतोस्याग्नेः संबन्धिनइन्धानाः दीप्यमानायामासः यान्ति गच्छन्तीति यामारश्म-
यः वग्रून् स्तुतिकारिणोजनान् नवाधन्ते । किंच सख्युः स्तुत्यस्तोतृयष्टयष्टव्यलक्षणेन सख्येन
सखिभूतस्य शिवस्य कल्याणस्य भक्तानां सुखकरस्य ईड्यस्य स्तोतव्यस्य वृष्णाः कामानां
वर्षितुः बृहतोमहतः स्वासः शोभनास्याः अस्याग्नेः स्वभूताअक्तवः तमांसि अंजन्तः अपगम-
यन्तः आहुतिभिः संगतावा भामासः भामक्रोधे तीक्ष्णा अप्रसह्या रश्मयोयामन् याति देवान्
प्रति तर्पणाय यांति देवाएतं प्रत्यंगभावायेति यामोयज्ञः तस्मिन् चिकित्रे सर्वतोऽजिरे प्र-
थिताअभूवन् ॥ ४ ॥

अथ पंचमी-

स्वनानयस्यभामासःपवन्तेरोचमानस्यबृहतःसुदिवः ।
ज्येष्ठेभिर्यस्तेजिष्ठैःक्रीळुमद्भिर्वर्षिष्ठेभिर्भानुभिर्नक्षतिद्याम् ॥ ५ ॥
स्वनाः । न । यस्य । भामासः । पवन्ते । रोचमानस्य । बृहतः ।
सुऽदिवः । ज्येष्ठेभिः । यः । तेजिष्ठैः । क्रीळुमत्सभिः ।
वर्षिष्ठेभिः । भानुभिः । नक्षति । द्याम् ॥ ५ ॥

रोचमानस्य दीप्यमानस्य बृहतोमहतः सुदिवः शोभनदीप्तैर्वा यस्याग्नेः स्वभूताभामासः
भादीप्तौ दीप्तारश्मयः स्वनान स्वनन्तोमरुतइव पवन्ते सर्वतः शब्दकुर्वन्तो गच्छन्ति । किंच योभिः
ज्येष्ठेभिः अत्यंतं प्रशस्तैः तेजिष्ठैः तेजस्वितमैः क्रीळुमद्भिः क्रीडनवद्भिः वर्षिष्ठेभिर्वृद्धतमैः
भानुमद्भिः आर्त्मायैस्तेजोभिः द्यां द्युलोकं नक्षति व्यामोतीति । सत्वं देवानावहेति उत्तरेण
संबन्धः ॥ ५ ॥

अथ षष्ठी-

अस्यशुष्मासोददृशानपवेर्जहमानस्यस्वनयन्त्रियुद्धिः ।
प्रत्नेभिर्योरुशद्भिर्देवतमोविरेभद्भिर्रतिर्भातिविभ्वा ॥ ६ ॥

अस्य । शुष्मासः । ददृशानर्षवेः । जेहमानस्य । स्वनयन् ।
 नियुत्क्षिः । प्रत्नेभिः । यः । रुशत्क्षिः । देवस्तमः ।
 वि । रेभत्क्षिः । अरतिः । भाति । विह्र्वा ॥ ६ ॥

ददृशानर्षवेः दर्शनीयज्वालाग्नेः यद्वा पविर्वज्रायुधं दृश्यमानायुधस्य जेहमानस्य जेह-
 तिर्गतिकर्मा हविरादाय देवान् प्रति गच्छतः अस्याग्नेः स्वभूताः शुष्मासः शोषकाः नियुद्धि-
 न्नियुतो वायोरिति वायोरश्वानियुतः तद्युक्तैर्वायुभिः संयुक्तरश्मयः स्वनयन् शब्दायन्ते । किंच
 देवतमः देवानां मुख्यः अरतिः गन्ता विह्र्वा विभवनशीलोमहान् योभिः प्रत्नेभिः पुराणैः रु-
 शद्भिः श्वेतवर्णैः रेभद्भिः शब्दायमानैस्तेजोभिः विभाति विविधं दीप्यते ॥ ६ ॥

अथ सप्तमी—

सआवक्षिमहिन्आचसत्सिदिवस्पृथिव्योररतिर्युवत्योः ।
 अग्निःसुतुकःसुतुकेभिरश्वैरभस्वद्भिरभस्त्वाँहगम्याः ॥ ७ ॥ ३१ ॥
 सः । आ । वक्षि । महि । नः । आ । च । सत्सि । दिवःपृथिव्योः ।
 अरतिः । युवत्योः । अग्निः । सुतुकः । सुतुकेभिः । अश्वैः ।
 रभस्वत्क्षिः । रभस्वान् । आ । इह । गम्याः ॥ ७ ॥ ३१ ॥

हे अग्ने सतादृशस्त्वं नोऽस्मदीये यज्ञे महि महान् देवान् आवक्षि आवह प्रापय । किंच
 युवत्योः परस्परं मिश्रितयोः तरुणयोर्वा दिवस्पृथिव्योर्द्यावापृथिव्योर्मध्ये अरतिः अग्निः स-
 र्यात्मनागन्ता त्वं आसत्सि अस्माकं यज्ञमासीद । तथा सुतुकः तुकिर्गत्यर्थः सुगमः स्तोतृभिर्य-
 द्गभिश्च सुखेन प्राप्तव्यः रभस्वान् वेगवान् अग्निः अंगनादिगुणयुक्तस्त्वं सुतुकेभिः सुगमैः
 रभस्वद्भिर्वेगवद्भिरश्वैरोहिदास्यैः सह इहास्मदीये यज्ञे आगम्याः आगच्छ ॥ ७ ॥

॥ इति सप्तमस्य पंचमे एकत्रिंशोवर्गः ॥ ३१ ॥

प्रतइति सप्तचै चतुर्थं सूक्तं ऋष्याद्याः पूर्ववत् । प्रतइत्यनुक्रान्तं । प्रातरनुवाकाश्विनशस्त्र-
 योरुक्तोविनियोगः ।

तत्र प्रथमा—

प्रतेयक्षिप्रतइयमिमन्मभुवोयथावन्द्योनोहवेषु ।
धन्वन्निवप्रपाअसित्वमग्रइयक्षवेपूरवेप्रत्नराजन् ॥ १ ॥
प्र । ते । यक्षि । प्र । ते । इयमि । मन्म । भुवः । यथा । वन्द्यः ।
नः । हवेषु । धन्वन्इव । प्र॒पा । अ॒सि । त्वम् । अ॒ग्ने ।
इय॒क्षवे । पू॒रवे । प्र॒त्न । रा॒जन् ॥ १ ॥

हे अग्ने ते तुभ्यं हविः प्रयक्षि प्रयच्छामि यजिर्दानार्थः । तथा मन्म मननीयां स्तुतिं ते त्वदर्थं प्रेयमि प्रेरयामि । प्रोच्चारयामि वंद्यः सर्वैर्वंदनीयस्त्वं नोस्मदीयेषु हवेषु देवाह्वानेषु यथा त्वं सन्निहितोभुवोभवसि तथा हविः प्रयच्छामि स्तौमिच । हे प्रत्न पुराण राजन् सर्वस्य जगतः स्वामिन् हे अग्ने सत्त्वं इयक्षवे यष्टुमिच्छवे पूरवे पूरुरिति मनुष्यनाम मनुष्याय यजमानाय यद्वा पूरवे हविर्भिर्देवान् पूरयित्रे जनाय धन्वन् इव प्रपाअसि यथा । धन्वन् धन्वनि मरौ निरुदकप्रदेशे प्रपा प्रपिबंत्यत्रेति प्रपा सा यथा उदकप्रदानेन जनेभ्यः सुखदाभवति एवं त्वं धनदानेन तस्मै सुखदाता भवसि ॥ १ ॥

अथ द्वितीया—

यंत्वाजनांसोअभिसंचरन्तिगावउष्णमिवव्रजंयविष्ट ।
दूतोदेवानामसिमर्त्यानामन्तमहौश्वरसिरोचनेन ॥ २ ॥
यम् । त्वा । जनांसः । अ॒भि । स॒म॒श्चर॑न्ति । गावः ।
उ॒ष्णम॑इव । व्र॒जम् । य॒विष्ट॑ । दू॒तः । दे॒वाना॑म् । अ॒सि ।
म॒र्त्याना॑म् । अ॒न्तः । म॒हान् । च॒र॒सि । रो॒च॒नेन॑ ॥ २ ॥

हे यविष्ट युवतमाग्ने यं त्वा त्वां जनासोजनाः यजमानाः फलप्राप्त्यर्थं अभिसंचरन्ति अभितः परिचरन्ति सेवन्ते । तत्र दृष्टान्तः—गावउष्णमिव यथागावः शीताताउष्णं शीतजनि-तदुःखापनोदनार्थं उष्णं व्रजं गोष्ठमभिगच्छन्ति । सत्त्वं देवानामिन्द्रादीनां मर्त्यानां मनुष्याणां च दूतोसि हविः प्रापणद्वारा । ततोमहांस्त्वं अन्तः द्यावापृथिव्योर्मध्ये हवींष्यादाय रोचनेनां-तरिक्षेण लोकेन चरसि गच्छसि तं त्वां स्तुमइतिशेषः ॥ २ ॥

अथ तृतीया—

शि॒शुंन॒त्वाजे॒न्यं॒व॒र्धय॑न्तीमा॒तावि॑भर्तिस॒चन॒स्यमा॑ना ।
धनो॒रधि॑प्र॒वता॑यासि॒हर्य॑ञ्जिगी॒पसे॑प॒शुरि॑वाव॒सृष्टः ॥ ३ ॥

शि॒शुम् । न । त्वा । जे॒न्यम् । व॒र्धय॑न्ती । मा॒ता । वि॒भर्ति॑ ।
स॒चन॒स्यमा॑ना । धनोः । अधि॑ । प्र॒वता॑ । या॒सि ।
ह॒र्यन् । जिगी॒पसे । प॒शुःइ॒व । अ॒व॒सृष्टः ॥ ३ ॥

हे अग्ने जेन्यं जयशीलं त्वा त्वां शिशुंन पुत्रमिव वर्धयन्ती पोषयन्ती माता पृथिवी स-
चनस्यमाना संपर्कमिच्छन्ती सती विभर्ति धारयति । सत्त्वं हर्यन् कामयमानः तस्मिन् लोके
धनोरधि अधिःसप्तम्यर्थद्योतकः धनोः अन्तरिक्षात् प्रवता प्रवणेन मार्गेण यासि यज्ञं प्रत्या-
गच्छसि । किंच त्वं अवसृष्टो यष्टृभिः हविरादाय जिगीपसे देवान् प्रतिगन्तुमिच्छसि । क-
थमिव पशुरिव यथा विमुक्तः पशुः गोष्ठं प्रत्यागच्छति तद्वत् ॥ ३ ॥

अथ चतुर्थी—

मू॒राअ॑मूर॒नव॑यं॒चि॒कित्वो॑म॒हित्वम॑ग्रे॒त्वम॒ङ्गवि॑त्से ।
शये॑व॒विश्व॑र॒तिजि॒ह्वा॒दन्नै॑रि॒ह्यते॑यु॒वति॑वि॒शपतिः॑सन् ॥ ४ ॥

मू॒राः । अ॒मूर । न । व॒यम् । चि॒कित्वः । म॒हित्वम् । अ॒ग्रे ।
त्वम् । अ॒ङ्ग । वि॒त्से । शये॑ । व॒त्रिः । च॒रति॑ । जि॒ह्वाया॑ ।
अ॒दन् । रे॒रि॒ह्यते॑ । यु॒वति॑म् । वि॒शपतिः॑ । सन् ॥ ४ ॥

हे अमूर अमूढ अतएव चिकित्वः चेतनावन् हे अग्ने मूरामूढावयं तव माहात्म्यं नजा-
नीमः । किंतु हे अग्ने त्वमंग अंगेतिनिपातएवार्थं त्वमेव तव महित्वं माहात्म्यं वित्से जानासि
त्वत्तः कोन्योवेदितुमर्हति । किंच वत्रिः जोर्णओषधीसंगः शये शेते तिष्ठति । यद्वा वत्रिरिति
रूपनाम सामर्थ्याच्चान्तर्णीतमत्वर्थं द्रष्टव्यं आहवनीयाख्येन रूपेण रूपवान् शये चरति ।
अथ जिह्वया जिह्वाज्वालाख्यया अदन् हवींषि भक्षयन् चरति वाक्यभेदादनिघातः । किंच
विशपतिः विशां स्वामीसन्निर्युवतिं आत्मनोमिश्रयित्रीमाहुतिं दीर्घपस्तृतया ज्वालाया जिह्वया

रेरिहते अत्यर्थं लेटि आस्वादयति । लिह आस्वादाने यङि रूपं । यद्वा सोमिर्युर्वतिं तरुणीं जीर्णौषधिकां पृथिवीं आस्वादयति ॥ ४ ॥

अथ पंचमी—

कूचिज्जायते सनयासु नव्यो वने तस्थौ पलितो धूमकेतुः ।
अस्नातापो वृषभो न प्रवेति स चेत्तसो यं प्रणयन्त मर्ताः ॥ ५ ॥
कूचिच् । जायते । सनयासु । नव्यः । वने । तस्थौ ।
पलितः । धूमकेतुः । अस्नाता । आपः । वृषभः । न । प्र ।
वेति । सचेत्तसः । यम् । प्रणयन्त । मर्ताः ॥ ५ ॥

नव्यो नवतरः स्तुत्यो वाग्निः कूचिक् कचिक् प्रदेशे जायते कुत्र सनयासु पुराणीषु जीर्ण-
स्वोषधीषु अरण्योः तथा पलितः पालयिताश्वेतवर्णो धूमकेतुः धूमप्रज्ञानोग्निः वने सर्वस्मिन्नर-
ण्ये तस्थौ तिष्ठति । यद्वा वने उदके मेघगते विद्युदात्मना तिष्ठति च अस्नाता स्नानमकुर्वन् अ-
नपेक्षितस्नानः सर्वदा शुद्धः सोमिः आपः सुव्यत्ययः अपउदकानि शांत्यर्थं प्रवेति प्रगच्छति ।
तत्र दृष्टान्तः—वृषभो न यथा वृषभः तृष्णोपशमनार्थमरण्यमध्यस्थान्युदकानि प्रगच्छति तद्वत्
मर्ता मनुष्याकृतिवजः सचेत्तसः समानमनस्काः समानप्रज्ञानाः सन्तः यमग्निं प्रणयन्त हविर्भिः
पीणयन्ति ॥ ५ ॥

अथ षष्ठी—

तनूत्यजे वतस्करा वनगूर्गशनाभिर्दशभिर्भ्यधीताम् ।
इयते अग्ने नव्यसीमनीषायुक्ष्वारथं न शुचयं त्द्विरङ्गैः ॥ ६ ॥
तनूत्यजा इव । तस्करा । वनगूर् इति । रशनाभिः । दशभिः । अग्निः ।
अधीताम् । इयम् । ते । अग्ने । नव्यसी । मनीषा । युक्ष्व ।
रथम् । न । शुचयं त्द्विभिः । अङ्गैः ॥ ६ ॥

हे अग्ने वनगूर् वनगामिनौ तनूत्यजे व चौर्ये मर्तुं कृतनिश्चयो धृष्टौ तस्करा तस्करौ य-
था पथिकं मोषणार्थं रज्ज्वा बध्वाकृष्य च कचिक् प्रदेशे स्थापयतः तद्वत् । तथायास्कः—त-
नूत्यकृतनूत्यका वनगूर् वनगामिनावग्निमन्थनौ बाहू तस्कराभ्यामुपमिमीते इत्यादि । रशनाभिः दश-

भिरंगुलिभिः कृत्वा रज्जुभिः अश्वधीतां अश्वधायि । अधीतां दधातेर्लुङि सिचोलुकि छन्द-
स्युभयथेति तस्यार्थधातुकत्वेन डिक्वाद्धुमास्थेतीकारः । ततः हे अग्ने ते त्वदर्थं नव्यसी नवत-
रा इयं मनीषा स्तुतिः मया क्रियते एतद् ज्ञात्वा शुचयद्भिः सर्वै प्रकाशयद्भिः आत्मीयैरगै-
स्तेजोभि आत्मानं मदीयं यज्ञं प्रति युक्त्व योजय । कथमिव रथं यथारथमश्वैः संयोजयन्ति
तद्वत् ॥ ६ ॥

उत्वासंभरणीयेष्टौश्रेष्ठे ब्रह्मण्वतोयाज्या ब्रह्मचतइत्येषा । सत्रितंच—ब्रह्मचतेजातवेदो न-
मश्चपुरुषयश्चेपुरुधात्वायेति ।

सैषा सूक्ते सप्तमी—

ब्रह्मचतेजातवेदो नमश्चेयंचगीः सदमिद्वर्धनीभूत् ।
रक्षाणो अग्ने तनयानि तो कारक्षो तनस्तन्वोऽप्रयुच्छन् ॥ ७ ॥ ३२ ॥

ब्रह्म । च । ते । जातुः वेदः । नमः । च । इयम् । च । गीः ।
सदम् । इत् । वर्धनी । भूत् । रक्ष । नः । अग्ने । तनयानि ।
तोका । रक्ष । उत । नः । तन्वः । अप्रयुच्छन् ॥ ७ ॥ ३२ ॥

हे जातवेदः जातप्रज्ञाग्ने ते त्वदर्थं ब्रह्मास्माभिर्दीयमानं हवीरूपमद्भुतमन्नं वर्धनीभूत् भ-
वतु । तथा नमोनमस्कारश्च । किंच इयमिदानीं क्रियमाणा एषा स्तुतिः सदमित् सदैव वर्धयित्री
भूत् भवतु । तस्मात् हे अग्ने नोस्माकं तनयानि पुत्रान् तोकापौत्रांश्च रक्ष पालय । उतापिच
अप्रयुच्छन् अप्रमाद्यंस्त्वं नोस्माकं तन्वोंगानि रक्ष ॥ ७ ॥

॥ इति सप्तमस्य पञ्चमे द्वाविंशोवर्गः ॥ ३२ ॥

एकः समुद्रइति सप्तर्चं पञ्चमं सूक्तं ऋष्याद्याः पूर्ववत् विनियोगश्च एकइत्यनुक्रान्तं ।

तत्र प्रथमा—

एकः समुद्रो धरुणो रयीणामस्मद्भूदो भूरिजन्मा विचक्षे ।
सिपुत्तयूर्ध्वनिण्योरुपस्थउत्सस्यमध्ये निहितं पदंवे ॥ १ ॥

एकः । समुद्रः । धरुणः । रयीणाम् । अस्मत् । हृदः ।
भूरिजन्मा । वि । चष्टे । सिसक्ति । ऊर्ध्वः । निण्योः । उपस्थे ।
उत्सस्य । मध्ये । निहितम् । पदम् । वेरिति वेः ॥ १ ॥

समुद्रः यस्माद्वनान्युदकानि समुद्रवन्तीति तादृशः रयीणां धनानां धरुणोधारयिता एकः असहायः भूरिजन्मा बहुविधजननः नानायज्ञेष्वहवनीयादिभावेन बहुजननः सोमिः अस्मत् सुपांसुलुगिति षष्ठ्यालुक् अस्माकं हृदोहृदयान्यभिलषितानि विचष्टे विपश्यति जानाति । उक्तंच—मनोवैदेवामनुष्यस्यजानन्तीति । किंच निण्योः अन्तर्हितनामैतत् अन्तर्हितयोर्ज्योतिस्तमोऽयमाच्छादितयोः प्रातःसायंकालयोः उपस्थे उपस्थाने समीपे वर्तमानमूधोरात्रिं सिषक्ति सेवते उपजीवति । यद्वा निण्योः अन्तर्हितस्यान्तरिक्षस्य समीपे वर्तमानमूधोमेघं सेवते । अथ प्रत्यक्षः हे अग्ने उत्सस्य उदकधारकस्य लोकस्य मध्ये पदमपां स्थानं निहितं तन्माध्यमिकां वाचं वेः गच्छ । यद्वा उत्सस्य मेघस्य मध्ये निहितं पदं विद्युदाख्यं तत् स्वात्मतया गच्छ । वेः वीगत्यादिषु लङि सिपि रूपं वाक्यभेदादनिघातः ॥ १ ॥

अथ द्वितीया—

समानं नीलं वृषणो वसानाः संजग्मिरे महिषा अर्वतीभिः ।
ऋतस्य पदं कवयो निपान्ति गुहानामा निदधिरे पराणि ॥ २ ॥

समानम् । नीलम् । वृषणम् । वसानाः । सम् । जग्मिरे ।
महिषाः । अर्वतीभिः । ऋतस्य । पदम् । कवयः । नि ।
पान्ति । गुहा । नामानि । दधिरे । पराणि ॥ २ ॥

वृषणः आहुतीनां सेकारः समानमेकं नीलं स्थानमग्निं वसानाः मंत्रत आच्छादयन्तो महिषामहान्तो यजमानाः अर्वतीभिर्वडवाभिः संजग्मिरे समगच्छन्त । अश्ववन्तो भूवन् यद्वा अग्निमेव आत्मीययज्ञं प्रत्यागन्तुं रोहिदाख्याभिर्वडवाभिः संयोजितवन्तः तथा कवयो मेधाविनः ऋतस्योदकस्य पदमावासस्थानमग्निं निपान्ति नितरां रक्षन्ति हविर्भिः स्तुतिभिश्चाराधयन्तीत्यर्थः । ततो गुहा गुहायामन्तरिक्षे स्थितानि पराणि दिव्यानि नामानि उदकानि दधिरे धारयन्

न्ति । यद्वा गुहा गूढे संवृते हृदये पराणि प्रधानानि अग्निर्जातवेदवैश्वानरइत्यादीनि नामानि दधिरे कुर्वन्ति स्तुवन्तीत्यर्थः ॥ २ ॥

अथ तृतीया—

ऋतायिनीमायिनीसंदधातेमित्राशिर्भुजज्ञतुर्वर्धयन्ती ।
विश्वस्यनाभिचरतोध्रुवस्यकवेश्चित्तन्तुमनसावियन्तः ॥ ३ ॥
ऋतायिनीइत्यृतयिनी । मायिनी इति । सम् । दधाते इति ।
मित्रा । शिर्भुम् । जज्ञतुः । वर्धयन्ती इति । विश्वस्य । नाभिम् ।
चरतः । ध्रुवस्य । कवेः । चित् । तन्तुम् । मनसा । वियन्तः ॥ ३ ॥

ऋतायिनी ऋतवत्यौ सत्यवत्यौ अतएव मायिनी प्रज्ञावत्यौ कर्मयुकेवाद्यावापृथिव्यौ यज्ञसाधनभूते अरणी वा इममग्निं संदधाते सम्यक् धारयतः अग्निसूर्यात्मना केवलाग्न्यात्मना वा संदधाते । मित्रा कालपरिमाणं कृत्वा यद्वा संपरिच्छिद्यशिर्भु शंसनीयं बालमग्निं जज्ञतुः जनयतः वर्धयन्ती वर्धन्त्यौ द्यावापृथिव्यौ लोके यथा परिच्छेदाय पुत्रं पितरौ जनयतः तद्वत् । ततः विश्वस्य सर्वस्य चरतोऽङ्गमस्य ध्रुवस्य स्थावरस्यच जगतोनाभिं नाभिभूतं मध्यं प्रधानभूतं वा कवेर्मेधाविनोऽग्नेस्तन्तुं तनितारं वैश्वानराख्यमंशुं चित् मनसा वियन्तोविविधं गच्छन्तोमनुष्याः सुखेन युज्यन्ते इतिशेषः तं वयं यजामइतिवा ॥ ३ ॥

अथ चतुर्थी—

ऋतस्यद्विर्वर्तनयःसुजातमिषोवाजायप्रदिवःसचन्ते ।
अधीवासंरोदसीवावसानेघृतैरन्नैर्वदधातेमधूनाम् ॥ ४ ॥
ऋतस्य । हि । वर्तनयः । सुजातम् । इषः । वाजाय । प्रदिवः ।
सचन्ते । अधीवासम् । रोदसी इति । ववसाने इति ।
घृतैः । अन्नैः । वदधाते इति । मधूनाम् ॥ ४ ॥

ऋतस्य यज्ञस्य वर्तनयः प्रवर्तकाऽपि अग्निलपितानीच्छन्तः प्रदिवः पुरातनाऋत्विग्यजमानाः सुजातमाधानकाले सुहृत्पन्नमग्निं वाजाय बलार्थं अन्नार्थं वा सचन्तेहि सेवन्तेखलु । अपिच वावसाने सर्वस्य जगतोऽच्छादयिष्यौ रोदसी द्यावापृथिव्यौ अधीवासं ओषधिनक्षत्रा-

द्यात्मना निवसन्तं यद्वा अधिरुपर्यर्थं त्रयाणां लोकानामुपरि अग्निविद्युदादित्यात्मना निव-
सन्तमाग्निं मधूनामुदकानां जन्यत्वेन संवन्धिभिर्घृतैरन्नैः पुरोडाशादिभिश्च वावृधते वर्धयामक-
तुः वर्धयतः तस्माद्वयमपि तमग्निमभिष्टुम इत्यभिप्रायः ॥ ४ ॥

अथ पञ्चमी-

सप्तस्वसूरुपीर्वावशानोविद्वान्मध्वउज्जभारादृशोकम् ।

अन्तर्येमेअन्तरिक्षेपुराजाइच्छन्वत्रिमविदत्पूषणस्य ॥ ५ ॥

सप्त । स्वसूः । अरुपीः । वावशानः । विद्वान् । मध्वः । उत् ।

जभार । दृशे । कम् । अन्तः । येमे । अन्तरिक्षे । पुराजाः ।

इच्छन् । वत्रिम् । अविदत् । पूषणस्य ॥ ५ ॥

वावशानः कामयमानः वाश्यमानः वेष्टयमानः स्तोतृभिः स्तूयमानोवा विद्वान् सर्वे जाना-
नः सोमिः अरुपीरारोचमानाः सप्त सप्तसंख्याकाः स्वसूः स्वयंसारिणीः कालीकरालीचेत्यादि-
काः सप्तजिह्वाः मध्वोमदकराद्यज्ञात् उज्जभार उज्जहार ऊर्ध्वं हतवान् यज्ञे स्वतेजसा प्रादुर्भूत-
इत्यर्थः । किमर्थं कं सुखेन दृशे सर्वेषामेव पदार्थानां दर्शनार्थं । किंच पुराजाः पुराजातः सो-
मिः द्यावापृथिव्योरन्तर्मध्ये अन्तरिक्षे तस्मिन् ताजिह्वायेमे नियमितवान् सर्वत्र तेजोयुक्तोवर्त-
तेइत्यर्थः । अपिच इच्छन् यजमानान् कामयमानोमिः पूषणस्य पूषति पृथिवीनाम् पार्थिवस्य
लोकस्य वत्रिं रूपं पृथिवर्णं अविदत् प्रायच्छत् । यद्वा मूर्धाभुवोभवतिनक्तमग्निस्ततः सूर्योजा-
यतेप्रातरुद्यन्निति मंत्रान्तरे दर्शनादादित्यात्मनाग्निः स्तूयते । कामयमानः सूर्यात्मनाग्निः सप्त
संख्याकान् स्वसूः रश्मीन् मध्वः समुद्रोदकादुद्धृतवान् प्राप्तः अन्तरिक्षे विद्युदात्मना स्थित्वा
वृष्टिलक्षणं रूपं पृथिव्याः प्रायच्छति ॥ ५ ॥

अथ षष्ठी-

सप्तमर्यादाः कवयस्ततक्षस्तासामेकामिदभ्यंहुरोगात् ।

आयोर्हस्कम्भउपमस्यनीळेपथांविंसर्गेधरुणेपुनस्तौ ॥ ६ ॥

स॒प्त । म॒र्यादाः । क॒वयः । त॒त॒क्षुः । तासा॑म् । एका॑म् । इत् ।
 अ॒ग्नि । अ॒ंहुरः । गा॒त् । आ॒योः । ह॒ । स्क॒म्भः । उ॒प॒म॒स्य ।
 नी॒ळे । प॒थाम् । वि॒स॒र्गे । ध॒रुणे॑षु । त॒स्थौ ॥ ६ ॥

कवयोमेधाविनऋषयः सप्तमर्यादाः कामजेभ्यः क्रोधजेभ्यश्चोत्थिताः । पानमक्षाःस्त्रियोमृग-
 या दंडः पारुष्यमन्यदूषणमिति सप्तमर्यादाः । यद्वा स्तेयं गुरुतत्पारोहणं ब्रह्महत्यां सुरापानं
 दुष्कृतकर्मणः पुनःपुनः सेवां पातकेनृतोद्यमिति^१ निरुक्तेर्निर्दिष्टाः । सप्तमर्यादा अवस्थिताः त-
 तक्षुः तक्षतिः करोतिकर्मा सुष्ठु लंघनीयाश्चक्रुः त्यक्तवन्त इत्यर्थः । तासां मर्यादानां एका-
 मित एकमेव अंहुरः पापवान् पुरुषः अभिगात् अभिगच्छति यस्त्वेवं करोति स पापवान्
 भवतीत्यर्थः । किंच आयोः तस्य मनुष्यस्य स्कंभः स्कंभयिता निरोधकोग्निः उपमस्य समी-
 पभूतस्य आयोर्नीळे स्थाने पथां आदित्यरूपस्य स्वस्य रश्मीनां विसर्गे विसर्जनस्थानेन्त-
 रिक्षमध्ये वर्तमाने धरुणेषूदकेषु तस्थौ विद्युदात्मना तिष्ठति अनेन लोकत्रयवर्तित्वमिति ॥ ६ ॥

अथ समी-

अस॑च्च॒सच्च॑पर॒मेव्यो॑म॒न्दक्ष॑स्य॒जन्म॑अ॒दिते॑रुपस्थे ।
 अ॒ग्निर्ह॑नःप्रथम॒जा॒ऋत॑स्य॒पूर्व॑आयु॒निवृष॑भ॒धेनुः ॥ ७ ॥ ३३ ॥

अस॑त् । च॒ । सत् । च॒ । पर॒मे । वि॒स॒र्गे । दक्ष॑स्य । जन्म॑न् ।
 अ॒दि॒तेः । उ॒प॒म॒स्ये । अ॒ग्निः । ह॒ । नः । प्र॒थ॒म॒जाः । ऋ॒त॒स्य ।
 पूर्वे॑ । आयु॑नि । वृष॑भः । च॒ । धे॒नुः ॥ ७ ॥ ३३ ॥

असदव्याकृतं सच्चव्याकृतं असदेवेदमग्र आसीत् तत्सदासीत् तत्समभवदिति श्रुतेः । सदसदा-
 त्मकं जगत्सर्वं परमे उत्तमे ज्ञानसहिते व्योमन् व्योमनि कारणात्मनि जातमभूत्सदा अदितेः पृ-
 थिव्या उपस्थे उपस्थाने समीपे दक्षस्य प्रजापतेः यद्वा दक्षस्य सन्नेधात्मानं बिभजतादित्यं तृती-
 यं वायुं तृतीयमिति श्रुतेः । तृतीयस्य ध्रुलोकस्याधिष्ठातृत्वादादित्यस्य जन्मन् जन्मनि तत एवं सति
 मनुष्यस्य सृष्टिक्रमात् पूर्वं अग्निर्हं अग्निरेव ऋतस्य कर्मफलस्य भोक्तृणां नोस्माकं प्रथमजाः

प्रथमजातः समुत्पन्नः तेजोरसोनिरवर्तताग्निरिति श्रवणात् । पश्चात्तत्प्रकरणे ततो मनुष्याभजाय-
न्तेति प्रथमतएव मनुष्यसृष्टेरभिहितत्वात् अनन्तरं पूर्वं उत्तरसृष्टिमपेक्ष्य पूर्वत्वं आयुनि काले
अयमग्निरिव वृषभश्चासीत् धेनुश्चाभवत् स्त्रीपुंसवत् स्त्रीपुंसात्मको भवदित्यर्थः ॥ ७ ॥

॥ इति सप्तमस्य पञ्चमे त्रयस्त्रिंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थान्श्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके पंचमोऽध्यायः ॥ ५ ॥

॥ श्रीगणेशायनमः ॥



यस्यनिःश्वसितवेदा योवेदेभ्योखिलंजगत् । निर्मेतमहंवन्दे विद्यातीर्थमहेश्वरं ॥ १ ॥
सप्तमस्याष्टकस्येत्यं व्याकार्षीत्पंचमंमुधीः । सायणाह्वस्ततःषष्ठमध्यायंव्याचिकीर्षति ॥ २ ॥
दशमे मंडले प्रथमेनुवाके षोडश सूक्तानि तत्रायंसयस्येति सप्तचं षष्ठं सूक्तं आस्यस्य
त्रितस्यार्षं त्रिष्टुभमाग्नेयं । अयमित्यनुक्रान्तं । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

ॐ अयंसयस्यशर्मन्नवोभिरग्नेरेधतेजरिताभिष्टौ ।
ज्येष्ठेभिर्योभानुभिर्ऋषूणांपर्येतिपरिवीतोविभावा ॥ १ ॥
अयम् । सः । यस्य । शर्मन् । अवःऽभिः । अग्नेः । एधते । जरिता ।
अभिष्टौ । ज्येष्ठेभिः । यः । भानुऽभिः । ऋषूणाम् । परिऽएति ।
परिऽवीतः । विभाऽवा ॥ १ ॥

जरिता स्तोता अभिष्टौ यागे कृते यस्याग्नेरवोभिः पालनैः शर्मन् शर्मणि स्वगृहे एधते
वर्धते । सोयमग्निर्यागार्थमस्माभिराहूतइतिशेषः । विभावा दीप्तिमान् योग्निः ऋषूणां सूर्यरश्मी-
नां ज्येष्ठेभिः प्रशस्तैः भानुभिस्तेजोभिः परिवीतः परिवृतः पर्येति सर्वतोगच्छति । यत्रयत्र गं-
तव्यं तत्रतत्राप्रतिहतगतिर्गच्छतीत्यर्थः ॥ १ ॥

अथ द्वितीया—

योभानुभिर्विभावाविभात्यग्निर्देवेभिर्ऋतावाजंस्रः ।
आयोविवायंसख्यासखिभ्योपरिहृतोअत्योनसप्तिः ॥ २ ॥
यः । भानुऽभिः । विभाऽवा । विऽभाति । अग्निः । देवेभिः ।
ऋतऽवा । अजंस्रः । आ । यः । विवायं । सख्या । सखिभ्यः ।
अपरिहृतः । अत्यः । न । सप्तिः ॥ २ ॥

कृतावा सत्यवान् यज्ञवान्वा अजस्रः अनुपक्षीणः अहिंसितोवा केनचिदनभिभूतइत्यर्थः । विभावा दीप्तिमान् योग्निः देवेभिर्देवैर्द्योतमानैः भानुभिस्तेजोभिर्विभाति विविधंदीप्यते । किंच योग्निः सख्या सख्यानि सखिभिः कर्तव्यानि कर्माणि हविरादीनि कर्तुमितिशेषः सखिभ्यः सखिभूतानां यजमानानामर्थाय अपरिहृतः अपरिहिंसितः अपरिश्रान्तइत्यर्थः आविवाय आभिमुख्येन गच्छति । तत्र दृष्टान्तः—सप्तिः सदासर्पणइत्यर्थः अत्योन यथा सततगमनसमर्थोश्वः अपरिश्रान्तोगच्छति तद्वत् सोयमग्निरस्माभिर्यागार्थमाहूतइति पूर्ववत् योज्यं ॥ २ ॥

अथ तृतीया—

ईशेयोविश्वस्यदेववीतेरीशेविश्वायुरुपसोव्युष्टौ ।
आयस्मिन्मनाहवीष्यभावरिष्टरथःस्कभ्रातिशूषैः ॥ ३ ॥

ईशे । यः । विश्वस्याः । देववीतेः । ईशे । विश्वऽआयुः ।
उपसः । विऽउष्टौ । आ । यस्मिन् । मना । हवीषि । अग्नौ ।
अरिष्टरथः । स्कभ्राति । शूषैः ॥ ३ ॥

योग्निर्विश्वस्य देववीतेः सर्वस्य यज्ञस्य ईशे ईष्टे । अपिच विश्वायुः सर्वत्राप्रतिहतगमनः उपसोव्युष्टौ विवासने उदयकाले होमार्थं यजमानानामीशे ईष्टे । शूषैः शत्रुबलैः अरिष्टरथः अहिंसितयज्ञरथः सर्वएव यजमानः यस्मिन्नग्नौ मना मननीयानि हवीषि आस्कभ्राति आदरेण प्रतिबभ्राति प्रक्षिपति सोयमग्निरस्माभिर्यागार्थमाहूतइत्यर्थः ॥ ३ ॥

अथ चतुर्थी—

शूषेभिर्दृधोजुषाणोअर्केर्देवाँअच्छारघुपत्वाजिगाति ।
मन्द्रोहोतासजुह्वायजिष्ठःसंमिश्लोअग्निराजिघर्तिदेवान् ॥ ४ ॥

शूषेभिः । दृधः । जुषाणः । अर्केः । देवान् । अच्छ । रघुपत्वा ।
जिगाति । मन्द्रः । होता । सः । जुह्वा । यजिष्ठः । समश्मिश्लः ।
अग्निः । आ । जिघर्ति । देवान् ॥ ४ ॥

वृधः वर्धितोऽग्निः शूषेभिर्हविर्लक्षणेर्वलैः बलनिमित्तैर्हविर्भिरित्यर्थः अर्कैः स्तोत्रैश्च जुषा-
णः सेव्यमानः सन् देवानिन्द्रादीन्च्छातुं रघुपत्वा लघुपतनः शीघ्रगामी जिगति । गत्वाच मन्द्रः
स्तुत्यः होता देवानामाह्वाता होमनिष्पादकोवा जुह्वा यजिष्ठः यष्टतमः संमिश्रः सगुणैर्देवैर्वा
संयुक्तः सोमिर्देवान्प्रति हविराजिर्वति आहारयति देवेभ्यो हविर्विदातीत्यर्थः ॥ ४ ॥

अथ पंचमी—

तमुस्त्रामिन्द्रं न रेजमानमग्निं गीर्भिर्नमोभिराकृणुध्वम् ।
आयं विप्रो सोमतिभिर्गृणन्ति जातवेदसं जुह्वं संहानाम् ॥ ५ ॥
तम् । उस्त्राम् । इन्द्रम् । न । रेजमानम् । अग्निम् । गीः इति ।
नमः इति । आ । कृणुध्वम् । आ । यम् । विप्रोऽसौ । मतिः इति ।
गृणन्ति । जातवेदसम् । जुह्वम् । संहानाम् ॥ ५ ॥

हे ऋत्विजो यूयं उस्त्रां भोगानामुस्त्राविणं दातारं रेजमानं ज्वालात्मना कंपमानं तमग्निं
इन्द्रं इन्द्रमिव गीर्भिः स्तुतिभिर्नमोभिर्हविर्भिश्च आकृणुध्वं अस्मदभिमुखं कुरुत । विप्रो सो-
मेधाविनः स्तोतारः संहानां शत्रुबलाद्यभिभवितृणां देवानां जुह्वमाह्वातारं जातवेदसं जातधनं
जातप्रज्ञं वा यमग्निं आगृणन्ति आदरेण स्तुवन्ति तमाकृणुध्वमिति पूर्वेण संबन्धः ॥ ५ ॥

अथ षष्ठी—

संयस्मिन् विश्वा वसूनि जग्मुर्वाजेनाश्वाः सर्पावन्त एवैः ।
अस्मे ऊतीरिन्द्रं वातमा अर्वाचीना अग्ने आकृणुध्व ॥ ६ ॥
सम् । यस्मिन् । विश्वा । वसूनि । जग्मुः । वाजैः । न । अश्वाः ।
सर्पा इवन्तः । एवैः । अस्मे इति । ऊतीः । इन्द्रं वातमाः ।
अर्वाचीनाः । अग्ने । आ । कृणुध्व ॥ ६ ॥

हे अग्ने यस्मिन् त्वयि विश्वा विश्वानि वसूनि धनानि संजग्मुः स्वत्वेन संगतानि भवन्ति ।
तत्र दृष्टान्तः—एवैर्गमनैः सर्पावन्तः सर्पणवन्तः शीघ्रगमनशीलाः समर्थाः अश्वाः वाजै न यथा
संग्रामे संगतास्तद्वत् । हे अग्ने सत्त्वं इन्द्रं वातमाः इन्द्रेणाभिगताः ऊतीः रक्षाः अस्मे अस्मासु
अर्वाचीनाः अभिमुखीः आकृणुध्व आदरेण कुरु ॥ ६ ॥

अथ सप्तमी—

अधाद्यग्नेमह्णानिपद्यासद्योजज्ञानोहव्योबभूथ ।

ततेदेवासोअनुकेतमायन्धावर्धन्तप्रथमासऊमाः ॥ ७ ॥ १ ॥

अध । हि । अग्ने । मह्णा । निऽसद्य । सद्यः । जज्ञानः ।

हव्यः । बभूथ । तम् । ते । देवासः । अनु । केतम् । आयन् ।

अध । वर्धन्त । प्रथमासः । ऊमाः ॥ ७ ॥ १ ॥

अथ अथानन्तरं हियस्मात् अग्ने त्वं मह्णा महत्वेन जज्ञानोजायमानः ज्वलन्निषद्य उप-
विश्य सद्यस्तस्मिन् प्रजननकालएव हव्योहवनार्हः आहुतिप्रक्षेपार्हः बभूथ भवसि । तस्मात् का-
रणात् देवासः हविषां दातारः ऋत्विग्यजमानाः ते तव स्वभूतं तं तादृशं केतं प्रज्ञानलक्षणं
अन्वायन् अनुगच्छन्ति दीप्ते त्वयि हवींषि जुहुतीत्यर्थः । अथ अथानन्तरं ऋत्विगादयः प्र-
थमासः क्रियाभिजनविद्यागुणैरुत्कृष्टाः ऊमाः त्वयारक्षिताः सन्तः अवर्धन्त वर्धन्ते ॥ ७ ॥

॥ इति सप्तमस्य षष्ठे प्रथमोवर्गः ॥ १ ॥

स्वस्तिनइति सप्तर्चं सप्तमं सूक्तं ऋष्याद्याः पूर्ववत् । स्वस्तीत्यनुक्रान्तं । उक्तः सूक्तविनि-
योगः । स्वस्त्ययन्यां प्रधानस्य स्वस्तिनइत्येषानुवाक्या । सूत्रितंच—अग्निः स्वस्तिमान् स्वस्ति-
नोदिवोअग्नेपृथिव्याइति ।

तत्र प्रथमा—

स्वस्तिनोदिवोअग्नेपृथिव्याविश्वायुर्धेहियजथायदेव ।

सर्चेमहितवदस्मप्रकेतैरुरुष्याणउरुभिर्देवशंसैः ॥ १ ॥

स्वस्ति । नः । दिवः । अग्ने । पृथिव्याः । विश्वऽआयुः ।

धेहि । यजथाय । देव । सर्चेमहि । तव । दस्म । प्रऽकेतैः ।

उरुष्य । नः । उरुऽभिः । देव । शंसैः ॥ १ ॥

हे देव दानादिगुणविशिष्टाग्ने त्वं दिवः पृथिव्याः द्यावापृथिव्योः सकाशात् मोस्मर्थं
विश्वायुः सर्वान् स्वस्ति पुत्रादि यजथाय देवयागार्थं धेहि प्रयच्छ सर्वोषद्रवरहिताः सर्वान्-

पुत्रयुक्ताश्चसन्तोवयं यथा यज्वानोभवेम तथास्मान् कुर्विति वाक्यशेषः । अपिच वयं सचेमहि हे दस्म दर्शनीय देवाग्ने उरुभिर्वहुभिः शंसैः शंसनीयैस्तवसंबन्धिभिः प्रकैतैः पालनोपायप्र-
ज्ञानैः नोस्मानुरुष्य रक्ष ॥ १ ॥

अथ द्वितीया—

इ॒माअ॒ग्नेम॒तय॒स्तुभ्य॑जा॒तागोभि॑र॒श्वैर॒भिगृ॑णन्ति॒राधः॑ ।
य॒दाते॒मर्तो॑अ॒नुभोग॑मान॒द्वसो॑द॒धानो॒म॒तिभिः॑सुजा॒त ॥ २ ॥
इ॒माः । अ॒ग्ने । म॒तयः॑ । तुभ्य॑म् । जा॒ताः । गोभिः॑ । अ॒श्वैः ।
अ॒भि । गृ॒णन्ति॑ । रा॒धः । य॒दा । ते । म॒र्तः । अ॒नु । भोग॑म् ।
आन॑द॒ । वसो॑ इति॑ । द॒धानः॑ । म॒तिभिः॑ । सु॒हजा॒त ॥ २ ॥

हे अग्ने इमा ईदृश्यः मतयः स्तुतयः तुभ्यं त्वदर्थं जाताः अस्मदादिस्तोतृमुखात् उत्पन्ना
उच्चारिताइत्यर्थः गोभिरश्वैश्च सहितं राधः त्वया दीयमानं हिरण्यादिकं धनं अभिगृणन्ति
अभिष्टुवन्ति । अस्मास्तुत्यनुरूपान्नमस्मभ्यं त्वया दत्तमिति प्रशंसन्ति यदा मर्तोस्मदादिकोम-
नुष्यः ते त्वया दीयमानं भोगं भोगार्हं धनं अन्वानद् प्राप्नोति लभते तदा हे वसो प्रशस्य
वसुमन् यद्वा स्वेन तेजसा सर्वस्याच्छादयितः हे सुजात शोभनकर्माथमुत्पन्नाग्ने त्वं दधानोस्म-
भ्यं धनं प्रयच्छन् मतिभिरस्मदीयाभिः स्तूयसे इतिशेषः ॥ २ ॥

अथ तृतीया—

अ॒ग्निम॒न्येपि॒तरं॑म॒ग्निमा॒पिम॒ग्निभ्रा॑तरं॒सद॑मित्स॒खाय॑म् ।
अ॒ग्नेर॒नीकं॑बृ॒हतः॑संप॒र्यदि॒विशु॑क्रंय॒जत॑सूर्य॒स्य ॥ ३ ॥
अ॒ग्निम् । म॒न्ये । पि॒तरं॑म् । अ॒ग्निम् । आ॒पिम् । अ॒ग्निम् ।
भ्रा॑तरं॒ । स॒दम् । इ॒त् । स॒खाय॑म् । अ॒ग्नेः । अ॒नीकम् । बृ॒हतः॑ ।
स॒प॒र्यन् । दि॒वि । शु॒क्रम् । य॒जत॑म् । सूर्य॒स्य ॥ ३ ॥

अहं स्तोता पितरं अग्निमेव मन्ये जाने आपिं बभूवुं अग्निमेव मन्ये भ्रातरमग्निमेव मन्ये
सदमित् सदैव आवसंवादिनं सखायं अग्निमेव जानामि बृहदगमहतोमेः अनीकं आहवनीया-

स्वयं मुखं सपर्यं परिचरामि । तत्र लुप्तोपमेतत् दिवि द्युलोके स्थितं यजतं यष्टव्यं पूजनीयं सूर्यस्य संबन्धि शुक्रं दीप्तिमन्मंडलं यथा कश्चिदभिप्रेतार्थसिद्धये आराधयति तद्वत् ॥ ३ ॥

अथ चतुर्थी—

सिद्धाअग्नेधियोअस्मेसनुञ्जीर्यत्रायसेदमआनित्यहोता ।
ऋतावासरोहिदंश्वःपुरुक्षुद्युभिरस्माअहभिर्वाममस्तु ॥ ४ ॥

सिद्धाः । अग्ने । धियः । अस्मे इति । सनुञ्जीः । यम् ।
त्रायसे । दमे । आ । नित्यं होता । ऋतश्वा । सः । रोहितश्च अश्वः ।
पुरुक्षुः । द्युभिः । अस्मै । अहं भिः । वामम् । अस्तु ॥ ४ ॥

हे अग्ने सनुञ्जीः संभज्यः अस्मे अस्माकं संबन्धिन्यः धियः स्तुतयः सिद्धाः सिद्धानिष्पन्नाः त्वदर्थमस्माभिः कृता इत्यर्थः दम आ अस्मद्यज्ञगृहे मर्यादतयावस्थितस्त्वं नित्यहोता सततं होमनिष्पादको देवानामाह्वाता वासन् यत्रायसे कर्मवैगुण्यात् रक्षसि सोहं त्वत्पसादात् त्वत्सायुज्यं गतः सन् ऋतवा यज्ञवान् सत्यवान्वा स्यामिति शेषः । रोहिदंश्वः रोहितसंज्ञकाश्च पुरुक्षुः बह्वन्त्राश्च स्यान् । किंच अस्मै ईदृग्भूताय तुभ्यं द्युभिर्दीप्तिषु अहभिरहःसु दिवसेषु वामं वननीयं हविरस्तु ॥ ४ ॥

अथ पंचमी—

द्युभिर्हितं मित्रमिव प्रयोगं प्रत्नमृत्विजं मध्वरस्य जारम् ।
बाहुभ्यामग्निमायवो जनन्त विक्षुहोतारं न्यसादयन्त ॥ ५ ॥

द्युभिः । हितम् । मित्रम् इव । प्रयोगम् । प्रत्नम् । ऋत्विजम् ।
अध्वरस्य । जारम् । बाहुभ्याम् । अग्निम् । आयवः ।
अजनन्त । विक्षु । होतारम् । नि । असादयन्त ॥ ५ ॥

द्युभिर्हितं दीप्तिराहितं मित्रमिव स्निग्धमिव प्रयोगं प्रयोक्तव्यं प्रत्नं पुराणं ऋत्विजं होतृसंज्ञकं । अग्निर्वैदेवानां होतासीदिति श्रुतेः । अध्वरस्य यज्ञस्य जारं समापयितारं एवंभूतम्—

ग्निं आयवोयजमानाः मनुष्याः बाहुभ्यामजनन्त जनितवन्तः । किंच विश्व विशोमनुष्याः त-
दाकारेषु देवेष्वित्यर्थः होतारं आह्वतारं न्यसादयन्त नियमेन सादितवन्तः देवानां यागार्थं
निरूपितवन्त इत्यर्थः ॥ ५ ॥

अथ षष्ठी—

स्वयंयजस्वदिविदेवदेवान्किंतेपाकःऋणवदप्रचेताः ।

यथायजऋतुभिर्देवदेवानेवायजस्वतन्वंसुजात ॥ ६ ॥

स्वयम् । यजस्व । दिवि । देव । देवान् । किम् । ते । पाकः ।

ऋणवत् । अप्रचेताः । यथा । अयजः । ऋतुः । देव ।

देवान् । एव । यजस्व । तन्वम् । सुजात ॥ ६ ॥

हे देव द्योतमानाग्ने त्वं दिवि द्युलोके स्थितान् देवानिन्द्रादीन् स्वयमात्मनैव यजस्व
पाकः पक्वव्यपन्नः अप्रचेताः अप्रकृष्टज्ञानोमनुष्यः ते तव किंऋणवत् किंकरोति त्वयानधिष्ठि-
तः किंचिदपि नजानातीत्यर्थः । किंच हेदेव त्वं ऋतुभिः कालविशेषैः देवान् यथा अयजः इ-
ष्टवानसि एव एवं हेसुजात शोभनजन्मलग्ने तन्वं आत्मानमपि यजस्व ॥ ६ ॥

अथ सप्तमी—

भवानोअग्नेवितोतगोपाभवावयस्कृदुतनोवयोधाः ।

रास्वाचनःसुमहोहव्यदातित्रास्वोतनस्तन्वोअप्रयुच्छन् ॥ ७ ॥ २ ॥

भव । नः । अग्ने । अविता । उत । गोपाः । भव । वयः । उत ।

नः । वयः । रास्व । च । नः । सुमहः । हव्यदातिम् ।

त्रास्व । उत । नः । तन्वः । अप्रयुच्छन् ॥ ७ ॥ २ ॥

हेअग्ने त्वं नोस्माकं अवितादृष्टभयेभ्यो रक्षको भव भूयाः । उतापिच गोपा अदृष्टभयेभ्यो-
गोप्ता रक्षकोभव । उतापिच वयस्कृत् अन्नस्य कर्ता भव वयोधाः अन्नस्य दाता भव । हेसु-
महः सुष्ठु पूजनीयाग्ने त्वं स्वभूतां हव्यदातिं हविषोदातिं नोस्मभ्यं रास्वच प्रयच्छ । उतापि-
च नोस्माकं स्वभूतास्तन्वः शरीराणि अप्रयुच्छन् अप्रमाद्यन् त्रास्व पालय ॥ ७ ॥

॥ इति सप्तमस्य षष्ठे द्वितीयोवर्गः ॥ २ ॥

प्रकेतुनेतिनवर्चं अष्टमं सृक्तं त्रैष्टुभं त्वष्ट्रपुत्रस्त्रिशिरानामक्रषिः आदितः षडाग्नेय्यः तत-
स्तिस्त्रः ऐन्द्र्यः । तथा चानुक्रान्तं—प्रकेतुनानवत्रिशिरास्त्वाष्ट्रस्तुचोन्त्यऐन्द्रइति । आदितः षण्णां
प्रातरनुवाकाश्विनशस्त्रयोराग्नेयक्रतावुक्तेविनियोगः ।

तत्र प्रथमा—

प्रकेतुना बृहता यात्यग्निरोदसी वृषभोरोरवीति ।

दिवश्चिदन्ता उपमां उदानं लपामुपस्थे महिषो वर्ध ॥ १ ॥

प्र । केतुना । बृहता । याति । अग्निः । आ । रोदसी इति । वृषभः ।
रोरवीति । दिवः । चित् । अन्तान् । उपमान् । उत् ।

आनत् । अपाम् । उपस्थे । महिषः । वर्ध ॥ १ ॥

अग्निं बृहता महता केतुना प्रज्ञानेन युक्तः सन् आ इदानीं रोदसी द्यावापृथिव्यौ प्र-
याति प्रकर्षेण गच्छति । किंच देवानामाह्वानकाले वृषभइव रोरवीति अत्यर्थं शब्दं करोति
दिवश्चित् द्युलोकस्यापि अन्तानवसानान् उपमान् समीपांश्च प्रदेशान् ज्वलनात्मना दित्यात्म-
ना वा स्थितः उदानत् ऊर्ध्वं व्याप्नोति अपां वृष्टिलक्षणानामुदकानामुपस्थे उपस्थानेन्तरिक्षे
वैद्युतात्मना महिषो महान् वर्ध वर्धते ॥ १ ॥

अथ द्वितीया—

मुमोद्गर्भो वृषभः ककुद्भानस्त्रेमा वत्सः शिमीवाँ अरावीत् ।

स देवतात्युद्यतानि कृण्वन्स्त्रेषु क्षयेषु प्रथमोजिगाति ॥ २ ॥

मुमोद् । गर्भः । वृषभः । ककुत्मान् । अस्त्रेमा । वत्सः । शिमीवान् ।
अरावीत् । सः । देवताति । उत्तुद्यतानि । कृण्वन् ।
स्त्रेषु । क्षयेषु । प्रथमः । जिगाति ॥ २ ॥

गर्भः द्यावापृथिव्योरन्तर्गतः वृषभः कामानां वर्षिताग्निः ककुद्भान् उन्नततेजस्कः मुमोद्
मोदते । किंच अस्त्रेमा प्रशस्यनामैतत् प्रशस्तः वत्सः नक्तोषसोर्वत्सभूतः सायंप्रातराहुत्युपजी-
वनात् शिमीवान् हविर्वहनदेवाह्वानादिकर्मवान् अग्निः अरावीत् देवाह्वानादिशब्दं करोति

सोमिः देवताति यज्ञे उद्यतानि उद्यमान्युत्साहानि कर्माणि कृण्वन् स्वेषु क्षयेषु आत्मीयेष्वा-
हवनीयादिस्थानेषु स्थितः प्रथमोदेवानां स्थानेषु मुख्यः जिगाति गच्छति ॥ २ ॥

अथ तृतीया-

आयोमूर्धानं पित्रोररब्धन्यध्वरेदधिरेसूरो अर्णः ।

अस्य पतमन् अरुषीरश्वबुधाऋतस्य योनौ तन्वो जुषन्त ॥ ३ ॥

आ । यः । मूर्धानम् । पित्रोः । अरब्ध । नि । अध्वरे । दधिरे ।

सूरः । अर्णः । अस्य । पतमन् । अरुषीः । अश्वबुधाः ।

ऋतस्य । योनौ । तन्वः । जुषन्त ॥ ३ ॥

योमिः पित्रोः मातापितृभूतयोर्घावापृथिव्योः मूर्धानं आअरब्ध स्वतेजोभिरारभते यद्वा
मातापितृभूतयोररण्योर्मूर्धानं शिरोवत् प्रधानभूतं मथनप्रदेशं आङ्गीषदर्थे आरब्धईषद्धिन-
स्ति निर्मथनकालेपि दाहेन दग्धं समर्थः सूरः सुवीर्यस्याग्नेः अर्णः गमनशीलं तेजः अध्वरे
यज्ञे निदधिरे यष्टारो नियमेन धारयन्ति अस्याग्नेः पतमन् पतने अरुषीरारोचमानाः ऋतस्य
यज्ञस्य योनौ स्थाने अश्वबुधाः व्याप्तमूलाः अशनबन्धनावा हविराहारान्विता इत्यर्थः तन्वः
त्वदीयास्तनूर्जुषन्त कवयः सेवन्ते ॥ ३ ॥

अथ चतुर्थी-

उषउषो हिवसो अग्रमेपित्वं यमयोरभवो विभावा ।

ऋताय सप्तदधिषे पदानि जनयन्मित्रं तन्वे स्वायै ॥ ४ ॥

उषः उषः । हि । वसो इति । अग्रम् । एषि । त्वम् । यमयोः ।

अभवः । विभावा । ऋताय । सप्त । दधिषे । पदानि ।

जनयन् । मित्रम् । तन्वे । स्वायै ॥ ४ ॥

हेवसो स्वेन तेजसा सर्वस्याच्छादयितः वसुमन्वा प्रशस्यवाग्ने त्वं उषउषः सर्वस्या-
वोषसः अग्रं पूर्वं एषि प्राप्नोषि । अपिच यमयोर्मृगमयोः परस्परमवियुक्तयोः अहोरात्रयोः वि-

भावा दीप्तिमान् अभवः भवति । तन्वे स्वायै आत्मीयात् शरीरात् मित्रमादित्यं जनयन् उ-
त्पादयन् सप्तपदानि सप्तसंख्याकानि धिष्ण्यादिस्थानानि क्रताय यज्ञार्थं दधिषे धारयति ॥४॥

अथ पंचमी-

भुवश्चक्षुर्महऋतस्य गोपाभुवोवरुणो यदृताय वेपि ।

भुवो अपां नपां जातवेदो भुवो दूतो यस्य हव्यं जुजोषः ॥ ५ ॥ ३ ॥

भुवः । चक्षुः । महः । ऋतस्य । गोपाः । भुवः । वरुणः । यत् ।

ऋताय । वेपि । भुवः । अपाम् । नपात् । जातवेदः । भुवः ।

दूतः । यस्य । हव्यम् । जुजोषः ॥ ५ ॥ ३ ॥

महो महतः ऋतस्य यज्ञस्य हेअग्ने त्वं चक्षुरिव प्रकाशको भुवः भवति गोपाः यज्ञस्य रक्ष-
कस्त्वमेव भवति यद्यदा क्रताय सोमरत्नक्षणस्योदकस्यादानार्थं वरुणः आदित्यः वेपि गच्छ-
ति तदा त्वमेव भुवो भवति । हेजातवेदः जातप्रज्ञाग्ने अपां वृष्टिलक्षणानामुदकानां नपात् पौत्रः
त्वमेव भुवो भवति अद्भ्यो हि मेघोजायते मेघादग्निर्विद्युदूषोजायते इत्यपां पौत्रत्वमुच्यते यस्य
यजमानस्य हव्यं हविः जुजोषः सेवसे तस्य दूतो भुवो भवति ॥ ५ ॥

॥ इति सप्तमस्य षष्ठे तृतीयो वर्गः ॥ ३ ॥

दर्शपूर्णमासयोरग्नेयस्य याज्या भुवो यज्ञस्येत्येषा । सूत्रितं च—तासां याज्यानुवाक्या अग्नि-
र्मूर्धा भुवो यज्ञस्येति । आग्नेयीकाचित्काम्येष्टिः तस्यामेवैव याज्या । सूत्रितं च—आग्नेय्या उत्तरे
नित्ये मूर्धन्वत इति ।

सैषा सूक्ते षष्ठी-

भुवो यज्ञस्य रजसश्च नेता यत्रानियुद्धिः स चंसे शिवाभिः ।

दिवि मूर्धानं दधिषे स्वर्षां जिह्वामग्ने चकृषे हव्यं वाहम् ॥ ६ ॥

भुवः । यज्ञस्य । रजसः । च । नेता । यत्र । नियुद्धिः । स चंसे ।

शिवाभिः । दिवि । मूर्धानम् । दधिषे । स्वः । क्षाम् ।

जिह्वाम् । अग्ने । चकृषे । हव्यं वाहम् ॥ ६ ॥

हे अग्ने त्वं यत्र यस्मिन्नन्तरिक्षे शिवाभिः कल्याणीभिर्नियुद्भिः नियुत्संज्ञकाभिरश्व-
जातिभिः संबद्धं वायुं सचसे संगच्छसे तस्मिन्नन्तरिक्षे यज्ञस्य रजसश्चोदकस्यच नेता प्रापयि-
ता भुवोभवसि। अग्निर्वा इतोवृष्टिमुदीरयतीति श्रुतेः। किंच दिवि द्युलोके मूर्धानं शिरोवत्प्रधान-
भूतं स्वर्षां सर्वस्य संभकारमादित्यं दधिपे हविर्वहनद्वारेण धारयसि। हेअग्ने त्वं जिह्वां ज्वालां
हव्यवाहं हविषोवोद्रीं चक्षुषे करोषि ॥ ६ ॥

अथ सप्तमी—

अस्य त्रितः क्रतुना वव्रे अन्तरिच्छन्धीति पितुरेवैः परस्य ।

सचस्य मानः पित्रो रूपस्थे जामिब्रुवाण आयुधानि वेति ॥ ७ ॥

अस्य । त्रितः । क्रतुना । वव्रे । अन्तः । इच्छन् । धीतिम् । पितुः ।

एवैः । परस्य । सचस्य मानः । पित्रोः । उपस्थे । जामि ।

ब्रुवाणः । आयुधानि । वेति ॥ ७ ॥

अस्मिन्तृचे इन्द्रइममर्थं ब्रवीति । हे त्रित सर्वेषामायुधानि वेत्ता त्वं त्वष्टृपुत्रस्य त्रिशि-
रसोवधार्थं मम साहाय्यं कुर्वीतीन्द्रेणैवं पृष्टस्त्रितः स्ववीर्यवृद्ध्यर्थं यज्ञभागं वव्रे । सचेन्द्रस्तस्मै
पाणिप्रक्षालनार्थं जलं यज्ञभागं च दत्तवान् अनेन यज्ञभागेन वृद्धवीर्यस्त्रितः एतत्संज्ञकऋषिः
एवैः आत्मनोरक्षणैर्युक्तः अन्तर्यज्ञस्य मध्ये धीतिं भागमिच्छन् परस्योत्कृष्टस्य पितुः सर्वस्य
जगतः पालयितुरस्येन्द्रस्य क्रतुना त्रिशिरसोमम वधार्थं साहाय्यभूतेन कर्मणा निमित्तेन वव्रे
सत्वायं वृतवान् । किंच पित्रोर्मातापितृभूतयोर्द्यावापृथिव्योः उपस्थे समीपस्थे यज्ञे सचस्य मानः
ऋत्विग्भिः सेव्यमानस्त्रितः जामि योग्यं इन्द्रस्यानुरूपं स्तोत्रं ब्रुवाण इन्द्रस्य बलवृद्ध्यर्थमुच्चारय-
न् आयुधानि स्वभूतानि वेति त्वष्टृपुत्रस्य मम वधार्थं आगच्छति ॥ ७ ॥

अथाष्टमी—

सपित्र्याण्यायुधानि विद्वानिन्द्रे पित आस्थो अभ्ययुध्यत् ।

त्रिशीर्षाणं सप्तशर्मिजघन्वान्त्वाष्ट्रस्याचिन्निःसंसृजे त्रितोगाः ॥ ८ ॥

सः । पित्र्याणि । आयुधानि । विद्वान् । इन्द्रेऽपितः । आस्यः ।
अभि । अयुध्यत् । त्रिंशीर्षाणाम् । सप्तशरिणम् । जघन्वान् ।
त्वाष्टस्य । चित् । निः । ससृजे । त्रितः । गाः ॥ ८ ॥

आस्यः आस्यस्य पुत्रः अपां पुत्रोवा तकारोपजनश्छान्दसः सत्रितः पित्र्याणि स्वपितृ-
सबन्धीन्यायुधानि विद्वान् जानन् इन्द्रेपितः त्रिशिरसामयासह युद्धार्थमिन्द्रेण प्रेषितः सन्
अस्ययुध्यत् आभिमुख्येन युद्धवान् । तदनन्तरं सप्तशरिं शत्रुनियमनार्थं सप्तप्रहस्तं यद्वा
सप्तशरिमादित्यः तत्सदृशं त्रिशीर्षाणं त्रिशिरस्कं मां जघन्वान् हतवान् मूर्छितं कृतवानित्यर्थः ।
किंच त्रितः त्वाष्टस्य चित् त्वष्ट्रपुत्रस्य ममापि गाः पशुन् निःसृजे विसृष्टवान् अपहतवानि-
त्यर्थः ॥ ८ ॥

अथ नवमी-

भूरीदिन्द्रोऽदिनक्षन्तमोजोवाभिनत्सत्पतिर्मन्यमानम् ।
त्वाष्टस्यचिद्विश्वरूपस्यगोनामाचक्राणस्त्रीणिशीर्षापरवर्कः ॥ ९ ॥ ४ ॥

भूरि । इत् । इन्द्रः । उत्तुइनक्षन्तम् । ओजः । अव । अभिनत् ।
सत्पतिः । मन्यमानम् । त्वाष्टस्य । चित् । विश्वरूपस्य । गोनाम् ।
आचक्राणः । स्त्रीणि । शीर्षा । परा । वर्गिति वर्कः ॥ ९ ॥ ४ ॥

सत्पतिः सतां पालकः इन्द्रः भूरीव बह्वेव पूर्वतुल्यमतिरिक्त्वा ओजोबलं उदिनक्षन्तं व्यामु-
वन्तं मन्यमानं शूरमित्यात्मानं चिंतयन्तं यद्वा मन्यति दीप्तिर्मा क्रोधकर्मावा दीप्यमानं क्रुध्य-
न्त्वा त्वष्ट्रपुत्रं मां अवाभिनत् वज्रेण विदारितवान् । विदार्यत्वाष्टस्यचित् त्वष्ट्रपुत्रस्यापि गोनां
गवां स्वामिनमिति शेषः विश्वरूपस्य मम स्त्रीणि शीर्षा शीर्षाणि आचक्राणः आसमन्तात् शब्दं
कुर्वन् परावर्कं पराङ्मुखस्य वृक्णवान् छिन्नवानित्यर्थः । ईदृशं भाविबस्तु विश्वरूपः स्वमांति
अनेन तृचेन दृष्टवान् ॥ ९ ॥

॥ इति सप्तमस्य षष्ठे चतुर्थो वर्गः ॥ ४ ॥

आपोहिष्ठेति नवर्चं नवमं सूक्तं अंबरीषस्य राज्ञः पुत्रःसिंधुद्वीपः ऋषिः त्वष्टृपुत्रस्त्रि-
शिखावा इदमापइत्यादिकेद्वे अनुष्टुभौ ईशानाइति वर्धमाना आपः पृणीतेति प्रतिष्ठा शिष्टागा-
यत्र्यः आपोदेवता । तथाचानुक्रान्तं—आपोहिसिन्धुद्वीपोवांबरीषआपं गायत्रं झनुष्टुबन्तं
पंचमी वर्धमाना सप्तमी प्रतिष्ठेति । गतः सूक्तविनियोगः । आग्निमारुते आपोहिष्ठेत्याद्यास्तिस्रः ।
सूत्रितंच—आपोहिष्ठेति तिस्रोवियतमपउपस्पृशन्निति ।

तत्र प्रथमा—

आपोहिष्ठामयोभुवस्तानऊर्जेदधातन । महेरणायचक्षसे ॥ १ ॥

आपः । हि । स्थ । मयःऽभुवः । ताः । नः । ऊर्जे ।

दधातन । महे । रणाय । चक्षसे ॥ १ ॥

हियस्मात् कारणात् आपःयायूयं मयोभुवः सुखस्य भावयित्र्यः स्थ भवथ तास्तादृश्यो-
यूयं नोस्मान् ऊर्जे अन्नाय दधातन धत्त अन्नप्राप्तियोग्यान्स्मान् कुरुत अन्नमस्मभ्यं
दत्तेत्यर्थः । महे महते रणाय रमणीयाय चक्षसे दर्शनाय सम्यक् ज्ञानायच धत्त अस्मान्
सम्यक्ज्ञानं प्रतियोग्यान् कुरुतेत्यर्थः ॥ १ ॥

अथ द्वितीया—

योवःशिवतमोरसस्तस्यभाजयतेहनः । उशतीरिवमातरः ॥ २ ॥

यः । वः । शिवऽतमः । रसः । तस्य । भाजयत ।

इह । नः । उशतीःऽईव । मातरः ॥ २ ॥

हेआपः वीयुष्माकं स्वभूतोयोरसः शिवतमः सुखतमः इहास्मिन् लोके तस्य तं रसं
नोस्मान् भाजयत सेवयत उपयोजयतेत्यर्थः । तत्र दृष्टान्तः—उशतीरिव उशत्यइव पुत्रसमृद्धिं
कामयमाना मातरः स्तन्यं रसं यथा भाजयन्ति प्रापयन्ति तद्वत् ॥ २ ॥

अथ तृतीया—

तस्माअरंभमामवोयस्यक्षयायजिन्वथ । आपोजनयथाचनः ॥ ३ ॥

तस्मै । अरंभ । गुमाम् । वः । यस्य । क्षयाय । जिन्वथ ।

आपः । जनयथ । च । नः ॥ ३ ॥

हे आपो यूयं यस्य पापस्य क्षयाय विनाशाय अस्मान् जिन्वथ प्रीणयथ तस्मै तादृशाय पापक्षयाय अरं क्षिपं वोयुष्मान् गमाम गमयाम वयं शिरसि प्रक्षिपामेत्यर्थः । यद्वा यस्यान्नस्य क्षयाय निवासार्थं यूयमोषधीर्जिन्वथ तर्पयथ तस्मै तदन्नमुद्दिश्य वयं अरं अलं पर्याप्तं यथा भवति तथा वोयुष्मान् गमाम गच्छाम । किंच हे आपः नोस्मान् जनयथ च पुत्रपौत्रादिजनने प्रयोजयतेत्यर्थः ॥ ३ ॥

अथ चतुर्थी—

शंनो देवीरभिष्टय आपो भवन्तु पीतये । शंयो रभिस्रवन्तु नः ॥ ४ ॥

शम् । नः । देवीः । अभिष्टये । आपः । भवन्तु । पीतये ।

शम् । योः । अभि । स्रवन्तु । नः ॥ ४ ॥

नोस्माकं पापापनोदद्वारेण शं सुखं भवन्तु देवीर्देव्यः आपः अभिष्टये अस्मद्यज्ञाय भवन्तु येज्ञांगभावाय च भवन्तु इत्यर्थः । पीतये पानाय च भवन्तु । तथा शं उत्पन्नानां रोगाणां शमनं योः यावनं अनुत्पन्नानां पृथक्करणं च कुर्वन्तु । अपिच नोस्माकं अभि उपरि स्रवन्तु शुद्ध्यर्थं सिंचन्तु ॥ ४ ॥

अथ पंचमी—

ईशाना वार्याणां क्षयन्ती श्र्वर्षणीनाम् । अपो याचामि भेषजम् ॥ ५ ॥

ईशानाः । वार्याणाम् । क्षयन्तीः । चर्षणीनाम् ।

अपः । याचामि । भेषजम् ॥ ५ ॥

वार्याणां वारिप्रभवानां व्रीहियवादीनां यद्वा वरणीयानां धनानां ईशाना ईश्वराश्चर्षणीनां मनुष्याणां क्षयन्तीः निवासयित्रीः अपउदकानि भेषजं सुखनामैतत् पापापनोदनं सुखं याचामि अहं प्रार्थये ॥ ५ ॥

अथ षष्ठी—

अप्सु मे सोमो अब्रवीदन्तर्विश्वानि भेषजा । अग्निं च विश्वशम्भुवम् ॥ ६ ॥

अप्सु । मे । सोमः । अब्रवीत् । अन्तः । विश्वानि ।
भेषजा । अग्निम् । च । विश्वशम्भुवम् ॥ ६ ॥

अथ सप्तमी—

आपः पृणीत भेषजं वह्थं तन्वे मम । ज्योक् च सूर्य दृशे ॥ ७ ॥
आपः । पृणीत । भेषजम् । वह्थम् । तन्वे । मम ।
ज्योक् । च । सूर्यम् । दृशे ॥ ७ ॥

अथाष्टमी—

इदमापः प्रवहत यत्किञ्च दुरितं मयि ।
यद्वाहमभिदुद्रोहयद्वाशेप उतानृतम् ॥ ८ ॥
इदम् । आपः । प्र । वहत । यत् । किम् । च । दुःइतम् । मयि ।
यत् । वा । अहम् । अभिदुद्रोह । यत् । वा ।
शेपे । उत । अनृतम् ॥ ८ ॥

अथ नवमी—

आपो अद्यान्वचारिषं रसेन समं गस्महि ।
पर्यस्वान् आगहितमांसं सृजवर्चसा ॥ ९ ॥ ५ ॥
आपः । अद्य । अनुं । अचारिषम् । रसेन । समम् । अगस्महि ।
पर्यस्वान् । अग्रे । आ । गहि । तम् । मा । समम् । सृज् ।
वर्चसा ॥ ९ ॥ ५ ॥

अप्सु मे सोमो अब्रवीदित्यादिकाश्चतस्रऋचः प्रथमाष्टके द्वितीयाध्याये विनियोगपुरःसरं व्याख्याताः ॥ ६ ॥ ७ ॥ ८ ॥ ९ ॥

॥ इति सप्तमस्य षष्ठे पञ्चमोवर्गः ॥ ५ ॥

ओचिदितचितुर्दशर्चं दशमं सूक्तं अत्रानुक्रम्यते—ओचित्वलूनावैवस्वतयोर्मयम्योः सं-
वादः षष्ठ्ययुग्मिभ्यमीमिथुनार्थं यमंप्रोवाच स तां नवमीयुग्मिरनिच्छन्न प्रत्याचष्टइति । ततः
षष्ठ्यां प्रथमातृतीयाद्ययुक्षु विवस्वतः पुत्री यमी ऋषिः यमोदेवता । यस्यवाक्यं सऋषिः याते-
नोच्यते सादेवतेति न्यायात् । तथा नवम्यां द्वितीयाचतुर्थीप्रभृतिषु युक्षु वैवस्वतोयमऋषिः
यमी देवता । अनादेशपरिभाषयान्निष्ठपुल्लन्दः गतोविनियोगः ।

तत्र प्रथमा—

ओचित्सखायंसख्याववृत्त्यांतिरःपुरुचिदण्वंजगन्वान् ।

पितुर्नपातमादधीतवेधाअधिक्षमिप्रतुरंदीध्यानः ॥ १ ॥

ओ इति । चित् । सखायम् । सख्या । वृत्त्याम् । तिरः ।

पुरु । चित् । अण्वम् । जगन्वान् । पितुः । नपातम् । आ ।

दधीत । वेधाः । अधि । क्षमि । प्रतुरम् । दीध्यानः ॥ १ ॥

अत्रास्मिन्सूक्ते वैवस्वतयोर्मयम्योः संवादउच्यते—अस्याष्टचि यमं प्रति यमी-
प्रोवाच । तिरः अन्तर्हितं अप्रकाशमानं निर्जनप्रदेशमित्यर्थः पुरुचित् बह्वपि विस्तीर्णं च
अण्वं समुद्रैकदेशं अवान्तरद्वीपं जगन्वान् गतवती यमी चिदिति पूजार्थं पूजितमिष्टं श्रेष्ठमि-
त्यर्थः सखायं गर्भवासादारभ्य सखिभूतं यमं सख्या सख्याय स्त्रीपुरुषसंपर्कजनितमित्रत्वाय
ओववृत्त्यां आवर्तयामि आभिमुख्येन स्थित्वा लज्जां परित्यज्य त्वत्संभोगं करोमीत्यर्थः ।
धर्मस्य त्वरिता गतिरिति न्यायेन कामस्य त्वरितत्वात् । अपिच पितुः आवयोर्भविष्यतः पु-
त्रस्य पितृभूतस्य तवार्थाय अधिक्षमि अधि पृथिव्यां पृथिवीस्थानीये नभोदरेइत्यर्थः प्रतुरं
प्रकृष्टं सर्वगुणोपेतमित्यर्थः । नपातं गर्भलक्षणमपत्यं वेधा विधाता प्रजापतिः दीध्यानः आ-
वयोरनुरूपस्य पुत्रस्य जननार्थं आवां ध्यायन् आदधीत प्रजापतिः । धातागर्भं दधातुतई-
त्युक्तत्वात् ॥ १ ॥

अथ द्वितीया—

नतेसखासख्यंवष्टयेतत्सलक्ष्मायद्विपुरुषाभवाति ।

महस्पृत्रासोअसुरस्यवीरादिवोधर्तारुर्वियापरिख्यन् ॥ २ ॥

न । ते । सखा । सख्यम् । वष्टि । एतत् । सलक्ष्मा । यत् ।
 विषुंरूपा । भवाति । मूहः । पुत्रासः । असुरस्य ।
 वीराः । दिवः । धर्तारः । उर्विया । परि । ख्यन् ॥ २ ॥

यमः आत्मानं परोक्षीकृत्य यमीं प्रत्युवाच । हेयमि ते तव सखा गर्भवासलक्षणेन सखिभूतो-
 यमः एतदीदृशं त्वयोक्तं स्त्रीपुरुषलक्षणं सख्यं न वष्टि न कामयते । यद्यस्मात् कारणात् यमी
 सलक्ष्मा समानयोनित्वलक्षणा विषुरूपा भगिनीत्वात् विषमरूपा भवाति भवति तस्मान्न वष्टी-
 त्यर्थः । इदानीं तिरः पुरुचिदर्णवंजगन्वानित्यस्य प्रतिवचनमुच्यते । महोमहतः असुरस्य
 प्राणवतः प्रजावतोवा प्रजापतेः पुत्रासः पुत्रभूताः वीराः । वीरोवीरयत्यमित्रान् वेतेर्वा स्याद्द-
 तिकर्मणोवीरयतेवेति निरुक्तं । शत्रूणां विविधमीरयितारः धर्तारः धारयितारः दिवः द्युलोक-
 स्य प्रदर्शनमेतत् द्युप्रभृतीनां लोकानामित्यर्थः ॥ २ ॥

अथ तृतीया—

उशान्तिघाते अमृतास एतदेकस्य चित्यजसं मर्त्यस्य ।
 निते मनो मनसि धायि अस्मे जन्युः पतिस्तन्वमा विविश्याः ॥ ३ ॥
 उशान्ति । घृ । ते । अमृतासः । एतत् । एकस्य । चित् । त्यजसम् ।
 मर्त्यस्य । नि । ते । मनः । मनसि । धायि । अस्मे इति । जन्युः ।
 पतिः । तन्वम् । आ । विविश्याः ॥ ३ ॥

पुनरपि यमी यमं प्रत्युवाच—वेति निपातोप्यर्थे हेयम ते प्रसिद्धाः अमृतासः प्रजापत्या-
 द्योदेवा एतदीदृशं शास्त्रेणागम्यत्वेनोक्तं त्यजसं त्यज्यते परस्मैप्रदीयतइति त्यजसं दुहितृभगि-
 न्यादिस्त्रीजातं उशान्ति कामयन्ते एकस्यचिद् सर्वस्यजगतोमुख्यस्यापि प्रजापत्यादेः स्वदुहितृ-
 भगिन्यादिना संबन्धोस्तीति शेषः । अतः कारणात्ते तव मनश्चित्तं अस्मे अस्माकं ममेत्यर्थः ।
 मनसि चित्ते निधायि निधीयतां अहं त्वां कामये त्वं मामपि कामयस्वेत्यर्थः । अपिच जन्यु-
 रिति लुप्तोपममेतत् जन्युरिव यथा जनयिता प्रजापतिः पतिर्भूत्वा भूत्वा स्वदुहितुः शरीरं
 संभोगेनाविष्टवान् तथा त्वमपि मम पतिर्भूत्वा तन्वं मदीयं शरीरं आविविश्याः संभोगेनाविश
 योनौ प्रजननप्रक्षेपोपगूहचुंबनादिना मां संभुंक्ष्वेत्यर्थः ॥ ३ ॥

अथ चतुर्थी—

नयत्पुराचक्रमाकद्धनूनमृतावदन्तोअनृतंरपेम ।

गन्धर्वोअप्स्वप्याचयोषासानोनाभिःपरमंजामितन्नौ ॥ ४ ॥

न । यत् । पुरा । चक्रम । कत् । ह । नूनम् । क्रता । वदन्तः ।

अनृतम् । रपेम । गन्धर्वः । अप्सु । अप्या । च । योषा ।

सा । नः । नाभिः । परमम् । जामि । तत् । नौ ॥ ४ ॥

यमः यमीं पुनर्ब्रूते—पुरा पूर्वं प्रजापतेः यदगम्यागमनं अपरिमितसामर्थ्योपेतत्वात् कृतं तथा वयं नचक्रम नाकुर्म । वयं क्रता क्रतानि सत्यानि वदन्तोब्रुवन्तः अनृतमसत्यं कद्ध कदा खलु नूनं निश्चितं रपेम वदेम नकदाचिदपीत्यर्थः । अगम्यागमनं नकुर्मइति यावत् । अपिच अप्सु अन्तरिक्षनामैतत् अन्तरिक्षे स्थितः गन्धर्वः गवां रश्मीनामुदकानांवा धारयिता आदित्यः अप्या अन्तरिक्षस्था सा प्रसिद्धा योषा आदित्यस्य भार्या सरण्यूश्च नौ आवयोर्नाभिरुत्पत्तिस्थानं मातापितरावित्यर्थः तत्तस्मात्कारणात् नौ आवयोः जामि बांधवं परमं उत्कृष्टं एवं सति आवयोरगम्यागमनरूपत्वात् कर्तुमयुक्तं तस्मादेतन्नकरोमीत्यभिप्रायः ॥ ४ ॥

अथ पंचमी—

गर्भेनुनौजनितादंपतीकदेवस्त्वष्टासविताविश्वरूपः ।

नकिरस्यप्रमिनन्तिव्रतानिवेदनावस्यपृथिवीउतद्यौः ॥ ५ ॥ ६ ॥

गर्भे । नु । नौ । जनिता । दम्पती इति दम्पती । कः । देवः । त्वष्टा ।

सविता । विश्वरूपः । नकिः । अस्य । प्र । मिनन्ति । व्रतानि ।

वेद । नौ । अस्य । पृथिवी । उत । द्यौः ॥ ५ ॥ ६ ॥

त्वष्टा रूपाणां कर्ता सविता सर्वेषां शुभाशुभस्य प्रेरकः विश्वरूपः सर्वात्मकः देवोदानादिगुणयुक्तः जनिता जनयिता प्रजापतिः गर्भेनु गर्भावस्थायामेव नौ आवां दंपती कः कृतवान् एकोदरे सहवासित्वात् । अस्य प्रजापतेः व्रतानि कर्माणि नकिः प्रमिनन्ति नकेचित् प्रहिंसन्ति नलोपयन्तीत्यर्थः । अतः कारणात् गर्भावस्थायामेवावयोः प्रजापतिकृते दंपतित्वे सति

संभोगं कुरु इत्यर्थः । अपिच नौ आवयोः अस्पेदं मातुरुदरे सहवासजनितं दंपतित्वं पृथिवी भूमिः वेद जानाति उतापिच द्यौर्दुलोकोपि जानाति ॥ ५ ॥

॥ इति सप्तमस्य षष्ठे षष्ठोवर्गः ॥ ६ ॥

अथ षष्ठी—

कोअस्यवेदप्रथमस्याहःकईददर्शकइहप्रवोचत् ।

बृहन्मित्रस्यवरुणस्यधामकदुब्रवआहनोवीच्यानृन् ॥ ६ ॥

कः । अस्य । वेद । प्रथमस्य । अहः । कः । ईम् । ददर्श । कः ।

इह । प्र । वोचत् । बृहत् । मित्रस्य । वरुणस्य । धाम । कत् ।

ऊँ इति । ब्रवः । आहनः । वीच्या । नृन् ॥ ६ ॥

प्रथमस्याहः संबन्धि अस्पेदं अन्योन्यं संगमनं कोवेदं जानाति । प्रथमेहनि यत् क्रियते तदनुमानमाश्रित्य नकश्चिदपि ज्ञातुं शक्नोतीत्यर्थः । इहास्मिन् प्रदेशे प्रत्यक्षतः कईमिदं संगमनं ददर्श पश्यति कः प्रवोचत् प्रख्यापयति नकोपीत्यर्थः । मित्रस्य वरुणस्य मित्रावरुणयोः बृहत् महत् धाम स्थानं अहोरात्रं यदस्ति तत्र नृन् मनुष्यान् वीच्या नरकेण हे आहनः आहन्तः मर्यादयार्हिसितः स्वकृतशुभाशुभकर्मापेक्षया मनुष्यादिप्राणिनां नरकपातेन स्वर्गप्रापणेन निग्रहानुग्रहयोः कर्तृरित्यर्थः एवंभूत हेयम त्वं कदुब्रवः किंवा ब्रवीषि ॥ ६ ॥

अथ सप्तमी—

यमस्यमायम्यं१कामआगन्तसमानेयोनीसहशेय्याय ।

जायेवपत्यैतन्वैरिरिच्याविचिह्वेवरथ्येवचक्रा ॥ ७ ॥

यमस्य । मा । यम्यम् । कामः । आ । अगन् । समाने । योनी ।

सहशेय्याय । जायाइव । पत्यै । तन्वम् । रिरिच्याम् । वि ।

चित् । वृहेव । रथ्याइव । चक्रा ॥ ७ ॥

यमस्य तव कामोभिलाषः यम्यं यमीं मा मां प्रति आगन् आगच्छतु ममोपरि तव यमस्य संभोगेच्छा जायतामित्यर्थः । किमर्थं समाने योनौ एकस्मिन् स्थाने शय्याख्ये सह शय्याय सहशयनार्थं तदनन्तरं पूर्णमनोरथासती जायेव पत्ये यथा भार्या पत्युरर्थाय परया प्रीत्या विश्वस्ता सती रतिकामा स्वशरीरं प्रकाशयति एवं तन्वं आत्मीयं शरीरं रिरिच्यां विविच्यां त्वदर्थं प्रकाशयेयमित्यर्थः । किंच चिदिति पूरणः विवृहेव वृहउद्यमे धर्मार्थकामान् विविधमुद्यच्छावः । तत्र दृष्टान्तः—रथ्येव चक्रा रथस्यावयवभूते चक्रे यथा रथं उद्यच्छतः तद्वत् ॥ ७ ॥

अथाष्टमी—

नतिष्ठन्ति न निमिषन्त्येते देवानां स्पशं इह ये चरन्ति ।
अन्येन मदाहनो याहि तूयं तेन विवृह रथ्येव चक्रा ॥ ८ ॥

न । तिष्ठन्ति । न । निमिषन्ति । एते । देवानाम् । स्पशः । इह ।
ये । चरन्ति । अन्येन । मत् । आहनः । याहि । तूयम् ।
तेन । वि । वृह । रथ्या इव । चक्रा ॥ ८ ॥

यन्या प्रख्यातोयमः पुनराह—इहास्मिन् लोके देवानां संबन्धिनो ये स्पशः अहोरात्रादयश्चाराश्चरन्ति सर्वेषां शुभाशुभलक्षणकर्मप्रत्यवेक्षणार्थं परिभ्रमन्ति एते चाराः क्षणमात्रमपि चरणव्यापाररहिताः नतिष्ठन्ति न निमिषन्ति मेषणं कुर्वन्ति शुभमशुभं वा यः करोति तं निरीक्षन्ते चेत्यर्थः । हे आहनः ममापहं वि असहभाषणेन दुःस्वयि वि त्वं मत् मत्तः अन्येन त्वत्सदृशेन सह तूयं क्षिपं याहि संगच्छ । गत्वा च तेन विवृह धर्मार्थकामानुद्यच्छ । तत्र दृष्टान्तः—रथ्येव चक्रा यथा रथावयवभूते चक्रे रथमुद्यच्छतः तद्वत् ॥ ८ ॥

अथ नवमी—

रात्रीभिरस्मा अहंभिर्दशस्येत्सूर्यस्य चक्षुर्मुहुरुन्मिमीयात् ।
दिवा पृथिव्याभिधुना सबन्धूयमीर्यमस्य विभृयादजामि ॥ ९ ॥

रात्रीभिः । अस्मै । अहंभिः । दशस्येत् । सूर्यस्य । चक्षुः । मुहुः ।
उत् । मिमीयात् । दिवा । पृथिव्या । मिथुना । सबन्धू इति
सहबन्धू । यमीः । यमस्य । विभृयात् । अजामि ॥ ९ ॥

रात्रीभिः रात्रिभिः अहभिः अहोरात्रयोः अस्मै यमाय कल्पितं भागं सर्वं यजमानाः द-
शस्येत् प्रयच्छन्तु सूर्यस्य संबन्धि चक्षुस्तेजः मुहुर्मुहुः अस्मै यमाय उन्मिमीयात् उदेतु दिवा
पृथिव्या द्यावापृथिवीभ्यां सह मिथुना मिथुनौ सबन्धू समानबन्धू अहोरात्रे अस्मै यमाय
एतत् ज्ञात्वा इयं यमीः यमस्य अजामि भ्रातरं विभृयात् धारयतु यत्नेन परिगृह्णात्वित्यर्थः ॥ ९ ॥

अथ दशमी—

आघातागच्छानुत्तरायुगानियत्रजामयः कृणवन्नजामि ।
उपवर्बहिष्टपभायबाहुमन्यमिच्छस्वसुभगेपतिमत् ॥ १० ॥ ७ ॥

आ । घ । ता । गच्छान् । उत्तरा । युगानि । यत्र । जामयः ।
कृणवन् । अजामि । उप । वर्बहि । वृषभाय । बाहुम् । अन्यम् ।
इच्छस्व । सुभगे । पतिम् । मत् ॥ १० ॥ ७ ॥

यत्र येषु कालेषु जामयोभगिन्यः अजामि अभ्रातरं पतिं कृणवन् करिष्यन्ति ता तानि
उत्तराणि युगानि कालविशेषाः आगच्छान् आगमिष्यन्ति । वेतिपूरणः । यस्मादेवं तस्मात् हे
सुभगे त्वं इदानीं मत् मत्तः अन्यं पतिं भ्रातरं इच्छस्व कामयस्व । तदनन्तरं वृषभाय तव
योनीं रेतः सेक्रे पुरुषाय आत्मीयं बाहुं उपवर्बहि शयनकाले उपवर्हणं कुरु ॥ १० ॥

॥ इति सप्तमस्य षष्ठे सप्तमोवर्गः ॥ ७ ॥

अथैकादशी—

किंभ्रातासद्यदनाथंभवातिकिमुस्वसायनिर्ऋतिर्निगच्छात् ।
काममूनाब्रह्मेतद्रूपामितन्वामेतन्वंसंपिपृग्धि ॥ ११ ॥

किम् । भ्राता । अ॒स॒त् । यत् । अ॒ना॒थम् । भ॒वा॒ति । किम् । ऊँ इति ।
स्वसा । यत् । निः॒ऽक॒रतिः । नि॒ऽग॒च्छा॒त् । का॒म॒ऽमू॒ता । ब॒हु ।
ए॒त॒त् । र॒पा॒मि । त॒न्वा । मे । त॒न्वम् । स॒म् । पि॒पृ॒ग्धि ॥ ११ ॥

यमी यमेन प्रत्याख्याता पुनराह—यत् यस्मिन् भ्रातरि सति स्वसादिकं अनार्थं नाथर-
हितं भवाति भवति सभ्राता किमसत् किं भवति नभवतीत्यर्थः । किंच यत् यस्यां भगिन्यां
सत्यां भ्रातरं निःक्रेतिर्दुःखं निगच्छात् नियमेन गच्छति प्रामोति सा स्वसा किमु किंवा भवति
भ्रातृभगिन्योश्च परस्परं प्रीतिर्येन केनचित् उपायेनावश्यं कार्येत्यभिप्रायः । साहं कामभूता
कामेन मूर्छिता सती बहु नानाप्रकारं एतदीदृशमुक्तं वक्ष्यमाणं च रपामि प्रलपामि एतत् ज्ञा-
त्वा मे मम तन्वा शरीरेण तन्वंच शरीरं संपिपृग्धि संपर्चय संभोगेन संश्लेषय मां सम्यक्
भुङ्क्ष्वेत्यर्थः ॥ ११ ॥

अथ द्वादशी—

न॒वा॒उ॒ते॒त॒न्वा॒त॒न्वम् । संप॑पृ॒च्यां पा॒प॒मा॒हु॒र्यः स्वसा॑रं नि॒ग॒च्छा॒त् ।
अ॒न्ये॒न॒ म॒त्प्र॑मु॒दः क॒ल्प॒य॒स्व न॒ते॒ भ्रा॒ता सु॒भ॒गे व॒ष्टे॒त॒त् ॥ १२ ॥

न । वै । ऊँ इति । ते । त॒न्वा । त॒न्वम् । स॒म् । प॒पृ॒च्याम् । पा॒पम् ।
आ॒हुः । यः । स्वसा॑रम् । नि॒ऽग॒च्छा॒त् । अ॒न्ये॒न । म॒त् । प्र॒मु॒दः ।
क॒ल्प॒य॒स्व । न । ते । भ्रा॒ता । सु॒भ॒गे । व॒ष्टि । ए॒त॒त् ॥ १२ ॥

यमः यमीं प्रत्युक्तवान् हेयमि ते तव तन्वा शरीरेण तन्वमात्मीयं शरीरं नवै संपपृच्यां नै-
व संपर्चयामि नैवाहं त्वां संभोक्तुमिच्छामीत्यर्थः । योभ्राता स्वसारं भगिनीं निगच्छात् नियमे-
नोपगच्छति संभुंक्तइत्यर्थः तं पापं पापकारिणं आहुः शिष्टावदन्ति एतत् ज्ञात्वा हेसुभगे सुष्ठु
भजनीये हे यमि त्वं मत् मत्तः अन्येन त्वद्योग्येन पुरुषेण सह प्रमुदः संभोगलक्षणान् प्रहर्षान्
कल्पयस्व समर्थय । ते तव भ्राता यमः एतदीदृशं त्वया सह मैथुनं कर्तुं नवष्टि नकामयते
नेच्छति ॥ १२ ॥

अथ त्रयोदशी—

वतोर्वतासियमनैवतेमनोहृदयंचाविदाम् ।

अन्याकिलत्वांकक्ष्यैवयुक्तं परिष्वजाते लिबुजेव वृक्षम् ॥ १३ ॥

वतः । वत । अ॒सि । य॒म । न । ए॒व । ते । मनः । हृद॑यम् । च ।

अ॒वि॒दाम् । अ॒न्या । कि॒ल । त्वा॒म् । क॒क्ष्या॑इव । यु॒क्तम् ।

परि॑ । स्व॒जा॒ते । लि॒बु॒जा॑इव । वृ॒क्षम् ॥ १३ ॥

यमी प्रत्युवाच—हेयम् त्वं वतोर्वलोसि । वतेति निपातः त्वेदानुकंपयोः । अनुकंप्यश्चासि ते त्वदीयं मनः मनोगतं संकल्पं हृदयंच बुद्धिगतमध्यवसायंच नैवाविदाम् वयं नजानीम एवं मत्तोऽन्या काचित् स्त्री त्वां परिष्वजातेकिल । तत्र दृष्टान्तद्वयमुच्यते—कक्ष्यैवयुक्तं यथाकक्ष्या-
रज्जुः युक्तं आत्मना संबद्धं अश्वं परिष्वजते तद्वत् लिबुजेव वृक्षं यथा लिबुजा व्रततिः गाढं वृक्षं परिष्वजाते तद्वच्च अन्यस्यां स्त्रियां आसक्तस्त्वं मां परिष्वक्तुं नेच्छसीत्यर्थः ॥ १३ ॥

अथ चतुर्दशी—

अन्यमुपुत्वंयम्यन्यउत्वांपरिष्वजाते लिबुजेव वृक्षम् ।

तस्यैवात्वंमनइच्छासवातवाधां कृणुष्वसंविदंसुभद्राम् ॥ १४ ॥ ८ ॥

अ॒न्यम् । ऊँ॑ इति । सु । त्वम् । य॒मि । अ॒न्यः । ऊँ॑ इति । त्वा॒म् । परि॑ ।

स्व॒जा॒ते । लि॒बु॒जा॑इव । वृ॒क्षम् । तस्य॑ । वा॒ । त्वम् । मनः । इच्छ॑ ।

सः । वा॒ । तव॑ । अ॒ध । कृ॒णु॒ष्व । स॒म॒इ॒वि॒दम् । सु॒भ॒द्रा॒म् ॥ १४ ॥ ८ ॥

यमः पुनरप्याह—हेयमि त्वं अन्यमु अन्यं पुरुषमेव सु सुष्ठु परिष्वज अन्यउ अन्योपि पुरुषः त्वां परिष्वजाते । तत्र दृष्टान्तः—लिबुजेव वृक्षं यथा बह्वी गाढं वृक्षं परिष्वजते तद्वत् । तथासति वाशब्दः समुच्चये । त्वं तस्यच पुरुषस्य मनः इच्छ कामय । तस्य त्वं वशवर्तिनी भवेत्यर्थः । सच पुरुषः तव मनइच्छतु । अध अथ परस्परवशवर्तित्वानन्तरं त्वं तेन सह सुभद्रां सुकल्याणीं संविदं परस्परसंभोगसुखसंविर्तिं कृणुष्व कुरुष्व ॥ १४ ॥

॥ इति सप्तमस्य पष्ठेष्टमोवर्गः ॥ ८ ॥

वृषेतिनवर्चमेकादशं सूक्तं आंगेर्हविर्धानस्यार्प आग्नेयं सप्तम्याद्यास्तिस्रः त्रिष्टुभः शिष्टा-
जगत्यः तथाचानुक्रान्तं—वृषानवांगिर्हविर्धानआग्नेयंतु त्रिष्टुवन्तमिति । गतः सूक्तविनियोगः ।

तत्र प्रथमा—

वृषा॒वृष्णे॑दुदुहे॒दोहं॑सा॒दिवः॑पयांसि॒य॒हो॒अदि॑तेरदा॒भ्यः ।

विश्वं॑सवे॒द्वरु॑णो॒यथा॑धि॒यास॑य॒ज्ञियो॑यज॒तुय॑ज्ञि॒याँ॒ऋतून् ॥ १ ॥

वृषा । वृष्णे । दुदुहे । दोहंसा । दिवः । पयांसि । य॒हः । अदि॑तेः ।

अदा॑भ्यः । विश्वं । सः । वे॒द । वरु॑णः । यथा॑ । धि॒या ।

सः । य॒ज्ञि॒यः । य॒ज॒तु । य॒ज्ञि॒यान् । ऋ॒तून् ॥ १ ॥

वृषा आहुतिद्वारेण वृष्टेः वर्षिता य॒हो महान् अदा॑भ्यः केनाप्यर्हिस्यो॒ग्निः अदि॑तेरक्षी-
णयागक्रियस्य वृष्णेः यज्ञद्वारेण स्तुतीनां हविषां वा वर्षितुर्यजमानस्यार्थाय दोहसा दोहनेन
महता प्रक्षारणेन दिवः सकाशात् पयांसि वृष्टिलक्षणान्युदकानि दुदुहे दोग्धि प्रक्षारयति ।
किंच यथा वरुणआदित्यः धिया आत्मानुरूपया प्रज्ञया विश्वं सर्वं वेद जानाति तथासोय-
मग्निर्जानातीत्यर्थः । यज्ञियोयज्ञार्हः सो॒ग्निः यज्ञि॒यान् यज्ञार्हान् ऋतून् यज॒तु पूज॑यतु ॥ १ ॥

अथ द्वितीया—

रप॑द्गन्ध॒र्वीर॑प्या॒च॒योष॑णान॒दस्य॑ना॒देपरि॑पातुमे॒मनः॑ ।

इ॒ष्टस्य॑म॒ध्येअदि॑तिर्निधा॒तुनो॒भ्राता॑नो॒ज्येष्ठः॑प्र॒थमो॑वि॒वोच॑ति ॥ २ ॥

रप॑त् । गन्ध॒र्वीः । अ॒प्या । च॒ । योष॑णा । न॒दस्य॑ । ना॒दे । परि॑ ।

पा॒तु । मे॒ । मनः॑ । इ॒ष्टस्य॑ । म॒ध्ये । अदि॑तिः । नि । धा॒तु । नः॑ ।

भ्राता॑ । नः॑ । ज्येष्ठः॑ । प्र॒थमः॑ । वि । वोच॑ति ॥ २ ॥

रपत् रपितवती अग्निगुणानुक्तवती गंधर्वी गंधर्वस्य स्त्री अप्या अद्भिः संस्कृतयोषणा
आहुतिलक्षणा स्त्री च अग्निं तर्पितवतीति शेषः । नदस्य स्तोतृनामैतत् स्तोतुर्मे मम स्वभूतं मनः
नादे स्तुतिलक्षणे शब्दं परिपातु अग्निः सम्यग्रक्षतु अहं समाहितमनाभूता सम्यक् स्तुतिं करो-
मीत्यर्थः । किंच अदितिरखंडनीयोग्निः नोस्मान् इष्टस्य यागस्य मध्ये निधातु निदधातु नितरां

स्थापयतु । प्रथमः सर्वेषां यजमानानां मुख्यः नोस्माकं ज्येष्ठोभ्राता विवोचति विशेषेण ब्रवीति स्तौतीत्यर्थः । नाहमेव केवलोयजनशीलः किन्तु सर्वेऽवास्मत्कुलीनोदेवयागप्रियइत्यर्थः ॥२॥

अथ तृतीया—

सोचिन्नुभद्राक्षुमतीयशस्वत्युपाउवासमनवेस्वर्वती ।
यदीमुशान्तमुशतामनुक्तुमग्निहोतारंविदथायजीजनन् ॥ ३ ॥
सो इति । चित् । नु । भद्रा । क्षुमती । यशस्वती । उषाः । उवास ।
मनवे । स्वःऽवती । यत् । ईम् । उशान्तम् । उशताम् । अनु ।
ऋतुम् । अग्निम् । होतारम् । विदथाय । जीजनन् ॥ ३ ॥

भद्रा भजनीया क्षुमती शब्दवती यशस्वती अन्नवती कीर्तिमती वा सोचित सैव प्रसिद्धा उषाः मनवे मनुष्याय यजमानाय स्वर्वती आदित्यवती सती नु क्षिप्रं उवास उषितवती उदितवतीत्यर्थः । कदोदितवती उच्यते—यद्यदा उशान्तं स्तुतिं हविश्च कामयमानं उशतां यष्टुं कामयमानानां संबन्धिनं होतारं देवानामाह्वतारं होमनिष्पादकं वा ईमेनमग्निं अनुक्तुं स्तुतिकर्मणः पश्चात् विदथाय यजनीयाय यज्ञार्थं जोजनन् ऋत्विग्यजमानाः जनयन्तीत्यर्थः । तदोदितवतीतिसंबन्धः ॥ ३ ॥

अथ चतुर्थी—

अधत्यंद्रप्संविभ्वंविचक्षणंविराभरदिषितःश्येनोअध्वरे ।
यदीविशोवृणतैदस्ममायाअग्निहोतारमधधीरजायत ॥ ४ ॥
अध । त्यम् । द्रप्सम् । विभ्वम् । विचक्षणम् । विः । आ ।
अभरत् । इषितः । श्येनः । अध्वरे । यदि । विशः । वृणतै ।
द्रप्सम् । आयाः । अग्निम् । होतारम् । अध । धीः । अजायत ॥४॥

अध अथानन्तरं श्येनः श्येनाख्यः विः पक्षी अध्वरेयागे इषितः अग्निप्रेषितः विभ्वं महान्तं विचक्षणं सर्वस्य विशेषेण द्रष्टारं त्यं तं प्रसिद्धं द्रप्सं नात्यल्पं नातिबहुलं सोमं आभरत् आहृतवान् । अपिच यदि यदा आया अभिगमनीयं तं व्रजन्तोविशोयजमानामनुष्यादस्मं दर्श-

नीयं शत्रूणामुपक्षपयितारं वा होतारं अग्निं वृणते प्रार्थयन्ते । अध अथ तदाधीः यागादि-
क्रिया अजायत यज्वभिः प्रतायतइत्यर्थः ॥ ४ ॥

अथ पञ्चमी—

सदा॑सि॒र॒ण्वो॒यव॑सेव॒पु॒ष्यते॒होत्रा॑भि॒रग्ने॑मनु॒षःस्व॒ध्वरः ।
विप्र॑स्यवा॒यच्छ॑शमा॒नउ॒क्थ्यं॑वाजँस॒सवाँउ॑प॒यासि॑भूरि॒भिः ॥ ५ ॥ ९ ॥

सदा॑ । अ॒सि । र॒ण्वः । यव॑साइव । पु॒ष्यते । होत्रा॑भिः । अ॒ग्ने ।
मनु॑षः । सु॒इअ॒ध्वरः । विप्र॑स्य । वा । यत् । श॒शमा॒नः । उ॒क्थ्यम् ।
वाजँम् । स॒स॒इवान् । उ॒प॒इयासि॑ । भूरि॑भिः ॥ ५ ॥ ९ ॥

हे अग्ने त्वं सदा सततं रण्वोसि रमणीयोभवसि । तत्र दृष्टान्तः—युवसे वपुष्यते यथा
यवसानि तृणानि स्वपुष्टिं कुर्वते हस्त्यश्वगोमहिषादिचतुष्पदाय सर्वदा रमणीयानि भवन्ति
तद्वत् । अपिच हे अग्ने मनुषोमनुष्यस्य स्वभूतैः होत्राभिः होत्रेति यज्ञनामैतत् यज्ञैः स्वध्वरः
शोभनयज्ञोभवेति शेषः विप्रस्य वा स्तोतुर्वा यत् यस्य यजमानस्य वा स्वभूतं उक्थ्यं स्तोत्रं
शशमानः प्रशंसन् वाजं हविल्लक्षणमन्त्रं ससवान् संभजमानश्च भूरिभिर्बहुभिःदेवैः सह उपया-
सि उपगच्छसि ॥ ५ ॥

॥ इति सप्तमस्य षष्ठे नवमोवर्गः ॥ ९ ॥

अथ षष्ठी—

उदी॑रय॒पित॑रा॒जार॑आभ॒गमि॑य॒क्षति॒ह॒र्यतो॒हृत्त॑इ॒ष्यति ।
वि॒व॒क्ति॒वह्निः॒स्वप॑स्यते॒म॒खस्त॑वि॒ष्यते॒असु॑रो॒वेप॑ते॒म॒ती ॥ ६ ॥

उत् । ई॒रय॑ । पि॒तरा॑ । जा॒रः । आ । भ॒गम् । इ॒य॑क्षति ।
ह॒र्यतः । हृ॒त्तः । इ॒ष्यति॑ । वि॒व॒क्ति॑ । वह्निः । सु॒इअ॒प॒स्यते॑ ।
म॒खः । त॒वि॒ष्यते॑ । असु॑रः । वे॒प॑ते । म॒ती ॥ ६ ॥

हे अग्ने त्वदीयं ज्योतिः पितरा पितरौ सर्वप्राणिनां मातापितृभूते द्यावापृथिव्यौ प्रति
उदीरय उद्धमय । तत्र दृष्टान्तः—आकारउपमार्थे रात्रेर्नक्षत्रादिदीप्तीनां च जरयितृत्वाज्जारआ-

दित्यः सयथा द्यावापृथिव्यौ प्रति भगं भजनीयं स्वयं ज्योतिः उद्गमयति तद्वत् हर्थतः यागं कामयमानान् प्रति इयक्षति यजमानो यष्टुमिच्छति हतः हृदयेनेव इष्यति इषिरयं गत्यर्थः शुद्धोऽप्युपसर्गपूर्वोद्दृष्टव्यः अधीष्यति देवान् यष्टुमधिगच्छति विवक्ति विवक्षति शस्त्रलक्षणाः स्तुतीर्वक्तुमिच्छति च वह्निर्वोढा स्तुतीनां देवान् प्रति प्रापयिता होता च स्वपस्यते शोभनमात्मीयं कर्म कर्तुमिच्छति । मरुतः यज्ञनामैतत् अत्र तत् प्रयोक्ता ध्वर्युरुच्यते स च तविष्यते तविषिर्वृध्यर्थः स चात्रान्तर्णीतिसनर्थश्च द्रष्टव्यः तुतुविषति स्तोत्रलक्षणाः स्तुतीः वर्धयितुमिच्छतीत्यर्थः । असुरः प्राणवान् प्रज्ञावान्वा ब्रह्मेति शेषः मती मत्या बुध्या वेपते कर्मवैगुण्यात् विष्यतं कपते । हे अग्ने यतो यजमानः सर्वं त्विजश्च स्वकर्मकर्तुं त्वामागच्छन्ति अतस्त्वं शीघ्रमुद्गमयेत्यर्थः ॥ ६ ॥

अथ सप्तमी--

यस्ते अग्ने सुमतिं मर्तो अक्षत्सहसः सूनो अतिसप्रशृण्वे ।
इषं दधानो वहमानो अश्वैरासद्युमाँ अमवान् भूषति द्यून् ॥ ७ ॥

यः । ते । अग्ने । सुऽमतिम् । मर्तः । अक्षत् । सहसः । सूनो
इति । अति । सः । प्र । शृण्वे । इषम् । दधानः । वहमानः । अश्वैः ।
आ । सः । द्युमान् । अमऽवान् । भूषति । द्यून् ॥ ७ ॥

हे सहसः सूनो बलस्य पुत्राग्ने ते त्वदीयां सुमतिं शोभनामनुग्राहिकां बुद्धिं मर्तो मनुष्यो-
यजमानः अक्षत् अश्रुते अनुग्रहशीलं त्वां स्तुतिभिर्हविर्भिश्च परिचरतीत्यर्थः । सयजमानः
अतिसप्रशृण्वे सर्वान् लोकानतीत्यप्रकर्षेण श्रूयते प्रख्यातो भवतीत्यर्थः । कीदृशः इषमन्नं दधानः
अर्थिभ्यः प्रयच्छन् अश्वैर्वहमानः । किंच स एव द्युमान् दीप्तिमान् शरीरपतनानन्तरं द्युस्थान-
वान्वा अमवान् बलवान् आद्युन् द्युरित्यहर्नामि कालाध्वनोरत्यन्तसंयोगइत्येषा द्वितीया आ-
दित्यकर्तृकाण्यहानि आचन्द्रार्कमित्यर्थः भूषति भवति ॥ ७ ॥

महाव्रते संस्थिते मरुत्वतीये यदग्नएषेत्यनया चतुर्थ्यहीतमाज्यं जुहुयात् । तथैव पञ्चमा-
रण्यके सूत्रितं—यदग्नएषासमितिर्भावातीति ।

अथाष्टमी-

यदग्र॑ए॒पासमि॑तिर्भ॒वाति॑दे॒वीदे॒वेपु॑यज॒ताय॑जत्र ।

रत्ना॑च॒यद्वि॒भजा॑सिस्व॒धावोभा॑गंनोअ॒त्रवसु॑मन्त॒वीतात् ॥ ८ ॥

यत् । अ॒ग्रे । ए॒पा । सम॑इतिः । भ॒वाति॑ । दे॒वी । दे॒वेपु॑ ।

य॒ज॒ता । य॒ज॒त्र । रत्ना॑ । च॒ । यत् । वि॒भजा॑सि । स्व॒धा॒इवः॑ ।

भा॒गम् । नः॑ । अ॒त्र । वसु॑मन्तम् । वी॒तात् ॥ ८ ॥

हे यजत्र यष्टव्याग्ने यद्यदा एपा समितिः अस्मात्कर्तृका स्तुतिः संहतिश्च यजता यजतेषु यष्टव्येषु देवेषु मध्ये देवी द्योतमाना भवाति यष्टव्यादेवाः अस्माभिः स्तूयन्ते इज्यन्ते चेत्यर्थः । हे स्वधावः हविलक्षणावचने त्वं यद्यदा रत्ना च रत्नानि रमणीयानि धनानि स्तोतृभ्यो यष्टव्य-श्च विभजासि विभजसि अत्र तदानीं तथा नोस्मान् प्रति वसुमन्तं धनवन्तं नानाधनावयवभूतं भागमंशं वीतात् वी गत्यादिषु तुह्योस्ताडशिष्यन्यतरस्यामिति हेः स्थाने तातङ् अन्तर्णीतण्य-र्थश्चात्र द्रष्टव्यः वयय आगमय अस्मभ्यं प्रयच्छेत्यर्थः ॥ ८ ॥

अथ नवमी-

श्रु॒धीनो॑अ॒ग्रेसद॑नेस॒धस्थे॑यु॒क्ष्वारथं॑म॒मृत॑स्यद्र॒वितु॑म् ।

आनो॑व॒हरोद॑सीदे॒वपु॑त्रेमा॒र्किर्दे॒वानाम॑प॒र्भूरि॑ह॒स्याः ॥ ९ ॥ १० ॥

श्रु॒धि । नः॑ । अ॒ग्रे । स॒द॒ने । स॒ध॒स्थे॑ । यु॒क्ष्व । रथं॑म् ।

अ॒मृत॑स्य । द्र॒वि॒तु॒म् । आ । नः॑ । व॒ह॒ । रोद॑सी इति । दे॒वपु॑त्रे इति

दे॒वपु॑त्रे । मा॒र्किः । दे॒वाना॑म् । अ॒प॒र् । भूः । इ॒ह । स्याः॑ ॥ ९ ॥ १० ॥

हे अग्रे सधस्थे सहस्थाने सर्वदेवतासाधारणे सद्ने यज्ञगृहे स्थितः सन्न नोऽस्मदीयं वचनं श्रुधि शृणु । किंतु वचनं उच्यते अमृतस्य देवपानस्य मधुनः द्रवितुं द्रावकं रथमात्मीयं युक्ष्व आह्वानार्थं देवान्प्रति गमनाय अश्वैः संयुक्ष्व । संयुक्तेन रथेन गत्वा नोस्माकं यज्ञं प्रति देवपुत्रे देवस्य प्रजापतेर्दुहितरौ यद्वा देवाः पुत्रायोस्ते रोदसी द्यावापृथिव्यौ आवह प्रापय

देवानां मध्ये कश्चिद्देवः अपभूः अपभविता अस्मद्यज्ञमपगन्ता माकिः स्यात् त्वं च इहास्मि-
न्यज्ञे स्याः सन्निहितोभव ॥ ९ ॥

॥ इति सप्तमस्य पष्ठे दशमोवर्गः ॥ १० ॥

द्यावेति नवर्चं द्वादशं सूक्तं आंगेर्हविर्धानस्यार्धं त्रैष्टुभमाग्नेयं । द्यावेत्यनुक्रान्तं । गतो-
विनियोगः ।

तत्र प्रथमा—

द्यावा॑ह॒क्षामा॑प्र॒थमे॒ऋते॑ना॒भिश्चा॒वेभ॑वतःसत्य॒वाचा॑ ।

दे॒वोय॑न्मर्ता॒न्यज॑थाय॒ऋण॑वन्त्सीद॒द्वोता॑प्र॒त्यङ्स्वम॑सु॒यन् ॥ १ ॥

द्यावा॑ । ह । क्षामा॑ । प्र॒थमे॒ इति॑ । ऋ॒तेन॑ । अ॒भिश्चा॒वे । भ॒वतः॑ ।

स॒त्य॒ऽवाचा॑ । दे॒वः । यत् । मर्ता॑न् । य॒जथा॑य । ऋ॒णव॑न् ।

सीद॑त् । हो॒ता । प्र॒त्यङ् । स्वम् । अ॒सुम् । यन् ॥ १ ॥

सत्यवाचा सत्यवाचौ सत्यवादिन्यौ प्रधानभूते द्यावाक्षामा द्युक्षामे द्यावापृथिव्यौ
ऋतेन सत्यभूतेन देवयजनेन सह अभिश्चावे आभिमुख्येन श्रूयते इत्यभिश्चावआह्वानं
तस्मिन् अस्मद्यज्ञनिमित्ते अग्नेः संबन्धिनि आह्वाने भवतः लोडर्थे लट् भवतां यद्यदा देवो-
द्योतमानोऽग्निः यजथाय यज्ञाय मर्तान् मनुष्यान् ऋणवन् प्रेरयन् प्रत्यङ् आह्वानार्थं देवा-
नां प्रत्यं चित्तास्वमसुं आत्मीयं ज्वालालक्षणं प्राणं यन् प्रामुवन् होता देवानामाह्वाता सीदत् वे-
द्यां निषीदति तदास्मद्यागकाले द्यावापृथिवी प्रमुखोऽग्निराह्वयत्वित्यर्थः ॥ १ ॥

अथ द्वितीया—

दे॒वोदे॒वान्परि॑भू॒ऋते॑न॒वहा॑नोह॒व्यंप्र॑थ॒मश्चि॑कित्वा॒न् ।

धू॒मकै॑तुःस॒मिधा॒भाऋ॑जीकोम॒न्द्रोहो॑ता॒नित्यो॑वा॒चाय॑जी॒यान् ॥ २ ॥

दे॒वः । दे॒वान् । परि॑भूः । ऋ॒तेन॑ । व॒ह । नः । ह॒व्यम् ।

प्र॒थ॒मः । चि॑कित्वा॒न् । धू॒मऋ॑कैतुः । स॒मऽइ॒धा । भाःऽऋ॑जीकः ।

म॒न्द्रः । हो॒ता । नित्यः॑ । वा॒चा । य॒जीया॑न् ॥ २ ॥

देवोद्योतमानोऽग्निस्त्वं देवानिन्द्रादीन् परिभूः आह्वानहविर्नयनद्वारेण परिभूः परिगृह्णन्
कृतेन यज्ञेन सह नोस्माकं हव्यं हविः वह प्रापय। कीदृशस्त्वं प्रथमोदेवानां मुख्यः चिकित्वान्
सर्वं जानन् धूमकेतुः धूमस्य कर्ता वा धूमध्वजोवा धूमप्रज्ञानोवा समिधा समिधनेन संदीपने-
न भाक्कजीकः ऋजुदीतिरूर्ध्वज्वलनइत्यर्थः मन्दः स्तुत्यः होता आह्वाता नित्योद्भवः वाचा
यजीयान् अतिशयेन यथा च ॥ २ ॥

अथ तृतीया—

स्वावृग्देवस्यामृतं यदीगोरतो जाता सो धारयन्त उर्वी ।
विश्वे देवा अनुतत्ते यजुर्गुहेयदेनी दिव्यं घृतं वाः ॥ ३ ॥

स्वावृक् । देवस्य । अमृतम् । यदि । गोः । अतः । जातासः ।
धारयन्ते । उर्वी इति । विश्वे । देवाः । अनु । तत् । ते । यजुः ।
गुः । दुहे । यत् । एनी । दिव्यम् । घृतम् । वारितिवाः ॥ ३ ॥

देवस्याग्नेः स्वावृक् स्वार्जनं अमृतमुदकं स्वतेजसः सकाशाद्यदि यदा उत्पद्यते तदा अ-
तोस्मात् गोरुदकाजातासउत्पन्नाओषधयः उर्वी द्यावापृथिव्यौ धारयन्ते विश्वेदेवाः सर्वे स्तो-
तारः ते तव संबन्धि तद्यजुः उदकस्य तद्वानं अनुगुः अनुगायन्ति एनी श्वेता दीप्तिः दिव्यं दि-
विभवं घृतं क्षरत् यद्वा वृष्टिलक्षणं यदुदकं दुहे दोग्धि ॥३॥

अथ चतुर्थी—

अर्चामि वां वधीयापो घृतस्त्रुद्यावाभूमी शृणुत रोदसी मे ।
अहाय द्यावोऽसुनीतिमयन्मध्वानो अत्र पितरां शिशिताम् ॥ ४ ॥

अर्चामि । वां । वधीय । अपः । घृतस्त्रु इति घृतस्त्रु ।
द्यावाभूमी इति । शृणुतम् । रोदसी इति । मे । अहा । यत् ।
द्यावः । असुनीतिम् । अयन् । मध्वा । नः । अत्र ।
पितरां । शिशिताम् ॥ ४ ॥

देव
न्यः

वि

हे अग्ने त्वं अपः मदीयं यज्ञरूपं कर्म वर्धाय प्रोत्सर्पिते सति हे घृतसू वृष्ट्युदकस्य प्रसवित्र्यौ हे द्यावाभूमी द्यावापृथिव्यौ वां युवां अर्चामि ऋचस्तुतौ स्तौमि । हे रोदसी द्यावापृथिव्यौ युवां मे मदीयं स्तोत्रं शृणुतं यद्यस्मिन् अहा अहःशब्दः सामर्थ्यादहोरात्रसाध्यं कर्मोच्यते सुपांसुलुगिति सप्तम्येकवचनस्याजादेशः अहनि अहोरात्रस्य साध्यकर्मणि द्यावः स्तोतारः असुनीति असुः प्रज्ञा तथा नीयते इत्यसुनीतिः स्तुतिः तां अयन् गच्छन्ति अत्रास्मिन् कर्मणि पितरा सर्वस्य मातापितृभूते द्यावापृथिव्यौ नोस्मान् मध्वा वृष्ट्युदकेन शिशीतां स्नानपानादिना संस्करतां ॥ ४ ॥

अथ पंचमी—

किंस्विन्नोराजाजगृहेकदस्यातिव्रतंचक्रमाकोविवेद ।
मित्रश्चिद्विष्माजुहुराणोदेवाञ्छोकोनयातामपिवाजोअस्ति॥५॥११॥

किम् । स्वि॒त् । नः । राजा । जगृ॒हे । क॒त् । अ॒स्य । अ॒ति ।
व्र॒तम् । च॒क्र॒म् । कः । वि॒वे॒द । मि॒त्रः । चि॒त् । हि । स्म ।
जु॒हुरा॒णः । दे॒वान् । श्लो॒कः । न । या॒ताम् । अ॒पि ।
वा॒जः । अ॒स्ति ॥ ५ ॥ ११ ॥

किंस्विच्छब्दोवितर्कार्थं किंवा राजा दोष्यमानोऽग्निः नोस्माकं स्वभूतानि हवींषि स्तुती-
श्च जगृहे परिगृह्णीयात् कव किंवाअस्याग्नेः अतिव्रतं अतिपूजितं व्रतं परिचरणाख्यं कर्म च-
क्रम वयं क्रियास्म कर्मवैगुण्यात् भीतस्य पूर्वार्धे एतद्वचनमुक्तं उत्तरार्धे इदानीं तन्निराक्रियते ।
हिस्मेतीमौ पूरणौ चिदित्युपमार्थं जुहुराणः स्निग्धमाहूयमानः मित्रः स्निग्धोयथा आगच्छेत
तथा नेति संप्रत्यर्थे श्लोकः अस्मदीया स्तुतिलक्षणा वाक्देवानिन्द्रादीन् यातां गच्छतु । अपि
वाजः हविराख्यं चान्नं यदस्ति तदपि देवान् प्रति गच्छतु देवाः स्तुतिं हविश्च प्रतिगृह्ण-
त्वित्यर्थः ॥ ५ ॥

॥ इति सप्तमस्य षष्ठे एकादशोवर्गः ॥ ११ ॥

अथ षष्ठी—

दुर्मन्त्वत्रामृतस्यनामसलक्ष्मायद्विषुरूपाभवाति ।
यमस्ययोमनवतेसुमन्त्वमेतमृष्वपाह्यप्रयुच्छन् ॥ ६ ॥

त्र
त
ह
र
त

दुःसन्तु । अत्र । अमृतस्य । नाम । सलक्ष्मा । यत् । विषुद्धपा ।
 भवति । यमस्य । यः । मनवते । सुसन्तु । अग्रे । तम् ।
 ऋष्व । पाहि । अप्रहयुच्छन् ॥ ६ ॥

यत् यस्य अमृतस्य मरणधर्मरहितस्य सूर्यस्य अस्य मरणधर्मराहित्यं तु—सूर्येविषमास-
 जामीत्यमृतस्याचि प्रसिद्धं । तादृशस्य संबन्धिनाम नामकमुदकं अत्र अस्यां पृथिव्यां विषुरूपा
 नानारूपं भवति भवति । उदकस्य नानारूपत्वं—याआपोदिव्या इति मंत्रे स्फुटमुक्तं । कीदृशं तत्
 दुर्मन्तु निरपराधं प्रहृस्वभावत्वात् । पुनः कीदृशं सलक्ष्मा मधुररसलक्षणोपेतं । किंच यः सूर्यः
 यमस्य संयमिनीपतेः सुमन्तु सुतरामपराधं मातृताडनरूपं मनवते अवबुध्यते यद्वा धातूनामने-
 कार्थत्वात् क्षमत इत्यर्थः । तं तादृशं जलजनकं सर्वज्ञं क्षमाशीलं सूर्यं हे ऋष्व महन्त्रे अप्रयु-
 च्छन्नप्रमाद्यन् त्वं पाहि आहुतिप्रदानेन रक्षणद्वारा आत्मरक्षणं प्रार्थयते ऋषिः ॥ ६ ॥

अथ सप्तमी—

यस्मिन्देवाविदथेमादयन्तेविवस्वतःसदनेधारयन्ते ।
 सूर्येज्योतिरदधुर्मास्यक्तूपरिद्योतनिचरतोअजसा ॥ ७ ॥

यस्मिन् । देवाः । विदथे । मादयन्ते । विवस्वतः । सदने ।
 धारयन्ते । सूर्ये । ज्योतिः । अदधुः । मासि । अक्तून् ।
 परि । द्योतनिम् । चरतः । अजसा ॥ ७ ॥

यस्मिन्नग्नौ यज्ञस्य प्रधानांशे सति देवाइन्द्रादयोविदथे यज्ञे मादयन्ते । हविषात्मानं
 तर्पयन्ति तृप्यन्तिवा । अपिच विवस्वतोमनुष्यस्य यजमानस्य स्वभूते सदने वेद्याख्ये स्थाने
 धारयन्ते आत्मानं स्थापयन्तिच । किंच सूर्ये ज्योतिरहराख्यं तेजः अदधुः स्थापितवन्तः । मासि
 चन्द्रमसि अक्तून् रात्रीः स्थापितवन्तः । तदनंतरं अजसा अनुपक्षीणौ सूर्याचन्द्रमसौ द्योतनिं
 दीप्तिं परिचरतः परिगच्छतः सर्वत्र प्रामुतः ॥ ७ ॥

अथाष्टमी—

यस्मिन्देवामन्मनि संचरन्त्यपीच्ये न वयमस्य विद्म ।

मित्रो नो अत्रादिति रनागान्त्सविता देवो वरुणाय वोचत् ॥ ८ ॥

यस्मिन् । देवाः । मन्मनि । समऽचरन्ति । अपीच्ये । न । वयम् ।

अस्य । विद्म । मित्रः । नः । अत्र । अदितिः । अनागान् ।

सविता । देवः । वरुणाय । वोचत् ॥ ८ ॥

देवा इन्द्रादयः यस्मिन् अग्नौ मन्मनि ज्ञानभूते ज्ञानवत्सर्वप्रकाशके सति संचरन्ति स्वाधिकारे संप्रवर्तन्ते । अपीच्येन्तर्हिते स्थितमस्याग्नेः स्वरूपं वयं न विद्म तत्त्वतो न जानीमः । अत्रास्मिन्यग्ने अंगभावाय वर्तमानो मित्रः वरुणाय सर्वेषां पापानां निवारयित्रे अग्नये नोस्मान् अनागानपापान् वोचत् ब्रवीतु । तथा अदितिर्देवमाता सविता सर्वस्य प्रेरको देवश्च ब्रवीतु ॥ ८ ॥

अथ नवमी—

श्रुधीनो अग्ने सदने सधस्थे युक्ष्वारथममृतस्य द्रवितुम् ।

आनो वहरोदसी देवपुत्रे मा किर्देवानां अपभूरिह स्याः ॥ ९ ॥ १२ ॥

श्रुधि । नः । अग्ने । सदने । सधस्थे । युक्ष्व । रथम् । अमृतस्य ।

द्रवितुम् । आ । नः । वह । रोदसी इति । देवपुत्रे इति देवपुत्रे ।

मा किः । देवानां । अप । भूः । इह । स्याः ॥ ९ ॥ १२ ॥

श्रुधीन इत्येषा नवमी पूर्वसूक्ते व्याख्याता ॥ ९ ॥

॥ इति सप्तमस्य षष्ठे द्वादशो वर्गः ॥ १२ ॥

युजेवामिति पंचर्चं त्रयोदशं सूक्तं अदितेः पुत्रस्य विवस्वत आर्षं हविर्धानाख्ये ये द्वे-
शकटे तद्देवत्यमिदं अन्त्या जगती शिष्टास्त्रिष्टुभः । तथा चानुक्तान्तं— युजेपंचविदस्वानादित्यो-
हविर्धानं जगत्पन्तमिति । गतः सूक्तविनियोगः । हविर्धानप्रवर्तने युजेवामित्येका । सूत्रितंच—
अन्तरावर्त्मपादयोर्युजेवां ब्रह्मपूर्व्यं नमो भिरिति ।

तत्र प्रथमा—

युजेवांब्रह्मपूर्य्यनमोभिर्विश्लोकं एतु पृथ्येवसुरेः ।

शृण्वन्तु विश्वे अमृतस्य पुत्रा आयेधामानि दिव्यानि तस्थुः ॥ १ ॥

युजे । वा॒म् । ब्र॒ह्म । पू॒र्य्यम् । न॒मः॑ऽभिः । वि । श्लो॒कः । ए॒तु ।

पृ॒थ्या॑ऽइव । सू॒रेः । शृ॒ण्वन्तु॑ । वि॒श्वे । अ॒मृत॑स्य । पु॒त्राः । आ ।

ये । धा॒मानि॑ । दि॒व्यानि॑ । त॒स्थुः ॥ १ ॥

हेहविधानं शकटे वां युवां अहं पूर्य्यं पूर्वस्मिन्काले भवं अनादिकालप्रवृत्तमित्यर्थः एवंभूतं ब्रह्म मंत्रमुच्चार्येतिशेषः नमोभिः सोमादिहविलक्षणैरन्वैर्युजे युनज्मि युवयोरुपरिसोमादिकमारोप्य पत्नीशालाति हविधानं प्रति युवानयामीत्यर्थः । एवंभूतयोर्युवयोः श्लोकः शब्दः व्येतु विश्वान् देवान् प्रति विविधं गच्छतु । तत्र दृष्टान्तः— पृथ्येव सुरेः यथा स्तोतुः स्वभूता पृथ्या परिणामसुखावहादुतिः विश्वान् देवान् प्रति विविधं गच्छति तद्वत् अमृतस्यामरणधर्मणः प्रजापतेः पुत्राविश्वेदेवाः एवंभूतं शब्दं शृण्वन्तु । ये देवाः दिव्यानि दिविभवानि धामानि स्थानानि आतस्थुः अधिष्ठितवन्तः ते शृण्वन्त्वित्यर्थः ॥ १ ॥

अत्रैव हविधानं प्रवर्तने यमेइवेत्येषा । सूत्रितं च—यमेइव यतमाने यदैतमधिद्वयोरदधाउक्थ्यं वच इत्यर्थं च आरमेदिति ।

तत्रैषा द्वितीया—

यमेइव यतमाने यदैतं प्रवां भरन्मानुषा देवयन्तः ।

आसीदतं स्वर्मुलोकं विदानि स्वासस्थे भवतमिन्दवेनः ॥ २ ॥

य॒मेइ॒वेति॑ य॒मेइ॒व । य॒त॒मा॒ने॒ इति॑ । यत् । ऐ॒तम् । प्र । वा॒म् । भ॒रन् ।

मा॒नु॒षाः । दे॒व॒इ॒यन्तः॑ । आ । सी॒द॒तम् । स्व॒म् । ऊँ॑ इति॑ । लो॒कम् ।

वि॒दा॒नि॒ इति॑ । स्वा॒स॒स्थे॒ इति॑ सु॒ह॒ आ॒स॒स्थे॒ । भ॒व॒त॒म् । इ॒न्द॒वे॒ । नः॑ ॥ २ ॥

यमे इव यथा सहोत्पन्ने अपत्ये संचरतः तथा यतमाने गमनहविधारणादिस्वाधिकारकर्मणि प्रवर्तमाने हविधानं शकटे युवां यद्यदा एतं हविधानं स्थानं प्रति गच्छतः । तथा देवय-

न्तोदेवकामाः मानुषायजमानाः वां युवां प्रभरन् प्रभरन्ति । किंच युवां स्वमु लोकं आत्मीय-
मेव हविर्धानाख्यं स्थानं विदामे जानती आसीदतं ततः नोस्माकं इन्दवे सोमार्थं स्वासस्थे
शोभननिवासस्थाने भवन्तं ॥ २ ॥

अथ तृतीया—

पञ्चपदानिरूपोअन्वरोहचतुष्पदीमन्वेमिब्रतेन ।
अक्षरेणप्रतिमिमएतामृतस्यनाभावधिसंपुनामि ॥ ३ ॥

पञ्च । पदानि । रूपः । अनु । अरोहम् । चतुःस्पदीम् । अनु ।
एमि । ब्रतेन । अक्षरेण । प्रति । मिमे । एताम् । ऋतस्य ।
नाभौ । अधि । सम् । पुनामि ॥ ३ ॥

रूपः यष्टृणां स्वर्गमारोपयितुर्यज्ञस्यांगत्वेन संबन्धीनि पञ्चसंख्याकानि धानासोमपशु-
पुरोडाशाज्याख्यानि पदानि वृत्तिहेतुत्वेन देवान् प्रति गन्तृणि हवींषि अन्वरोहं अनुरोहामि
शकटे युवयोः स्थापनवह्नानन्तरं करणे करोमीत्यर्थः । किंच चतुष्पदीं चतुर्भिः पदैर्युक्तां
त्रिष्टुप्वादिछन्दसं क्रियां ब्रतेन प्रयोगकर्मणा अन्वेमि अनुगच्छामि यथाकालं प्रयुज्जमीत्यर्थः ।
अक्षरेण प्रणवाख्येन एतामुपस्थितां प्रतिगरक्रियां प्रतिमिमे निर्धमे । अपिच ऋतस्य यज्ञस्य
अधीति सप्तम्यर्थानुवादी नाभौ नाभिभूते वेद्याख्ये स्थाने संपुनामि संशोधयामि दशापवित्रेण
सोमं संस्करोमीत्यर्थः ॥ ३ ॥

अथ चतुर्थी—

देवेभ्यःकमंवृणीतमृत्युंप्रजायैकममृतंनावृणीत ।
बृहस्पतिंयज्ञमरुणवत्ऋषिंप्रियांयमस्तन्वंप्रारिरेचीत् ॥ ४ ॥

देवेभ्यः । कम् । अवृणीत । मृत्युम् । प्रजायै । कम् । अमृतम् ।
न । अवृणीत । बृहस्पतिम् । यज्ञम् । अरुणवत् । ऋषिम् ।
प्रियाम् । यमः । तन्वम् । प्र । अरिरेचीत् ॥ ४ ॥

देवभ्यो देवानां मृत्युं मारयितारं कं स्वपुरुषं आवृणीत प्रार्थयते प्रयुक्ते । किंच प्रजायै देवव्यतिरिकायामनुष्यादिकायाः प्रजायाः अमृतममारकं अविनाशकं वा स्वपुरुषं नावृणीत न प्रयुक्ते हविर्धारणीक्रियायां प्रवृत्तायां सत्यां पूर्वोक्तानां सर्वेषां स्थितेरवश्यंभावित्वात् न कंचिदपि विनाशकं स्वपुरुषं यमोनिरूपयतीत्यर्थः । अपिच बृहस्पतिं बृहतां देवानां हविर्धारणे पालकं बृहतां मंत्राणां स्वामिनं वा ऋषिं सर्वस्य दृष्टादृष्टफलस्य द्रष्टारं यज्ञं अकृण्वत ऋत्विग्यजमानाः कुर्वन्ति । अपिच यमः प्रियां तन्वं अस्मदीयमिष्टं शरीरं प्रारिरेचीत् धातूनामनेकार्थत्वात् रिचिरत्र परिहारार्थं वर्तते प्ररेचयति मृत्योः सकाशात्परिहरति कर्मवैगुण्यजनितदोषाभावादस्माकं जीवितं नापहरतीत्यर्थः ॥ ४ ॥

अथ पंचमी—

सप्तक्षरन्ति शिशवे मरुत्वन्ते पित्रे पुत्रासो अप्यवीवतं नृतम् ।

उभे इदं स्योभयं स्य राजत उभे यन्ते ते उभयं स्य पुष्यतः ॥ ५ ॥ १३ ॥

सप्त । क्षरन्ति । शिशवे । मरुत्वन्ते । पित्रे । पुत्रासः । अपि ।

अवीवतन् । ऋतम् । उभे इति । इत् । अस्य । उभयस्य । राजतः ।

उभे इति । यन्ते इति । उभयस्य । पुष्यतः ॥ ५ ॥ १३ ॥

मरुत्वन्ते मरुतः स्तोतारः स्तुतिद्वारेण तद्वन्ते पित्रे ऋत्विजां पितृभूताय शिशवे शंसनीयाय हविर्धानशकटयोः सुखासीनभूताय सोमाय सप्तच्छन्दांसि क्षरन्ति स्तुतिवन्ते गच्छन्ति । अपिच पुत्रासोऽपि सोमस्य पुत्रभूताः ऋत्विजोऽपि ऋतं सत्यभूतं स्तोत्रं अप्यवीवतन् संगमयन्ति सदुष्णग्राहिणीं स्तुतिं कुर्वन्तीत्यर्थः । उभे इत् द्वे एव हविर्धानशकटे अस्योभयस्य देवजातस्य मनुष्यजातस्य च राजतः ईशाने उभे एव शकटे यन्ते कर्मानुष्ठाने प्रयत्नं कुरुतः उभयस्य देवजातस्य मनुष्यजातस्य च पुष्यतः हविर्धारणद्वारेण पुष्टिं कुरुत इत्यर्थः ॥ ५ ॥

॥ इति सप्तमस्य षष्ठे त्रयोदशोवर्गः ॥ १३ ॥

परेयिवांसमिति षोडशर्चं चतुर्दशं सूक्तं विवस्वतः पुत्रस्य यमस्यार्थं अंगिरसोनः पितरो न वग्वा इति षष्ठ्या अंगिरःपित्रथर्वभृगुलक्षणालिङ्गोक्तदेवताः प्रेहीत्याद्यास्तिस्रो लिङ्गोक्तदेवताकाः पितृदेवताकावा अतिद्रवसारमेयावित्यादिकस्तुचः सरमापुत्रौ यौ श्वानौ परलोकमार्गमभितः स्थि-

तौ तदेवताकः शिष्टायमदेवत्याः यमायसोममिति त्रयोदश्याद्या अनुष्टुभः यमायमधुमत्तममित्येषा
बृहती आदितोद्वादशत्रिष्टुभः । तथाचानुक्रान्तं—परेयिवांसंपोडशयमोयामं षष्ठी लिङ्गोक्तदेवता
पराश्रतिस्रः पित्र्यावा तृचःश्वभ्यां परा अनुष्टुभो बृहत्युपान्येति । गतः सूक्तविनियोगः । महापि-
तृयज्ञे यमयागाख्यायाज्या । सूत्रितंच—इमंयमप्रस्तरमाहितीदेति द्वेपरेयिवांसंप्रवतोमहीरन्विति ।

तत्र प्रथमा—

परेयिवांसंप्रवतोमहीरनुबहुभ्यः पन्थामनुपस्पशानम् ।

वैवस्वतंसंगमनं जनानां यमराजानंहविषादुवस्य ॥ १ ॥

परेयिऽवांसम् । प्रऽवतः । महीः । अनु । बहुभ्यः । पन्थाम् ।

अनुपस्पशानम् । वैवस्वतम् । समऽगमनम् । जनानाम् ।

यमम् । राजानम् । हविषा । दुवस्य ॥ १ ॥

हे मदीयान्तरात्मन् यजमान वा त्वं राजानं पितृणां स्वामिनं यमं हविषा पुरोडाशादिना
दुवस्य परिचर । कीदृशं प्रवतः प्रकृष्टकर्मवतो भूलोकवर्तिभोगसाधनं पुण्यमनुष्ठितवतः पुरुषा-
न्महीः तत्तद्भोगोचितभूप्रदेशविशेषान् अनुपरेयिवांसं क्रमेण मरणादूर्ध्वं प्रापितवन्तं तथाब-
हुभ्यः स्वर्गार्थिभ्यः पुण्यकृद्भ्यः पुण्यकृतार्थे पन्थां स्वर्गस्योचितमार्गं अनुपस्पशानं अबाधमा-
नं पापिन एव पुरुषान् स्वर्गमार्गबाधेन नरकं प्रापयन्ति नतु पुण्यकृत इत्यर्थः वैवस्वतं विव-
स्वतः सूर्यस्य पुत्रं जनानां पापिनांसंगमनं गन्तव्यस्थानरूपं ॥ १ ॥

अथ द्वितीया—

यमोनोगानुप्रथमो विवेदनैषागव्यूतिरपमर्तवाउ ।

यत्रानः पूर्वपितरः परेयुरेनाजज्ञानाः पथ्याऽनुस्वाः ॥ २ ॥

यमः । नः । गानुम् । प्रथमः । विवेद । न । एषा । गव्यूतिः ।

अपमर्तवै । ऊँ इति । यत्र । नः । पूर्वे । पितरः । पराऽईयुः ।

एना । जज्ञानाः । पथ्याः । अनु । स्वाः ॥ २ ॥

प्रथमः सर्वेषां मुख्योयमः नोस्माकं प्रजानां गातुं शुभाशुभनिमित्तं विवेद जानाति । ए-
षा गव्यूतिः नापभर्तवा उ अतिशयज्ञानयोगाद्यमस्य एषा गव्यूतिः अयं मार्गः न केनचिदपह-
र्तुमपनेतुं शक्यत इत्यर्थः । यत्र यस्मिन्मार्गेनोस्माकं पूर्वं पितरः परेयुः एनानेन मार्गेण गच्छ-
न्तः जज्ञानाः जाताः सर्वे स्वाः स्वभूताः पथ्याः स्वकर्ममार्गभूतागतीः अनुगच्छन्ति ॥ २ ॥

आग्निमारुते मातलीकव्यैरित्येषा धाव्या । सूत्रितंच—इमंयमप्रस्तरमाहिसीदमातलीकव्यै-
र्यमोअंगिरोभिरुदीरतामवरउत्परासइति ।

सैषा सूक्ते तृतीया—

मातलीकव्यैर्यमोअङ्गिरोभिर्वृहस्पतिर्ऋक्भिर्वावृधानः ।
याँश्चदेवावावृधुर्येचदेवान्स्वाहान्येस्वधयान्येमदन्ति ॥ ३ ॥

मातली । कव्यैः । यमः । अङ्गिरःऽभिः । वृहस्पतिः । ऋक्ऽभिः ।
वृध्वानः । यान् । च । देवाः । वृधुः । ये । च । देवान् ।
स्वाहा । अन्ये । स्वधया । अन्ये । मदन्ति ॥ ३ ॥

मातली मातलिरिन्द्रस्य सारथिः तद्वानिन्द्रोमातली सच कव्यैः कव्यभाग्भिः पितृभिः
सह वृध्वानोवर्धमानोभवति यमश्चांगिरोभिः पितृविशेषैः सह वर्धमानोभवति । तथा वृहस्प-
तिः ऋक्भिः पितृविशेषैः सह वर्धमानोभवति तत्र देवाइन्द्रादयो याँश्च कव्यभागादीन् पितृन्
वृधुर्वर्धयन्ति येच कव्यभागादयः पितरः देवानिन्द्रादीन् वर्धयन्ति तेषां मध्ये अन्ये इन्द्राद-
यः स्वाहामदन्ति स्वाहाकारेण हृष्यन्ति अन्ये पितरः स्वधया स्वधाकारेण हृष्यन्ति ॥ ३ ॥

महापितृयज्ञे यमस्य इमंयमेत्यादिके द्वे अनुवाक्ये इमंयमेत्येषा आग्निमारुतेपि धाव्या ।
सूत्रंतुपूर्वमेवोदाहृतं ।

सैषा सूक्ते चतुर्थी—

इमंयमप्रस्तरमाहिसीदाङ्गिरोभिःपितृभिःसंविदानः ।
आत्वामन्त्राःकविशस्तावहन्त्वेनाराजन्हविषामादयस्व ॥ ४ ॥

इ॒मम् । य॒म् । प्र॒ष्ट॒स्त्वर॒म् । आ । हि । सी॒द । अ॒ंगिरः॑ऽभिः ।
 पि॒तृ॑ऽभिः । स॒म् । वि॒दानः॑ । आ । त्वा । मन्त्राः । क॒वि॒ऽश॒स्ताः ।
 व॒ह॒न्तु । ए॒ना । रा॒ज॒न् । ह॒विषा॑ । मा॒द॒य॒स्व ॥ ४ ॥

हे यमांगिरोभिः एतन्नामकैः पितृभिः संविदानः ऐकमत्यं गतस्त्वं इमं प्रस्तरं विस्तीर्णं
 यज्ञविशेषं आसीद आगत्योपविश । हि यस्मादेवं तस्मात् कविशस्ताः विद्वद्भिः ऋत्विग्भिः
 प्रयुक्तमन्त्राः त्वा त्वां आवहन्तु । हेराजन् एना एतेन हविषा तुष्टोमादयस्व यजमानं हर्षय ॥ ४ ॥

अथ पञ्चमी—

अ॒ङ्गिरो॒भि॒रा॒ग॒हि॒य॒ज्ञि॒ये॒भि॒र्य॒म॒वै॒रू॒पै॒रि॒ह॒मा॒द॒य॒स्व ।
 वि॒व॒स्व॒न्तं॑ हु॒वे॒यः॑ पि॒ता॒ते॒स्मिन् य॒ज्ञे॒व॒र्हिष्या॑नि॒षद्य॑ ॥ ५ ॥ १४ ॥
 अ॒ङ्गिरः॑ऽभिः । आ । ग॒हि । य॒ज्ञि॒ये॒भिः । य॒म । वै॒रू॒पैः ।
 इ॒ह । मा॒द॒य॒स्व । वि॒व॒स्व॒न्तम् । हु॒वे । यः । पि॒ता । ते ।
 अ॒स्मिन् । य॒ज्ञे । व॒र्हिषि॑ । आ । नि॒ऽसद्य॑ ॥ ५ ॥ १४ ॥

हे यम वैरूपैः विविधरूपयुक्तैः वैरूपसामप्रियैर्वा यज्ञियेभिः यज्ञयोग्यैः अंगिरोभिः स-
 हागहि आगच्छ । आगत्य च इहास्मिन् यज्ञे मादयस्व यजमानं हर्षय योविषस्वान् ते तव
 पितास्ति अस्मिन् यज्ञे तं विवस्वन्तं हुवे आह्वयामि सचास्तीर्णे वर्हिषि आनिषद्योपविश्य
 यजमानं हर्षयतु ॥ ५ ॥

॥ इति सप्तमस्य षष्ठे चतुर्दशोवर्गः ॥ १४ ॥

अथ षष्ठी—

अ॒ङ्गिर॒सो॒नः॑ पि॒तरो॒न॒व॒ग्वा॒अथ॑र्वा॒णो॒भृ॒गवः॑ सो॒म्या॒सः॑ ।
 तेषा॑म॒व॒यं सु॒म॒तौ य॒ज्ञिया॑ना॒मपि॑ भ॒द्रे सौ॒म॒न॒से॒स्या॒म ॥ ६ ॥
 अ॒ङ्गिर॒सः । नः॑ । पि॒तरः॑ । न॒व॒ग्वाः । अथ॑र्वा॒णः । भृ॒गवः॑ ।
 सो॒म्या॒सः । तेषा॑म् । व॒यम् । सु॒म॒तौ । य॒ज्ञिया॑ना॒म् ।
 अपि॑ । भ॒द्रे । सौ॒म॒न॒से । स्या॒म ॥ ६ ॥

अंगिरसः अंगिरोनामकाः अथर्वाणः अथर्वनामकाः भृगवो भृगुनामकाश्च नोस्माकं पितरो-
नवग्वाः अभिनवगमनयुक्ताः सदा नूतनवत् प्रीतिजनका इत्यर्थः ते च सोम्यासः सोममर्हन्ती-
ति सोम्याः यज्ञियानां यज्ञार्हाणां तेषां सुमतौ अनुग्रहयुक्तायां बुद्धौ वयं स्याम सर्वदा तिष्ठेम ।
अपिच सौमनसे भद्रे सौमनस्य कारणे कल्याणे फले स्याम सर्वदा तिष्ठेम ॥ ६ ॥

सत्रमध्ये दीक्षितस्य मरणे प्रेहिप्रेहीत्याद्याः पञ्चर्चस्तृतीयावर्जिता होत्राशंसनीयाः स्त-
त्रितंच-प्रेहिप्रेहिपथिभिः पूर्व्यैर्भिरिति पञ्चानां तृतीयामुद्धरेदिति ।

तत्रैषा सप्तमी-

प्रेहिप्रेहिपथिभिः पूर्व्यैर्भिर्यत्रानः पूर्वपितरं परेयुः ।

उभाराजानां स्वधया मदन्ताय मंपश्यासि वरुणं च देवम् ॥ ७ ॥

प्र । इहि । प्र । इहि । पथिभिः पूर्व्यैर्भिः । यत्र । नः । पूर्व ।

पितरं । परा ईयुः । उभा । राजाना । स्वधया । मदन्ता ।

यमम् । पश्यासि । वरुणम् । च । देवम् ॥ ७ ॥

यत्र यस्मिन् स्थाने नोस्माकं पूर्वं पुरातनाः पितरः पितामहादयः परेयुः पूर्व्यैर्भिः पूर्वस्मिं
न काले भवैः अनादिकालप्रवृत्तैरित्यर्थः पथिभिर्मार्गैः हे मत्पितः तत्स्थानं प्रेहिप्रेहि प्रगच्छ ।
गत्वा च स्वधया अमृतान्नेन मदन्ता मदन्तौ तृप्यन्तौ राजाना राजानौ उभा उभौ यमं देवं
द्योतमानं वरुणं पश्यासि पश्य ॥ ७ ॥

अथाष्टमी-

संगच्छस्व पितृभिः संयमेनैष्टापूर्तेन परमेव्योमन् ।

हित्वा यावद्यं पुनरस्तमेहि संगच्छस्व तन्वा सुवर्चाः ॥ ८ ॥

सम् । गच्छस्व । पितृभिः । सम् । यमेन । ईष्टापूर्तेन । परमे ।

विओमन् । हित्वायं । अवद्यम् । पुनः । अस्तम् । आ ।

इहि । सम् । गच्छस्व । तन्वा । सुवर्चाः ॥ ८ ॥

हे मदीयपितः अतस्त्वं परमे उत्कृष्टे व्योमन् व्योमनि स्वर्गाख्ये स्थाने स्वभूतैः पितृभिः
सह संगच्छस्व ईष्टापूर्तेन श्रौतस्मार्तदानफलेन संगच्छस्व । तद्विष्टापूर्तेन सहागम्य अवद्यं पा-

पं हित्वाप हित्वा परित्यज्य अस्तं त्रियमानाख्यं गृहं एहि आगच्छ । ततः सुवर्चाः तृतीयार्थं
प्रथमा सुवर्चसा शोभनदीमित्युक्तेन तन्वा स्वशरीरेण संगच्छस्व ॥ ८ ॥

पैतृमेधिके कर्मणि श्मशानायतनं प्रोक्षत्यपेतवीतेति । सूत्रितंच—गर्तोदकेन शमीशाख-
या विः प्रसज्यमायतनं परिव्रजन् प्रोक्षत्यपेतवीतविचसर्पतातेति ।

सैषा नवमी—

अपेत॒वीत॒विच॑स॒र्पता॒तो॒स्मा॒एतं॒पित॒रो॒लोक॑म॒क्रन् ।

अहो॑भि॒रद्भि॒रक्तु॑भि॒र्व्यक्तं॒यमोद॑दा॒त्यव॒सानं॑म॒स्मै ॥ ९ ॥

अप॑ । इत॒ । वि॒ । इत॒ । वि॒ । च॒ । सर्प॑त॒ । अतः॑ । अ॒स्मै । एत॑म् ।

पि॒तरः॑ । लो॒कम् । अ॒क्रन् । अहः॑ऽभिः । अ॒तऽभिः । अ॒क्तुऽभिः ।

वि॒ऽअ॒क्तम् । य॒मः । द॒दा॒ति । अव॑ऽसानम् । अ॒स्मै ॥ ९ ॥

श्मशाने पूर्वं स्थिताः हे पिशाचादयः अतोस्मात् मृतयजमानदहनस्थानात् अपेत अप-
गच्छत विशेषेणगच्छत विसर्पत च इदं स्थानं परित्यज्य नानाभावेन दूरतरं देशं गच्छतेत्यर्थः ।
पितरः अस्मै मृतयजमानस्यार्थाय एतं लोकं इदं दहनस्थानं अक्रन् परित्यज्य नानाभावेन
यमस्याज्ञया अन्वकुर्वन् यमोपि अहोभिर्दिवसैः अद्भिः अभ्युक्षणोदकैः अक्तुभीरात्रिभिः व्य-
क्तं संगतं शुद्धिनिमित्तैः कालोदकादिभिः शोधितमित्यर्थः अवसानं दहनस्थानं अस्मै मृतय-
जमानस्यार्थाय ददाति दत्तवान् ॥ ९ ॥

अनुस्तरण्यावृक्कौ पार्श्वयोराम्रफलाकृती तावुद्धृत्य प्रेतस्यहस्तयोर्निदधात्यतिद्रवसारमेया
विति द्वाभ्यां । सूत्रितंच—वृक्कावृद्धृत्यपाण्योरादध्यादतिद्रवसारमेयौश्वानाविति ।

तत्रैषा दशमी—

अति॑द्रव॒सारमे॒यौश्वानौ॑चतु॒रक्षौश॒वलौसा॒धुना॑प॒था ।

अथा॑पि॒तृन्सु॑वि॒दत्राँ॑उपै॒हिय॑मे॒नये॑स॒धमादं॑म॒दन्ति ॥ १० ॥ १५ ॥

अति॑ । द्र॒व । सा॒रमे॒यौ । श्वानौ॑ । च॒तुः॑ऽअ॒क्षौ । श॒वलौ । सा॒धुना॑ ।

प॒था । अथ॑ । पि॒तृन् । सु॑वि॒दत्राँ॑ । उपै॑ । इ॒हि । य॒मेन॑ ।

ये । स॒ध॒मादं॑म् । म॒दन्ति ॥ १० ॥ १५ ॥

हे अग्ने साधुना पथा समीचीनेन मार्गेण उभौ सारमेयौ श्वानौ अतिद्रव श्वानावुभौ अतिद्रव अतिक्रम्यगच्छ । यमसंबन्धिनौ यौ श्वानौ प्रेतस्य बाधकौ तौ परित्यज्य समीचीनेन मार्गेण प्रेतं नयेत्यर्थः । कीदृशौ श्वानौ सारमेयौ सरमानाम काचित्पसिद्धा देवशुनी तस्याः पुत्रौ चतुरक्षौ उपरिभागे पुनरप्यक्षिद्वयं ययोस्तादृशौ शबरौ कर्बुरवर्णौ । अथ शोभनमार्गेण गमनानन्तरं ये पितरोयमेन सधमादं सहर्षं मदन्ति प्रामुवन्ति तान् सुविद्वान् सुष्टु अभिज्ञान् पितॄन् उपेहि उपगच्छ ॥ १० ॥

॥ इति सप्तमस्य षष्ठे पंचदशोवर्गः ॥ १५ ॥

अथैकादशी—

यौ ते श्वानौ यमरक्षितारौ चतुरक्षौ पथिरक्षौ नृचक्षसौ ।
ताभ्यामेनं परिदेहिराजन्स्वस्ति च । अस्मा अनमीव च धेहि ॥ ११ ॥
यौ । ते । श्वानौ । यम् । रक्षितारौ । चतुःक्षौ ।
पथिरक्षौ इति पथिरक्षौ । नृचक्षसौ । ताभ्याम् । एनम् । परि । देहि ।
राजन् । स्वस्ति । च । अस्मै । अनमीवम् । च । धेहि ॥ ११ ॥

हे राजन् हे यम ते त्वदीयौ यौ श्वानौ विद्येते ताभ्यां श्वभ्यां हे राजन् यम एनं प्रेतं परिदेहि रक्षार्थं प्रयच्छ । कीदृशौ श्वानौ रक्षितारौ यमगृहस्य रक्षकौ चतुरक्षौ अक्षिचतुष्टययुक्तौ पथिरक्षौ मार्गस्य रक्षकौ नृचक्षसौ मनुष्यैः ख्याप्यमानौ श्रुतिस्मृतिपुराणाभिज्ञाः पुरुषास्तौ प्रख्यापयन्ति ताभ्यां श्वभ्यां दत्वा अस्मै प्रेताय स्वस्ति च क्षेममपि अनमीवं च रोगाभावमपि धेहि संपादय ॥ ११ ॥

अथ द्वादशी—

उरूणसावंसुतृपा उदुंबलौ यमस्य दूतौ चरतो जनान् अनु ।
तावस्मभ्यं दृशये सूर्याय पुनर्दाताम सुमद्ये ह भद्रम् ॥ १२ ॥
उरूणसौ । असुतृपा । उदुंबलौ । यमस्य । दूतौ । चरतः ।
जनान् । अनु । तौ । अस्मभ्यम् । दृशये । सूर्याय । पुनः ।
दाताम् । असुम् । अद्य । इह । भद्रम् ॥ १२ ॥

यमस्य संबन्धिनौ दूतौ श्वानौ जनाननु प्राणिनौ लक्ष्मीकृत्य सर्वस्य चरतः । कीदृशौ उरूणसौ दीर्घनासिकायुक्तौ अस्तुतृपौ परकीयान् प्राणान् स्वीकृत्य तैस्तृप्यन्तौ उदुंबलौ उरु-
बलौ विस्तीर्णबलौ तावुभौ दूतौ सूर्याय दृश्ये सूर्यस्यदर्शनार्थं अद्य दिने इह कर्मणि भद्रम-
सुं समीचीनं प्राणं पुनरस्मभ्यं दातां अदत्तां ॥ १२ ॥

अथ त्रयोदशी—

यमायसोमं सुनुत यमाय जुहुता हविः ।

यमंह यज्ञो गच्छत्यग्निदूतो अरंक्तः ॥ १३ ॥

यमाय । सोमम् । सुनुत । यमाय । जुहुत । हविः । यमम् ।

ह । यज्ञः । गच्छति । अग्निदूतः । अरंक्तः ॥ १३ ॥

हे ऋत्विजो यमाय यमदेवार्थं सोमं सुनुत लतात्मकं सोममभिषुणुत । तथा यमाय यमार्थं हविर्जुहुत अग्निदूतः अस्मिन्यज्ञे सोमो यमग्निदूतः । अग्नेदूर्तत्वमन्यत्रात्रातं—अग्निर्देवानां दूत आ-
सीदिति । अरंक्तः बहुभिर्द्रव्यैरलंकाररूपैर्युक्तः तादृशो यज्ञो यमं ह यममेव गच्छति ॥ १३ ॥

अथ चतुर्दशी—

यमाय घृतवद् हविर्जुहोत प्रचतिष्ठत ।

सनो देवेष्वार्यमदीर्घमायुः प्रजीवसे ॥ १४ ॥

यमाय । घृतवत् । हविः । जुहोत । प्र । च । तिष्ठत । सः । नः ।

देवेषु । आ । यमत् । दीर्घम् । आयुः । प्र । जीवसे ॥ १४ ॥

हे ऋत्विजो यूयं यमाय घृतवदाज्येन संयुक्तं हविः पुरोडाशादिकं जुहोत जुहुत प्रतिष्ठत
च यमं यूयमुपतिष्ठध्वं च देवेषु मध्ये सयमो देवः प्रजीवसे प्रकृष्टजीवनार्थं नोस्माकं दीर्घमायुः
आयमत्र प्रयच्छतु ॥ १४ ॥

अथ पञ्चदशी—

य॒माय॒मधु॑मत्तमं॒राज्ञे॑ ह॒व्यं जु॑होत॒न ।

इ॒दं न॒म॒ऋषि॑भ्यः॒पूर्वे॑जेभ्यः॒पूर्वे॑भ्यः॒पथि॑रु॒द्र्यः ॥ १५ ॥

य॒माय॑ । मधु॑मत्त॒मम् । रा॒ज्ञे । ह॒व्यम् । जु॒होत॒न । इ॒दम् । न॒मः ।

ऋषि॑भ्यः । पूर्वे॑जेभ्यः । पूर्वे॑भ्यः । प॒थि॒रु॒द्र्यः ॥ १५ ॥

हे ऋत्विजोयमाय राज्ञे मधुमत्तमं अतिशयेन मधुरं हव्यं पुरोडाशादिकं हविर्जुहोतन जुहुत । पूर्वेजेभ्यः सृष्ट्यादावुत्पन्नेभ्यः अतएव पूर्वेभ्यः अस्मत्तः पूर्वभाविभ्यः पथिरुद्र्यः शो-
भनमार्गकारिभ्यः ऋषिभ्यः यद्दं प्रत्यक्षं यथा भवति तथा नमोस्तु ॥ १५ ॥

अथ षोडशी—

त्रि॒कं॒द्रुके॑भिः॒पत॑ति॒शब्दु॑र्वीरि॒कमि॑दृ॒हत् ।

त्रि॒ष्टु॒ग्गाय॑त्री॒छन्दा॑ंसि॒सर्वा॑ता॒यम॑आहि॒ता ॥ १६ ॥ १६ ॥

त्रि॒कं॒द्रुके॑भिः । प॒त॒ति । षट् । उ॒र्वीः । ए॒कम् । इ॒त् । बृ॒हत् । त्रि॒स्तुप् ।

गा॒य॒त्री । छन्दा॑ंसि । सर्वा॑ । ता । य॒मे । आ॒हि॒ता ॥ १६ ॥ १६ ॥

त्रिकद्रुकेभिः द्वितीयाथे तृतीयेषा त्रिकद्रुकान् ज्योतिर्गौरायुरिति त्रयोयागविशेषा उ-
च्यन्ते तान् प्रत्यंगभावाय संरक्षणार्थं च पतति यमस्तान् प्रामोति षट्संख्याकाः उर्वीः भूमीः
कृताकृतप्रत्यवेक्षणाय प्रामोति । ताश्चोर्व्यः शाखान्तरमंत्रेण समाज्जातः—षण्मोर्वीरंहसस्या-
न्तुद्यौश्चपृथिवीचापश्चोषधयश्चोर्चसूनुताचेति । एकमिदं एकमेव बृहत् महत् जगद्यमश्च प्रतिपा-
लनीयः प्रामोति । किंच यानि त्रिष्टुप्गायत्र्यादीनि छन्दांसि सन्ति सर्वा ता सर्वाणि तानि
छन्दांसि यमे आहिता आहितानि ऋत्विग्भिः स्तुतित्वेनावस्थितानि ॥ १६ ॥

॥ इति सप्तमस्य षष्ठे षोडशोवर्गः ॥ १६ ॥

उदीरतामिति चतुर्दशर्चं पंचदशं सूक्तम् । अत्रानुक्रम्यते—उदीरतां षळूना शंसः पित्र्यं
जगत्येकादशीति । यामायनाः परे पंचेति वचनात् यमपुत्रः शंखाख्यऋषिः अग्निष्वात्ताइत्ये-

कादशी जगती शिष्टास्त्रिष्टुभः पितरोदेवता । गतः सूक्तविनियोगः । अष्टकायां उदीरतामवरइ-
त्याद्याअष्टर्चहोमार्थाः । सूत्रितंच—उदीरतामवरउत्परासइत्यष्टाभिर्हुंवेति महापितृयज्ञे पितरः
सोमवन्तइत्यस्यानुवाक्या उदीरतामित्येषा । सूत्रितंच—पितरोग्निष्वात्तायमउदीरतामवरउत्परास-
इति । आग्निमारुतेष्येषा धाय्या । सूत्रितंच—मातलीकव्यैर्यमोअंगिरोभिरुदीरतामवरउत्परा-
सइति ।

तत्र प्रथमा—

उदीरतामवरउत्परासउन्मध्यमाः पितरः सोम्यासः ।

असुंयईयुरवृकाऋतज्ञास्तेनोवन्तुपितरोहवेषु ॥ १ ॥

उत् । ईरताम् । अवरै । उत् । परासः । उत् । मध्यमाः । पितरः ।

सोम्यासः । असुम् । ये । ईयुः । अवृकाः । ऋतज्ञाः ।

ते । नः । अवन्तु । पितरः । हवेषु ॥ १ ॥

त्रिविधाः पितरः उत्तमामध्यमाअधमाश्चेति यथाविधं श्रौतं कर्मानुष्ठाय पितृत्वं प्राप्ताउ-
त्तमाः स्मार्तकर्ममात्रपरामध्यमाः अत्रापिकैश्चित् संस्कारैः विकलाअधमाः एतदेवाभिप्रेत्य ये
अग्निदग्धायेअनग्निदग्धाइत्यादिर्मन्त्रे समाम्नाताः । तेष्ववरे निरुष्टाः उदीरतां उत्तमं हविः प्राप्नुव-
न्तु । परासः उत्तमाः पितरः उदीरतां मध्यमाः पितरः उदीरतां ते सर्वेष्वस्मद्विषये सोम्यासः
सोम्याअनुग्रहपराः सन्तु । ये पितरः अवृकाः वृकवदरण्यश्वावदस्मासु हिंसामकुर्वतः ऋतज्ञाः
अस्मदनुष्ठितं यज्ञं जानन्तः असुमस्मत्पाणमीयुः रक्षितुं प्राप्तास्ते पितरः हवेष्वस्मदीयेष्वाह्वा-
नेषु नोस्मानवन्तु रक्षन्तु ॥ १ ॥

महापितृयज्ञे पितरोबर्हिषदइत्यस्येदंपितृभ्यइति द्वितीयानुवाक्या । सूत्रंतु पूर्वमेवोहाहृतं ।
आग्निमारुते इदंपितृभ्यइत्येषा धाय्या । सूत्रितंच—आहंपितृन्सुविदन्नाँअवित्सीदंपितृभ्योनमो-
अस्त्वद्यस्वादुष्किलायमितिचतस्रइति । महापितृयज्ञे पितरोबर्हिषदइत्यस्य द्वितीयानुवाक्या ।
सूत्रंतु पूर्वमुदाहृतं ।

तत्रैषा द्वितीया—

इदं पितृभ्यो नमो अस्त्वद्ये पूर्वासो य उपरास ईयुः ।

ये पार्थिवे रजस्यानिपत्ता ये वानूनं सुवृजना सुविक्षु ॥ २ ॥

इदम् । पितृभ्यः । नमः । अस्तु । अद्य । ये । पूर्वासः । ये ।

उपरासः । ईयुः । ये । पार्थिवे । रजसि । आ । निःसत्ताः ।

ये । वा । नूनम् । सुवृजनासु । विक्षु ॥ २ ॥

पूर्वासः यजमानोत्पत्तेः पूर्वमुत्पन्नाः ज्येष्ठभ्रातृपितामहादयो ये ईयुः पितृलोकं प्राप्ताः ये चान्ये उपरासो यजमान जन्मन उपर्युत्पन्नाः कनिष्ठभ्रातृस्वपुत्रादयः ईयुः पितृलोकं प्राप्ताः येऽप्यन्ये पार्थिवे पृथिवीसंवन्धिनि रजसि रजोगुणकार्येऽस्मिन्कर्मणि आनिपत्ताः हविः स्वीकर्तुमागत्योपविष्टाः ये वा केचिदन्ये बन्धुवर्गरूपाः पितरः विक्षु बन्धुरूपासु नूनं निश्चयेन आनिपत्ताः श्राद्धादिस्वीकारायागत्योपविष्टाः । कीदृशीषु विक्षु सुवृजनासु वृज्यते परित्यज्यते दारिद्र्यमनेनेति वृजनं धनं शोभनं वृजनं यासां ताः सुवृजनाः तादृशीषु धनसमृद्ध्या श्राद्धादिकर्मपरास्वित्यर्थः । सर्वेभ्य उक्तेभ्यः पितृभ्यः अद्यास्मिन् कर्मणीदं नमोस्तु अयमाहुतिप्रदानपूर्वको नमस्कारो भवतु ॥ २ ॥

गताः आदरपूर्वं समागत्य स्वधया पुरोडाशाद्यन्नेन सह सुतस्याभिषुतस्य सोमलक्षणस्य पित्वः
पितोरन्नस्य भागं भजन्त सेवन्ते उपयुजन्ते ॥ ३ ॥

सैषा चतुर्थी—

बर्हिषदःपितरकुत्यर्वागिमावोहव्याचक्रमजुषध्वम् ।

तआगतावसाशंतमेनाथानःशंयोर्रपोदधात ॥ ४ ॥

बर्हिःसदः । पितरः । कुती । अर्वाक् । इमा । वः । हव्या ।

चक्रम । जुषध्वम् । ते । आ । गत । अवसा । शम्तमेन ।

अर्थ । नः । शम् । योः । अरपः । दधातु ॥ ४ ॥

हे बर्हिषदः बर्हिषि यज्ञे सीदन्तीति बर्हिषदः अत्रापि ये वैयज्वानस्तेपितरोबर्हिषदइत्यत्र श्रु-
तत्वात् । यागं कृत्वा प्रेत्य पितृलोकं प्राप्ताः बर्हिषदः तादृशा हे पितरः अर्वागर्वाचीनानामस्मा-
कमूती रक्षा भवद्भिः कर्तव्येति शेषः । वोयुष्मदर्थं इमा हव्या एतानि हवींषि चक्रम अतस्ता-
नि जुषध्वं ते हविर्जुषवन्तोयूयं शंतमेन सुखतमेन अवसा रक्षणेन निमिच्चभूतेन आगत आभि-
मुख्येनास्मान् प्राप्तु । अथानन्तरं नोस्मभ्यं शं सुखं योः दुःखवियोगं अरपः पापरहितं च द-
धातु दत्त ॥ ४ ॥

महापितृयज्ञे पितरः सोमवन्तइत्यस्य याज्या उपहूताः पितरइत्येषा । सूत्रितंच—उपहूताः
पितरः सोम्यासस्त्वंसोमप्रचिकितोमनीषेति ।

सैषा सूक्ते पंचमी—

उपहूताःपितरःसोम्यासोबर्हिष्येषुनिधिषुप्रियेषु ।

तआगमन्तुतद्इहश्रुवन्त्वधिब्रुवन्तुतेवन्त्वस्मान् ॥ ५ ॥ १७ ॥

उपहूताः । पितरः । सोम्यासः । बर्हिष्येषु । निधिषु ।

प्रियेषु । ते । आ । गमन्तु । ते । इह । श्रुवन्तु । अधि ।

ब्रुवन्तु । ते । अवन्तु । अस्मान् ॥ ५ ॥ १७ ॥

सोम्यासः सोम्याः अस्मदनुग्रहपराः सोमसंपादिनोवा पितरः वर्हिष्येषु यागार्हेषु प्रियेषु तृ-
प्तिकरेषु निधिषु निधिसदृशेषु हविःषु निमित्तभूतेषु सत्सु उपहूता अस्माभिराहूतास्ते पितरः आ-
गमन्तु आगच्छन्तु आगत्य च इहास्मिन्कर्मणि अस्माभिः प्रयुक्ताः स्तुतीः श्रुवन्तु शृण्वन्तु ।
श्रुत्वा च अधिव्रुवन्तु साधुरयं यजमानइत्यादरेण कथयन्तु ते तादृशाः पितरः अस्मानवन्तु
रक्षन्तु ॥ ५ ॥

॥ इति सप्तमस्य पष्ठे सप्तदशोवर्गः ॥ १७ ॥

अथ षष्ठी-

आच्य॒जानु॑दक्षिण॒तोनि॒षद्ये॑मंय॒ज्ञम॒भिगृ॑णीत॒विश्वे॑ ।
माहिँसि॑ष्टपितरः॒केन॑चिन्नो॒यद्व॒आगः॑पुरु॒षता॒करा॑म ॥ ६ ॥

आ॒ऽअच्य॑ । जानु॑ । द॒क्षिण॒तः । नि॒ऽसद्ये॑ । इ॒मम् । य॒ज्ञम् । अ॒भि ।
गृ॒णीत॑ । विश्वे॑ । मा । हिँसि॑ष्ट । पि॒तरः॑ । केन॑ । चि॒त् । नः॑ ।
यत् । वः॑ । आगः॑ । पुरु॒षता॑ । करा॑म ॥ ६ ॥

पितृणामयं स्वाभाविको धर्मः अथैनं पितरः प्राचीनावीतिनः सव्यं जान्वाच्येति वचना-
त् । हे पितरः विश्वे सर्वे यूयं जानु आच्य भूमौ निपात्य दक्षिणतः दक्षिणपार्श्वे निषद्योपविश्य
इममस्मदीयं यज्ञं अभिगृणीत अभिष्टुत विशिष्टतृप्तियोगात्परया प्रीत्या सगुणोयं यज्ञइति च
शंसतेत्यर्थः । अपिच वीर्युष्माकं यत्किंचित् कर्मवैगुण्यजनितं आगः अपराधं पुरुषता मनुष्य-
त्वेन हेतुना कराम वयं कृतवन्तः हे पितरः तेन केनचिदप्यपराधेन नोस्मान् माहिँसिष्ट ॥ ६ ॥

अथ सप्तमी-

आसी॑नासोअरु॒णीना॑मुप॒स्थैर॒यिध॑त्तदा॒शुषे॑म॒र्त्याय॑ ।
पु॒त्रेभ्यः॑पितरस्तस्य॒वस्त्रः॑प्रय॑च्छत॒तद्द॒होर्ज॑दधात ॥ ७ ॥

आसी॑नासः । अरु॒णीना॑म् । उ॒प॒स्थै । र॒यिम् । ध॒त्त । दा॒शुषे॑ ।
म॒र्त्याया॑ । पु॒त्रेभ्यः॑ । पि॒तरः॑ । तस्य॑ । वस्त्रः॑ । प्र ।
य॒च्छत॑ । ते । इ॒ह । ऊ॒र्जम् । द॒धात॑ ॥ ७ ॥

गताः आदरपूर्वं समागत्य स्वधया पुरोडाशाद्यन्नेन सह सुतस्याभिपुतस्य सोमलक्षणस्य पित्वः
पितोरन्नस्य भागं भजन्त सेवन्ते उपयुजते ॥ ३ ॥

सैषा चतुर्थी—

बर्हिषदःपितरुत्प॑र्वागिमावोह॑व्याचक्रम॑माजुपध्वम् ।

तआग॒ताव॑सा॒श॒न्तमे॒नाथा॑नःशं॒योर्र॒पोद॑धात ॥ ४ ॥

बर्हि॑ऽसदः । पि॒तरः । ऊ॒ती । अ॒र्वाक् । इ॒मा । वः । ह॒व्या ।

च॒क्रम॒ । जु॒पध्वम् । ते । आ । ग॒त । अ॒व॒सा । श॒म् । श॒न्तमे॒न ।

अ॒र्थ । नः । श॒म् । योः । अ॒र॒पः । द॒धा॒त ॥ ४ ॥

हे बर्हिषदः बर्हिषि यज्ञे सीदन्तीति बर्हिषदः अत्रापि ये वैयज्वानस्तेपितरोबर्हिषदइत्यत्र श्रु-
तत्वात् । यागं कृत्वा प्रेत्य पितृलोकं प्राप्ताः बर्हिषदः तादृशा हे पितरः अर्वागर्वाचीनानामस्मा-
कमूती रक्षा भवद्भिः कर्तव्येति शेषः । वोयुष्मदर्थं इमा हव्या एतानि हवींषि चक्रम अतस्ता-
नि जुषध्वं ते हविर्जुष्टवन्तोयूयं शन्तमेन सुखतमेन अवसा रक्षणेन निमित्तभूतेन आगत आभि-
मुख्येनास्मान् प्राप्नुत । अथानन्तरं नोस्मभ्यं शं सुखं योः दुःखवियोगं अरपः पापरहितं च द-
धात दत्त ॥ ४ ॥

महापितृयज्ञे पितरः सोमवन्तइत्यस्य याज्या उपहूताः पितरइत्येषा । सूत्रितंच—उपहूताः
पितरः सोम्यासस्त्वंसोमप्रचिकितोमनीपेति ।

सैषा सूक्ते पंचमी—

उप॑हूताःपि॒तरःसो॒म्यासो॑बर्हि॒ष्येषु॑नि॒धिषु॑प्रि॒येषु॑ ।

तआग॑मन्नुतइ॒हश्रु॑वन्त्वधि॒ब्रुवन्तु॑ते॒वन्त्व॒स्मान् ॥ ५ ॥ १७ ॥

उप॑ऽहूताः । पि॒तरः । सो॒म्यासः । बर्हि॒ष्येषु॑ । नि॒धिषु॑ ।

प्रि॒येषु॑ । ते । आ । ग॒मन्तु॑ । ते । इ॒ह । श्रु॑वन्तु । अधि॑ ।

ब्रु॑वन्तु । ते । अ॒वन्तु॑ । अ॒स्मान् ॥ ५ ॥ १७ ॥

सोम्यासः सोम्याः अस्मदनुग्रहपराः सोमसंपादिनोवा पितरः वर्हिष्येषु यागार्हेषु प्रियेषु वृ-
त्तिकरेषु निधिषु निधिसदृशेषु हविःषु निमित्तभूतेषु सारु उपहृता अस्माभिराहूतास्ते पितरः आ-
गमन्तु आगच्छन्तु आगत्य च इहास्मिन्कर्मणि अस्माभिः प्रयुक्ताः स्तुतीः श्रुवन्तु शृण्वन्तु ।
श्रुत्वा च अधिव्रुवन्तु साधुरयं यजमानइत्यादरेण कथयन्तु ते तादृशाः पितरः अस्मानवन्तु
रक्षन्तु ॥ ५ ॥

॥ इति सप्तमस्य षष्ठे सप्तदशोवर्गः ॥ १७ ॥

अथ षष्ठी—

आच्य॒जानु॑दक्षिण॒तोनि॒पद्ये॒मंय॒ज्ञम॒भिगृ॑णीत॒विश्वे॑ ।
माहिँ॑सिष्ट॒पितरः॑ केन॒चिन्नो॒यद्वा॒गःपुरु॑षता॒कराम॑ ॥ ६ ॥

आ॒ऽअच्य॑ । जानु॑ । द॒क्षिण॑तः । नि॒ऽसद्य॑ । इ॒मम् । य॒ज्ञम् । अ॒भि ।
गृ॒णीत॑ । विश्वे॑ । मा । हिँ॑सिष्ट । पि॒तरः । केन॑ । चि॒त् । नः ।
यत् । वः । आ॒गः । पुरु॑षता॑ । करा॑म ॥ ६ ॥

पितृणामयं स्वाभाविको धर्मः अथैनं पितरः प्राचीनावीतिनः सव्यं जान्वाच्येति वचना-
त् । हे पितरः विश्वे सर्वे यूयं जानु आच्य भूमौ निपात्य दक्षिणतः दक्षिणपार्श्वे निषद्योपविश्य
इममस्मदीयं यज्ञं अभिगृणीत अभिषृत विशिष्टतृप्तियोगात्परया प्रीत्या सगुणोयं यज्ञइति च
शंसतेत्यर्थः । अपिच वीर्युष्माकं यत्किंचित् कर्मवैगुण्यजनितं आगः अपराधं पुरुषता मनुष्य-
त्वेन हेतुना कराम वयं कृतवन्तः हे पितरः तेन केनचिदप्यपराधेन नोस्मान् माहिँसिष्ट ॥ ६ ॥

अथ सप्तमी—

आसी॑नासो अरु॒णीना॑मुप॒स्थैर॒यिध॑न्तदा॒शुपे॑म॒र्त्याय॑ ।
पु॒त्रेभ्यः॑ पि॒तर॑स्तस्य॒वस्त्रः॑ प्रय॑च्छत॒तद्द॒होर्ज॑दधात ॥ ७ ॥

आसी॑नासः । अरु॒णीना॑म् । उप॒स्थै । र॒यिम् । ध॒न्त । दा॒शुपे॑ ।
म॒र्त्याया॑ । पु॒त्रेभ्यः॑ । पि॒तरः । तस्य॑ । वस्त्रः॑ । प्र ।
य॒च्छत॑ । ते । इ॒ह । ऊ॒र्जम् । द॒धात॑ ॥ ७ ॥

अरुणीनामारोचमानानां ज्वालानां वा देवतानां वा उपस्थे समीपस्थाने वेद्याख्ये आ-
सीनासः उपविष्टाः पितरोऽयूयं दाशुषे हविर्दत्तवते मर्त्याय मनुष्याय यजमानाय रयिं धनं धत्त
दत्त हे पितरोऽयूयं तस्य यजमानस्य पुत्रेभ्यः वस्वोवस्तु धनं प्रयच्छत ते तादृशायूयं इहास्मि-
न्मदीये कर्मणि ऊर्जं धनं दधात निधत्त ॥ ७ ॥

अथाष्टमी—

येनःपूर्वेपितरःसोम्यासोऽनूहिरेसोमपीथं वसिष्ठाः ।

तेभिर्यमःसहराणोहवींष्युशच्छुशब्धिःप्रतिकाममत्तु ॥ ८ ॥

ये । नः । पूर्वे । पितरः । सोम्यासः । अनुऽऊहिरे । सोमऽपीथम् ।

वसिष्ठाः । तेभिः । यमः । सहराणः । हवींषि । उशन् ।

उशत्ऽभिः । प्रत्तिऽकामम् । अत्तु ॥ ८ ॥

सोम्यासः सोमसंपादिनोवसिष्ठाः वस्तुतमाः कृताच्छादनाः धनवत्तमावा नोस्माकं ये पू-
र्वे पितरः सोमपीथं सोमपानं अनूहिरे आनुपूर्व्येण देवेभ्यश्च पितृभ्यश्च प्रामुवन्तः दत्तवन्तइ-
त्यर्थः । उशन् पितृभिः सहसंभोगं कामयमानोयमः पितृपतिः उशद्भिर्यमेन सह संभोगं काम-
यमानैस्तेभिस्तैरस्मदीयैः पितृभिः सह रराणोरममाणः हवींषि अस्माभिर्दत्तानि प्रतिकामं कामं
प्रति अत्तु यानियानि हवींषि कामयते तानितानि भक्षयत्वित्यर्थः ॥ ८ ॥

महापितृयज्ञे अग्नेः कव्यवाहनस्य येतातृषुरित्येषा प्रथमानुवाक्या । सूत्रितंच—येतातृषु-
र्देवत्राजेहमानास्वदग्नेकाव्यात्वन्मनीषाइति ।

सैषा सूक्ते नवमी—

येतातृषुर्देवत्राजेहमानाहोत्राविदःस्तोमं तष्टासो अर्केः ।

आग्नेयाहिमुविदत्रेभिर्वाङ्मृत्यैः कव्यैः पितृभिर्घर्मसद्भिः ॥ ९ ॥

ये । तृषुः । देवऽत्रा । जेहमानाः । होत्राऽविदः । स्तोमं तष्टासः ।

अर्केः । आ । अग्ने । याहि । सुऽविदत्रेभिः । अर्वाङ् ।

मृत्यैः । कव्यैः । पितृभिः । घर्मसद्भिः ॥ ९ ॥

देवत्रा देवान् जेहमानाः क्रमेण गच्छन्तः क्रमेण देवत्वं प्राप्ताइत्यर्थः । होत्राविदः य-
ज्ञान् सम्यक्कर्तुं वेदितारः अर्कैरर्चनीयैः स्तोत्रैः स्तोमतष्ठासः स्तोमानां च सम्यक्कर्तारः ये
पितरः तातृपुः तृष्यन्ति हे अग्ने त्वं तैः पितृभिः आ अर्वाङ् अस्मदभिमुखः आयाहि आ-
गच्छ । कीदृशैः सुविदत्रेभिः सुविदत्रैः सत्यैरविसंवादिभिः कव्यैः कव्यं नाम पितृदेवत्यं हविः
तत्संबन्धिभिः यद्वा कव्यैः कविभिर्मैधाविभिः स्वार्थिकोयत् धर्मसद्भिः यज्ञसादिभिः ॥ ९ ॥

अथ दशमी—

ये सत्यासां हविरदो हविष्पा इन्द्रेण देवैः सरथं दधानाः ।

आग्नेया हि सहस्रं देववन्दैः परैः पूर्वैः पितृभिर्धर्मसद्भिः ॥ १० ॥ १८ ॥

ये । सत्यासः । हविः । अदः । हविः । पाः । इन्द्रेण । देवैः ।

स सरथम् । दधानाः । आ । अग्ने । याहि । सहस्रम् । देववन्दैः ।

परैः । पूर्वैः पितृभिः । धर्मसत्सद्भिः ॥ १० ॥ १८ ॥

सत्यासः सत्याय पितरः हविरदः भक्षणयोग्यस्य हविषः अत्तारो भक्षयितारः हविष्पाः
पानयोग्यस्य हविषः पातारः इन्द्रेण देवैः सरथं समानमेकं तुल्यं रथं दधानाः लङ्घ्यं शानच्
गमनाय सदा धारयन्ति हे अग्ने तैः पितृभिः सह आयाहागच्छ । कीदृशः सहस्रं तृतीयार्थे
प्रथमा सहस्रेण बहुभिरित्यर्थः देववन्दैः देवसंबन्धिभिः स्तोत्रैर्युक्ताः परैः परकालीनैः पूर्वैः पू-
र्वकालीनैः धर्मसद्भिः यज्ञसादिभिः महावीरसादिभिः आदित्यसादिभिर्वा ॥ १० ॥

॥ इति सप्तमस्य षष्ठेष्टादशोवर्गः ॥ १८ ॥

महापितृयज्ञे पितरोऽग्निष्वात्ता इत्यस्य अग्निष्वात्ताः पितर इत्येषा प्रथमानुवाक्या । सूत्रि-
तंच—अग्निष्वात्ताः पितर एह गच्छत ये चेह पितरो ये च नेहेति ।

तत्रैकैकादशी—

अग्निष्वात्ताः पितर एह गच्छत सदः सदः सदत सुप्रणीतयः ।

अत्ता हवींषि प्रयंतानि बर्हिष्यथार्यि सर्ववीरं दधातन ॥ ११ ॥

अग्निऽस्वात्ताः । पितॄः । आ । इह । गच्छत । सदऽसदः ।
 सदत । सुऽप्रनीतयः । अत्त । हवींषि । प्रश्यतानि । बर्हिषि ।
 अर्थ । रयिम् । सर्वऽवीरम् । दधातन ॥ ११ ॥

अग्निष्वात्ताः अग्निनास्वादिताः एतन्नामकाः पितरः यूयं इहास्मिन् पितृकर्मणि आग-
 च्छत । आगत्य च हे सुप्रणीतयः अभिपूजितप्रणयनायूयं सदःसदः स्वस्वस्थानं सदत
 सीदत तत्रतत्र स्थाने यथेष्टमुपविशतेत्यर्थः । उपविश्य च बर्हिष्यासादितानि प्रयतानि
 शुचीनि हवींषि अत्त भक्षयत । अथानन्तरं सर्ववीरं सर्वैर्वीरैः पुत्रपौत्ररूपेण रयिं धनं
 दधातन अस्मभ्यंदत्त ॥ ११ ॥

महापितृयज्ञे वषट्कारक्रियायां त्वमग्नईळितइत्येषा स्विष्टकृतोयाज्या । सूत्रितंच-यो-
 ग्निःकव्यवाहनस्त्वमग्नईळितो जातवेदइतिसंयाज्येति ।

सैषा द्वादशी-

त्वमग्नईळितो जातवेदोवाङ्मन्यानि सुरभीणि कृत्वी ।
 प्रादाः पितृभ्यः स्वधया ते अक्षन् अद्वित्वं देव प्रयता हवींषि ॥ १२ ॥
 त्वम् । अग्ने । ईळितः । जातवेदः । अवाङ् । मन्यानि ।
 सुरभीणि । कृत्वी । प्र । अदाः । पितृभ्यः । स्वधया । ते ।
 अक्षन् । अद्वि । त्वम् । देव । प्रयता । हवींषि ॥ १२ ॥

हे जातवेदः जातं सर्वं जगद्वेत्तीति जातवेदाः तथाविध हे अग्ने ईळितः अस्माभिः
 स्तुतस्त्वं मन्यानि अस्मदीयानि हवींषि सुरभीणि सुगन्धीनि कृत्वा कृत्वा अवाङ् हवनं
 कृतवानसि । कृत्वाच पितृभ्यः प्रादाः । ते च पितरः स्वधया स्वधाकारेण दत्तं हविः अक्षन्
 अदन्तु हे देव त्वमपि प्रयता प्रयत्नसंपादितानि हवींषि अद्वि भक्षय ॥ १२ ॥

महापितृयज्ञे येचेहेति द्वितीयानुवाक्या । सूत्रमुक्तं ।

सैषा त्रयोदशी-

येचेहपितरोयेचनेहयांश्चविद्मयाँउचनप्रविद्म ।

त्वंवेत्थयति तेजातवेदःस्वधाभिर्यज्ञंमुक्तं जुपस्व ॥ १३ ॥

ये । च । इह । पितरः । ये । च । न । इह । यान् । च । विद्म ।

यान् । ऊँ इति । च । न । प्रविद्म । त्वम् । वेत्थ । यति । ते ।

जातवेदः । स्वधाभिः । यज्ञम् । मुक्तम् । जुपस्व ॥ १३ ॥

ये च पितरः इहास्मत्समीपे वर्तन्ते येच इह न सन्ति याँश्च पितॄन् विद्म सन्निकृष्ट-
त्वाज्जानीम यान् उचन अपिच न पविद्म विप्रकृष्टत्वात् वयं न विजानीमः यति ते यावन्त-
स्ते भवन्ति तान् सर्वान् यथोक्तान् हे जातवेदः उत्पन्नसर्ववस्तुविषयज्ञानाग्ने त्वं वेत्थ जानासि
स्वधाभिर्हविलक्षणेनैः सुक्तं साधुक्तं यज्ञं जुपस्व प्रीत्या गृहाण ॥ १३ ॥

पूर्वोक्तएष यागे येअग्निदग्धा इत्येषा याज्या । सूत्रितंच-येअग्निदग्धायेअनग्निदग्धा
इमंयमप्रस्तरमाहितीदिति द्वे इति ।

सैषा सूक्ते चतुर्दशी-

येअग्निदग्धायेअनग्निदग्धामध्येदिवःस्वधयामादयन्ते ।

तेभिःस्वराळसुनीतिमेनांयथावशंतन्वंकल्पयस्व ॥ १४ ॥ १५ ॥

ये । अग्निदग्धाः । ये । अनग्निदग्धाः । मध्ये । दिवः । स्वधयाँ ।

मादयन्ते । तेभिः । स्वराट् । असुनीतिम् । एताम् ।

यथावशम् । तन्वम् कल्पयस्व ॥ १४ ॥ १५ ॥

ये पितरः अग्निदग्धाः अग्निना भस्मीकृताः श्मशानं प्राप्ता इत्यर्थः ये च पितरः अनग्नि-
दग्धाः श्मशानकर्म न प्राप्ताः मध्येदिवः द्युलोकस्य मध्ये स्वधया हविलक्षणेनाग्ने मादयन्ते
तृप्यन्ति हे अग्ने स्वराट् स्वकर्मोपभोगेन दीप्यमानः तेभिस्तैः पितृभिः सहितः सन् असुनीतिं

प्राणानां विषयेषु नेतारं अस्मत्पित्रन्तरात्मानं एतां तन्वं एतदेवताशरीरं यथावशं यथाकामं
कल्पयस्व समर्थयस्व ग्रासयेत्यर्थः ॥ १४ ॥

॥ इति सप्तमस्य षष्ठे एकोनविंशोवर्गः ॥ १९ ॥

मैनमिति चतुर्दशर्चं षोडशं सूक्तं यमपुत्रस्य दमनस्यार्पि आदितोदश विष्टुभः ततश्च-
तस्रोनुष्टुभः अग्निर्द्वेवता । तथाचानुक्रान्तं—मैनं दमनआग्नेयं चतुरनुष्टुबन्तमिति । दीक्षितमरणे
आद्याः पल्लवः शंसनीयाः । सूत्रितंच—मैनमग्नेविदहोमाभिश्चोचइति षट् पूषात्वेतश्चयावयतुप्र-
विद्वानिति । दह्यमानस्यप्रेतस्योपस्थानेप्येताः शंसनीयाः ।

तत्र प्रथमा—

मैनमग्नेविदहोमाभिश्चोमास्यत्वचंचिक्षिपोमाशरीरम् ।

यदाश्रुतंकृणवोजातवेदोथेमैनंप्रहिणुतात्पितृभ्यः ॥ १ ॥

मा । एनम् । अग्ने । वि । दहः । मा । अभि । शोचः । मा ।

अस्य । त्वचम् । चिक्षिपः । मा । शरीरम् । यदा । श्रुतम् । कृणवः ।

जातवेदः । अथ । ईम् । एनम् । प्र । हिणुतात् । पितृभ्यः ॥ १ ॥

हे अग्ने एनं प्रेतं माविदहः विशेषेण दग्धं भस्मीभूतं माकुरु माभिश्चोचः अभितः शोकेन
संतापेन युक्तं माकुरु । अस्य त्वचं माचिक्षिपः इतस्ततोविक्षिप्तां माकुरु शरीरमपि विक्षिप्तं
माकुरु । हे जातवेदः अग्ने यदा त्वं श्रुतं पक्वं सुदग्धं कृणवः करिष्यसि अथ तदानीं ईमेनं
प्रेतं पितृभ्यः प्रहिणुतात् पितृसमीपे प्रेरय ॥ १ ॥

अथ द्वितीया—

श्रुतंयदाकरंसिजातवेदोथेमैनंपरिदत्तात्पितृभ्यः ।

यदागच्छात्यसुनीतिमेतामथादिवानां वशनीर्भवाति ॥ २ ॥

श्रुतम् । यदा । करंसि । जातवेदः । अथ । ईम् । एनम् । परि ।

दत्तात् । पितृभ्यः । यदा । गच्छाति । असुनीतिम् । एताम् ।

अथ । देवानाम् । वशनीः । भवाति ॥ २ ॥

हे जातवेदः यदा प्रेतशरीरं शृतं पक्वं करसि करिष्यसि अथ ईतदानीमेव एनं प्रेतं पितृभ्यः
परिदत्तात् प्रयच्छ यदा अयं प्रेतः एतामग्निना कृतामसुनीतिं प्राणस्य नयनं प्राणप्रेरणं गच्छा-
ति गच्छति प्रामोति अथ तदानीमेव देवानां वाशनी देवानां वशं प्रापितो भवति भवति ॥२॥

अथ तृतीया-

सूर्यं चक्षुर्गच्छतु वातं मात्माद्यां च गच्छ पृथिवीं च धर्मणा ।
अपोवां गच्छ यदि तत्र ते हितमोषधीषु प्रतितिष्ठ शरीरैः ॥ ३ ॥
सूर्यम् । चक्षुः । गच्छतु । वातम् । आत्मा । द्याम् । च । गच्छ ।
पृथिवीम् । च । धर्मणा । अपः । वा । गच्छ । यदि । तत्र ।
ते । हितम् । ओषधीषु । प्रति । तिष्ठ । शरीरैः ॥ ३ ॥

हे प्रेत ते त्वदीयं चक्षुरिन्द्रियं सूर्यं गच्छतु प्रामोतु आत्मा प्राणः वातं वाह्यं वायुं
गच्छतु अपिच त्वमपि धर्मणा सुकृतेन तत्फलं भोक्तुं द्यां च अत्र च शब्दो विकल्पार्थं द्युलोकं
वा पृथिवीं च पृथिवीं वा गच्छ प्रामुहि अपोवान्तरिक्षलोकं गच्छ प्रामुहि यदि त्वान्तरिक्षे
हितं स्थापितं ते तव कर्मफलं ओषधीषु शरीरैः शरीरावयवैः प्रतितिष्ठ प्रतितिष्ठति ॥ ३ ॥

अथ चतुर्थी-

अजो भागस्नपसा तप्तस्व तं ते शोचिस्तपतु तं ते अर्चिः ।
यास्तैश्शिवास्तन्वा जातवेदस्ताभिर्वहै न सुकृतां मुलोकम् ॥ ४ ॥
अजः । भागः । तपसा । तम् । तपस्व । तम् । ते । शोचिः ।
तपतु । तम् । ते । अर्चिः । याः । ते । शिवाः तन्वाः । जातवेदः ।
ताभिः । वहु । एनम् । सुकृताम् । ऊँ इति । लोकम् ॥ ४ ॥

अजः जननरहितः शरीरेन्द्रियादिभागव्यतिरिक्तः अन्तरपुरुषलक्षणो यो भागोस्ति हे अग्ने ते
त्वदीयेन तपसा तापनेन तं तादृशं भागं तपस्व तप्तं कुरु तथा ते तव शोचिः शोकहेतुज्वालावि-
शेषः तं भागं तपतु संस्करोतु । अपिच ते तवाचिर्भासकः ज्वालाविशेषः तं भागं तपतु । तपः-

शोचिरर्चिःशब्दानां सन्तापतारतम्येनभेदः । जातवेदः ते तव यास्तन्वोमूर्तयः शिवाः सुखहे-
तवः नतु तापप्रदाः ताभिरेनं तनूभिः प्रेतं सुकृतां शोभनकर्मकारिणां लोकं स्थानं बह प्रापय ।
उशब्दः पूरणः ॥ ४ ॥

अथ पंचमी—

अवंसृजपुनरग्रेपितृभ्योयस्तआहुतश्चरतिस्वधाभिः ।

आयुर्वसानुपवेतुशेषःसंगच्छतांतन्वाजातवेदः ॥ ५ ॥ २० ॥

अवं । सृज । पुनः । अग्रे । पितृभ्यः । यः । ते । आहुतः । चरति ।
स्वधाभिः । आयुः । वसानः । उप । वेतु । शेषः ।
सम् । गच्छताम् । तन्वा । जातवेदः ॥ ५ ॥ २० ॥

हे अग्रे यः प्रेतः पुमान् ते तुभ्यं आहुतः चितौ मंत्रेण समर्पितः सन् स्वधाभिः स्वधा-
कारसमर्पितैरुदकादिभिः सह चरति तं प्रेतं पितृभ्यः पितृप्राप्त्यर्थं पुनरवसृज भूयः प्रेरय ।
अयं प्रेतआयुर्जीवनं वसानआच्छादयन् आयुषा युक्तइत्यर्थः । शेषः शिष्यमाणमस्थिलक्षणं
यजनीयं शरीरं उपवेतु उपगच्छतु । हे जातवेदः तव प्रसादात् तन्वा शरीरेण संगच्छतां संग-
तोभवतु ॥ ५ ॥

॥ इति सप्तमस्य षष्ठे विंशोवर्गः ॥ २० ॥

अथ षष्ठी—

यत्तैरुष्णःशकुनआतुतोदपिपीलःसर्पउतवाश्वापदः ।

अग्निष्टद्विश्वादगदंरुणोतुसोमश्चयोब्राह्मणाँआविवेश ॥ ६ ॥

यत् । ते । रुष्णः । शकुनः । आहुततोदं । पिपीलः । सर्पः ।
उत । वा । श्वापदः । अग्निः । तत् । विश्वइतत् । अगदम् ।
रुणोतु । सोमः । च । यः । ब्राह्मणान् । आविवेश ॥ ६ ॥

हे मृतशरीर ते तव संवन्धि यदंगं कृष्णः शकुनः काकाख्यः आतुतोद आङ्गीपदर्थे ईषत्तु-
न्नवान् तथा पिपीलः पिपोलिका वा सर्पो वा उत वा अपि वा श्वापदः श्वश्रुगालादिः एतेषामन्य-
तमो यदि तुन्नवानित्यर्थः विश्वात् सर्वस्यात्ता अग्निः तत्तादृशमंगं अगदं कृणोतुदोपरहितं करोतु
संस्करोत्वित्यर्थः । तथा सोमश्च देवतारूपः ओषधिरूपो वा संस्करोतु यः सोमः ब्राह्मणान्
ऋत्विगादीन् आविवेश पविष्टवान् ॥ ६ ॥

अनुस्तरण्यावपया प्रेतस्य मुखमग्नेर्वर्मित्यनया प्रोर्णुयात् । सूत्रितंच—अनुस्तरण्यावपा-
मुत्त्विय शिरोमुखं प्रच्छादयेदग्नेर्वर्मपरिगोभिर्व्ययस्वेतीति ।

सैषा सूक्ते सप्तमी—

अग्नेर्वर्मपरिगोभिर्व्ययस्वसंप्रोर्णुष्वपीवसा मेदसा च ।
नेत्वा धृष्णुर्हरसा जर्हषाणो दधृक् विधक्ष्यन् दध्वयति ॥ ७ ॥

अग्नेः । वर्म । परि । गोभिः । व्ययस्व । सम् । प्र । ऊर्णुष्व । पीवसा
मेदसा । च । न । इत् । त्वा । धृष्णुः । हरसा । जर्हषाणः ।
दधृक् । विधक्ष्यन् । परिध अङ्गयति ॥ ७ ॥

हे प्रेत अग्नेः स्वभूतं वर्म ज्वालालक्षणं कवचं गोभिः अनुस्तरणीगोचर्मणा परिव्ययस्व
परितः संवृणु । किंच पीवसा स्थूलेन मेदसा मांसेन च संसम्यक् प्रोर्णुष्व आच्छादय । एवं कृते
सति हरसा तेजसा धृष्णुर्धर्षणशीलः जर्हषाणः अत्यर्थं हृष्यन् दधृक् धृष्टः प्रगल्भः । ऋत्विगि-
त्यादिना दधृक्शब्दो निपातितः । विधक्ष्यन् विविधं भस्मीकरिष्यन् एवं भूतोऽग्निः त्वा त्वां ने-
त्यर्थं खयति नैव सर्वतो विस्तारयति । अस्वेर्गत्यर्थांस्तेऽट्यडागमः ॥ ७ ॥

इममग्नेचमसमित्यनया प्रणीताप्रणयनमनुमंत्रयते । सूत्रितंच—इममग्नेचमसंमाविजिह्वरइ-
ति प्रणीताप्रणयनमनुमंत्रयतइति ।

सैषाष्टमी—

इममग्नेचमसंमाविजिह्वरः प्रियो देवानां मृतसोम्यानाम् ।
एषयश्चमसो देवपानस्तस्मिन् देवा अमृतामादयन्ते ॥ ८ ॥

इमम् । अग्ने । चमसम् । मा । वि । जिह्वरः । प्रियः । देवानाम् ।
 उत । सोम्यानाम् । एषः । यः । चमसः । देवपानः ।
 तस्मिन् । देवाः । अमृताः । मादयन्ते ॥ ८ ॥

हे अग्ने इमं चमसं प्रणीताप्रणयनं माविजिह्वरः माविचालीः । यश्चमसः देवानामिन्द्रा-
 दीनां प्रियः उतापिच सोम्यानां सोमार्हाणां पितॄणां प्रियः । किंच यएषचमसः देवपानः देवाः
 पिबंत्यस्मिन्निति देवपानस्थानीयोभवति तस्मिंश्चमसे अमृताः मरणवर्जितादेवाः पितरश्च मा-
 दयन्ते हव्यैः कव्यैश्च हृष्टाभवन्ति ॥ ८ ॥

अथ नवमी—

ऋव्यादमग्निप्रहिणोमिदूरं यमराज्ञोगच्छतुरिप्रवाहः ।
 इहैवायमितरोजातवेदादेवेभ्यो हव्यं वहतु प्रजानन् ॥ ९ ॥

ऋव्यः अदम् । अग्निम् । प्र । हिणोमि । दूरम् । यमराज्ञः ।
 गच्छतु । रिप्रवाहः । इह । एव । अयम् । इतरः । जातवेदाः ।
 देवेभ्यः । हव्यम् । वहतु । प्रजानन् ॥ ९ ॥

आहिताग्निमरणे एतदादिद्वेऋचावौपासनोद्वासने विनियुक्ते । तत्र प्रथमायाः पूर्वार्धेन दक्षि-
 णस्यां दिशि चतुष्पथादावौपासनाग्निं निरस्यति उत्तरेण शान्तिकर्मार्थमादत्ते । ऋव्यादं ऋव्य-
 मामिषं तस्यात्तरं तीव्रमग्निं दूरं विप्रकृष्टदेशे प्रहिणोमि प्रगमयामि । हि गतौ स्वादिः । रिप्रवा-
 हः रिप् पापं तस्यवोढा सोमिः यमराज्ञः यमोराजा येषां तान् यमराजकान् अन्यप्रदेशान्
 गच्छतु प्राप्नोतु । अथ शान्ति कर्मार्थमुपासनः इतरः ऋव्यादादन्योजातवेदाः जातानां वेदिता
 जातधनोवा प्रजानन् सर्वैर्विज्ञायमानोयमग्निः इहैव देशे देवेभ्यो देवार्थं हव्यं हवनयोग्यं हविः
 वहतु प्रापयतु ॥ ९ ॥

अथ दशमी—

यो अग्निः ऋव्यात्प्रविवेश वो गृहमिमं पश्यन् नितरं जातवेदसम् ।
 तं हरामि पितृयज्ञाय देवं सधर्ममिन्वात्परमेसधस्थे ॥ १० ॥ २१ ॥

यः । अग्निः । क्रव्यइअत् । प्रइविवेश । वः । गृहम् । इमम् । पश्यन् ।
इतरम् । जातइवेदसम् । तम् । हरामि । पितृइयज्ञाय । देवम् ।
सः । घर्मम् । इन्वात् । परमे । सधइस्थे ॥ १० ॥ २१ ॥

यः क्रव्यादोऽग्निः वीर्युष्माकं गृहिणां गृहं प्रविवेश प्रविष्टवान् तं क्रव्यादं देवं हरामि
गृहाद्गृहिर्निष्क्रमयामोत्यर्थः । किमर्थं पितृयज्ञाय तदर्थं । किं कुर्वन् इममितरं तस्मादन्यं हव्यवाहं
जातवेदसं पश्यन् पर्यालोचयन् तथासति क्रव्यात् क्रव्यादात्परोऽग्निः परमे उत्कृष्टे सधस्थे सह-
स्थाने घर्मं यज्ञमिन्वात् प्रामोतु पितृभिर्घर्मपैः सहेतिशेषः ॥ १० ॥

॥ इति सप्तमस्य षष्ठे एकविंशोवर्गः ॥ २१ ॥

महापितृयज्ञे वषट्कारक्रियायां योऽग्निः क्रव्यवाहनइत्येषा स्विष्टकृतोयाज्या । स्रवितंच-
योऽग्निः क्रव्यवाहनस्त्वमग्नईळितइति संयाज्ये इति ।

सैषैकादशी-

योअग्निः क्रव्यवाहनः पितृन्यक्षदत्तावृधः ।
प्रेदुहव्यानिवोचतिदेवेभ्यश्चपितृभ्यआ ॥ ११ ॥

यः । अग्निः । क्रव्यइवाहनः । पितृन् । यक्षत् । ऋतइवृधः ।
प्र । इत् । ऊँ इति । हव्यानि । वोचति । देवेभ्यः ।
च । पितृभ्यः । आ ॥ ११ ॥

क्रव्यवाहनः क्रव्यस्य हविषोवोढाग्नोऽग्निः पितृन् कृतावृधः ऋतस्य यज्ञस्योदकस्य वा
वर्धयितृन् सत्येन वृद्धान्वा देवान् एतत्पितृविशेषणं वा स्तुतान् यक्षत् यजति यजेल्लेति सिप्
अडागमः । सोऽग्निः हव्यानि हवींषि प्रवोचतु पितृयज्ञे प्रव्रवीतु युष्मदर्थं मयानीतानीति । इदू पू-
रणौ केभ्यः देवेभ्यश्च पितृभ्यश्च । आकारः समुच्चये ॥ ११ ॥

महापितृयज्ञे उशन्तस्त्वेत्येषा सामिधेनी । स्रव्यतेहि-उशन्तस्त्वानिधीमहीत्येतां त्रिरन-
वानन्ताः सामिधेन्यइति ।

सैषा द्वादशी—

उशन्तस्त्वानिधीमद्युशन्तःसमिधीमहि ।

उशन्तुशतआवहपितृन्हविषेअत्तवे ॥ १२ ॥

उशन्तः । त्वा । नि । धीमहि । उशन्तः । सम् । इधीमहि । उशन् ।

उशतः । आ । वह । पितृन् । हविषे । अत्तवे ॥ १२ ॥

हे अग्ने उशन्तः कामयमानाः वयं त्वा त्वां निधीमहि कर्मार्थं स्थापितवन्तः । उशन्तोवयं समिधीमहि संदीपयामः । त्वमपि उशन् कामयमानोहविरादिकं उशतः आगन्तुकामान् पितृन् अस्मिन्यज्ञे आवह हविषे अस्माभिः प्रत्तं हविः अत्तवे अत्तुं । अदेस्तुमर्थे तवेन प्रत्ययः क्रियाग्रहणं कर्तव्यमितिकर्मणः संप्रदानसंज्ञा ॥ १२ ॥

अथ त्रयोदशी—

यंत्वमग्नेसमदहस्तमुनिर्वापयापुनः ।

क्रियांबत्ररोहतुपाकदूर्वाव्यल्कशा ॥ १३ ॥

यम् । त्वम् । अग्ने । सम् । अदहः । तम् । ऊँ इति । निः । वापय ।

पुनरिति । क्रियाम्बु । अत्र । रोहतु । पाकदूर्वा । विः । अल्कशा ॥ १३ ॥

हे अग्ने त्वं पितृदहनकाले यं देशं समदहः पुरा सम्यक्दध्वानसि । तिष्ठिचोदात्तवतीति समोनिश्चातः । तम् तमेव पुनर्निर्वापय अत्रास्मिन्देशे क्रियांबु क्रियत्प्रमाणमुदकं यस्मिन् तत्पुष्करिण्यादि रोहतु उत्पद्यतां । किंच व्यल्कशा विविधशाखा पाकदूर्वा परिपक्वदूर्वा च उत्पद्यतां ॥ १३ ॥

अस्थिसंचयने क्षीरोदकेन शमीशाखया त्रिः प्रसव्यं श्मशानायतनं प्रोक्षति शीतिके-
शीतिकावतीत्यनया । सूत्रितंच—क्षीरोदकेनशमीशाखयात्रिःप्रसव्यंपरिव्रजन्प्रोक्षतिशीतिकेशी-
तिकावतीतीति ।

सैषा चतुर्दशी—

शीतिकेशीतिकावतिहृदिकेहृदिकावति ।

मण्डूक्यामुसंगमइमंस्वर्गिहर्षय ॥ १४ ॥ २२ ॥

शीतिके । शीतिकाऽवति । ह्लादिके । ह्लादिकाऽवति । मण्डूक्या ।

सु । सम् । गम् । इमम् । सु । अग्निम् । हर्षय ॥ १४ ॥ २२ ॥

हे शीतिके शैत्ययुक्ते हे शीतिकावति शीतिकाः शैत्ययुक्ताओषधयस्ताभिस्तद्वति हे ह्लादिके आह्लादयित्रि हे आह्लादिकावति आह्लादकफलयुक्तैर्वृक्षैस्तद्वति हे पृथिवि मंडूक्या मंडूकस्त्रिया वृष्टिप्रियया सु सुष्ठु संगमः संगच्छस्व । गमेर्लुङि व्यत्ययेन परस्मैपदं ततश्च ममग्निं सु सुष्ठु हर्षय ॥ १४ ॥

॥ इति सप्तमस्य षष्ठे द्वाविंशोवर्गः ॥ २२ ॥

॥ इति दशमे मंडले प्रथमोऽनुवाकः ॥ १ ॥

द्वितीयेऽनुवाके त्रयोदशसूक्तानि तत्र त्वष्टादुहित्रे इत्येतच्चतुर्दशर्चं प्रथमं सूक्तं यमपुत्रोदे-
वश्रवणानाम ऋषिः आदितोद्वादश त्रिष्टुभः त्रयोदशीचतुर्दश्यावनुष्टुभौ यद्वा त्रयोदशी पुरस्ता-
द्वहती आदितोद्वयोः सरण्यूर्देवता पूषात्वेतद्व्याघ्राश्चतस्रः पूषदेवत्याः सरस्वती देवयन्तइत्या-
द्यास्तिस्रः सरस्वतीदेवताकाः आपोऽस्मानित्याद्याः पंचर्चोदेवताकाः तत्र द्रप्सश्चस्कंदेत्या-
द्यास्तिस्रः सोमदेवत्यावा । तथाचानुक्रान्तं—त्वष्टादेवश्रवा द्वे सरण्यू देवते पौष्ण्यश्चतस्रः
सारस्वत्यस्तिस्रः पंचाप्योद्रप्सस्तिस्रः सौम्योवांत्ये अनुष्टुभाबुषान्त्यापुरस्ताद्वहतीवेति । गतः
सूक्तविनियोगः । अत्रेतिहासमाचक्षते—त्वष्टा नामकस्य देवस्य सरण्यूस्त्रिशिराश्चेति स्त्रीपुंसात्मक-
मपत्यद्वयमभूत् ततस्त्वष्टा सरण्यूनामिकां पुत्रीं विवस्वते प्रायच्छत् ततस्तस्यां विवस्वतः सका-
शात् यमयम्यौ विजज्ञाते ततः कदाचिदात्मसदृश्यादेवजनितायाः स्त्रियः समीपे तदपत्यद्वयं
निधाय स्वयमाश्वं रूपं कृत्वा उत्तरान् कुरुन् प्रति जगाम । अथ विवस्वानेतां स्त्रियं सर-
ण्यूमिति मन्वानामरंसीत् तस्यां मनुर्नाम राजर्षिरजायत । ततोविवस्वानेपा सरण्यूर्न भवतीति
विज्ञाय स्वयमप्यश्वोभूत्वा तामश्वरूपिणीं प्रायासीत् ततः संक्रीडमानयोस्तयोः स्वभूतं रेतः
पृथिव्यां पपात । अथ सागर्भकामनया तत्पतितं रेतः आजघ्नौ ततः तस्याः सकाशात् नास-
त्योदस्रश्चेत्युभावश्विनावजायेतामिति ।

तत्र प्रथमा—

त्वष्टादुहित्रेवहंतुं कृणोतीतीदं विश्वं भुवं न समेति ।

यमस्य माता पर्युह्यमानामहोजाया विवस्वतो न नाश ॥ १ ॥

त्वष्टा । दुहित्रे । वहतुम् । कृणोति । इति । इदम् । विश्वम् ।
 भुवनम् । सम । एति । यमस्य । माता । परिऽउत्समाना ।
 महः । जाया । विवस्वतः । ननाश ॥ १ ॥

तवष्टा एतन्नामकोदेवः दुहित्रे षष्ठ्यर्थे चतुर्थी दुहितुः सरण्यूनामिकायाः वहतुं वहनं
 विवाहं एधिवहोश्चतुरिति वहेश्चतुप्रत्ययः तं कृणोति करोतीति एतेन हेतुना इदं विश्वं सर्वं
 भुवनं भूतजातं समेति तं विवाहं समागमत् पर्युत्समाना विवस्वता उद्वोढव्या यमस्य यम्याश्च
 माता महोमहतः विवस्वतो जाया भार्या सरण्युः ननाश उत्तरान् कुरून् प्रतिनष्टा अगच्छ-
 दित्यर्थः ॥ १ ॥

अथ द्वितीया—

अपागूहन्मृतामर्त्येभ्यः कृत्वीसवर्णामददुर्विवस्वते ।
 उताश्विनावभरद्यत्तदासीदजहादुद्दामिथुनासरण्युः ॥ २ ॥

अप । अगूहन् । अमृताम् । मर्त्येभ्यः । कृत्वी । सवर्णाम् । अददुः ।
 विवस्वते । उत । अश्विनौ । अभरत् । यत् । तत् । आसीत् ।
 अजहात् । ऊँ इति । द्वा । मिथुना । सरण्युः ॥ २ ॥

अमृतां मरणधर्मरहितां एतां सरण्युं मर्त्येभ्योमनुष्येभ्यः तदुत्पत्त्यर्थं अपागूहन् अप-
 गूहितवन्तः संवृतवन्तः देवाउपनीतवन्त इत्यर्थः । किंच सवर्णां सरण्यूसदृशां अन्यां स्त्रियं कृत्वी
 कृत्वा तस्मै विवस्वते देवाअददुः प्रायच्छन् । उतापिच सा अश्वरूपिणी सरण्युः तदाश्विनाव-
 भरत् स्वोदरे गर्भभूतौ धारितवती यद्यदा तत् जायापतिभ्यां अश्वरूपात्मना संभोगकाले रेतः
 पतितमासीत् तदा अश्विनौ जनयामासेत्यर्थः । तथा सरण्युः सरणवती एतन्नामिका द्वा मिथुना
 द्वौ मिथुनौ यममभ्यौ अजहात् त्यक्तवती जनितवतीत्यर्थः । यद्वा सरण्युः एतन्नामिका मध्य-
 स्थाना देवता मध्यममग्निं माध्यमिकां वाचं च उत्पादितवती ॥ २ ॥

दीक्षितमरणे पूषात्वेतद्व्याघाश्चतस्रः शंसनीयाः । सूत्रितंच— पूषात्वेतद्व्याघावयत्तुपविद्वा-
 नितिचतस्र इति ।

सैषा सूक्तेतृतीया—

पूषात्वेतश्चयावयतुप्रविद्वाननष्टपशुभुवनस्यगोपाः ।
सत्वेतेभ्यःपरिददत्पितृभ्योऽग्निर्देवेभ्यःसुविदन्त्रियेभ्यः ॥ ३ ॥

पूषा । त्वा । इतः । च्यवयतु । प्र । विद्वान् । अनष्टपशुः ।
भुवनस्य । गोपाः । सः । त्वा । एतेभ्यः । परि । ददत् ।
पितृभ्यः । अग्निः । देवेभ्यः । सुविदन्त्रियेभ्यः ॥ ३ ॥

पूषा पोषयिता एतन्नामकोदेवः त्वा त्वां इतोस्मादेशात् लोकात् प्रच्यावयतु प्रकर्षणो-
त्तमलोके गमयतु । कीदृशः विद्वान् अस्मद्भक्ततां विजानानः अनष्टपशुः अविनश्वरपशुयुक्तः
तस्मिन् सर्वपशवस्तिष्ठन्ति नतु नश्यन्तीत्यर्थः भुवनस्य भूतजातस्य गोपाः गोपायिता । किंच
प्रक्रमयसपूषा एतेभ्यः पितृभ्यः त्वा त्वां परिददत् परिप्रयच्छतु । तथा अग्निश्च सुविदन्त्रियेभ्यः
सुविदन्नं ज्ञानं धनं वा तदर्हाः सुविदन्त्रियाः छान्दसोद्यमत्ययः शोभनज्ञानेभ्यः सुधनेभ्योवा
देवेभ्यः त्वां प्रयच्छतु तेषां लोके स्थापयत्वित्यर्थः ॥ ३ ॥

अथ चतुर्थी—

आयुर्विश्वायुःपरिपासतित्वापूषात्वापातुप्रपथेपुरस्तात् ।
यत्रासतेसुकृतोयत्रतेययुस्तत्रत्वादेवःसवितादधातु ॥ ४ ॥

आयुः । विश्वः । आयुः । परि । पासति । त्वा । पूषा । त्वा । पातु ।
प्रपथे । पुरस्तात् । यत्र । आसते । सुकृतः । यत्र । ते ।
ययुः । तत्र । त्वा । देवः । सविता । दधातु ॥ ४ ॥

विश्वायुः सर्वाङ्गः सर्वत्रगमनशीलोवा आयुः वकारलोपश्छान्दसः वायुः यद्वा छन्दसी-
णइति उष्णप्रत्यये वृद्धौ च कृतायां रूपं । गन्ता वायुः त्वा त्वां परिपासति परिपातु पूषानुज्ञया
परितोरक्षतु । पा रक्षणे लेटि सिप्पडागमः । प्रपथे प्रकृष्टे मार्गे स्वर्गे पुरस्तात् सर्वेषां प्रथममेव
वर्तमानः पूषा स्वयमेव त्वा त्वां प्रमितं यजमानं पातु रक्षतु । सुकृतः पुण्यकर्माणः यत्र य-

स्मिन्देशे आसते तिष्ठन्ति यत्र वा ते सुरुतः ययुः प्राप्ताः तत्र तस्मिन् स्थाने देवोदीप्यमानः
सविता सर्वस्य स्वस्वकर्मणि प्रेरकः एतन्नामकोदेवः त्वा त्वां दधातु निदधातु ॥ ४ ॥

एकादशिनस्य पौष्णस्य पशोर्हविषः पूषेमा इत्यनुवाक्या । पूषेमा आशा अनुवेदसर्वाः शुक्रं-
ते अन्यद्यजतमिति हि सूत्रितं ।

सैषा पञ्चमी-

पूषेमा आशा अनुवेद सर्वाः सो अस्माँ अभयतमेन नेषत् ।
स्वस्तिदा आर्घृणिः सर्ववीरो प्रयुच्छन् पुर एतु प्रजानन् ॥ ५ ॥ २३ ॥
पूषा । इमाः । आशाः । अनु । वेद । सर्वाः । सः । अस्मान् ।
अभयतमेन । नेषत् । स्वस्तिदाः । आर्घृणिः । सर्ववीरः ।
अप्रयुच्छन् । पुरः । एतु । प्रजानन् ॥ ५ ॥ २३ ॥

पूषा देवः इमाः सर्वा आशाः प्राच्याद्यादिशः अनुवेद आनुपूर्व्येण जानाति इमाः सुखेन
गंतव्याः असुखेनेति वा एवमनुक्रमेण जानातीत्यर्थः । एवं सति अस्मान् प्रमिते यजमानो ब्रवी-
ति पुत्रमुखेन याजकमुखेन वा स पूषा अस्मान् अभयतमेन अत्यन्तं भयरहितेन मार्गेण नेषत्
नयतु । कथं स्वस्तिदाः कल्याणस्य दाता आर्घृणिः आगतदीप्ति युक्तः सर्ववीरः सर्वैर्वीरैः कर्मणि
समर्थैः कृत्विग्भिरुपेतः अप्रयुच्छन् अप्रमाद्यन् प्रजानन् अस्माकं फलाफले विजानानः
सन् पुर एतु अस्माकं पुरस्ताद्गच्छतु यथा अस्माकं भयं न भवति तथा गच्छत्वित्यर्थः ॥ ५ ॥

॥ इति सप्तमस्य षष्ठे त्रयोविंशोवर्गः ॥ २३ ॥

एकादशिनस्य पौष्णस्य पशोः पुरोडाशस्य प्रपथे पथामिति याज्या । सूत्रितं च-
प्रपथे पथामजनिष्ट पूषा पथस्पथः परिपतिवचस्येति ।

सैषा षष्ठी-

प्रपथे पथामजनिष्ट पूषा प्रपथे दिवः प्रपथे पृथिव्याः ।
उमे अभिप्रियतमे सधस्थे आचपराच चरति प्रजानन् ॥ ६ ॥

प्र॒ष्टप॑थे । प॒थाम् । अ॒ज॒नि॒ष्ट । पू॒षा । प्र॒ष्टप॑थे । दि॒वः । प्र॒ष्टप॑थे ।
पृ॒थि॒व्याः । उ॒भे इति॑ । अ॒भि । प्रि॒यत॑मे इति॑ प्रि॒य॒ष्टमे॑ ।
स॒ध॒स्थे इति॑ स॒ध॒स्थे । आ । च । परा॑ । च । च॒रति॑ । प्र॒जान॑न् ॥ ६ ॥

पथां अन्तरिक्षगमनहेतुभूतानां मार्गाणां मध्ये प्रपथे यः प्रकृष्टः पंथाअस्ति तत्र पूषा
अजनिष्ट प्रादुरभूत् पुण्यकर्मणां सुगतिप्रापणार्थमवस्थितइतिभावः । तथा दिवोद्युलोकस्य
च मार्गाणां मध्ये प्रपथे प्रकृष्टे मार्गे जातः तथा पृथिव्याः प्रपथे प्रकृष्टे मार्गे मनुष्याणां
तत्तत्कर्मणि प्रवर्तनार्थं प्रादुर्भूतइत्यर्थः । सोयं पूषा प्रियतमे सर्वस्येष्टतमे सधस्थे सर्वेषां सहा-
वस्थानभूते उभे द्यावापृथिव्यावभिलक्ष्य आचरति आभिमुख्येन चरति सुकृतिनां सुकृ-
तफलप्रदर्शनायानुकूलं चरतीत्यर्थः । तथा पराचरति दुष्कर्मणां प्रतिकूलं गच्छति । किं कुर्वन्
प्रजानन् अनेनेदं कर्म कृतं अस्य कर्मणइदं फलमिति अविशेषेण जानानः ॥ ६ ॥

व्यूहस्य दशरात्रस्य तृतीये छन्दोमे प्रउगे सारस्वततृचस्य सरस्वतीदेवयन्तइत्येषा आ-
द्या । सूच्यतेहि—प्रब्रह्माणोअंगिरसोनक्षंत सरस्वतीदेवयन्तोहवन्तइति ।

सैषा सप्तमी—

सर॑स्वती॒देव॒यन्तो॒हवन्ते॒सर॑स्वतीम॒ध्वरे॒ताय॑माने ।
सर॑स्वती॒सुकृ॒तो॒अह॑यन्त॒सर॑स्वतीदा॒शुषे॒वार्यं॑ दात् ॥ ७ ॥

सर॑स्वतीम् । दे॒व॒यन्तः । ह॒वन्ते॑ । सर॑स्वतीम् । अ॒ध्वरे॑ ।
ता॒य॒माने॑ । सर॑स्वतीम् । सु॒कृतः॑ । अ॒ह॒यन्त॑ ।
सर॑स्वती । दा॒शुषे॑ । वा॒र्यम् । दा॒त् ॥ ७ ॥

देवयन्तः देवान् यष्टुं स्तोतुं च कामयमानायजमानाः सरस्वतीं एतन्नामिकां मध्यम-
स्थानदेवतां हवन्ते कर्मावयवत्वायाह्वयन्ति । तथा तायमाने स्तुतिभिर्हविर्भिश्च विस्तार्यमाणे
अध्वरे यज्ञे सरस्वतीं यजन्तीति शेषः । सुकृतः पुण्यकर्माणः सरस्वतीं अह्वयन्त फलप्रदाना-
याह्वयन्ते यतएवमतः कारणात् सरस्वती देवी दाशुषे हवींषि दत्तवते यजमानाय वार्यं वर-
णीयं कर्मफलं दात् प्रयच्छतु ॥ ७ ॥

अथाष्टमी—

सरस्वतियासरथंययाथस्वधाभिर्देविपितृभिर्मदन्ती ।

आसद्यास्मिन्बर्हिषिमादयस्त्वानमीवाइषआधेद्यस्मे ॥ ८ ॥

सरस्वति । या । स॒रथं॑ । य॒याथ॑ । स्व॒धाभिः॑ । दे॒वि । पि॒तृभिः॑ ।

मद॑न्ती । आ॒सद्य॑ । अ॒स्मिन् । ब॒र्हिषि॑ । मा॒दय॑स्व ।

अ॒नमी॒वाः । इ॒षः । आ । धे॒हि । अ॒स्मे इति॑ ॥ ८ ॥

हे सरस्वति हे देवि या त्वं सरथं पितृभिः सह समानेन रथेनयुक्तं यथा भवति तथा ययाथ अस्मदीयं यज्ञं प्राप्तासि । किंकुर्वती पितृभिः सह स्वधाभिर्हविर्लक्षणैरन्नैः मदन्तीमायन्ती यज्ञं गच्छसीति संबन्धः । सा त्वं बर्हिषि अस्मिन् वेदिस्तरणे यज्ञे आसद्य उपविश्य मादयस्व हविर्भिस्तृप्ता भव आत्मानं तर्पय वा । ततस्तृप्ता सती त्वं अनमीवाः अमीवा रोगः तद्वाजिदानि आरोग्यजननानि इषोन्नानि अस्मे अस्मभ्यमाधेहि पर्याप्तं प्रयच्छ ॥ ८ ॥

अथ नवमी—

सरस्वतीयांपितरोहवन्तेदक्षिणायज्ञमभिनक्षमाणाः ।

सहस्रार्धमिलोअत्रभागंरायस्पोषंयजमानेषुधेहि ॥ ९ ॥

सरस्वतीम् । याम् । पि॒तरः॑ । ह॒वन्ते॑ । द॒क्षिणा॑ । य॒ज्ञम् ।

अ॒भि॒नक्ष॑माणाः । स॒हस्र॑ऽअ॒र्धम् । इ॒ळः । अ॒त्र । भा॒गम् ।

रा॒यः । पो॒षम् । य॒ज॒मा॒नेषु॑ । धे॒हि ॥ ९ ॥

यां त्वां सरस्वतीं पितरोहवन्ते आह्वयन्ति । कीदृशाः दक्षिणा । दक्षिणादाजितिआच प्रत्ययः । दक्षिणतआगत्य यज्ञमभिनक्षमाणाः अभितोगच्छन्तोव्यामुवन्तः अत्रास्मिन् यज्ञे सहस्रार्धं बहुभिः पूजनीयं उपयोज्यं इल्लोन्नस्य भागं रायोधनस्य पोषं पुष्टिं च यजमानेषु त्वं धेहि स्थापय ॥ ९ ॥

अवधृथस्थाने आपोअस्मानित्येषा । सूत्रितंच—ततआचम्याप्लवन्तआपोअस्मान्मातरः शुंध्यन्त्विति । दशमेहनि वषामार्जनेत्येषा । सूत्रितंच— इदमापःप्रवहतेत्येतस्याःस्थानेआपोअस्मान्मातरः शुंध्यन्त्विति ।

सैषा दशमी—

आपोऽस्मान्मातरः शुन्ध्यन्तु घृतेन नो घृतप्वः पुनन्तु ।

विश्वं हिरिप्रं प्रवहन्ति देवीरुदिदाभ्यः शुचिरापूत एमि ॥ १० ॥ २४ ॥

आपः । अस्मान् । मातरः । शुन्ध्यन्तु । घृतेन । नः । घृतप्वः ।

पुनन्तु । विश्वम् । हि । रिप्रम् । प्रवहन्ति । देवीः । उत् ।

इत् । आभ्यः । शुचिः । आ । पूतः । एमि ॥ १० ॥ २४ ॥

मातरः जगतोमातृस्थानीया आपः अस्मान् शुन्ध्यन्तु प्रोक्षणेन शोधयन्तु । तथा घृतप्वः घृतमुदकं तेनास्मान् पुनन्तीति तास्तथोक्ता आपः यद्वा घृतप्वः घृतं गव्यं तेन पुनन्ति । तथा ब्राह्मणं घृतेन नो घृतप्वः पुनन्तीति । तद्वै सुपूतं यत् घृतेन पूयते इति । ता आपः घृतेन प्रत्यक्षेणोदकेन नोस्मान् पुनन्तु हि यस्मात् देवीर्देव्यः देवनशीला आपः विश्वं सर्वं रिपं पापं प्रवहन्ति पुरुषसत्ताशात् प्रगमयन्ति अपनयन्तीति यावत् । इत् अनन्तरं आप्यः अद्भ्यः आपूतः आभिमुख्येन शुद्धः सन् स्तोता अहं उदैमि उद्गच्छामि ऊर्ध्वं स्वर्गं गच्छामीत्यर्थः ॥ १० ॥

॥ इति सप्तमस्य षष्ठे चतुर्विंशोऽवर्गः ॥ २४ ॥

सुत्येहनि द्रप्सश्चस्कन्देत्यादिके द्वे विप्रुहोमार्थे । सूत्रितं च—द्रप्सश्चस्कन्देति द्वाभ्यां विप्रुहोमौ हुत्वेति । स्कन्धविरभिमर्शनेपि द्रप्स इत्येषा । आहुतिर्वहिष्परिधिं यदि स्कन्देत्तदा आग्नीध्रः अनया जुहुयात् । स्कन्धमभिमुख्येति प्रकृत्य सूत्रितं—द्रप्सश्चस्कन्देत्याहुतिश्चेद्द्विहिष्परिध्याग्नीध्रानां जुहुयादिति ।

सैषा एकादशी—

द्रप्सश्चस्कन्दप्रथमाँ अनुयूनिमंचयोनिमनुयश्चपूर्वः ।

समानं योनिमनुसंचरन्तं द्रप्सं जुहोम्यनुसप्त होत्राः ॥ ११ ॥

द्रप्सः । चस्कन्दः । प्रथमान् । अनुं । यून् । इमम् । च । योनिम् ।

अनुं । यः । च । पूर्वः । समानम् । योनिम् । अनुं । समश्चरन्तम् ।

द्रप्सम् । जुहोमि । अनुं । सप्त । होत्राः ॥ ११ ॥

द्रप्सः अभिषूयमाणस्य सोमस्य रसः प्रथमान् पूर्वभाविनः पार्थिवान् लोकान् द्यून् दीप्य-
मानान् द्युलोकांश्च अनुलक्षीकृत्य चस्कन्द स्कन्वान् गतवान् । तदेवाह इमं परिदृश्यमानं यो-
निं स्थानभूतं लोकं च यश्च अस्मात्पूर्वोस्ति तमनुगतवान् समानं साधारणं योनिं द्यावापृथिवी-
लक्षणं स्थानमनुसंचरन्तं सम्यग्गच्छन्तं द्रप्सं सोमरसं विप्रुलक्षणं सप्तहोत्राः सप्तसंख्याकाः
विप्रुडोमस्य कर्तारः होतृप्रभृतयोवयं अनु आनुपूर्व्येण जुहोमि जुहुमः । यद्वा होत्राः सप्तहोतृभिः
क्रियमाणायागक्रिया होत्रास्ता अनु पश्चात् अध्वर्युरहं जुहोमि । यद्वा द्रप्सः द्रुतगामित्वात्
द्रप्सआदित्यउच्यते सआदित्यः पृथिवीं च दिवं च गच्छति समानं योनिमन्तरिक्षं लक्षीकृत्य
सम्यक् चरन्तं द्रप्समादित्यमुद्दिश्य सप्तहोत्राः सप्तसंख्याकादिशः यस्यां दिशि सूर्यो वर्तते तद्व-
तिरिक्ताः सप्तसंख्याकादिशः सप्त अनु पश्चाजुहोमि यत्रयत्र वर्तते तां तां दिशं द्रव्यत्वेन
प्रयच्छामि प्रतिष्ठापयामीत्यर्थः । अत्र वाजसनेयकं—असौवाआदित्योद्रप्सः सदिवंचपृथिवींच
स्कन्दतीमंचयोनिमनुयश्चपूर्वइति । इमंचलोकममुंचेत्येतत् समानं योनिमनुसंचरन्तमिति । समानं
क्षेपणंत्योनिमनुसंचरन्ति । द्रप्सं जुहोम्यनुसप्तहोत्राइत्यसौवाआदित्योद्रप्सोदिशः सप्तहोत्राअमुं
तदादित्यं दिक्षुप्रतिष्ठापयतीति ॥ ११ ॥

अथ द्वादशी—

यस्तेद्रप्सःस्कन्दंतियस्तेअंशुर्बाहुच्युतोधिषणायाउपस्थात् ।
अध्वर्योर्वापरिवायःपवित्रात्तंतैजुहोमिमनसावषट्कृतम् ॥ १२ ॥
यः । ते । द्रप्सः । स्कन्दति । यः । ते । अंशुः । बाहुः च्युतः ।
धिषणायाः । उपस्थात् । अध्वर्योः । वा । परि । वा । यः ।
पवित्रात् । तम् । ते । जुहोमि । मनसा । वषट्कृतम् ॥ १२ ॥

हे सोम ते त्वदीयोयोद्रप्सोरसः स्कन्दति अधिषवणचर्मणोन्यत्र गच्छति यश्च ते त्वदी-
यः अंशुः रसादितरः सन् स्कन्दति बाहुच्युतः अध्वर्योर्बाहुभ्यां प्रच्युतः सन् स्कन्दति यद्वा
बाहुवत् साधनभूताग्रावाणः तैः प्रच्युतोभिषुतः सन् धिषणायाः धिषणेत्यधिषवणफलकनाम
प्रत्येकविवक्षयैकवचनं अधिषवणफलकयोरुपस्थात् समीपस्थात् प्रदेशादन्यत्र गच्छति । त-
था अध्वर्योर्वा अभिषुण्वतोध्वर्योर्हस्तात् स्कन्दति वापिवा योरसः पवित्राद्दशापवित्रात् परि-
स्कन्दति तं सर्वं द्रप्सं ते त्वदीयं रसं मनसा अन्तःकरणेन स्तोत्रेण वा सह वषट्कृतं
वषट्कारेण स्वाहाकारेण कृतं जुहोमि अग्नौ प्रक्षिपामि ॥ १२ ॥

अथ त्रयोदशी—

यस्तेद्रप्सःस्कन्धोयस्तेअंशुरवश्चयःपरःसुचा ।

अयंदेवोबृहस्पतिःसंतंस्त्रिचतुरार्धसे ॥ १३ ॥

यः । ते । द्रप्सः । स्कन्धः । यः । ते । अंशुः । अवः । च ।

यः । परः । सुचा । अयम् । देवः । बृहस्पतिः ।

सम् । तम् । त्रिचतु । रार्धसे ॥ १३ ॥

हे सोम ते त्वदीयोद्रप्सोरसोन्यत्र स्कन्धोऽगतः यश्च ते त्वदीयः तव कारणभूतौशुः लताखंडः रसादितरोभवति सुचा पात्रविशेषेण गृहीतः सोमः अवः अवस्तात् स्कन्दते परः परस्ताद्वा अतिरिक्तोभवति तमिमं सोमं अयं बृहस्पतिरेतन्नामद्देवः संसिंचतु सम्यक् प्रक्षारयतु । किमर्थं रार्धसे अस्माकं धनार्थं स्कन्धेहि सोमे प्रजापशवादिकमपस्कन्धं भवति खलु ॥ १३ ॥

अथ चतुर्दशी—

पयस्वतीरोषधयःपयस्वन्मामकंवचः ।

अपांपयस्वदित्पयस्तेनमासहशुन्धत ॥ १४ ॥ २५ ॥

पयस्वतीः । ओषधयः । पयस्वत् । मामकम् । वचः । अपाम् ।

पयस्वत् । इत् । पयः । तेन । मा । सह । शुन्धत ॥ १४ ॥ २५ ॥

इयं प्रत्यक्षकृता हे आपः ओषधयः पयस्वत्यः वृष्टिलक्षणेनोदकेन सारवत्योभवन्ति मामकं मदीयं वचः वचनं वृष्टिप्रार्थनवचनं पयस्वत् सारवत् भवति किं बहुना यच्चेह किंचिदपामुदकानां पयः क्षीरवत् सारभूतंयदस्ति तत्सर्वं पयस्वत् सारवदेव तेनोदकसारेण सह मा मां शुन्धत यूयं शोधयत । आपोअद्यान्वचारिषंरसेनसमगस्महीर्तिनिगमान्तरं ॥ १४ ॥

॥ इति सप्तमस्य षष्ठे पञ्चविशोवर्गः ॥ २५ ॥

परंश्रुत्योइति चतुर्दशर्चं द्वितीयं सूक्तं यमपुत्रस्य संकुलकस्यार्घं एकादशी प्रस्तारपंक्तिः आद्यौ जागतौ ततो द्वौ गायत्रौ प्रस्तारपंक्तिःपुरतइति । त्रयोदशी जगती चतु-

दर्शी अनुष्टुप् शिष्टास्त्रिष्टुभः । तत्रादौ चतस्रोमृत्युदेवत्याः पञ्चमी धातुदेवताका षष्ठी त्व-
ष्टुदेवत्या सप्तम्याद्याः शिष्टाः पितृमेधाभिधायिन्यः अतस्तदेवताकाः अन्त्या तु अनिरुक्तत्वात्
प्राजापत्या वा । तथाचानुक्रान्तं—परंमृत्योः संकुसुमश्चतस्रोमृत्युदेवताः पराधात्री परा त्वा-
ष्ट्री पराः पितृमेधाएकादशी प्रस्तारपंक्तिर्जगत्पुपान्त्यान्त्यानुष्टुप्प्राजापत्यावासानिरुक्तेति ।

तत्र प्रथमा—

परंमृत्योऽनुपरेहिपन्थायस्तेस्वइतरोदेवयानात् ।
चक्षुष्मतेशृण्वतेतेब्रवीमिमानःप्रजारीरिषोमोतवीरान् ॥ १ ॥

परम् । मृत्यो इति । अनु । परा । इहि । पन्थाम् । यः । ते ।
स्वइतरोः । देवयानात् । चक्षुष्मते । शृण्वते । ते । ब्रवीमि ।
मा । नः । प्रजाम् । रिषिः । मा । उत । वीरान् ॥ १ ॥

हे मृत्यो सर्वेषां मारक एतन्नामक देव परमन्यं पन्थां पन्थानं अनु आनुपूर्व्ये-
ण परेहि पराङ्मुखो गच्छायजमानादिति शेषः । कोसौ पन्थाः ते तव स्वः स्वभूतः देवया-
नात् देवाअनेन मार्गेण गच्छन्तीति देवयानोदेवमार्गः तस्मादितरोयः पन्थाः तं प्रगच्छ ।
न केवलं मत्तः परागच्छ अपितु चक्षुष्मते दर्शनवते शृण्वते सर्वं अप्रतिहतसर्वैन्द्रिय-
विज्ञानायेत्यर्थः । ते तुभ्यं ब्रवीमि कथयामि नोस्माकं प्रजां दुहितृदौहित्रात्मिकां मा-
रिषिः माहिंसीः । उतापिच वीरान् पुत्रपौत्रादीन् माहिंसीः मत्परागमनेन रक्षेत्यर्थः ॥ १ ॥

अथ द्वितीया—

मृत्योःपदयोपयन्तोयदैतद्राधीयआयुःप्रतरंदधानाः ।
आप्यार्यमानाःप्रजयाधनेनशुद्धाःपूताभवतयज्ञियासः ॥ २ ॥

मृत्योः । पदम् । योपयन्तः । यत् । ऐत । द्राधीयः । आयुः ।
प्रतरम् । दधानाः । आप्यार्यमानाः । प्रजया । धनेन ।
शुद्धाः । पूताः । भवत । यज्ञियासः ॥ २ ॥

हे मृतस्य ज्ञातयः मृत्योः परागच्छतस्तस्य पदं पद्यतेस्मिन् इति पदं पितृयाणः तं योपयन्तः विमोहयन्तः परिवर्जयन्तः यद्यस्मात् एतदेव यानीयपथागतवन्तस्तस्मात् द्राघीयः दीर्घतरं आयुर्जीवनं प्रतरं प्रकृष्टतरमत्यर्थं दधानाः धारयन्तोभवथ । किंच हे यज्ञियासः यज्ञार्हा यज्ञसंपादिनोयजमानाः प्रजया पुत्रपौत्रादिकया धनेन गवाश्वादिकेन च आप्यायमानाः वर्तमानाः सन्तः शुद्धाः जन्मान्तरसंचितदुरितक्षयात् शुद्धाभवत पूताः वर्तमानजन्मोपचितदुरितक्षयाच्च पूताभवत ॥ २ ॥

पैतृमेधिकेकर्मणि अमात्याः इमे जीवा विमृतैरितिसंव्यावृतो ब्रजन्ति । सूत्रितंच—इमे जीवा विमृतैरितिसंव्यावृतो ब्रजन्तीति ।

सैषा तृतीया—

इमे जीवा विमृतैरावृत्तन्नभूद्भद्रा देवहूतिर्नो अद्य ।
प्राञ्चो अगाम नृतये हसाय द्राघीय आयुः प्रतरं दधानाः ॥ ३ ॥
इमे । जीवाः । वि । मृतैः । आ । अवृत्तन् । अभूत् । भद्रा ।
देवहूतिः । नः । अद्या । प्राञ्चः । अगाम । नृतये । हसाय ।
द्राघीयः । आयुः । प्रतरम् । दधानाः ॥ ३ ॥

इमे जीवाः जीवन्तः पुरुषाः मृतैः पित्रादिभिस्तेज्यइत्यर्थः व्यावृत्तन् व्यावृत्ता भवन्तु एते नश्चिन्तामिति भावः । किंच अद्यास्मिन् दिने नोस्माकं अशौचे विसृष्टे देवहूतिः देवानामाह्वानं यत्र स देवहूतिः पितृमेधारुयोयज्ञः भद्रा कल्याणो भूद्भवतु । तत उत्तरं वयं प्राञ्चः प्राञ्चुत्वांचनाः अयाम गच्छेम प्रत्यंचइति भावः नृतये नर्तनाय कर्मणि गात्रविक्षेपाय स्वकर्मानुष्ठानायेति भावः हसाय हसनाय पुत्रादिभिः सहक्रीडनाय । कीदृशावयं द्राघीय आयुः प्रतरं दधानाः ॥ ३ ॥

अथ चतुर्थी—

इमं जीवेभ्यः परिधिदधामि मैषां नुगादपरो अर्थमेतम् ।
शतं जीवन्तु शरदः पुरुचीरन्तर्मृत्युं दधतां पर्वतेन ॥ ४ ॥

इमम् । जीवेभ्यः । परिधिम । दधामि । मा । एषाम् । नु ।
गात् । अपरः । अर्थम् । एतम् । शतम् । जीवन्तु । शरदः ।
पुरुचीः । अन्तः । मृत्युम् । दधताम् । पर्वतेन ॥ ४ ॥

अनया जीवरक्षार्थं पाषाणं परिधिरूपेण स्थापयन्ति । जीवेभ्यः जीवद्भ्यः पुत्रपौत्रादि-
भ्यः तेषां रक्षणार्थं इमं परिधिं मृत्योः परिधानभूतं पाषाणं दधामि निदधामि ततएषां जीव-
तां मध्ये अपरोन्यः एनमिमं अर्थं अर्तेरिदं रूपं गन्तव्यं मरणाख्यंमार्गं नु क्षिप्रं मागात् माग-
च्छतु एतदर्थं परिधिं स्थापयामीतिसंबन्धः । किंच पुरुचीः बह्वचनाः बहुगमनाः शतं शरदः
एतत्संख्याकान् वर्षान् जीवन्तु स्वस्वप्राणान् धारयन्तु ! तथा पर्वतेन शिलोच्चयेन मृत्युं सर्वेषां
मारकमेतन्नामाकं अन्तर्दधतां अन्तर्हितं कुर्वन्तु यथा नागच्छति तथा कुर्वतामित्यर्थः ॥ ४ ॥

अथ पंचमी—

यथाहान्यनुपूर्वभवन्तीयथऋतवऋतुभिर्यान्तसाधु ।

यथानपूर्वमपरोजहात्येवाधातरायूषिकल्पयैषाम् ॥ ५ ॥ २६ ॥

यथा । अहानि । अनुपूर्वम् । भवन्ति । यथा । ऋतवः ।

ऋतुभिः । यन्ति । साधु । यथा । न । पूर्वम् । अपरः । जहाति ।

एव । धातः । आयूषि । कल्पय । एषाम् ॥ ५ ॥ २६ ॥

यथा येन प्रकारेण अहानि अहोरात्रात्मकानि दिनानि अनुपूर्वं पूर्वमनुक्रमेण भवन्ति
परिवर्तन्ते यथा च ऋतवोवसन्तादयऋतुभिः सह साधु शोभनं अविपर्यासेन यन्ति गच्छन्ति
यथा च पूर्वं पूर्वकालीनं पितरं अपरः अर्वाकालीनः पुत्रो न जहाति न परित्यजति पूर्वमरणेन
एव एवं तेनैवोक्तप्रकारेण हे धातः सर्वेषां धारयितरेतन्नामक देव एषामस्मत्कुलीनानां जीवा-
नां आयूषि जीवनानि कल्पय समर्थय कुर्वित्यर्थः ॥ ५ ॥

अथ षष्ठी—

आरोहतायुर्जरसंवृणानाअनुपूर्वयतमानायतिष्ठ ।
इहत्वष्टासुजनिमासजोषादीर्घमायुःकरतिजीवसेवः ॥ ६ ॥

आ । रोह॒त॒ । आयुः । जर॒सं॒ । वृ॒णा॒नाः । अ॒नु॒पूर्॒व॒म् । य॒त॒मा॒नाः ।
य॒ति॒ । स्थ । इ॒ह । त्व॒ष्टा । सु॒ज॒नि॒म॒ । स॒जो॒षाः ।
दी॒र्घ॒म् । आयुः । क॒र॒ति॒ । जी॒व॒से॒ । वः ॥ ६ ॥

हे मृतस्य स्वजनाः पुत्रपौत्रादयः जरसं जरां वृणानाः संभजमानायूयं आयुर्जीविनमा-
रोहत अधितिष्ठत अनुपूर्वं आनुपूर्व्येण अव्ययीभावः पूर्वोऽप्येष्टः ज्येष्ठानुपूर्व्या यतमानाः प्रय-
त्नं कुर्वन्तोयूयं यतिस्थ यत्संख्याकाभवथ यच्छब्दाच्छान्दसोऽडितिः सुजनिमा शोभनजननः
त्वष्टा एतन्नामकोदेवः सजोषाभवद्भिः संगतः सन् इहास्मिन् कर्मणि प्रवृत्तानां वीर्यष्माकं
जीवसे जीवनाय दीर्घं प्रभूतमायुः करति करोतु ॥ ६ ॥

अथ सप्तमी—

इमानारीरविधवाःसुपत्नीराअनेनसर्पिषासंविशन्तु ।
अनश्रवोनमीवाःसुरत्नाआरोहन्तुजनयोयोनिमये ॥ ७ ॥

इ॒माः । ना॒रीः । अ॒वि॒ध॒वाः । सु॒प॒त्नीः । आ॒ज॒ने॒न॒ । स॒र्पि॒षा॒ ।
सम् । वि॒श॒न्तु॒ । अ॒न॒श्र॒वः । अ॒न॒मी॒वाः । सु॒र॒त्नाः ।
आ । रो॒ह॒न्तु॒ । ज॒न॒यः । यो॒नि॒म् । अ॒ये ॥ ७ ॥

अविधवाः धवः पतिः अविगतपतिकाः जीवद्भर्तृकाइत्यर्थः सुपत्नीः शोभनपतिकाः
इमानारीः नार्यः आजनेन सर्वतोऽङ्गजनसाधनेन सर्पिषा घृतेन अक्तेनैवाः सत्यः संविशन्तु स्व-
गृहान् प्रविशन्तु । तथा अनश्रवः अश्रुवर्जिताः अरुदत्यः अनमीवाः अमीवारोगस्तद्वर्जिताः
मानसदुःखवर्जिताइत्यर्थः सुरत्नाः शोभनधनसहिताः जनयः जनयन्त्यपत्यमितिजनयोभार्याः
ताअग्रे सर्वेषां प्रथमतएव योनिं गृहं आरोहन्तु आगच्छन्तु ॥ ७ ॥

देवरादिकः प्रेतपत्नीमुदीर्ष्वनारीत्यनयाभर्तृसकाशादुत्थापयेत् । सूत्रितंच—तामुत्थापये-
द्देवरः पतिस्थानीयोन्तेवासीजरदासोवोदीर्ष्वनार्यभिजीवलोकमिति ।

सैषाष्टमी—

उदीर्ष्वनार्यभिजीवलोकंगतासुमेतमुपशेषएहि ।

हस्तग्राभस्यदिधिपोस्तवेदंपत्युर्जनित्वमभिसंबभूथ ॥ ८ ॥

उत् । ईर्ष्व । नारि । अभि । जीवऽलोकम् । गतऽसुम् । एतम् ।

उप । शेष । आ । इहि । हस्तऽग्राभस्य । दिधिषोः । तवं ।

इदम् । पत्युः । जनिऽत्वम् । अभि । सम् । वभूथ ॥ ८ ॥

हे नारि! मृतस्य पत्नि जीवलोकं जीवानां पुत्रपौत्रादीनां लोकं स्थानं गृहमभिलक्ष्य
उदीर्ष्वं अस्माव स्थानादुत्तिष्ठ । ईर गतौ आदादिकः । गतासुं अपक्रान्तप्राणं एतं पतिं उपशेषे
तस्य समीपे स्वपिपि तस्मात् त्वं एहि आगच्छ । यस्मात् त्वं हस्तग्राभस्य पाणिग्राहं कुर्वतः
दिधिषोः गर्भस्यनिधातुः तवास्य पत्युः संबन्धादागतं इदं जनित्वं जायात्वं अभिलक्ष्य संबभू-
थ संभूतासि असुसरणनिश्चयं अकार्षीः तस्मादागच्छ ॥ ८ ॥

क्षत्रियस्य धनुर्हस्तादित्यनया धनुःप्रहरेत् । सूत्रितंच—धनुर्हस्तादादनोमृतस्येतिधनु-
रिति ।

सैषा नवमी—

धनुर्हस्तादाददानोमृतस्यास्मेक्षत्रायवर्चसेबलाय ।

अत्रैवत्वमिहवयंसुवीराविश्वास्पृधौअभिमांतीर्जयेम ॥ ९ ॥

धनुः । हस्तात् । आऽददानः । मृतस्य । अस्मे इति । क्षत्राय ।

वर्चसे । बलाय । अत्र । एव । त्वम् । इह । वयम् । सुवीराः ।

विश्वाः । स्पृधः । अभिऽमांतीः । जयेम् ॥ ९ ॥

मृतस्य क्षत्रियस्य हस्तात् धनुराददानः किमर्थं अस्मै अस्माकं क्षत्राय प्रजापालनस-
मर्थाय बलाय वर्चसे तेजसे बलाय सेनालक्षणाय च धनुरादानोहं ब्रवीमीति शेषः किमिति
त्वं अत्रैवास्मिन् स्थाने एव भव । वयं च इहास्मिन् लोके सुवीराः सुपुत्रयुक्ताभवन्तः वि-
श्वाः सर्वान् अभिमातीः अभिमन्यमानान् स्पृधः संवर्षयित्रीन् बाधकान् शत्रून् जयेम
सहेमहि ॥ ९ ॥

दीक्षितमरणे उपसर्पमातरमित्याद्याश्चतस्रः शंसनीयाः । सूत्रितंच—उपसर्पमातरं भूमिमे-
तामिति चतस्रः सोमएकेभ्य इति । उपसर्पेत्यनया संचितान्यस्थीनि गर्ते निदध्युः ।

सैषा दशमी—

उपसर्पमातरं भूमिमेतामुरुव्यचंसंपृथिवीं सुशेवाम् ।
ऊर्णम्रदायुवतिर्दक्षिणावतएषा त्वापातुनिर्ऋतेरुपस्थात् ॥ १० ॥ २७ ॥

उप । सर्प । मातरम् । भूमिम् । एताम् । उरुव्यचंसम् । पृथिवीम् ।
सुशेवाम् । ऊर्णम्रदाः । युवतिः । दक्षिणावते ।
एषा । त्वा । पातु । निःऋतेः । उपस्थात् ॥ १० ॥ २७ ॥

मातरं मातृभूतां भूमिं अस्माभिर्भूमौ निधीयमानस्त्वं उपसर्प उपगच्छ अनुप्रविशेत्यर्थः ।
कीदृशीं उरुव्यचसं बहुव्याप्तिकां पृथिवीं विस्तीर्णां सुशेवां सुसुखां सर्वेषां सुखदात्रीमित्यर्थः
तामुपगच्छ । युवतिः यौवनान्विता स्त्रिरूपा इयं भूमिः दक्षिणावते ऋत्विगभ्यो देयत्वेन धन-
वते यजमानाय ऊर्णम्रदाः ऊर्णेव ऊर्णास्तुकइव मृद्धी भवति सुकुमारा भवति न बाधयित्रीमि-
त्यर्थः । सैषा पृथिवी निर्ऋतेः मृत्युदेवतायाः उपस्थात् समीपस्थानात् त्वा त्वां अस्थिरूपं
यजमानं पातु रक्षतु ॥ १० ॥

॥ इति सप्तमस्य षष्ठे सप्तविंशोऽवर्गः ॥ २७ ॥

सैषैकादशी—

उच्छ्वंचस्वपृथिविमानि बाधथाः सूपायनास्मै भवसूपवञ्चना ।
मातापुत्रं यथासिचाभ्येनं भूम ऊर्णहि ॥ ११ ॥

उत् । श्वञ्चस्व । पृथिवि । मा । नि । बाधथाः । सुऽउपायना ।
 अस्मै । भव । सुऽउपवञ्चना । माता । पुत्रम् । यथा ।
 सिचा । अभि । एनम् । भूमे । ऊर्णुहि ॥ ११ ॥

हे पृथिवि उच्छृं चस्व ऊर्ध्वं गतोच्छ्वासमेनं कुरु अधस्तान्माकृथा इत्यर्थः । किंच मा-
 निबाधथाः मा संपीडय । तथा अस्मै यजमानार्थं सूपायना शोभनोपगमना सूपचारिकाभवे-
 त्यर्थः । सूपवंचना उपवंचनं प्रलंभनं शोभनप्रलंभा सुप्रतिष्ठा भव । अपिच माता पुत्रमात्मीयं
 बालकं सिचा वस्त्रातेन यथा आच्छादयति तद्वत् हे भूमे एनं अस्थिरूपं यजमानं अक्षू-
 णुहि आभिमुख्येनाच्छादय ॥ ११ ॥

अथ द्वादशी—

उच्छृञ्चमानापृथिवीसुतिष्ठतुसहस्रंमितउपहिश्रयन्ताम् ।
 तेगृहासोघृतश्रुतोभवन्तुविश्वाहास्मैशरणाःसन्तुवत्रं ॥ १२ ॥
 उत्श्वञ्चमाना । पृथिवी । सु । तिष्ठतु । सहस्रम् । मितः । उप ।
 हि । श्रयन्ताम् । ते । गृहासः । घृतश्रुतः । भवन्तु ।
 विश्वाहा । अस्मै । शरणाः । सन्तु । अत्रं ॥ १२ ॥

पांसुभिः प्रच्छाद्य एतां पठन्ति उच्छृं चमाना अस्थिकुंभमवष्टभ्य ऊर्ध्वं गच्छन्ती पृथि-
 वी सुतिष्ठतु प्रतिष्ठिता भवतु । किंच सहस्रं सहस्रसंख्याकाः मितः प्रक्षिप्ताः मिनेतिरौणादिके
 कर्मणि क्विपि तुगागमः ततो जस् यद्वा सहस्रं तृतीयार्थे प्रथमा मितइति निष्ठान्तं रूपं व्यत्य-
 येन बहुवचनस्य एकवचनं स्वरोवृपादित्वात् द्रष्टव्यः सहस्रेण संमिताः बहुसंख्याकाः पार्थिवाः
 पांसवः उपश्रयन्तां एनमुपसेवन्तां संपरिवार्यतिष्ठन्वित्यर्थः । हिरवधारणे । तथा ते पांसवः
 अस्मै गृहासः गृहाभवन्तः घृतश्रुतः घृतस्योदकस्य सर्पिषोवा क्षारयितारोभवन्तु । अत्रास्मि-
 न् लोके विश्वाहा सर्वेष्वहःसु सर्वदास्मै अस्य शरणाः सन्तु आश्रयभूताभवन्तु ॥ १२ ॥

उत्तेस्तन्नामीति कपालेनास्थीन्यपि दध्यात् । सूत्रित्वं—उत्तेस्तन्नामीतिकपालेनापि धायेति ।

सैषा त्रयोदशी-

उत्तेस्तभ्रामिपृथिवीं त्वत्परीमं लो॒गं नि॒दध॒न्मो अ॒हं रि॒षम् ।
ए॒तां स्था॒यिणीं पि॒तरो॑ धारयन्तु ते त्रा॒यम् स॒दना॑ ते मि॒नोतु ॥ १३ ॥

उत् । ते । स्त॒भ्रा॒मि । पृ॒थि॒वीम् । त्वत् । परि॑ । इ॒मम् । लो॒गम् ।
नि॒द॒ध॒न् । मो इति॑ । अ॒हम् । रि॒षम् । ए॒ताम् । स्था॒यि॒णीम् । पि॒तरः॑ ।
धा॒र॒य॒न्तु । ते । अत्र॑ । य॒मः । स॒द॒ना । ते । मि॒नो॒तु ॥ १३ ॥

हे अस्थिकुम्भ त्वत्परि परिशब्दयोगे पंचमी तवोपरि ते त्वदीयेन कपालेन पृथिवीमुत्
स्तभ्रामि प्रतिवभ्रामि यथा पृथिवी तवोपरिमागच्छति तथापि दधामीत्यर्थः । इमं लो॒गं कपा-
ललक्षणं लोष्टं निदधत् उपरिस्थापयन्नहं मोरिषं माहिंसिषं । किंच एतां मया निहितां स्थूणां
ते त्वदीयां पृथिव्याधारयित्रीं कपाललक्षणां पितरोधारयन्तु निश्चलां कुर्वन्तु । ततः ते त्वदीये
अत्र अस्मिन् स्थाने यमः पितृपतिः सदना सदनानि स्थानानि मिनोतु परिच्छिन्नचु करो-
त्वित्यर्थः ॥ १३ ॥

अथ चतुर्दशी-

प्र॒ती॒ची॒ने॒मा॒म॒ह॒नी॒ष्वाः प॒र्ण॒मि॒वा॒द॒धुः ।
प्र॒ती॒चीं॑ ज॒ग्र॒भा॒वा॒च॒म॒श्वं र॒श॒न॒या॒य॒था ॥ १४ ॥ २८ ॥

प्र॒ती॒ची॒ने॒ । मा॒म् । अ॒ह॒नि । इ॒ष्वाः । प॒र्ण॒म् इ॒व । आ । द॒धुः ।
प्र॒ती॒ची॒म् । ज॒ग्र॒भ॒ । वा॒च॒म् । अ॒श्व॒म् । र॒श॒न॒या॒ । य॒था ॥ १४ ॥ २८ ॥

अनया प्रजापतिः प्रार्थयते हे प्रजापते प्रतीचीने प्रतिपूज्ये अहनि तदुपलक्षिते संवत्स-
रात्मके मां संकुसुमघर्षि आदधुः निहितवन्तः सर्वे देवाः । किमिव इष्वाः बाणस्य पर्णमिव
पक्षमिव पक्षं यथा बाणस्य मूले स्थापयन्ति तद्वत् जगन्मूले त्वयि मां स्थापितवन्तः अतोम-

दीयां प्रतीचीं पूज्यां वाचं स्तुतिरूपां जगृभ गृहाण । कथमित्युच्यते अश्वं आशुगामिनं हयं
रशनया रज्ज्वा यथा गृह्णन्ति तद्वत् कर्णाभ्यां मत्सृतां स्तुतिं गृहाणेत्यर्थः ॥ १४ ॥

॥ इति सप्तमस्य षष्ठेष्टाविंशोवर्गः ॥ २८ ॥

वेदार्थस्य प्रकाशेन तमोहार्दं निवारयन् । पुमर्थाश्चतुरोदेयाद्विद्यातीर्थमहेश्वरः ॥ १ ॥
इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके षष्ठोऽध्यायः ॥ ६ ॥

॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्ममे तमहं वंदेविद्यातीर्थमहेश्वरं ॥ १ ॥

अष्टके सप्तमेषष्ठं व्याख्याय श्रुतिकोविदः । सायणार्यस्ततोऽध्यायं सप्तमं व्याचिकीर्षति ॥ २ ॥

अथ द्वादशानुवाकात्मकस्य दशममंडलस्य द्वितीयेनुवाके त्रयोदशसूक्तानि तत्र निवर्त-
ध्वमित्यष्टचै तृतीयं सूक्तं अस्य यमपुत्रोमथितारव्यऋषिः वरुणपुत्रोभृगुर्वाथवा भार्गवश्च्यवनः
षष्ठी गायत्री शिष्टा अनुष्टुभः इदं अद्देवताकं गोदेवताकं वा अग्नीषोमापुनर्वसू इत्यर्धर्चोऽग्नी-
षोमदेवताकः । तथाचानुक्रान्तं—निवर्तध्वमष्टौ मथितोभृगुर्वारुणिर्भार्गवश्च्यवनोवापं गव्यं वा-
नुष्टुभमग्नीषोमोयोद्वितीयोर्ध्वचैः षष्ठी गायत्री । गतोविनियोगः ।

तत्र प्रथमा—

अम् निवर्तध्वमानुगातास्मान्सिप्तक्रेवतीः ।

अग्नीषोमापुनर्वसू अस्मेधारयतरयिम् ॥ १ ॥

नि । वर्तध्वम् । मा । अनु । गात । अस्मान् । सिप्तक् । रेवतीः ।

अग्नीषोमा । पुनर्वसू इति पुनःस्वसू । अस्मे इति ।

धारयतम् । रयिम् ॥ १ ॥

हे गावः हे आपोवा यूयं निवर्तध्वं अस्मान् प्रतिआगच्छत मानुगात अस्मद्यतिरिक्तं
यजमानं मानुगच्छत । आगत्य च हेरेवतीः रेवत्योऽधनवत्यः यूयं अस्मान् सिप्तक सेचयत अव-
ग्राहत गोदोहनस्नानपानादिद्वारेण सेवध्वमित्यर्थः । हे पुनर्वसू पुनःपुनर्वस्तारौ स्तोतृणां यष्टू-
णामाच्छादयितारौ अग्नीषोमा अग्नीषोमौ एतन्नामकौ देवौ युवां अस्मे अस्मासु रयिं व्रीहा-
दिलक्षणं धनं धारयतं स्थापयतं ॥ १ ॥

अथ द्वितीया—

पुनरेना निवर्तय पुनरेना न्याकुरु । इन्द्रं एणानियच्छत्वग्निरेना उपार्जतु ॥ २ ॥

पुनः । एनाः । नि । वर्तय । पुनः । एनाः । नि । आ । कुरु ।

इन्द्रः । एनाः । नि । यच्छतु । अग्निः । एनाः । उपऽअजंतु ॥ २ ॥

अत्र मंत्रद्रष्टा स्वात्मानं प्रति ब्रूते हे मदीयात्मन् त्वं एनाः एताः अन्यतोभिर्गन्त्रीः गा आपो वा पुनर्निर्वर्तय पुनः पुनर्मदभिमुखीकुरु । तदनंतरं एनाः एताः पुनः भूयोभूयः निआकुरु नियताः आत्मायत्ताः कुरु । किंच इन्द्रोऽपि तव सहायभूतः सन् एनाएताः नियच्छतु त्वदायत्ताः करोतु । अग्निश्च एनाएताः गाः आपो वा उपाजतु उपगमयतु उपक्षिपतु वा उपयोग्याः करोत्वित्यर्थः ॥ २ ॥

अथ तृतीया—

पुनरेतानिर्वर्तन्तामस्मिन्पुष्यन्तु गोपतौ ।

इहैवाग्नेनिधारयेहतिष्ठतुयारयिः ॥ ३ ॥

पुनः । एताः । नि । वर्तन्ताम् । अस्मिन् । पुष्यन्तु । गोऽपतौ ।

इह । एव । अग्ने । नि । धारय । इह । तिष्ठतु । या । रयिः ॥ ३ ॥

एनाएताः ईदृश्योगावः आपो वा पुनर्निर्वर्तन्तां भूयोभूयोमां प्रत्यागच्छंतु आगत्य । च गोपतौ सास्त्रादिमतीनां धेनूनां वृष्टिलक्षणानामपां च पालके अस्मिन्नीदृशे मयि पुष्यन्तु आत्मायत्तत्वेन स्थित्वा पुष्टाभवन्तु । पुष्टाः सतीस्ताः हे अग्ने त्वं इहैव अस्मिन्नेव मयि निधारय नियमेन स्थापय । या रयिः यदपि व्रीह्यादिकं धनमस्ति तदपि धनं गोसहितं इहास्मिन्नेव गोपतौ मयि तिष्ठतु निवसतु ॥ ३ ॥

अथ चतुर्थी—

यन्नियानुन्ययनंसंज्ञानुयत्परायणम् ।

आवर्तनं निर्वर्तनं योगोपापितं हुवे ॥ ४ ॥

यत् । निऽन्यान् । निऽअयन् । समऽज्ञानम् । यत् । पराऽअयन् ।

आऽवर्तनम् । निऽवर्तनम् । यः । गोपाः । अपि । तम् । हुवे ॥ ४ ॥

नियानं अधिकरणे ल्युट् नियमेन यान्त्यागच्छन्ति गावोत्रेति नियानं गोष्ठारख्यं स्थानं यदस्तीति शेषः । यच्छब्दयोगात्तच्छब्दोऽध्याहृतव्यः हुवइति क्रियापदं सर्वत्रानुषज्यते तत्स्थानं

हुवे आह्वयामि । आह्वानमभिमुखीकरणं तेन चात्र तत्पूर्विका प्रार्थना लक्ष्यते । गोसहितं गोष्ठं प्रार्थयइत्यर्थः । न्ययनं भावे ल्युट् नियमेन गृहं प्रति प्राप्तिलक्षणं गमनं यदस्ति तदपि प्रार्थये संज्ञानं गोभिः सह ऐकमत्यं यदस्ति तदपि प्रार्थये परायणं परागमनं वनं प्रति गवां चरणाय गमनं यदस्ति तदपि प्रार्थये आवर्तनं वनचारिणीभिर्गोभिः सह प्रवर्तनं यदस्ति तदपि प्रार्थये निवर्तनं वने चरित्वा गृहं प्रति यदागमनमस्ति तदपि प्रार्थये योपि गोपाः गवां पालको स्ति तमपि हुवे प्रार्थये सर्वगुणोपेतागाः प्रार्थयइत्यर्थः ॥ ४ ॥

अथ पंचमी-

यउदान्द्व्ययनंयउदान्दपरायणम् ।

आवर्तनंनिवर्तनमपिगोपानिवर्तताम् ॥ ५ ॥

यः । उत्६आनंद् । वि६अयनम् । यः । उत्६आनंद् । परा६अयनम् ।
आ६वर्तनम् । नि६वर्तनम् । अपि । गोपाः । नि । वर्तताम् ॥ ५ ॥

योगोपाः गोपालः व्ययनं नष्टानां गवां अन्वेषणार्थं विविधगमनं उदान्दं व्याप्नोति अनुभवति यः परायणं परागमनं उदान्दं व्याप्नोति वनं प्रति गवां चरणाय गमनमित्यर्थः यश्च आवर्तनं वनचारिणीभिर्गोभिः सह प्रवर्तनमनुभवति योपि गोपाः निवर्तनं गोभिः सह वनात् गृहं प्रति गमनमनुभवति सोपि गोपालः निवर्ततां गोभिः सह वनात् गृहं प्रति क्षेमेणागच्छतु ॥ ५ ॥

अथ सप्तमी—

परिवोविश्वतोदधउर्जाघृतेनपयसा ।

येदेवाकेचयज्ञियास्तेरय्यासंसृजन्तुनः ॥ ७ ॥

परि । वः । विश्वतः । दधे । ऊर्जा । घृतेन । पयसा । ये । देवाः ।

के । च । यज्ञियाः । ते । रय्या । सम् । सृजन्तु । नः ॥ ७ ॥

हे देवाः विश्वतः सर्वतः स्थितान् वीर्युष्मान् ऊर्जागोसंवन्धिना दधिलक्षणेनानेन घृते-
नाज्येन च पयसा क्षीरेण च परिदधे संधारयामि युष्मभ्यं हविर्द्वारेण प्रयच्छामि न केवलमा-
त्मानं पुष्णामीत्यर्थः । एतत् ज्ञात्वा ये के च देवाः यज्ञियायज्ञार्हाः सन्ति ते देवाः नोस्मान्
रय्या गोलक्षणेन धनेन संसृजंतु संयोजयन्तु ॥ ७ ॥

अथाष्टमी

आनिवर्तनिवर्तयनिनिवर्तनिवर्तय ।

भूम्याश्चतस्रःप्रदिशस्ताभ्यएनानिवर्तय ॥ ८ ॥ १ ॥

आ । निवर्तन । वर्तय । नि । निवर्तन । वर्तय । भूम्याः । चतस्रः ।

प्रदिशः । ताभ्यः । एनाः । नि । वर्तय ॥ ८ ॥ १ ॥

मंत्रदृष्टा ऋषिः स्वात्मानं गाश्च संबोध्याह हे मदीयात्मन् त्वं गाः आवर्तय आकारो-
प्यनेनापि संबध्यते मदभिमुखीं कुरु स्तुत्या यागेन च ताः प्रसाद्योपनमयेत्यर्थः । हे गावो-
यूयमपि प्रसाद्यमानाआनिवर्तन आनिवर्तध्वं आभिमुख्येनागच्छत । पुनरप्याह हे मदीयात्मन्
त्वं निवर्तय गोसंचरणस्थानादपगच्छन्तीर्गाः इतोभिगंत्रीः कुरु । यूयमपि हे गावः निवर्त्यमा-
नाः सत्यः निवर्तन निवर्तध्वं । इदानीं स्वात्मागावश्च ऋषिं प्रति ब्रुवते हे ऋषे अहं कुतोगानिव-
र्तयामीति कुतोवयं निवर्तामहइत्यात्मना गोभिश्च पृष्टः सन्नाह—भूम्याः पृथिव्याः
चतस्रः प्रदिशः चतुःसंख्यायुक्ताः प्रकृष्टायादिशः सन्ति ताभ्योदिग्भ्यः एनागाः निवर्तय
हे आत्मन् मदभिमुखीः कुरु । हे गावोयूयमपि ताभ्योदिग्भ्योनिवर्तध्वमिति सामर्थ्याल्लब्धं ।
मद्वा अवैवतपक्षेपि सूक्तार्थो यथावदते तथा योजना कर्तव्या ॥ ८ ॥

॥ इति सप्तमस्य सप्तमे प्रथमोवर्गः ॥ १ ॥

भद्रमिति दशर्चं चतुर्थं सूक्तं आद्याएकपदा दशाक्षरा विराट् अग्निमीळेभुजामित्येषा अनुष्टुप् नवमीविराट् दशमीत्रिष्टुप् मध्येषङ्गायन्त्यः इदमादीनां सप्तसुकानामिन्द्रपुत्रः प्रजापतिपुत्रोवा विमदऋषिः वसुक्रपुत्रोवसुक्रदाख्योवा । इदमुत्तरं चाग्नेयं । तथाचानुक्रान्तं—सप्तोत्तराण्यैन्द्रोविमदः प्राजापत्योवा वासुक्रोवसुक्रदा । भद्रं दशाग्नेयंतुगायत्रमाद्यैकपदा पादएव वा शांत्यर्थः परानुष्टुवंत्येविराट्त्रिष्टुभाविनि । गतोविनियोगः ।

तत्र प्रथमा—

भद्रं नो अपिवातय मनः ॥ १ ॥

भद्रं नो अपिवातय मनः ॥ १ ॥

हे अग्ने त्वं नोस्माकं मनः भद्रं शुभयुक्तं अपिवातय अपिरत्रधात्वर्थानुवादी आगमय त्वत्संबन्धिस्तोत्रकरणे प्रेरयेत्यर्थः ॥ १ ॥

अथ द्वितीया—

अग्निमीळेभुजां यविष्ठं शासामि त्रं दुर्धरीतुम् ।

यस्य धर्मन्स्वः एनीः सपर्यन्ति मातुः ॥ २ ॥

अग्निम् । ईळे । भुजाम् । यविष्ठम् । शासा । मित्रम् । दुःधरीतुम् ।

यस्य । धर्मन् । स्वः । एनीः । सपर्यन्ति । मातुः । ऊर्ध्वः ॥ २ ॥

भुजां हविर्भुजां देवानां मध्ये यविष्ठं अहन्यहनि अग्निहोत्रादिकर्मार्थं जायमानत्वादतिशयेन युवानं शासा अनुशासनेन मित्रं यस्मादिदं कर्तव्यं इदं न कर्तव्यमिति सर्वमनुशास्ति तस्मात् सर्वस्य मित्रभूतमित्यर्थः । दुर्धरीतुं दुर्धरणीयं संग्रामे शत्रुभिर्दुर्निवारणीयं एवंभूतमग्निं ईळे स्तौमि । अपिच यस्याग्नेः धर्मन् धर्मणि अग्निहोत्रादिके कर्मणि स्वः ध्रुलोकमादित्यं सर्वं देवजातं वा एनीः अन्यः प्रतिगन्धः आहुतयः स्तुतयश्च सपर्यन्ति परिचरन्ति सेवन्ते । यद्वा स्वः सपर्यन्तीत्यनयोः सामानाधिकरण्यं अत्र स्वरित्ययं सर्वशब्दोनिपातः स्वः सर्वे देवाः एनीः आत्मनः प्रतिगन्त्रीः आहुतीः स्तुतीश्च सपर्यन्ति सेवन्ते उपजीवन्तीत्यर्थः । तत्र दृष्टान्तः—लुप्तोपममेतत् मातुः गोरूधः क्षीरोपसंहारस्थानं प्रति यथा वत्सा उपजीवन्ति तद्वत् तमग्निमीळइति पूर्वेण संबन्धः ॥ २ ॥

अथ तृतीया—

यमासाकृपनीळभासाकेतुवर्धयन्ति ।
भ्राजन्ते श्रेणिदन् ॥ ३ ॥

यम् । आसा । कृपनीळम् । भासाकेतुम् ।
वर्धयन्ति । भ्राजन्ते । श्रेणिदन् ॥ ३ ॥

स्तोतारोयष्टारश्च आसा स्तुतिहविलक्षणेनोपासनेन यमग्निं वर्धयन्ति कीदृशं कृपनीळं कर्मस्थानं कर्माधारमित्यर्थः भासाकेतुं ज्वालालक्षणज्ञापकं दीप्तिः कर्तारं यच्छब्दश्रुतेः तच्छब्दोऽध्याहार्यः सोमिः श्रेणिदन् श्रोतृभ्योयष्टृभ्यः अभीष्टफलसमूहप्रदः शत्रुभ्योज्वालापंक्तिप्रदोवा एवंब्रूतः सन् भ्राजते भासते ॥ ३ ॥

अथ चतुर्थी—

अर्योविशांगानुरेतिप्रयदानंदिवोअन्तान् ।
कविर्भ्रं दीद्यानः ॥ ४ ॥

अर्यः । विशाम् । गानुः । एति । प्र । यत् । आनन्द् । दिवः ।
अन्तान् । कविः । अभ्रम् । दीद्यानः ॥ ४ ॥

विशां यजमानमनुष्याणां अर्यो गन्तव्यः गानुर्गमनशीलोऽग्निर्दीद्यानो दीप्यमानः यद्यदा एति ऊर्ध्वं गच्छति तदा दिवोद्युलोकस्य अन्तान् पर्यन्तान् कविर्मेधावी सोमिः प्रानद् प्रकर्षेण व्याप्नोति अभ्रं मेघोपलक्षितमन्तरिक्षं च व्याप्नोति ॥ ४ ॥

अथ पंचमी—

जुषद्व्यामानुषस्योर्ध्वस्तस्थावृभ्वायज्ञे ।
मिन्वन्तसन्नपुरएति ॥ ५ ॥

जुषत् । हव्या । मानुषस्य । ऊर्ध्वः । तस्थौ । ऋभ्वा । यज्ञे ।
मिन्वन् । सन्न । पुरः । एति ॥ ५ ॥

मानुषस्य यजमानस्य यज्ञे यजनीये यागे हव्या हव्यानि हवींषि जुषत् सेवमानोऽग्निः
कृत्वा उरुभूतः बहुज्वालोपेतऊर्ध्वः तस्थौ उत्तिष्ठति ऊर्ध्वं ज्वलतीत्यर्थः । अपिच योऽग्निः पुरः
प्राग्वंशादारभ्य सन्न सदनं सौमिकीं वेदिं मन्विन् पुरः पुरस्तात् उत्तरवेदिशालामुक्तीयात्
प्रणीयमानः सन् एति गच्छति ॥ ५ ॥

अथ षष्ठी—

सहिक्षेमोहविर्यज्ञःश्रुष्टीदस्यगातुरेति ।
अग्निदेवावाशीमन्तम् ॥ ६ ॥ २ ॥

सः । हि । क्षेमः । हविः । यज्ञः । श्रुष्टी । इत् । अस्य । गातुः ।
एति । अग्निम् । देवाः । वाशीमन्तम् ॥ ६ ॥ २ ॥

यत्कलक्षणविशिष्टोऽग्निः हीत्येतदवधारणे स एवाग्निः क्षेमः कुशलहेतुः सर्वस्य परिपाल-
नहेतुरित्यर्थः हविः पुरोडाशादिकं च स एव हविषः तन्निमित्तत्वात् यज्ञः यागोपि स एव तस्यापि
तज्जेतुत्वात् । किञ्च श्रुष्टीत् क्षिप्रमेव अस्याग्नेः गातुर्गमनशीलः अधिष्ठात्रात्मा एति देवानामाह्वानार्थं
गच्छति । गत्वा च प्रत्यागच्छन्तं वाशीमन्तं स्तुतिलक्षणया वाचोपेतं अग्निं प्रतिदेवाः अपि-
गच्छन्तीतिशेषः ॥ ६ ॥

॥ इति सप्तमस्य सप्तमे द्वितीयोवर्गः ॥ २ ॥

अथ सप्तमी—

यज्ञासाहं दुव इषे अग्निं पूर्वस्य शेवंस्य । अद्रेः सूनुमायुमाहुः ॥ ७ ॥

यज्ञसहम् । दुवः । इषे । अग्निम् । पूर्वस्य । शेवंस्य ।
अद्रेः । सूनुम् । आयुम् । आहुः ॥ ७ ॥

अत्रैकवाक्यतायै यत्तच्छब्दावध्याहार्यौ । अपरोर्ध्वः पू० व्याख्येयः आयुं देवा-
नामाह्वानार्थं दूयेन गन्तारं यमग्निं अद्रेः सूनुं अश्मनः पुत्रं आहुः । त्वमद्भ्यस्त्वमश्मनस्पर्षरीत्ये-
वमादयोमंत्राः वदन्ति । यज्ञसहं यागस्यबोढारं धारयितारमित्यर्थः तमग्निं अभिलक्ष्य दुवः प-

रिचरणं इषे इच्छामि । किमर्थं पूर्वस्य अत्र पूर्वशब्दउत्कृष्टवाची उत्कृष्टस्य शेवस्य स्वर्गापवर्ग-
लक्षणसुखस्य प्राप्त्यर्थमिति शेषः ॥ ७ ॥

अथाष्टमी-

नरो॒येके॒चा॒स्मदा॒विश्वे॒त्तेवा॒मआ॒स्युः । अ॒ग्निह॒विषा॒वर्ध॑न्तः ॥ ८ ॥

नरः । ये । के । च । अ॒स्मत् । आ । विश्वा । इत् । ते । वा॒मे ।

आ । स्युरिति स्युः । अ॒ग्निम् । ह॒विषा । वर्ध॑न्तः ॥ ८ ॥

नरोनेतारः ये के च ये केचित् पुत्रपौत्रादयः अस्मदस्माकं सन्ति आकारः पूरकः ते
पुत्रपौत्रादयः वामे वननीये संभजनीये विश्वेत् विश्वस्मिन्नेव पश्वादिधने आस्युः आसमन्ता-
द्भवेयुः उपविशेयुरित्याशास्महे । किंकुर्वन्तः अग्निं अंगनादिगुणविशिष्टं देवं हविषा पुरोडाशा-
दिकेन वर्धन्तः वर्धयन्तः ॥ ८ ॥

अथ नवमी-

ऋ॒ष्णःश्वे॒तो॒रुषो॒यामो॑अस्य॒ब्र॒ध्नऋ॒ज्रउ॒तशो॒णो॒यश॑स्वान् ।

हिर॑ण्यरूपं जनिता जजान ॥ ९ ॥

ऋ॒ष्णः । श्वे॒तः । अ॒रुषः । यामः । अ॒स्य । ब॒ध्नः । ऋ॒ज्रः । उ॒त ।

शो॒णः । यश॑स्वान् । हिर॑ण्यरूपम् । जनि॑ता । ज॒जान् ॥ ९ ॥

अत्र यच्छब्दमध्याहृत्य योज्यं यामः याति गच्छत्यस्मिन्निति यामोरथः प्रजापतिना
निर्मितः कीदृशः ऋष्णः अस्तिवर्णः श्वेतः सितवर्णः अरुषः आरोचमानः ब्रध्नोमहान् ऋज्रः
ऋजुगामी उतापिच शोणोरक्तवर्णः यशस्वान् कीर्तिमान् यद्वा यशइति धननाम हविलक्षणे-
न धनेन युक्तः हिरण्यरूपं सुवर्णसदृशं तं रथं अस्याग्नेरर्थाय जनिता सर्वस्य जगतोजनयि-
ता प्रजापतिः जजान जनयामास अस्मै दत्तवानित्यर्थः । कथमेकस्यैव रथस्य ऋष्णादिनाना-
रूपत्वं संभवतीति चेत् अग्नेः सामर्थ्यातिशयेन संभवतीत्यर्थः । यद्वा हिरण्यरूपमिति रथवा-
चिना शब्देन सह सामानाधिकरण्यात् ऋष्णादिशब्दाः द्वितीयान्तत्वेन योज्याः अत्र सर्वगु-
णोक्त्यवतत्याग्निः स्तूयतइत्यर्थः ॥ ९ ॥

अथ दशमी—

एवातेअग्नेविमदोमनीपामूर्जोनपादमृतेभिःसजोषाः ।

गिरआवक्षत्सुमतीरियानइषमूर्जसुक्षितिंविश्वमाभाः ॥ १० ॥ ३ ॥

एव । ते । अग्ने । विश्वमदः । मनीपाम् । ऊर्जः । नपात् । अमृतेभिः ।

सजोषाः । गिरः । आ । वक्षत् । सुमतीः । इयानः । इषम् ।

ऊर्जम् । सुक्षितिम् । विश्वम् । आ । अभातिर्यभाः ॥ १० ॥ ३ ॥

एव एवमुक्तप्रकारेण हे ऊर्जोनपात् ओषधिवनस्पतिपितुभूतस्यान्नस्य पौत्र हे अग्ने अमृ-
तेभिः अमृतैर्हविलक्षणेनैः सजोषाः संगतोविमदोनाम ऋषिः मनीषां प्रकृष्टां बुद्धिं कामयमा-
नः सन् ते तुभ्यं गिरः स्तुतिलक्षणावाचः आवक्षत् आभिमुख्येनोक्तवान् वक्तेच्छन्दसि लेटि
रूपं ततस्त्वं एतत् ज्ञात्वा सुमतीरियानः शोभनलक्षणाबुद्धीस्तंगमयन् इषमन्नं ऊर्जं क्षीरादिकं
रसं च सुक्षितिं शोभननिवासं यद्वा क्षितयोमनुष्याः शोभनपुत्रपौत्रादिकं यत्किंचिदेयमस्ति त-
द्विश्वं धनं च आभाः तस्मै विमदाय आहर देहि ॥ १० ॥

॥ इति सप्तमस्य सप्तमे तृतीयेवर्गः ॥ ३ ॥

आग्निनइत्यष्टचं पंचमं सूक्तं आस्तारपंक्तिच्छन्दस्कं आद्यौ द्वौ गायत्रौ पादौ ततो द्वौ
जागतौ सा आस्तारपंक्तिः ऋषिदेवते पूर्ववत् । तथाचानुक्रान्तं—आग्निनाष्टावास्तारपांकमिति ।
पृष्ठचस्य चतुर्थेहनि आग्निनस्ववृक्तिभिरित्याज्यमिति । महाव्रते आग्निमारुते यावतीस्वृक्षु इलां
दं साम स्तुवीरन् तदानीमादितस्तावत्यक्रचोनुरूपार्थाः सूत्रितं च—यदिलादं भूयसीषु चेत् स्तु-
वीरन्आग्निनस्ववृक्तिभिरिति तावतीरनुरूपइति ।

तत्र प्रथमा—

आग्निनस्ववृक्तिभिर्होतारित्वाष्टणीमहे ।

यज्ञायस्तीर्णवर्हिषेविवोमदेशीरिपावकशौचिषंविंवक्षसे ॥ १ ॥

आ । अग्निम् । न । स्ववृक्तिभिः । होतारम् । त्वा । वृणीमहे ।
 यज्ञाय । स्तीर्णवर्हिषे । वि । वः । मदे । शीरम् ।
 पावकशोचिषम् । विवक्षसे ॥ १ ॥

हे अग्ने वः तव स्वभूते विमदे एतदाख्ये ऋषौ मयि इयं स्तुतिः प्रवृत्तास्ति नेति संप्रत्य-
 र्थे अतोवयमिदानीं स्ववृक्तिभिः स्वयं कृताभिः दोषवर्जिताभिः स्तुतिभिः होतारं देवानामाह्वा-
 तारं होमनिष्पादकं वा अग्निं त्वा त्वां आवृणीमहे आभिमुख्येन संभजामहे । किमर्थं स्तीर्णव-
 र्हिषे यज्ञाय तादर्थ्ये चतुर्थी यज्ञार्थं कीदृशं शीरं ओषध्यादिषु सर्ववानुशायिनं पावकशोचिषं
 शोधकदीर्घं विवक्षसे महन्नामैतत् हे अग्ने त्वमपि महान् भवसि यद्वा विमदे यज्ञस्य संव-
 न्धिनः सोमस्य पानजन्यविविधमदार्थं त्वामावृणीमहइति योज्यं ॥ १ ॥

अथ द्वितीया—

त्वामुत्तेस्त्वाभुवःशुभन्त्यश्वराधसः ।
 वेति त्वामुपसेचनीविवोमदृक्कजीतिरग्राहुतिर्विवक्षसे ॥ २ ॥

त्वाम् । ऊँ इति । ते । सुष्टुआभुवः । शुम्भन्ति । अश्वराधसः । वेति ।
 त्वाम् । उपसेचनी । वि । वः । मदे । कजीतिः ।
 अग्ने । आहुतिः । विवक्षसे ॥ २ ॥

स्वाभुवः स्वप्रकाशेन दीप्यमानाः अश्वराधसोव्यासधनाः ते यजमानाः हे अग्ने त्वाम्
 त्वामेव शुभन्ति शोभयन्ति यज्ञेहविर्भिर्दीपयन्तीत्यर्थः । किंच उपसेचनी तवोपरिक्षरणशीला
 कजीतिः कजुगामिनी हूयमाना आहुतिः हे अग्ने त्वां वेति गच्छति । किमर्थं वस्तव विमदे
 मदनिमित्ते तृप्त्यर्थमित्यर्थः । किंच त्वमपि विवक्षसे महान् भवसि ॥ २ ॥

अथ तृतीया—

त्वेधर्माणआसतेजुहूभिःसिञ्चतीरिव ।
 कृष्णारूपाण्यर्जुनाविवोमदेविश्वाअधिश्रियोधिषेविवक्षसे ॥ ३ ॥

त्वे इति । धर्माणः । आसते । जुहुभिः । सिञ्चतीः इव । कृष्णा ।
रूपाणि । अर्जुना । वि । वः । मेदे । विश्वाः । अधि ।
श्रियः । धिपे । विवक्षसे ॥ ३ ॥

धर्माणो यज्ञस्य धारयितारकृत्विजः जुहुभिः संपूर्णाहुतिभिर्होमपात्रैः त्वे त्वामेव आसते
सेवन्ते । तद्वद्वान्तः—सिञ्चतीरिव वृष्टिलक्षणाः पृथिवीं सिञ्चन्त्य आपः अग्नीन् यथा स्वपितृत्वेन
सेवन्ते तद्वत् । अग्रे रापइति श्रुतेः । तस्यापां पितृत्वं । यद्वा जुहुभिः सिञ्चतीरिव सिञ्च्यमाना आहु-
तय इव धर्मणः त्वया धार्यमाणारश्मयः त्वे त्वयि आसते निवसन्ति । हे अग्ने त्वं कृष्णा कृ-
ष्णवर्णानि अर्जुना अर्जुनानि श्वेतवर्णानि ज्वालान्तर्गत रूपाणि च विश्वाः सर्वाः श्रियः शोभा-
अधिधिपे अधिकं यथा भवति तथा धारयसि किमर्थं वोयुष्माकं सर्वेषां देवानां विमदे वि-
विधसोमपानजन्यमदार्थं यतएवमतः विवक्षसे त्वं महान् भवसि ॥ ३ ॥

अथ चतुर्थी—

यमग्नेमन्यसे रयिं सहसा वज्रमर्त्यम् ।
तमानो वाजसातये विवोमदे यज्ञेषु चित्रमाभरा विवक्षसे ॥ ४ ॥
यम् । अग्ने । मन्यसे । रयिम् । सहसा इवन् । अमर्त्यम् ।
तम् आ । नः । वाजसातये । वि । वः । मेदे । यज्ञेषु ।
चित्रम् । आ । भर । विवक्षसे ॥ ४ ॥

हे अमर्त्य अमरणधर्मन् सहसा वज्रं वलवन् एवंभूत हे अग्ने त्वं यं रयिं मन्यसे सर्वेषु
धनेषु यद्धनं वरिष्ठमिति जानासि चित्रं चायनीयं रयिं नोस्माकं । वाजसातये अन्त्रलाभाय
आभर आहर प्रयच्छ । किमर्थं वोयुष्माकं सर्वेषां देवानां यज्ञेषु विमदे विविधसोमादिहवि-
र्जन्यमदनिमित्ते यागेषु नानाप्रकारैर्हविर्भिर्युष्माकं तर्पणायेत्यर्थः । त्वमपि विवक्षसे महान् भ-
वसि ॥ ४ ॥

अथ पञ्चमी—

अग्निर्जातो अथर्वणा विदद्वि श्वानिकाभ्याम् ।
भुवद्भूतो विवस्वतो विवोमदे प्रियो यमस्य काम्यो विवक्षसे ॥ ५ ॥ ४ ॥

अग्निः । जातः । अथर्वणा । विदत् । विश्वानि । काव्या ।
 भुवत् । दूतः । विवस्वतः । वि । वः । मदे । प्रियः ।
 यमस्य । काम्यः । विवक्षसे ॥ ५ ॥ ४ ॥

अथर्वणा एतन्नाम्ना ऋषिणा जातोजनितोग्निः कथमवगम्यते । त्वामग्नेषुष्करादध्यथर्वा-
 निरमन्थेतिमंत्रान्तरात् । विश्वानि समस्तानि काव्या काव्यानि स्तोतृकर्माणि विदत् वेत्ति
 विवस्वतोयजमानस्य दूतः देवानामाह्वानार्थं भुवत् भवति । किंच यमस्य संयन्तुः यजमानस्य
 प्रियः इष्टः सन् काम्यः कमनीयः प्रार्थनीयोभवतीत्यर्थः । शिष्टं स्पष्टं ॥ ५ ॥

॥ इति सप्तमस्य सप्तमे चतुर्थोवर्गः ॥ ४ ॥

अथ षष्ठी-

त्वांयज्ञेष्विच्छतेऽग्नेप्रयत्यध्वरे ।
 त्वंवसूनि काम्या विवोमदे विश्वा दधासि दाशुषे विवक्षसे ॥ ६ ॥

त्वाम् । यज्ञेषु । ईच्छते । अग्ने । प्रयति । अध्वरे ।
 त्वम् । वसूनि । काम्या । वि । वः । मदे । विश्वा ।
 दधासि । दाशुषे । विवक्षसे ॥ ६ ॥

हे अग्ने त्वां प्रयति प्रकर्षेण गच्छति वर्तमाने अध्वरे यागे यज्ञेषु यजनीयेषु हविःषु
 आसन्नेषु सत्सु ईच्छते ऋत्विग्यजमानाः स्तुवन्ति । अपिच हे अग्ने त्वं विश्वा विश्वानि
 काम्या काम्यानि कमनीयानि वसूनि धनानि दाशुषे हविर्दत्तवते यजमानाय विमदे सोमा-
 दिहविर्जन्यतृप्तौ सत्यां दधासि प्रयच्छसि अतः कारणाद्विवक्षसे त्वं महान् भवसि ॥ ६ ॥

अथ सप्तमी-

त्वांयज्ञेष्वृत्विजं चारुमग्ने निषेदिरे ।
 घृतप्रतीकं मनुषो विवोमदेशु क्रंचेतिष्ठमक्षभिर्विवक्षसे ॥ ७ ॥

त्वाम् । यज्ञेषु । ऋत्विजम् । चारुम् । अग्ने । नि । सेद्रे ।
घृतप्रतीकम् । मनुषः । वि । वः । मदे । शुक्रम् ।
चेतिष्ठम् । अक्षभिः । विवक्षसे ॥ ७ ॥

हे अग्ने त्वां मनुषोमनुष्याः यजमानायज्ञेषु यागेषु निषेदिरे नियमेन स्थापयन्ति । कीदृ-
शं ऋत्विजं होतृनामकं चारुं रमणीयं घृतप्रतीकं आज्याहुतिपूर्णमुखं शुक्रं ज्वलन्तं अक्षभि-
र्व्यासैः तेजोभिः चेतिष्ठं अतिशयेन ज्ञातारं । किमर्थं विवोमदे तव सोमादिहविर्जन्यविविधतु-
ष्ट्यर्थं यस्मादेवं तस्माद्विवक्षसे महान् भवसि ॥ ७ ॥

अथाष्टमी—

अग्नेशुक्रेणशोचिषोरुप्रथयसेबृहत् ।
अभिकन्दन्टपायसेविवोमदेगर्भदधासिजामिषुविवक्षसे ॥८॥५॥
अग्ने । शुक्रेण । शोचिषा । उरु । प्रथयसे । बृहत् ।
अभिःकन्दन् । टपयसे । वि । वः । मदे । गर्भम् ।
दधासि । जामिषु । विवक्षसे ॥ ८ ॥ ५ ॥

ना पुरस्ताद्दार्हतं त्रिष्टुबन्तं त्वंत्याचिदानस्त्वनोनुष्ठुभइति । चतुर्थेहनि निष्केवल्ये एतत्सूक्तं ।
स्त्रितंच—कुहश्रुतइन्द्रोयुध्मस्यतइति निष्केवल्यमिति ।

तत्र प्रथमा—

कुहश्रुतइन्द्रः कस्मिन् अद्य जने मित्रो न श्रूयते ।

ऋषीणां वा यः क्षये गुहा वा चर्कषे गिरा ॥ १ ॥

कुह । श्रुतः । इन्द्रः । कस्मिन् । अद्य । जने । मित्रः । न । श्रूयते ।

ऋषीणाम् । वा । यः । क्षये । गुहा । वा । चर्कषे । गिरा ॥ १ ॥

अद्यास्मिन् दिने इन्द्रः कुह कुत्र स्थाने श्रुतो विश्रुतः प्रख्यातः कस्मिन् जने यजमाने
इज्यत्वेन स्तुत्यत्वेनावस्थितः श्रूयते प्रख्यायते । तत्रदृष्टान्तः—मित्रो न सूर्य इव सखेव वा तद्वत् ।
यइन्द्रऋषीणां भृगवादीनां क्षये निवासे आश्रमे गुहावा गुहायामरण्ये वा गिरा स्तुतिलक्षणया
वाचा चर्कषे अत्यर्थमाकृष्यते अत्यर्थं स्तूयतइत्यर्थः । सइन्द्रः कुह श्रुतइति पूर्वेण संबन्धः ॥ १ ॥

अथ द्वितीया—

इहश्रुतइन्द्रो अस्मे अद्य स्तवे वज्री ऋचीषमः ।

मित्रो न योजनेष्वायशश्चक्रे असांम्या ॥ २ ॥

इह । श्रुतः । इन्द्रः । अस्मे इति । अद्य । स्तवे । वज्री । ऋचीषमः ।

मित्रः । न । यः । जनेषु । आ । यशः । चक्रे । असांमि । आ ॥ २ ॥

इहास्मिन् यज्ञे इन्द्रः श्रुतः प्रख्यातः अद्यास्मिन् दिवसे अस्मे अस्माभिः स्तवे स्तूयते ।
कीदृशः वज्री वज्रवान् ऋचीषमः । यद्यावइन्द्रेशतंशतंभूमीरुतस्युः नत्वावज्जिचित्यादिकया
स्तुत्या समानगुणइत्यर्थः । यइन्द्रः मित्रो न सूर्य इव स्निग्ध इव वा जनेषु स्तोतृषु जनेषु यशः
अन्नं कीर्तिं च वा चक्रे करोति । कीदृशं असांमि असाधारणं सइन्द्रः अस्माभिः स्तूयतइति
पूर्वेण संबन्धः ॥ २ ॥

अथ तृतीया—

म॒हो॒य॒स्पतिः॒ शर्व॑सो॒ असा॒म्याम॒हो नृ॒म्णस्य॑ तूतु॒जिः ।

अ॒र्ताव॑ज्रस्य धृ॒ष्णोः पि॒ता पु॒त्रमि॑व प्रि॒यम् ॥ ३ ॥

म॒हः । यः । पतिः । शर्व॑सः । असा॒मि । आ । म॒हः ।

नृ॒म्णस्य॑ । तूतु॒जिः । अ॒र्ता । वज्र॑स्य । धृ॒ष्णोः ।

पि॒ता । पु॒त्रम् इ॒व । प्रि॒यम् ॥ ३ ॥

यइन्द्रः महोमहतः शर्वसोवलस्य पतिः ईश्वरः असाभ्या आङ् मर्यादायां आसमाप्तेः
अनन्तगुणइत्यर्थः महोमहतोनृम्णस्य धनस्य च तूतुजिः स्तोतृभ्यः प्रेरकः । किंच धृष्णोः
शत्रूणां धर्षकस्य वज्रस्य स्वकीयस्यायुधस्य अर्ता यइन्द्रोधारयिता सइन्द्रोस्मान्पात्विति शेषः ।
तत्रदृष्टान्तः—पिता पुत्रमिव प्रियं यथा पिता प्रियं ईप्सितं सुतं पाति तद्वत् ॥ ३ ॥

अथ चतुर्थी—

त्वम् । त्या । चित् । वार्तस्य । अश्वा । आ । अगाः । ऋज्वा ।
 त्मना । वहध्वै । ययोः । देवः । न । मर्त्यः । युन्ता ।
 नकिः । विदाय्यः ॥ ५ ॥ ६ ॥

यच्छब्दसंबन्धादुत्तरतोऽर्थः पूर्व व्याख्यायते—ययोस्त्वदीययोरश्वयोर्यन्ता नियन्ता नि-
 वारयिता देवो न देवानां मध्ये कश्चिदपि देवो नास्ति । नकिर्न कश्चिदपि विदाय्यः वेत्ता जवस्य
 बलस्येति वा शेषः । हे इन्द्र त्वं वानस्य बायोर्जवेन बलेन च युक्तौ ऋज्वा ऋजुगामिनौ त्या
 चित् तावपि अश्वात्वदीयावश्वौ त्मना आत्मनैव सारथिनिरपेक्षेणेत्यर्थः वहध्वै वहनार्थं अ-
 भिप्रेतदेशमापणायेत्यर्थः आगाः अभिमुख्येन गच्छसि ॥ ५ ॥

॥ इति सप्तमस्य सप्तमे पष्ठोऽवर्गः ॥ ६ ॥

अथ पष्ठी—

अधग्मन्तोऽशनापृच्छतेवांकदर्थानागृहम् ।

आजग्मथुः पराकाद्विवश्मश्ममर्त्यम् ॥ ६ ॥

अध । ग्मन्ता । उशना । पृच्छते । वाम् । कतूऽअर्था ।

नः । आ । गृहम् । आ । जग्मथुः । पराकात् । दिवः ।

च । गमः । च । मर्त्यम् ॥ ६ ॥

अथाथ यज्ञसमाप्त्यनन्तरं उशना भार्गवऋषिः हे इन्द्राग्नी ग्मन्ता स्वस्थानं प्रतिगच्छन्तौ
 वायुवांसर्वोयजमानः पृच्छते पृच्छतिस्म । यद्वा उशनेति विभक्तिव्यत्ययः उशनसं इन्द्रस्य स-
 स्विभूतं भार्गवं इन्द्रं च युवांसर्वोयजमानः पृच्छति । किं पृष्ठवानिति उच्यते—युवांसं कदर्थं
 कदर्थौ किंप्रयोजनवन्तौ सन्तौ नोऽस्मदीयं आकारः प्रतीत्यस्यार्थं गृहं प्रति पराकात् दूरनामै-
 तत् दूरादाजग्मथुः आगतवन्तौ स्थः । तदेवोक्तं दिवश्च द्युलोकाच्च गमश्च भूलोकाच्च मर्त्यं मनु-
 ष्यं मां प्रत्यागतवन्तौ युवयोः कृतार्थत्वादत्रगमनमस्मदनुग्रहार्थमेव न स्वार्थमिति ब्रुवन्-
 नुव्रजतीत्यर्थः ॥ ६ ॥

अथ सप्तमी-

आनंइन्द्रपृक्षसेस्माकंब्रह्मोद्यतम् ।

तत्त्वायाचामहेवःशुष्णंयद्धन्मानुषम् ॥ ७ ॥

आ । नः । इन्द्र । पृक्षसे । अस्माकम् । ब्रह्म । उत्थयतम् । तत् ।
त्वा । याचामहे । अवः । शुष्णम् । यत् । हन् । अमानुषम् ॥ ७ ॥

हे इन्द्र त्वं न इति तृतीयार्थे षष्ठी नोस्माभिः उद्यतं उक्षिप्तं दत्तमित्यर्थः । अस्माकम-
स्मदीयं ब्रह्म हविलक्षणमन्नं आङ्मर्यादायां आवृत्तेरित्यर्थः पृक्षसे आत्मना संपर्चय । पृची-
संपर्के इति धातोरूपं आभक्षयेत्यर्थः । किंच वयमपि त्वा एवंभूतं त्वां तव यदुत्कृष्टमस्तीति
शेषः तत्तादृशमन्नं अवः तद्रक्षणं च याचामहे प्रार्थयामहे यथा यच्छुष्णं बलं अमानुषं म-
नुष्यादन्यं राक्षसादिकं हन् हन्ति तदुत्कृष्टं बलं च याचामहे । यद्वा हे इन्द्र त्वं शुष्णं एतन्ना-
मानं अमानुषं मनुष्यव्यतिरिक्तमसुरं हन् हतवानसि । हत्वा यत् येन रक्षणेन त्रैलोक्यं पाल-
यितवानसि तदवः पालनमस्माकमपि भवेदिति त्वां याचामह इति वाक्यार्थः ॥ ७ ॥

अथाष्टमी-

अकर्मदस्युरभिर्नोअमन्तुरन्यव्रतोअमानुषः ।

त्वंतस्यामित्रहन्वधर्दासस्यदम्भय ॥ ८ ॥

अकर्म । दस्युः । अभि । नः । अमन्तुः । अन्यव्रतः । अमानुषः ।
त्वम् । तस्य । अमित्रहन् । वधः । दासस्य । दम्भय ॥ ८ ॥

अकर्मा अविद्यमानयागादिकर्मा दस्युः उपक्षपयिता अभि आभिमुख्येन स्वरूपतो नो-
स्मान् अमन्तुः अज्ञाता यद्वा अत्रावेत्युपसर्गस्य वकारलोपोद्गष्टव्यः अवमन्तुः अवमन्ता
अभिभविता अन्यव्रतः श्रुतिस्मृतिव्यतिरिक्तकर्मा अमानुषः मनुष्यसंख्यवहाराद्वाहः असुरम-
कृतिरित्यर्थः एवंभूतोयोस्ति हे अमित्रहन् शत्रूणां हन्तरिन्द्र त्वं दासस्य उपक्षपयितव्यस्य
तस्य वधः हन्ता सन् दम्भय तं शत्रुं भिन्धि ॥ ८ ॥

अथ नवमी—

त्वनंदन्द्रशूरशूरैरुतत्वोतांसोवर्हणा ।

पुरुत्रानेविपूर्योनवन्तक्षोणयोयथा ॥ ९ ॥

त्वम् । नुः । इन्द्र । शूर । शूरैः । उत । त्वाऽऊतासः । वर्हणा ।

पुरुश्चा । ते । वि । पूर्यः । नवन्त । क्षोणयः । यथा ॥ ९ ॥

हे शूर विक्रान्तेन्द्र त्वं शूरैः भटैः मरुद्भिः सहितः सन् नोस्मान् पाहीति शेषः उत अपि च त्वोतासः त्वया रक्षितावयं वर्हणा परिवर्हणायां शत्रूणां हिंसायां समर्थाभवेम । किंच ते त्वदीया पूर्यः कामानां पूरणानि ईप्सितार्थप्रदानानि पुरुषा बहून् स्तोतृन् विनवन्त विविधं व्यामुवन्ति क्षोणयः मनुष्यनैमित्त मनुष्याः स्वकीयं स्वामिनं सेवार्थं यथाव्यामुवन्ति तद्वत् ॥ ९ ॥

अथ दशमी—

त्वंतान्दृत्रहृत्येचोदयोनृन्कापर्माणेश्वरवज्रिवः ।

गुहायदीकवीनांविशानक्षत्रशवसाम् ॥ १० ॥ ७ ॥

त्वम् । तान् । दृत्रहृत्ये । चोदयः । नृन् । कापर्माणे । शूर ।

वज्रिवः । गुहा । यदि । कवीनाम् । विशाम् ।

नक्षत्रशवसाम् ॥ १० ॥ ७ ॥

हे वज्रिवः वज्रधर शूरेन्द्र त्वं कार्पाणे असिः रुपाणः तेन कार्यं युद्धं कार्पाणं तस्मिन्वृत्रहृत्ये शत्रुहननार्थं नृन् नरान् तान् प्रसिद्धान् मरुद्गणान् चोदयः चोदयसि प्रेरयसि यदि यदा त्वं कवीनां मेधाविनां नक्षत्रशवसां देवान् प्रतिगच्छत् स्तोत्रबलानां विशां स्तोतृजनानां संबन्धीनि गुहा गुहानि गूढानि गुणैः संवृतानि स्तोत्राणि शृणोषीति शेषः तदाप्रेरयसीति पूर्वणान्वयः ॥ १० ॥

॥ इति सप्तमस्य सप्तमे सप्तमोवर्गः ॥ ७ ॥

अथैकादशी—

मक्षूतानंदन्द्रदानामसआक्षाणेश्वरवज्रिवः ।

यद्वशुष्पस्यदुम्भयोजातंविश्वंसयावसिः ॥ ११ ॥

मक्षु । ता । ते । इन्द्र । दानऽअमसः । आक्षाण । शूर ।
वज्रिहवः । यत् । ह । शुष्णस्य । दम्भयः । जातम् ।
विश्वम् । स्यावऽभिः ॥ ११ ॥

हे शूर विक्रान्त वज्रिवः वज्रोपेतेन्द्र दानामसः दानकर्मणः स्तोतृभ्यः सततमभीष्टफल-
प्रदस्येत्यर्थः ते तव स्वभूतानि मक्षु क्षिमाणि अविलंबितानि क्षिप्रकारणयुक्तानीत्यर्थः आ-
क्षाणे योद्धृभिर्व्याप्यमाने त्वय्यवस्थितानि ता तानि कर्माणि स्तोतारः स्तुवन्तीति शेषः सया-
वभिः सह यातृभिर्मरुद्भिः सहितस्त्वं यद्ध यस्य प्रसिद्धस्य शुष्णस्यासुरस्य विश्वं जातं स-
र्वमपत्यजातं दंभयः अदंभयः हिंसितवानसि यद्वा एवमादीनि यानि खलु कर्माणि सन्ति ता-
नि स्तुवन्तीति पूर्वेण संबन्धः ॥ ११ ॥

अथ द्वादशी—

माकुध्यगिन्द्रशूरवस्वीरस्मेभूवन्नभिष्टयः ।
वयंवयन्तआसांसुम्नेस्यामवज्रिवः ॥ १२ ॥

मा । अकुध्यक् । इन्द्र । शूर । वस्वीः । अस्मे इति । भूवन् । अभिष्टयः
वयमहवयम् । ते । आसाम् । सुम्ने । स्याम् । वज्रिहवः ॥ १२ ॥

हे शूर विक्रान्तेन्द्र अस्मे अस्माकं स्वभूताः वस्वीर्महत्यः अभिष्टयः अभिमुख्येष्टयः
इज्याः यद्वा अभिमुख्येच्छा अभीप्सितमार्थनाः कुध्यक् कुत्सिताः विफला इत्यर्थः माभूवन् ।
किं तर्हि हे वज्रिवः वज्रिन्द्र ते तव प्रसादात् वयंवयमृत्विग्यजमामाः द्विर्वचनमतित्वराप्रद-
र्शनार्थं आसामिज्यामिच्छानां वा संबन्धिनि सुम्ने सुखे अवस्थिताः स्याम भवेम वयमभिष्टि-
जन्येन दृष्टादृष्टसुखेन युक्ताः शीघ्रं भवेमेत्याशास्महे इत्यर्थः ॥ १२ ॥

अथ त्रयोदशी—

अस्मेतातइन्द्रसन्तुसत्याहिंसन्तीरुपस्पृशः ।
विद्यामयासांभुजोधेनूनांवज्रिवः ॥ १३ ॥

अस्मे इति । ता । ते । इन्द्र । सन्तु । सत्या । अहिंसन्तीः । उपस्पृशः ।
विद्याम् । यासाम् । भुजः । धेनूनाम् । न । वज्रिहवः ॥ १३ ॥

हे इन्द्र अस्मे अस्माकं स्वभूताः ता सत्या इत्युभयत्र प्रथमा बहुवचनस्य छान्दसआकारः
सनि निर्देशस्याविशेषणत्वात् तास्तादृश्यः उपस्पृशः त्वामुपगम्य स्पृशन्तीत्युपस्पृशः स्तुतयः
ते तव प्रसादात् सत्या सत्याः सन्तु यथार्था भवन्तु तव सद्गुणग्राहिण्यइत्यर्थः । अपिच अहिंसन्तीः
त्वां अहिंसन्त्यश्च भवन्तु सतिस्तुतित्वादनुरेजयन्त्यश्च भवन्त्वित्यर्थः । हे वज्रिव इन्द्र यासां स्तुती-
नां संबन्धेन भुजोदृष्टादृष्टान् भोगान् विद्याम वयं लभेमहि । तत्र दृष्टान्तः—धेनूनां न गवां
क्षीरादिभोगान् यथा गोस्वामी लभते तद्वत् । ताः सत्या भवन्त्विति पूर्वणान्वयः ॥ १३ ॥

अथ चतुर्दशी—

अहस्तायदपदीवर्धतक्षाः शचीभिर्वेद्यानाम् ।

शुष्णं परिप्रदक्षिणि विश्वायवे निशि श्रथः ॥ १४ ॥

अहस्ता । यत् । अपदी । वर्धत । क्षाः । शचीभिः । वेद्यानाम् ।

शुष्णम् । परि । प्रदक्षिणित् । विश्वेऽआयवे । नि । शिश्रथः ॥ १४ ॥

हे इन्द्र यद्यदा क्षाः भूमिः अहस्ता पाणिरहिता अपदी चरणवर्जिता च अमनुष्यकर्मके-
त्यर्थः वेद्यानां स्तोत्रयोग्यानां त्वत्प्रभृतीनां देवानां संबन्धिभिः शचीभिः कर्मभिर्वर्धत अवर्ध-
त धनधान्यादिभिः समृद्धेत्यर्थः । तदा त्वं परिप्रदक्षिणित् एवंभूतां पृथिवीं परिवेष्ट्य प्रदक्षिणं
यथा भवति तथा स्थितं शुष्णमसुरं विश्वायवे तादर्थ्ये चतुर्थी सर्वत्राप्रतिहतगामिनः एतदाख्य-
स्य और्वशेयराज्ञोर्थाय विशिश्रथः नितरां ताडितवानसि । यद्वा यदा शुष्णस्याच्छादनार्थं ह-
स्तपादवर्जिता काचित् पृथिवी वेदितव्यानामसुराणां मायारूपैः कर्मभिः शुष्णं असुरं वेष्ट्य
प्रदक्षिणं यथा भवति तथावस्थितावर्धत तदानीं तां मायोत्पादितां पृथिवीं विश्वायवे सर्व-
व्यापकस्य मरुद्गणस्य प्रवेशनार्थं निशि श्रथः नितरां हतवानसि ॥ १४ ॥

अथ पंचदशी—

पिबापिबेदिन्द्रशूरसोमंमारिषण्योवसवानवसुः सन् ।

उतत्रायस्वगृणतोमघोनोमहश्चरायोरेवतस्कधीनः ॥ १५ ॥ < ॥

पिबंऽपिब । इत् । इन्द्र । शूर । सोमम् । मा । रिषण्यः ।
वसवान् । वसुः । सन् । उत । त्रायस्व । गृणतः । मघोनः ।
महः । च । रायः । रेवतः । कृधि । नः ॥ १५ ॥ ८ ॥

पिबपिबेति वीप्सा अतिवरापदर्शनार्थं हे शूर वीरेन्द्र त्वं अभिषुतं सोमं शीघ्रं पिब
यागकालातिपातोयावन्न भवति तावच्छीघ्रं सोमं पिबेत्यर्थः । इदिति पूरणः । हे वसवान् वसूनां
धनानामानेतस्त्वं वसुः प्रशस्तः सन् मारिषण्यः यागकालातिक्रमजातेन दोषेण अस्मान्माहिं-
सीः प्रशस्तस्य तव कर्मवैगुण्येन हिंसितुमयुक्तमित्यर्थः । उतापिच हे इन्द्र त्वं गृणतस्त्वां
स्तुवतः स्तोतृन् मघोनः हविलक्षणधनवतोयजमानांश्च त्रायस्व प्रमादजनितकर्मवैगुण्यदोषात्
पालयस्व । किंच महश्चरायइत्युभयत्र तृतीयार्थे षष्ठी महोमहता रायोधनेन च नोस्मान् रेवतः
कृधि धनवतः कुरु ॥ १५ ॥

॥ इति सप्तमस्य सप्तमेष्टमोवर्गः ॥ ८ ॥

यजामहइति सप्तर्चं सप्तमं सूक्तं प्रथमासप्तम्यौ त्रिष्टुभौ पंचम्यभिसारिणी द्विदशकवती
द्विर्द्वादशकवतीत्यभिसारिणीत्युच्यते शिष्टाश्चतस्रो जगत्यः पूर्ववद्विदेवते । तथाचानुक्रान्तं—य-
जामहेसप्ताद्यन्त्ये त्रिष्टुभौ पंचम्यभिसारिणीति । चतुर्थे हनि माध्यन्दिनसवने तृतीयापंचम्यो राव-
र्तनेन त्रीन् तृचान् होत्रकाणैकं तृचमावपेरन् । सूत्रितं च—यजामहइन्द्रं वज्रदक्षिणमिति
द्वितीयानेवमेवेति ।

तत्र प्रथमा—

यजामहइन्द्रं वज्रदक्षिणं हरीणां रुध्यां विव्रतानाम् ।
प्रश्मश्रुदोधुवदूर्ध्वथाभूद्विसेनाभिर्दयमानो विराधसा ॥ १ ॥

यजामहे । इन्द्रम् । वज्रं दक्षिणम् । हरीणाम् । रुध्र्यम् ।
विद्व्रतानाम् । प्र । श्मश्रु । दोधुवत् । ऊर्ध्वथा । भूत् । वि ।
सेनाभिः । दयमानः । वि । राधसा ॥ १ ॥

वयमिन्द्रं यजामहे सोमलक्षणैर्हविर्भिः पूजयामः । कीदृशं वज्रदक्षिणं शत्रुवधाय स-
ततं वज्रोदक्षिणहस्ते यस्य तं विव्रतानां रथवहनादिविविधकर्मणां हरीणां एतत्संज्ञकानाम-
श्वानां रथ्यं आनेतारं सइन्द्रः सोमपानानन्तरं श्मश्रु स्वकीयानि श्मश्रूणि दोधुवत् पुनः पुन-
धुन्वानः सन् ऊर्ध्वधा ऊर्ध्वं प्रभूत् प्रादुरभूत् । किंच सेनाभिः मरुदादिस्वकीयैः सैन्यैः विदय-
मानः विविधं शत्रून् हिंसन् राधसा द्वितीयार्थतृतीया राधोधनं वीत्युपसर्गश्रुतेर्योग्यक्रियाध्या-
हारः विविधं स्तोतृभ्योददाति ॥ १ ॥

अथ द्वितीया—

हरीन्वस्यवावनेविदेवस्विन्द्रोमधैर्मधवावृत्रहाभुवत् ।
ऋभुर्वाजंऋभुक्षाःपत्यतेशवोवक्ष्णौमिदासस्यनामचित् ॥ २ ॥

हरी इति । नु । अस्य । या । वने । विदे । वसु । इन्द्रः । मधैः ।
मधवा । वृत्रहा । भुवत् । ऋभुः । वाजः । ऋभुक्षाः ।
पत्यते । शवः । अव । क्ष्णौमि । दासस्य । नाम । चित् ॥ २ ॥

अस्येन्द्रस्य संवन्धिनौ या यौ हरी अश्वौ वने वन्यन्ते संभज्यन्तेस्मिन् देवाइति
वनं यज्ञः अरण्यं वा तस्मिन् वसु कृजीकलक्षणं धनं यवसलक्षणं वा नु क्षिप्रं विदे विन्देते ल-
भेते । यद्वा यौ हरी अस्येन्द्रस्य वने संभजनार्थं वसुवसुनोलाभाय क्षिप्रं भवतइतिशेषः ता-
भ्यां हरिभ्यां मधैः धनैः मधवाधनवानिन्द्रः वृत्रहा वृत्राख्यासुरस्य मेघस्य वा हन्ता भुवत्
भवति । अपिच ऋभुः दीप्तः वाजोबलवान् ऋभुक्षाः महानिन्द्रः शवः शवसोबलस्य धनस्य
वा पत्यते ईष्टे । यद्वा शत्रूणां बलं प्रतिपत्यते पद्यतेगच्छति अहमपि तस्य प्रसादात् दासस्य
उपक्षपयितव्यस्य शत्रोः नामचित् नम्यतेऽनेनेतिनाम शिरः तदपि अवक्ष्णौमि अवहन्मि
किमुतान्यदंगं अथवा नामधेयमपि नाशयामि किमुत शत्रुं ॥ २ ॥

अथ तृतीया—

यदावज्रांहिरण्यमिदथार्थंहरीयमस्यवहतोविसूरिभिः ।
आतिष्ठतिमधवासनश्रुतइन्द्रोवाजस्यदीर्घश्रवसस्पतिः ॥ ३ ॥

यदा । वज्रंम् । हिरण्यम् । इत् । अर्थम् । रथम् । हरी इति ।

यम् । अस्य । वहतः । वि । सूरिभिः । आ । तिष्ठति ।

मघवा । सनश्श्रुतः । इन्द्रः । वाजस्य । दीर्घश्रवसः । पतिः ॥ ३ ॥

यदा इन्द्रो हिरण्यं हितरमणीयं वज्रं स्वकीयमायुधं शत्रुहनाय गृह्णातीति शेषः । इदिति पूरणः । अथ तदानीं अस्मिन्दस्य हरी अश्वौ यं रथं विवहतः गन्तुप्रदेशं विशेषेण प्रापयतः मघवा धनवानिन्द्रः सूरिभिः स्तोतृभिः कुत्सादिभिः सह तं रथमातिष्ठति आरोहति । कीदृशः सनश्श्रुतः चिरप्रख्यातः जगति स्वभावतएव विख्यात इत्यर्थः । दीर्घश्रवसः बहुकीर्तिः वाजस्यान्वस्य पतिः स्वामी एवंभूत इन्द्रस्ते रथमारोहतीत्यर्थः ॥ ३ ॥

अथ चतुर्थी—

सोचिन्नुवृष्टिर्यूथ्याऽस्वासचाँइन्द्रःश्मश्रूणिहरिताभिपुष्णुते ।

अववेति सुक्षयं सुते मधूदिद्धूनोति वातो यथा वनंम् ॥ ४ ॥

सो इति । चित् । नु । वृष्टिः । यूथ्या । स्वा । सचा । इन्द्रः ।

श्मश्रूणि । हरिता । अग्नि । पुष्णुते । अव । वेति । सुक्षयम् ।

सुते । मधु । उत् । इत् । धूनोति । वातः । यथा । वनम् ॥ ४ ॥

तच्छब्दश्रुतेर्यच्छब्दोऽध्याहर्तव्यः या महती वृष्टिरस्ति सो सा वृष्टिः नु क्षिप्रं चिदित्युप-
मार्थं यथा सर्वं सिंचति तथा इन्द्रः स्वा स्वानि यूथ्या यूथ्यानि मरुदादिगणलक्षणानि सचा
सह स्वानि श्मश्रूणि च हरिता हरिद्वर्णेन सोमेन च अभिपुष्णुते । पुषपुष स्नेहनसेचनपूरणे-
ष्विति धातुः आग्निमुख्येन स्थित्वा क्षिप्रं सिंचति सोमं पाययति पिबति चेत्यर्थः । अपिच
सुक्षयं शोभनं यज्ञगृहं अववेति अभिगच्छति गत्वा च सुते सोमेभिषुते सति मधु मधुररसो-
पेतं सोमं पीत्वा मत्तः सञ्चितिशेषः उदिद्धूनोति स्वशरीरमुत्कंपयति । तत्र दृष्टान्तः—वातो वायुः
यथा वनं वृक्षसमूहं उत्कंपयति तद्वत् ॥ ४ ॥

अथ पंचमी—

योवाचाविवाचोमृध्रवाचःपुरुसहस्राशिवाजघान ।

तत्तदिदस्यपौर्त्यं गृणीमसिपितेव्यस्तविर्पावावृधेशवः ॥ ५ ॥

यः । वा॒चा । वि॒ष्टवा॑चः । मृ॒ध्रष्ट॑वाचः । पु॒रु । स॒हस्रा॑ । अ॒शि॒वा ।
ज॒घान॑ । तत्त॒द्वत् । इ॒त् । अ॒स्य॒ । पौ॑स्यम् । गृ॒णीम॑सि ।
पि॒ता॒इ॒व । यः । त॒वि॒षीम् । वृ॒धे । श॒वः ॥ ५ ॥

यइन्द्रः वाचा वाङ्मात्रेणैव विवाचः विविधवाचः स्वशत्रून् मृध्रवाचः हिंसितवाचः कृत्वे-
तिशेषः पुरु पुरुणि बहूनि अशिवा अशिवान्यसुखकराणि दुःखकराणीत्यर्थः सहस्रा शत्रूणां
सहस्राणि जघान हन्ति अपिच यश्चेन्द्रः पितेव यथापिता पुत्रस्य तविषीं बलं अन्नप्रदानैर्ववृ-
धे वर्धयति तथा वृष्टिद्वारेण सर्वस्य जगतः शवोबलं ववृधे वर्धयति । अस्येन्द्रस्य तत्तदिव
तत्तदेव पौस्यं बलं गृणीमसि वयं स्तुमः । इन्द्रोयेन येन बलेन शत्रून् हन्ति तस्य तत्तद्वत् बलं
स्तुमइत्यर्थः ॥ ५ ॥

अथ षष्ठी—

स्तोमं॑त॒इन्द्र॑विम॒दाअ॑जीजन् न॒न्रपू॑र्व्यं पु॒रु॒तम॑सु॒दान॑वे ।
वि॒द्वाह्य॑स्य॒भोज॑नमि॒नस्य॑यदाप॒शुंन॑गो॒पाःक॑रामहे ॥ ६ ॥

स्तोम॑म् । ते । इन्द्र॑ । वि॒ष्टम॒दाः । अ॒जी॒जन् । अपू॑र्व्यम् ।
पु॒रु॒तम॑म् । सु॒दान॑वे । वि॒द्म । हि । अ॒स्य॒ । भो॒ज॑नम् ।
इ॒नस्य॑ । यत् । आ । प॒शुम् । न । गो॒पाः । क॒राम॑हे ॥ ६ ॥

हे इन्द्र ते तुभ्यं सुदानवे शोभनदानस्यार्थाय विमदा विमदानामानोवयं स्तोमं स्तोत्र-
विशेषं अजीजनन् जनितवन्तः कृतवन्तइत्यर्थः । अत्रपूर्वोत्तरयोरेकवाक्ययोः पुरुषव्यत्ययः । की-
दृशं अपूर्व्यं अपूर्वं अन्यैः पूर्वमकृतं उल्लष्टमित्यर्थः । पुरुतमं बहुतमं नानाप्रकारोपेतमित्यर्थः । हि
यस्मात्कारणात् हे इन्द्र इनस्येश्वरस्य अस्य ईदृशस्य तव यन्द्रोजनं धनमस्ति तत् विद्म वयं
जानीमः । तस्मात्कारणात् त्वदीयं तद्धनं आकरामहे वयं अस्मदभिमुखं कुर्महे । तत्र दृष्टान्तः—
पशुं न गोपाः यथा गोपालः धेनुमाह्वयन् स्वस्याभिमुखीं करोति तद्वत् ॥ ६ ॥

अथ सप्तमी—

मा॒र्कि॒र्न॒ए॒नास॒ख्यावि॒र्यौ॑पु॒स्तव॑चेन्द्रविम॒दस्य॑च॒क्रपैः॑ ।
वि॒द्वाहि॑ते॒प्रम॑ति॒देव॑जामि॒वदु॑स्मेते॒सन्तु॑स॒ख्याशि॒वानि॑ ॥ ७ ॥ १॥

माकिः । नः । एना । सख्या । वि । यौषुः । तव । च । इन्द्र ।
विमदस्य । च । ऋपेः । विद्म । हि । ते । प्रथमतिम् । देव ।
जामिद्वत् । अस्मे इति । ते । सन्तु । सख्या । शिवानि ॥ ७ ॥ १ ॥

हे इन्द्र ते तव च विमदस्य ऋपेर्मम च नः अस्मदोद्वयोश्चेतिद्वयोर्वहुवचनं आवयोः एना
एनानि सख्या सख्यानि स्तुत्यस्तोतृत्वेन यष्टव्ययष्टत्वेन च सखिकर्माणि माकिर्वियौषुः केचिद-
पि न विश्लथयेयुः । अपिच हि यस्मात्कारणात् हे देव द्योतमानेन्द्र ते तव प्रथमं प्रकृष्टमतिं
अनुग्राहिकां बुद्धिं विद्म जानीमः । तत्र दृष्टान्तः—जामिवत् यथा भ्राता स्वभगिन्या स्नेहयुक्तं
मतिं जानाति तद्वत् तस्मात्कारणात् अस्मे अस्माकं ते तव च सख्या सख्यानि शिवानि सन्तु
मंगलानि भवन्तु अनयायानीत्यर्थः ॥ ७ ॥

॥ इति सप्तमस्य सप्तमे नवमोवर्गः ॥ ९ ॥

इन्द्रसोममिति षष्ठ्यमष्टमं सूक्तं चतुर्थ्याद्यास्तिस्रोनुष्टुभोऽश्विदेवत्याः आदितस्तिस्र्येन्द्राः
आस्तारपंक्तिच्छन्दकाः । आदितोद्वौ गायत्रौ ततोद्वौ जागती सा आस्तारपंक्तिः । ऋषिः पूर्ववत् ।
तथाचानुक्रान्तं—इन्द्रसोमंषळास्तारपांक्तंवाश्विन्योन्त्यास्तिस्रोनुष्टुभ इति । गतोविनियोगः ।

तत्र प्रथमा—

इन्द्रसोममिपिवमधुमन्तंचमूसुतम् ।
अस्मेरयिनिधारयविवोमदेसहस्रिणंपुरुवसोविवक्षसे ॥ १ ॥
इन्द्र । सोमम् । इमम् । पिब । मधुमन्तम् । चमू इति । सुतम् ।
अस्मे इति । रयिम् । नि । धारय । वि । वः । मदे । सहस्रिणम् ।
पुरुवसो इति । पुरुवसो । विवक्षसे ॥ १ ॥

हे इन्द्र त्वं इममोदृशं सोमं पिब । कीदृशं मधुमन्तं मधुररसोपेतं चमू चम्बोः अधिषव-
णफलकयोः सुतमभिषुतं तदनंतरं पुरुवसो बहुधन हे इन्द्र वः तव विमदे विशेषेण सोमजन्य-
मदे सति अस्मे अस्मासु रयिं धनं निधारय नितरां स्थापय । कीदृशं सहस्रिणं सहस्रसं-

ख्यायुक्तं प्रभूतमित्यर्थः । त्वया दत्तेन धनेन यस्माद्वयं पुनरपि त्वदर्थं यागं कुर्मः तस्मादस्मासु धनं निधेहीत्यर्थः । अतः कारणाद्विवक्षसे महन्नाभैतत् त्वं महान् भवसि ॥ १ ॥

अथ द्वितीया—

त्वा॒य॒ज्ञेभि॑रु॒क्थैरु॒पह॑व्येभि॒रीम॑हे ।

श॒ची॒पते॑श॒चीना॒विवो॒मदे॑श्रेष्ठ॒नोधे॑हि॒वार्य॑विवक्षसे ॥ २ ॥

त्वाम् । य॒ज्ञेभिः । उ॒क्थैः । उ॒प । ह॒व्येभिः । ई॒महे । श॒ची॒पते ।

श॒ची॒नाम् । वि । वः । मदे॑ । श्रेष्ठम् । नः ।

धेहि॑ । वार्यम् । विवक्षसे ॥ २ ॥

हे इन्द्र वयं यज्ञेभिर्गन्तैः सोमयागादिभिः उक्थैः शस्त्रलक्षणैः स्तोत्रैः हव्येभिर्हव्यैः पुरोडाशादिभिश्च उपेत्युपसर्गश्रुतेर्योग्यपदाध्याहारः त्वामुपेत्य ईमहे अभिलषितं धनं याचामहे । अतः हे शचीपते कर्मणां पालक यतः त्वं केषांचित्कर्मणां पालकोभवसि इति न किंतु शचीनां सर्वेषां कर्मणां पालकोभवसीत्यर्थः । एवं याचितस्त्वं नोस्मभ्यं वार्यं वरणीयं श्रेष्ठं प्रशस्यतमं पश्वादिधनं धेहि देहि । शिष्टं स्पष्टं ॥ २ ॥

अथ तृतीया—

य॒स्पति॑र्वा॒र्याणा॒मसि॑र॒धस्य॑चोदिता ।

इन्द्र॑स्तोतृ॒णाम॑वि॒तावि॒वोमदे॑द्विषो॒नःपा॒ह्यंह॑सो॒विवक्ष॑से ॥ ३ ॥

यः । पतिः । वार्याणाम् । असि॑ । र॒धस्य॑ । चो॒दिता ।

इन्द्र॑ । स्तो॒तृणाम् । अ॒वि॒ता । वि । वः । मदे॑ । द्विषः ।

नः । पा॒हि । अंह॑सः । विवक्षसे ॥ ३ ॥

हे इन्द्र यस्त्वं वार्याणां वरणीयानां धनानां पतिरसि स्वामी भवसि । रधस्य राधकस्य स्तोतृश्रोदिता धनदानेन कर्मसु नियोक्ता च भवसि । किंच हे इन्द्र यस्त्वं स्तोतृणां अविता रक्षकोसि सत्त्वं विवोमदे तव विविधे सोमजन्यमदे सति द्विषोद्वेष्टुः सकाशात् नोस्मान् पाहि रक्ष अंहसः पापाच्च रक्ष । कस्मादेवमुच्यसे यस्मात्त्वं विवक्षसे महान् भवसि ॥ ३ ॥

अथ चतुर्थी—

युव॑ंश॑क्रामाया॑विना॑समी॒चीनि॑र्मन्थतम् ।
वि॒मदे॑न॒यदी॑ळितानास॑त्यानि॒र्मन्थ॑तम् ॥ ४ ॥

युवम् । शक्रा । मायाविना । समीची इति समः ईची । निः ।
अमन्थतम् । विमदेन । यत् । ईळिता ।
नासत्या । निः अमन्थतम् ॥ ४ ॥

हे शक्रा शक्रौ शत्रुवधादिकर्मसु समर्थौ हे अश्विनौ मायाविना मायाविनौ प्रज्ञावन्तौ शत्रुवंचनकुशलौ वा युवं युवां समीची परस्परं संगतौ निरमन्थतं अग्निं निरमन्थीतं । अश्वि-
नावध्वर्यू इति ब्राह्मणोक्तत्वात् । अग्निमन्थनमप्यश्विनोरुपपन्नमिति । कदाश्विनौ निर्मथितवन्तौ
उच्येते--यद्यदा नासत्या नासत्यौ युवां विमदेन मया ईळिता ईळितौ स्तुतौ निरमन्थतं निरम-
न्थीतं तदानीं युवां परस्परं संगतौ निर्मथितवन्तौ स्थइत्यर्थः ॥ ४ ॥

अथ पञ्चमी—

वि॒श्वेदे॒वा अ॑कृ॒पन्त॑समी॒च्योर्नि॑ष्प॒तन्त्योः ।
नास॑त्यावब्रु॒वन्दे॒वाः पुन॑राव॒हता॑दिति ॥ ५ ॥

विश्वे । देवाः । अकृपन्त । समः ईच्योः । निः पतन्त्योः । नासत्यौ ।
अब्रुवन् । देवाः । पुनः । आ । वहतात् । इति ॥ ५ ॥

हे अश्विनौ युवाभ्यां अग्निमन्थनकाले प्रेर्यमाणयोः समीच्योः परस्परेण संयुक्तयोरर-
ण्योर्निष्पतन्त्योः विस्फुलिंगान्निर्गमयन्त्योः सत्योः विश्वे सर्वे इन्द्रादयो देवाः अकृपन्त युवामस्तु-
वन् । किंच देवाः नासत्यावश्विनौ युवामब्रुवन् अवोचन् । किमिति पुनरावहतादिति पुनः
पुनः ईदृशानि जगत्स्थितिहेतुभूतानि कर्माणि युवामाभिमुख्येन स्थित्वावहतां यद्वा युवा-
भ्यामुत्पाद्यमानः पुनश्चायमग्निः अस्मदीयानि हवींषि आवहत्विति देवानासत्यावब्रुवन् ॥ ५ ॥

अथ षष्ठी—

मधुमन्मेपरायणंमधुमत्पुनरायनम् ।

तानोदेवादेवतयायुवंमधुमतस्कृतम् ॥ ६ ॥ १० ॥

मधुमत् । मे । पराऽअयनम् । मधुमत् । पुनः । आऽअयनम् ।

ता । नः । देवा । देवतया । युवम् । मधुमत् । कृतम् ॥ ६ ॥ १० ॥

हे अश्विनौ मे मदीयं परायणं गृहात्परागमनं मधुमत् अत्र रसविशेषवाचिना मधुशब्दे-
न तद्गता प्रीतिर्लक्ष्यते युवयोः प्रसादात्प्रीतियुक्तं भवत्वितिशेषः । पुनः आयनं गृहं प्रत्यागम-
नं मधुमत्प्रीतियुक्तं भवतु । अपिच हे देवा देवौ द्योतमानौ ता तौ युवं युवां नोस्मान् मधुमतः
प्रीतियुक्तान् कृतं कुरुतं । केनेति उच्यते—देवतया देवत्वेन अणिमादिदेवतैश्वर्ययोगेने-
त्यर्थः ॥ ६ ॥

॥ इति सप्तमस्य सप्तमे दशमोवर्गः ॥ १० ॥

भद्रमित्येकादशर्चं नवमं सूक्तं तुह्यादिपरिभाषयेदमप्यास्तारपाङ्कं सोमदेवताकं ऋषिश्चा-
न्यस्मादितिपरिभाषया प्राजापत्यऐन्द्रोवा विमदोवा वसुक्रोवसुकृद्वा ऋषिः । तथाचानुक्तान्तम्—
भद्रमेकादशसौम्यमिति । गतोविनियोगः ।

तत्र प्रथमा—

भद्रंनोअपिवातयमनोदक्षमुतक्रतुम् ।

अधातेसख्येअन्धंसोविवोमदेरणन्गावोनयवसेविवक्षसे ॥ १ ॥

भद्रम् । नः । अपि । वातय । मनः । दक्षम् । उत ।

क्रतुम् । अध । ते । सख्ये । अन्धंसः । वि । वः । मदे ।

रणन् । गावः । न । यवसे । विवक्षसे ॥ १ ॥

हे सोम त्वं नोस्मदीयं मनः भद्रं कल्याणं वातय गमय अस्माकं मनः शुभसंकल्पं
कुर्वित्यर्थः । तथा दक्षमुत दक्षमपि दक्षवृद्धौ वृद्धं सर्वव्यापिनं अन्तरात्मानमपि भद्रं शुभका-
रिलक्षणं प्रापय अस्माकमन्तरात्मानं शुभकारिणं कुर्वित्यर्थः । उत अपिच क्रतुं प्रज्ञानं भद्रं

मं० १० अ० २ सू० २५] सप्तमोऽष्टकः

४६९

शुभाध्यवसायलक्षणं प्रापय शुभाध्यवसायिनं कुर्वित्यर्थः । अथ अथ स्तोतारः ते तव सख्ये
स्तुत्यस्तोतृत्वजन्ययष्ट्वलक्षणे सखिकर्मणि रणन् रमतां । तत्र दृष्टान्तः—गावोन यवसे । यथ
धेनवोवासे रमन्ते प्रीतिं कुर्वन्ति तद्वत् । कस्मिन् सति अन्धसः सोमाख्यस्यान्नस्य संबन्धिनि
वः तव विमदे विविधसोमजन्यमदनिमित्ते सति । कस्मादेवं यस्माद्विवक्षसे महान् भवसि ॥ १ ॥

अथ द्वितीया—

हृदिस्पृशंस्तआसतेविश्वेषुसोमधामसु ।
अधाकामाऽइमेममविबोमदेवितिष्ठन्तेवसूयवोविवक्षसे ॥ २ ॥

हृदिस्पृशः । ते । आसते । विश्वेषु । सोम । धामसु ।
अर्थ । कामाः । इमे । मम । वि । वः । मदे ।
वि । तिष्ठन्ते । वसूयवः । विवक्षसे ॥ २ ॥

हे सोम ते तव हृदिस्पृशः स्तुतिभिः हृदयं स्पृशन्तः कृत्विजः विश्वेषु धामसु सर्वेषु
स्थानेषु आसते त्वां स्तुवंतस्तिष्ठन्ति । अथ अथ इमे ईदृग्भूताः कामाः अभिलाषाः विबोमदे
तव सोमपानजन्यविविधे मदनिमित्ते सति सोमयागार्थमित्यर्थः । वसूयवोवसुकामाः धन-
मिच्छन्तः मम हृदयादितिशेषः वितिष्ठन्ते उत्तिष्ठन्ति । कस्मादेवं यस्माद्विवक्षसे महान्
भवसि ॥ २ ॥

अथ तृतीया—

उतव्रतानिसोमतेप्राहंभिनामिपाक्या ।
अधापितेवसूनवोविबोमदेमृळानोअभिचिद्बुधाद्विवक्षसे ॥ ३ ॥

उत । व्रतानि । सोम । ते । प्र । अहम् । मिनामि । पाक्या ।
अर्थ । पिताऽइव । सूनवै । वि । वः । मदे । मृळ ।
नः । अभि । चित् । बुधात् । विवक्षसे ॥ ३ ॥

उतापिच हे सोम अहं ते तुभ्यं व्रतानि यागादिकर्माणि पाकया परिपकया सर्वार्थदर्शि-
न्या प्रज्ञया । यद्वा पाकयेति व्रतविशेषणमेतत् पाकयानि परिपक्वानि परिनिष्ठितानीत्यर्थः ।
प्रमिनामि प्रहिनस्मि प्रकर्षेण करोमीत्यर्थः । अथाथ यागानंतरं विवोमदे तव विविधे मदे सति
नोस्मान् मृष्ट सुखय अभिचिद्वधात् आभिमुख्येन स्थित्वा शब्वादिवधाच्च अस्मान् पाल-
येतिशेषः । तत्र दृष्टान्तः—पिते वसून्वे । यथा पिता पुत्रार्थं सुखयति सर्वस्मात् पुत्रमेव पालय-
ति तद्वत् । यस्मात्सुख्यमानः पाल्यमानश्चाहं युष्मदर्थं पुनःपुनः सोमयागं करोमि तस्मान्मां
सुखय पालय चेत्यर्थः । कस्मादेवमुच्यसे यस्मात्त्वं विवक्षसे महान् भवसि महान्तश्च भक्ता-
न् सुखयन्ति पालयन्ति चेति यावत् ॥ ३ ॥

अथ चतुर्थी—

समुप्रयन्ति धीतयः सर्गासोवताँइव ।

ऋतुनः सोमजीवसे विवोमदे धारया चमसाँइव विवक्षसे ॥ ४ ॥

सम् । ऊँ इति । प्र । यन्ति । धीतयः । सर्गासः । अवतान्इव ।

ऋतुम् । नः । सोम । जीवसे । वि । वः । मदे ।

धारय । चमसान्इव । विवक्षसे ॥ ४ ॥

हे सोम धीतयः देवतागुणान् दधति गृह्णन्तीति धीतयः स्तुतयः अस्मदीयाः समु सं-
भूयैव प्रयन्ति । प्रकृष्टया गत्या त्वां गच्छन्ति तत्र दृष्टान्तः—सर्गासोवतानिव विसृज्यन्ते उदक-
पानार्थमिति सर्गासोसंवाः यत्रस्थावरसंवावा ते यथा उदकपानार्थमादानार्थं वा अवतान्
कूपनामैतत् कूपान् प्रतिगच्छन्ति तद्वत् त्वमप्येतत् ज्ञात्वा ऋतुं यागादिकं कर्म प्रज्ञां वा नो-
स्माकं जीवसे चिरंजीवनाय धारय महतादरेण स्थापय । तत्र दृष्टान्तः—चमसानिव यथा व-
स्तव विमदे विविधसोमजन्यमदेकर्तव्यत्वेन निमित्तभूते सति अध्वर्युर्हविर्धाने महता यत्नेन
चमसान् सोमपात्राणि स्थापयति तद्वत् कस्मादेवमुच्यसे यस्मात्त्वं विवक्षसे महान् भवसि । यद्वा-
धीतयः अंगुलिनामैतत् धयन्ति पिबन्त्याभिरिति धीतयोङ्गुलयः हे सोम त्वां समुप्रयन्ति सहै-
व प्रकर्षेण त्वां प्राप्नुवन्ति । किमिव अवतानिव जलोद्धरणार्थं विसृज्यन्तइति सर्गाः रज्जवः
यथा कूपान्प्रति गच्छन्ति तद्वत् । ततस्त्वं नोस्माकं जीवसे चिरंजीवनाय ऋतुं कर्म धारय यथा
संपूर्णं भवति तथा पूरय । किमिव यथा चमसान् स्वयं पूरयसि तद्वत् ॥ ४ ॥

अथ पञ्चमी-

तवत्येसोमशक्तिभिर्निकामासोव्यृण्विरे ।
 गृत्सस्यधीरास्तवसेविवोमदेव्रजंगोमन्तमश्विनंविबक्षसे ॥ ५ ॥ ११ ॥
 तव । त्ये । सोम । शक्तिः । निःकामासः । वि । ऋण्विरे ।
 गृत्सस्य । धीराः । तवसः । वि । वः । मदे । व्रजम् ।
 गोऽमन्तम् । अश्विनम् । विबक्षसे ॥ ५ ॥ ११ ॥

निकामासः दृष्टादृष्टफले नियतकामाः त्ये ते प्रसिद्धाधीरा मेधाविनः शक्ति-
 भिर्यागादिकर्मभिः सह हे सोम गृत्सस्य मेधाविनः तवसः महतस्तव व्यृण्विरे विविधाः
 स्तुतीर्गमयन्ति प्रापयन्ति कुर्वन्तीत्यर्थः । अतः कारणात् विवोमदे तव सोमपानजन्यविविधमद-
 निमित्तभूते सति अस्मभ्यं गोमन्तं गोसहितं अश्विनं अश्वसहितं व्रजं गोष्ठं सामर्थ्यान्मन्दुरा
 लभ्यते मन्दुरां च देहीतिशेषः । कस्मादेवमुच्यसे यस्माद्विबक्षसे महान् भवसि ॥ ५ ॥

॥ इति सप्तमस्य सप्तमे एकादशोवर्गः ॥ ११ ॥

अथ षष्ठी-

पशुनःसोमरक्षसिपुरुत्राविष्टितंजगत् ।
 समाकृणोपिजीवसेविवोमदेविश्वसंपश्यन्भुवनाविबक्षसे ॥ ६ ॥
 पशुम् । नः । सोम । रक्षसि । पुरुत्रा । विःस्थितम् । जगत् ।
 समऽआकृणोपि । जीवसे । वि । वः । मदे । विश्वा ।
 समऽपश्यन् । भुवना । विबक्षसे ॥ ६ ॥

हे सोम त्वं नोस्मदीयं पशुं देवयागार्थमुपाकृतं रक्षसि पालयसि न केवलं पशुं किंतु
 पुरुत्रा बहुधा विष्टितं सुरनरतिर्यग्योन्यादिभावेनावस्थितं जगच्च रक्षसि । किंच सत्त्वं समाकृ-
 णोपि जगतोवृत्तिं सम्यगाकरोषीत्यर्थः । किमर्थं जीवसे जीवनार्थं । किं कुर्वन् विश्वा भुवनानि
 विश्वानि भुवनानि भूतजावानि संपश्यन् । किमर्थमेतदादिकं सर्वं करोषि । उच्यते-विवो
 मदे युष्माकंसर्वेषां देवानां विविधहविर्जन्यतृप्त्यर्थं । उक्तं हि- इतःप्रदानमृतदेवाउपजीव-

न्यमुतः प्रदानंमनुष्याउपजीवन्तीति । अतएव त्वं विवक्षसे महन् भवसि महतामेतत्सर्वमु-
चितमित्यर्थः ॥ ६ ॥

अथ सप्तमी—

त्वनं सोमविश्वतो गोपा अदाभ्यो भव ।

सेधराजन् न पस्त्रिधो विवो मदे मानो दुःशंस ईशता विवक्षसे ॥ ७ ॥

त्वम् । नः । सोम । विश्वतः । गोपाः । अदाभ्यः । भव । सेध ।

राजन् । अप । स्त्रिधः । वि । वः । मदे । मा । नः । दुःशंसः ।

ईशत । विवक्षसे ॥ ७ ॥

हे सोम अदाभ्यः केनाप्यहिंस्यस्त्वं विश्वतः सर्वतः नोस्माकं गोपाः रक्षिता भव । अ-
पिच हे राजन् राजमान सोम त्वं स्त्रिधः अस्माकमुपक्षपयितृन् अपसेध अस्मत्तः अपगमय
अपजहि च नोस्माकं दुःशंसः विद्यमानानां अविद्यमानानां कर्मणां शंसिता प्रख्यापयिता
माईशत ईशिता माभूत् तव प्रसादादस्माकमपवक्ता कश्चिदपि माभूदित्यर्थः । किमर्थमेतत्सर्वपा-
थ्यसे विवोमदे तव विविधसोमादिहविर्जन्यतृप्त्यर्थं । अतोविवक्षसे त्वं महान् भवसि ॥ ७ ॥

अथाष्टमी—

त्वनं सोमसुक्रतुर्वयो धेयाय जागृहि ।

क्षेत्रवित्तरो मनुषो विवो मदे द्रुहो नः पाह्यं ह सो विवक्षसे ॥ ८ ॥

त्वम् । नः । सोम । सुःक्रतुः । वयः । धेयाय । जागृहि ।

क्षेत्रवित् । रः । मनुषः । वि । वः । मदे । द्रुहः । नः । पाहि ।

अंहसः । विवक्षसे ॥ ८ ॥

हे सोम सुक्रतुः शोभनप्रज्ञः क्षेत्रवित्तरः क्षेत्रस्यातिशयेन लंभकः त्वं नोस्माकं वयो-
धेयाय अन्नदानाय जागृहि । किंच द्रुहः द्रोघुः मनुषोमनुष्याच्छत्रोः सकाशान्नोस्मान्पाहिर-
क्ष अंहसः पापाच्च नोस्मान्पाहि । किमर्थं विवोमदे तव सोमादिहविर्जन्यतृप्त्यर्थमित्यर्थः । वि-
वक्षसे त्वं महान् भवसि ॥ ८ ॥

अथ नवमी—

त्वनोवृत्रहन्तमेन्द्रस्येन्द्रोशिवःसखा ।
यत्सीहवन्तेसमिथेविवोमदेयुध्यमानास्तोकसांतौविवक्षसे ॥ ९ ॥
त्वम् । नः । वृत्रहन्तम् । इन्द्रस्य । इन्द्रो इति । शिवः । सखा ।
यत् । सीम् । हवन्ते । समुद्भूये । वि । वः । मदे । युध्यमानाः ।
तोकसांतौ । विवक्षसे ॥ ९ ॥

हे वृत्रहन्तम् शत्रूणामतिशयेन हंतः हे इन्द्रो हे सोम यस्त्वं इन्द्रस्य शिवः सुखकरः सखा मित्रभूतोसि सत्त्वं नोस्मान्पाहीतिशेषः । कदेति उच्यते—तोकसांतौ तोकइत्यपत्यनाम सातिः षण्डदाने इत्यस्माद्धातोरूपं दीयतेस्मिन्नपत्यमितितोकसातिः संग्रामविशेषणं तस्मिन् अतिमहतीत्यर्थः समिथे संग्रामे युद्धमानाः युद्धं कुर्वाणाः शत्रुजनाः सीं सर्वतः यद्यदा हवन्ते युद्धार्थमस्मानाह्वयन्ति तदास्माकं रक्षिताभवेत्यर्थः । कस्मिन्निमित्ते विवोमदे तव विविधहविर्जन्यहर्षनिमित्ते । विवक्षसे त्वं महान् भवसि महतां हि पालनं युक्तमेवेति ॥ ९ ॥

अथ दशमी—

अयंयसतुरोमइन्द्रस्यवर्धतप्रियः ।
अयंकक्षीवन्तोमहोविवोमदेमतिविप्रस्यवर्धयद्विवक्षसे ॥ १० ॥
अयम् । घ । सः । तुरः । मदेः । इन्द्रस्य । वर्धत । प्रियः ।
अयम् । कक्षीवन्तः । महः । वि । वः । मदे । मतिम् ।
विप्रस्य । वर्धयत् । विवक्षसे ॥ १० ॥

अयं व ईदृशः खलु सप्रसिद्धोस्माभिरभिषुतः सोमः तुरः सर्वकार्येषु त्वरणशीलः मदोमदकरः प्रियः इन्द्रस्य तर्पयिता वर्धत अस्मदीयां मतिं अवर्धयत् । अयं सोमः कक्षीवन्तः एतदाख्यस्य ऋषेः कीदृशस्य महोमहतः विप्रस्य मेधाविनः मतिं प्रज्ञां वर्धयत् अवर्धयत् । तद्वदस्माकमपि मतिमवर्धयदित्यर्थः । शिष्टं गतं ॥ १० ॥

अथैकादशी—

अयंविप्रायदाशुपेवाजाँइयर्तिगोमंतः ।

अयंसप्तभ्यआवरंविबोमदेप्रान्धंश्रोणंचतारिषद्विवक्षसे ॥ ११ ॥ १२ ॥

अयम् । विप्राय । दाशुपे । वाजान् । इयर्ति । गोमंतः ।

अयम् । सप्तभ्यः । आ । वरम् । वि । बः । मदे । प्र । अन्धम् ।

श्रोणम् । च । तारिषत् । विवक्षसे ॥ ११ ॥ १२ ॥

अयं सोमः विप्राय मेधाविने दाशुपे हविर्दत्तवते यजमानाय गोमतः पशुयुक्तानि वाजान् अजानि इयर्ति प्रेरयति प्रयच्छतीत्यर्थः । किंच अयमेव सोमः सप्तभ्यः होत्राभ्यः वरं वरणीयं धनं आप्रयच्छति अन्धं नेत्रहीनं दीर्घतमसमृषिं चक्षुःप्रदानेन श्रोणं च पंगुं परावृजमृषिं चरणप्रदानेन एवमुभावृषी प्रतारिषत् प्रकर्षेण वर्धितवान् शिष्टं स्पष्टम् ॥ ११ ॥

॥ इति सप्तमस्य सप्तमे द्वादशोवर्गः ॥ १२ ॥

प्रहीति नवर्चं दशमं सूक्तं आनुष्टुभं पूषदेवताकं आद्याचतुर्थ्यौ तूष्णिहौ ऋषिः पूर्ववत् तथाचानुक्रान्तम्—प्रहिनवपौष्णमानुष्टुभमाद्याचतुर्थ्याऽङ्गिणहाविति । गतोविनियोगः ।

तत्र प्रथमा—

प्रह्यच्छामनीपाःस्पर्हायन्तिनियुतः ।

प्रदस्त्रानियुद्रथःपूषाअविष्टुमाहिनः ॥ १ ॥

प्र । हि । अच्छ । मनीपाः । स्पर्हाः । यन्ति । निऽयुतः ।

प्र । दस्त्रा । नियुत्स्त्रथः । पूषा । अविष्टु । माहिनः ॥ १ ॥

हि यस्मात्कारणात् मनीपाः अस्मदीयाः स्तुतिलक्षणावाचः अच्छ गुणग्रहणद्वारेण पूषणमभिप्राप्तुं प्रयन्ति प्रकर्षेण गच्छन्ति । कीदृश्यः स्पर्हाः सर्वगुणोपेतत्वात् स्पृहणीयाः नियुतः नियमनाद्वा नियोजनाद्वेत्येतद्रूपं अस्माभिर्नियमितावानियुतावा उच्चारिताइत्यर्थः एतत् ज्ञात्वा उपकारस्य प्रत्युपकारं कर्तुं दस्त्रा दर्शनीयः नियुद्रथः गमनाय सर्वदानियुतरथोनियुत्करथोवा माहिनः महान् पूषा देवः प्राविष्टु अस्मान्प्रकर्षेणरक्षतु । यद्वा दस्त्रा दंसयितारौ कर्मणापुपक्षपयितारौ परिसमापयितारावित्यर्थः एवं भूतौ पत्नोयजमानौ पूषा रक्षत्विति योज्यम् ॥ १ ॥

अथ द्वितीया—

यस्यत्यन्महित्वंवाताप्यमयंजनः ।

विप्रआवंसद्दीतिभिश्चिकेतसुष्टुतीनाम् ॥ २ ॥

यस्य । त्यत् । म॒हि॒त्त्वम् । वा॒ता॒प्यम् । अ॒यम् । ज॒नः ।

वि॒प्रः । आ । वं॒स॒त् । धी॒ति॒भिः । चि॒के॒त । सु॒ष्टु॒ती॒नाम् ॥ २ ॥

विप्रोमेधावी अयं यजमानजनः यस्य पूष्णः संबन्धि त्यक्तत् प्रसिद्धं महित्वं महत्वं वा-
ताप्यं मण्डले संभृतं परिपक्वमुदकंधीतिभिः यागादिकर्मभिः आवंसत् संभजते सदेवः सुष्टुती-
नां तदीयाः शोभनाः स्तुतीः चिकेत जानातु ॥ २ ॥

अथ तृतीया—

सर्वेदसुष्टुतीनामिन्दुर्नपूपावृषां ।

अभिप्सुरः प्रुषायतिव्रजंनआप्रुषायति ॥ ३ ॥

सः । वे॒द । सु॒ष्टु॒ती॒नाम् । इ॒न्दुः । न । पू॒षा । वृ॒षां ।

अ॒भि । प्सु॒रः । प्रु॒षा॒य॒ति । व्र॒जम् । नः । आ । प्रु॒षा॒य॒ति ॥ ३ ॥

यउक्तगुणः सपूषा सुष्टुतीनां शोभनस्तोत्राणां स्वरूपमितिशेषः वेद जानाति अर्पिच
इन्दुर्न सोमइव तथा अयं पूषा वृषा कामानां वर्षिता भवति।प्सुरः रूपवान् सन् अभि अस्मा-
नभिलक्ष्य प्रुषायति सिंचति । तथा नोस्माकं व्रजं गोष्ठं च आप्रुषायति आभिमुख्येन सिंचति
अस्मभ्यं हिरण्यपश्वादिकं ददातीत्यर्थः ॥ ३ ॥

अथ चतुर्थी—

मंसीमहित्वावयमस्माकंदेवपूषन् ।

मतीनांचसाधनंविप्राणांचाध्वम् ॥ ४ ॥

मं॒सी॒म॒हि॒त् । त्वा । व॒यम् । अ॒स्मा॒कम् । दे॒व । पू॒ष॒न् ।

म॒ती॒नाम् । च । सा॒ध॒नम् । वि॒प्रा॒णाम् । च । आ॒ध्व॒म् ॥ ४ ॥

हेदेव द्योतमान पूषन् वयं स्तोतारः त्वा त्वां मंसीमहि स्तुमः । कीदृशं अस्माकं अस्मदी-
यानां मतीनां च अभिलषितानां च साधनं साधयितारं विप्राणां च मेधाविनामपि आधवं
परिचर्याद्वारेण कंषयितारं ॥ ४ ॥

अथ पञ्चमी—

प्रत्यर्धिमृजानामश्वहयोरथानाम् ।

ऋषिः सयोमनुर्हितो विप्रस्य यावयत्सखः ॥ ५ ॥ १३ ॥

प्रतिऽअर्धिः । यज्ञानाम् । अश्वहयः । रथानाम् ।

ऋषिः । सः । यः । मनुऽहितः । विप्रस्य । यवयत्सखः ॥ ५ ॥ १३ ॥

ऋषिः सर्वस्य द्रष्टा सपूषा यज्ञानां प्रत्यर्धिः अर्धभाक् रथानां संबन्धिभिः अश्वहयः ह-
यतिर्गतिकर्मा अश्वैर्मनशीलो भवति अश्वयुक्तेन रथेन सदागन्तेत्यर्थः । मनुर्हितः मनुष्यहि-
तोयः विप्रस्य मेधाविनः स्तोतुः यावयत्सखः शत्रूणां पृथक्कर्ता सखा भवति स इति पूर्वेण
संबन्धः ॥ ५ ॥

॥ इति सप्तमस्य सप्तमे त्रयोदशोऽवर्गः ॥ १३ ॥

अथ षष्ठी—

आधीषमाणायाः पतिः शुचायाश्च शुचस्य च ।

वासोवायोर्वीनामावासांसि मर्मृजत् ॥ ६ ॥

आधीषमाणायाः । पतिः । शुचायाः । च । शुचस्य । च ।

वासऽवायः । अवीनाम् । आ । वासांसि । मर्मृजत् ॥ ६ ॥

आधीषमाणाया आत्मा र्थं धीयमानायाः शुचायाश्च दीप्तायाः अजायाश्च पतिः स्वामी
न केवलं स्त्रीमात्रस्य किंतु शुचस्य दीप्तस्य पुंशोश्च पतिरित्यर्थः एवंभूतः पूषा देवः अवी-
नामूरणानां संबन्धिरोमभिः वासोवायः दशापवित्रादीनि वस्त्राणि प्रेरयन् वासांसि रजक-
शोध्यानि तानि वस्त्राणि आमर्मृजत् आसमंतात्प्रकाशोष्णाभ्यां शोधयन् भवति ॥ ६ ॥

अथ सप्तमी—

इनोवाजानांपतिरिनःपुष्टीनांसखा ।
प्रश्मश्रुहृतोदूधोद्विथायोअदाभ्यः ॥ ७ ॥

इनः । वाजानाम् । पतिः । इनः । पुष्टीनाम् । सखा । प्र । श्मश्रु ।
हृतः । दूधोत् । वि । द्वा । यः । अदाभ्यः ॥ ७ ॥

इनईश्वरः पूषा वाजानां हविरादीनां सर्वेषामन्तानां पतिः स्वामी इनः प्रभुः पुष्टीनां सर्वेषां प्राणिनां स्वभूतानां पोषकाणां करणे सखा मित्रभूतः सर्वस्योपकारित्वात् । किञ्च हृतः कामयमानस्य यजमानस्य स्वभूतं सोमं पिबन्निति शेषः । श्मश्रु श्मश्रूणि वृथा अनायासेन प्रयत्नेन प्रविदूधोत् प्रकर्षेण विविधं कंपयति । यः पूषा अदाभ्यः शत्रुभिरहिंस्यः स इति पूर्व-
ण संबंधः ॥ ७ ॥

अथाष्टमी—

आतेरथस्यपूषन्नजाधुरंवृत्त्युः ।
विश्वस्यार्थिनःसखासनोजाअनपच्युतः ॥ ८ ॥

आ । ते । रथस्य । पूषन् । अजाः । धुरम् । वृत्त्युः । विश्वस्य ।
अर्थिनः । सखा । सनः । अजाः । अनपच्युतः ॥ ८ ॥

हे पूषन् देव ते त्वदीयस्य रथस्य धुरं अजावाहनत्वेन आववृत्त्युः आवर्तयन्ति आव-
हन्तीत्यर्थः । यत्त्वं विश्वस्य सर्वस्यार्थिनोयाचकस्य अन्निलपितार्थप्रदातृत्वात् सखा सखि-
भूतः सनोजाः चिरजातः अनपच्युतः स्वाधिकारादनपगतः तस्य ते रथमिति संबंधः ॥ ८ ॥

अथ नवमी—

अस्माकंमूर्जारथंपूषाअविष्टुमाहिनः ।
भुवद्वाजानांवृधइमनःशृणवद्धवम् ॥ ९ ॥ १४ ॥

अस्माकम् । ऊर्जा । रथम् । पूषा । अविष्टु । माहिनः । भुवत् ।
वाजानाम् । वृधः । इमम् । नः । शृणवत् । हवम् ॥ ९ ॥ १४ ॥

माहिनीमहान् पूषा अस्माकं स्वभूतं रथं ऊर्जा वलेनात्मेन वा अविष्टु अवतु रक्षतु ।
किंच वाजानामन्तानां वृधोवर्धकोभुवत् भवतु नोस्मदीयं इममीदृशभूतं हवमाह्वानं शृणव-
त् शृणोतु ॥ ९ ॥

इति सप्तमस्य सप्तमे चतुर्दशोवर्गः ॥ १४ ॥

असत्सुमेदिति चतुर्विंशत्युच्येकादशं सूक्तं इन्द्रपुत्रस्य वसुक्रस्यार्षं त्रैष्टुभमैन्द्रं तथा
चानुक्रान्तं—असत्सुचतुर्विंशतिरैन्द्रोवसुक्रइति । महाव्रते मरुत्वतीयशस्त्रे एतत्सूक्तम् । तथैव-
पञ्चमारण्यके सूचितञ्च—असत्सुमेजरितःसाभिवेगःपिवासोममभियमुग्रतर्दइति ।

तत्र प्रथमा—

असत्सुमेजरितःसाभिवेगोयत्सुन्वतेयजमानायशिक्षम् ।

अनाशीर्दामहमस्मिप्रहन्तासत्यध्वृतंवृजिनायन्तमाभुम् ॥ १ ॥

असत् । सु । मे । जरितरिति । सः । अभिऽवेगः । यत् । सुन्वते ।

यजमानाय । शिक्षम् । अनाशीऽदाम् । अहम् । अस्मि ।

प्रहन्ता । सत्यध्वृतम् । वृजिनऽयन्तम् । आभुम् ॥ १ ॥

वासुकेषु सूक्तेषु बाहुत्येनेन्द्रः स्तूयते इदानीमिन्द्रोवसुक्रं स्तोतुमुद्यतं पुत्रं संबोध्य
स्वसामर्थ्यं कथयति । येन विज्ञातदेवतारूपः सन् सुखेन स्तोष्यतीति यद्वा कार्यकारणयोरेक-
त्वोपचारात् । आत्मावैपुत्रनामासीतिवचनात् । इन्द्ररूपेणावस्थितोवसुक्रआत्मानं स्तौति क्वचित्
क्वचिदिन्द्रं चेति । हे जरितः स्तोतः मे मम सुशोभनः सतादृशः अभिवेगः अभिगमनं मनसो-
वृत्तिविशेषः असत् अस्ति विद्यते यत् येनाभिवेगेन सुन्वते मदर्थं सोमाभिषवं कुर्वते यजमा-
नाय यज्वने शिक्षं अभिलषितमर्थं ददामि । किंच अहं अनाशीर्दा आशीरन्यत्र प्रार्थना इह
सामर्थ्यात्प्राथर्ष्यमानं हविरुच्यते तत् मह्यं अददत्तं जनं यद्वा आशीरिति सोमाश्रयणं दध्युच्यते
तस्यादातारं असोमयाजिनमित्यर्थः । प्रहन्तास्मि प्रकर्षेण हिंसिता भवामि । कीदृशं सत्यध्वृतं
सत्यस्य हिंसकं अनृतवादिनं चेत्यर्थः वृजिनायन्तं पापं कर्तुमिच्छन्तं आभुं व्याप्तवन्तम् ॥ १ ॥

अथ द्वितीया—

यदीदहंयुधयेसन्नयान्यदेवयून्तन्वाःशूशुजानान् ।
अमातेतुग्रं वृषभंपचानितीव्रंसुतंपञ्चदशानिपिञ्चम् ॥ २ ॥

यदि । इत् । अहम् । युधये । समहनयानि । अदेवयून् । तन्वा ।
शूशुजानान् । अमा । ते । तुग्रम् । वृषभम् । पचानि ।
तीव्रम् । सुतम् । पञ्चदशम् । नि । सिञ्चम् ॥ २ ॥

यद्यदाहमित् अहमेव युधये युद्धार्थं अदेवयून् नदेवानयद्युमिच्छतः अयज्वनः संनयानि संगमयानि । कीदृशान् तन्वा स्वशरीरेण शूशुजानान् आत्मं भरित्वात् पुष्टिलक्षणया दीप्त्या युक्तान् पुष्टानित्यर्थः तदा हे इन्द्र अहं अमा ऋत्विगादिभिः सहितः ते तुभ्यं तुग्रं प्रेरकं बलिनं पीवानमित्यर्थः वृषभं सेचनसमर्थं पुंशुं पचानि । किंच तीव्रं मदकरं रंसं सुतं अभिपुतं पञ्चदशं प्रतिपत्पभृतिपञ्चदशसंख्याकासु तिथिषु शुकृपक्षे एकोत्तरवृद्ध्यापणानि जायन्ते कृष्णपक्षे तु तद्वन्निहीयन्ते एवंभूतत्वात् पञ्चदशः सोमउच्यते तं यद्वा निवृत्पञ्चदशस्तोमोपेतं माध्यंदिनसवनिकमित्यर्थः निपिञ्चं दशापवित्रेद्रोणकलशे चमसपात्रे अग्नौ च सिंचामि प्रक्षिपामीत्यर्थः ॥ २ ॥

अथ तृतीया—

नाहंतवेदयइतिब्रवीत्यदेवयून्तसमरणेजघन्वान् ।
यदावारूयत्समरणमृधावदादिद्वमेवृषभाप्रब्रुवन्ति ॥ ३ ॥

न । अहम् । तम् । वेद । यः । इति । ब्रवीति । अदेवयून् ।
समहअरणे । जघन्वान् । यदा । अवहअरूयत् । समहअरणम् ।
ऋधावत् । आत् । इत् । ह । मे । वृषभा । प्र । ब्रुवन्ति ॥ ३ ॥

योजनः अदेवयून् देवान् कामयमानान् देवद्विषोराक्षसादीन् समरणे संग्रामे जघन्वान् अहं हतवानिति ब्रवीति वदति तं तादृशं मध्यतिरिक्तं जनं अहं न वेद न जानामि । मत्तोऽन्यः संग्रामे शत्रूणां हन्ता नास्तीत्यर्थः । किञ्च यदा यस्मिन् काले समरणं संग्रामं अवारूयत् अवाकृतं न्यकृतमहं पश्यामि । कीदृशं ऋधावत् ऋधावन्तं परस्परं हिंसायुक्तं अ-

त्यंतक्रूरमित्यर्थः । आत् तदानीं मे मम स्वभूतानि वृषभा वृषभकर्माणि दर्पतोवृषभस्येव वि-
क्रांतकर्माणि प्रब्रुवन्ति विद्वज्जनादतिशेषः इद्धेतीमौ पदपूरणौ ॥ ३ ॥

अथ चतुर्थी—

यदज्ञातेषु वृजनेष्वामं विश्वे सतो मघवानो म आसन् ।

जिनामिवेक्षेम आसन्तं मा भुं प्रतं क्षिणां पर्वते पादगृह्य ॥ ४ ॥

यत् । अज्ञातेषु । वृजनेषु । आसम् । विश्वे । सतः । मघश्वानः ।

मे । आसन् । जिनामि । वा । इत् । क्षेमे । आ । सन्तम् । आभुम् ।

प्र । तम् । क्षिणाम् । पर्वते । पादगृह्य ॥ ४ ॥

यद्यदा अज्ञातेषु शरीरवस्त्रास्त्रबलादिभिः अपरिज्ञातेषु वृजनेषु संग्रामेषु आसं अहं यु-
द्धार्थमुपविशामि तदा विश्वे सर्वे मघवानो हविलक्षणतपोलक्षणधनवन्तऋषयः सतः एवं व-
र्तमानस्य मे ममेन्द्रस्य समीपे आसन् उपविशन्ति मम वीर्यवृद्ध्यर्थं मां स्तुवन्तस्तिष्ठन्तीत्यर्थः ।
अपिच क्षेमे जगत्पालने निमित्ते आसन्तं आकारोभीत्यस्यार्थे वर्तते सर्वमभितः संतं आभुं म-
हान्तं शत्रुं जिनामि वा विनाशयाम्येव नात्र विनाशे संशयः इदिति पूरणः । तं महान्तं शत्रुं
पादगृह्य पादौ गृहीत्वा पर्वते गिरौ प्रदक्षिणां प्रहितवानस्मि प्रक्षिपामि ॥ ४ ॥

अथ पञ्चमी—

न वा उमां वृजने वारयन्ते न पर्वतासो यद् अहं मनस्ये ।

मम स्वनात् कृधुकर्णो भयात् एवेद नू द्यून्किरणः समे जात् ॥ ५ ॥ १५ ॥

न । वै । उँ इति । माम् । वृजने । वारयन्ते । न । पर्वतासः । यत् ।

अहम् । मनस्ये । मम । स्वनात् । कृधुकर्णः । भयात् । एव । इत् ।

अनु । द्यून् । किरणः । सम् । एजात् ॥ ५ ॥ १५ ॥

वै उ इत्येतैव वृजने संग्रामे मां युद्धार्थमुपस्थितं संतं न वारयन्ते केचिन्निवारयितुं सम-
र्थान् भवन्ति अहं यत्कर्म मनस्ये मनसा कर्तुमिच्छामि पर्वतासः अतितरणक्षमाहिमवदादयो-
गिरयः तत्कर्म मनसा सोढुं न शक्नुवन्तीत्यर्थः । किञ्च ममेन्द्रस्य स्वनात् शब्दादेव कृधुक-

र्णोनामासुरः यद्वा कृधुकर्णोह्रस्वकर्णः मंदश्रवणेन्द्रियोबधिरः स्थावरपिपीलिकादिरपि भयाते विभेति । अपिच एवेत एवमेव कृधुकर्णवत् अनुद्युन् प्रतिदिनमित्यर्थः किरणः अन्तर्णीतम-
त्वर्थमेतत् किरणवान्निशिवानादित्यः समेजात् सम्यक् कंपते चलति नियमेन प्रयातीत्यर्थः ॥५॥

॥ इति सप्तमस्य सप्तमे पञ्चदशोवर्गः ॥ १५ ॥

अथ षष्ठी—

दर्शन्वत्रंशृतपाँअनिन्द्रान्बाहुक्षदःशरवेपत्यमानान् ।

घृषुंवायेनिनिदुःसखायमध्युन्वेषुपवयोववृत्युः ॥ ६ ॥

दर्शन् । नु । अत्र । शृतपान् । अनिन्द्रान् । बाहुक्षदः ।

शरवे । पत्यमानान् । घृषुम् । वा । ये । निनिदुः । सखायम् ।

अधि । ऊँ इति । नु । एषु । पवयः । ववृत्युः ॥ ६ ॥

अत्रास्मिन्जगति शृतपान् शृतानि पक्वानि सोमादिहवींष्यपहत्य पिबतः अनिन्द्रान् इ-
न्द्रेण मया वर्जितान् बाहुक्षदः बाहुभिर्यजमानान् शकलीकुर्वतः शरवे हिंसार्थं पत्यमानान्
अभिपततोऽसुरादीन् नु क्षिप्रं दर्शं अहमिन्द्रः पश्यामि एवं भूतेष्वेषु अधि उपरि पवयोमदी-
यान्यायुधानि ववृत्युः वर्तन्ते । वाशब्दः समुच्चये । घृषुं महान्तं च सखायं सखिवत्पियं हितस्य
कर्तारं मां ये निनिदुः निंदन्ति उइति समुच्चये एषु चोपरिमदीयान्यायुधानि नु क्षिप्रं वर्तन्ते ॥६॥

अथ सप्तमी—

अभूवौक्षीर्व्यु१ आयुरानट्दर्षन्पूवोअपरोनुदर्षत् ।

द्वेपवस्तेपरितनभूतोयोअस्यपारेरजसोविवेष ॥ ७ ॥

अभूः । ऊँ इति । औक्षीः । वि । ऊँ इति । आयुः । आनट् ।

दर्षत् । नु । पूर्वः । अपरः । नु । दर्षत् । द्वे इति । पवस्ते इति ।

परि । तम् । न । भूतः । यः । अस्य । पारे । रजसः । विवेष ॥७॥

अत्र मध्यमपुरुषेणेन्द्रस्योच्यमानत्वात् वसुक्रइन्द्रं स्तौति । उदित्यवधारणे । हे इन्द्र अभूः त्वमेव प्रादुर्भवसि औक्षीः कालेकाले त्वमेव पृथिवीं सिञ्चसि नान्यइत्यर्थः आनडित्यादौ सर्वत्र परोक्षनिर्देशे प्रत्यक्षीकरणार्थं मध्यमपुरुषेण प्रकृतत्वादेकवाक्यतायै युष्मच्छब्दसमानार्थोभवच्छब्दोऽध्याहर्तव्यः विदिति वैविध्ये । उ इति वार्थे । आयुर्जीवितमुच्यते । इन्द्रोभवान्विविधमायुश्च आनत् व्याप्नोति आभूतसंभवाज्जीवतीत्यर्थः । किञ्च पूर्वः पुरातनोभवानिन्द्रः नु क्षिप्रं दर्षत् दृविदारणे सिद्धहुलं लेटि वज्रेण शत्रून् विदारयति अपरोन्यः शत्रुर्नुदर्षत् नु इति निषेधार्थेभवन्तमिन्द्रं नविदारयति भवानेव सर्वं शत्रुजातं हिनस्तीत्यर्थः । अपिच योभवानिन्द्रः अस्येदृशस्य रजसोलोकस्य त्रैलोक्यस्येत्यर्थः पारे परतः परमसूक्ष्मवायुरूपेण सृष्टिकारणात्मना स्थित्वेत्यर्थः विवेष सर्वतोऽव्याप्नोति तमिन्द्रं द्वेइति सामर्थ्यात् द्यावापृथिव्यौ न परिभूतः नपरिभवतः अभिभवितुं न शक्नुतइत्यर्थः । कीदृशौ पवस्ते पवतिर्गतिकर्मा अस्मादौणादिकोस्तप्रत्ययः अतः अजाद्यतष्टाविति टापि कृते प्रथमाद्विवचने चैतद्गुणं भवति महत्त्वेन सर्वस्याभिभवनाय गन्धयौ यद्वा सर्वस्य प्रकर्षेणाच्छादयिच्यौ रेफलोपश्छान्दसः ॥ ७ ॥

अथाष्टमी—

गावो॒यवंप्र॑युताअ॒र्योअक्ष॑न्ताअ॒पश्यंस॒हगो॑पाश्चर॑न्तीः ।

हवा॒इद॒र्योअ॒भितः॑समा॒यन्कि॑यदासुःस्व॒पतिश्छ॑न्दयाते ॥ ८ ॥

गावः । यवम् । प्रयुताः । अर्यः । अक्षन् । ताः । अपश्यम् ।

सहगोपाः । चरन्तीः । हवाः । इत् । अर्यः । अभितः । सम ।

आयन् । कियत् । आसु । स्वपतिः । छन्दयाते ॥ ८ ॥

गावोऽधेनवः प्रयुताः प्रकर्षेण मिश्रिताः परस्परेण सहभूताः यवं मृद्वृष्टिजनितयवादि घासं अक्षन् अदंति भक्षयन्ति अर्यः सर्वस्य स्वाम्यहं तागाः अपश्यं पश्यामि । कीदृशीः सहगोपाः पशुपालकेन सहिताः चरन्तीः घासं भक्षयन्तीः एवंभूतास्ताः परया प्रीत्या पश्यामीत्यर्थः । किञ्च हवाः वाहनदोहनार्थमाह्वानार्हाः गावः अर्यः द्वितीयार्थे प्रथमा अर्यं स्वामिनं प्रति अभितः सर्वतः समायन् समित्येकीभावे एकीभूय आगच्छन्ति । इदितिपूरणः । आगतास्वासु गोषु स्वपतिः स्वानां गवां स्वामी कियत् क्षीरं छन्दयाते दोग्धुं कामयते मदर्थं दोग्धीरित्यर्थः । गावआशिरं दुहे इतिवचनात् ॥ ८ ॥

अथ नवमी-

संयद्दयंयवसादोजनानामहंयवादुर्वज्जेअन्तः ।

अत्रायुक्तोवसातारमिच्छादथोअयुक्तंयुनजद्वन्वान् ॥ ९ ॥

सम् । यत् । वयम् । यवसऽअदः । जनानाम् । अहम् । यवऽअदं
उरुऽअज्जे । अन्तरिति । अत्र । युक्तः । अवऽसातारम् । इच्छात
अथो इति । अयुक्तम् । युनजत् । ववन्वान् ॥ ९ ॥

अनया ऋषिरिन्द्रप्रसादलब्धं स्वस्य सार्वार्थ्यं प्रकाशयति । जनानां लोकानां मः
ये यवसादः तृणस्यात्तारः पशवः ते वयमिति संसम्यक् जानीहि उपसर्गश्रुतेर्योग्यक्रियाध्य
हारः । ये च यवादः यवोपलक्षितस्यान्नस्यात्तारोमनुष्यास्तेपि वयमिति संजानीहि । वस्तुतः
उर्वज्जे विस्तीर्णे अजिरेणणे हार्दाकाशरूपे यत् अंतः अंतर्यामिरूपं ब्रह्म तदहमस्मि अः
स्मिन् हार्दाकाशे युक्तः समाहितोभवानिन्द्रः अवसातारं आत्मनः संभक्तारं इच्छात् इच्छा
आत्मसाक्षात्कर्तुं । अथो अपिच अयुक्तं अयोगिनं ववन्वान् द्वितीयार्थे प्रथमा ववन्व
अतिशयेन विषयान् सेवमानं पुरुषं युनजत् युनक्ति संसारे शापानुग्रहसमर्थोभवद्रूपोहमेवा
स्मीति भावः ॥ ९ ॥

अथ दशमी-

अत्रेदुमेमंससेसत्यमुक्तंद्विपाच्चयच्चतुष्पात्संसृजानि ।

स्त्रीभिर्योअत्रवृषणंपृतन्यादयुद्धोअस्यविभजानिवेदः ॥ १० ॥ १६

अत्र । इत् । ऊँ इति । मे । मंससे । सत्यम् । उक्तम् । द्विऽपात् ।

च । यत् । चतुऽपात् । समऽसृजानि । स्त्रीभिः । यः । अत्र ।

वृषणम् । पृतन्यात् । अयुद्धः । अस्य । वि । भजानि । वेदः ॥ १० ॥ १६ ॥

मे मम अत्रास्मिन्स्तोत्रे उक्तं मया कथितं सत्यमित् यथा भूतमेव मंससे त्वं जानीहि
अर्थवादरूपेणनैतदध्यारोपितमित्यर्थः । उइति पूरणः । किञ्च द्विपाच्च मनुष्यादिकं च चतुष्पा-
च्च पशवादिकं च यन्पश्यादिकं च यन्पश्यादिकं च यन्पश्यादिकं च यन्पश्यादिकं च यन्पश्यादिकं च

स्त्रीभिः स्त्रीसदृशैर्बलादिहीनैः पुरुषैः सह यः शूरमन्योजनः वृषणं अभिलषितस्य वर्षितारं मां
परित्यज्येति शेषः । पृतन्यात् युद्धं कर्तुमिच्छति अहं अस्येदृशस्य स्वभूतं वेदोधनं अयुद्धः
तेन पुरुषेणायोद्धासन् बलादपहत्य विभजानि स्तोतृभ्योयष्ट्मभ्यश्च ददामीत्यर्थः ॥ १० ॥

॥ इति सप्तमस्य सप्तमे षोडशोवर्गः ॥ १६ ॥

अथैकादशी—

यस्यानक्षादुहिताजात्वासकस्तौविद्वाँअभिमन्यातेअन्धाम् ।

कतरोमेनिंप्रतिंतमुंचातेयईवहातेयईवावरेयात् ॥ ११ ॥

यस्य । अनक्षा । दुहिता । जातु । आस । कः । ताम् । विद्वान् ।

अभि । मन्याते । अन्धाम् । कतरः । मेनिम् । प्रति । तम् ।

मुचाते । यः । ईम् । वहाते । यः । ईम् । वा । वरेयात् ॥ ११ ॥

यस्येन्द्रस्य मम कारणरूपेणावस्थितस्य अनक्षा अक्षिवर्जिता दर्शनहीना अचेतनेत्यर्थः
दुहिता प्रकृत्याख्या जातु कदाचित् आस असतेर्गत्यर्थस्य लिटि रूपं सामर्थ्यात् महाप्रलये
मय्येव लीना सती सर्वत्र वर्तते । तां प्रकृतिं विद्वान् मय्येव लीनां जानन् मत्तोऽन्योदेवः कोभवति
न कोपीत्यर्थः । अपिच अंधां दर्शनहीनामचेतनां तां अभिमन्याते आत्मन्याश्रयप्रदानेन को-
देवोभिपूजयति यद्वा क्षीरोदकवत् घटाकाशवच्च मया सहैकीभूतां तां आभिमुख्येन कोजाना-
ति अहमेव सर्वज्ञः स्वात्मन्याश्रयप्रदानेनाभिपूजयामि मया सहैकीभूतां तां तत्त्वतोहमेव जा-
नामि नान्यइति । किञ्च कतरोदेवः मेनिं वज्रं तं प्रसिद्धं वृत्रादिशत्रुं प्रतिमुचाते मुंचति स्वयमेव
प्रश्नमुत्थाप्येदानीं प्रतिब्रूते योदेवईमेनं शत्रुं वहाते वहति अपिवा यईमेनं वरेयात् वारयितुमि-
च्छति सचाहमेव नान्योमत्सदृशोस्तीत्यर्थः ॥ ११ ॥

अथ द्वादशी—

कियंतीयोषामर्यतोवधूयोःपरिप्रीतापन्यसावार्येण ।

भद्रावधूर्भवतियत्सुपेशाःस्यंसामित्रंवनुतेजनैचित् ॥ १२ ॥

कियंती । योषा । मर्यतः । वधूः । परिप्रीता । पन्यसा ।
वार्येण । भद्रा । वधूः । भवति । यत् । सुपेशाः । स्वयं । सा ।
मित्रम् । वनुते । जने । चित् ॥ १२ ॥

कियती किं परिमाणा योषा स्त्रीजातिः मर्यतोमनुष्यसंबन्धिनोभोगानाचरतः वधूः
स्त्रीकामस्य सर्वात्मकस्यान्तर्यामिरूपेणावस्थितस्येन्द्रस्य परिप्रीता अनुरक्ता वशवर्तिनीत्यर्थः
कीदृशस्य वार्येण वरणीयेन पन्यसा स्तोत्रेण स्तुतस्य सतइतिशेषः । अपिच यत् या वधूः भ
कल्याणी सुपेशाः शोभनरूपा च भवति सा द्रौपदीदमयन्त्यादिका वधूः स्वयमात्मनैव ज
चित् जनमध्येवस्थितमपि मित्रं प्रियमर्जुननलादिकं पतिं वनुते याचते स्वयंवरधर्मेण प्रार्थय
सच प्रीयमाणोवरजनोहमेवेत्यभिप्रायः । रूपंरूपप्रतिरूपोवभूवेतिमङ्गलिं गात्सर्वात्मकत्व
दिति ॥ १२ ॥

अथ त्रयोदशी—

पत्तो जगार प्रत्यञ्चं मत्ति शीर्ष्णा शिरः प्रति दधौ वरूथम् ।
आसीन ऊर्ध्वामुपसि क्षिणाति न्यङ्कुत्ता नामन्वेति भूमिम् ॥ १३ ॥
पत्तः । जगार । प्रत्यञ्चम् । अत्ति । शीर्ष्णा । शिरः । प्रति ।
दधौ । वरूथम् । आसीनः । ऊर्ध्वाम् । उपसि । क्षिणाति ।
न्यङ्कु । उक्ता नाम् । अनु । एति । भूमिम् ॥ १३ ॥

अत्रादित्यात्मनेन्द्रः स्तूयतेतदंशत्वात् आदित्यरूपीन्द्रः पत्तः रश्म्याख्यैः पादैः जगार
वृष्टिलक्षणमुदकं गिरति गृह्णाति वा । गृहीत्वा च प्रत्यञ्चं आत्मानं प्रतिगतमुदकमत्ति भक्षयति
मण्डले अवस्थापयतीत्यर्थः । तदनंतरं वरूथं वरणीयं वृष्टिलक्षणमुदकं शीर्ष्णा शिरःस्थानी-
येन रश्मिजालेन शिरः सर्वस्य लोकस्य मस्तकं प्रति दधौ दधाति प्रतिक्षिपतीत्यर्थः । किञ्च उ
सि उपस्थे स्वसमीपस्थाने मण्डले आसीन उपविष्टः सन् ऊर्ध्वामुद्रतां स्वदीप्तिं क्षिणाति हिन-
स्ति आलोककरणाय प्रक्षिपतीत्यर्थः न्यङ्कु रश्मिसमूहरूपेण नीचैरञ्चिता गन्ता सन् उत्तानां वि
स्तृतां भूमिं अन्वेति अनुगच्छति ॥ १३ ॥

भूः ।
सर्वत्र
नाथे
निति
नु क्षि
ति
नि
हेका
परि
णा
वेन

अथ चतुर्दशी—

बृहन्नच्छायोअपलाशोअर्वातस्थौमाताविषितोअत्तिगर्भः ।
अन्यस्यावत्सरिहतीमिमायकयाभुवानिदधेधेनुरूधः ॥ १४ ॥

बृहन् । अच्छायः । अपलाशः । अर्वा । तस्थौ । माता ।
विश्रितः । अत्ति । गर्भः । अन्यस्याः । वत्सम् । रिहती ।
मिमाय । कया । भुवा । नि । दधे । धेनुः । ऊधः ॥ १४ ॥

वसुक्रः अनयादित्यात्मानमिन्द्रं स्तौति । बृहन्महानादित्यः अच्छायः छायावर्जितः त-
मोरहितइत्यर्थः अपलाशः पर्णरहितः पराशदनवर्जितोविनाशरहितइत्यर्थः । अर्वा सततगामी
तस्थौ तिष्ठति । किञ्च माता वृष्टिप्रदानद्वारेण सर्वस्य जगतोनिर्माता विषितोविमुक्तः निरालम्ब-
नइत्यर्थः गर्भः त्रैलोक्यस्य गर्भभूतः आदित्यात्मेन्द्रः अत्ति हवींषि भक्षयति । यद्वा अनेन विना
शः लक्ष्यते पापानि नाशयति किं अन्यस्याः अदित्याख्यायादेवमातुः वत्समपत्यभूतं आदित्यं
रिहती आस्वादयन्ती उपजीवन्ती वर्धयन्ती मिमाय निर्मिमीते पूर्वस्यां दिश्यहन्यहनि उत्पाद-
यतीत्यर्थः । कया भुवा केन भावेनाभिप्रायेण भक्त्या भयेन चेत्यर्थः धेनुर्द्यौः तं उदकस्याधा-
रत्वात् क्षरित्वाच्च ऊधःस्थानीयमादित्यं निदधे स्थापयति यद्वा धेनुर्गौः ऊधोयथा तद्वदा-
दित्यं द्यूर्धारयति ॥ १४ ॥

अथ पञ्चदशी—

सप्तवीरासोअधरादुदायन्नष्टोत्तरात्तात्समजगिरन्ते ।
नवपश्वातात्स्थिविमन्तआयन्दशप्राक्सानुवितिरन्त्यश्रः ॥ १५ ॥ १७ ॥

सप्त । वीरासः । अधरात् । उत् । आयन् । अष्ट । उत्तरात्तात् ।
सम् । अजगिरन् । ते । नव । पश्वातात् । स्थिविमन्तः ।
आयन् । दश । प्राक् । सानु । वि । तिरन्ति । अश्रः ॥ १५ ॥ १७ ॥

ग
अ
प
ह
तः
स्व
आ

अनयेन्द्रः प्रजापतिरूपेण स्तूयते सप्त सप्तसंख्याकाः वीरासः प्रजापतेः पुत्राविश्वामित्रादयः अधरात् प्रजापतेरधः कायादुदायन् उत्पन्नावभूवुः अष्ट अष्टसंख्याकास्ते प्रसिद्धाः वालखिल्यादयः उत्तरात्तात् उत्तरात्कायप्रदेशात् समजगिरन् संजज्ञिरे । स्थविमन्तः स्थानवन्तः नव नवसंख्याकाभृगवः पश्चात्तात् पृष्ठतः आयन् आगताउत्पन्नाइत्यर्थः । तथा दशसंख्याकाअङ्गिरसः प्राक् अग्रतउत्पन्नाः सन्तः अश्रः अशनवतोद्युलोकस्य सानु उन्नता देशं वितिरन्ति वर्धयन्ति । अपरआह सप्तसंख्यापेतावीरामरुतः अधरात् इन्द्रस्य दक्षिणभागा उदगमन् अष्टसंख्याकास्ते मरुतः उत्तरभागात्संगच्छन्ते स्थानवन्तो नवसंख्याकास्ते मरुतः पृष्ठभागादागच्छन्ति दशसंख्याकास्ते अश्रः अशनवन्तइन्द्रस्य प्राक्प्रदेशस्थिताः समुच्छ्रितमुदकं तेजोवा वितरन्ति मरुतः प्रतिदिशमवस्थाय इन्द्रस्य सहायं कुर्वन्तीत्यर्थः ॥ १५ ॥

॥ इति सप्तमस्य सप्तमे सप्तदशोवर्गः ॥ १७ ॥

अथ षोडशी-

दशानामेकंकपिलंसमानंतंहिन्वन्ति क्रतवे पार्याय ।
गर्भमाता सुधितं वक्षणास्वेन नन्तु षयन्ती बिभर्ति ॥ १६ ॥

दशानाम् । एकम् । कपिलम् । समानम् । तम् । हिन्वन्ति ।
क्रतवे । पार्याय । गर्भम् । माता । सुधितम् । वक्षणासु ।
अवेनन्तम् । तुषयन्ती । बिभर्ति ॥ १६ ॥

दशानां दशसंख्याकानां पूर्वोक्तानामेवाङ्गिरसां मध्ये एकं मुख्यं कपिलं एतन्नामानं तं प्रसिद्धमृषिं कीदृशं समानं सदृशं केन सामर्थ्यात् प्रजापतिना हिन्वन्ति अवशिष्टाङ्गिरसः प्रेरयन्ति । किमर्थं क्रतवे यज्ञादिजगत्प्रवर्तनकर्मणे यद्वा सम्यक् ज्ञानलक्षणप्रज्ञानाय । कीदृशाय पार्याय परिसमापयितव्याय प्रणेतव्याय वा यज्ञादिकर्मणोपदेशनायेत्यर्थः माता प्रकृत्याख्या च वक्षणासु वक्षणाइति नद्युच्यन्ते ताभिश्चात्रापोलक्ष्यन्ते प्रकृतिस्थासु सूक्ष्मास्वप्नु सुधितं सुहितं प्रजापतिना स्थापितमित्यर्थः अवेनन्तं वेनतिः कान्तिकर्मा गतिनिवासमकामयमानं तादृशं प्रजापतेः गर्भं तुषयन्ती तुष्यन्ती सम्यक् ज्ञानान्युपदेष्टुं योग्योयमिति प्रीता सती बिभर्ति प्रजापतेर्नियोगाद्धारयति ॥ १६ ॥

अथ सप्तदशी—

पीवानंमेषमपचन्तवीरान्युप्ताअक्षाअनुदीवआसन् ।

द्वाधनुर्बृहतीमप्सुऽन्तःपवित्रवन्ताचरतःपुनन्ता ॥ १७ ॥

पीवानम् । मेषम् । अपचन्त । वीराः । निऽउप्ताः । अक्षाः । अनु ।

दीवे । आसन् । द्वा । धनुम् । बृहतीम् । अप्सु । अन्तरिति ।

पवित्रवन्ता । चरतः । पुनन्ता ॥ १७ ॥

वीराः प्रजापतेः पुत्राः अङ्गिरसः पीवानं स्थूलं मेदोमांसादियुक्तमित्यर्थः मेषं अजं अप-
चन्त प्रजापतिरूपस्येन्द्रस्यार्थाय पक्वन्तोभवन् पशुयागं कुर्वन्तइत्यर्थः । किञ्च लुप्तोपममेतत् ।
यथा देवानां अक्षाः दीवे देवने रमणस्थाने न्युप्ताः निक्षिप्ताः सन्तः अन्वासन् संक्रीडमान-
योर्द्वयोरेकतरस्यानुगताभवन्ति तथा सर्वेङ्गिरसः प्रजापतेरनुगताभवन्ति । द्वा अङ्गिरसां मध्ये
द्वावङ्गिरसौ धनुं धनुशब्दोत्र धनुःशब्दपर्यायोधनपर्यायोवा धनुर्यथा वधसाधनं तथा अज्ञा-
नादिवधसाधनं धनवत् प्रीतिकरं वा कपिलमित्यर्थः बृहतीं प्रजापतेराज्ञयावर्धयित्रीं प्रकृतिं
अप्सु अन्तः प्रकृतिस्थानां सूक्ष्माणामुदकानां मध्ये चरतः प्रजापत्यादेशादाराधयतः । की-
दृशौ पवित्रवन्ता पवित्रवन्तौ मन्त्रः पवित्रमुच्यते ध्यानसाधनप्रणवमन्त्रवन्तौ पुनन्ता पुनन्तौ
शुद्धौ प्रणवध्यानेनात्मानं संस्कुर्वतावित्यर्थः ॥ १७ ॥

अथाष्टादशी—

विक्रोशनासोविष्वचआयन्पचातिनेमो न्हिपक्षद्वर्धः ।

अयंमेदेवःसवितातदाहर्द्वन्इद्वनवत्सर्पिरन्नः ॥ १८ ॥

वि । क्रोशनासः । विष्वञ्च । आयन् । पचाति । नेमः । न्हि ।

पक्षत् । अर्धः । अयम् । मे । देवः । सविता । तत् । आह ।

द्वुऽअन्नः । इत् । वनवत् । सर्पिःऽअन्नः ॥ १८ ॥

विक्रोशनासः विविधं प्रजापतिपितरमाह्वयन्तः विष्वञ्चः नानागतयोनानापूजनावाः
 द्विरसआयन् आगच्छन् प्रजापतेः सकाशादुत्पन्ना इत्यर्थः । उत्पद्यमानो नेमः अर्धः अङ्घ्रि-
 मध्ये एकोभागः पचति प्रजापत्यर्थं हवींषि पचति अर्धः अपरोभागः नहि पक्षत् नहि पच
 एतत्सर्वं कथमज्ञायि उच्यते—अयमीदृशो देवः द्योतमानः सविता सर्वस्य प्रेरकः आदित्यो व-
 जापतिर्वा मे मह्यं तत्सर्वं यथोक्तमाह । किञ्च सर्पिरन्ध्रः घृतौदनः द्रुन्नः इव दार्वोदनोऽग्निरपि
 नवत् हविर्द्वारेण प्रजापतिं वनति संभजते ॥ १८ ॥

अथैकोनविंशी—

अपश्यं ग्रामं वहमानमारात् चक्रया स्वधया वर्तमानम् ।

सिषत्तयर्थः प्रयुगा जनानां सद्यः शिश्रा प्रमिना नोनवीयान् ॥ १९

अपश्यम् । ग्रामम् । वहमानम् । आरात् । अचक्रया । स्वधया ।

वर्तमानम् । सिषत्तयः । अर्थः । प्र । युगा । जनानाम् ।

सद्यः । शिश्रा । प्रमिनाः । नवीयान् ॥ १९ ॥

अपश्यं वसुक्रोहं प्रजापतिरूपमिन्द्रं सम्यक् ज्ञानेन दृष्टवानस्मि । कीदृशं ग्रामं भूतसंघं वह-
 मानं वाहयन्तं सृजन्तमित्यर्थः । कुतः आरात् दूरात् उपादानकारणात् प्रकृतित इत्यर्थः अचक्र-
 या चक्रवर्जितया रथहीनया स्वधया स्वयमात्मानं धारयन्त्या सेनया वर्तमानमागच्छन्तं एवं-
 भूतमपश्यमित्यर्थः । किञ्च अर्थः सर्वस्य स्वामीन्द्रः जनानां यजमानानां कार्यत्वेन संबंधिनः
 युगा युग्मानि यज्ञकालविशेषान् प्रसिषक्ति प्रकर्षेण सेवते । कीदृशः सद्यस्तदानीमेव शिश्रा
 शिश्रानि शिश्रं श्रथतेरिति निर्वचनात् श्रथितृणि ताडयितृणि राक्षसादिवृन्दानि प्रमिनानः प्र-
 कर्षेण हिंसन् नवीयान् शरीरेण च बलपौरुषनयनादिभिश्च नवतरः ॥ १९ ॥

अथ विंशी—

एतौ मे गावौ प्रमृस्य युक्तौ भोषु प्रसेधीर्मुहुस्मिन्मन्धि ।

आपश्चिदस्य विनशन्त्यर्थं सूरश्चमर्क उपरो वभूवान् ॥ २० ॥ १८ ॥

एतौ । मे । गावौ । प्र॒म॒रस्य॑ । यु॒क्तौ । मो॒ इति॑ । सु । प्र । से॒धीः ।
मु॒हुः । इत् । म॒म॒न्धि॒ । आपः॑ । चि॒त् । अ॒स्य॒ । वि । न॒श॒न्ति॒ ।
अ॒र्थम् । सू॒रः । च॒ । म॒र्कः । उ॒परः॑ । ब॒भू॒वान् ॥ २० ॥ १८ ॥

कार्यकारणयोरुपचारात् आत्मावैपुत्रनामासीतिवचनात् चेन्द्ररूपेणावस्थितस्य प्रमर-
स्य प्रकर्षेण शत्रूणां मारयितुः मे मम स्वभूतौ एतावेतादृशौ युक्तौ सुष्ठुपूजितौ गावौ शत्रून्
यज्ञांश्च प्रतिगन्तारौ हरी मोप्रसेधीः स्तुत्युपसंहारकरणेन अस्मद्यज्ञात् मागमय । किं तर्हिमुहु-
रित् मुहुर्मुहुः ममन्धि पुनःपुनः स्तुहि ममात्मन्तित्यर्थः । आपश्चिद्वृष्टिलक्षणान्युदकान्यपि अ-
स्येन्द्रस्यार्थं गतिं विनशन्ति विनशतिर्व्याप्तिकर्मा व्यामुवन्ति । तथा सू॒रश्च सू॒र्यश्च व्यामोति॑ ।
कीदृशः म॒र्कः मार्जयिता॑ सर्वस्य शोधयिता उपरः मेघसदृशः बभूवान् भवन् मेघवच्छी-
घ्रगतिः सन्तित्यर्थः ॥ २० ॥

॥ इति सप्तमस्य सप्तमेष्टादशोवर्गः ॥ १८ ॥

अथैकविंशी-

अ॒य॒योवज्रः॑ पु॒रु॒धावि॒वृ॒त्तो॒वः॒सूर्य॑स्यबृ॒हतः॑ पु॒री॒षात् ।
श्रव॑इ॒देना॒प॒रोअ॒न्यद॑स्ति॒तद॑व्य॒थीज॑रि॒माणं॑स्तरन्ति ॥ २१ ॥

अ॒यम् । यः । वज्रः॑ । पु॒रु॒धा । वि॒वृ॒त्तः । अ॒वः । सू॒र्यस्य॑ । बृ॒हतः॑ ।
पु॒री॒षात् । श्रवः॑ । इत् । ए॒ना । प॒रः । अ॒न्यत् । अ॒स्ति॒ ।
तत् । अ॒व्य॒थीः । ज॒रि॒माणः॑ । त॒र॒न्ति ॥ २१ ॥

योयं वज्रइन्द्रस्य स्वभूतः सूर्यस्यादित्यस्य बृहतोमहतः पुरीषात् पूरकात् मण्डलात् अवः
अवस्तात् अधोभागे स्थितेषु पुरुधा बहुप्रकारेण विवृत्तः वृष्ट्यर्थं प्रवृत्तः पतितः इच्छब्दोप्य-
र्थे तच्छब्दश्रुतेर्यच्छब्दोऽध्याहार्यः परः परस्तात् अन्तरिक्षलोकस्योपरिस्थिते सूर्यमण्डले स्थितं
एना एनत् श्रवइत्यन्नाम तद्धेतुत्वात् उदकं श्रवइत्युच्यते यद्यप्युदकं मेघोदरगतादुदकादन्यद-
प्यस्ति अव्यथी व्यथारहिताः जरिमाणः स्तोतारोमरुदादयः तत्तादृशमुदकं तरन्ति अन्तरि-
क्षलोकं प्रत्यवतारयन्ति ॥ २१ ॥

अथ द्वाविंशी-

वृक्षेऽवृक्षे नियतामीमयद्वौःस्ततोवयःप्रपतान्पुरुषादः ।

अथेदंविश्वंभुवनंभयातइन्द्रायसुन्वदृषयेचशिक्षत् ॥ २२ ॥

वृक्षेऽवृक्षे । निऽयता । मीमयत् । गौः । ततः । वयः । प्र । पतान् ।

पुरुषऽअदः । अथ । इदम् । विश्वम् । भुवनम् । भयाते ।

इन्द्राय । सुन्वत् । ऋषये । च । शिक्षत् ॥ २२ ॥

वृक्षेवृक्षे सर्वस्मिन्वृक्षमये धनुषि नियता संबद्धा गौः गोसंबन्धिनी स्नायुमती मौर्वी मी-
मयत् मीमयतिः शब्दकर्मा आकृष्यमाणा सती शब्दं करोति । ततस्तस्माद्धनुषः पुरुषादः शत्रु-
जनानामत्तारोमारयितारइत्यर्थः वयः पक्षिसदृशाः गन्तारोवाणाः प्रपतान् शत्रून्प्रति प्रपतन्ति ।
अथ तदानीं इन्द्रायेन्द्रार्थं सुन्वत् सोमयागं कुर्वत् ऋषये च शिक्षत् कर्मणां द्रष्टृकृत्विजे च
संपूर्णां दक्षिणां दददपि इदमीदृशं विश्वं समस्तं भुवनं भूतजातं भयाते इन्द्राद्विभेति अन्य-
त्किमुतेत्यर्थः ॥ २२ ॥

अथ त्रयोविंशी-

देवानां मानेप्रथमाअतिष्ठन्कृन्तत्रादिषामुपराउदायन् ।

त्रयस्तपन्तिपृथिवीमनूपाद्वावृबूकंवहतःपुरीषम् ॥ २३ ॥

देवानाम् । माने । प्रथमाः । अतिष्ठन् । कृन्तत्रात् । एषाम् ।

उपराः । उत् । आयन् । त्रयः । तपन्ति । पृथिवीम् ।

अनूपाः । द्वा । वृबूकम् । वहतः । पुरीषम् ॥ २३ ॥

देवानां सर्वेषां माने निर्माणे सृष्टिकाले इत्यर्थः जगत्स्थितिहेतुभूतरसानुप्रदानकर्मणि
स्रष्टव्यत्वेन प्रथमा अतिष्ठन् इन्द्रादेशादेते पूर्वे स्थिताः कण्ठे मेघाः कुतएतदवगम्यते परस्मि-
न्पादे तेषामनकथनात् । उक्तं हि मेघाणां कथनात् ।

कृतत्वात् छेदनात् उपराः मेघनमैतत् तत्रस्था आपउच्यन्ते मेघस्थाआपः उदायन् उत्पन्नाः
 वृष्टिभावेन भूमौ निपातिताइत्यर्थः । पातितास्वप्सु इन्द्रस्याज्ञया पर्जन्योवायुरादित्यइत्येते त्रयो-
 देवाः पृथिवीं भूमिं तत्रस्थाओषधीरित्यर्थः तपन्ति वृष्टिशीतोष्णैः सन्तापयन्ति पाचयन्ती-
 त्यर्थः । कीदृशाः अनूपाः वर्षादीनामानुपूर्व्येण व्यापारः प्रभावयितारः प्रक्षेपारइत्यर्थः द्वा
 द्वौ वाय्वादित्यौ पाचितास्वोषधीषु स्थितं पुरीषं सर्वस्य पालयितुं प्रीणयितुं वा बृबूकं उदकं
 आदित्यमण्डलं प्रति वहत वायुः शोषयन् आदित्योरग्निभिराददानइत्यर्थः ॥ २३ ॥

अथ चतुर्विंशी-

सातेजीवातुरुततस्यविद्धिमास्मैतादृगपगूहःसमर्ये ।

आविःस्वःऋणुतेगूहतेबुससपादुरस्यनिर्णिजोनमुच्यते ॥ २४ ॥ १९ ॥

सा । ते । जीवातुः । उत । तस्य । विद्धि । मा । स्म । एतादृक् ।

अप । गूहः । सःसमर्ये । आविः । स्वःरितिस्वः । ऋणुते । गूहते ।

बुसम् । सः । पादुः । अस्य । निर्निजः । न । मुच्यते ॥ २४ ॥ १९ ॥

अत्रान्तरात्मनेन्द्रः स्तूयते । हे अन्तरात्मन् ते तव सा तादृशी आदित्यात्मिका देवता
 जीवातुः जीविका जीवनहेतुः उतापिच तस्यादित्यस्य च एतादृक् ईदृशं स्वरूपं समर्यं संग्रा-
 मवाचो समर्यशब्दोअत्र यज्ञवाची यज्ञे विद्धि जानीहि स्तुत्यत्वेनेतिशेषः । मास्मापगूहः मा
 खल्वपवृणोः । किञ्च निर्निजः सर्वस्य शोधयितुरस्यादित्यस्य सपादुः तच्च पादनं गमनं र-
 श्मिद्वारेण गत्वा स्वः सर्वं त्रैलोक्यं आविष्कृणुते प्रकाशीकरोति । बुसमुदकं गूहते संवृणोति
 आदत्ते इत्यर्थः । अस्मै प्रयोजनद्वयायादित्येन निर्वेदनात् श्रेमेणवा गमनं न मुच्यते नकदा-
 चित्परित्यज्यतइत्यर्थः ॥ २४ ॥

॥ इति सप्तमस्य सप्तमे एकोनविंशोवर्गः ॥ १९ ॥

विश्वोहीति द्वादशर्चं द्वादशं सूक्तं त्रैष्टुभं इन्द्रवसुक्रयोः पितापुत्रयोः संवादोत्रक्रि-
 यते । पुरा वसुक्ने यज्ञं कुर्वाणे सति इन्द्रः प्रच्छन्नरूपआजगाम तं वसुक्पत्नीन्द्रागमनकां-
 शिनी विप्रकृष्टमिवाशया अस्तौव । अतस्तस्याः साकृषिरिन्द्रोदेवता । अथ तस्याः प्रीत्यै वसु-

केण सहेन्द्रः संवादमकरोत् द्वितीयादियुजः चतुर्थीरहिताः पञ्चर्चइन्द्रवाक्यानि । अतस्ता
सक्रषिः । यद्यप्यासु वसुकः संबोध्यत्वादेवता तथापि ताकचः ऐन्द्रे कर्मणि विनियोक्तव्य
इन्द्रलिंगसद्भावात् । चतुर्थीसहिताः शिष्टाः तृतीयाद्यावसुकवाक्यानि । अतः सक्रषिः ता
मिन्द्रेदेवता । तथाचानुक्रान्तम्—विश्वोहिद्वादशेन्द्रवसुकयोः संवादऐन्द्रः सूक्तस्य प्रथम
न्द्रस्य स्तुषा परोक्षवदिन्द्रमाहेन्द्रस्य युजः शेषाकृषेश्वतुर्थीति । गतोविनियोगः ।

तत्र प्रथमा—

विश्वो॑ह्य॑न्यो॒अरि॑राज॒गाम॑ममेदहः॑श्वशुरो॒नाज॑गाम ।

ज॒क्षी॒याद्धाना॑उ॒तसोम॑पपी॒यात्स्वा॑शितः॒पुन॑रस्तंजगा॒यात् ॥ १

विश्वः । हि । अन्यः । अरिः । आऽजगाम । मम । इत् । अहं ।

श्वशुरः । न । आ । जगाम । जक्षीयात् । धानाः । उत । सोमम् ।

पपीयात् । सुऽआशितः । पुनः । अस्तम् । जगायात् ॥ १ ॥

अनया वसुकपत्नीन्द्रं स्तौति—अन्यइन्द्रव्यतिरिक्तः अरिः अर्यः ईश्वरः विश्वोहि सर्व
एव देवगणआजगाम अस्मद्यज्ञं प्रत्याययौ । इदित्यवधारणे अहेत्यद्भुते । सर्वदेवगणे आ
गते सति ममैव श्वशुरः इन्द्रोनाजगाम सइन्द्रोयद्यागच्छेत्तर्हि धानाः भृष्टयवान् जक्षीयात्
भक्षयेत् । उतापिच सोममभिषुतं पपीयात् ततः स्वाशितः सुष्ठु भुक्तः तृप्तः सन् पुनर्भूयः अस्त
स्वगृहं प्रति जगायात् गच्छेत् ॥ १ ॥

अथ द्वितीया—

सरोरु॑वदृष॒भस्ति॒ग्मशृङ्गो॑वर्ष्मन्तस्थौ॒वरि॑मन्नापृ॒थिव्याः ।

विश्वे॑ष्वेन॒वृज॑नेषुपा॒मियो॑मे॒कक्षी॑सुतसोमः॒पृणा॑ति ॥ २ ॥

सः । रोरुवत् । दृषभः । तिग्मशृङ्गः । वर्ष्मन् । तस्थौ । वरिमन् ।

आ । पृथिव्याः । विश्वेषु । एनम् । वृजनेषु । पामि । यः ।

मे । कक्षी इति । मन्तऽसोमः । पृणाति ॥ २ ॥

वृषभः कामानां वर्षिता तिग्मशृङ्गः तीक्ष्णरश्मिः सइन्द्रोहं पृथिव्याअन्तरिक्षस्य वर्ष्मन्
वर्ष्मनि वर्ष्मन्शब्दउन्नतवचनः स्थिरवचनोवा एवंभूते वरिमन् विस्तीर्णे प्रदेशे रोरुवत् भृशं
शब्दायमानः सन् आतस्थौ आतिष्ठामि । एवंभूतोहं विश्वेषु सर्वेषु वृजनेषु संग्रामेषु एनमीदृशं
वसुक्रं यजमानं पामि रक्षामि योजयमानः सुतसोमः अभिषुतसोमः मे मम कुक्षी उभौ पा-
श्वौ पृणाति सोमरसपुरोडाशादिहविर्भिः पूरयति ईदृशं रक्षामीति संबंधः ॥ २ ॥

अथ तृतीया—

अद्रिणानेमन्दिनइन्द्रतूयान्तसुन्वन्तिसोमान्पिबंसित्वमेषाम् ।
पचन्तितेषाम्नाँअस्मितेषांपृक्षेणयन्मघवन्हूयमानः ॥ ३ ॥

अद्रिणा । ते । मन्दिनः । इन्द्र । तूयान् । सुन्वन्ति । सोमान् ।
पिबंसि । त्वम् । एषाम् । पचन्ति । ते । दृषभान् । अस्ति ।
तेषाम् । पृक्षेण । यत् । मघवन् । हूयमानः ॥ ३ ॥

हे इन्द्र ते त्वदर्थं मन्दिनः मादयितृन् तूयान् अविलंबितान् सोमान् अद्रिणा अभिष-
वग्राव्या सुन्वन्ति यजमानाअभिषुण्वन्ति । एषामस्मदादियजमानानां संबंधीन् सोमान् त्वं पि-
बसि । किञ्च ते त्वदर्थं वृषभान् पशून् ये यजमानाः पचन्ति तेषां संबंधि हविर्भूतान् अस्ति
भक्षयसि । हे मघवन् धनवज्जिन्द्र त्वं यत् यदा पृक्षेण हविर्भूतेनान्नेन निर्मितेन हूयमानः
यजमानैर्हूयसे तदेति पूर्वेण संबंधः ॥ ३ ॥

अथ चतुर्थी—

इदंसुभैजरितराचिकिद्विप्रतीपंशापंनद्योवहन्ति ।
लोपाशःसिंहंप्रत्यञ्चमत्साःकोष्टावराहंनिरंतक्तकक्षात् ॥ ४ ॥

इदम् । सु । मे । जरितः । आ । चिकिद्धि । प्रतिहृषम् । शापम् ।
नद्यः । वहन्ति । लोपाशः । सिंहम् । प्रत्यञ्चम् । अत्साः ।
कोष्टा । वराहम् । निः । अतक्ता । कक्षात् ॥ ४ ॥

ए॒व । हि । मा॒म् । त॒वस॑म् । वर्ध॑यन्ति । दि॒वः । चि॒त् । मे ।
 बृ॒ह॒तः । उ॒त्त॑रा । धूः । पु॒रु । स॒ह॒स्रा । नि । शि॒शामि॑ ।
 सा॒कम् । अ॒श॒त्रुम् । हि । मा । ज॒नि॒ता । ज॒जान॑ ॥ ६ ॥ २० ॥

हि यस्मात्कारणात् एव एवमुक्तप्रकारेण तवसं प्रवृद्धं मां स्तोतारः स्तुतिभिः स्तुवन्तः
 वीर्येण वर्धयन्ति तस्मात्कारणात् बृहतोमहतो मे ममेन्द्रस्य दिवश्चित् धुलोकादपि धूः स्तुतिः उ-
 त्तरा उद्गततरा अधिकतरा । किञ्च पुरु पुरुणि बहूनि मे सहस्रा शत्रूणां सहस्राणि साकं युगप-
 त् निशिशामि तनूकरोमि हिनस्मीत्यर्थः । हि यस्मात्कारणात् जनिता सर्वस्य जनयिता प्रजाप-
 तिः मा मां इन्द्रं अशत्रुं अविद्यमानशत्रुं जजान जनितवान् ॥ ६ ॥

॥ इति सप्तमस्य सप्तमे विंशोवर्गः ॥ २० ॥

अथ सप्तमी—

ए॒वाहि॑मा॒त॒वसं॑ज॒ज्ञुरु॒ग्रं क॑र्म॒न्कर्म॑न्वृष॒णमिन्द्र॑दे॒वाः ।
 व॒धीं वृ॒त्रं व॒ज्रेण॑म॒न्दसा॒नोप॑व्रजंमहि॒नादा॑शुषे॒वम् ॥ ७ ॥
 ए॒व । हि । मा॒म् । त॒वस॑म् । ज॒ज्ञुः । उ॒ग्रम् । क॑र्मन्कर्मन् ।
 वृष॑णम् । इन्द्र॑ । दे॒वाः । व॒धीम् । वृ॒त्रम् । व॒ज्रेण॑ । म॒न्दसा॒नः ।
 अप॑ । व्रज॑म् । म॒हिना॑ । दा॒शुषे॑ । व॒म् ॥ ७ ॥

हि यस्मात्कारणात् एव एवमनेनोक्तप्रकारेण हे इन्द्र देवाः मरुदादयः ऋत्विग्यजमानावा
 तवसं महान्तं त्वत्पुत्रं त्वद्रूपनिरूपणावस्थितं संतं वसुक्रं मां कर्मन्कर्मन् वृत्रवधाग्निहोत्रादौ
 सर्वस्मिन्कर्मणि उग्रं शूरमसह्यं वा वृषणं वर्षितारं हविषां दातारं जज्ञुः जानन्ति । अतः मन्द-
 सानोमोदमानोहं वज्रेणायुधेन वृत्रं मेघमसुरं वावधीं अवधिषं । किञ्च दाशुषे हविर्दत्तवते
 यजमानाय वृष्टिप्रदानार्थं महिना महत्त्वेन व्रजं मेघसमूहं अपवं अपावं अपावृणोमि ॥ ७ ॥

अथाष्टमी—

दे॒वास॑आ॒यन्पर॑शूँर॒विभ्र॑न्वना॒वृश्च॑न्तो॒अ॒भिवि॑द्भि॒रायन्॑ ।
 नि॒सु॒द्वं॑द॒धतो॑वृ॒क्षणा॑सु॒यत्रा॑रु॒पीट॑मनु॒तद॑हन्ति ॥ ८ ॥

देवासः । आ॒यन् । पर॒शून् । अ॒वि॒भ्रन् । वना । वृ॒श्चन्तः ।
अ॒भि । वि॒द्भिः । आ॒यन् । नि । सु॒ध्वम् । दध॑तः । व॒क्षणा॑सु ।
यत्र । कृ॒पी॒टम् । अनु॑ । तत् । द॒हन्ति ॥ ८ ॥

देवासोदेवाः इन्द्रेण चोदिताः सन्तः आयन् गच्छन्ति मेघवधार्थं परशून् वज्रान् ३
विभ्रन् धारयन्ति तदनन्तरं विद्धिः मरुदादिप्रजाभिः सहितावृश्चन्तः मेघान् छिन्दन्तः वना वन
वृष्टिलक्षणान्युदकानि अभ्यायन् आभिमुख्येन गच्छन्ति । ततः सुध्वं शोभनद्रवणं वृष्ट्युदकं ।
क्षणासु नदीषु निदधतः नियमेन स्थापयन्तः यत्र यस्मिन्मेघजाते कृपीटं उदकनामैतत् निगू
मुदकं तिष्ठति तदमे देवाः तन्मेघजातं अनुलक्षीकृत्य दहन्ति उदकनिर्गमनार्थं शोषयन्ति ॥ ८ ॥

अथ नवमी—

श॒शः॒क्षुरं॒प्रत्य॑ञ्च॒जगा॒राद्रि॑लो॒गेन॒व्यभे॑दमा॒रात् ।
बृ॒हन्तं॑चि॒द्वह॑तेर॒न्धया॑नि॒वय॑तु॒त्सोवृ॑षभं॒शूशु॑वानः ॥ ९ ॥
श॒शः । क्षु॒रम् । प्र॒त्यञ्च॑म् । ज॒गा॒र । अ॒द्रिम् । लो॒गेन॑ । वि ।
अ॒भे॒दम् । आ॒रात् । बृ॒हन्त॑म् । चि॒त् । ऋ॒हते॑ । र॒न्ध॒या॒नि ।
वय॑तु । वृ॒त्सः । वृ॒षभ॑म् । शू॒शु॒वानः ॥ ९ ॥

वसुक्रइन्द्रमिति ब्रूते—शशः एतत्संज्ञितोमया प्रेरितोमृगविशेषः प्रत्यञ्चं वधायात्मानं
प्रतिगच्छन्तं क्षुरं क्षुरवन्तं दृढदीर्घतीक्ष्णनखं सिंहव्याघ्रादिकं बलवत्क्रूरमृगमित्यर्थः जगार
गिरति गृह्णाति वा । किञ्च लोकेन लोष्टेन अद्रिं हिमवदादिकं पर्वतं आरादुरस्थितमपि व्यभेदं
अहं भिनन्नि । बृहन्तं चित् महान्तमपि हस्त्यादिकं ऋहते ह्रस्वकाय अल्पाय शशकादिकाय रं
धयानि वशंगमयानि । शूशुवानः वीर्येण वर्धमानोवत्सः वृषभं महोक्षं वयत्युद्धाय गच्छति ।
हे इन्द्र एतदपि सर्वं त्वत्पसादादहं करोमीत्यर्थः ॥ ९ ॥

अथ दशमी—

सु॒पर्ण॑इ॒त्थान॒खमा॑सि॒षाया॑व॒रुद्धः॑परि॒पदं॑सिंहः ।
नि॒रुद्ध॑श्चिन्महिषस्त॒र्ष्यावा॑न्गो॒धात॑स्मा॒अय॑थै॒कप॑देत ॥ १० ॥

सुष्टपर्णः । इत्था । नखम् । आ । सिंसाय । अवहरुद्धः । परिष्टपदम् ।
न । सिंहः । निष्टरुद्धः । चित् । महिषः । तर्ष्यावान् ।
गोधा । तस्मै । अयथम् । कर्षत् । एतत् ॥ १० ॥

सुपर्णः पक्षिरूपा गायत्री इत्था अमुत्र द्युलोके नखमात्मीयं आसिषाय सोमाहरणकाले
इन्द्रार्थमावबन्ध इन्द्रस्य प्रसादात् दिवि पदं न्यस्तवतीत्यर्थः । तत्रदृष्टान्तः—अवरुद्धः पंजरेणा-
वृतः परिवेष्टितः सिंहः परिपदं न यथा करस्योपरि सर्वतः पादमवबध्नाति । किञ्च चिदित्युपमार्थं
यथा केनापि बद्धपादोनिरुद्धो महिषः तर्ष्यावान् उदकाभावे तृषावान्भवति एवमिन्द्रः सोमाह-
रणात्पूर्वं सोमाभावे तृषितवानितिशेषः । तस्मै तादर्थ्ये चतुर्थी तादृशस्य तृषितस्येन्द्रस्यार्थं गोधा
गमयतिवर्णानिति गौर्वाक् तत्र निधीयमानत्वाद्गायत्री गोधा । यद्वा गुधिर्निष्कर्षणार्थः निष्क-
ष्यसोमाहरणात् गोधा गायत्री अयथं अयत्नेन लीलयेत्यर्थः एतत्सोमजातं कर्षत् आकृष्टवती
दिवः सकाशादाहृतवतीत्यर्थः ॥ १० ॥

अथैकादशी—

तेभ्योगोधाअयथंकर्षदेतद्येब्रह्मणःप्रतिपीयन्त्यनैः ।
सिमउक्षणोवसृष्टाँअदन्तिस्वयंबलानितन्वःशृणानाः ॥ ११ ॥

तेभ्यः । गोधाः । अयथम् । कर्षत् । एतत् । ये । ब्रह्मणः ।
प्रतिष्टपीयन्ति । अनैः । सिमः । उक्षणः । अवसृष्टान् ।
अदन्ति । स्वयम् । बलानि । तन्वः । शृणानाः ॥ ११ ॥

ये मरुदादिदेवगणाः ब्रह्मणः परिवृष्टस्येन्द्रस्य स्वभूतैरनैः सोमाख्यैः तृषाः सन्तः इति
शेषः प्रतिपीयन्ति । पीयतिर्हिसाकर्मा इन्द्रादेशाद्धिसकान्पतिर्हिसन्ति । तेभ्यः तेषां देवगणाना-
मर्थाय गोधाः पूर्वोक्ता गायत्री अयथं अनायासेन एतत्सोमजातं कर्षदाकृष्टवती । किञ्च सिमः
सिमान् श्रेष्ठान् यद्वा सिमशब्दः सर्वशब्दपर्यायः सर्वानुक्षणः सिञ्चतः अवसृष्टान् इन्द्रेण निसृष्टान्
अनुज्ञातान् हविर्भूतान् सोमान् यज्ञेष्वदन्ति । किं कुर्वन्तः स्वयमात्मनैव बलानि शत्रूणां सैन्या-
नि — यज्ञेष्वदन्ति । सिमः । गायत्री । अनायासेन । एतत्सोमजातं । कर्षदाकृष्टवती । ॥ ११ ॥

अथ द्वादशी—

ए॒तेश॑मीभिः सु॒शमी॑ अभू॒व॒न्येहि॑ न्विरेत॒न्वः । सोम॑ उ॒क्थैः ।
 नृ॒वद्व॑द॒न्नुप॑नोमाहि॒वाजा॑न्दि॒विश्र॑वो॒दधि॑षे॒नाम॑वीरः ॥ १२ ॥ २९ ॥
 ए॒ते । श॒मीभिः । सु॒शमी॑ । अ॒भूव॑न् । ये । हि॒न्विरे॑ । त॒न्वः । सो॑मो
 उ॒क्थैः । नृ॒वत् । वद॑न् । उप॑ । नः । मा॒हि । वा॒जान् ।
 दि॒वि । श्र॑वः । द॒धिषे॑ । ना॒म । वी॒रः ॥ १२ ॥ २९ ॥

ये देवर्ष्यादयः तन्वः शरीराणि सोमे सोमयागे उक्थैः शस्त्रैः हिन्विरे वर्धयन्ति । १
 देवादयः इन्द्रादेशात्सोमे आहूते सति शमीभिः सोमयागकर्मभिः सुशमी सुकर्माणः अभूवन्
 नृवत् मनुष्यवद्वदन् इदं युष्मभ्यं मया दत्तमिति व्यक्तां वाचमुच्चारयन् नोस्मभ्यमुपमाहि उ
 गम्य वाजानन्तानि बलानि वा हे इन्द्र त्वं देहीतिशेषः । अतःकारणात् वीरः दानशूरस्त्वं वि
 वि द्युलोके श्रवः दानपतिरितिकीर्तितं नाम नामधेयं दधिषे धारयसि ॥ १२ ॥

॥ इति सप्तमस्य सप्तमे एकविंशोवर्गः ॥ २९ ॥

वनेवेत्यष्टर्चं त्रयोदशं सूक्तं वसुकस्यार्षं त्रैष्टुभमैन्द्रं अनुक्रान्तंच—वनेनाष्टाविति । चतुर्थेह
 स्तोमवृद्धौ ब्राह्मणाच्छंसिनएतत्सूक्तमावापार्थं । सूत्रितञ्च—स्तोमेवर्धमानेकोअद्यनर्योवनेनवा
 यइति । महाव्रते निष्केवल्येप्येतत्सूक्तं । सूत्रितंच—प्रवोमहेमन्दमानायांधसइतिनिविद्धानंवने
 नवायोन्यधायिचाकञ्चिति ।

तत्र प्रथमा—

व॒ने॒न॒वा॒यो॒न्य॒धा॒यि॒चा॒क॒ञ्छु॒चि॒र्वा॒स्तो॒मो॒भुर॑णाव॒जी॒गः ।
 य॒स्ये॒दि॒न्द्रः॑ पु॒रु॒दि॒नेषु॑ हो॒ता॒नृ॒णां॒नर्यो॑ नृ॒त॒मः॑ क्ष॒पा॒वान् ॥ १ ॥
 व॒ने । न । वा॒ । यः । नि । अ॒धा॒यि॒ । चा॒क॒न् । शु॒चिः । वा॒म् ।
 स्तो॒मः । भुर॑णौ । अ॒जी॒गरि॑ति । य॒स्य । इत् । इ॒न्द्रः । पु॒रु॒दि॒नेषु॑ ।
 हो॒ता । त॒णाम् । नृ॒णः । न॒र्यः । क्ष॒पा॒वान् ॥

वनेनवायोन्यधायीति वने नवनइव वृक्ष इव शकुनिः स्वे नीडे वायमात्मीयं पुत्रं न्यधा-
यि निदधाति शशुकमजातपक्षं सयथा तत्र निहितः चाकन् भयाद्विशोनिरीक्षमाणआसी-
त् । अथवा कामयमानस्तदुत्सुकमनाआसीत् एवमयमस्मासु वृक्षस्यनीडभूतेषु शकुनिपुत्रभूतः
शुचिर्व्यपगतसर्वदोषः वां युवयोः स्वभूतः स्तोमः हे भुरणौ भर्तारावश्विनौ शीघ्रौ वा भुर-
ण्युरिति क्षिप्रनामेति । किञ्च यस्य स्तोमस्य पुरुदिनेषु बहुष्वहःसु इन्द्रो होता इन्द्रो-
प्याह्वाता भवति ममायं स्तोमः स्यादिति । किंलक्षणः पुनरिन्द्राह्वाता योनृणां
मनुष्याणां नृतमः मनुष्याणामपि मनुष्यतमः शूराणामपि मध्ये शूरतमइत्यर्थः ।
नर्यश्च नृभ्योहितोयः क्षपावांश्च रात्रिपर्यायेषु सोमभागः एवं गुणयुक्तेन यः स्तोमः इन्द्रेणापि
प्रार्थयतेस्मासु वर्तमानः सयुवां प्रत्यजीगः नित्यकालमेव गच्छतीत्यर्थः । एवं तावदेतामृचमा-
श्विनीमिति कृत्वा व्याचक्षते । तदसाधु । ऐन्द्रेहि सूक्ते प्रथमैवेयं भवति तच्च पुनः पृष्ठयस्य षष्ठे-
हनि स्तोमे वर्धमाने माध्यन्दिनसवने ब्राह्मणाच्छंसिनः शस्त्रे विनियुज्यते । हे भुरणौ भर्तारौ
देवानां पती यएषस्तोमोस्मासु निहितः शुचिर्व्यपगतदोषः शकुनिपुत्रइव वने वनावयवे वृक्षे
चाकन्पश्यन्निव कामयमानइव वा इन्द्रमास्ते यस्य स्तोमस्य किमिति यस्येन्द्रः पुरुदिनेषु बहु-
ष्वहःसु आह्वाताभूत् । अपिनाम मामनेन स्तोमेन स्तुयुरिति । किंलक्षणः पुनराह्वाता यस्येदिन्द्र-
इति नृणां नृतमः नर्यश्च क्षपावांश्च समानमेतत्पूर्वेणार्थेन । यमेवं इन्द्रः प्रार्थयते सएषस्तोमः तं
प्रत्यजीगः गच्छतीत्यर्थः । अथवा सएषः स्तोमोस्माभिरुदीर्यमाणस्तस्येन्द्रस्य गुणान् गृह्णातीति
स्यात् जिगर्तिर्गृह्णातिकर्मेति ह्युक्तं एवमत्र चाकन्नित्यस्य पश्यन्निति वा कामयमानइति वेत्येतौ
विपरिणामौ उपपद्येते शब्दसारूप्यादर्थविरोधाच्च । एतस्मिन्निगमे पदविभागगतः कश्चिद्विचारो-
स्ति तमाह भाष्यकारः—वेति च यइति च । चकारशाकल्यइति वा इति यइति च पदे चकारशा-
कल्यः पदकारः । तदेतद्विचार्यमाणं न साधु भवति । किं कारणं उदात्तंवेवमाख्यातमभविष्यत्
एवमेतस्मिन्पदद्वये सति यदेतदाख्यातमधायीतिपदं उदात्तमभविष्यत् यद्वृत्तात्परस्य नित्यमा-
ख्यातस्य निघातो न भवतीति लक्षणविदोमन्यन्ते । नचेदमुदात्तं तस्माद्यइति नेदं यद्वृत्तं किंताहिं
वायइत्येकमेवपदं । किञ्च असुसमाप्तश्च अर्थः अपुष्कलः एवमेतस्मिन्पदद्वये सति मन्त्रस्यार्थः
असुसमाप्तो भवति ॥ १ ॥

अथ द्वितीया—

प्रतेअस्याउषसःप्रापरस्यानृतौस्यामनृतमस्यनृणाम् ।

अनत्रिशोकःशतमावहन्नन्कत्सेनरथोयोअसत्सवान् ॥ २ ॥

प्र । ते । अस्याः । उषसः । प्र । अपरस्याः । नृतौ । स्याम् ।
नृत्तमस्य । नृणाम् । अनु । त्रिंशोकः । शतम् । आ । अवहत्
नृन् । कुत्सेन । रथः । यः । असत् । सप्तद्वान् ॥ २ ॥

अस्यावर्तमानायाः ईदृश्याउषसः नृतौ नृनये नयने प्रापणे उदयकाले इत्यर्थः नृणां ने-
णां मध्ये नृतमस्य अतिशयेन नेतुस्ते तवेन्द्रस्य स्तुत्या यागेन च प्रस्याम वयं प्रकृष्टाभवे-
तथा हे इन्द्र अपरस्या आगामिन्याश्चोषसः नृतौ प्रापणे तव स्तुत्या यागेन च वयं प्रकृष्टाभ-
वेमेत्याशास्महे । किञ्च त्रिशोकोनामऋषिः हे इन्द्र त्वामाराध्य त्वत्प्रसादात् शतं बहून् अ-
नुचरभूतान् नृन् मनुष्यानावहत् प्रापितवान् लब्धवानित्यर्थः । तथा तव कुत्सस्य च सप्तवा-
सनिता युगपदेव संभक्ता योरथः असत् अस्ति तं रथं कुत्सो लब्धवानिति शेषः । तथाच
मन्त्रान्तरे श्रूयते—यासिकुत्सेनसरथमवस्युरिति । यस्मादेवं तस्मात् त्वत्प्रसादाद्द्वयं प्रकृष्टाभवे-
मेत्यर्थः ॥ २ ॥

अथ तृतीया—

कस्तेमद'इन्द्र'रन्त्यो'भूदुरो'गिरो'अभ्यु'ग्राविधाव ।
कदाहो'अर्वा'गुप'मामनी'षाआत्वा'शक्यामुप'मंराधो'अनैः ॥ ३ ॥

कः । ते । मदः । इन्द्र । रन्त्यः । भूत् । दुरः । गिरः । अभि । उग्रः ।
वि । धाव । कत् । वाहः । अर्वाक् । उप । मा । मनीषा । आ ।
त्वा । शक्याम् । उपमम् । राधः । अनैः ॥ ३ ॥

हे इन्द्र ते तव ईषन्मध्यमोत्तमानां सोमजन्यानां मदानां मध्ये कोमदः रन्त्योरमयिता
प्रीतिकरोभूत् भवति त्वत्प्रीतिकरमदयोग्यसोमदानाभिप्रायेणायं प्रश्नः । उग्रः ओजस्वी त्वं दुरः
यज्ञगृहद्वाराणि गिरः स्तुतिलक्षणावाचश्च अभिविधाव अज्यागच्छ । किञ्च कत् कदा वाहः इ-
न्द्रं प्रत्युह्यतइति वाहः सोमउच्यते एवं भूतः अर्वाक् त्वत्प्रसादात्फलदानायास्मदभिमुखोभवि-

ष्यतीतिशेषः । अपिच कदा मनीषा सर्वार्थदर्शनाप्रज्ञा सर्वगुणग्राहिणीस्तुतिर्वा मा मां त्वत्प्रसा-
दादुपगमिष्यतीतिशेषः । कदा हे इन्द्र त्वा त्वां आइत्युपसर्गश्रुतेर्योग्यपदाध्याहारः आराध्य व-
यं अन्नैः सह राधोधनं उपमं मत्समीपं शक्यां शकिरत्र गत्यर्थोन्तर्भावितण्यर्थः संगमयेयं ॥ ३ ॥

अथ चतुर्थी—

कदुद्युम्नमिन्द्रत्वावतो नृन्कयाधिया करसे कन्न आगन् ।
मित्रो न सत्य उरुगाय भृत्या अन्नैः समस्य यदसन्मनीषाः ॥ ४ ॥

कत् । ऊँ इति । द्युम्नम् । इन्द्र । त्वाऽवतः । नृन् । कया ।
धिया । करसे । कत् । नः । आ । अगन् । मित्रः । न । सत्यः ।
उरुऽगाय । भृत्यै । अन्नैः । समस्य । यत् । असन् । मनीषाः ॥ ४ ॥

हे इन्द्र त्वं कदु कदा वा द्युम्नं हविलक्षणमस्मदीयमन्नं भुक्त्वेतिशेषः कया धिया के-
न कर्मणा नृन् नेतृन्स्मान् त्वावतः त्वत्सदृशान्करसे करिष्यसि । कत् कदा नोस्मान्प्रति आगन्
आगमिष्यसि । सत्यः अनवद्यइत्यर्थः मित्रो न सखेव तथा हे उरुगाय बहुकीर्तिं इन्द्र त्वं भृत्यै
भरणाय पोषणाय भवसीति शेषः । यद्यदा समस्य अस्मदादिकस्य सर्वस्य जगतः अन्ने जग-
त्स्थितिनिमित्ते आहारे मनीषाः अत्राभिलषणाबुद्धयः असन् भवेयुः तदा सर्वस्य पोषणाय
त्वं भवसीत्यर्थः ॥ ४ ॥

अथ पंचमी—

प्रेरयसूरो अर्थं न पारये अस्य कामं जनिधा ईव गमन् ।
गिरश्च ये ते तु विजात पूर्वी नर इन्द्र प्रति शिक्षन्त्यन्नैः ॥ ५ ॥ २२ ॥

प्र । ईरय । सूरः । अर्थम् । न । पारम् । ये । अस्य । कामम् ।
जनिधाः ईव । गमन् । गिरः । च । ये । ते । तु विजात । पूर्वीः ।
नरः । इन्द्र । प्रति शिक्षन्ति । अन्नैः ॥ ५ ॥ २२ ॥

सूरः सूर्यः अर्थेन यथा अर्तारं गन्तारं योगिनमनुगृह्णन् पारं संसारस्यान्तमपवर्गं गमयति तथा हे इन्द्र त्वं यजमानान् संसारस्यान्तं प्रेरय गमय ये अस्मदादयो यजमानाः अस्य त्वेन्द्रस्य कामं सोमपानेच्छां गमन् गमिरत्र विपूर्वोन्तर्भावितण्यर्थश्च द्रष्टव्यः विगमयन्ति महता सोमपानेनापनयन्ति । तत्र दृष्टान्तः—जनिधाइव जनीनां जायानां संभोगकाले शय्यासु धारयितारः पतयो यथा प्रभूतसंभोगप्रदानेन मैथुनेच्छामपनयन्ति तद्वत् । किञ्च नरोनेतारोऽस्मदादयो यजमानाः हे तुविजात बहुरूप रूपं रूपं प्रतिरूपो बभूवेति वचनात् । सर्वात्मचिन्द्र ते तुभ्यं पूर्वीः अनादिकालप्रवृत्तागिरश्च स्तुतिलक्षणावाचश्च अन्नैः पुरोडाशादिहविर्भिः सह प्रतिशिक्षन्ति प्रतिकालं प्रयच्छन्ति तानस्मदादीन्यजमानान् पारं गमयेति पूर्वेण संबंधः ॥ ५ ॥

॥ इति सप्तमस्य सप्तमे द्वाविंशोवर्गः ॥ २२ ॥

अथ षष्ठी—

मात्रेनुतेसुमितेइन्द्रपूर्वीद्यौर्मज्मनापृथिवीकाव्येन ।
वरायतेघृतवन्तःसुतासःस्वाद्भन्भवन्तुपीतयेमधूनि ॥ ६ ॥

मात्रे इति । नु । ते । सुमिते इति सुमिते । इन्द्र । पूर्वी इति । द्यौः ।
मज्मना । पृथिवी । काव्येन । वराय । ते । घृतवन्तः । सुतासः ।
स्वाद्भन् । भवन्तु । पीतये । मधूनि ॥ ६ ॥

हे इन्द्र ते तव स्वभूतेन मज्मना शत्रूणां मज्जेन काव्येन कर्मणा द्यौः पृथिवी द्यावापृथिव्यौ नु क्षिप्रं सुमिते निर्मिते । कीदृश्यौ मात्रे निर्मान्यौ पूर्वी पूर्यौ महत्तयौ । यस्मादीदृशेन महत्त्वेन युक्तः तस्मात् घृतवन्तः अभिमुखत्वात् त्वां क्षरंतः दीप्तिमन्तो वा सुसंस्कृतत्वात् । यद्वा आज्यसंयुक्ता वा सुतासः अभिषुताः सोमाः वराय श्रेष्ठाय ते तुभ्यमिन्द्राय स्वाद्भन् स्वाद्भानः स्वादिष्टाः भवन्तु अस्माभिर्दत्ताः सन्तु । किमर्थं पीतये पानाय मधूनि मधुरसरसात्मकानि पुरोडाशादीन्यन्नानि हवींषि भक्षणार्थं दत्तानि भवन्तु ॥ ६ ॥

अथ सप्तमी—

आमध्वो॑अस्माअसिच॒न्नम॑त्रमिन्द्रा॒यपूर्ण॑सहि॒सत्य॑रा॒धाः ।
सवा॑वृधे॒वरि॑मन्ना॒पृथि॒व्याअ॒भि॒क्रत्वा॒नर्यः॑ पौ॒ंस्यैश्च ॥ ७ ॥

आ । मध्वः । अस्मै । असिचन् । अमन्त्रम् । इन्द्राय । पूर्णम् ।
सः । हि । सत्यराधाः । सः । वृधे । वरिमन् । आ । पृथिव्याः ।
अभि । क्रत्वा । नर्यः । पौंस्यैः । च ॥ ७ ॥

अस्मै इन्द्राय अस्येन्द्रार्थं मध्वोमधुररसस्य सोमस्य पूर्णं अमन्त्रं ग्रहचमसादिकं पात्रं
आअसिचन् असिचन् आभिमुख्येन स्थित्वा परयाभक्त्या अस्मदीयाऋत्विजः सिकवन्तः अ-
ग्नौ प्रक्षिप्तवन्तः । हि यस्मात्कारणात्सइन्द्रः सत्यराधाः सत्यधनः यजमानेभ्योदातव्येनाविसंवा-
दिधनइत्यर्थः । तस्मादसिचन्निति संबंधः । अग्नावासिकेन तेन पात्रेण तृप्तः सइन्द्रः पृथिव्याः
अन्तरिक्षस्य वरिमन्त्रतिशयेन विस्तीर्णस्थाने आगत्य अभिववृधे अभिवर्धते । कीदृशइन्द्रः
नर्यः नृभ्योहितः क्रत्वा वृत्रवधादिकर्मणा प्रज्ञानेनवा पौंस्यैश्च युक्तइतिशेषः ॥ ७ ॥

अथाष्टमी—

व्या॒न॒ळिन्द्रः॑पृ॒तना॒स्वो॒जा॒आस्मै॑यत॒न्तेस॒ख्याय॑पूर्वीः ।
आस्मा॒रथ॑न॒पृ॒तना॒सुति॑ष्ठ॒यंभ॒द्रया॑सु॒मत्या॑चो॒दया॑से ॥ ८ ॥ २३ ॥

वि । आ॒न॒ट् । इन्द्रः । पृ॒तनाः । सु॒ओजाः । आ । अ॒स्मै । य॒त॒न्ते ।
स॒ख्याय॑ । पूर्वीः । आ । स्म । रथ॑म् । न । पृ॒तना॒सु । ति॒ष्ठ ।
यम् । भ॒द्रया॑ । सु॒मत्या॑ । चो॒दया॑से ॥ ८ ॥ २३ ॥

स्वोजाः शोभनबलः इन्द्रः पृतनाः शत्रुसेनाः व्यानट् व्याप्नोति इन्द्रः संग्रामेषु केनाप्य-
प्रतिहन्यमानः सन् शत्रून् जयतीत्यर्थः । किञ्च पूर्वीः अत्र पूर्वशब्दउत्कृष्टवाची उत्कृष्टाः शत्रु-
सेनाः अप्रभवन्त्यः सत्यः अस्मै अस्येन्द्रस्य सख्याय संबंधित्वलक्षणाय सखित्वाय आय-
तंते संधिं कर्तुमिच्छन्तीत्यर्थः । अपरोर्धर्चः प्रत्यक्षकृतत्वात् भिन्नं वाक्यं । हे इन्द्र त्वं यं स्वी-

यं रथं भद्रया कल्याण्या सुमत्या शोभनया परानुग्रहयाबुद्ध्या चोदयासे चोदयसे यज्ञान्
ति प्रेरयसि । तं रथमस्मद्यज्ञं प्रत्यागन्तुं महतादरेणातिष्ठ आरोह । तत्र दृष्टान्तः—पृतनासु
ग्रामेषु रथं न यथा स्वरथं महतादरेणातिष्ठसि तद्वत् । स्मेति पादपूरणः ॥ ८ ॥

॥ इति सप्तमस्य सप्तमे त्रयोविंशोवर्गः ॥ २३ ॥

॥ इति दशमे मण्डले द्वितीयोनुवाकः ॥ २ ॥

तृतीयेनुवाके त्रयोदशसूक्तानि तत्र प्रदेवत्रेति पञ्चदशर्चं प्रथमं सूक्तं इलूषपुत्रस्य कव
स्यार्षं त्रैष्टुभमब्देवत्यं अपान्नपाद्देवताकं वा । तथाचानुक्रान्तं—प्रदेवत्रापञ्चोना कवषण्णैलूषआप
पोनघ्नीयं वेति । अपइष्यहोतरित्युक्तः सन् होता प्रदेवत्रेत्याद्यानवचोऽनुब्रूयात् । सूत्रितञ्च—
वत्राब्रह्मणेगातुरेत्विति नव हिनोतानोअध्वरंदेवयज्येति दशमीमिति ।

तत्र प्रथमा—

प्रदेवत्राब्रह्मणेगातुरेत्वपोअच्छामनसोनप्रयुक्ति ।

महींमित्रस्यवरुणस्यधासिपृथुज्यसेरीरधासुवृक्तिम् ॥ १ ॥

प्र । देवत्रा । ब्रह्मणे । गातुः । एतु । अपः । अच्छ । मनसः ।

न । प्रयुक्ति । महीम् । मित्रस्य । वरुणस्य । धासिम् ।

पृथुज्यसे । रीरध । सुवृक्तिम् ॥ १ ॥

ब्रह्मणे तृतीयार्थे चतुर्थी ब्रह्मणा स्तोत्रेण स्तूयमानइतिशेषः गातुर्देवानपोवाप्रति गमनशी-
लः सोमः देवत्रा देवीर्द्योतमानाः अपः वसतीवर्येकधनालक्षणान्युदकानि अच्छाभिप्रैतु प्र-
कर्षेण गच्छतु । तत्र दृष्टान्तः— मनसोनप्रयुक्ति यथा मनसः प्रयुक्ति प्रयोगउद्योगः शीघ्रं ग-
च्छति तद्वत् । एवं सोमे अपःप्रति गते सति हे मदीयात्मन् अध्वर्यो वा महीं धासि महत्सो-
मलक्षणमन्त्रं मित्रस्य वरुणस्य चार्थाय पृथुज्यसे विस्तीर्णजवाय महतइन्द्रस्य वार्थायेत्य-
र्थः रीरध संसाधय संस्कुरु दानयोग्यं कुरु । सुवृक्तिं सुष्ठु दोषैर्वर्जितां स्तुतिं च कुरु ॥ १ ॥

अथ द्वितीया—

अध्वर्यवो हविष्मन्तो हि भूताच्छापइतोशतीरुशन्तः ।

अवयाश्चष्टैररुणः सुपर्णस्तमास्यध्वमूर्मिमद्यासुहस्ताः ॥ २ ॥

अध्वर्यवः । हविष्मन्तः । हि । भूत । अच्छ । अपः । इत ।

उशतीः । उशन्तः । अव । याः । चष्टै । अरुणः । सुपर्णः । तम् ।

आ । अस्यध्वम् । ऊर्मिम् । अद्य । सुहस्ताः ॥ २ ॥

हे अध्वर्यवः यूयं हविष्मन्तो हि अभिषोतव्येन सोमलक्षणेन हविषा युक्ताः खलु भूत भवत । किञ्च हे उशन्तः सोमाभिषवं कर्तुं कामयमानाः अध्वर्यवो यूयं उशतीः सोमाभिषवांगभावमभिलषन्तीः एकधनालक्षणार्णवः अच्छाभिमुख्येन इत गच्छत । अरुणः रक्तवर्णः सुपर्णः सुपतनः सोमः अवाधस्ताव अन्तरिक्षे याः मेघान्तरगताः अपः चष्टे पश्यति । हे सुहस्ताः सोमाभिषवादिशोभनकर्मकारित्वात्सुवर्णमयपवित्राद्यलंकृताः । यद्वा शोभनहस्ताहे अध्वर्यवो यूयं अद्येदानीं तं तादृशं ऊर्मिं सोमसंघातं ताभिरद्भिः सह आ अस्यध्वं आभिमुख्येन स्थित्वा महतादरेण दशापवित्रे शोधनार्थं प्रक्षिपत ॥ २ ॥

अथ तृतीया—

अध्वर्यवोपइतासमुद्रमपांनपातंहविषायजध्वम् ।

सवोददूर्मिमद्यासुपूतं तस्मै सोमं मधुमन्तं सुनोत ॥ ३ ॥

अध्वर्यवः । अपः । इत । समुद्रम् । अपाम् । नपातम् ।

हविषा । यजध्वम् । सः । वः । ददत् । ऊर्मिम् । अद्य ।

सुपूतम् । तस्मै । सोमम् । मधुमन्तम् । सुनोत ॥ ३ ॥

हे अध्वर्यवो यूयं अपः एकधनलक्षणान्युदकान्याहर्तुमिति शेषः समुद्रं उदधिस्थानीयं जलाशयं इत गच्छत । इदानीं उत्तरोर्ध्वो व्याख्यायते—पश्चाद्वितीयः पादः आर्थिकोऽयं क्रमः

१ अच्छाभिलक्ष्य इत ता आनेतुं गच्छत यतः अरुणवर्णः शोभनपतनः सोमः अवयाः त्वमाभिकामा अपः ।

अधेदानीं सोपानपात् वः जलाशयं प्रति गतेऽप्योयुष्मभ्यं सुपूतं सुशुद्धं ऊर्मिं जलसमूहं ।
दत्तं ददातु यूयमपि तेन समूहेन तस्मै अपानपाते मधुमन्तं मधुरस्वादूपेतं सोमं सुनोत अभि-
णुत अभिषुतेन सोमाख्येन हविषा अपानपातं वृष्टिकर्मण्यधिकृतं देवं यजध्वं ॥ ३ ॥

अथ चतुर्थी—

योअनिध्मोदीदयदप्यन्तर्ध्वरेषु ।

अपानपात्तन्मधुमतीरपोदायाभिरिन्द्रोवावृधेवीर्याय ॥ ४ ॥

यः । अ॒नि॒ध्मः । दी॒दय॑त् । अ॒प॒ऽसु । अ॒न्तः । यम् । वि॒प्रा॒सः ।

ई॒ळते । अ॒ध्व॒रेषु॑ । अ॒पाम् । न॒पात् । म॒धु॒मतीः । अ॒पः ।

दाः । या॒भिः । इन्द्रः । व॒वृ॒धे । वी॒र्या॑य ॥ ४ ॥

उत्तरार्धस्य प्रत्यक्षकृतत्वादेकवाक्यतायै युष्मच्छब्देन समानार्थोभवच्छब्दः प्रथमाधे
आहार्यः योभवानपात्रपात्र अप्सु अन्तः अपां मध्ये मेघस्थाने अनिध्मः काष्ठवर्जितः स
दीदयत् दीप्यते विप्रासोमेधाविनक्तविग्यजमानाअध्वरेषु यागेषु यं भवन्तं ईळते स्तुवन्ति । हे
अपात्रपात्र सत्त्वं मधुमतीः मधुररसयुक्ताः अपोवृष्टिलक्षणादाः अस्मभ्यं देहि याभिर्वसतीवर्यै-
कधनारूपाभिः सोमेन श्रुताभिरिन्द्रिः इन्द्रः वीर्याय वृत्रवधादिशूरकर्मणे ववृधे वर्धते ताअपोदे-
हीति संबंधः ॥ ४ ॥

अथ पञ्चमी—

याभिःसोमोमोदतेहर्षतेचकल्याणीभिर्युवतिभिर्नमर्यः ।

ताअध्वर्योअपोअच्छापरैरिह्यदांसिश्चाओषधीभिःपुनीतात्॥५॥२४॥

या॒भिः । सो॒मः । मो॒दते॑ । ह॒र्षते॑ । च । क॒ल्या॒णी॒भिः । यु॒वति॑भिः ।

न । म॒र्यः । ताः । अ॒ध्व॒र्यो॑ इति । अ॒पः । अ॒च्छ । परा॑ । इ॒हि ।

यत् । आ॒ऽसि॒श्चाः । ओष॑धीभिः । पु॒नी॒तात् ॥ ५ ॥ २४ ॥

अभिषुतः सोमः याभिर्वसतीवर्यैकधनारूपाभिरिन्द्रिः सह मोदते मुदितोभवति हर्षते च
पुनरुक्तिरादरार्था अत्यर्थं हृष्यतीत्यर्थः । तत्र दृष्टान्तः—कल्याणीभिः कमनीयाभिर्युवतिभिस्त-
रुणीभिः सह मर्यान् यथा मनुष्योमोदते तद्वत् । हे अध्वर्यो त्वं तास्तादृशीरपः अच्छाभिप्राप्तुं

परेहि जलाशयं प्रति गच्छ । किञ्च यद्यदा आहताभिस्ताभिः आसिंचाः आसमन्तात्सोमा-
न्तिञ्चसि तदा ओषधीभिः सोमैः सह अपश्च पुनीताव दशापवित्रेण पुनीहि ॥ ५ ॥

॥ इति सप्तमस्य सप्तमे चतुर्विंशोवर्गः ॥ २४ ॥

अथ षष्ठी—

एवेद्यूनैर्युवतयोनमन्तयदीमुशन्नुशतीरेत्यच्छ ।
संजानतेमनसासंचिकित्रेध्वर्यवोधिषणापश्चदेवीः ॥ ६ ॥

एव । इत् । यूने । युवतयः । नमन्त । यत् । ईम् । उशन् ।
उशतीः । एति । अच्छ । सम् । जानते । मनसा । सम् । चिकित्रे ।
अध्वर्यवः । धिषणा । आपः । च । देवीः ॥ ६ ॥

युवतयस्तरुण्यः स्त्रियः यूने तरुणाय नमंत यथा प्रह्वीभवन्ति एव एवं वसतीवर्येकध-
नाख्याआपः सोमाय प्रह्वीभवन्ति । यद्वा युवतयः सोमेन सह मिश्रयिच्यः आपः यूने अभिष-
वादिर्मणा आत्मना सह मिश्रयित्रे कर्त्रे अध्वर्यवे नमन्त प्रह्वीभवन्त्येव । इदिति पूरणः ।
कदा यद्यदा उशन् अभिषवार्थं वसतीवरीः कामयमानः सोमः सोमाभिषवं कर्तुं कामयमानो-
ध्वर्युर्वा उशतीः सोमेन सह मिश्रीभावमभिषवादिकर्मागभावं च कामयमानाः ईमेनापः अ-
च्छ प्राप्तुं एति गच्छति तदा उपनमन्ते अध्वर्यवः धिषणा तदीया स्तुतिलक्षणा वाक्च देवीर्दे-
व्यः अपः आपश्च मनसा विशिष्टया बुद्ध्या संजानते सम्यक् जानन्ति संचिकित्रे स्वं स्वमधि-
कारं परस्परोपकारं च चक्षुषा सम्यक् पश्यन्ति ॥ ६ ॥

अथ सप्तमी—

योवोवृताभ्योअकृणोदुलोकंयोवोमह्याअभिशास्तेरमुञ्चत् ।
तस्माइन्द्रायमधुमन्तमूर्मिदेवमार्दनंप्रहिणोतनापः ॥ ७ ॥

यः । वः । वृताभ्यः । अकृणोत् । ऊँ इति । लोकम् । यः । वः ।
मह्याः । अभिःशस्तेः । अमुञ्चत् । तस्मै । इन्द्राय । मधुमन्तम् ।
ऊर्मिम् । देवमार्दनम् । प्र । हिणोतन् । आपः ॥ ७ ॥

यइन्द्रः वृताक्ष्यः मेघैरावृताक्ष्यः परिवेष्टिताक्ष्यः वोयुष्मक्ष्यं अद्भ्यः लोकं मेघोदरानि
मनमार्गं अरुणोदकरोत् । उइतिपूरणः । किञ्च यः वोयुष्मान् मह्ना महत्याः अभिशस्तेर्मह
रिवेष्टनाभिर्हिसनात् अमुंचत् मोचितवान् । हे आपः यूयं तस्मै तादृशयेन्द्राय मधुमन्तं मधु
स्वादयुक्तं देवमादनं इन्द्रादिदेवानां सोमेन सह मिश्रीभूय तर्पयितारं ऊर्मिं अप्संघातं प्रहिण
तन अस्मद्यज्ञं प्रतिगमयत सोमाभिषवकर्मणिगन्नावाय प्रस्थापयत ॥ ७ ॥

अथाष्टमी—

प्रास्मैहिनोत् मधुमन्तमूर्मिगर्भो योवः सिन्धवो मध्व उत्सः ।

घृतपृष्ठमीड्यं मध्वरेष्वापोरेवतीः शृणुता हवमे ॥ ८ ॥

प्र । अस्मै । हिनोत् । मधुमन्तम् । ऊर्मिम् । गर्भः । यः । वः ।

सिन्धवः । मध्वः । उत्सः । घृतपृष्ठम् । ईड्यम् । अध्वरेषु ।

आपः । रेवतीः । शृणुत । हवम् । मे ॥ ८ ॥

अत्र यच्छब्दसंबन्धात् द्वितीयः पादः पूर्वं व्याख्येयः हे सिन्धवः स्यन्दनशीलाः आपः
वोयुष्माकं योगर्भः मध्वोमधुररसस्य उत्सस्त्यन्दनः प्रस्रवणः यच्छब्दयोगात्तच्छब्दोऽध्याहार्य
तं मधुमन्तं मधुररसोपेतं ऊर्मिमप्संघातं सारमित्यर्थः अस्मै अस्येन्द्रस्यार्थाय प्रहिणोत प्र
हिणुत प्रगमयत । कीदृशं अध्वरेषु यज्ञेषु घृतपृष्ठं घृतमाज्यं पृष्ठे यस्य तं पश्चाद्धृतपातिनमि
त्यर्थः । ईड्यं स्तुत्यं । किञ्च हे आपः यूयं रेवतीः रेवत्यः अस्मक्ष्यं यानि धनानि दातव्या
नि तैर्धनवत्यः मे मदीयं हवमाह्वानं शृणुत ॥ ८ ॥

अथ नवमी—

तंसिन्धवो मत्सरमिन्द्रपानमूर्मिप्रहेतय उभे इयति ।

मदच्युतमौशाननं भोजं परित्रिततुं विचरन्तमुत्सम् ॥ ९ ॥

तम् । सिन्धवः । मत्सरम् । इन्द्रपानम् । ऊर्मिम् । प्र । हेतु ।

यः । उभे इति । इयति । मदच्युतम् । औशानम् । नभः । इजाम् ।

परि । त्रितन्तुम् । विचरन्तम् । उत्सम् ॥ ९ ॥

हे सिन्धवः स्यन्दनशीला आपः योयुष्मदीयः सारभूतः समूहः उभे अस्मभ्यं दृष्टादृष्ट-
फले दाता सन् इयति कर्मागभावं प्रतिपद्यते मत्सरं मादयितारं इन्द्रादिदेवानां तर्पयितारं इन्द्र-
पानं देवानां प्रमुखेन्द्रेण पानीयं तादृशं ऊर्मिमुदकसमूहं प्रहेत प्रगमयत अस्मद्यज्ञं प्रति
प्रेरयत । कीदृशं मदच्युतं मदस्य च्यावकं औशानं सोमेन सह मिश्रीभावं कामयमानं न-
भोजां नभस्यन्तरिक्षे वृष्टिरूपेण जातं परि सर्वतः त्रितुं त्रयाणां लोकानां तनितारं विस्तार-
यितारं विचरन्तं यज्ञपात्रेषु गच्छन्तं उत्सं उत्स्यन्दनं तर्पयितारं देवान्प्रतिऊर्ध्वं गन्तारमि-
मित्यर्थः ॥ ९ ॥

अपोनन्नीये एकधनास्वावृत्तासु आववृत्ततीरित्येषा । सूत्रितश्च—आववृत्ततीरधनुद्विधारा-
इत्यावृत्तास्वेकधनास्विति । तत्रैव हिनोतानइत्येषा । सूत्रपूर्वमुदाहृतं ।

तत्रैषा सूक्ते दशमी—

आववृत्ततीरधनुद्विधारागोषुयुधोननियवंचरन्तीः ।

ऋषेजनित्रीभुवनस्यपत्नीरपोवन्दस्वसदृधःसयौनीः ॥ १० ॥ २५ ॥

आववृत्ततीः । अध । नु । द्विधाराः । गोषुयुधः । न ।

निःयवम् । चरन्तीः । ऋषे । जनित्रीः । भुवनस्य । पत्नीः ।

अपः । वन्दस्व । सदृधः । सयौनीः ॥ १० ॥ २५ ॥

अधाथानन्तरं गोषु युधोन गोषु निमित्तभूतासु मैवैः सह युध्यतइति गोषुयुदिन्द्रः त-
स्य यथा वृष्टिलक्षणा आपः द्विधाराः द्विशब्दोनेकत्ववाची अनेकधाराः अपर्यन्तधाराइत्यर्थः
अस्माकमप्येवं स्थिताः आववृत्ततीः आवृत्ताः नियवं सोमं प्रतिनियतं यवं मिश्रीभावं चर-
न्तीः गच्छन्तीः भुवनस्य लोकस्य जनित्रीः जनयित्रीः पत्नीः पालयित्रीश्च सदृधः सह सो-
मस्य वर्धयित्रीः सयौनीः सोमेन सह समानस्थानाः हे ऋषे मदीयान्तरात्मन् अध्वर्यो वा
त्वं एवंभूता अपः नु क्षिप्रं वन्दस्व स्तुहीत्यर्थः ॥ १० ॥

॥ इति सप्तमस्य सप्तमे पञ्चविंशोवर्गः ॥ २५ ॥

अथैकादशी—

हि॒नोता॑नोअध्व॒रं दे॒वय॒ज्या हि॒नोत॑ ब्र॒ह्म स॒नये॑ धना॒नाम् ।
ऋ॒तस्य॒योगे॒ विष्य॑ध्व॒मूधः॑ श्रु॒ष्टीव॒री भू॒तना॒स्मभ्य॑मापः ॥ ११ ॥

हि॒नोत॑ । नः । अ॒ध्वर॑म् । दे॒व॒य॒ज्या । हि॒नोत॑ । ब्र॒ह्म । स॒नये॑ ।
धना॒नाम् । ऋ॒तस्य॑ । यो॒गे । वि । स्य॒ध्वम् । ऊ॒धः ।
श्रु॒ष्टी॒ऽव॒रीः । भू॒त॒न॒ । अ॒स्मभ्य॑म् । आ॒पः ॥ ११ ॥

हे ऋत्विजः हिनोत प्रहिणुत प्रगमयत प्रोत्सर्पयत नोस्माकं एतमध्वरं यज्ञं देवयज्य देवयज्यायै देवयजनार्थं । किञ्च प्रहिणुतब्रह्मस्तुत्याख्यं यथाशास्त्रक्रमेण सनये लब्धयेस्माव धनानां किञ्च ऋतस्य यज्ञस्य योगे संयोगे यदेतदूधरिव सोमपूर्णमधिषवणचर्म वर्तते । अथव सोमसंबद्धशकटं योगः तद्धि तर्हि युज्यते तेनाधिषवणचर्मोऽधसोऽधस्तादवस्थितेनेति मन्यमानो निरुक्तकारो ब्रवीति याज्ञेशकटं इति । यदेतद्यज्ञशकटस्याधस्तादुपरिवाधिषवणचर्मैतद्विष्यध्वं विमुंचध्वं ग्रहचमसस्थात्यादिषु योनिषेकः सोमस्य एतद्विमोचनमधिषवणचर्मोऽधसः तद्धिसोमउत्सिच्यमाने श्लथीभवति । यथेतरं गोरूधोदुह्यमानायां गवि एवमृत्विजउक्त्वाधुनैवसोमसमिश्राअपोब्रवीति यूयमपि हे आपः एभिर्ऋत्विग्भिरुत्सिच्यमानाः श्रुष्टीवरीः सुखवत्योभूतन भवतास्मभ्यम् । एवमत्र प्रशब्देनार्थस्य सुतरां प्रकटनाभवतीति भाष्यकारेण प्रशब्दोऽध्याहृतः प्रहिणुतेति अध्वरमित्यनेन संबंधात् हिनोतेर्गत्यर्थत्वमुपपद्यते । एतस्याऋचोऽव्याख्यानं निरुक्तटीकायाउद्धृतं ॥ ११ ॥

प्रातरनुवाकस्यापोरेवतीरित्येषा प्रतिपद । सूत्रितंच—आपोरेवतीः क्षयथाहिवस्व उपप्रयन्तइतिसूक्ते इति ।

तत्रैषा द्वादशी—

आपो॑रेवतीः क्षय॑था॒ हिव॒स्वः क॑तुंचभ॒द्रं वि॒भू॒थामृ॑तञ्च ।
रा॒यश्च॒स्थस्व॑प॒त्यस्य॒पत्नीः॑ सर॒स्वती॒तद्गु॑ण॒तेव॒योधा॑त् ॥ १२ ॥

आपः । रेवतीः । क्षयथ । हि । वस्वः । क्रतुम् । च । भद्रम् ।
 विभृथ । अमृतम् । च । रायः । च । स्थ । सुऽअपत्यस्य ।
 पत्नीः । सरस्वती । तत् । गृणते । वयः । धात् ॥ १२ ॥

हे आपः रेवतीः रेवत्योधनवत्योयूयं वस्वः वसुनोधनस्य क्षयथ हि ईशिवे खलु । किञ्च
 भद्रं भजनीयं क्रतुं च सोमयागादिलक्षणं कर्म च अमृतं च अमृतममरणरूपं तज्जन्यफलं च
 विभृथ धारयथ पुष्णीथ वा । तथा रायश्च धनस्य च स्वपत्यस्य शोभनपुत्रस्य च पत्नीः पत्यः
 पालयिष्यः स्थ भवथ । तथा सरस्वती तदभिमानिनी देवता गृणते स्तुवते मह्यं तदिदं सर्वं
 वयोन्नलक्षणं धनं धात् दधातु ॥ १२ ॥

अपोनघ्नीयेप्रतियदापइत्येषा । सूत्रितंच—प्रतियदापोअदृश्रमायतीरितिप्रतिदृश्यमानास्विति ।

तत्रैषा त्रयोदशी—

प्रति॒यदापो॒अदृ॑श्रमा॒यती॒धृतं॑प॒यांसि॒बिभ्र॑ती॒र्मधू॑नि ।
 अ॒ध्वर्यु॑भि॒र्मन॑सासंविदा॒नाइन्द्रा॑य॒सोमं॑सु॒षुतं॑भर॒न्तीः ॥ १३ ॥

प्रति । यत् । आपः । अदृश्रम् । आ॒य॒तीः । धृतम् । प॒यांसि ।
 बिभ्र॑तीः । मधू॑नि । अ॒ध्वर्यु॑भिः । मन॑सा । स॒म॒इ॒विदा॒नाः ।
 इन्द्रा॑य । सोमंम् । सु॒इ॒सुतम् । भर॑न्तीः ॥ १३ ॥

हे आपः आयतीः अस्मद्यज्ञं प्रत्यागच्छन्तीः यत् सुपांसुलुगिति विभक्तेर्लुक् याः युष्मान्
 प्रत्यदृशं प्रतिपश्यामि धृतं सोमसंसृष्टमाज्यं मधूनि मधुसदृशानि सृष्टरसानि पयांस्युदकानि
 संभूय बिभ्रतीः यागकाले धारयन्तीः तथा अध्वर्युभिः मनसा अन्तःकरणेन संविदानाः सं-
 भाषमाणाः । किञ्च इन्द्रायेन्द्रार्थं सुषुतं सुष्ठु सुतं सोमं भरन्तीः धारयन्तीः एवं भूतास्ताः युष्मा-
 मस्वौमीतिशेषः ॥ १३ ॥

त्वं एवंभूतेनघ्नीये एमाअग्मन्निति द्वे । सूत्रितंच—एमाअग्मन्नेवतोर्जीवधन्याइति द्वे सन्नासूत्तर-

सैषा चतुर्दशी-

एमाअग्मन्नेवतीर्जीवधन्याअध्वर्यवःसादयतासखायः ।

निबर्हिषिधत्तनसोम्यासोपांनन्नासंविदानासएनाः ॥ १४ ॥

आ । इमाः । अग्मन् । रेवतीः । जीवधन्याः । अध्वर्यवः ।

सादयत । सखायः । नि । बर्हिषि । धत्तन । सोम्यासः ।

अपाम् । नन्ना । सम्विदानासः । एनाः ॥ १४ ॥

रेवतीरेवत्योधनवत्यः जीवधन्याः जीवानां पाययित्र्यः प्रीणयित्र्योवा इमाईदृग्भूताआपः
आगमन् अस्मद्यज्ञं प्रत्यागच्छन् एतज्ज्ञात्वा हे सखायः सखिभूताहे अध्वर्यवः यूयं अपांनन्ना
वृष्टिकर्मस्वधिकृतेन देवेन सह संविदानासः संविदानाः संमंत्रयमाणाः एनाः एताअपः सादयत
स्थापयत । कुत्र सादयामीति उच्यते-सोम्यासः सोमसंपादिनः अध्वर्यवोयूयं बर्हिषि वेद्या-
मास्तीर्णे कुशमये निधत्तन नियमेन स्थापयत ॥ १४ ॥

अथ पंचदशी-

आग्मन्नापंउशतीर्बर्हिरेदंन्यध्वरेअसदन्देवयन्तीः ।

अध्वर्यवःसुनुतेन्द्रायसोममभूदुवःसुशकादेवयज्या ॥ १५ ॥ २६ ॥

आ । अग्मन् । आपः । उशतीः । बर्हिः । आ । इदम् । नि ।

अध्वरे । असदन् । देवयन्तीः । अध्वर्यवः । सुनुत । इन्द्राय ।

सोमम् । अभूत् । ऊँ इति । वः । सुशका । देवयज्या ॥ १५ ॥ २६ ॥

आपः वसतीवर्येकधनाख्याः इदं ईदृशं बर्हिर्वेदिस्तरणं उशतीरुशत्यः कामयमाना आ-
गमन् आआगच्छन् अस्मद्यज्ञं प्रति आगत्य च अध्वरे अस्मदीये यज्ञे देवयन्तीः देवान्कामयमा-
नाः तर्पयितुमिच्छन्त्यइत्यर्थः न्यसदन् निषीदन् एतज्ज्ञात्वा हे अध्वर्यवः यूयं इन्द्रायेन्द्रार्थं

सोमं सुनुत अभिषुणुत इदानीमपां प्रसादात् वोयुष्माकं देवयज्या देवानिन्द्रादीनुद्दिश्य क्रिय-
माणा यागक्रिया सुशका सुष्ठु कर्तुं शक्या अभूदासीदेव ॥ १५ ॥

॥ इति सप्तमस्य सप्तमे षड्विंशोवर्गः ॥ २६ ॥

आनइत्येकादशर्चं द्वितीयं सूक्तं कवषस्यार्षं त्रैष्टुभं वैश्वदेवं अनुक्रान्तञ्च—आनए-
कादशवैश्वदेवमिति गतः सूक्तविनियोगः । एकादशिनस्य वैश्वदेवस्य पशोः पुरोडाशस्यानइ-
त्येषानुवाक्या सूत्रितञ्च—विश्वेअद्यमरुतोविश्वऊत्यानोदेवानामुपवेतुशंसइति ।

तत्र प्रथमा—

आनोदेवानामुपवेतुशंसोविश्वेभिस्तुरैरवसेयजत्रः ।
तेभिर्वयंसुषस्वायोभवेमतरन्तोविश्वादुरितास्याम ॥ १ ॥

आ । नः । देवानाम् । उप । वेतु । शंसः । विश्वेभिः । तुरैः ।
अवसे । यजत्रः । तेभिः । वयम् । सुऽसस्वायः । भवेम ।
तरन्तः । विश्वा । दुऽइता । स्याम् ॥ १ ॥

देवानां स्तोतॄणां नोस्माकं शंसः स्तोतव्यः यज्ञोयष्टव्यः एवंभूतः इन्द्रः तुरैः त्वरण-
शीलैः विश्वेभिः सर्वैर्मरुद्भिः सह अवसे अस्मद्यज्ञरक्षणार्थं आपोपवेतु उपागच्छतु । वयमपि
तेभिस्तैः सह सुसस्वायः शोभनसस्वायः स्याम भवेम । किञ्च विश्वा दुरिता विश्वानि दुरिता-
नि पापानि तरन्तः स्याम ॥ १ ॥

अथ द्वितीया—

परिचिन्मतोद्रविणममन्यादृतस्यपथानमसाविवासेत् ।
उतस्वेनऋतुनासंवदेतश्रेयांसंदक्षमनसाजगृभ्यात् ॥ २ ॥

परि । चित् । मर्तः । द्रविणम् । ममन्यात् । ऋतस्य । पथा । नमसा ।
आ । विवासेत् । उत । स्वेन । ऋतुना । सम् । वदेत् ।
श्रेयांसम् । दक्षम् । मनसा । जगृभ्यात् ॥ २ ॥

मर्तोमनुष्योयजमानः परितित्सर्वतः द्रविणं विश्वेषां देवानां यागार्थं धनं मन्यन्त्यात्
न्यात् मन्यतिः कान्तिकर्मा कामयेत् लब्धुमिच्छेत् धनं लब्ध्वा च क्रतस्य यज्ञस्य पथा म
ण नमसा हविराख्येनाच्चेन आविवासेत् परिचरेत् । उतापिच स्वेनात्मीयेन क्रतुना प्रज्ञानेन
नसेत्यर्थः संवदेत् संवादोत्र सम्यग्ध्यानमुच्यते हविर्गृहीत्वा वषट्करिष्यन् विश्वान्देवान्
सा ध्यायेदित्यर्थः । विश्वेषां देवानां यागानन्तरं च तत्प्रसादात् श्रेयांसमतिशयेन प्रशस्य
त्मानं दक्षं प्रवृद्धं सर्वव्यापिनं मनसा ध्यानसाधनेनान्तःकरणेन जगृह्यात् गृह्णीयात् ॥ २

अथ तृतीया—

अधा॒यि॒धी॒तिर॒स॒सृ॒ग्रं॒मं॒शां॒स्ती॒र्थे॒न॒द॒स्म॒मु॒प॒य॒न्त्यू॒माः ।

अ॒भ्या॒न॒श्म॒सु॒वि॒त॒स्य॒शू॒षं॒न॒वे॒द॒सो॒अ॒मृ॒ता॒ना॒म॒भू॒म ॥ ३ ॥

अधा॒यि । धी॒तिः । अ॒स॒सृ॒ग्रम् । अं॒शाः । ती॒र्थे । न । द॒स्मम् ।

उ॒प॒ । य॒न्ति॒ । ऊ॒माः । अ॒भि । आ॒न॒श्म॒ । सु॒वि॒त॒स्य॒ ।

शू॒षम् । न॒वे॒द॒सः । अ॒मृ॒ता॒ना॒म् । अ॒भू॒म् ॥ ३ ॥

धीतिः देवयागक्रिया अधायि निहिता स्थापिता अस्माभिः प्रवर्तितेत्यर्थः तदनन्तरं
ऊमाः अवितारः तर्पयितारः अंशाः अस्माभिर्दत्ताः हविर्भागाः दस्मं दर्शनीयं शत्रूणामुपक्षप-
यितारं वा अससृग्रं असमानसृष्टिं उग्रजन्मानमित्यर्थः एवंभूतं देवसंघं उपयन्ति उपगच्छन्तु ।
तत्र दृष्टान्तः— तीर्थे न यथा गंगादितीर्थे तर्पणमुखेन विसृष्टा अपामंशा देवसंघमुपगच्छन्ति
तद्वत् । तदनन्तरं वयं सुवितस्य सुइतस्य सुष्टु प्राप्तस्य स्वर्गादिकस्य शूषं सुखं अभ्यानश्म-
अभिप्राप्तवाम । किञ्च वयं अमृतानां देवानां नवेदसो नवेदेत्येतस्मिन्नर्थे नवेदः शब्दो न भ्राण-
पान्नवेदा इति निपातितः न न वेत्तारः वेत्तार एव स्वरूपतो ज्ञातार एवेत्यर्थः अभूम भवेमे-
त्याशास्महे ॥ ३ ॥

अथ चतुर्थी—

नित्यं॒श्वा॒क॒न्या॒त्स्व॒प॒ति॒र्द॒मू॒ना॒य॒स्मा॒उ॒दे॒वः॒स॒वि॒ता॒ज॒ज्ञानं॑ ।

भ॒गो॒वा॒गो॒भि॒र्य॒मे॒म॒न॒ज्या॒त्सो॒अ॒स्मै॒चा॒रु॒श्छ॒द॒य॒दु॒त॒स्यात् ॥ ४ ॥

नित्यः । चाकन्यात् । स्वपतिः । दमूनाः । यस्मै । ॐ इति । देवः ।
 सविता । जजान । भगः । त्वा । गोभिः । अर्यमा । ईम् ।
 अनज्यात् । सः । अस्मै । चारुः । छदयत् । उत । स्यात् ॥ ४ ॥

नित्यः कल्पावस्थायी प्रजापतिः चाकन्यात् तस्मै दृष्टादृष्टफलं चाकनतु कामयतां ।
 कीदृशः स्वपतिः स्वीयानां प्रजानां स्वामी धनपतिर्वा दमूनाः दानमनाः । कस्मै कामयता-
 मिति उच्यते । उ अपिच यस्मै यजमानाय मह्यं सविता सर्वस्य प्रेरकोदेवः जजान जनित-
 वान् दृष्टादृष्टफलं दत्तवानित्यर्थः । वाशब्दः समुच्चये । तथा भगोदेवश्च गोभिरस्मदीयाभिः
 स्तुतिरूपाभिर्वाग्भिः अर्यमादेवश्च ईमीदृग्भूतं दृष्टादृष्टफलं अनज्यात् व्यक्तीकुर्यात् दद्यादित्य-
 र्थः । उतापिच स्यात् अन्योपि योदेवगणोस्ति चारुः रमणीयः सोपिदेवगणः अस्मै यजमा-
 नाय मह्यं छदयत् दृष्टादृष्टफलं दातुं कामयतामित्येतदाशास्महे ॥ ४ ॥

अथ पञ्चमी-

इयंसाभूयाउषसांमिवक्षायद्धक्षुमन्तःशर्वसासमायन् ।
 अस्यस्तुतिंजरितुर्भिक्षमाणाआनःशग्मासउपयन्तुवाजाः ॥ ५ ॥ २७ ॥

इयम् । सा । भूयाः । उषसांमइव । क्षाः । यत् । ह । क्षुमन्तः ।
 शर्वसा । समइआयन् । अस्य । स्तुतिम् । जरितुः । भिक्षमाणाः ।
 आ । नः । शग्मासः । उप । यन्तु । वाजाः ॥ ५ ॥ २७ ॥

क्षुमन्तः क्षुशब्दोन्नवाची शब्दवाची वा अन्नवन्तः स्तुतिमन्तः कीर्तिमन्तोवेत्यर्थः एवं-
 भूताः देवाः शर्वसा बलेन यत् यामस्मदीयां स्तुतिं प्रतिसमायन् समागच्छन्संप्राप्ताः सेयं स्तु-
 तिर्देवानां प्राप्याभूयाः भूयात् भवतु उषसामिवक्षाः यथा पृथिवी उषसां व्याप्ता सर्वेषां प्रा-
 प्या भवति तद्वत् । किञ्च जरितुः स्तोतुरस्य मम स्तुतिं भिक्षमाणाः याचमानाः शग्मासः
 शग्ममिति सुखनाम सुखाः सुखकराः वाजाः सुधन्वनः पुत्राः त्रयोप्यूर्भुविष्वावार्जइत्येते नो-
 स्मानाभिमुख्येन उपयन्तु उपगच्छन्तु ॥ ५ ॥

॥ इति सप्तमस्य सप्तमे सप्तविंशोवर्गः ॥ २७ ॥

अथ षष्ठी—

अस्येदेषासुमतिःपप्रथानाभवत्पूर्वाभूमनागौः ।

अस्यसनीळाअसुरस्ययोनौसमानआभरणेबिभ्रमाणाः ॥ ६ ।

अस्य । इत् । एषा । सुमतिः । पप्रथाना । अभवत् । पूर्वा ।
भूमना । गौः । अस्य । सनीळाः । असुरस्य । योनौ ।
समाने । आ । भरणे । बिभ्रमाणाः ॥ ६ ॥

इत् इदानीं अस्य देवगणस्य संबन्धिनी एषा सुमतिः सुष्ठु स्तुतिः पप्रथाना भवत् वि-
स्तीर्यमाणाभूत् अस्माभिः क्रियमाणाइत्यर्थः । कीदृशी पूर्वा पूर्वकालीना भूमना भूम्ना बहु-
त्वेन युक्तेशेषः सर्वदेवसंबन्धित्वात् भृशं जातेत्यर्थः गौः देवान्प्रति गच्छी एतज्ज्ञात्वा सर्वे दे-
वाअसुरस्य प्रजारूपबलवतः अस्य मम संबन्धिनि समाने सर्वदेवसाधारणे भरणे सर्वेषां देवानां
बुष्टिकरणे योनौ यज्ञाख्ये स्थाने सनीळाः समानस्थानाः बिभ्रमाणाः अस्मदर्थं दृष्टादृष्टफलं
धारयन्तः आगच्छन्त्विति शेषः ॥ ६ ॥

अथ सप्तमी—

किंस्विद्वनंकउसवृक्षआसयतोद्यावापृथिवीनिष्ठतक्षुः ।

सन्तस्थानेअजरेइतऊतीअहानिपूर्वीरुषसोजरन्त ॥ ७ ॥

किम् । स्वित् । वनम् । कः । ऊँ इति । सः । वृक्षः । आस । यतः ।
द्यावापृथिवी इति । निःस्ततक्षुः । सन्तस्थाने इति समस्तस्थाने ।
अजरे इति । इतऊती इतीतःऊती । अहानि ।
पूर्वीः । उपसः । जरन्त ॥ ७ ॥

यतः यस्माद्वृक्षात् द्यावापृथिवी द्यावापृथिव्यौ निष्ठतक्षुः देवाः निःशेषेण कृतवन्तः स-
तादृशोवृक्षः कउ आस कीदृग्वा बभूव तदुत्पादकं वनमरणं किंस्वित् सन्तस्थाने सम्यक् ति-
ष्ठन्त्यौ अजरे जरावर्जिते इतऊती इतः एतेभ्योदेवेभ्योरक्षणं ययोस्ते । किञ्च अहानि सर्वाणि
दिनानि पूर्वीर्बह्वीरुषसश्च देवाः निष्ठतक्षुः एवंभूतान्देवान् जरन्तः स्तोतारः स्तवन्ति ॥ ७ ॥

अथाष्टमी—

नैतावदेनापरोअन्यदस्त्युक्षासद्यावापृथिवीविभर्ति ।
त्वचंपवित्रंरुणुतस्वधावान्यदींसूर्यंनहरितोवहन्ति ॥ ८ ॥

न । एतावत् । एना । परः । अन्यत् । अस्ति । उक्षासः ।
द्यावापृथिवी इति । विभर्ति । त्वचम् । पवित्रम् । रुणुत ।
स्वधावान् । यत् । ईम् । सूर्यम् । न । हरितः । वहन्ति ॥ ८ ॥

द्यावापृथिव्योः निर्माणरूपं एतावदेवजातं सामर्थ्येन युक्तं इति न अपितु एना एतेभ्योदे-
वेभ्यः परः उत्कृष्टः अन्यदन्योहिरण्यगर्भोस्ति उक्षा सेक्ता प्रजानां सष्टेत्यर्थः हिरण्यगर्भः
परमसूक्ष्मोवायुरूपोलिङ्गात्मापः प्रविश्य द्यावापृथिवी द्यावापृथिव्यौ विभर्ति धारयति । किञ्च
स्वधावान् बलवान् अन्नवान्वा सहिरण्यगर्भः पवित्रं पवित्रमयं त्वचं आत्मीयं शरीरं दीप्तं मन्त्रं
वा रुणुत करोति । कदेति उच्यते—यद्यदा ईमिमां त्वचं हरितोश्वाः सूर्यं न वहन्ति न
प्रापयन्ति तदेति सृष्टेः प्रागित्यर्थः ॥ ८ ॥

अथ नवमी—

स्तेगोनक्षामत्येतिपृथ्वीमिहंनवातोविहवातिभूमम् ।
मित्रोयत्रवरुणोअज्यमानोग्रिवनेनव्यसृष्टशोकम् ॥ ९ ॥

स्तेगः । न । क्षाम् । अति । एति । पृथ्वीम् । मिहम् । न । वातः ।
वि । हवाति । भूमम् । मित्रः । यत्र । वरुणः । अज्यमानः ।
अग्निः । वने । न । वि । असृष्ट । शोकम् ॥ ९ ॥

स्तेगः स्तैष्ट्यै शब्दसंघातयोः रश्मिसंघातोआदित्यः पृथ्वीं विस्तीर्णां क्षां भूमिं तेजसा
नात्येति नातिगच्छति मर्यादया तिष्ठतीत्येवमादित्यः स्तूयते वातोवायुरपि खलु भूम भूमिं मिहं
वृष्टिं न विवाति समर्थोपि सन् विविधं न गमयति भूमिं प्रति सावशेषमेव वर्षतोति वातः स्तूयते
यत्र यस्मिन्प्रजापतौ मित्रोदेवः अज्यमानोव्यज्यमानः व्यक्तीभवन्नुत्पाद्यमानइत्यर्थः शोकं
स्वदीप्तिं व्यसृष्ट विसृजति सर्वतोविक्षिपति । तथा वरुणश्च व्यक्तीभवन्स्वदीप्तिं विक्षिपति । तत्र

दृष्टान्तः—अग्निर्दवानलः वने न यथा वृक्षसंघाते स्वदीप्तिं सर्वतोविसृजति तद्वत् तादृशं प्रजा-
विं स्तौमीति शेषः ॥ ९ ॥

अथ दशमी—

स्त॒रीर्य॑त्सू॒तस॒द्योअ॒ज्यमा॑ना॒व्यथि॑रव्य॒थीःकृ॑णु॒तस्वगो॑पा ।
पु॒त्रोय॑त्पूर्वःपि॒त्रोर्जनि॑ष्टश॒म्यांगौर्जगार॑यद्दृ॒ष्टृच्छा॑न् ॥ १० ॥

स्त॒रीः । यत् । सू॒त । स॒द्यः । अ॒ज्यमा॑ना । व्य॒थिः । अ॒व्य॒थीः ।
कृ॑णु॒त । स्व॒गो॑पा । पु॒त्रः । यत् । पूर्॒वः । पि॒त्रोः । जनि॑ष्ट ।
श॒म्याम् । गौः । जगार॑ । यत् । ह । पृ॒च्छा॑न् ॥ १० ॥

अण्याकारभूतां शमीं गोत्वेन निरूपयति स्तरीर्निवृत्तप्रसवागौः सद्यः शीघ्रं अज्यमा-
ना निषिच्यमानरेतस्कासती यद्यदा सूत वत्सं प्रसूते तदा व्यथिर्दुःखानां बाधयित्री स्वगोपा
स्वायत्तगोतृका स्वभूतरक्षणा वा सती सा गौः अव्यथीः व्यथारहिताः प्रजाः कृणुत करोति ।
यदा शमी पुत्रस्थानीयमश्वत्थं प्रसूते तदानीमरण्याहरणाय तादृशमश्वत्थमन्विष्यतामृत्विजां
अश्वत्थस्य जनयित्री शमी सुखहेतुर्भवतीत्यर्थः । शमीगर्भादश्वत्थादरणीआहर्तव्ये । श्रूयतेहि—
शमीगर्भादग्निं मधन्तीति । अपिच पूर्वः पुरातनः पुत्रः पुत्रान्नोत्तरकाच्चाता यद्वा पुत्रस्थानीयोऽग्निः
पित्रोर्जनयित्र्योररण्योः सकाशाद्यद्यदा जनिष्टमन्थनेन प्रादुर्भवति तदानीं गौः पृथिवीतयोरर-
ण्योर्मातृभूतां शम्यां अश्वत्थगर्भां तां शमीं सुपांसुलुगितिसुपोढादेशः जगार उद्विरति य-
द्वा यां खलु शमीं पृच्छान् ऋत्विजः पृच्छन्ति शीप्सन्ति गवेषयन्ति ॥ १० ॥

अथैकादशी—

उ॒तक॑ण्वं॒नृष॑दःपु॒त्रमा॑हु॒रु॒तश्या॑वो॒धन॑माद॒त्तवा॑जी ।
प्र॒कृ॒ष्णाय॑रु॒शद॑पि॒न्वतो॑र्ध॒र्कत॑म॒न्नकि॑र॒स्माअ॑पी॒पेत् ॥ ११ ॥ २८ ॥

उ॒त । क॑ण्वम् । नृ॒ष॑दः । पु॒त्रम् । आ॒हुः । उ॒त । श्या॒वः । ध॑नम् ।
आ । अ॒दत्त॑ । वा॒जी । प्र । कृ॒ष्णाय॑ । रु॒शत् । अ॒पि॒न्व॒त् ।
ऊ॒र्धः । ऋ॒तम् । अ॒न्न । न॒र्किः । अ॒स्मै । अ॒पी॒पेत् ॥ ११ ॥ २८ ॥

उतापिच कण्वमृषिं नृषदः पुत्रमाहुः वेदवादिनोवदन्ति । उतापिच वाजी हविलक्षणाञ्चवा-
न्कण्वः श्यामः श्यामवर्णः सन्नस्मादग्नेः सकाशात् धनमादत्त अगृह्णात् । कृष्णाय श्यामवर्णाय
नार्षदाय कण्वाय अग्निरूधः रुशत् रोचमानं रूपं प्रापिन्वत् प्रासिञ्चत् । अत्रेत्यं अग्निरव्य-
तिरिक्तः कश्चिदपि देवः अस्मै कण्वाय ऋतं यज्ञं नकिरपीपेत् नावर्धत् । युवं श्यावायरुशती
मदत्तमित्युक्तं ॥ ११ ॥

॥ इति सप्तमस्य सप्तमेष्टार्विशोवर्गः ॥ २८ ॥

प्रसुग्मन्तेति नवचं तृतीयं सूक्तं आदितः पञ्चजगत्यः चतस्रस्त्रिष्टुभः पूर्ववदृषिदेवते ।
तथाचानुक्रान्तम्—प्रसुग्मन्तानव पञ्चाद्याजगत्यइति । गतोविनियोगः ।

तत्र प्रथमा—

प्रसुग्मन्ताधियसानस्यसृक्षणिवरेभिर्वराँअभिषुप्रसीदतः ।
अस्माकमिन्द्रंउभयँजुजोषतियत्सोम्यस्यान्धसोबुबोधति ॥ १ ॥

प्र । सु । ग्मन्ता । धियसानस्य । सृक्षणि । वरेभिः । वरान् । अभि ।
सु । प्रसीदतः । अस्माकम् । इन्द्रः । उभयम् । जुजोषति ।
यत् । सोम्यस्य । अन्धसः । बुबोधति ॥ १ ॥

इन्द्रः स्वभूतौ हरी धियसानस्य इन्द्रागमनं चिन्तयतोयजमानस्य मनः संबन्धिनिसक्षणि
सेवायां मद्गुणके सेव्ये यज्ञेनिमित्तेग्मन्ता आगच्छन्तौ सु सुष्ठु प्रेरयति ततः सइन्द्रः वरेभिर्व-
रणीयैर्मार्गैः प्रसीदतः हविरासादयतोयजमानस्य वरानुत्कृष्टान् हविर्विशेषान्स्तुतिविशेषांश्चा-
भिलक्षीकृत्य सुष्ठु आगच्छतु सइन्द्रागतः सन् अस्माकं स्वभूतं उभयं हविश्च स्तुतिश्चैतद्वयं
जुजोषति सेवतां भक्षयतु शृणोतु चेत्यर्थः । यद्यदा सोम्यस्य सोमसंपादिनोमम अन्धसः अन्ध-
रूपस्य सोमस्य रसमितिशेषः बुबोधति बुध्यते जिह्वया विजानाति सोमं पिबतीत्यर्थः तदा
जुजोषतीति पूर्वेण संबंधः ॥ १ ॥

अथ द्वितीया—

वीन्द्रयासिदिव्यानिरोचनाविपार्थिवानिरजसापुरुष्टुत ।
येत्वावहन्तिमुहुर्ध्वराँउपतेसुबन्वन्तुवग्वनाँअरधसः ॥ २ ॥

वि । इन्द्र । या॒सि । दि॒व्यानि॑ । रो॒चना । वि । पा॒र्थि॒वानि । रज॑स
पु॒रु॒ऽस्तु॒त । ये । त्वा । वह॑न्ति । मु॒हुः । अ॒ध्व॒रान् । उप॑ ।
ते । सु । व॒न्व॒न्तु । व॒ग्व॒नान् । अ॒रा॒धसः॑ ॥ २ ॥

हे इन्द्र दिव्यानि दिविभवानि रोचना रोचनानिदीप्तिस्वभावकानि ज्योतींषि यद्वा दिव्या
लोकान्वियासि व्यामोषि हेपुरुषुत बहुभिः स्तुतेन्द्र पार्थिवानि पृथिव्यां भवानि रजसा आत्मीये
न ज्योतिषा विद्युलक्षणेन यद्वा रजःशब्दाच्छसआकारः पार्थिवान् लोकान् व्यामोषि येत्वदी
याअश्वाः मुहुः पुनःपुनः अध्वरानस्मदीयान्यज्ञान्प्रति त्वा त्वां उपावहन्ति समीपे प्रापयन्ति
तेश्वाः वग्वनान् वचनेन स्तुत्या संभजमानान् अराधसः धनरहितानस्मान् सुष्ठु वन्वन्तु धनप्र
दानार्थं संभजन्तां ॥ २ ॥

अथ तृतीया—

तदि॒न्मे॒छन्त्स॒द्वपु॑षो॒वपु॑ष्ट्रं॒पुत्रो॑य॒ज्जानं॑पि॒त्रोर्धी॑यति ।
जा॒याप॑तिंव॒हति॑व॒मुना॑सु॒मत्पुं॑सइ॒न्द्रोव॑ह॒तुःप॑रि॒ष्कृतः॑ ॥ ३ ॥
तत् । इत् । मे । छ॒न्त्स॒त् । वपु॑षः । वपुः॑ऽतरम् । पु॒त्रः । यत् ।
जा॒नम् । पि॒त्रोः । अ॒धि॒ऽई॒यति॑ । जा॒या । प॑तिम् । व॒हति॑ ।
व॒मुना॑ । सु॒मत् । पुं॑सः । इत् । भ॒द्रः । व॒ह॒तुः । प॑रि॒ऽष्कृतः॑ ॥ ३ ॥

वपुषः वपूरूपं तद्वान् लक्ष्यते वष्पुमतोपि वपुष्ट्रं रूपवत्तरं अत्यन्तं सुरूपं तद यज्ञ-
कर्म मे मह्यं छन्त्सत् इन्द्रः कामयतां यद्यदा पुत्रः जानं जन्म आत्मनउत्पत्तिं पित्रोर्मातापि-
त्रोः सकाशादधीयति संकीर्तनद्वारेणाधिगच्छति सुब्रह्मण्याह्वानकाले अमुकशर्मणः पुत्रोयज-
तइत्यात्मनोजन्मसंकीर्तयति यद्वा यज्जननादागतं धनं पित्रोः सकाशात्पुत्रःअधिगच्छति तदेव
मह्यमिच्छतु जाया पत्नी पतिं यजमानं सुमत् कल्याणेन वशुना वाग्रूपेण शब्देन वहति आ-
त्मसमीपं प्रापयति भद्रोभजनीयः परिष्कृतः संस्कृतः पुंसइव पुसः पत्युरेवार्थं वहतुर्जायायै प्र-
दातव्यः । तदुक्तं सुभद्रमर्यभोजनंविभर्षिईति । यद्वा पुंसः अतिशूरस्येन्द्रस्यार्थाय भद्रः भज-
नीयः वहतुर्वहनशीलोदेवान्प्रति सप्तमः परिष्कृतः संस्कृतोभवति तदेन्द्रः कामयतामित्यर्थः ॥ ३ ॥

अथ चतुर्थी

तदित्स॒धस्थ॑म॒भिचारु॑दी॒धय॑गावो॒यच्छास॑न्व॒हतु॑न॒धेनवः॑ ।

मा॒ताय॑न्मन्तु॒र्युथ॑स्य॒पूर्या॑भिवा॒णस्य॑स॒प्तधा॑तु॒रिज्ज॑नः ॥ ४ ॥

तत् । इत् । स॒धऽस्थम् । अ॒भि । चारु॑ । दी॒धय॑ । गावः॑ ।

यत् । शास॑न् । व॒हतुम् । न । धे॒नवः॑ । मा॒ता । यत् । मन्तुः॑ । यु॒थस्य॑ ।

पू॒र्या । अ॒भि । वा॒णस्य॑ । स॒प्तधा॑तुः । इत् । ज॒नः ॥ ४ ॥

तदित् तदेव सधस्थं सहतिष्ठन्त्यवेति सधस्थं स्थानं यज्ञाख्यं चारु शोभनं अभिदीध-
य हे इन्द्र अभितो दीप्यस्व यद्यत्र गावः स्तुतिलक्षणावाचः इन्द्र आगच्छ हरिव आगच्छे-
त्येवमाद्याः शासन् अस्मद्यज्ञंपति त्वदागमनमाशासते । तत्र दृष्टान्तः—वहतुंन यथा धेनवो नव-
प्रसूतागावः प्रापणसाधनं गृहं आशासते तद्वत् । यतः आगत्य प्रकाशयेत्यत्र कारणमाह—यद्य-
स्मात् मन्तुः मन्यतिरर्चतिकर्मा अर्चकस्य मम स्वभूता माता देवतागणानां निष्पादयित्री स्तु-
तिर्युथस्य यष्टस्तोतृगणस्य पूर्या प्रथमभागिनी खलु यस्माच्चसप्तधातुः धार्यन्ते क्रियन्ते क-
र्माण्येभिरिति धातवश्छदांसि ऋतवो वा सप्तछन्दस्कः सप्तर्तुकः सप्तहोत्रात्मकोवायं जनः वा-
णस्यस्तुतिशब्दस्य अभिकर्ता खलु तस्माच्छीघ्रमागच्छेति भावः । यद्वा यत्कल्याणं तदेव
स्थानमस्माकमभिधारय प्रयच्छ यस्मिन्स्थाने धेनवः पयः प्रदानेन प्रीणयिष्योगावः वहतुं
उद्यते पुरुषोनेनेति वहतुरन्नं पयोधृतादि तत्तु शासति नः संप्रत्यर्थे इदानीं प्रयच्छन्ति तथा
यस्मिन्मन्तुः मन्तव्यापूजनीयापुत्रसमूहस्य माताभिगच्छति वाणस्य वाद्यस्य सप्तधातुः निषादा-
दिसप्तस्वरोपेतो जनः अभिगच्छति तद्वत् तदुणोपेतं प्रयच्छेति भावः ॥ ४ ॥

अथ पञ्चमी—

प्रवोच्छा॑रि॒रिचे॑दे॒वयु॑ष्प॒दमे॑को॒रुद्रे॑भि॒र्याति॑तु॒र्वणिः॑ ।

ज॒रावा॑येष्व॒मृते॑षु॒दाव॑ने॒परि॑व॒ऊमे॑भ्यः॒सिञ्च॑ता॒मधु॑ ॥ ५ ॥ २९ ॥

प्र । वः । अ॒च्छ । रि॒रिचे॑ । दे॒वऽयुः । प॒दम् । ए॒कः । रु॒द्रेभिः॑ ।

या॒ति । तु॒र्वणिः॑ । ज॒रा । वा । ये॒षु । अ॒मृते॑षु । दा॒वने॑ ।

परि॑ । वः । ऊ॒मेभ्यः॑ । सि॒ञ्च॒त । म॒धु ॥ ५ ॥ २९ ॥

हे यजमानाः देवयुः देवान्कामयमानो होता वो युष्माकं पदमच्छस्थानं प्रति प्ररिति
अतिरिक्तोभूत अन्यहोतृभ्यः सकाशात् एकः मुख्यः इन्द्रः रुद्रेभिः रुद्रपुत्रैर्मरुद्भिः सह तुर्वपि
क्षिप्रगामी सन्न याति गच्छति युष्मदीयं यज्ञं जरावा वाशब्दोप्यर्थे स्तुतिरपि एष्वमृतेषु मरण
धर्मरहितेषु देवेषु दावने धनप्रदानाय समर्था भवति तस्मात् वो यूयं छान्दसोवसादेशः ऊमे
भ्यो रक्षितृभ्यो देवेभ्यः मधु मदकरं सोमं अद्भिः परिष्वजत ॥ ५ ॥

॥ इति सप्तमस्य सप्तमे एकोनत्रिंशोवर्गः ॥ २९ ॥

अथ षष्ठी—

निधीयमानमपगूह्णमप्सु प्रमेदेवानां व्रतपा उवाच ।

इन्द्रो विद्वाँ अनुहित्वा च चक्षते नाहमग्ने अनुशिष्ट आगाम् ॥ ६ ॥

निधीयमानम् । अपगूह्णम् । अप्सु । प्र । मे । देवानाम् ।

व्रतपाः । उवाच । इन्द्रः । विद्वान् । अनु । हि । त्वा ।

चचक्ष । तेन । अहम् । अग्ने । अनुशिष्टः । आ । अगाम् ॥ ६ ॥

कुरुश्रवणस्य यज्ञे निधीयमानोऽग्निरभिधीयते निधीयमानं अध्वर्युणा हवनीयेष्वौ
अप्सु मातृभूतासु अपगूह्णं अन्तर्हितं देवानां व्रतपाः कर्मणोरक्षकः इन्द्रः मे मह्यं प्रोवाच पा-
वादीत् हे अग्ने विद्वान् जानान इन्द्रः स्वाधिकारमस्मद्भक्ततां वा त्वा त्वां अनुहि चचक्ष अनु-
गतः पश्चाद्दर्शं तेनेन्द्रेणानुशिष्टोऽहं अनेन पथा त्वया स्वर्गो गन्तव्य इत्येवमुपदिष्टः सन्न आगाम्
आभिमुख्येन स्वर्गं गच्छेयं ॥ ६ ॥

अथ सप्तमी—

अक्षेत्रवित्क्षेत्रविदं ह्यप्राट्सप्रैति क्षेत्रविदानुशिष्टः ।

एतद्वै भद्रमनुशासनस्योतस्नुतं विन्दत्यञ्जसीनाम् ॥ ७ ॥

अक्षेत्रवित् । क्षेत्रविदम् । हि । अप्राट् । सः । प्र । एति ।

क्षेत्रविदा । अनुशिष्टः । एतत् । वै । भद्रम् । अनुशासनस्य ।

उत । स्नुतिम् । विन्दति । अञ्जसीनाम् ॥ ७ ॥

सेयमनुशासनस्तुतिः प्रासंगिकी अक्षेत्रवित् क्षिनिवासगत्योः क्षीयते गम्यतेनेनेति क्षेत्रं
पंथाः पंथानमजानन्पुरुषः क्षेत्रविदं क्षेत्रज्ञं पुरुषं अप्राद् पृष्ठवान् सक्षेत्रविदा पथिज्ञेन तेनानु-
शिष्टः प्रदर्शितमार्गः सन्मैति स्वाभिलषितदेशं गच्छति अनुशासनस्य स्वर्गोपदेशरूपस्य एतद्वै
एतत्खलु भद्रं भजनीयं कल्याणकरं किंत्व । उतापिच अञ्जसीनां ऋजुना मार्गेण गन्तव्यानां
अपां स्मृतिं मार्गं पिपासितः सन्विन्दति लभते । यद्वा अञ्जसीनामिति स्मृतेर्विशेषणं ऋजुमकु-
टिलं अपयासेन गन्तव्यमार्गं लभते खलु ॥ ७ ॥

अथाष्टमी-

अद्येदुप्राणीदममग्निमाहापीवृतोअधयन्मातुरुधः ।

एमेनमापजरिमायुवानमहेळन्वसुःसुमनावभूव ॥ ८ ॥

अद्य । इत् । ऊँ इति । प्र । आनीत् । अममन् । इमा । अहा ।

अपिष्टवतः । अधयत् । मातुः । ऊधः । आ । ईम् । एनम् । आप ।

जरिमा । युवानम् । अहेळन् । वसुः । सुमनाः । वभूव ॥ ८ ॥

अयमग्निः अद्येत् अद्यैवास्मिन्दिने प्राणीत् मन्थनेन चेष्टितोभवत् ॥ स्वसप्राणने अनचे-
तिधातुः । तदानीमेव इमा इमानि अहा अहानि सौमिकानि अममन् नेतुममन्यत मनज्ञाने व्य-
त्ययेन श्लुः तिङउत्तरत्वादिनिघातः । अपिच अपीवृतः तेजोभिः परिवृतः सन् मातुः पृथिव्याः
ऊधः सारभूतं सोमादिकं हविरधयत् पिबति तथा युवानं नित्यतरुणं देवानां हविषा मिश्रयन्तं
वा एनमग्निं जरिमा जरतिः स्तुतिकर्मा तस्मादौणदिकइमनिच् । स्तोतृभिः क्रियमाणा स्तु-
तिरापआभिमुख्येन चामोति ईमिति पूरणः । ततः अहेळन् अक्रुध्यन् स्तोतृन्पति वसुः वास-
यिता सर्वेषां धनदानेनाच्छादयिता तेजोभिः शत्रूणां वा वसुमान्वा अग्निः सुमनाः शो-
भनमनस्कोवभूव ॥ ८ ॥

अथ नवमी-

एतानिभद्राकलशक्रियामकुरुश्रवणददतोमघानि ।

दानइहोमघवानःसोअस्त्वयंचसोमोहृदियंविभर्मि ॥ ९ ॥ ३० ॥

एतानि । भद्रा । कलश । क्रियाम् । कुरुश्रवण । ददंतः । मघानि ।
दानः । इत् । वः । मघवानः । सः । अस्तु । अयम् । च ।
सोमः । हृदि । यम् । विभर्मि ॥ ९ ॥ ३० ॥

हे कलश कलावन् सर्वकलापरिपूर्णं यद्वा लुप्तमत्वर्थीयः द्रोणकलशवन् हे कुरुश्रवण
कुरुवक्त्रविजः तेषां स्वभूतानां स्तुतीनां श्रोतः हेइन्द्र मघानि धनानि स्तोतृभ्यो यष्टृभ्यश्च द-
दतः प्रयच्छतस्तवेन्द्रस्यार्थं एतानि भद्रा भजनीयानि हवींषि स्तोत्राणि च क्रियाम विधेयास्म-
करोतेराशीर्लिङ्गि रिङ्शयग्लिङ्क्षिविति रिङ्गदेशः । अथ स्तोतृन्मत्याह हेमघवानः मंहनीयस्तो-
त्ररूपधनवन्तः वोयुष्माकं सइन्द्रः दानइत् धनादेर्दातैवास्तु भवतु अयंच यज्ञेस्थितः सोमोदा-
तास्तु हृदि हृदये आत्मीये यं पीतं सोमं विभर्मि धारयामि दुभृञ्धारणपोषणयोः जौहोत्या-
दिकः भृञामिदित्यङ्ग्यासस्येत्वं यद्योगादनिघातः यद्वा हेकलश कुलजात हे कुरुश्रवण एतन्ना-
मक व्रसदस्योः पुत्र राजन् ऋत्विग्भ्यो धनानि प्रयच्छतस्तवार्थं वयं कर्माणि क्रियामहे मघ-
वानः कुरुश्रवणाः पूजायां बहुवचनं पदं यागकर्म कुर्वाणस्य तव इन्द्रोदाता भवतु अयं सोम-
श्च धनानि प्रयच्छतु ॥ ९ ॥

॥ इति सप्तमस्य सप्तमे विंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थांश्चतुरोदेयाद्विद्यातीर्थमहेश्वरः ॥ १ ॥
इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके सप्तमोऽध्यायः ॥ ७

॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्ममे तमहं वंदे विद्यातीर्थमहेश्वरं ॥ १॥

अथसप्तमेष्टमोध्यायआरभ्यते । तत्र प्रमेति नवचं चतुर्थं सूक्तं ऐलूषस्य कवषस्यार्षं
आद्या त्रिष्टुप् साच वैश्वदेवी द्वितीया तृतीये बृहतीसतोबृहत्यौ ऐंद्र्यौ पराः षड्गायत्र्यः
कुरुश्रवणमावृणीति द्वाभ्यां त्रसदस्यपुत्रस्य कुरुश्रवणनाम्नोराज्ञोदानं तुष्टाव अतस्तद्देवताके
अथ यस्य प्रस्वादसद्वत्यादिभिश्चतसृभिः मित्रातिथिनाम्नि राक्षि परलोकं गते शोकाभिभूतं
तस्य पुत्रं उपमश्रवोनामानं कवषऋषिः स्नेहवशादवगत्यविगतशोकमकरोत् अतस्तासां तद्देव-
तात्वं । तथाचानुक्रान्तं—प्रमाद्यवैश्वदेव्यैन्द्रः प्रगाथः परागायत्र्यो द्वे कुरुश्रवणस्य त्रसदस्यव-
स्य दानस्तुतिः पराभिर्धुते मित्रातिथौ राक्षि तत्स्नेहाद्विषिरुपमश्रवसं पुत्रमस्य व्यशोकयदिति ।
गतोविनियोगः ।

तत्र प्रथमा—

ॐ प्रमायुयुज्जेप्रयुजोजनानांवहामिस्मपूषणमन्तरेण ।

विश्वेदेवासोअधमामरक्षन्दुःशामुरागादितिघोषआसीत् ॥ १ ॥

प्र । मा । युयुज्जे । प्रयुजः । जनानाम् । वहामि । स्म । पूषणम् ।

अन्तरेण । विश्वे । देवासः । अध । माम् । अरक्षन् । दुःशामुः ।

आ । अगात् । इति । घोषः । आसीत् ॥ १ ॥

जनानां यजमानानां प्रयुजः प्रयोक्तारोदेवाः मा मां कवषऋषिं प्रयुयुज्जे कुरुश्रवणं प्रति-
युक्तवन्तः अन्तरेण मार्गे पूषणं देवमध्वनां पतिं सखायमहं वहामिस्म ऊढवानस्मि । तथाच
श्रूयते—ऐन्द्राग्नमेकादशकपालंनिर्वपेत् जनतामेष्ट्यजित्युपक्रम्य पौष्णं चरुमनुनिर्वपेदिति । अ-
धअथ मार्गे विश्वेदेवासः विश्वेदेवामां कवषमरक्षन् रक्षितवन्तः दुःशामुः केनापि दुःशासनोय-
ष्टिः आगादागच्छतीति घोषः शब्दश्च मार्गआसीदभूत् ॥ १ ॥

अथ द्वितीया—

संमातपन्त्यभितःसपत्नीरिवपशवः ।

निबाधतेअमतिर्नग्नताजमुर्वेर्वेवीयतेमतिः ॥ २ ॥

सम् । मा । तपन्ति । अभितः । सपत्नीःइव । पशवः ।

नि । बाधते । अमतिः । नग्नता । जमुः । वे । न । वेवीयते । मतिः ॥ २ ॥

मा मां देवताप्रसादरहितं कवषं पशवः पार्श्वस्थीनि अन्नाभावादौर्बल्यात् कुशयनाच्च सपत्नीरिव यथासपत्न्यः तद्वदभितउभयतः संतपन्ति दुःखयन्तीत्यर्थः । किंच अमतिर्दारिद्र्यादागता दुर्मतिः सर्वार्थविषया सा निबाधते मां पीडयति वस्त्राभावादागता नग्नता च मां निबाधते ऋषुः अशनाभावादागतउपक्षयोपि मां निबाधते । किंच वेर्न यथा पक्षिणोमतिः शाकुनिकव्याधभयात् कंपयते तथा मे मतिः शत्रोर्वेवीयते भ्रंशं कंपयते ॥ २ ॥

अथ तृतीया—

मूषोनशिश्नाव्यदन्तिमाध्यःस्तोतारंते शतक्रतो ।

सकृत्सुनोमघवन्निन्द्रमृळयाधापितेर्वनोभव ॥ ३ ॥

मूषः । न । शिश्ना । वि । अदन्ति । मा । आध्यः । स्तोतारम् । ते ।

शतक्रतो इति शतश्रुतो । सकृत् । सु । नः ।

मघवन् । इन्द्र । मृळय । अध । पिताइव । नः । भव ॥ ३ ॥

हे शतश्रुतो बहुकर्मन् मघवन्निद्र ते तव स्तोतारं मा मां कवषं आध्यः आध्यः मूषोन यथा मूषिकाः शिश्ना स्नातानि सूत्राण्यभ्रंति तथा व्यदन्ति विविधमदन्ति । तथाच यास्कः—संतपन्तिमामभितः सपत्न्यइवेमाः पशवः कूपपशवोमूषिकाइवास्नातानि सूत्राणि व्यदन्ति स्वांगाभिधानं वास्यात् शिश्नानि व्यदन्तीति वा संतपन्ति माध्यः कामाईति । तथा च सति हे इन्द्र नोस्मान्सकृत्सुमृळयाभीष्टप्रदानेन सम्यक् सुखय अध अथ नोस्माकं पितेव यथा पिता तद्वद्रक्षिता भव ॥ ३ ॥

अथ चतुर्थी—

कुरुश्रवणमावृणिराजानं त्रासदस्यवम् । मंहिष्ठं वाघतामृषिः ॥ ४ ॥

कुरुऽश्रवणम् । अ॒वृ॒णि । राजा॑नम् । त्रास॑दस्यवम् । मंहि॑ष्ठम् ।
वा॒घता॑म् । ऋ॒षिः ॥ ४ ॥

ऋषिरतीन्द्रियार्थद्रष्टा कवषोहं त्रासदस्यवं त्रासदस्योः पुत्रं मंहिष्ठं धनानामतिशयेन दा-
तारं कुरुश्रवणं कुरुवऋत्विजः तदीयानां स्तुतीनां श्रोतारं कुरुश्रवणं तन्नामकं राजानं वाघतां
ऋत्विजामर्थाय अवृणि धनानि प्रार्थये ॥ ४ ॥

अथ पंचमी—

यस्यमाहरितोरथेति स्त्रोवहन्ति साधुया । स्तवैः सहस्रदक्षिणे ॥ ५ ॥ १ ॥

यस्य॑ । मा॒ । ह॒रितः॑ रथे॑ । ति॒स्रः । व॒हन्ति॑ । सा॒धु॒ऽया ।
स्तवै॑ । स॒ह॒स्रः॑ दक्षिणे ॥ ५ ॥ १ ॥

यस्य कुरुश्रवणाख्यस्य राज्ञः स्वभूतास्ति स्त्रोहरितः त्रयोश्वा रथे प्रस्थितं मा मां कषवं
साधुया साधुवहन्ति कुरुश्रवणं राजानमहं सहस्रदक्षिणेस्मिन् यागे स्तवै स्तौमि प्रष्टिवाहिनं
रथं च परिगृह्य ऋषिराशास्ते ॥ ५ ॥

॥ इति सप्तमस्याष्टमे प्रथमोवर्गः ॥ १ ॥

अतः परं यस्येत्यादिकेन सूक्तशेषेण मित्रातिथौ राज्ञि मृते तत्पुत्रस्योपमश्रवसः समीपमागत्य
कवषः स्नेहात् शोकं निवारयति ।

अथ षष्ठी—

यस्य प्रस्वादसो गिर उपमश्रवसः पितुः । क्षेत्रं न रणवमूचुषे ॥ ६ ॥

यस्य॑ । प्र॒स्वा॒दसः॑ । गिरः॑ । उ॒प॒म॒ऽश्रव॑सः । पि॒तुः । क्षे॒त्रम् ।
न । र॒ण॒वम् । ऊ॒चुषे॑ ॥ ६ ॥

हे राजन् उपमश्रवस्तव पितुर्यस्य मित्रातिथेर्गिरोवाचः प्रत्वादसः प्रकर्षेण स्वादयि
ज्यः । तत्र दृष्टान्तः—ऊचुषे सेवमानाय दरिद्राय दानार्थं प्रकल्पितं रण्वं रमणीयं क्षेत्रं न यथा
क्षेत्रं स्वदयितुं तद्वदित्यर्थः । उत्तरत्र संबंधः ॥ ६ ॥

अथ सप्तमी—

अधिपुत्रोपमश्रवो न पान्मित्रातिथेरिहि । पितुष्टे अस्मि वन्दिता ॥ ७ ॥
अधि । पुत्र । उपमश्रवः । नपात् । मित्रातिथेः । इहि ।
पितुः । ते । अस्मि । वन्दिता ॥ ७ ॥

हे पुत्रोपमश्रवः मित्रातिथेर्नपात् पुत्रः त्वं अधीहि मत्समीपमागच्छ ते तव पितुस्तस्य
मित्रातिथेरहं वन्दिता स्तोतास्मि एतत् ज्ञात्वा शोकं मा कुरु यदेयं द्रव्यमस्ति तत्सर्वं मह्यं
देहि ॥ ७ ॥

अथाष्टमी—

यदीशीया मृतानामुत्तवामर्त्यानाम् । जीवेदिन्मघवामम ॥ ८ ॥
यत् । ईशीय । अमृतानाम् । उत्त । वा । मर्त्यानाम् । जीवेत् ।
इत् । मघवाम् । मम ॥ ८ ॥

उतापिच यद्यमृतानां देवानां मर्त्यानां मनुष्याणां वा मरणहेतूनामीशीय अहमीश्वरः स्या
तर्हि मम कवचस्य याज्योमघवा धनवान्मित्रातिथीराजा जीवेत् प्राणाश्च धारयेत् । तथाच
नाहं मरणहेतुरीश्वरस्तस्मादयं राजा मृत इत्यर्थः ॥ ८ ॥

अथ नवमी—

न देवानामतिव्रतं शतात्मा च न जीवति । तथा युजा विवाहते ॥ ९ ॥ २ ॥
न । देवानाम् । अति । व्रतम् । शत आत्मा । च न । जीवति ।
तथा । युजा । वि । विवाहते ॥ ९ ॥ २ ॥

देवानां ब्रह्मादीनां व्रतं मर्यादालक्षणं कर्म अतिक्रम्य शतात्मा च न शतवत्सरः कश्चन न जीवति । तथा युजा सहायादिना विववृते विवर्तते वियुक्तो भवति इति ज्ञात्वा शोकं मा कुर्वित्यर्थः ॥ ९ ॥

॥ इति सप्तमस्याष्टमे द्वितीयोवर्गः ॥ २ ॥

प्रावेपा इति चतुर्दशर्चं पंचमं सूक्तं ऐलूषस्य कवषस्यार्घं मूजवतः पुत्रस्याक्षाख्यस्य वा । सप्तमी जगती शिष्टास्त्रयोदशत्रिष्टुभः अत्र द्वादश्यक्षान् स्तौति नवम्याद्या चातस्तास्तद्देवत्याः सप्तमी त्रयोदशी च कृषिं स्तौति अतस्तयोः सा देवता एवं पंच गताः । शिष्टाभिर्नवभिः कि-
तवोक्षाश्च निधत्ते अतस्ता अपि तद्देवत्याः । तथा चानुक्रांतं—प्रावेपाः षळूना मौजवान्वाक्षोक्षक-
विप्रशंसा चाक्षकितवनिंदा च सप्तमी जगतीति । गतो विनियोगः ।

तत्र प्रथमा—

प्रावेपामाबृहतोमादयन्ति प्रवातेजा इरिणे वर्तमानाः ।

सोमस्येव मौजवतस्य भक्षो विभीदको जागृविर्मह्यमच्छान् ॥ १ ॥

प्रावेपाः । मा । बृहतः । मादयन्ति । प्रवातेजाः । इरिणे ।

वर्तमानाः । सोमस्य इव । मौजवतस्य । भक्षः । विभीदकः ।

जागृविः । मह्यम् । अच्छान् ॥ १ ॥

बृहतोमहतो विभीतकस्य फलत्वेन संबंधिनः प्रवातेजाः प्रवणे देशे जाताः इरिणे आ-
स्फारे वर्तमानाः प्रवर्तमानाः प्रावेपाः प्रवेपिनः कंपनशीलाः अक्षाः मा मां मादयन्ति हर्षयन्ति ।
किंच जागृविः जयपराजययोर्हर्षशोकाभ्यां कितवानां जागरणस्य कर्ता विभीदको विभीतक-

१ दिशोभ्ययराजाभूदिति पंचाक्षान्प्रयच्छति एते वै सर्वे याः । अपराजायिनमेवैनं करो-
ति । अक्षाः कपर्दकाः । सुवर्णनिर्मितविभीतकफलानि सौवर्णानीत्येके । ते चाक्षाः द्यूतस्थाने नि-
वपनीयाः । तथा चापस्तंबेन दर्शितं—अक्षावापोधिदेवनमुद्धृत्यात्रोक्ष्याक्षान्निर्वपेत्सौवर्णान्परः शता-
न्परः सहस्राच्चेति । तेभ्यः पंचाक्षानुद्धृत्य जितवानयं राजेत्यभिप्रायेण तस्मै राज्ञे दद्यात् एतएव पंचा-
क्षा अयाः सर्वे संपद्यन्ते अयं शब्दोक्षवाची पंचदिग्वर्त्यक्षाभिप्रायेण पंचाक्षाणां दत्तत्वात् राशि-
स्थाः सर्वेभ्यः क्षादत्ता भवन्ति तथा सत्येनं यजमानं अपराजायिनं कदाचिदपि पराजय रहितमेव
करोति ।

विकाराक्षोमहं मां अच्छान् अचच्छदत् अत्यर्थं मादयति । तत्र दृष्टान्तः—सोमस्येव यथ सोमस्य मौजवतस्य मुजवति पर्वते जातोमौजवतस्तस्य तत्र ह्युत्तमः सोमोजायते । भक्षः पा यजमानान् देवांश्च मादयति तद्वदित्यर्थः । तथाच यास्कः—प्रवेपिणोमामहतोविभीतकस्य फलानिमादयन्ति प्रवातेजाः प्रवणेजा इरिणे वर्तमाना इरिणं निऋणं ऋणातेरपार्णं भवत्यपरता अस्मादोषधय इति वा सोमस्येव मौजवतस्य भक्षोमौजवतो मुजवति जातो मुजवान् पर्वतो मुंजवान् मुंजो विमुंचतीषीकामिषीकैषतेर्गतिकर्मण इयमपीतरेषीकैतस्मादेव विभीतको विभेदनात् जागृविर्जागरणात् मह्यमवच्छददिति ॥ १ ॥

अथ द्वितीया—

नमामिमेथ न जिहीळे एषा शिवा सखिभ्य उत मद्यमासीत् ।
अक्षस्याहमेकपरस्य हेतोः अनुव्रतामपजायामरोधम् ॥ २ ॥

न । मा । मिमेथ । न । जिहीळे । एषा । शिवा । सखिभ्यः ।
उत । मद्यम् । आसीत् । अक्षस्य । अहम् । एकपरस्य ।
हेतोः । अनुव्रताम् । अप । जायाम् । अरोधम् ॥ २ ॥

एषास्मदीया जाया मा मां कितवं नमिमेथ नच चुक्रोध न जिहीळे नच लज्जितवती सखिभ्योस्मदीयेभ्यः कितवेभ्यः शिवा सुखकर्यासीदभूत् । उतापिच मह्यं शिवासीत् इत्थमनुव्रतामनुकूलां जायां एकपरस्य एकः परः प्रधानं यस्य तस्याक्षस्य हेतोः कारणादहमपारोधं परित्यक्तवानस्मीत्यर्थः ॥ २ ॥

अथ तृतीया—

द्वेष्टि श्वश्रूरपजायारुणद्विननाथितो विन्दते मर्दितारम् ।
अश्वस्येव जरतो वरुणस्य नाहं विन्दामि कितवस्य भोगम् ॥ ३ ॥

द्वेष्टि । श्वश्रूः । अप । जाया । रुणद्धि । न । नाथितः ।
 विन्दते । मर्दितारम् । अश्वस्यइव । जरतः । वरुयस्य । न ।
 अहम् । विन्दामि । कितवस्य । भोगम् ॥ ३ ॥

श्वश्रूजायामाता गृहगतं कितवं द्वेष्टि निंदतीत्यर्थः । किंच जाया भार्यापरुणद्धि निरु-
 णद्धि । अपिच नाथितोयाचमानः कितवः धनं मर्दितारं धनदानेन सुखयितारं नविन्दते न लभ-
 ते । इत्थं बुद्ध्याविमृशत्वाच्चाहं जरतोवृद्धस्य वरुयस्य वरुणं मूल्यं तदर्हस्याश्वस्येव कितवस्य
 भोगं न विंदामि न लभे ॥ ३ ॥

अथ चतुर्थी—

अन्येजायांपरिमृशन्त्यस्ययस्यागृध्वेदनेवाज्यक्षः ।
 पितामाताभ्रातरएनमाहुर्नजानीमोनयताबद्धमेतम् ॥ ४ ॥
 अन्ये । जायाम् । परि । मृशन्ति । अस्य । यस्य । अगृधत् ।
 वेदने । वाजी । अक्षः । पिता । माता । भ्रातरः । एनम् । आहुः ।
 न । जानीमः । नयत । बद्धम् । एतम् ॥ ४ ॥

यस्य कितवस्य वेदने धने वाजी बलवाब् अक्षोदेवोऽगृधत् अभिकांक्षां करोति तस्या-
 स्य कितवस्य जायां भार्यामन्ये प्रतिकितवाः परिमृशन्ति वस्त्रकेशाद्याकर्षणेन संस्पृशन्ति । किंच
 पिता माता जननी च भ्रातरः सहोदराश्चैनं कितवमाहुः वदन्ति न वयमस्मदीयं एनं जानीमः
 रज्ज्वा बद्धमेतं कितवं हे कितवायूयं नयत यथेष्टदेशं प्रापयतेति ॥ ४ ॥

अथ पञ्चमी—

यदादीध्येनदविषाण्येभिःपरायज्योवहीयेसखिभ्यः ।
 न्युसाश्रवभ्रवोवाचमक्रतैःएमीदिषानिष्कृतंजारिणीव ॥ ५ ॥ ३ ॥
 यत् । आदीध्ये । न । दविषाणि । एभिः । परायतइभ्यः ।
 अव । हीये । सखिभ्यः निःउसाः । च । बभ्रवः । वाचम् ।
 अक्रत । एभि । इत् । एषाम् । निःस्कृतम् । जारिणीइव ॥ ५ ॥ ३ ॥

यद्यदाहमादीध्ये ध्यायामि तदानीं एभिरक्षैः न दविषाणि न दूषये न परितपामि यद्वा :
दविषाणि न देविष्याणीत्यर्थः । न द्वेषये परायद्वाः स्वयमेव परागच्छद्वाः सखिभ्यः सखिभूते
भ्यः कितवेभ्योवहीये अवहितोभवामि नाहं प्रथममक्षान् विसृजामीति । किंच बभ्रवोवभ्रुवण
अक्षाः न्युप्ताः कितवैरवक्षिताः संतोवाचमकृत शब्दं कुर्वति तदा संकल्पं परित्यज्य अक्षव्य-
सनेनाभिभूयमानोहमेषामक्षाणां निष्कृतं स्थानं जारिणीव यथा कामव्यसनेनाभिभूयमाना
स्वैरिणी संकेतस्थानं याति तद्वदेमीव गच्छाम्येव ॥ ५ ॥

॥ इति सप्तमस्याष्टमे तृतीयोवर्गः ॥ ३ ॥

अथ षष्ठी—

स॒भामे॑तिकित॒वःपृ॒च्छमा॑नोजे॒ष्यामी॑तित॒न्वाशू॑शु॒जानः ।
अ॒क्षासो॑अस्य॒वितिर॑न्ति॒कामं॑प्रति॒दीन्ने॒दध॑त॒आकृ॑तानि ॥ ६ ॥

स॒भाम् । इति॒ । कित॒वः । पृ॒च्छमा॑नः । जे॒ष्यामि॑ । इति॒ ।
त॒न्वा । शू॒शु॒जानः । अ॒क्षासः॑ । अस्य॒ । वि । ति॒रन्ति॒ । कामं॑ ।
प्रति॒दीन्ने॒ । दध॑तः । आ । कृ॒तानि॑ ॥ ६ ॥

तन्वा शरीरेण शूशुजानः शोशुचानोदीप्यमानः कितवः कोत्रास्ति धनिकः तं जेष्यामी-
ति पृच्छमानः पृच्छन् सभां कितवसंबंधिनीमेति गच्छति तत्र प्रतिदीन्ने प्रतिदेविन्ने कितवाय
कृतानि देवनोपयुक्तानि कर्माण्यादधतोजयार्थमाभिमुख्येन मर्यादया वा दधतोस्य कितवस्य
काममिच्छामक्षासोक्षाः बितिरन्ति वर्धयन्ति ॥ ६ ॥

अथ सप्तमी—

अ॒क्षास॒इदं॑कु॒शिनो॑नितो॒दिनो॑नि॒कृत्वान॑स्तप॒नास्तापयि॑ष्णवः ।
कु॒मा॒रेद॑ष्णाजय॑तःपुन॒र्हृणो॑म॒ध्वासं॑पृ॒क्ताःकि॒तव॑स्य॒वर्ह॑णा ॥ ७ ॥

अक्षासः । इत् । अंकुशिनः । निःस्तोदिनः । निःस्तुत्वनः ।
 तपनाः । तापयिष्णवः । कुमारदेष्टणाः । जयतः । पुनःहर्णः ।
 मध्वा । समष्टपृक्ताः । कितवस्य । बर्हणा ॥ ७ ॥

अक्षासइत् अक्षाएव अंकुशिर्नोकुशवंतोनितोदिनो नितोदितवंतश्च पुरुषे च कृषौ प्रवर्तमाने
 निस्तुत्वनः पराजये निकर्तनशीलाः छेत्तारोवा तपनाः पराजये कितवस्य संतापकाः तापयिष्ण-
 वः सर्वस्वहारकत्वेन कुटुंबस्य संतापनशीलाश्च भवन्ति । किंच जयतः कितवस्य कुमारदे-
 ष्णाधनदानेन धन्यतां लभयंतः कुमाराणां दातारोभवन्ति । अपिच मध्वा मधुना संपृक्ताः प्र-
 तिकितवेन बर्हणा परिवृद्धेन सर्वस्वहरणेन कितवस्य पुनर्हणः पुनर्हंतारोभवन्ति ॥ ७ ॥

अथाष्टमी—

त्रिपञ्चाशः क्रीळति व्रात एषा देव इव सविता सत्यधर्मा ।
 उग्रस्य चिन्मन्यवे नानमन्ते राजा चिदेभ्यो नम इत्कृणोति ॥ ८ ॥
 त्रिपञ्चाशः । क्रीळति । व्रातः । एषाम् । देवः इव ।
 सविता । सत्यधर्मा । उग्रस्य । चित् । मन्यवे । न । नमन्ते ।
 राजा । चित् । एभ्यः । नमः । इत् । कृणोति ॥ ८ ॥

एषामक्षाणां त्रिपञ्चाशः त्र्यधिकपञ्चाशत्संख्याको व्रातः संवः क्रीळति अस्फारे विहरति
 अक्षिकाः प्रायेण तावद्भिरक्षैर्दीव्यन्ति हि । तत्र दृष्टांतः—सत्यधर्मा सविता सर्वस्य जगतः प्रेरकः
 सूर्यो देव इव यथा सविता देवो जगति विहरति तद्वदक्षाणां संव आस्फारे विहरतीत्यर्थः । किंच
 उग्रस्य चित् क्रूरस्यापि मन्यवे क्रोधाय एते अक्षाः न नमन्ते न प्रह्वीभवन्ति न वशे वर्तन्ते तं
 नमयन्तीत्यर्थः । राजा चित् जगत ईश्वरोपि एभ्यो नम इत् नमस्कारमेव देवनवेलायां कृणोति ना-
 वज्ञां करोतीत्यर्थः ॥ ८ ॥

अथ नवमी—

नीचावर्तन्त उपरिस्फुरन्त्यहस्ता सोहस्तवन्तं सहन्ते ।
 दिव्या अङ्गारा इरिणेन्युमाः शीताः सन्तो हृदयं निर्दहन्ति ॥ ९ ॥

नी॒चा । वर्त॑न्ते । उ॒परि॑ । स्फुर॑न्ति । अ॒हस्ता॑सः । ह॒स्त॑वन्तम् ।
स॒हन्ते॑ । दि॒व्याः । अङ्गा॑राः । इ॒रिणे॑ । नि॒ऽउ॒न्ताः । शी॒ताः ।
सन्तः॑ । हृद॑यम् । निः । द॒हन्ति॑ ॥ ९ ॥

अपि चैते अक्षाः नीचा नीचीनस्थले वर्तन्ते तथाप्युपरि पराजयान्नीतानां द्यूतकराणां कितवानां हृदयस्योपरिस्फुरन्ति अहस्तासोहस्तरहिताअप्यक्षाः हस्तवंतं द्यूतकरं कितवं स-
हन्ते पराजयकरणेन अभिभवन्ति । दिव्यादिविभवाअपकृताः अंगाराः अंगारसदृशाः अक्षाः
इरिणे इंधनरहिते आस्फारे न्युन्ताः शीताः शीतस्पर्शाः संतोपि हृदयं कितवानामंतःकरणं नि-
र्दहन्ति पराजयजनितसंतापेन भस्मीकुर्वन्ति ॥ ९ ॥

अथ दशमी—

जा॒या त॑प्यते कि॒तव॑स्य ही॒ना मा॒ता पु॒त्रस्य॑ चर॒तः क॑स्यि॒त् ।
ऋ॒णा वा वि॒भ्यत् ध॒नमि॑च्छ॒मानो॒न्येषा॑मस्त॒मुप॑नक्त॒मेति॑ ॥ १० ॥ ४ ॥

जा॒या । त॑प्यते । कि॒तव॑स्य । ही॒ना । मा॒ता । पु॒त्रस्य॑ । चर॒तः ।
क॑ । स्वि॒त् । ऋ॒ण॒इवा॑ । वि॒भ्यत् । ध॒नम् । इ॒च्छ॒मानः॑ । अ॒न्येषा॑म् ।
अस्त॑म् । उप॑ । नक्त॑म् । ए॒ति ॥ १० ॥ ४ ॥

क्वचित् क्वापि चरतोनिर्वेदाद्गच्छतः कितवस्य जाया भार्या हीना परित्यक्ता सती तप्य-
ते वियोगसंतापेन संतप्ता भवति माता जनन्यपि पुत्रस्यापि क्वापि चरतः कितवस्य संबंधा-
द्धीना तप्यते पुत्रशोकेन संतप्ता भवति । ऋणावा अक्षपराजयाद् ऋणवान् कितवः सर्वतोवि-
भ्यत् धनं स्तेयजनितं इच्छमानः कामयमानः अन्येषां ब्राह्मणादीनां अस्तं गृहं । अस्तं प-
त्यमिति गृहनामसु पाठाद् । नक्तं रात्रावुपैति चौर्यार्थमुपगच्छति ॥ १० ॥

॥ इति सप्तमस्याष्टमे चतुर्थोऽवर्गः ॥ ४ ॥

अथैकादशी-

स्त्रियं दृष्ट्वा यं कितवन्ततापान्येषां जायां सुकृतं च योनिम् ।
पूर्वाह्णे अश्वान्युयुजे हि बभूवन्तसो अग्नेरन्ते वृषलः पपाद ॥ ११ ॥

स्त्रियम् । दृष्ट्वायं । कितवम् । तताप । अन्येषाम् । जायाम् ।
सुकृतम् । च । योनिम् । पूर्वाह्णे । अश्वान् । युयुजे । हि ।
बभूवन् । सः । अग्नेः । अन्ते । वृषलः । पपाद ॥ ११ ॥

कितवं कितवो विभक्तिव्यत्ययः अन्येषां स्वव्यतिरिक्तानां पुरुषाणां जायां जायाभूतां
स्त्रियं नारीं सुखेन वर्तमानां सुकृतं सुष्ठु कृतं योनिं गृहं दृष्ट्वा मज्जाया दुःखिता गृहं चासंस्कृ-
तमिति ज्ञात्वा तताप तप्यते पुनः पूर्वाह्णे प्रातःकाले बभूवन् बभ्रूवर्णानश्वान् व्यापकानक्षान् युयु-
जे युनक्ति पुनश्च वृषलो वृषलकर्मा सकितवो राजावग्नेरन्ते समीपे पपाद शीतार्तः सन् शेते ॥ ११ ॥

अथ द्वादशी-

यो वः सेनानीर्महतो गणस्य राजा व्रातस्य प्रथमो बभूव ।
तस्मै कृणोमि न धनारुणध्मि दशान् प्राचींस्तद्वृत्तं वदामि ॥ १२ ॥

यः । वः । सेनाऽनीः । महतः । गणस्य । राजा । व्रातस्य ।
प्रथमः । बभूव । तस्मै । कृणोमि । न । धना । रुणध्मि । दशान् ।
अहम् । प्राचीः । तत् । ऋतम् । वदामि ॥ १२ ॥

हे अक्षावो युष्माकं महतो गणस्य संघस्य योक्षः सेनानीर्नेता बभूव भवति व्रातस्य
च गणव्रातयो रत्नो भेदः राजेश्वरः प्रथमो मुखो बभूव तस्मा अक्षाय कृणोम्यहं अंजलिं करोमि
अतः परं धना धनान्यक्षार्थं अहं न रुणध्मि न संपादयामीत्यर्थः । एतदेव दर्शयति—अहं दशसं-
ख्याका अंगुलीः प्राचीः प्राङ्मुखीः करोमि तदेतदहं ऋतं सत्यमेव वदामि नानृतं ब्रवीमी-
त्यर्थः ॥ १२ ॥

अथ त्रयोदशी—

अक्षैर्मा दीव्यः कृषिमित्कृषस्ववित्तेरमस्वबहुमन्यमानः ।
तत्र गावः कितव तत्र जाया तन्मे विचष्टे सविताय मर्यः ॥ १३ ॥

अक्षैः । मा । दीव्यः । कृषिम् । इत् । कृषस्व । वित्ते । रमस्व ।
बहु । मन्यमानः । तत्र । गावः । कितव । तत्र । जाया ।
तत् । मे । वि । चष्टे । सविता । अयम् । अर्यः ॥ १३ ॥

हे कितव बहुमन्यमानो मद्वचने विश्वासं कुर्वन् त्वमक्षैर्मा दीव्योद्युतं मा कुरु । कृषिमित् कृषिमेव कृषस्व कुरु । वित्ते कृष्या संपादिते धने रमस्व रतिं कुरु । तत्र कृषौ गावो भवंति तत्र जाया भवति तदेव धर्मरहस्यं श्रुतिस्मृतिकर्ता सविता सर्वस्य प्रेरकोऽयं दृष्टिगोचरोऽयं ईश्वरो मे मह्यं विचष्टे विविधमाख्यातवान् ॥ १३ ॥

अथ चतुर्दशी—

मित्रं कृणुध्वं खलु मृळतानो मानो घोरेण चरताभिधृष्णु ।
निवो नु मन्युर्विशतामरातिरन्यो बभ्रूणां प्रसितौ न्वस्तु ॥ १४ ॥ ५ ॥

मित्रम् । कृणुध्वम् । खलु । मृळत । नः । मा । नः । घोरेण ।
चरत । अभि । धृष्णु । नि । वः । नु । मन्युः । विशताम् ।
अरातिः । अन्यः । बभ्रूणाम् । प्रसितौ । नु । अस्तु ॥ १४ ॥ ५ ॥

हे अक्षाः यूयं मित्रं कृणुध्वं अस्मासु मैत्रीं कुरुत खल्विति पूरणः । नोस्मान्मृळत सुखयत च नोस्मान् धृष्णु धृष्णुना तृतीयार्थे प्रथमा घोरेणासह्येन माभिचरत मागच्छत । किंच वोयुष्माकं मन्युः क्रोधः अरातिः अस्माकं शत्रुः नु क्षिप्रं निविशतां अस्मच्छत्रुषु तिष्ठतु नोस्माकं अन्यः शत्रुः कश्चिद्बभ्रूणां बभ्रुवर्णानां युष्माकं प्रसितौ दृढबन्धने नु क्षिप्रमस्तु भवतु ॥ १४ ॥

॥ इति सप्तमस्याष्टमे पंचमो वर्गः ॥ ५ ॥

अबुध्रमिति चतुर्दशर्चं षष्ठं सूक्तं धनाकपुत्रस्य लुशस्यार्घं इदमुत्तरं च वैश्वदेवं त्रयोदशी-
चतुर्दशयौ त्रिष्टुभौ शिष्टाद्वादश जगत्यः । तथाचानुक्रातं—अबुध्रं लुशोधानाको वैश्वदेवं तु
द्वित्रिष्टुवंतं त्विति । गतः सूक्तविनियोगः । एकादशिनस्य वैश्वदेवस्य पशोर्वपायागस्यानुवाक्या
विश्वेअद्येत्येषा । सूत्रितंच—विश्वेअद्यमरुतो विश्व ऊत्यानो देवानामुपवेतुशंसइति ।

तत्र प्रथमा—

अबुध्रमुत्यइन्द्रवन्तो अग्नयो ज्योतिर्भरन्त उषसो व्युष्टिषु ।
महीद्यावापृथिवी चेततामपोद्या देवानामव आवृणीमहे ॥ १ ॥

अबुध्रम् । ऊँ इति । त्ये । इन्द्रवन्तः । अग्नयः । ज्योतिः ।
भरन्तः । उषसः । विष्टुष्टिषु । मही इति । द्यावापृथिवी इति ।
चेतताम् । अपः । अद्य । देवानाम् । अवः । आ । वृणीमहे ॥ १ ॥

इन्द्रवंतो यष्टव्यत्वेनेन्द्रसंबन्धिनः त्ये ते अमी आहवनोयादयोऽग्नयः उषसो व्युष्टिषु व्युच्छनेषु
तमसां विवसनकालेषु ज्योतिः तेजो भरन्तो धारयन्तः अबुध्रं प्रबुद्धा आसन् । मही महत्यौ द्या-
वापृथिव्यौ अपः कर्म अपः अमइतिकर्मनाम सुपाठात् । चेततां जानीतां अद्यास्मिन्नहनि दे-
वानामिन्द्रादीनां अवोरक्षणं वयमावृणीमहे ॥ १ ॥

अथ द्वितीया—

दिवस्पृथिव्योरव आवृणीमहे मातृन्त्सिन्धून्पर्वताञ्छर्यणावतः ।
अनागास्त्वं सूर्यमुषासमीमहे भद्रं सोमः सुवानो अद्या कृणोतु नः ॥ २ ॥

दिवः पृथिव्योः । अवः । आ । वृणीमहे । मातृन् । सिन्धून् ।
पर्वतान् । शर्यणावतः । अनागाः स्त्वम् । सूर्यम् । उषसम् ।
ईमहे । भद्रम् । सोमः । सुवानः । अद्य । कृणोतु । नः ॥ २ ॥

दिवः पृथिव्योः द्यावापृथिव्योः कार्येण संबन्धि अवोरक्षणं वयमावृणीमहे । किंच
मातृन् लोकस्य निर्मातृन् सिन्धून् शर्यणावतः सरसः संबन्धिनः पर्वतान् शिलोच्चयांश्च तथा

सूर्यमुषसं च अनागास्त्वं कर्मवैगुण्यजनितपापराहित्यमीमहे वयं याचामहे । किंच अद्यास्मि-
न्नहनि नोस्मकं सुवानोभिषूयमाणः सोमोभद्रं कल्याणं कृणोतु करोतु ॥ २ ॥

अथ तृतीया—

द्यावा॑नोअ॒द्यपृ॑थि॒वीअना॑गसोम॒हीत्रा॑येथांसुवि॒ताय॑मा॒तरा॑ ।
उ॒षाउ॒च्छन्त्य॑प॒बाध॑ताम॒घंस्व॒स्त्य॑ग्नि॒समि॑धानमीमहे ॥ ३ ॥

द्यावा॑ । नः । अ॒द्य । पृ॒थि॒वी इति॑ । अना॑गसः । म॒ही इति॑ । त्रा॑येथा॒म् ।
सुवि॒ताय॑ । मा॒तरा॑ । उ॒षाः । उ॒च्छन्ती॑ । अप॑ । बा॒धता॑म् । अ॒घम् ।
स्व॒स्ति । अ॒ग्निम् । स॒मऽइ॒धानम् । ई॒महे ॥ ३ ॥

मही महत्यौ मातरौ मातरौ सर्वस्य मातृभूते द्यावापृथिवी द्यावापृथिव्यौ अद्यास्मिन्न-
हनि अनागसोपराधरहितान् नोस्मान् सुविताय सुखाय त्रायेतां रक्षतां । किंच उच्छन्ती तमां-
सि विवासयन्ती उषाः अस्माकमघं पापमपबाधतां अपनयतु अपिच समिधानं सम्यक् दीप्य-
मानमग्निं स्वस्ति सर्वप्रकाराविनाशमीमहे वयं याचामहे ॥ ३ ॥

अथ चतुर्थी—

इयंन॑उ॒स्त्राप्र॑थ॒मासु॑दे॒व्य॑रेवत्स॒निभ्यो॑रेवतीव्यु॑च्छतु ।
आ॒रेम॑न्यु॒दुर्वि॑दत्र॒स्यधी॑महिस्व॒स्त्य॑ग्नि॒समि॑धानमीमहे ॥ ४ ॥

इयम् । नः । उ॒स्त्रा । प्र॒थ॒मा । सु॒दे॒व्यम् । रेवत् । स॒निभ्यः॑ ।
रेवती॑ । वि । उ॒च्छतु॑ । आ॒रे । म॒न्युम् । दुः॒वि॒दत्र॑स्य ।
धी॒महि॑ । स्व॒स्ति । अ॒ग्निम् । स॒मऽइ॒धानम् । ई॒महे ॥ ४ ॥

रेवती धनवती प्रथमा मुख्या इयं उस्त्रा पापानामुत्सारिणी उषाः सुदेव्यं शोभनदेवार्हं
रेवद्धनवत् प्रधानकालयागत्वं सनिभ्योभजमानेभ्योनोस्मभ्यं प्रयच्छन्ती व्युच्छतु तमांसि वि-
वासयतु । किंच दुर्विदत्रस्य दुर्धनस्य पुरुषस्य मन्युं क्रोधं आरे दूरे धीमहि निधीमहि । सि-
द्धमन्यत् ॥ ४ ॥

अथ पंचमी—

प्रयाःसि॒स्रते॒सूर्य॑स्य॒र॒श्मिभि॑ज्योति॒र्भर॑न्तीरु॒षसो॑व्यु॒ष्टिषु॑ ।
भ॒द्रानो॑अ॒द्यश्र॑वसे॒व्युच्छ॑तस्व॒स्त्य॑ग्रि॒समि॑धानमीमहे ॥५॥६॥

प्र । याः । सि॒स्रते । सूर्य॑स्य । र॒श्मिभिः । ज्योतिः । भ॒रन्तीः । उ॒षसः ।
वि॒ष्टिषु॑ । भ॒द्राः । नः । अ॒द्य । श्र॒वसे । वि । उ॒च्छ॒त । स्व॒स्ति ।
अ॒ग्निम् । स॒म॒द्भ॒धानम् । ई॒महे ॥ ५ ॥ ६ ॥

याउषसः सूर्यस्य रश्मिभिः किरणैः प्रसिस्त्रते संगच्छन्ते व्युष्टिषु व्युच्छनेषु तमसां वि-
वासनकालेषु ज्योतिरात्मीयं तेजोभरन्तीः भरन्ति च तायूयं नोस्माकमद्यास्मिन्नहनि श्रवसे अ-
न्नाय भद्रा भजनीया भवत व्युच्छत तमांसि विवासयत च । सिद्धमन्यत् ॥ ५ ॥

॥ इति सप्तमस्याष्टमे षष्ठोवर्गः ॥ ६ ॥

अथ षष्ठी—

अ॒नमी॑वाउ॒षस॒आच॑रन्तु॒न॒उ॒द॒ग्रयो॑जिहता॒ज्योति॑षाबृ॒हत् ।
आयु॑क्षाताम॒श्विना॒तूतु॑र्जि॒रथ॑स्व॒स्त्य॑ग्रि॒समि॑धानमीमहे ॥६॥

अ॒नमी॑वाः । उ॒षसः । आ । च॒रन्तु । नः । उ॒त् । अ॒ग्रयः । जि॒हता॑म् ।
ज्योति॑षा । बृ॒हत् । अ॒युक्षा॑ताम् । अ॒श्विना । तूतु॑र्जिम् । रथ॑म् ।
स्व॒स्ति । अ॒ग्निम् । स॒म॒द्भ॒धानम् । ई॒महे ॥ ६ ॥

अनमीवारोगरहिताः उषसोनोस्मानाचरन्तु आगच्छन्तु बृहत् बृहता महता ज्योतिषा ते-
जसा युक्ताअग्रयोप्युजिहता उदग्रच्छन्तु अश्विना अश्विनावपि तूतुर्जि क्षिप्रगामिनं रथमायु-
क्षातां अस्मान् प्रत्यागन्तुं रासभाभ्यां युक्तां हरितआदित्यस्य रासभावश्विनोरिति । पाठात् ।
सिद्धमन्यत् ॥ ६ ॥

अथ सप्तमी—

श्रेष्ठं नो अद्य सवितुर्वरेण्यं भागमासु वसहिरत्नधा असि ।
रायोजनित्रीं धिषणां मुपब्रुवे स्वस्त्यग्निं समिधानमीमहे ॥ ७ ॥

श्रेष्ठम् । नः । अद्य । सवितुः । वरेण्यम् । भागम् । आ । सुव । सः
हि । रत्नधाः । असि । रायः । जनित्रीम् । धिषणांम् । उप ।
ब्रुवे । स्वस्ति । अग्निम् । समुद्धानम् । ईमहे ॥ ७ ॥

हे सवितस्त्वं अद्यास्मिन्नहनि नोऽस्मभ्यं वरेण्यं वरणीयं श्रेष्ठं प्रशस्यतमं भागं भजनीयं धनं आसुव प्रेरय देहीत्यर्थः । हि यस्मात् प्रार्थितस्त्वं रत्नधाः श्रेष्ठानां धनानां संविभक्ताऽसि भवसि । तथाच निगमांतरं—विभक्तारं हवामहे वसोश्चित्रस्य राधसः । सवितारं नृचक्ष-समिति । रायो धनस्य जनित्रीं धिषणां सर्वदेवस्तुतिरूपां वाचमुपब्रुवे अहमुपब्रवामि । यद्वा धिषणां देवीं उपब्रुवे उपस्तौमीत्यर्थः । सिद्धमन्यत् ॥ ७ ॥

अथाष्टमी—

पिपर्तुमा तदृतस्य प्रवाचनं देवानां यन्मनुष्याऽमन्महि ।
विश्वा इदुस्त्रास्पृष्टुर्देति सूर्यः स्वस्त्यग्निं समिधानमीमहे ॥ ८ ॥

पिपर्तु । मा । तत् । ऋतस्य । प्रवाचनम् । देवानाम् । यत् ।
मनुष्याः । अमन्महि । विश्वाः । इत् । उस्त्राः । स्पृष्ट् । उत् ।
एति । सूर्यः । स्वस्ति । अग्निम् । समुद्धानम् । ईमहे ॥ ८ ॥

यदृतस्य यज्ञस्य सत्यस्य वा संबंधि देवानां प्रवाचनं प्रकर्षेण गुणानां कथनं स्तोत्रं मनुष्यावयममन्महि कर्तुं जानीमः तत्प्रवाचनं मा मां पिपर्तुं पाठयतु । किंच सूर्यो विश्वाः सर्वा-उस्त्राः उषसः स्पृष्ट् स्पृशन्नवगच्छन् वोदेति उदेतु । सिद्धमन्यत् ॥ ८ ॥

अथ नवमी—

अ॒द्वेषो॒अ॒द्य॒ब॒र्हिष॒स्तरि॑मणि॒ग्राव्णां॒योगे॒मन्म॑नः॒साध॑ईमहे ।
आ॒दि॒त्यानां॒शर्म॑णि॒स्थाभु॑रण्यसि॒स्वस्त्य॑१भि॒संमि॑धानमीमहे ॥ ९ ॥

अ॒द्वेषः । अ॒द्य । ब॒र्हिषः । स्त॒रि॑मणि । ग्रा॒व्णां । योगे॑ ।
मन्म॑नः । सा॒धे । ईम॑हे । आ॒दि॒त्यानां । शर्म॑णि । स्थाः ।
भु॒रण्य॑सि । स्व॒स्ति । अ॒ग्निम् । स॒म् इ॒धान॑म् । ईम॑हे ॥ ९ ॥

अद्यास्मिन्नहनि बर्हिषस्तरीमणि वेद्यां स्तरणे मन्मनोमननीयस्याभीष्टस्य फलस्य साधे साधके ग्राव्णामभिषवपाषाणानां योगे सोमेन सह संयोगे च सत्यद्वेषोद्वेषवर्जितानादित्यानीमहे वयमभीष्टं याचामहे । हे स्तोतस्त्वं तेषामादित्यानां देवानां शर्मणि सुखे स्थाने वा स्थास्तिष्ठ भुरण्यसि कर्तव्यानि कर्माणि विभर्षि गच्छसि । सिद्धमन्यत् ॥ ९ ॥

अथ दशमी—

आ॒नो॒ब॒र्हिःस॒धमा॑दे॒बृह॑द्वि॒देवो॑ई॒ळेसा॒दया॑स॒प्तहोतृ॑न् ।
इन्द्रं॑मि॒त्रंवरु॑णंसा॒तये॒भगं॑स्वस्त्य॑१भि॒संमि॑धानमीमहे ॥ १० ॥ ७ ॥

आ । नः । ब॒र्हिः । स॒ध॒मादे॑ । बृ॒हत् । दि॒वि । दे॒वान् । ई॒ळे ।
सा॒दय॑ । स॒प्त । होतृ॑न् । इन्द्रं॑म् । मि॒त्रम् । वरु॑णम् । सा॒तये॑ ।
भगं॑म् । स्व॒स्ति । अ॒ग्निम् । स॒म् इ॒धान॑म् । ईम॑हे ॥ १० ॥ ७ ॥

नोस्माकं बृहत् बृहति महति दिवि दीप्ते सधमादे सह माद्यन्ति देवायत्र तस्मिन् बर्हिर्वर्हिषि यज्ञे सप्त सप्तसंख्याकान् होतृन् वषट्कर्तृन् इन्द्रमिन्द्रं च भगं च देवानितरानपि यष्टव्यान् देवान् हे अग्ने त्वमासादय । अग्नेराभिमुख्यकरणमिहाद्यदैव्यंजनं बर्हिंरासादयावसोइत्येवमादिमन्त्रैर्वगम्यते । तत्र त्वदासादितांस्तानिद्रादीन् देवानहं सातये धनलाभाय ईळे स्तौमि । सिद्धमन्यत् ॥ १० ॥

इति सप्तमस्याष्टमे सप्तमो वर्गः ॥ ७ ॥

अथैकादशी-

तआदित्याआगतासर्वतातयेवृधेनोयज्ञमवतासजोषसः ।
बृहस्पतिपूषणमश्विनाभगंस्वस्त्यग्निंसमिधानमीमहे ॥ ११ ॥

ते । आदित्याः । आ । गत । सर्वतातये । वृधे । नः । यज्ञम् ।
अवत । सजोषसः । बृहस्पतिम् । पूषणम् । अश्विना ।
भगम् । स्वस्ति । अग्निम् । समुद्धानम् । ईमहे ॥ ११ ॥

हे आदित्याः येस्माभिराहूताः ते यूयं सर्वतातये यज्ञार्थमागतागच्छत । आगत्य च हे सजोषसः संगतायूयं नोस्माकं वृधे वर्धनाय यज्ञं प्रति अवत रक्षत । वयं च बृहस्पतिं पूषणं चाश्विनाश्विनौ च भगं भगाख्यं देवं च समिधानं सम्यक् दीप्तमग्निं च स्वस्ति सर्वप्रकाराविनाशमीमहे याचामहे ॥ ११ ॥

अथ द्वादशी-

तन्नोदेवायच्छतसुप्रवाचनंछर्दिरादित्याःसुभरंनृपाय्यम् ।
पश्वेतोकायतनयायजीवसेस्वस्त्यग्निंसमिधानमीमहे ॥ १२ ॥

तत् । नः । देवाः । यच्छत । सुप्रवाचनम् । छर्दिः । आदित्याः ।
सुभरम् । नृपाय्यम् । पश्वे । तोकाय । तनयाय । जीवसे ।
स्वस्ति । अग्निम् । समुद्धानम् । ईमहे ॥ १२ ॥

हे आदित्यादेवाः यूयं सुप्रवाचनं अत्यंतं प्रशस्तं सुभरं सुसमृद्धं नृपाय्यं नृणां रक्षकं तदस्मदभिलषितं छर्दिर्गृहं नोस्माकं पश्वे पशवे तोकाय पुत्राय तनयाय पौत्राय च जीवसे जीवनार्थं यच्छत दत्त । सिद्धमन्यत् ॥ १२ ॥

अथ त्रयोदशी-

विश्वेअद्यमरुतोविश्वंउतीविश्वेभवन्त्वग्रयःसमिद्धाः ।
विश्वेनोदेवाअवसागमन्तुविश्वमस्तुद्रविणंवाजोअस्मे ॥ १३ ॥

विश्वे । अद्य । मरुतः । विश्वे । ऊती । विश्वे । भवन्तु । अग्नयः ।
 समईद्धाः । विश्वे । नः । देवाः । अवसा । आ । गमन्तु ।
 विश्वम् । अस्तु । द्रविणम् । वाजः । अस्मे इति ॥ १३ ॥

अद्यास्मिन्नहनि प्रधानयागदिवसे विश्वे सर्वे मरुतोविश्वे सर्वे मरुद्गणसहचरितारुद्राद-
 योदेवाश्चोती ऊत्यै रक्षणाय भवन्तु अपिच विश्वे सर्वे अग्नयः आहवनीयादयः समिद्धाः सं-
 दीप्ताः भवन्तु । अपिच विश्वे सर्वे इंद्रादयोदेवानोस्माकमवसा रक्षणेनागमन्तु आगच्छन्तु किं-
 चास्मे अस्मासु विश्वं सर्वं द्रविणं धनं वाजोच्चं चास्तु भवतु ॥ १३ ॥

अथ चतुर्दशी-

यदेवासोवथवाजसातौयन्त्रायध्वेयंपिपृथात्यंहः ।
 योवोगोपीथेनभयस्यवेदतेस्यामदेववीतयेतुरासः ॥ १४ ॥ ८ ॥

यम् । देवासः । अवथ । वाजसातौ । यम् । त्रायध्वे । यम् ।
 पिपृथ । अति । अंहः । यः । वः । गोऽपीथे । न । भयस्य ।
 वेद । ते । स्याम । देववीतये । तुरासः ॥ १४ ॥ ८ ॥

हे तुरासोभीष्टप्रदानेक्षिप्रदेवासोदेवाः यूयं वाजसातौ संग्रामे यं मनुष्यमवथ रक्षथ यं
 च त्रायध्वे शत्रोः पालयथ यं चाहः पापमत्यतिनीय पिपृथ कामैः पूरयथ । यश्चापि मनु-
 ष्योवोगुष्माकं कार्यत्वेन संबन्धिनि गोपीथे रक्षणे भयस्य भयं न वेद न जानाति ते सर्वे
 वयं देववीतये यज्ञार्थं स्याम भवेम ॥ १४ ॥

॥ इति सप्तमस्याष्टमेष्टमोवर्गः ॥ ८ ॥

उषासानकेति चतुर्दशर्चं सप्तमं सूक्तं धानाकस्य लुशस्यार्घं आदितोद्वादशजगत्यः त-
 तोद्वे त्रिष्टुभौ विश्वेदेवादेवता । पूर्वसूक्ते वैश्वदेवं तु द्वित्रिष्टुवंतं त्वित्युक्तत्वात् । उषासानके-
 त्यनुक्रांतं आभिष्टुविके षष्ठेहनि वैश्वदेवे इदं वैश्वदेवनिविद्धानं । सूत्रितंच-कतरापूर्वोषा-
 सानकेति वैश्वमिति ।

तत्र प्रथमा—

उषासानक्तावृहतीसुपेशसाद्यावाक्षामावरुणोमित्रोअर्यमा ।
इन्द्रंहुवेमरुतःपर्वताअपआदित्यान्द्यावापृथिवीअपःस्वः ॥ १ ॥

उषसानक्ता । वृहती इति । सुपेशसा । द्यावाक्षामा ।
वरुणः । मित्रः । अर्यमा । इन्द्रम् । हुवे । मरुतः । पर्वतान् ।
अपः । आदित्यान् । द्यावापृथिवी इति । अपः । स्वः । रिति स्वः ॥ १ ॥

वृहती वृहत्यौ महत्यौ सुपेशसा सुरूपे उषासानक्ता रात्र्युषसौ द्यावाक्षामा द्यावापृथि-
व्यौ च वरुणोमित्रो मित्रावरुणौ चार्यमा च येन विहितादेवास्तानेतानिन्द्रं मरुतश्च पर्वताश्च
अपउदकानिचादित्याश्च द्यावापृथिवी द्यावापृथिव्यौ च पुनर्द्यावापृथिव्योर्ग्रहणमादरार्थं अ-
पंतरिक्षं च स्वः स्वर्गं च यष्टव्यं देवजातं हुवे ह्वयामि ॥ १ ॥

अथ द्वितीया—

द्यौश्चनःपृथिवीचप्रचेतसऋतावरीरक्षतामंहसोरिषः ।
मादुर्विदत्रानिर्ऋतिर्नईशततद्देवानामवोअद्यावृणीमहे ॥ २ ॥

द्यौः । च । नः । पृथिवी । च । प्रचेतसा । ऋतावरी इत्यृतऋती ।
रक्षताम् । अंहसः । रिषः । मा । दुःखिदत्रा । निःऋतिः । नः ।
ईशत । तत् । देवानाम् । अवः । अद्य । वृणामहे ॥ २ ॥

प्रचेतसा सुबुद्धी ऋतावरी यज्ञवत्यौ सत्यवत्यौ च द्यौश्चपृथिवी च द्यावापृथिव्यावुभे
नोस्मान् रिषोर्हिसकादंहसः पापाच्च रक्षतां । किंच दुर्विदत्रा कुत्सितज्ञाना निर्ऋतिः मृत्युदेवता
नोस्माकं माईशत ईश्वरी माभूत् । किंच वयं देवानां संबंधि तदसाधारणं अवोरक्षणमद्यास्मि-
न्नहनि प्रधानयागदिवसे वृणीमहे प्रार्थयामहे ॥ २ ॥

अथ तृतीया—

विश्वस्माज्जोअदितिःपात्वंहंसोमातामित्रस्यवरुणस्यरेवतः ।
स्वर्वज्योतिरवृकंनशीमहितद्देवानामवोअद्यावृणीमहे ॥ ३ ॥
विश्वस्मात् । नः । अदितिः । पात्तु । अंहंसः । माता । मित्रस्य ।
वरुणस्य । रेवतः । स्वःऽवत् । ज्योतिः । अवृकम् । नशीमहि ।
तत् । देवानाम् । अवः । अद्य । वृणीमहे ॥ ३ ॥

रेवतोधनवतोमित्रस्य वरुणस्य च धनवतोर्मित्रावरुणयोर्माता जनन्यदितिर्देवी नोस्मान्
विश्वस्मात्सर्वस्मादंहंसः पापात्पातु रक्षतु । किंच वयमवृकं बाधकरहितं स्वर्वत् सर्वं ज्योतिस्ते-
जोनशीमहि नशिः पलायनकर्मा पलायनं च शीघ्रगमनं शीघ्रं प्रामुमद्व्यर्थः । सिद्धमन्यत् ॥ ३ ॥

अथ चतुर्थी—

ग्रावावदन्प्रक्ष्णसिसेधतुदुःस्वभ्यंनिर्कृतिविश्वमत्रिणम् ।
आदित्यंशर्ममरुतांमशीमहितद्देवानामवोअद्यावृणीमहे ॥ ४ ॥
ग्रावा । वदन् । अप । रक्ष्णसि । सेधतु । दुःस्वभ्यम् । निःऽकृतिम् ।
विश्वम् । अत्रिणम् । आदित्यम् । शर्म । मरुताम् । अशीमहि ।
तत् । देवानाम् । अवः । अद्य । वृणीमहे ॥ ४ ॥

ग्रावाभिषवपाषाणोवदन्भिषववेलायां शब्दं कुर्वन् रक्ष्णसि यागविघ्नकारीण्यपसेधतु
विनिवारयतु दुःस्वभ्यं दुःस्वमप्रभवमस्मदीयमनिष्टं चापसेधतु निर्कृतिं सृत्युदेवतांचापसेधतु
अत्रिणं अदनशीलंविश्वं सर्वं पिशाचादिकं चापसेधतु एवं निर्विघ्नेन निष्पन्ने यागे वयमादि-
त्यमादित्यानां संबंधि मरुतां च संबंधि शर्म सुखं अशीमहि प्रामुयाम् । सिद्धमन्यत् ॥ ४ ॥

अथ पंचमी—

एन्द्रोवर्हिःसीदंतुपिन्वतामिळावृहस्पतिःसामंभिर्ऋकोअर्चतु ।
सुप्रकेतंजीवसेमन्मधीमहितद्देवानामवोअद्यावृणीमहे ॥ ५ ॥ १ ॥

आ । इन्द्रः । बर्हिः । सीदतु । पिन्वताम् । इळा । बृहस्पतिः ।
सामंभ्यः । ऋकः । अर्चतु । सुप्रकेतम् । जीवसे । मन्म । धीमहि
तत् । देवानाम् । अवः । अथ । वृणीमहे ॥ ५ ॥ ९ ॥

इन्द्रोर्बर्हिःसीदतु इळामाध्यमिका स्तनयितुलक्षणा वागपि पिन्वतां प्रीणयतु । किंतु सामभिर्गार्ग्यमाने ऋकः स्तुतिमान् बृहस्पतिरप्यर्चतु अस्मान् पूजयतु । किंच वयं सुप्रकेतं सुप्रज्ञानं मन्म मननीयं धनं स्तोत्रं वा धीमहि निधीमहि जीवसे जीवनाय । सिद्धमन्यत ॥ ५ ॥

॥ इति सप्तमस्याष्टमे नवमोदगः ॥ ९ ॥

अथ षष्ठी—

दिविस्पृशं यज्ञमस्माकमश्विनाजीराध्वरं कृणुतं सुम्नमिष्टये ।
प्राचीनरश्मिमाहुतं घृतेन तद्देवानामवो अद्यावृणीमहे ॥ ६ ॥
दिविस्पृशम् । यज्ञम् । अस्माकम् । अश्विना । जीरऽअध्वरम् ।
कृणुतम् । सुम्नम् । इष्टये । प्राचीनरश्मिम् । आहुतम् ।
घृतेन । तत् । देवानाम् । अवः । अथ । वृणीमहे ॥ ६ ॥

हे अश्विना अश्विनौ युवां नोस्माकं यज्ञं दिविस्पृशं दिविस्पृष्टारं गंतारं कृणुतं कुरुतं वथा । जीराध्वरं क्षिप्रं हिंसारहितं च यज्ञं नोस्माकं कृणुतं इष्टयेभिरुषितसिद्ध्यर्थं सुम्नं सुखं च कुरुतं । किंच घृतेनाज्येनाहुतमग्निं प्राचीनरश्मिं देवाभिमुखं कुरुतमित्यर्थः । सिद्धमन्यत ॥ ६ ॥

अथ सप्तमी—

उपह्वये सुहवमारुतं गणं पावकमृष्वं सख्यायं शंभुवम् ।
रायस्पोषं सौश्रवसाय धीमहितदेवानामवो अद्यावृणीमहे ॥ ७ ॥
उप । ह्वये । सुहवम् । मारुतम् । गणम् । पावकम् । ऋष्वम् ।
सख्याय । शम्भुवम् । रायः । पोषम् । सौश्रवसाय । धीमहि ।
तत् । देवानाम् । अवः । अथ । वृणीमहे ॥ ७ ॥

सुहवं स्वाह्वानं पावकं शोधकं ऋष्वं दर्शनीयं शंभवं सुखस्य भावयितारं रायोधनस्य
पोषं पोषकं मारुतं मरुतां संबन्धिनं गणं संघं सख्याय सखिभावायोपह्वये उपगम्य ह्वयामि
आगतं गणं सौश्रवसाय शोभनान्वत्वाय सुयशस्त्वाय वा वयं धीमहि बुद्धौ निधीमहि ।
सिद्धमन्यत् ॥ ७ ॥

अथाष्टमी—

अ॒पा॒पेरुं॑ जी॒वध॑न्यं भ॒राम॑ हे दे॒वाव्यं॑ सु॒हव॑मध्व॒रश्रि॑यम् ।
सु॒र॒श्मि॑ सोम॒मिन्द्रि॑यं यमी॒महि॑त॒द्दे॒वाना॑मवो॒ अ॒द्यावृ॑णीमहे ॥ ८ ॥

अ॒पाम् । पे॒रुम् । जी॒वध॑न्यम् । भ॒राम॑हे । दे॒वऽअ॒व्यम् । सु॒हव॑म् ।
अ॒ध्वर॑श्श्रि॒यम् । सु॒र॒श्मि॑म् । सोम॑म् । इन्द्रि॒यम् । यमी॒महि॑ ।
तत् । दे॒वाना॑म् । अवः । अ॒द्य । वृ॒णीम॑हे ॥ ८ ॥

अपामुदकानां पेरुं पालकं जीवधन्यं धन्याजीवायस्मिन्नसौ जीवधन्यः तं देवाव्यं देवा-
नां तर्पकं सुहवं शोभनाह्वानं शोभनस्तुतिं वा अध्वरश्रियं सुरश्मिं शोभनांशुं सोमं भरामहे
धारयामः पत्नीशालातोहविर्धानं प्रति प्रापयामोवा भृतं तं सोममिन्द्रियं वीर्यं यमीमहि वयं
याचामहे । सिद्धमन्यत् ॥ ८ ॥

अथ नवमी—

स॒नेम॑तत्सु॒स॒निता॑स॒नित्वं॑भिर्वयं जी॒वाजी॑वपु॒त्रा अ॑नागसः ।
ब्र॒ह्म॒द्विषो॑ वि॒ष्वगे॑नो॒भरे॑रत॒द्दे॒वाना॑मवो॒ अ॒द्यावृ॑णीमहे ॥ ९ ॥

स॒नेम॑ । तत् । सु॒स॒निता॑ । स॒नित्वं॑ऽभिः । व॒यम् । जी॒वाः ।
जी॒वपु॑त्राः । अ॒नाग॑सः । ब्र॒ह्म॒द्विषः॑ । वि॒ष्वक् । ए॒नः ।
भ॒रे॒रत॑ । तत् । दे॒वाना॑म् । अवः । अ॒द्य । वृ॒णीमे॑ह ॥ ९ ॥

जीवाजीवंतो जीवपुत्रा जीववत्पुत्राश्चानागसोपराधवर्जिताश्च वयं धानाका लुशाः सनि-
त्वभिः संभक्तृभिः पुत्रपौत्रादिभिः सह सुसनिता शोभनेन भजनेन तद्देवजातं सनेम स्तुत्या
हविःप्रदानेन च संभजेमहि । किंच ब्रह्मद्विषो ब्राह्मणानामस्माकं द्वेष्टारो विष्वक् नानागच्छदेनो-
स्मदीयं पापं भरेरत आत्मनि धारयंतु पोषयंतु । सिद्धमन्यत् ॥ ९ ॥

अथ दशमी—

ये स्थामनो यज्ञियास्ते शृणोत न यद्वो देवा ईमहे तद्धातन ।
जैत्रं क्रतुं रयिमद्वीरव्यशस्तद्देवानां मवो अद्यावृणीमहे ॥ १० ॥ १० ॥

ये । स्थ । मनोः । यज्ञियाः । ते । शृणोत न । यत् । वः । देवाः ।
ईमहे । तत् । दधात न । जैत्रम् । क्रतुं । रयिमत । वीरवत् ।
यशः । तत् । देवानाम् । अवः । अद्य । वृणीमहे ॥ १० ॥ १० ॥

हे देवा ये यूयं मनोर्मनुष्यस्य यज्ञिया यज्ञार्हाः स्थ भवथ ते यूयं शृणोतनास्मदीयां
स्तुतिं शृणुत । किंच हे देवा वो युष्मान् यदभीष्टमीमहे याचामहे तत् जैत्रं जयशीलं क्रतुं प्रज्ञानं
रयिमत धनवत् वीरवत् पुत्राद्युपेतं यशश्च ददातनास्मभ्यं प्रयच्छत । सिद्धमन्यत् ॥ १० ॥

इति सप्तमस्याष्टमे दशमो वर्गः ॥ १० ॥

अथैकादशी—

महद्व्यमहतामावृणीमहे वो देवानां बृहतामनर्वणाम् ।
यथा वसुं वीरजातं नशामहे तद्देवानां मवो अद्यावृणीमहे ॥ ११ ॥

महत् । अद्य । महताम् । आ । वृणीमहे । अवः । देवानाम् ।
बृहताम् । अनर्वणाम् । यथा । वसुं । वीरजातम् । नशामहे ।
तत् । देवानाम् । अवः । अद्य । वृणीमहे ॥ ११ ॥

अद्यास्मिन्नहनि महतां श्रेष्ठानां बृहतां वृद्धानां अनवर्णां अप्रतिगतानां देवानामिन्द्रादी-
नां संबन्धि महदधिकं अवोरक्षणमावृणीमहे प्रार्थयामहे । किंच वयं यथा वसु धनं वीरजातं
अपत्यजातं च नशामहे प्राप्नुयाम तथा ते देवाः कुर्वन्त्विति शेषः ॥ ११ ॥

अथ द्वादशी-

महोअग्नेःसमिधानस्यशर्मण्यनागामित्रेवरुणेस्वस्तये ।

श्रेष्ठेस्यामसवितुःसवीमनितद्देवानामवोअद्यावृणीमहे ॥ १२ ॥

महः । अग्नेः । सम्ऽद्धानस्य । शर्मणि । अनागाः ।

मित्रे । वरुणे । स्वस्तये । श्रेष्ठे । स्याम । सवितुः ।

सवीमनि । तत् । देवानाम् । अवः । अद्य । वृणीमहे ॥ १२ ॥

समिधानस्य समिध्यमानस्य महोमहतोऽग्नेः शर्मणि सुखे वयं स्याम भवेम । किंच वयम-
नागाअनागसोवचनव्यत्ययः स्याम । अपिच मित्रे वरुणे मित्रावरुणयोः षष्ठ्यर्थे सप्तमी सवि-
तुश्च श्रेष्ठेऽतिप्रशस्ये सवीमनि प्रसवे स्वस्तये सर्वप्रकाराविनाशाय स्याम । सिद्धमन्यत् ॥ १२ ॥

अथ त्रयोदशी-

येसवितुःसत्यसंवस्यविश्वेमित्रस्यव्रतेवरुणस्यदेवाः ।

तेसौभगवीरवद्गोमदमोदधातनद्रविणंचित्रमस्मे ॥ १३ ॥

ये । सवितुः । सत्यऽसंवस्य । विश्वे । मित्रस्य । व्रते ।

वरुणस्य । देवाः । ते । सौभगम् । वीरवत् । गोदमत् । अमः ।

दधातन । द्रविणम् । चित्रम् । अस्मे इति ॥ १३ ॥

ये विश्वेदेवाः सत्यसंवस्य सत्यप्रसवस्य सवितुर्मित्रस्य वरुणस्य मित्रावरुणयोश्च व्रते
प्रसवाख्ये कर्मणि भवन्ति ते यूयं सौभगं सौभाग्यं वीरवत्पुत्राद्युपेतं गोमत् गोयुक्तं चित्रं पू-
जनीयं द्रविणं धनं चामः कर्म चास्मे मह्यं दधातन प्रयच्छत ॥ १३ ॥

अथ चतुर्दशी—

सवितापश्चात्तात्सवितापुरस्तात्सवितोत्तरात्तात्सविताधरात्तात् ।
सवितानःसुवतुसर्वतातिसवितानोरासतां दीर्घमायुः ॥ १४ ॥ ११ ॥

सविता । पश्चात्तात् । सविता । पुरस्तात् । सविता । उत्तरात्तात् ।
सविता । अधरात्तात् । सविता । नः । सुवतु । सर्वतातिम् ।
सविता । नः । रासताम् । दीर्घम् । आयुः ॥ १४ ॥ ११ ॥

पश्चात्तात् पश्चिमतः स्थितः सविता पुरस्तात् पूर्वतश्चस्थितः सविता उत्तरात्तात् उत्तर-
तः स्थितश्च अधरात्तात् दक्षिणतश्च स्थितः सविता नोस्माकं सर्वतार्ति सर्वमभिलषितं धना-
दिकं सुवतु प्रेरयतु । किंच सवितैव नोस्मभ्यं दीर्घं बहुकालीनं आयुः रासतां ददातु बहुधा
सवितृपदग्रहणमल्पतमादरार्थं ॥ १४ ॥

॥ इति सप्तमस्याष्टमे एकादशोवर्गः ॥ ११ ॥

नमोमित्रस्येति द्वादशर्चमष्टमं सूक्तं अभितपानाम सूर्यपुत्रऋषिः इदमादीनि पंचसूक्ता-
नि जागतानि अस्य सूक्तस्य दशमी त्रिष्टुप् सूर्योदेवता । तथा चानुक्रांतं—नमोद्वादश सौ-
र्योभितपाः सौर्यं जागतं वै त्रिष्टुप् दशमीति । आश्विनशस्त्रे सूर्योदयादूर्ध्वं सौर्यकांडे एतत्सू-
क्तं । सूत्रितंच—चित्रंदेवानां नमोमित्रस्येति । विषुवति निष्केवल्ये आद्यस्तुचोनुरूपः । सूत्रितंच-
विभ्राट्बृहद्विषतुसोम्यंमधु नमोमित्रस्यवरुणस्यचक्षसइति स्तोत्रियानुरूपाविति । स्वपंतमभ्य-
स्तमयेसति रात्रिशेषं स्थित्वा प्रातर्येनसूर्यज्योतिषेत्यादिभिः सूर्यउपस्थेयः । सूत्रितंच—अ-
व्याधितं चेत्स्वपंतमादित्योभ्यस्तमियाद्वाग्यतोनुपविशन् रात्रिशेषं भूत्वा येनसूर्यज्योतिषाबाध-
सेतमइति पंचभिरादित्यमुपतिष्ठेत् । स्वपंतमभ्युदिते यस्यते विश्वेत्यादिभिश्चतसृभिः सूर्यउप-
स्थेयः । सूत्रितंच—अभ्युदियाच्चेदकर्मश्रांतमनभिरूपेण कर्मणा वाग्यतइति समानमुत्तरा-
भिश्चतसृभिरुपस्थानमिति । एकादशिनस्य सौर्यस्य पशोर्हविषोयाज्या । सूत्रितंच—शन्नोभव-
चक्षसाशन्नोअह्नाऽऽवायोभूषशुचिपा उपनइति । होत्रकाणांशकलाधाने यद्वोदेवाइत्येषा । विवा-
हेकन्यारोदनीये जीवरुदंतीत्येषा जप्या ।

तत्र प्रथमा—

नमोमि॒त्रस्य॒वरु॑णस्य॒चक्ष॑सेम॒होदे॒वाय॒तदृ॑तंस॒पर्य॑त ।
दूरे॒दृशे॑दे॒वजा॑ताय॒केत॑वे॒दिव॑स्पु॒त्राय॒सूर्या॑य॒शंस॑त ॥ १ ॥

नमः । मि॒त्रस्य॑ । वरु॑णस्य । चक्ष॑से । म॒हः । दे॒वाय॑ । तत् ।
ऋ॒तम् । स॒पर्य॑त । दूरे॒दृशे॑ । दे॒वजा॑ताय । के॒तवे॑ ।
दि॒वः । पु॒त्राय॑ । सू॒र्याय॑ । शंस॑त ॥ १ ॥

हे ऋत्विजोयूयं मित्रस्य वरुणस्य मित्रावरुणयोश्चक्षसे द्रष्ट्रे महोमहते देवाय द्योतमानाय दूरेदृशे दूरेसंतमपि पश्यते देवजाताय देवेषु जाताय देवार्थं उत्पन्नाय केतवे विश्वस्य प्रज्ञापकाय दिवः पुत्राय पुत्रभूताय दिवि जायमानत्वात् तत्पुत्रत्वव्यपदेशः सूर्याय सूर्यार्थं नमः कृत्वा तद्विहितं ऋतं यागादिलक्षणं कर्म सपर्यत पूजयत शंसत स्तुतिमपि कुरुत ॥ १ ॥

अथ द्वितीया—

सामा॑स॒त्योक्तिः॒ परि॑पातुवि॒श्वतो॒द्यावा॑च॒यत्र॑त॒तन्न॑हानिच ।
वि॒श्वंम॒न्यंनि॒विश॑ते॒यदे॑जतिवि॒श्वाहा॑पोवि॒श्वाहो॑देति॒सूर्यः॑ ॥ २ ॥

सा । मा । स॒त्यः॒उक्तिः॑ । परि॑ । पा॒तु । वि॒श्वतः॑ । द्यावा॑ । च । यत्र॑ ।
त॒तन्न॑ । अहा॑नि । च । वि॒श्वम् । अ॒न्यत् । नि । वि॒शते॑ । यत् ।
एज॑ति । वि॒श्वाहा॑ । आपः॑ । वि॒श्वाहा॑ । उत् । ए॒ति । सूर्यः॑ ॥ २ ॥

सा सत्योक्तिः तत्सत्यवचनं मा मां विश्वतः सर्वतः परिपातु परिरक्षतु । यथा सत्योक्त्या यत्र यस्मिन् देशे द्यावाच द्यावापृथिव्यावहानि रात्रयश्च ततन्न अतन्वन् तत्र विश्वं सर्वमन्यद्भूतजातं निविशते विश्राम्यति यदेतद्भूतजातमेजति कंपते विश्वाहा सर्वदा आपश्च स्पन्दते विश्वाहा सर्वदा सूर्यश्चोदेति सा सत्योक्तिर्मां परिपात्वित्यर्थः ॥ २ ॥

अथ तृतीया-

नते॒अदे॒वःप्र॒दिवो॒निवा॑सते॒यदे॒तशोभिः॑प॒तरैर॑थ॒र्यसि॑ ।
 प्रा॒चीन॑म॒न्यदनु॑वर्तते॒रज॒उद॒न्येन॒ज्योति॑षायासि॒सूर्य॑ ॥ ३ ॥
 न । ते । अदे॒वः । प्र॒दिवः । नि । वा॒सते । यत् । ए॒तशोभिः ।
 प॒तरैः । र॒थर्य॑सि । प्रा॒चीनम् । अ॒न्यत् । अनु॑ । वर्त॑ते । रजः ।
 उत् । अ॒न्येन॑ । ज्योति॑षा । या॒सि । सू॒र्य ॥ ३ ॥

हे सूर्य ते तव समीपे प्रदिवः प्रतः पुरातनः कश्चिददेवोसुरोराक्षसोवा न निवासते न निवसति । कदेत्यत आह यद्यदा त्वं पतरैर्मनशीलैरेतशोभिः अश्वैः रथर्यसि रथं कामयसे योक्तुं । किंच प्राचीनमन्यत् त्वदीयं ज्योतिः रजउदकमनुवर्तते अन्येन तेन ज्योतिषा उद्यासि उदेषि । यद्वा प्राचीनमन्यद्गजश्चंद्राख्यं ज्योतिस्त्वामनुवर्तते ततस्त्वमन्येन ज्योतिषा सहोदेवीत्यर्थः ॥ ३ ॥

अथ चतुर्थी-

येन॑सूर्य॒ज्योति॑षा॒बाध॑से॒तमो॒जग॑च्च॒विश्व॑मु॒दिय॑र्षि॒भानु॑ना ।
 तेना॒स्मद्वि॒श्वाम॑नि॒राम॑ना॒हुति॑म॒पामी॑वा॒मप॑दुः॒स्वभ्य॑सुव ॥ ४ ॥
 येन॑ । सू॒र्य । ज्योति॑षा । बाध॑से । तमः । जग॑त् । च । विश्व॑म् ।
 उ॒त्स्व॑र्षि । भा॒नुना॑ । तेन॑ । अ॒स्मत् । विश्वा॑म् । अ॒निरा॑म् ।
 अना॑हुतिम् । अप॑ । अ॒मीवा॑म् । अप॑ । दुः॒स्वभ्य॑म् । सु॒व ॥ ४ ॥

हे सूर्य त्वं येन ज्योतिषा तेजसा तमोवकारं बाधसे निवारयसि येन च भानुना तेजसा विश्वं सर्वं जगज्जंगममुदियर्षि उद्गमयसि तेन ज्योतिषास्मदस्मत्तोविश्वां सर्वामनिरां अनाभावं अनाहुतिं अहोमं चामीवां रोगजातं चापसुव अपगमय दुःस्वभ्यं दुःस्वमपभ्रवमरिष्टं चापसुव ॥ ४ ॥

अथ पंचमी--

विश्वस्य हि प्रेषितो रक्षसि ब्रतमहेऽयन्नुच्चरसि स्वधा अनु ।
यद्यत्वा सूर्योऽपब्रवामहे तन्नो देवा अनुमंसीरत क्रतुम् ॥ ५ ॥

विश्वस्य । हि । प्रऽइषितः । रक्षसि । ब्रतम् । अहेऽयन् ।
उत्तुच्चरसि । स्वधाः । अनु । यत् । अद्यत्वा । सूर्य । उपऽब्रवामहे ।
तत् । नः । देवाः । अनु । मंसीरत । क्रतुम् ॥ ५ ॥

हे सूर्य प्रेषितः प्रेरितः त्वमहेऽयन् अक्रुध्यन् विश्वस्य सर्वस्य यजमानस्य ब्रतं कर्म
रक्षसि हि यज्ञविध्वंसकेभ्यो राक्षसेभ्यः पालयसि । स्वधाहवींष्यन्नु उच्चरसि उद्गच्छसि च प्रात-
र्होमे निवृत्ते सति पश्चादुद्गच्छसीत्यर्थः । तथाच यद्यदाद्यास्मिन्नहनि त्वा त्वां उपब्रवामहे उप-
ब्रूमः तदानोस्माकं तं क्रतुं तत्कर्म देवा इन्द्रादयो नुमंसीरत अनुमन्यंतां ॥ ५ ॥

अथ षष्ठी--

तं नो द्यावापृथिवी तं न आप इन्द्रः शृण्वन्तु मरुतो हवंच वचः ।
मा शूने भूमसूर्यस्य संदृशि भद्रं जीवन्तो जरणामंशीमहि ॥ ६ ॥ १२ ॥
तम् । नः । द्यावापृथिवी इति । तत् । नः । आपः । इन्द्रः । शृण्वन्तु ।
मरुतः । हवम् । वचः । मा । शूने । भूम । सूर्यस्य । संदृशि ।
भद्रम् । जीवन्तः । जरणाम् । अंशीमहि ॥ ६ ॥ १२ ॥

द्यावापृथिवी द्यावापृथिव्यौ आपश्च इन्द्रश्च मरुतश्च नोस्माकं तं हवमाह्वानं नोस्माकं
तद्वचः स्तुतिरूपं वाक्यं च न इति द्विरुक्तिरादरार्था शृण्वन्तु । किंच वयं सूर्यस्य संदृशि संदर्शने
शूने पवृद्धाय दुःखाय माभूम मैव भवेम किंतु जीवन्तः चिरं प्राणान्न धारयंतो वयं भद्रं कल्याणं
जरणां वृद्धत्वममरत्वं चांशीमहि प्रामुष्याम ॥ ६ ॥

॥ इति सप्तमस्याष्टमे द्वादशोवर्गः ॥ १२ ॥

अथ सप्तमी—

विश्वाहात्वासुमनसःसुचक्षंसःप्रजावन्तोअनमीवाअनागसः ।
उद्यन्तंत्वामित्रमहोदिवेदिवेज्योग्जीवाःप्रतिपश्येमसूर्य ॥ ७ ॥

विश्वाहा । त्वा । सुमनसः । सुचक्षंसः । प्रजावन्तः ।
अनमीवाः । अनागसः । उद्यन्तम् । त्वा । मित्रमहः ।
दिवेदिवे । ज्योक् । जीवाः । प्रति । पश्येम । सूर्य ॥ ७ ॥

हे सूर्य त्वा त्वां सुमनसः प्रीतियुक्तमनस्काः सुचक्षसः सुदर्शनाः प्रजावन्तः पुत्राद्युपेताः
अनमीवाः रोगरहिताः अनागसः अपराधवर्जिताश्च वयं विश्वाहा सर्वदा यजेमेति शेषः । किं-
च हे मित्रमहः मित्राणां पूजयितः सूर्य दिवेदिवे प्रतिदिनं उद्यन्तमुदयं प्रामुबन्तं त्वा त्वां ज्योक्
चिरं जीवा जीवन्तोवयं प्रतिपश्येम ॥ ७ ॥

अथाष्टमी—

महिज्योतिर्विभ्रतंत्वाविचक्षणभास्वन्तंचक्षुषंचक्षुषेमयः ।
आरोहन्तंबृहतःपाजसस्परिवयंजीवाःप्रतिपश्येमसूर्य ॥ ८ ॥

महि । ज्योतिः । विभ्रतम् । त्वा । विचक्षण । भास्वन्तम् ।
चक्षुषेचक्षुषे । मयः । आरोहन्तम् । बृहतः । पाजसः ।
परि । वयम् । जीवाः । प्रति । पश्येम । सूर्य ॥ ८ ॥

हे विचक्षण विद्वष्टः सूर्य महि महत् ज्योतिस्तेजोविभ्रतं धारयन्तं भास्वन्तं दीप्तिमन्तं चक्षु-
षेचक्षुषे सर्वेषां द्रष्टृणां चक्षुषे मयः सुखकरं बृहतोमहतः पाजसोबलवतः परिमहोबलवतः सा-
मुद्रस्योदकस्योपरीत्यर्थः । आरोहन्तं त्वा त्वां जीवाश्चिरं जीवन्तोवयं प्रति प्रतिदिनं पश्येम ॥ ८ ॥

अथ नवमी—

यस्यतेविश्वाभुवनानिकेतुनाप्रचरेतेनिचविशन्तेअकुम्भिः ।
अनागास्त्वेनहरिकेशसूर्याह्नाह्नानोवस्यसावस्यसोदिहि ॥ ९ ॥

यस्य । ते । विश्वा । भुवनानि । केतुना । प्र । च । ईरते । नि ।
 च । विशन्ते । अक्तुभिः । अनागाःस्त्वेन । हरिकेश ।
 सूर्य । अह्नाऽअह्ना । नः । वस्यसावस्यसा । उत् । इहि ॥ ९ ॥

हे हरिकेश हरितवर्णकेश सूर्य यस्य ते तव केतुना प्रज्ञानेन विश्वा विश्वानि भुवनानि भूतजातानि प्रचेरते प्रकर्षेण गच्छन्ति अक्तुभिः रात्रिभिः निविशन्ते च विश्राम्यन्ति च स्वपन्तीत्यर्थः । सत्वं नोस्माकं अनागास्त्वेन अपराधवर्जितत्वेन वस्यसावस्यसा अत्यन्तश्रेयस्करेण वसुमन्तरेण वा अह्नाह्ना तेनतेन दिवसेनोदिहि उद्वृच्छ ॥ ९ ॥

अथ दशमी—

शंनोभवचक्षसाशंनोअह्नाशंभानुनाशंहिमाशंवृणेन ।
 यथाशमध्वञ्छमसदुरोणेतत्सूर्यद्रविणंधहिचित्रम् ॥ १० ॥

शम् । नः । भव । चक्षसा । शम् । नः । अह्ना । शम् । भानुना ।
 शम् । हिमा । शम् । घृणेन । यथा । शम् । अध्वन् । शम् । असत्
 दुरोणे । तत् । सूर्य । द्रविणम् । धेहि । चित्रम् ॥ १० ॥

हे सूर्य त्वं चक्षसा तेजसा नोस्माकं शं सुखकरोभव अह्ना दिवसेन शं सुखकरोनोस्माकं भव भानुना रश्मिना च शं भवास्माकं सुखकरोभव । हिमा शैत्येन च शं भव घृणेन औष्ण्येन च शंकरोभव । यथा यादृशेन नोस्माकमध्वन् अध्वनि मार्गे शं भवति दुरोणे गृहे च शं सुखमसद्भवति तच्चित्रं पूजनीयं द्रविणं धनं धेह्यस्मभ्यं प्रयच्छ ॥ १० ॥

अथैकादशी—

अस्माकं देवा उभयाय जन्मने शर्मयच्छतद्विपदे चतुष्पदे ।
 अदत्पिबद्गूर्जयमानमाशितं तदस्मे शं योररपोदधातन ॥ ११ ॥

अस्माकंम् । देवाः । उभयाय । जन्मने । शर्म । यच्छत । द्विपदे
चतुःपदे । अदत् । पिवत् । ऊर्जयमानम् । आशितम् ।
तत् । अस्मे इति । शम् । योः । अरपः । दधातन् ॥ ११ ॥

हे देवाः सूर्येणाख्यनुज्ञातायूयमस्माकं द्विपदे मनुष्यात्मकाय चतुष्पदे पश्वात्मकाय चो-
भयाय उभयविधाय जन्मने भूतजाताय शर्म सुखं यच्छत दत्त । किञ्च यथास्मत्पुत्रादिकं अ-
दत् भक्षणीयं भक्षयत् पिवत् पानीयं पिवच्च ऊर्जयमानं बलवंतमिवात्मानमाचरदाशितं सुहितं
च भवति तथा अस्मे अस्माकं तत् शं रोगशान्तिनिमित्तकं सुखं योर्विषययोगजनितं सुखं च
अरपः अपापं च दधातन् प्रयच्छत ॥ ११ ॥

अथ द्वादशो-

यद्देवाश्चक्रमजिह्वागुरुमनसोवाप्रयुतीदेवहेळनम् ।
अरावायोनोअभिदुच्छुनायतेतस्मिन्तदेनोवसवोनिधेतन ॥ १२ ॥ १३ ॥

यत् । वः । देवाः । चक्रम । जिह्वा । गुरु । मनसः । वा । प्रयुती ।
देवहेळनम् । अरावा । यः । नः । अभि । दुच्छुनयते ।
तस्मिन् । तत् । एनः । वसवः । नि । धेतन ॥ १२ ॥ १३ ॥

हे वसवोवासधितारोदेवाः वीर्युष्माकं वयं जिह्वा वाचा मनसः प्रयुती प्रयुत्या प्रयोगे-
ण उरु महद्देवहेळनं देवक्रोधनं च यदेनश्चक्रम अकार्ष्ण योस्मच्छत्रुर्नोस्मानभिप्रति अरावा
गमनवान् भूत्वादुच्छुनायते पापान्याचरति अस्मानुद्वेजयति वा तस्मिन्तस्मच्छत्रौ तदेनोस्माभिः
कृतं पापं निधेतन सूर्यस्याज्ञया निधत्त स्थापयतेत्यर्थः ॥ १२ ॥

॥ इति सप्तमस्याष्टमे त्रयोदशोवर्गः ॥ १३ ॥

अस्मिन्निति पञ्चर्चं नवमं सूक्तं जागतमैन्द्रं मुष्कविशिष्टइन्द्राख्यऋषिः । तथाचानुक्रांतं-
अस्मिन्नः पञ्चमुष्कवानिन्द्रइति । गतोविनियोगः । अपरे तु तांड्यशाट्यायनकाअस्य सूक्तस्य
मुष्कवानिन्द्रोदेवता लुशऋषिरिति वर्णयति ।

तत्र प्रथमा—

अ॒स्मिन् इन्द्र॑ पृ॒त्सु॒तौ यश॑स्वति॒ शिमी॑वति॒ क्रन्द॑सि॒ प्राव॑सा॒तये॑ ।
यत्र॑ गो॒षा॒ता धृषि॑ते॒ पुर॑खा॒दिषु॑ वि॒ष्वक् प॑त॒न्ति दि॒द्यवो॑ नृ॒षा॒द्यै ॥ १ ॥

अ॒स्मिन् । नः । इन्द्र॑ । पृ॒त्सु॒तौ । यश॑स्वति । शिमी॑वति ।
क्रन्द॑सि । प्र । अ॒व । सा॒तये॑ । यत्र॑ । गो॒षा॒ता । धृषि॑तेषु ।
खा॒दिषु॑ । वि॒ष्वक् । प॑त॒न्ति । दि॒द्यवः । नृ॒षा॒द्यै ॥ १ ॥

हे इन्द्र त्वं यशस्वति कीर्तिमति शिमीवति परस्परप्रहारलक्षणकर्मवति अस्मिन्नुपस्थिते पृत्सुतौ संग्रामे क्रन्दसि सिंहनादं करोषि । सातये धनलाभाय प्राव नः अस्मान् प्ररक्षसि च । कस्मिन्नित्यत्राह यत्र यस्मिन् गोषाता गोसातौ लब्धपशुके नृषाद्ये नृणामभिभावुके च संग्रामे खादिषु परस्परखादकेषु च योद्धृषु धृषितेषु धृष्टेषु सत्सु दिद्यवः आयुधानि विष्वक् सर्वतः पतन्ति ॥ १ ॥

अथ द्वितीया—

स॒नः॑ क्षु॒मन्त॑ स॒दने॑ व्यू॒र्णु॒हि गो॑ अ॒र्णसं॑ र॒यिभि॑न्द्र॒श्रवा॑य्यम् ।
स्या॒म॒न्ते॒ जय॑तः॒ शक्र॑ मे॒दिनो॒ यथा॑ व॒यमु॑श्मसि॒ तद्द॑सो॒ कृधि॑ ॥ २ ॥

सः । नः । क्षु॒मन्त॑म् । स॒दने॑ । वि । ऊ॒र्णु॒हि । गो॑ अ॒र्णसम् ।
र॒यिम् । इन्द्र॑ । श्र॒वा॒य्यम् । स्या॒म॒ । ते॒ । जय॑तः । श॒क्र । मे॒दिनः॑ ।
यथा॑ । व॒यम् । उ॒श्मसि॑ । तत् । व॒सो॒ इति॑ । कृ॒धि ॥ २ ॥

हे इन्द्र ससर्वानुग्रहकत्वेन प्रसिद्धः त्वं नोस्माकं सदने गृहे क्षुमन्तं अन्नवन्तं शब्दवन्तं वा गोअर्णसं गावोर्णउदकमिव प्रवृद्धायस्मिन् तं श्रवाय्यं श्रवणीयं रार्थधनं व्यूर्णुहि विविधमाच्छादय । किंच हे वसो वासक शक्रेन्द्र जयतः शत्रुं ते तव प्रसादात् वयं मेदिनोमेदसा युक्ताः बलवन्तः स्याम भवेम । किंबहूक्त्या यथा यत् वयमुश्मसि कामयामहे तत्सर्वं कृधि कुरु ॥ २ ॥

अथ तृतीया—

यो नो दास आर्यो वा पुरुषु ता देव इन्द्र युधये चिकेतति ।

अस्माभिष्टे सुपहाः सन्तु शत्रवस्त्वया वयं तान्व नुयाम संगमे ॥ ३ ॥

यः । नः । दासः । आर्यः । वा । पुरुःस्तुत । अदेवः । इन्द्र ।

युधये । चिकेतति । अस्माभिः । ते । सुसहाः । सन्तु ।

शत्रवः । त्वया । वयम् । तान् । वनुयाम् । सम्गमे ॥ ३ ॥

हे पुरुषुत बहुस्तुतं द्र यो दासः कर्मकरः शूद्रः आर्यस्यैवार्णिको वा देवश्चान्योसुरो वा नो-
स्मान् युधये युद्धाय चिकेतति जानाति ते सर्वे शत्रवोऽस्मदरयस्ते तव प्रसादादस्माभिः सुसहाः
स्वभिभवाः संतु भवन्तु । किंच वयं त्वया सहायेन तान् शत्रून् संगमे संग्रामे वनुयाम हन्याम ॥ ३ ॥

अथ चतुर्थी—

यो दध्रेभिर्हव्यो यश्च भूरिभिः यो अभीके वरिवो विनृषात्ये ।

तं विस्वादे सस्त्रि मद्य श्रुतं नरं मर्वाञ्च मिन्द्रं मवसे करामहे ॥ ४ ॥

यः । दध्रेभिः । हव्यः । यः । च । भूरिभिः । यः । अभीके ।

वरिवः । वित् । नृसह्ये । तम् । विस्वादे । सस्त्रिम् । अद्य ।

श्रुतम् । नरम् । अर्वाञ्चम् । इन्द्रम् । अवसे । करामहे ॥ ४ ॥

नृसह्ये नृणामभिभावुके विस्वादे विशेषण भक्षके अभीके संग्रामे वरिवो वित् धनस्य
लभको य इन्द्रो दध्रेभिः स्वल्पैर्हव्यो ह्यातव्यो यश्च भूरिभिः बहुभिः हव्यः तं सस्त्रिं शुचिं श्रुतं सर्वत्र
विख्यातं नरं नेतारमिन्द्रं अद्यास्मिन्नहनि अवसेऽस्मद्रक्षणाय अर्वाञ्चमस्मदभिमुखं करामहे कुर्मः ॥ ४ ॥

अथ पञ्चमी—

स्ववृजं हित्वामहमिन्द्रशुश्रवां नानुदंष्ट्रभरध्रचोदनम् ।

प्रमुञ्चस्व परिकृत्सादिहा गहिकिमुत्वावान्मुष्कयोर्वद्भ आसते ॥ ५ ॥ १४ ॥

स्व॒ष्टृज॑म् । हि । त्वा॒म् । अ॒हम् । इन्द्र॑ । शु॒श्र॒वं । अ॒न॒नु॒ष्टम् ।
 वृष॑भ । र॒ध्रश्चो॑दनम् । प्र । मु॒ञ्च॒स्व । परि॑ । कु॒त्सा॑त् । इ॒ह । आ ।
 ग॒हि । किम् । ऊँ इति॑ । त्वा॒श्वा॑न् । मु॒ष्क॒योः । ब॒द्धः । आ॒स॒ते ॥ ५ ॥ १४ ॥

हे वृषभ कामानां वर्षकेंद्रं स्ववृजं स्वयमेव छेत्तारं अननुदं अनपेक्षितबलानुपदानं रध-
 चोदनं राधकस्य चोदकं प्रेरकं त्वामहं लुशः शुश्रव अश्रौषं हि यस्मात्तस्मात् प्रमुंचस्व कुत्से-
 न वाधिशतेनांडयोर्बद्धमात्मानं बंधनाद्विमुंच । अथ परि सर्वतः परिवृतस्त्वं कुत्सात् कुत्सा-
 ख्याद्वेषः इहास्मद्यागे आगह्यागच्छ किमु त्वावान् त्वत्सदृशोन्यः कश्चिन्मुष्कयोर्बद्धआसते न
 कोप्येतादृशो निर्लज्जः त्वत्तोन्योस्तीत्यभिप्रायः । तत्र शाट्यायनकं कुत्सश्चलुशश्चेंद्रं व्यह्वयेतां
 सकुत्सस्याहवमागच्छत् तं शतेनवाग्निभिरांडयोरबध्नात् लुशोऽभ्यवदत् स्ववृजं हित्वा महमिन्द्र शुश्र-
 वानानुदं वृषभरधचोदनं प्रमुंचस्व परिकुत्सादिहा गहि किमु त्वावान्मुष्कयोर्बद्धआसत इति । ताः स-
 वाः संलुप्य लुशमभिप्रादुद्वदिति । छंदोगब्राह्मणमपि कुत्सश्च लुशश्च युगपदिंद्रमाहूतवंतौ स्वं-
 स्वं यज्ञं प्रत्यंगभावाय सखित्वादिंद्रः कुत्सं प्रतिजगाम तं तु गतं वशित्वात् कुत्सो वधिशतेनांड-
 योरबध्नादिति ॥ ५ ॥

॥ इति सप्तमस्याष्टमे चतुर्दशोवर्गः ॥ १४ ॥

योवामिति चतुर्दशर्चं दशमं सूक्तं कक्षीवतो दुहिताघोषानाम ब्रह्मवादिनी ऋषिः अंत्या-
 त्रिष्टुप् शिष्टाजगत्यः अश्विनौ देवता । तथा चानुक्रांतं--योवांषळूना काक्षीवतीघोषाश्विनं हि
 त्रिष्टुवंतमिति । प्रातरनुवाकाश्विनशस्त्रयोजांगते छंदसि इदमादीनि त्रीणि सूक्तानि । सूत्रितंच-
 योवांपरिजमेति त्रीणि त्रिश्चिन्नो अद्येति ।

तत्र प्रथमा-

यो॒वां॒परि॑ज॒मा॒सु॒ष्टृ॒द॒श्वि॒ना॒र॒थो॒दो॒षा॒मु॒षा॒सो॒ह॒व्यो॒ह॒वि॒ष्म॒ता ।
 श॒श्व॒त्त॒मा॒स॒स्त॒मु॒वा॒मि॒दं॒व॒यं॒पि॒तु॒र्न॒ना॒म॒सु॒ह॒वं॒ह॒वा॒म॒हे ॥ १ ॥

यः । वा॒म् । परि॑ज॒मा । सु॒ष्टृ॒त् । अ॒श्वि॒ना । र॒थः । दो॒षा॒म् ।
 उ॒ष॒सः । ह॒व्यः । ह॒वि॒ष्म॒ता । श॒श्व॒त्त॒मा॒सः । तम् । ऊँ इति॑ ।
 वा॒म् । इ॒दम् । व॒यम् । पि॒तुः । न । ना॒म । सु॒ह॒वं॒म् । ह॒वा॒म॒हे ॥ १ ॥

हे अश्विनाश्विनौ वां युवयोः परिज्मापरितोगंता सुवृत् सुवृ वर्तमानोयोरथोदोषां रात्रिं
उषसश्च अहोरात्रयोरित्यर्थः हविष्मता यजमानेन हव्योद्धातव्यः वां युवयोः स्वभूतं सुहृवं
शोभनाह्वानं तमु तमेव रथं शश्वत्तमासोतिशयेन चिरंतनावयं पितुर्न यथा पितुरिदं नाम स-
था हवामहे ह्वयाम ॥ १ ॥

अथ द्वितीया—

चोदयंतं सूनृताः पिन्वतं धिय उत्पुंरन्धीरीरयंतं दुश्मसि ।
यशसं भागं कृणुत नो अश्विना सोमं न चारुं मघवत्सु नस्कृतम् ॥ २ ॥

चोदयंतम् । सूनृताः । पिन्वतम् । धियः । उत् । पुंरन्धीः । ईरयंतम् ।
तत् । उश्मसि । यशसम् । भागम् । कृणुतम् । नः । अश्विना ।
सोमम् । न । चारुम् । मघवत्सु । नः । कृतम् ॥ २ ॥

हे अश्विना अश्विनौ युवां सूनृतावाचउषसोवा चोदयतं प्रेरयतं अस्माकं धियः क-
र्माणि च पिन्वतं पूरयतं पुंरन्धीर्बह्वीः प्रज्ञाश्चोदीरयतं उद्गमयतंप्रेरयतं उत्पादयतमित्यर्थः । तदेत-
न्नयमुश्मसि वयं कामयामहे । किंच नोस्माकं यशसं यशस्विनं भागं भजनीयं धनादिकं कृणुतं
कुरुतं । चारुं कल्याणं सोमं न सोममिव नोस्मान्मघवत्सु धनवत्सु कृतं कुरुतं ॥ २ ॥

अथ तृतीया—

अमाजुरंश्चिद्भवथोयुवंभगोनाशोश्चिदवितारापमस्यंचित् ।
अन्धस्यंचिन्नासत्याकृशस्यंचिद्युवामिदाहुर्भिषजांरुतस्यंचित् ॥ ३ ॥

अमाऽजुरं । चित् । भवथः । युवम् । भगः । अनाशोः । चित् ।
अवितारा । अपमस्यं । चित् । अन्धस्यं । चित् । नासत्या ।
कृशस्यं । चित् । युवाम् । इत् । आहुः । भिषजा । रुतस्यं । चित् ॥ ३ ॥

हे नासत्या नासत्यौ युवं युवां अमाजुरश्वित् पितृगृहे जूर्यन्त्याअपि दुर्भगायाघोषायाः
 भगोभवथः शोभनरूपेणात्मानं परिणमय्य पतिं दत्तवंतौ स्थइत्यर्थः । तथा च निगमांतरं—
 घोषायैचित्पितृषदेदुरोणेपतिंजूर्यन्त्याअश्विनावदत्तमिति । अनाशोश्वित् अनशनस्याप्यवितारा
 रक्षितारौ युवां भवथः अपमस्य चित् जात्यादिनिकृष्टस्यापि रक्षितारौ भवथः अंधस्य
 चित् चक्षुर्विकलस्यापि रक्षितारौ भवथः कृशस्य चित् दुर्बलस्यापि रक्षितारौ भवथः । किंच
 युवामित् युवामेव ऋतस्यचित् यज्ञस्यापि भिषजा भिषजौ वैद्यावाहुर्विद्वांसः ॥ ३ ॥

अथ चतुर्थी—

युवंच्यवानंसनयंयथारथंपुनर्युवानंचरथायतक्षथुः ।
 निघ्नौग्र्यमूहथुरद्भ्यस्परिविश्वेत्तावांसवनेषुप्रवाच्यां ॥ ४ ॥

युवम् । च्यवानम् । सनयम् । यथा । रथम् । पुनः । युवानम् ।
 चरथाय । तक्षथुः । निः । तौग्र्यम् । ऊहथुः । अद्भ्यः । परि ।
 विश्वा । इत् । ता । वाम् । सवनेषु । प्रवाच्यां ॥ ४ ॥

हे अश्विनौ युवं युवां सनयं पुराणं च्यवानमृषिं यथा रथं जीर्णरथमिव पुनर्युवानं त-
 रुणं चरथाय चरणार्थं तक्षथुः ततक्षथुः अकुरुतमित्यर्थः । तथाच्यास्कः—युवां च्यवनं सनयं
 पुराणं यथारथं पुनर्युवानं चरणाय तक्षथुर्युवा प्रयौति कर्माणितक्षतिः करोतिकर्मेति । किंच युवां
 तौग्र्यं तुग्रपुत्रं भुज्युमद्भ्यः परि समुद्रस्योपरि निरूहथुः । किंच वां युवयोर्विश्वा विश्वानि ता
 तानि कर्माणि सवनेषु यज्ञेषु प्रवाच्या प्रवाच्यानि प्रकर्षेण वक्तव्यानि ॥ ४ ॥

अथ पञ्चमी—

पुराणावावीर्याप्रब्रवाजनेथोहासथुर्भिषजामयोभुवा ।
 तावानुनव्याववसेकरामहेयंनोसत्याश्रदरिर्यथादधत् ॥ ५ ॥ १५ ॥

पुराणा । वाम् । वीर्या । प्र । ब्रव । जने । अथो इति । ह । आसथुः ।
भिषजा । मयःऽभुवा । ता । वाम् । नु । नव्यौ । अवसे । करामहे ।
अयम् । नास्त्या । श्रत् । अरिः । यथा । दधत् ॥ ५ ॥ १५ ॥

हे अश्विनौ वां युवयोः पुराणा पुराणानि वीर्या वीर्याणि जने लोके प्रब्रव प्रब्रवीमि ।
अथो अपिच हे नास्त्या नास्त्यौ युवां मयोभुवा सुखस्य भावयितारौ भिषजा भिषजौ वैद्यौ
आसथुः बभूवथुः ता तौ वां युवामवसे रक्षणाय नव्यौ स्तुत्यौ नु क्षिप्रं करामहे कुर्मः अयम-
रिर्गता पतिः यजमानोयथा श्रद्धधत् श्रद्धध्यादिति ॥ ५ ॥

॥ इति सप्तमस्याष्टमे पञ्चदशोवर्गः ॥ १५ ॥

अथ षष्ठी-

इयं वामहेशृणुतमे अश्विना पुत्रायैव पितरा मद्यं शिक्षतम् ।
अनापिरज्ञा असजात्यामतिः पुरा तस्या अभिशस्ते र्वस्पृतम् ॥ ६ ॥

इयम् । वाम् । अह्ने । शृणुतम् । मे । अश्विना । पुत्रायैव ।
पितरा । मद्यम् । शिक्षतम् । अनापिः । अज्ञाः । असजात्या ।
अमतिः । पुरा । तस्याः । अभिशस्तेः । अर्व । स्पृतम् ॥ ६ ॥

हे अश्विना अश्विनौ वां युवामियं वोषाहं अह्ने आह्वयामि मे मम संबन्धिनमिममाह्वान
शृणुतं श्रुत्वा चाह्वानं मद्यं पुत्रायैव यथा पुत्राय पितरा मातापितरौ तद्वत् शिक्षतं धनं दत्तं
अनापिरबन्धुरज्ञा अरुतज्ञा असजात्या अमतिः अश्रद्धेया चाभिशास्तिः मामागच्छति तस्याः
अभिशास्तेः पुरा प्रागेव अवस्पृतं मामवधारयतं ॥ ६ ॥

अथ सप्तमी-

युवरथेन विमदाय शुन्ध्युबन्धूहथुः पुरुमित्रस्य योषणाम् ।
युवं हवैव धिमत्या अंगच्छतं युवं सुपुतिं चक्रथुः पुरन्धये ॥ ७ ॥

युवम् । रथेन । विमदाय । शुन्ध्युवम् । नि । ऊहथुः ।
 पुरुमित्रस्य । योषणाम् । युवम् । हवम् । वध्रिमत्याः ।
 अगच्छतम् । युवम् । सुसुतिम् । चक्रथुः । पुरम्धये ॥ ७ ॥

हे अश्विनौ युवं युवां पुरुमित्रस्य पुरुमित्रनामधेयस्य योषणां दुहितरं शुन्ध्युवं नाम
 जायां विमदाय विमदनामधेयाय ऋषये रथेन स्वसेनापरिवृतेन रथेन न्यूहथुः प्रापयतं विम-
 दस्य गृहं नीतवन्तौ स्थइत्यर्थः । तथाचनिगमांतरं—यावर्भगायविमदायजायांसेनाजुवान्यूहतूर-
 • थेनेति । किंच युवं युवां वध्रिमत्याः संग्रामे शत्रुभिः छिन्नहस्तायाहवमाह्वानमगच्छतं आग-
 त्य तस्यै हिरण्मयं हस्तं प्रयच्छतं । तथाचनिगमांतरं—अजोहवीक्षासत्याकरावांमहेयामन्पु-
 रुभुजापुरंधिः । श्रुतंतच्छासुरिववध्रिमत्याहिरण्यहस्तमश्विनावदत्तमिति । किंच युवं युवां पुरं-
 धये बहुप्रज्ञायै वध्रिमत्यै सुषुतिं सुप्रसवं शोभनमैश्वर्यं वा चक्रथुः कृतवन्तौस्थः ॥ ७ ॥

अथाष्टमी—

युवंविप्रस्यजरणामुपेयुषःपुनःकलेरकणुतंयुवद्वयः ।
 युवंवन्दनमृश्यदादुदपथुर्युवंसद्योविश्वपलामेतवेकथः ॥ ८ ॥

युवम् । विप्रस्य । जरणाम् । उपेयुषः । पुनरिति । कलेः ।
 अकणुतम् । युवत् । वयः । युवम् । वन्दनम् । ऋश्यदात् । उत् ।
 ऊपथुः । युवम् । सद्यः । विश्वपलाम् । एतवे । कथः ॥ ८ ॥

हे^१ अश्विनौ युवं युवां विप्रस्य मेधाविनः जरणां जरां उपेयुषः उपगतवतः कलेः क-
 लिनामधेयस्य ऋषेः वयः पुनरपि युवत् युवत्वयुक्तं अकणुतं अकुरुतं । तथाचनिगमां-
 तरं—कलियाभिर्वित्तजानिदुवस्यथइति^२ । किंच युवं युवां वन्दनं जायाविद्योगसंतापेन कूप-

१ ऋ० सं० १.८.८. । २ ऋ० सं० १.८.१०. । ३ हे अश्विनौ युवं युवां जरणां
 जरां उपेयुषः उपेतस्य विप्रस्य पुत्रादिभिः परित्यक्तस्य च्यवनाख्यस्य ऋषेः कलेः कलेवरस्य
 युवत् युवासदृशं वयः अकणुतं अकुरुतं तथाचनिगमांतरं—जुजुषणोनासत्योतवर्त्रिग्रामुंचतंत्रापि-
 निवच्यवानात् । मातिरतं जहितस्यायुर्दसादिपतिमकणुतंकनीनामिति । ४ ऋ० सं० १.७.३५. ।

पतितं वंदनाख्यमृषिमृश्यदाव कूपादुदूपथुः उदैरयतं । तथाचनिगमांतरं—उद्वंदनमैरयतंस्वर्द-
शइति । किंच युवं युवां विशपलां खेलस्य राज्ञः सेनायां योधीविशपलानाम काचित् स्त्री तां संग्रामे
शत्रुभिः छिन्नजंवांसद्यस्तदैव एतवे गमनाय कृत्यः अकुरुतं । तथाचनिगमांतरं—चरित्रं हिवेरिवा-
च्छेदिपर्णमाजाखेलस्यपरितक्म्यायां । सद्योजंघामायसीं विशपलायै धनेहिते सतवे प्रत्यधत्तमिति ॥ ८ ॥

अथ नवमी--

युवं हरेभं वृषणा गुहाहितमुदैरयतं मृवांसं मश्विना ।

युवमृवीसं मुत तप्तमत्रय ओमन्वन्तं चक्रथुः सप्तवधये ॥ ९ ॥

युवम् । ह । रेभम् । वृषणा । गुहा । हितम् । उत । ऐरयतम् ।

ममृवांसम् । अश्विना । युवम् । ऋवीसम् । उत । तप्तम् ।

अत्रये । ओमन्वन्तम् । चक्रथुः । सप्तवधये ॥ ९ ॥

हे वृषणा वर्षितारावश्विना अश्विनौ युवं युवां गुहा गुहायां हितं असुरैर्निहितं ममृवां-
सं त्रियमाणं रेभं रेभाख्यमृषिं उदैरयतं उत्तारितवंतौ स्थः । तथाचनिगमांतरं--दशरात्रीरशिवे-
नानवद्यूनवनज्जंश्रथितमप्स्वंतः । विप्रुतरेभमुदनिप्रवृक्तमुजिन्यथुः सोमपिवस्रुवेणोति । उत किंच
युवं युवां तप्तमृवीसं अग्निकुंडं अत्रये अत्रेरर्थाय ओमन्वंतं अवनवंतं चक्रथुः वृष्ट्या विशम-
द्य शीतं कृतवंतौ स्थइत्यर्थः । तथाचनिगमांतरं--हिमेनाग्निं समवारयेथापितुमतीमूर्जमस्माध-
त्तं । ऋवीसे अत्रिमश्विनावनीतमुजिन्यथुः सर्वगणं स्वस्तीति । किंच युवां सप्तवधये अश्वमेधेन
राज्ञा केनचिदपराधेन काष्ठमयमंजूषायां निहितस्य सप्तवध्रिनामधेयस्य ऋषेरर्थाय चक्रथुः मं-
जूषोद्धाटनं कृतवंतौ स्थइत्यर्थः । तथाचनिगमांतरं--विजिहीष्ववनस्पतेयोनिःसूष्यं त्याइव ।
श्रुतं मे अश्विना हवं सप्तवध्रिचमुंचतमिति ॥ ९ ॥

अथ दशमी—

युवं श्वेतं पेदवेष्विनाश्वं नवभिर्वाजैर्नवतीचवाजिनम् ।
चर्कृत्यं ददथुर्द्रावयत्सखं भग्नं नृभ्यो हव्यं मयोभुवं ॥ १० ॥ १६ ॥

युवम् । श्वेतम् । पेदवै । अश्विना । अश्वम् । नवभिः । वाजैः ।
नवती । च । वाजिनम् । चर्कृत्यम् । ददथुः । द्रवयत्सखम् ।
भग्नम् । न । नृभ्यः । हव्यम् । मयः । भुवं ॥ १० ॥ १६ ॥

हे अश्विनाश्विनौ युवं युवां पेदवे पेदुनामधेयाय राज्ञे श्वेतं श्वेतवर्णी वाजिनं बलिनं
नवभिर्नवती नवत्या चाश्वैः सहितं चर्कृत्यं संग्रामाणां अन्त्यर्थं कर्तारं शत्रूणां जेतारं वा द्रव-
यत्सखं शत्रुसखानां द्रावयितारं हव्यं ह्वातव्यं मयोभुवं सुखस्य भावयितारं अश्वं नृभ्यो मनु-
ष्येभ्यो भग्नं न भजनीयं धनमिव ददथुः प्रायच्छतं ॥ १० ॥

॥ इति सप्तमस्याष्टमे षोडशोवर्गः ॥ १६ ॥

अथैकादशी—

नतं राजानावदिते कुतश्च ननांहौ अश्रोति दुरितं न किं भयम् ।
यमं श्विना सुहवारुद्रवर्तनी पुरोरथं कृणुथः पत्न्या सह ॥ ११ ॥

न । तम् । राजानौ । अदिते । कुतः । च । न । न । अंहः । अश्रोति ।
दुःइतम् । न किं । भयम् । यम् । अश्विना । सुहवा । रुद्रवर्तनी
इति रुद्रवर्तनी । पुरः । रथम् । कृणुथः । पत्न्या । सह ॥ ११ ॥

हे राजानावीश्वरौ अदिते अदीनौ सुहवा स्वाह्वानौ रुद्रवर्तनी स्तोत्रयुक्तमार्गौ हे अ-
श्विना अश्विनौ युवां यं जनं पुरोरथं अग्रतोरथं पत्न्या सह स्वयंवरे कृणुथः कुरुथः तं जनं
कुतश्च कुतोपि अंहः पापं नाश्रोति नव्यामोति दुरितं दुर्गतिरपि नाश्रोति न किं न च भयं प्रा-
प्नोति ॥ ११ ॥

अथ द्वादशी-

आतेनयातमनसोजवीयसारथ्यं वामृभवश्चक्रुरश्विना ।

यस्ययोगेदुहिताजायतेदिवउभेअहनीसुदिनेविवस्वतः ॥ १२ ॥

आ । तेन । यातम् । मनसः । जवीयसा । रथम् । यम् । वाम् ।

ऋभवः । चक्रुः । अश्विना । यस्य । योगे । दुहिता । जायते । दिवः ।

उभे इति । अहनी इति । सुदिने इति सुदिने । विवस्वतः ॥ १२ ॥

हे अश्विनाश्विनौ वां युवयोर्यं रथं ऋभवश्चक्रुः अकार्षुः यस्य रथस्य योगे संबंधे सति दिवोदुहितोषाः जायते मादुर्भवति यस्य च योगे विवस्वतोभास्करादुभे अहनी अहोरात्रे सुदिने शोभने जायेते तेन रथेन मनसोपि जवीयसा वेगवत्तरेणायातं युवामागच्छत-
मस्मान् ॥ १२ ॥

अथ त्रयोदशी-

तावर्तिर्यातंजयुषाविपर्वतमपिन्वतंशयवेधेनुमश्विना ।

वृकस्यचिद्वर्तिकामन्तरास्याद्युवंशचीभिर्ग्रसिताममुञ्चतम् ॥ १३ ॥

ता । वर्तिः । यातम् । जयुषा । वि । पर्वतम् । अपिन्वतम् । शयवे ।

धेनुम् । अश्विना । वृकस्य । चित् । वर्तिकाम् । अन्तः । आस्यात् ।

युवम् । शचीभिः । ग्रसिताम् । अमुञ्चतम् ॥ १३ ॥

हे अश्विना अश्विनौ ता तौ युवां जयुषा जयशीलेन रथेन पर्वतं अर्द्रिप्रति वर्तिमार्गं वियातं विविधं गच्छथः । तथाचनिगमांतरं-विजयुषारथ्यायातमर्द्रिश्रुतंहवंवृषणावधिमत्याइ-
ति । किंच युवं शयवे शयोरर्थाय धेनुं अपिन्वतं निवृत्तप्रसवां वृद्धां गां प्रभूतस्य पयसोदो-

गर्भी कृतवन्तौ स्थइत्यर्थः । तथाचनिगमांतरं--युवंधेनुंशयवेनाधितायापिन्वतमश्विनापूर्व्याय । किंच युवं युवां वृकस्यांतरनुप्रविष्टां ग्रसितां वृकेण ग्रस्तां वर्तिकां वर्तिकानाम चटका तामास्यात् वृकस्य मुखात् शचीभिः प्रज्ञाभिः कर्मभिर्वा अमुंचतं अमोचयतं । तथाचनिगमांतरं--अजो-हवीदश्विनावर्तिकावामास्त्रोयत्सीममुंचतंवृकस्येति ॥ १३ ॥

अथ चतुर्दशी--

एतंवांस्तोममश्विनावकर्मातक्षामभृगवोनरथम् ।

न्यमृक्षामयोषणांनमर्येनित्यंनसूनुतनयंदधानाः ॥ १४ ॥ १७ ॥

एतम् । वाम् । स्तोमम् । अश्विनौ । अकर्म । अतक्षाम । भृगवः ।

न । रथम् । नि । अमृक्षाम् । योषणाम् । न । मर्ये । नित्यम् ।

न । सूनुम् । तनयम् । दधानाः ॥ १४ ॥ १७ ॥

हे अश्विनौ वां युवयोः एतं यथोक्तं स्तोमं स्तोत्रं अकर्म अकुर्म तदेवाह--भृगवोन भृगवइव रथं अतक्षाम वयं स्तोत्रं संस्कृतवन्तः कर्मयोगाद्भवोभृगवउच्यन्ते । अथवा रथकारा-भृगवः । किंच वयं नित्यं शाश्वतं तनयं यागादीनां कर्मणां तनितारं सूनुं न औरसं पुत्र-मिव स्तोमं दधानाधारयंतोमर्ये मनुष्ये न्यमृक्षाम युवयोः स्तुतिं नितरां संस्कृतवन्तः । तत्रदृष्टांतः--योषणां न यथा जायां तद्वदित्यर्थः ॥ १४ ॥

॥ इति सप्तमस्याष्टमे सप्तदशोवर्गः ॥ १७ ॥

रथंयांतमित्तिचतुर्दशर्चमेकादशं सूक्तं काक्षीवत्याघोषायाआर्षं जागतमाश्विनं । रथंयांतमित्यनुक्रांतं । प्रातरनुवाकाश्विनशस्त्रयोरुक्तोविनियोगः ।

तत्र पथमा--

रथंयान्तंकुहकोहंवांनराप्रतिद्युमन्तंसुवितायभूपति ।

प्रातर्यावाणंविभ्वंविशेविशेवस्तोर्वस्तोर्वहमानंधियाशभि ॥ १ ॥

रथम् । यान्तम् । कुहं । कः । ह । वाम् । नरा । प्रति । द्युमन्तम् ।
सुविताय । भूषति । प्रातःऽयावानम् । विध्वम् ।
विशेऽविशे । वस्तोःऽवस्तोः । वहमानम् । धिया । शमि ॥ १ ॥

हे नरा कर्मणां नेतारावश्विनौ वां युवयोः संबन्धिनं द्युमन्तं दीप्तिमन्तं प्रातर्यावाणं यज्ञं
प्रति विलम्बेन प्रातः काले गन्तारं विश्वं विभुं व्यापिनं विशेविशे सर्वेषु मनुष्येषु वस्तोर्वस्तोः
अन्वहं वहमानं धनं प्रापयन्तं यान्तं गच्छन्तं रथं कुह कस्मिन् देशे कोह कः खलु यजमानः शमि
यज्ञरूपे कर्मणि धिया स्तुतिरूपेण कर्मणा सुवितायाभ्युदयार्थं प्रतिभूषति अलंकरोति क-
स्मिन्देशे यज्ञे कोन्यो यजमानोयुवां स्तुतिभिर्हविर्भिश्च पूजितवान् येनास्मद्यज्ञं प्रति विलम्बेना-
गतवन्तौ स्थित्यभिप्रायः ॥ १ ॥

अथ द्वितीया—

कुहस्विदोषाकुहवस्तोरश्विनाकुहाभिपित्वंकरतःकुहोषतुः ।
कोवांशयुत्राविधवेवदेवरंमर्यंनयोषांरुणुतेसधस्थेआ ॥ २ ॥

कुहं । स्वि । दोषा । कुहं । वस्तोः । अश्विना । कुहं ।
अभिपित्वम् । करतः । कुहं । ऊषतुः । कः । वाम् । शयुत्रा ।
विधवाऽइव । देवरं । मर्यम् । न । योषा । रुणुते । सधस्थे । आ ॥ २ ॥

हे अश्विनाश्विनौ कुहस्विदोषारात्रौ भवथइतिशेषः कुह वस्तोः क्व वा दिवा
भवथः कुह क्व वाभिपित्वमभिप्राप्तिं करतः कुरुथः कुह क्वा ऊषथुः वसथः । किंच वां युवां
कोयजमानः सधस्थे सहस्थाने वेद्यारव्ये आरुणुते आकुरुते परिचरणार्थमात्माभिमुखीकरो-
ति । तत्र दृष्टान्तौदर्शयति—शयुत्रा शयने विधवेव यथा मृतभर्तृका नारी देवरं भर्तृभ्रातरं अ-
भिमुखीकरोति । मर्यं न यथा च सर्वं मनुष्यं योषा सर्वा नारी संभोगकालेभिमुखी करोति
तद्वदित्यर्थः । तथाच यास्कः—क्वस्विदोषात्रौ भवथः क्वदिवा क्वाभिप्राप्तिं कुरुथः क्ववसथः कोवां
शयने विधवेव देवरं देवरः कस्माद्वितीयोवरउच्यते विधवाविधातृकाभवति विधवनाद्वा विधा-

वनाद्वेति चर्मशिराअपिवा धवइति मनुष्यनाम तद्वियोगाद्विधवा देवरो दीव्यतिकर्मा मर्योमनु-
ष्योमरणधर्मा योषायौतेराकुरुते सहस्थानेइति ॥ २ ॥

अथ तृतीया—

प्रा॒तर्ज॑रेथेज॒रणे॒व॒काप॑या॒वस्तो॑र्वस्तो॒र्यज॑तागच्छथोगृहम् ।
कस्य॑ध्व॒स्त्राभ॑वथःकस्य॑वानरा॒राजपु॑त्रेव॒सव॑नावगच्छथः ॥ ३ ॥

प्रा॒तः । ज॒र॒थे । ज॒र॒णाऽइ॑व । काप॑या । वस्तोः॑वस्तोः । य॒ज॒ता ।
ग॒च्छ॒थः । गृ॒हम् । कस्य॑ । ध्व॒स्त्रा । भ॒व॒थः । कस्य॑ ।
वा । न॒रा । रा॒ज॒पु॒त्राऽइ॑व । सव॑ना । अव॑ । ग॒च्छ॒थः ॥ ३ ॥

हे नरा नेतारावश्विनौ युवां प्रातः प्रातःकाले जरेथे स्तोतृभिः स्तूयेथे । तत्र दृष्टान्तः—ज-
रणेव यथाजरणावैश्वर्येण वृद्धौ राजानौ कापया प्रातः प्रबोधकस्य बन्दिनोवाणी कापा तया
स्तूयेते तद्वदित्यर्थः । किंच वस्तोर्वस्तोरन्वहं यजता यष्टव्यौ युवां गृहं यजमानस्य मन्दिरं ग-
च्छथः प्रामुथः तौ युवां कस्य यजमानसंबन्धिनो दोषस्य ध्वस्त्रा ध्वंसकौ विनाशयितारौ भ-
वथः कस्य यजमानस्य सवना सवनानि राजपुत्रेव राजकुमाराविव युवामवगच्छथः प्रामुथः॥३॥

अथ चतुर्थी—

युवां॑मृगेव॒वार॒णामृ॑ग॒ण्यवो॑दोषावस्तो॑र्हविषा॒निह॑यामहे ।
युव॑ंहोत्रा॒मृतु॑थाजुह्व॑तेन॒रेष॑जना॒यव॑हथःशुभ॑स्पती ॥ ४ ॥

यु॒वाम् । मृ॒गाऽइ॑व । वा॒र॒णा । मृ॒ग॒ण्यवः॑ । दो॒षा । वस्तोः॑ ।
ह॒विषा॑ । नि । ह॒याम॑हे । यु॒वम् । हो॒त्राम् । ऋ॒तु॒था । जु॒ह्वेते ।
न॒रा । इष॑म् । जना॒य । व॒हथः॑ । शु॒भः । प॒ती इति॑ ॥ ४ ॥

हे अश्विनौ युवां वारणा वारणौ मृगेव यथा शार्दूलौ मृगण्यवोमृगयवः तद्वद्वयं दोषा
रात्रौ वस्तोरहनि च हविषा निह्वयामहे नियमेन ह्वयामः । किंच हे नरा नेतारावश्विनौ युवं
युवां ऋतुथा कलेकाले होत्रामाहुतिं जुह्वते जुह्वति यजमानादितिशेषः । किंच युवां शुभः शु-
भस्य वृष्ट्युदकस्य पती स्वामिनौ संतौ जनाय जनार्थमिषं अन्नं वहथः प्रापयथः ॥ ४ ॥

अथ पञ्चमी-

युवां ह॒ घोषा॒ पर्य॑श्विना॒ य॒ती॒ राज्ञ॑ ऊ॒चे दु॒हि॒ता पृ॒च्छे वा॑नरा ।
भू॒तं मे॒ अह्ने॑ उ॒त भू॒तं म॒क्तव॑श्वा॒वते॒ रथि॑ने॒ शक्त॑म॒र्वते ॥ ५ ॥ १८ ॥

युवाम् । ह । घोषा । परि । अश्विना । यती । राज्ञः । ऊचे ।
दुहिता । पृच्छे । वाम् । नरा । भूतम् । मे । अह्ने । उत । भूतम् ।
अक्तवे । अश्ववते । रथिने । शक्तम् । अर्वते ॥ ५ ॥ १८ ॥

हे नरा नेतारावश्विनौ युवां ह खलु परि परितोयती गच्छंती राज्ञो दीप्तस्य कक्षीवतो दुहि-
ता पुत्री घोषा घोषाख्या अहमूचे संनिहितेऽप्यो वृद्धेऽप्यः उक्तवत्यस्मि । किंच वां युवां पृच्छे
वृद्धान् संनिहितान् कीदृशावश्विनाविति पृच्छामि । तथा सति मे मम अह्ने दिवसाय दिवसनि-
र्वर्त्यकर्मणे भूतं भवतं । उतापि च अक्तवे राज्यै रात्रिनिर्वर्त्यकर्मणे भूतं भवतं । तथा श्वावते
अश्वयुक्ताय रथिने रथवते चार्वते भ्रातृव्याय शक्तं निरसने शक्तौ भवतं ॥ ५ ॥

॥ इति सप्तमस्याष्टमेष्टादशोवर्गः ॥ १८ ॥

अथ षष्ठी-

यु॒वं क॒वी ष्टः॑ पर्य॑श्विना॒ रथं॑ वि॒शो न॒ कुत्सो॑ ज॒रितु॑र्न॒ शाय॑थः ।
यु॒वो ह॒ मक्षा॑ पर्य॑श्विना॒ मध्वा॑सा॒ भर॑त॒ निष्कृ॑तं न॒ योष॑णा ॥ ६ ॥

युवम् । कवी इति । स्थः । परि । अश्विना । रथम् । विशः । न ।
कुत्सः । जरितुः । नशायथः । युवोः । ह । मक्षा । परि । अश्विना ।
मधु । आसा । भरत । निःस्कृतम् । न । योषणा ॥ ६ ॥

हे अश्विनाश्विनौ कवी क्रांतदर्शिनौ युवं युवां रथं परिष्ठः परितोभवथः । अथ जरितुः स्तोतुः यज्ञं प्रतिगमनाय नशायथः रथं प्राप्नुथः । तत्र दृष्टांतः—विशोमनुष्यः कुत्सोन यथा कुत्सश्चेद्भश्च सरथमधितिष्ठतः । तथाच मंत्रांतरं—यासिकुत्सेनसरथमवस्युस्तोदोवातस्यहर्योरी-
शानइति । किंच हे अश्विनाश्विनौ युवोर्ह युवयोः खलु स्वभूतं मधु मक्षा मक्षिका आसा आस्येन परिभरत विभार्ति । तत्रदृष्टांतः—निष्कृतं न यथा निष्कृतं संस्कृतं मधु योषणा नारी तद्वदित्यर्थः । तथाचमंत्रांतरं—उतस्यावांमधुमन्मक्षिकारपन्मदेसोमस्यौशिजोहुवन्यतीति ॥ ६ ॥

अथ सप्तमी—

युवंहंभुज्युंयुवमश्विनावशंयुवंशिंजारमुशानामुपारथुः ।
युवोररावापरिसख्यमासतेयुवोरहमवसासुम्नमाचके ॥ ७ ॥

युवम् । ह । भुज्युम् । युवम् । अश्विना । वशम् । युवम् । शिञ्जारम् ।
उशानाम् । उप । आरथुः । युवोः । ररावा । परि । सख्यम् ।
आसते । युवोः । अहम् । अवसा । सुम्नम् । आ । चके ॥ ७ ॥

हे अश्विनाश्विनौ युवं ह युवां खलु भुज्युं समुद्रमध्ये विपन्नानां तुग्रपुत्रं भुज्युमुपा-
रथुः उत्तारयितुमुपगतवंतौ भवथः । किंच युवं युवां वशंहस्तिबलेन शत्रुभिः पराजयमानं वशना-
मधेयं राजानं रक्षणायोपारथुः । किंच युवं युवां शिञ्जारं अत्रिं अग्निकूटादुत्तारयितुं उशानां
कमनीयां स्तुतिं च श्रोतुं उपारथुः । तथाच मंत्रांतरं—अत्रिंशिञ्जारमश्विनेति । किंच युवोर्यु-
वयोः सख्यं मित्रत्वं ररावा हविषां प्रदाता यजमानः पर्यासते पर्यास्ते छांदसोवचनव्यत्य-
यः । किंच युवोर्युवयोः अवसा रक्षणेनाहं घोषा सुन्नं सुखं आचके कामये ॥ ७ ॥

अथाष्टमी—

युवंहंरुशंयुवमश्विनाशुंयुवंविधन्तंविधवांमुरुष्यथः ।
युवंसनिभ्यःस्तनयन्तमश्विनापव्रजमूर्णुथःसप्तास्यम् ॥ ८ ॥

युवम् । ह । कृशम् । युवम् । अश्विना । शयुम् । युवम् । विधन्तम् ।
विधवांम् । उरुष्यथः । युवम् । सनिःभ्यः । स्तनयन्तम् ।
अश्विना । अप । ब्रजम् । ऊर्णुथः । सप्तऽआस्यम् ॥ ८ ॥

हेअश्विना अश्विनौ युवं युवां ह खलु कृशं दुर्बलं कृशनामधेयं वा उरुष्यथः रक्षथः ।
किंच युवं युवां शयुं शयुनामानमृषिं उरुष्यथः । किंच युवं युवां विधन्तं परिचरन्तं मानुष्यं
विधवां चापतिकां वधिमतीं योधीं स्त्रियं चोरुष्यथः । किंच हे अश्विनाश्विनौ युवं युवां स्त-
नयन्तं शब्दं कुर्वन्तं सप्तास्यं सर्पणशीलद्वारं ब्रजं मेघं ब्रजः चरुरितिमेघनामसु पाठात् । सनि-
भ्योहविषां दातृभ्यः अपोर्णुथः विवृतद्वारं कृतवन्तौ स्थइत्यर्थः ॥ ८ ॥

अथ नवमी-

जनिष्टयोषांपतयत्कनीनकोविचारुहन्वीरुधोदंसनाअनु ।
आस्मैरीयन्तेनिवनेवसिन्धवोस्माअह्वेभवतितत्पतित्वनम् ॥ ९ ॥
जनिष्ट । योषां । पतयत् । कनीनकः । वि । च । अरुहन् । वीरुधः ।
दंसनाः । अनु । आ । अस्मै । रीयन्ते । निवनाऽईव । सिन्धवः ।
अस्मै । अह्वे । भवति । तत् । पतित्वनम् ॥ ९ ॥

हे अश्विनौ युवयोः प्रसादादियं घोषा योषा स्त्रीगुणोपेता सुभगाजनिष्ट जाता अस्याः
समीपं कनीनकः कन्याकामः पतिः पतयत् पततु अस्मै कनीनकाय युवयोर्दंसना अनुवृष्टि-
लक्षणानि कर्माणि लक्ष्मीकृत्य वीरुधः ओषधयोविचारुहन् विरोहन्तु प्रादुर्भवन्तु । अस्मै कनी-
नकाय निवनेव प्रवणेनेव सिन्धवउदकानि आरीयन्ते अभिगच्छन्ति तद्वत् तावीरुधोभिगच्छन्तु ।
किंच अह्वे केनाप्यहन्तव्यायास्मै कनीनकाय तत्संभोगसमर्थं पतित्वनं यौवनं भवति भवतु ॥९॥

अथ दशमी-

जीवरुदन्तिविमयन्तेअध्वरेदीर्घामनुप्रासितिदीधियुनरः ।
वामंपितृभ्योयद्दंसमेरिरेमयःपतिभ्योजनयःपरिष्वजे ॥ १० ॥ ११ ॥

जीवम् । रुदन्ति । वि । मयन्ते । अध्वरे । दीर्घाम् । अनु । प्रसितिम् ।
 दीधियुः । नरः । वामम् । पितृभ्यः । ये । इदम् । सम्परिरे ।
 मयः । पतिभ्यः । जनयः । परिस्वजे ॥ १० ॥ १९ ॥

हे अश्विनौ युवयोरनुग्रहात् ये नरः पतयोजायानां जीवं जीवनमुद्दिश्य रुदन्ति रोदने
 नापि जायानां जीवनमेव आशासतइत्यर्थः । ताजायाअध्वरे यज्ञे विमयन्ते निवेशयन्ति च ।
 किंच तासु दीर्घा महतीं प्रसितिं भुजयोः प्रबंधनमनुदीधियुः अनुदधति इदं वामं वननीयमप-
 त्यं पितृभ्यः समेरिरे संप्रेरयन्ति तेभ्यः पतिभ्योजनयोजायाः परिष्वजे परिष्वंगार्थं मयः सुखं
 कुर्वतीतिशेषः ॥ १० ॥

॥ इति सप्तमस्याष्टमे एकोनविंशोवर्गः ॥ १९ ॥

अथैकादशी-

नतस्यविद्वानदुषप्रवोचतियुवाहयद्युवत्याःक्षेतियोनिषु ।
 प्रियोस्त्रियस्यवृषभस्यरेतिनोगृहंगमेमाश्विनातदुश्मसि ॥ ११ ॥

न । तस्य । विद्वान् । तत् । उँ इति । सु । प्र । वोचत् । युवा । ह ।
 यत् । युवत्याः । क्षेति । योनिषु । प्रियः उँस्त्रियस्य । वृषभस्य ।
 रेतिनः । गृहम् । गमेम् । अश्विना । तत् । उश्मसि ॥ ११ ॥

हे अश्विनाश्विनौ तस्य तत् सुखं वयं न विद्वान् न जानीम तत्सुखं यूयं सु सुष्ठु प्रवो-
 चत । बहुवचनं पूजार्थं युवा ह तरुणः खलु मत्पतिः युवत्या यौवनान्वितायामम् योनिषु
 गृहेषु यत् क्षेति निवसतीति । किंच प्रियोस्त्रियस्य प्रिययुवतेर्वृषभस्य सेकृः रेतिनोरेवस्विनोम-
 त्पतेर्गृहं गमेम गच्छेम वयंतद्गृहमुश्मसि कामयामहे ॥ ११ ॥

अथ द्वादशी-

आवामगन्तुमतिर्वाजिनीवसून्यश्विनाहृतुसुकामाअयंसत ।
 अभूतंगोपामिथुनाशुभस्पतीप्रियाअर्यम्णोदुर्यौअशीमहि ॥ १२ ॥

आ । वाम् । अग्नम् । सुहृत् । वाजिनीवसू इति वाजिनीवसू ।
नि । अश्विना । तृत्सु । कामाः । अयंसत् । अभूतम् । गोपा ।
मिथुना । शुभः । पती इति । प्रियाः । अर्यम्णः । दुर्यान् । अशीमहि ॥ १२ ॥

हे वाजिनीवसू अन्नधनौ शुभस्पती उदकस्य स्वामिनौ हे अश्विनाश्विनौ मिथुना
मिथुनौ परस्परसहितौ वां युवां सुमतिरागन् आगच्छतु हस्त्वस्मदीयेषु हृदयेषु कामाः अग्नि-
लाभाः न्ययंसत नियम्यतां । किंच युवां गोपामम गोपायितारावभूतं भवतं । अपिच प्रियाः
सत्योवयं अर्यम्णः पत्युः दुर्यान् गृहान् अशीमहि प्रामुष्यम् ॥ १२ ॥

अथ त्रयोदशी-

तामन्दसानामनुषोदुरोणआधत्तरयिमहवीरवचस्यवे ।
कृतंतीर्थमुप्रपाणंशुभस्पतीस्थाणुपथेष्टामपदुर्मतिहंतम् ॥ १३ ॥
ता । मन्दसाना । अनुषः । दुरोणे । आ । धत्तम् । रयिम् । सहवीरम् ।
वचस्यवे । कृतम् । तीर्थम् । सुप्रपाणम् । शुभः । पती इति ।
स्थाणुम् । पथेऽस्थाम् । अप । दुःहमितिम् । हतम् ॥ १३ ॥

हे अश्विनौ मंदसाना मंदसानौ ता तौ युवां मनुषोमनुष्यस्य मत्पतेर्दुरोणे गृहे वचस्यवे
युष्मदस्तुतिकामायै मह्यं सहवीरं पुत्रादिसहितं रयिं धनं आधत्तं स्थापयतं । किंच हे अश्वि-
नौ शुभस्पती उदकस्य स्वामिनौ युवां पतिगृहं गच्छंत्यामम तीर्थं पानाय सुप्रपाणं कृतं कुरु-
तं । किंच युवां पथेष्टां मार्गस्थं स्थाणुं वृक्षं दुर्मतिं दुर्बुद्धिं परिपंथिनंचापहतं अपगमयतं ॥ १३ ॥

अथ चतुर्दशी-

कस्विदद्यकतमास्त्राश्विनाविक्षुदस्त्रामादयेतेशुभस्पती ।
कनियैनेकतमस्यजग्मतुर्विप्रस्यवायजमानस्यवागृहम् ॥ १४ ॥ २० ॥

क । स्वि । अद्य । कतमासु । अश्विना । विक्षु । दस्त्रा । मादयेते
इति । शुभः । पती इति । कः । ईम् । नि । येमे । कतमस्य ।
जग्मतुः । विप्रस्य । वा । यजमानस्य । वा । गृहम् ॥ १४ ॥ २० ॥

हे अश्विनाश्विनौ दत्ता दर्शनीयौ शुभस्पती उदकस्य पती स्वामिनौ भवन्तौ कस्वित्
कस्थितौ जनपदे अद्यास्मिन्नहनि कतमासु कासु विश्व प्रजासु मादयेते आत्मानं तर्पयतः ।
किंच कोयजमानईमेनौ युवां नियेमे नियच्छति । किंच भवन्तौ कतमस्य विप्रस्य मेधाविनः
स्तोतुर्वा यजमानस्य वा गृहं जग्मतुः गतवन्तौ ॥ १४ ॥

॥ इति सप्तमस्याष्टमे विंशोवर्गः ॥ २० ॥

समानमितितृचं द्वादशं सूक्तं घोषायाः पुत्रस्य सुहस्त्यस्यार्षं जागतमाश्विनं अनुक्रां-
तंच—समानंतृचंसुहस्त्योघौषेयइति । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

समानमुत्थं पुरुहूतमुक्थ्यं रथं त्रिचक्रं सवनां गनिगमतम् ।

परिज्मानं विदथ्यं सुवृक्तिभिर्वयं व्युष्टा उषसो हवामहे ॥ १ ॥

समानम् । ऊँ इति । त्यम् । पुरुहूतम् । उक्थ्यम् । रथम् ।

त्रिचक्रम् । सवना । गनिगमतम् । परिज्मानम् । विदथ्यम् ।

सुवृक्तिभिः । वयम् । विष्टाः । उषसः । हवामहे ॥ १ ॥

हे अश्विनौ युवयोः समानमु साधारणमेव त्वं तं पुरुहूतं बहूभिराहुतं उक्थ्यं प्रशस्यं
त्रिचक्रं सवना सवनानि यज्ञान् गनिगमतं प्रतिगच्छतं परिज्मानं परितोगन्तारं विदथ्यं यज्ञ-
हितं रथं उषसोव्युष्टौ सुवृक्तिभिः सुष्ठु दोषवर्जिताभिः स्तुतिभिः वयं हवामहे
आह्वयामः ॥ १ ॥

अथ द्वितीया—

प्रातर्युज्जनासत्याधितिष्ठथः प्रातर्यावाणं मधुवाहनं रथम् ।

विशोयेन गच्छथो यज्वरी नराकीरे श्विद्यज्ञं होतृमन्तमश्विना ॥ २ ॥

प्रातःयुजम् । नासत्या । अधि । तिष्ठथः । प्रातःयावानम् ।

मधुवाहनम् । रथम् । विशः । येन । गच्छथः । यज्वरीः । नरा ।

कीरेः । चित् । यज्ञम् । होतृमन्तम् । अश्विना ॥ २ ॥

हेनासत्या नासत्यभूतौ सत्यस्य प्रणेतारौ वा नरा नेतारावश्विनौ युवां प्रातर्युजं प्रातः-
काले अश्वैर्युज्यमानं प्रातर्यावाणं प्रातर्गतारं मधुवाहनं मधुनोभृतस्य वाहकं तं रथं अधितिष्ठथः
आरोहथ इत्यर्थः । यज्वरीर्यजनशीलाः विशः प्रजाः येन रथेन गच्छथः येन च कीरेश्वि
स्तोतुरपि होतुमंतं ऋत्विग्युक्तं यज्ञं गच्छथः ॥ २ ॥

अथ तृतीया—

अध्वर्युवा मधुपाणिं सुहस्यं मग्निधं वा धृतदक्षं दमूनसम् ।

विप्रस्य वा यत्सवनानि गच्छथोत् आयातं मधुपेयं मश्विना ॥ ३ ॥ २१ ॥

अध्वर्युम् । वा । मधुपाणिम् । सुहस्यम् । अग्निधम् । वा ।

धृतदक्षम् । दमूनसम् । विप्रस्य । वा । यत् । सवनानि । गच्छथः ।

अतः । आ । यातम् । मधुपेयम् । अश्विना ॥ ३ ॥ २१ ॥

हे अश्विनौ युवां मधुपाणिं सोमपाणिमध्वर्युं वा सुहस्यं सुहस्यनामानमृषिं मां धृतदक्षं
धृतबलं दमूनसं दानमनसं अग्निधं वा ऋत्विग्विशेषमायातं । तदेव दर्शयति—यत् यद्यपि विप्र-
स्यान्यस्य मेधाविनः सवनानि यज्ञान् गच्छथः तथाप्यतः तेभ्यो यज्ञेभ्यो मधुपेयमस्माकं सो-
मात्मकं पेयमायातमन्वागच्छतं ॥ ३ ॥

॥ इति सप्तमस्याष्टमे एकविंशोऽवर्गः ॥ २१ ॥

अस्तेवेत्येकादशर्चं त्रयोदशं सूक्तं आंगिरस्य कृष्णाख्यस्यार्षं त्रैष्टुभमैन्द्रं । अनुक्रांतं च—
अस्तेवैकादश कृष्ण इति । आभिष्टुविकेषूक्थेषु स्तोमवृद्धौ इदं सूक्तं ब्राह्मणाच्छंसिन आवापार्थं
सूत्रितं च—यज्ञे दिव इति सूक्ते अस्तेव सुप्रतरमिति ।

तत्र प्रथमा—

अस्तेव सुप्रतरं लायमस्य नभूषन्निव प्रभरास्तोमं मस्मै ।

वाचा विप्रास्तरतवाचं मर्यो निरां मयजरितः सोममिन्द्रम् ॥ १ ॥

अस्ताइव । सु । प्रष्टुम् । लायम् । अस्यन् । भूषन्इव । प्र ।
 भ्र । स्तोमम् । अस्मै । वाचा । विप्राः । तरत । वाचम् । अर्यः ।
 नि । रमय । जरितरिति । सोमे । इन्द्रम् ॥ १ ॥

प्रतरं प्रवृद्धतरं लायं संश्लेषणं हृदयवेधिनं शरं सु सुष्ठु अस्यन् क्षिपन् अस्तेव
 यथा क्षेपा धानुष्कोभूषन्निव यथावालंकारमलंकुर्वन्नलंकर्ता तद्वत् स्तोममस्माद्विद्राय प्रभ्र
 प्रापय । हे अंतरात्मन् त्वमितिशेषः । किंच हे विप्रामेधाविनोयूयं वाचा स्तुत्या अर्यः अरेः
 शत्रोर्वाचं तरत नितरां तरत निराकुरुतइत्यर्थः । हे जरितः स्तातस्त्वं मे सोमयागे इन्द्रं निरमय
 क्रीडय ॥ १ ॥

अथ द्वितीया—

दोहेनगामुपशिक्षासखायंप्रबोधयजरितजारमिन्द्रम् ।
 कोशंनपूर्णवसुनान्यष्टमाच्यावयमघदेयायशूरम् ॥ २ ॥

दोहेन । गाम् । उप । शिक्ष । सखायम् । प्र । बोधय । जरितः ।
 जारम् । इन्द्रम् । कोशम् । न । पूर्णम् । वसुना । निःकृष्टम् ।
 आ । च्यवय । मघदेयाय । शूरम् ॥ २ ॥

हे जरितस्त्वं दोहेन कामानां दोहनार्थं गां गोरूपं सखायं प्रियमिन्द्रमुपशिक्ष वशं नय ।
 किंच जारं भूतानां जरयितारमिन्द्रं प्रबोधय स्तुतिभिः प्रबुद्धं कुरु । किंच पूर्णमुदकेन पूरितं
 कोशं न पात्रमिव वारिभिः वसुना हिरण्यादिना धनेन न्यष्टं नीचैर्गतं शूरं वीरमिन्द्रं मघदेयाय
 धनदानाय च्यवय अभिमुखं कुर्वित्यर्थः ॥ २ ॥

अथ तृतीया—

किमङ्गत्वामघवन्भोजमाहुःशिशिहिमाशिशयत्वाशृणोमि ।
 यप्रमन्तमीममधीरस्तशक्रवसविदंभर्गमिन्द्राभरानः ॥ ३ ॥

किम् । अद्भ । त्वा । मघवन् । भोजम् । आहुः । शिशिहि । मा ।
 शिशयम् । त्वा । शृणोमि । अमस्वती । मम । धीः । अस्तु ।
 शक्र । वसुविदम् । भगम् । इन्द्र । आ । भर । नः ॥ ३ ॥

अंगेति सामान्याह्वानं अंग हे मघवन् धनवन् शक्रेद्रत्वा त्वां किं किमर्थं भोजं स्तोतॄणां
 भोजकमभीष्टदमाहुः सर्वे विद्वांसः यदि न ददासीत्यध्याहारः तस्माद्ददास्येव स्तोतॄभ्यो धनानीत्यर्थः
 तथासति मा मां स्तोतारं शिशिहि धनदानेन तीक्ष्णीकुरु । त्वा त्वां शिशयं स्तोतॄणां संस्कर्तारं
 शृणोमि । किंच मम धीर्बुद्धिः अमस्वती कर्मवत्यस्तु भवतु । किंच नोस्माकं वसुविदं धनस्य
 लभकं भगं भाग्यमाभर आहर ॥ ३ ॥

अथ चतुर्थी—

त्वां जनाममसत्येष्विन्द्रसन्तस्थाना विह्वयन्ते समीके ।
 अत्रायुजं कृणुते यो हविष्मान्नासुन्वता सख्यं वष्टि शूरः ॥ ४ ॥

त्वाम् । जनाः । ममसत्येषु । इन्द्र । समस्तस्थानाः । वि ।
 ह्वयन्ते । समर्द्धके । अत्र । युजम् । कृणुते । यः । हविष्मान् ।
 न । असुन्वता । सख्यम् । वष्टि । शूरः ॥ ४ ॥

हे इन्द्र त्वां जनाममसत्येषु संग्रामेषु विह्वयन्ते विविधमाह्वयन्ति सहायार्थं । एतदेव दर्शय-
 ति—समीके युद्धे संतस्थानाः सम्यक् तिष्ठन्तो जनाविह्वयन्त इति । अत्रास्मिन्नाह्वाने सशूरो वीर इन्द्र-
 स्तं युजं सखायं कृणुते कुरुते यो हविष्मान् भवति असुन्वता सोमाभिषवमकुर्वता पुरुषेण स-
 ह सख्यं सखित्वं न वष्टि न कामयते ॥ ४ ॥

अथ पंचमी—

धनं न स्पन्दं बहुलं यो अस्मै तीव्रान्तसोमो आसुनोति प्रयस्वान् ।
 तस्मै शत्रून् सुतुकान् प्रातरहो निस्वष्ट्रान्युवति हन्ति वृत्रम् ॥ ५ ॥ २२ ॥

धनम् । न । स्पन्द्रम् । बहुलम् । यः । अस्मै । तीव्रान् । सोमान् ।
 आ॒ऽसुनोति । प्रयस्त्वान् । तस्मै । शत्रून् । सु॒ऽतुकान् । प्रा॒तः ।
 अ॒ह्नः । नि । सु॒ऽअष्टान् । यु॒वति । ह॒न्ति । वृ॒त्रम् ॥ ५ ॥ २२ ॥

प्रयस्त्वान् हविष्मान् योजयमानः स्पद्रं स्पदनशीलं गवाश्वादिकं बहुलं प्रभूतं धनं न
 यथा धनं दरिद्राय पात्रभूताय दातुं संस्कारोति तद्वदस्मादंदाय तीव्रान् तीव्ररसान् सोमानासु-
 नोति अभिषुणोति अभिषवाख्येन संस्कारेण संस्करोति तस्मै यजमानाय प्रातरह्नः पूर्वाह्नः
 सुतुकान् सुपेरणान् शोभनपुत्रान्वा स्वष्ट्रान् ज्ञानायुधान् शत्रून् नियुवति सइंद्रः पृथक्करोति ।
 किंच वृत्रं तदीयमुपद्रवं हन्ति हिनस्ति ॥ ५ ॥

इति सप्तमस्याष्टमे द्वाविंशोवर्गः ॥ २२ ॥

अथ षष्ठी—

यस्मिन्वयंदधिमाशंसमिन्द्रेयःशिश्त्रायमघवाकाममस्मे ।
 आ॒रा॒च्चि॒त्सन्म॑यतामस्य॒शत्रु॑र्न्यस्मैद्यु॒म्नाज॑न्या॒नम॑न्ताम् ॥ ६ ॥

यस्मिन् । वयम् । दधिम् । शंसम् । इन्द्रे । यः । शिश्त्राय ।
 म॒घ॒श्वा । का॒मम् । अ॒स्मे इति । आ॒रा॒त् । चि॒त् । सन् । भ॒य॒ताम् ।
 अ॒स्य । श॒त्रुः । नि । अ॒स्मै । द्यु॒म्ना । ज॒न्या । न॒म॒न्ताम् ॥ ६ ॥

यस्मिन्दिन्द्रे वयं घोषेयाः सुहृत्स्याः शंसं स्तुतिं दधीम विदधीमः । यश्च मघवा धनवार्नि-
 द्रोस्मेस्मासु काममभिलाषं शिश्त्राय श्रयति अस्थेन्द्रस्य शत्रुरारात् दूरएव संश्रित सन्नपि भ-
 यतां विभेत् । किंचास्मादंदाय जन्या जन्यानि शत्रुजनपदभवानि द्युम्ना द्युम्नानि अन्नानि नि-
 नमतां प्रह्वीभवन्तु भोजनीयानि भवंत्वित्यर्थः ॥ ६ ॥

अथ सप्तमी—

आ॒रात् । शत्रु॑म् । अप॑ । बा॒ध॒स्व । दू॒स्व । उ॒यः । यः । शम्बः॑ ।
पु॒रु॒ऽहू॒त् । तेन॑ । अ॒स्मे इति॑ । धे॒हि । यव॑ऽमत् । गो॑ऽमत् ।
इन्द्र॑ । क॒धि । धिय॑म् । ज॒रि॒त्रे । वाज॑ऽरताम् ॥ ७ ॥

हे पुरु॒हूत॑ बहु॒भिरा॒हूते॑द्र॒ तव॑ य॒उग्र॑उ॒दूर्णः॑ शं॒वोव॑जः तथाच यास्कः—शं॒वइति॑ वज्रनाम
शम॑यते॒र्वा शाय॑ते॒र्वा इति॑ । तेन॑ वज्रेण शत्रुमस्मद॒रिं आ॒रात् अ॒स्मत्समी॑पात् दूरमपवा॒ध॒स्व त्वम॑पगमय । किंच अस्मे अस्मासु यवमत् यवयुक्तं गोमद्गोयुक्तं च धनं धेहि निधे॒हि । किंच॑ जरित्रे स्तोत्रे मयं वाजरतां रमणीयानां धियं कर्म कृधि कुरु ॥ ७ ॥

अथाष्टमी—

प्र॒यम॑न्त॒वृष॑स॒वासो॒अग्म॑न्ती॒त्राः सोमा॑व॒हुला॑न्ता॒स॒इन्द्र॑म् ।
नाहं॑ दा॒मानं॑ म॒घवा॒नियं॑ स॒न्नि॒सु॒न्वते॑ व॒हति॑ भूरि॒वाम॑म् ॥ ८ ॥

प्र । यम् । अ॒न्तः । वृ॒ष॒ऽस॒वा॒सः । अ॒ग्म॑न् । ती॒त्राः । सोमाः॑ ।
ब॒हु॒ल॒ऽअ॒न्ता॑सः । इन्द्र॑म् । न । अहं॑ । दा॒मान॑म् । म॒घ॒ऽवा॑ । नि ।
यं॒स॒त् । नि । सु॒न्व॒ते । व॒ह॒ति॒ । भूरि॑ । वा॒म॒म् ॥ ८ ॥

अंतर्जठरे यमिंद्रं वृषसवासः वृषसवाः अग्नौ सोमस्य वर्धितृभिरध्वर्युभिरभिषुतास्तीव्रा॒स्तीव्र॑रसाबहुलांतासोबहुलमन्नादिकमंते येभ्यः तेबहुलांताः सोमाः प्राग्मन् प्रगच्छंति । समघवा॒ धन॑वानिंद्रः दामानं दातारं यजमानं नाह नैव नियंसत् नियच्छति किंतु सुन्वते सोमाभिषवं कुर्वते यजमानाय भूरि अधिकं वामं वतनीयं धनं निवहति नितरां प्रापयति ॥ ८ ॥

अथ नवमी—

उ॒तप्र॒हाम॑ति॒दी॒व्याज॑याति॒कृतं॑ न॒श्व॒घ्नी॒वि॒चि॒नोति॑ काले ।
यो॒दे॒वका॑मो॒नध॑नारुण॒द्विस॑मि॒त्तरा॑या॒सृज॑ति॒स्वधा॑वान् ॥ ९ ॥

उ॒त । प्र॒हाम् । अ॒ति॒दी॒व्यं । ज॒या॒ति॒ । क॒ृतम् । यत् । श्व॒घ्नी ।
 वि॒चि॒नो॒ति॒ । क॒ाले । यः । दे॒व॒का॒मः । न । ध॒ना॒ । रु॒ण॒द्धि॒ ।
 स॒म् । इ॒त् । त॒म् । रा॒या । सृ॒ज॒ति॒ । स्व॒धा॒वा॒न् ॥ ९ ॥

उतापिचेंद्रः प्रहां प्रहंतास्मतिदीव्यः अतिरभिपूजितार्थे वर्तते दीव्यतिर्गत्यर्थः अभिपूजितं गमयित्वा जयाति जयति । किंच यत् यथा अत्र प्रकारवचनप्रत्ययस्य लोपोदृष्टव्यः । श्वघ्नीकितवः कृतं कृतसमर्थं प्रति कितवं कितवानां मध्ये विचिनोति परीक्ष्यगृह्णाति तद्वर्दिन्द्रः काले युद्धकाले बलवंतं शत्रुं परीक्ष्य वधार्थं गृह्णातीत्यर्थः । किंच योमनुष्योदेवकामोदेवान् यष्टुं स्तोतुं वाभिलाषवान् भवति तस्यार्थाय धना धनानि न रुणद्धि नावृणोति नाच्छादयतीत्यर्थः । किंतु प्रकाशयति स्वधावान् बलवानिन्द्रः तं देवकामं राया धनेन संसृजतीव संयाजयत्येव ॥९॥

अथ दशमी—

गोभि॑ष्ट्रे॒माम॑न्ति॒दुरे॑वा॒यवे॑न॒क्षुधं॑पुरु॒हूत॑वि॒श्वाम् ।
 व॒यं॒राज॑भिःप्र॒थमा॑ध॒नान्य॑स्माके॒न वृ॑जने॒नाज॑येम ॥ १० ॥

गोभिः । त॒रे॒म् । अ॒मन्ति॑म् । दुः॒ए॒वा॒म् । यवे॑न । क्षुधं॑म् ।
 पु॒रु॒हू॒त॒ । वि॒श्वाम् । व॒यम् । रा॒ज॑भिः । प्र॒थ॒माः ।
 ध॒ना॒नि । अ॒स्माके॑न । वृ॒जने॑न । ज॒ये॒म् ॥ १० ॥

हे पुरुहूत बहुभिराहूतेंद्र तव प्रसादात् दुरेवां दुष्टागमनां दारिद्र्यादागताममर्तिं दुर्बुद्धिं वयं घोषेयाः सुहृस्त्यागोभिः पशुभिस्त्रेम निस्त्रेम । किंच यवेन विश्वां व्याप्तां क्षुधं तरेम । किंच प्रथमा मुख्यानि धनानि राजभिर्धनानामीश्वरैर्लभेमहीतिशेषः । यद्वा प्रथमावयमिति संबन्धः किंचास्माकेन अस्मदीयेन वृजनेन बलेन जयेम शत्रूनितिशेषः ॥ १० ॥

अथैकादशी—

बृ॒ह॒स्प॑तिर्न॒ःपरि॑पातुप॒श्चादु॑तोत्तर॒स्मा॒दध॑रादघा॒योः ।
 इ॒न्द्रः॑पर॒स्ता॑त्तम॒ध्यतो॑नःसखासखि॒भ्योव॑रि॒वः॒ऋ॒णो॒त् ॥ ११ ॥ २३ ॥

बृहस्पतिः । नः । परि । पातु । पश्चात् । उत । उत्तरस्मात् ।
अधरात् । अघ्नयोः । इन्द्रः । पुरस्तात् । उत । मध्यतः । नः ।
सखा । सखिभ्यः । वरिवः । कृणोतु ॥ ११ ॥ २३ ॥

पश्चात्पश्चिमतः उतापिच उत्तरस्मात् उत्तरतः अधरात् दक्षिणतश्च योवायुरागच्छति
तस्मादघायोः पापकाच्छन्नोर्नोस्मान् बृहस्पतिः परिपातु । उतापिचन्द्रः पुरस्तात् पूर्वतोमध्यतश्च
योवायुरागच्छति तस्मादघायोर्नोस्मान् परिपातु ! किंच सखासखिभूतैर्द्रुः सखिभ्यः प्रियेभ्यो
स्मभ्यं वरिवोधनं कृणोतु करोतु ॥ ११ ॥

॥ इति सप्तमस्याष्टमे त्रयोविंशोवर्गः ॥ २३ ॥

॥ इति दशमे मंडले तृतीयोनुवाकः ॥ ३ ॥

चतुर्थेनुवाके अष्टादश सूक्तानि तत्राच्छामइत्येकादशर्चं प्रथमं सूक्तं दशम्येकादशौ
त्रिष्टुभौ शिष्टाजगत्यः पूर्ववदृषिदेवते । तथाचानुक्रांतं—अच्छामे द्वित्रिष्टुवंतंत्विति । उक्थ्ये ब्रा-
ह्मणाच्छंसिनस्तृतीयसवनेएतत्सूक्तं । सूत्रितंच—अच्छामइंद्रबृहस्पतेयुवमिंद्रश्चवस्वइति याज्ये
इति । षष्ठ्येहन्यप्येतत्सूक्तं । सूत्रितंच—अच्छामइंद्रमिति नित्यमैकाहिकमिति ।

तत्र प्रथमा—

अच्छामइन्द्रं मृतयः स्वविदः सध्रीचीं विश्वा उशतीरनुषत ।
परिष्वजन्ते जनयो यथापति मर्यं न शुन्ध्युं मघवान् मृतये ॥ १ ॥

अच्छ । मे । इन्द्रम् । मृतयः । स्वः विदः । सध्रीचीः । विश्वाः ।
उशतीः । अनुषत । परि । स्वजन्ते । जनयः । यथा । पतिम् ।
मर्यम् । न । शुन्ध्युम् । मघवानम् । मृतये ॥ १ ॥

भर्तारं मर्यं न यथा च मनुष्यं शुद्ध्यं शुद्धं दोषरहितं मघवानं धनवंतमूतयेरक्षणार्थं परिष्वजते
आलिङ्गति तद्वदिन्द्रं मे स्तुतयः परिष्वजते ॥ १ ॥

अथ द्वितीया—

नघा॑त्त्व॒द्रिग॑प॒वेति॑ मे॒ मन॑स्त्वे॒ इत्का॑मं॒ पुरु॑हूत॒ शिश्र॑य ।

राजे॑व॒ दस्म॑नि॒ षदो॑धि॒ ब॒र्हिष्य॑स्मिन्त्सु॒ सोमे॑व॒ पानं॑मस्तुते ॥ २ ॥

न । घ । त्व॒द्रिक् । अप । वे॒ति । मे । मनः । त्वे इति । इत् । कामम् ।

पुरु॑हूत् । शि॒श्रय॑ । राजा॑ इव । दस्म॑ । नि । स॒दः । अधि॑ ।

ब॒र्हिषि॑ । अ॒स्मिन् । सु । सोमे॑ । अ॒व॒पानं॑म् । अ॒स्तु । ते ॥ २ ॥

हे पुरुहूत बहुभिराहूत दस्म दर्शनीयेन्द्र त्वद्रिक् त्वदभिमुखं मे मदीयं मनोन घनस्त्वत्वपवेति
त्वत्तोपगच्छति । किंच त्वे इत् त्वय्येव काममभिलाषं शिश्रय स्थापयामि । किंच राजेव ईश्वर-
इव बर्हिष्यधि निषदः निषीदः । किंच ते तवास्मिन् सोमे सुशोभनं अवपानमस्तु भवतु ॥ २ ॥

अथ तृतीया—

वि॒षू॒वृ॒दिन्द्रो॒ अम॑ते॒ रुत॑क्षुधः॒ स इ॒न्द्रा॒यो म॒घवा॑वस्व॒ ईश॑ते ।

तस्ये॒दिमे॑प्र॒वणे॑स॒प्तसि॑न्ध॒वो वयो॑वर्ध॒न्ति वृ॒षभ॑स्य॒ शुष्मि॑णः ॥ ३ ॥

वि॒षू॒वृत् । इन्द्रः । अम॑तेः । उ॒त । क्षुधः । सः । इत् । रा॒यः ।

म॒घवा॑ । वस्वः । ई॒श॒ते । तस्य॑ । इत् । इ॒मे । प्र॒व॒णे । स॒प्त ।

सि॒न्ध॒वः । वयः॑ । व॒र्ध॒न्ति । वृ॒ष॒भ॒स्य॑ । शु॒ष्मि॒णः ॥ ३ ॥

इन्द्रः अमतेरस्माकं दुर्बुद्धेः प्रजापहारिण्याः पिपासायावा विषूवृत् विष्वश्वर्तकोभवतु ।
उतापिच क्षुधोबुभुक्षायाः विषूवृद्भवतु । किंच स इत् स एव मघवा धनवानिन्द्रोवस्वोवासयितुः
रायोधनस्य ईशते ईष्टे । किंच वृषभस्य वर्धितुः शुष्मिणः बलवतः तस्येव इन्द्रस्यैव इमे प्रसिद्धाः
सप्त सप्तसंख्याकाः सिन्धवानघः प्रवणे देशे वयोनं वर्धन्ति वर्धयन्ति ॥ ३ ॥

अथ चतुर्थी—

वयोनवृक्षंसुपलाशमासदन्तसोमासइन्द्रंमन्दिनंश्चमूषदः ।
प्रेषामनीकंशवसादाविद्युतहिदत्स्व१मनवेज्योतिरार्यम् ॥ ४ ॥

वयः । न । वृक्षम् । सुपलाशम् । आ । असदन् । सोमासः । इन्द्रम्
मन्दिनः । चमूषदः । प्र । एषाम् । अनीकम् । शवसा ।
दविद्युतत् । विदत् । स्वः । मनवे । ज्योतिः । आर्यम् ॥ ४ ॥

वयोन यथा पक्षिणः सुपलाशं शोभनपर्णं वृक्षमासदन् आसीदन्ति तद्वन्मन्दिनोमदकरा-
श्चमूषदश्चमसपात्रेषु स्थातारः सोमासः सोमाः इन्द्रमासदन् आसीदन्ति अधितिष्ठतीत्यर्थः । ए-
षामिन्द्रमधितिष्ठतां सोमानां शवसा वेगेन युक्तमनीकमग्नं प्रदविद्युतत् प्रद्योतते । किंचायमिन्द्रः
स्वः स्वात्मना आर्यं प्रैयं ज्योतिरादित्याख्यं तेजोमनवे मनुष्येज्योविदत् प्रयच्छतु ॥ ४ ॥

अथ पञ्चमी—

कृतंनश्वघ्नीविचिनोतिदेवनेसंवर्गयन्मघवासूर्यजयत् ।
नतत्तेअन्योअनुवीर्यशकन्पुराणोमघवन्नोतनूतनः ॥ ५ ॥ २४ ॥

कृतम् । न । श्वघ्नी । वि । चिनोति । देवने । सम्वर्गम् । यत् ।
मघवा । सूर्यम् । जयत् । न । तत् । ते । अन्यः । अनु । वीर्यम् ।
शकत् । न । पुराणः । मघवन् । न । उत । नूतनः ॥ ५ ॥ २४ ॥

श्वघ्नी परस्वानां हन्ता कितवोदेवने द्यूते कृतं न यथा हतं विचिनोति तद्वदिन्द्रः सूर्यं
मृगयते । कदेत्यत आह—यद्यदा मघवा धनवानिन्द्रः संवर्गं सम्यक् वृष्टेः वर्जयितारं सूर्यमादित्यं
जयत् तदीयरसापहरणद्वारेण जयति । अथ प्रत्यक्षस्तुतिः हे मघवन्धनवर्जिन्द्र ते तव तत् सूर्य-
जयलक्षणं वीर्यं वीरत्वमन्यस्त्वत्तो न्योभविष्यत्कालीनः पुमान् अनु अनुकर्तुं न शक्य न

शक्नोति पुराणः पुरातनोपि त्वद्वीर्यं अनुकर्तुं न शक्य न शक्नोति । उतापिच नूतनोवर्तमान-
कालीनोपि त्वदीयं वीर्यं अनुकर्तुं न शक्नोति ॥ ५ ॥

॥ इति सप्तमस्याष्टमे चतुर्विंशोवर्गः ॥ २४ ॥

अथ षष्ठी—

विशंविशंमघवापर्यशायतजनानांधेनाअवचाकशदृषा ।
यस्याहशक्रःसवनेषुरण्यतिसतीत्रैःसोमैःसहतेपृतन्यतः ॥ ६ ॥

विशंमघविशम् । मघवा । परि । अशायत । जनानाम् । धेनाः ।
अवचाकशत् । दृषा । यस्य । अह । शक्रः । सवनेषु ।
रण्यति । सः । तीत्रैः । सोमैः । सहते । पृतन्यतः ॥ ६ ॥

वृषा कामानां वर्षिता मघवा धनवार्निद्रोविशंविशंसर्वान्मनुष्यान् पर्यशायत परिशेते ।
किञ्च जनानां स्तोतृजनानां धेनाः स्तुतीः अवचाकशत् अभिपश्यति । किञ्च शक्रइन्द्रोयस्याह
यस्यैव यजमानस्य सवनेषु रण्यति रमते सयजमानस्तीत्रैः तीव्राकारैः प्रदीयमानैः सोमैः पृत-
न्यतः संग्राममिच्छतः शत्रून् सहतेभिभवति ॥ ६ ॥

अथ सप्तमी—

आपोनसिन्धुमभियत्समक्षरन्त्सोमांसइन्द्रकुल्याइवहृदम् ।
वर्धन्तिविप्रामहोअस्यसादनेयवंनवृष्टिर्दिव्येनदानुना ॥ ७ ॥

आपः । न । सिन्धुम् । अभि । यत् । समक्षरन् । सोमांसः ।
इन्द्रम् । कुल्याःइव । हृदम् । वर्धन्ति । विप्राः । महः । अस्य ।
सादने । यवम् । न । वृष्टिः । दिव्येन । दानुना ॥ ७ ॥

यद्यदा सोमासः सोमाः इन्द्रमभिसमक्षरन् अभिक्षरन्ति अभिगच्छन्तीत्यर्थः । तत्रदृष्टांतौ दर्शयति--आपोन यथा आपः सिंधुं समुद्रमभिसमक्षरन्ति कुल्याइव यथा च कुल्याः ह्रदमभिसमक्षरन्ति तद्वदित्यर्थः । तदानोमस्येन्द्रस्य महोमहत्त्वं सद्ने यज्ञे विप्रामेधाविनोवर्धयन्ति वर्धयन्ति तत्रदृष्टांतमाह--यवंन यथा यवं यवसस्यं वृष्टिः कर्तारि कृत् वर्षितापर्जन्योदित्येन दिविभवेन दानुना दानेन वर्षणेन वर्धयति तद्वदित्यर्थः ॥ ७ ॥

अथाष्टमी—

वृषा॒नकु॒द्धः प॒तय॒द्रज॒स्त्रायो॒अ॒र्य॒प॒त्नीर॑कृ॒णोदि॒माअ॒पः ।
स॒सु॒न्व॒ते म॒घवा॑जी॒रदा॑न॒वेवि॒न्द॒ज्योति॑र्म॒नवे॒हवि॒ष्मते ॥ ८ ॥

वृषा । न । कुद्धः । पतयत् । रजःसु । आ । यः । अर्यःपत्नीः ।
अकृणोत् । इमाः । अपः । सः । सुन्वते । मघवा । जीरदानवे ।
अविन्दत् । ज्योतिः । मनवे । हविष्मते ॥ ८ ॥

रजःसु लोकेषु वृषा न यथा वृषभः क्रुद्धः सन् प्रतिवृषभवधाय पतयत् गच्छति तद्वत् यइन्द्रः क्रुद्धः सन् मेघवधाय पतति हत्वा च मेघं अर्यपत्नीः सर्वस्य जगतः स्वामिनइन्द्रस्य पालयितव्याः इमाः प्रसिद्धाः अपः वृष्ट्युदकानि आकृणोत् आकृणोति । अस्मदभिमुखं करोति समघवा धनवानिन्द्रः सुन्वते सोमाभिषवं कुर्वते जीरदानवे क्षिप्रदानाय हविष्मते मनवे मनुष्याय यजमानायेत्यर्थः । ज्योतिस्तेजोऽविन्दत् प्रायच्छत् ॥ ८ ॥

अथ नवमी—

उज्जा॑यतां॒पर॒शुज्यो॑ति॒प्रास॒हभू॒याक॑तस्य॒सुदु॑घा॒पुराण॑वत् ।
विरो॑चताम॒रुषोभा॑नुना॒शुचिः॑स्व॒र्णशु॑क्रं॒शुशु॑चीत् सत्प॑तिः ॥ ९ ॥

उत् । जायताम् । परशुः । ज्योतिषा । सह । भूयाः । क्रतस्य ।
सुदुघा । पुराणवत् । वि । रोचताम् । अरुषः । भानुना ।
शुचिः । स्वः । न । शक्रम् । शुशुचीत् । सत्पतिः ॥ ९ ॥

परशुरिद्रस्य वज्रोज्योतिषा तेजसा सहउज्जायतां अस्मच्छत्रुवधे मेघवधेच व्यापिय-
तामित्यर्थः । किंच ऋतस्य सत्यस्य सुदुषा माध्यमिका वाक् पुराणवत् प्रत्नवत् काले भूयाः
भूयात् पुरुषव्यत्ययः । किंचेद्रः अरुषः आरोचमानोभानुना दीप्त्याशुचिर्ज्वलन् विरोचतां प्र-
काशतां । किंच सत्पतिः सतां पतिरिद्रः स्वर्गं आदित्यइव शुक्रं ज्वलन् शुशुचीत अत्यंतं
दीप्यतां ॥ ९ ॥

अथ दशमी—

गोभिष्टरेमामन्तिदुरेवांयवेनक्षुधंपुरुहूतविश्वाम् ।
वयंराजभिःप्रथमाधनान्यस्माकेनवृजनेनाजयेम ॥ १० ॥

गोभिः । तरेम् । अमन्तिम् । दुःएवाम् । यवेन । क्षुधम् ।
पुरुहूतम् । विश्वाम् । वयम् । राजभिः । प्रथमाः ।
धनानि । अस्माकेन । वृजनेन । जयेम् ॥ १० ॥

अथैकादशी—

बृहस्पतिर्नःपरिपातुपश्चादुतोत्तरस्मादधरादद्यायोः ।
इन्द्रःपुरस्तादुतमध्यतोःसखासर्विभ्योवरिवःकृणोतु ॥ ११ ॥ २५ ॥

बृहस्पतिः । नः । परि । पातु । पश्चात् । उत । उत्तरस्मात् ।
अधरात् । अघ्नयोः । इन्द्रः । पुरस्तात् । उत । मध्यतः । नः ।
सखा । सर्विभ्यः । वरिवः । कृणोतु ॥ ११ ॥ २५ ॥

दशमी एकादशी च व्याख्याता ॥ १० ॥ ११ ॥

॥ इति सप्तमस्याष्टमे पंचविंशोवर्गः ॥ २५ ॥

आयात्वित्येकादशर्चं द्वितीयं सूक्तं आंगिरसस्य कृष्णस्यार्थं ऐन्द्रं आदितस्तिस्त्रि-
ष्टुभः ततः षट् जगत्यः ततोद्दे त्रिष्टुभौ । तथाचानुक्रांतं—आयातु त्रिष्टुवादीति । आभिष्ट-
विकेषूक्त्येषु ब्राह्मणाच्छंसिनः स्तोमवृद्धाविदमावापार्थं । सूत्रितंच—आयात्विन्द्रः स्वपतिरिमां-
धियमिति ब्राह्मणाच्छंसीति ।

तत्र प्रथमा--

आया॒त्विन्द्रः॒ स्वप॑ति॒र्मदा॑य॒योध॑र्म॒णानू॒तुजा॑नस्तुविष्मान् ।
प्र॒त्वक्षा॑णोअति॒विश्वा॑स॒हांस्य॑पा॒रेण॑म॒हता॑वृ॒ण्येन ॥ १ ॥

आ । या॒तु । इन्द्रः । स्व॒प॑तिः । मदा॑य । यः । धर्म॑णा । तू॒तुजा॑नः ।
तुविष्मान् । प्र॒त्वक्षा॑णः । अति॑ । विश्वा॑ । स॒हांसि ।
अ॒पा॒रेण॑ । म॒हता॑ । वृ॒ण्येन ॥ १ ॥

यइन्द्रस्तूतुजानः त्वरमाणः तुविष्मान् वृद्धिमान् विश्वा विश्वानि सहांसि शत्रुबलानि
अपारेण महता अधिकेन वृण्येन बलेन प्रत्वक्षाणः प्रकर्षेण तनूकुर्वन् अतिगच्छतीति शेषः ।
स्वपतिर्धनपतिरिन्द्रोमदाय मदार्थं धर्मणा धारकेण रथेनायात्वस्मद्यज्ञं प्रत्यागच्छतु ॥ १ ॥

अथ द्वितीया--

सु॒ष्ठामा॑रथःसु॒यमा॑हरी॒तेमि॑म्यक्ष॒वज्रो॑नृ॒पते॑ग॒भस्तौ॑ ।
शी॒र्भरा॑जन्तुप॒थाया॑व्या॒र्वाङ्वा॑र्धामतेप॒पुषो॑वृ॒ण्यानि ॥ २ ॥

सु॒ष्ठामा॑ । रथः । सु॒यमा॑ । हरी॒ इति॑ । ते । मि॑म्यक्ष । वज्रः ।
नृ॒पते॑ । ग॒भस्तौ॑ । शी॒र्भम् । रा॒जन् । सु॒प॒था । आ । या॒हि ।
अ॒र्वाङ् । व॒र्धाम॑ । ते । प॒पुषः॑ । वृ॒ण्यानि ॥ २ ॥

हे नृपते नृणां पालकेंद्र ते तव रथः सुष्ठामा शोभनावस्थानः हरी अश्वावपि सुयमा सु-
यमौ सुबद्धावित्यर्थः । किंच तव गभस्तौ बाहौ वज्रोमिम्यक्ष संहतोभवति । तथा सति हे राजन्

सर्वस्येश्वरेंद्र शीघ्रं शीघ्रं सुपथा शोभनेन मार्गेण अर्वाङ्गस्मदभिमुखं आयाद्यागच्छ आगत्य
पपुषः सोमं पीतवतः ते तव वृष्ण्यानि बलानि वर्धाम वयं वर्धयामः ॥ २ ॥

अथ तृतीया—

एन्द्रवाहो नृपतिं वज्रबाहुमुग्रमुग्रासस्तविषासं एनम् ।
प्रत्वक्षसं वृषभं सत्यशुष्ममेमस्मन्नासधमादो वहन्तु ॥ ३ ॥

आ । इन्द्रवाहः । नृपतिम् । वज्रबाहुम् । उग्रम् । उग्रासः ।
तविषासः । एनम् । प्रत्वक्षसम् । वृषभम् । सत्यशुष्मम् ।
आ । ईम् । अस्मन्ना । सधमादः । वहन्तु ॥ ३ ॥

नृपतिं नृणां पालकं वज्रबाहुं वज्रहस्तं उग्रमुदूर्णं प्रत्वक्षसं शत्रुबलानां प्रकर्षेण तनूक-
तारं वृषभं कामानां वर्षितारं सत्यशुष्मं अविसंवादिबलं एनमिन्द्रं आईमिति पूरणौ उग्रासउद्ग-
णास्तविषासः प्रवृद्धाः सधमादः सह माद्यतः इन्द्रवाहः इन्द्रस्य वोढारोस्मन्ना अस्मास्वावहन्तु ॥ ३ ॥

अथ चतुर्थी—

एवापतिं द्रोणसाचं सचेतसमूर्जस्कम्भं धरुण आवृषायसे ।
ओजः कृष्वसङ्गभायत्वे अप्यसो यथा केन पानां मिनो वृधे ॥ ४ ॥
एव । पतिम् । द्रोणसाचम् । सचेतसम् । ऊर्जः । स्कम्भम् ।
धरुणे । आ । वृषायसे । ओजः । कृष्व । सम् । गृभाय । त्वे इति ।
अपि । असः । यथा । केन पानांम् । इनः । वृधे ॥ ४ ॥

हे इन्द्र त्वं एव एवं पतिं पालकं द्रोणसाचं द्रोणकलशस्य सेवितारं सचेतसं प्रज्ञं ऊर्ज-
स्कम्भं बलस्य धारकं सोमं धरुणे धारके जठरे आवृषायसे आसिंचसे धारयसीत्यर्थः । किं-
च मह्यमोजोबलं कृष्व कुरुष्व । त्वे त्वयि अस्मानपि संगृभाय संगृहाण च । किंच केनिपानां
मेधाविनामस्माकं । केनिपः उशिजइति मेधाविनामसु पाठात् । वृधे वर्धनाय यथा यथावत्
सर्वथा इनः स्वामी असः भवसि ॥ ४ ॥

अथ पंचमी-

गमन् अस्मेव सून्याहि शंसिषं स्वाशिषं भरमायाहिसोमिनः ।
त्वमीशिषेसास्मिन्नासंत्सि बर्हिष्यनाधृष्यातवपात्राणि धर्मणा ॥ ५ ॥ २६ ॥

गमन् । अस्मे इति । वसूनि । आ । हि । शंसिषम् । सुह आशिषम् । भरम्
आ । याहि । सोमिनः । त्वम् । ईशिषे । सः । अस्मिन् । आ ।
सत्सि । बर्हिषि । अनाधृष्या । तव । पात्राणि । धर्मणा ॥ ५ ॥ २६ ॥

हे इंद्र वसूनि त्वदेयानि धनानि अस्मे अस्मासु आगमन् आगच्छन्तु हि । यस्मात्त्वामहं
शंसिषं स्तौमि । किंच सोमिनः सोमवतोमम स्वाशिषं शोभनाआशिषोयस्मिन् तं भरं यज्ञं आ-
याहि त्वमागच्छ । किंच त्वमीशिषे धनस्येश्वरोसि एवंविधः सत्वं अस्मिन्नस्मदीये वेद्यास्तुते
बर्हिष्यासत्सि आसीद । किंच तव सोमपात्राणि धर्मणा राक्षसानां कर्मणा अनाधृष्य अ-
नाधृष्याणि धर्षयितुमशक्यानि भवंतीतिशेषः ॥ ५ ॥

॥ इति सप्तमस्याष्टमे षड्विंशोवर्गः ॥ २६ ॥

अथ षष्ठी-

पृथक् प्रायन् प्रथमा देवहूतयोऽकृण्वत श्रवस्यानि दुष्टरा ।
न येशोकुर्यज्ञियां नावमारुहमीमेव तेन्यविशन्त केपयः ॥ ६ ॥

पृथक् । प्र । आयन् । प्रथमाः । देवहूतयः । अकृण्वत ।
श्रवस्यानि । दुष्टरा । न । ये । शोकुः । यज्ञियाम् । नावम् ।
आरुहम् । ईर्मा । एव । ते । नि । अविशन्त । केपयः ॥ ६ ॥

हे इंद्र तव प्रसादात् ते पृथक् प्रायन् देवलोकान्पृथग्गच्छन्ति ये प्रथमाः पूर्वे मुख्याव
देवहूतयोदेवानामाह्वातारः कर्तारि हव । किंच दुष्टरा अन्यैर्दुष्टराणि श्रवस्यानि श्रवणीयाणि
यशांसि अकृण्वत अकुर्वत । किंच ये त्वत्प्रसादादरहिताजनायज्ञियां यज्ञसंबन्धिनीं यज्ञमयीमित्य-
र्थः नावमारुहं आरोहं न शेकुर्न शक्नुवन्ति ते केपयः कुत्सितपुत्रकर्माणः पापकर्माणोजनाः ई-

मैव ऋणेनैव न्यविशंत नीचैराविशंत अधोगतिं प्राप्ताइत्यर्थः । तथाच यास्कः—पृथक्प्रायन् पृथक् प्रथतेः प्रथमादेवहूतयोदेवानाह्वयंताकुर्वतश्रवणीयानि यशांसि दुरनुकराण्यन्यैर्यैश्शक्नुवन् यज्ञियां नावमारोढुमथ येनाशक्नुवन् यज्ञियां नावमारोढुमीवतेन्यविशंतेहैव तेन्यविशंत ऋणेनैवते न्यविशंतास्मिन्नेवलोकेइति ॥ ६ ॥

अथ सप्तमी—

एवैवापागपरेसन्तुदूढयोश्वायेषांदुर्युजआयुयुञ्जे ।
इत्थायेप्रागुपरसन्तिदावनेपुरूणि यत्रव्युनानिभोजना ॥ ७ ॥

एव । एव । अपाक् । अपरे । सन्तु । दुःऽध्यः । अश्वाः । येषाम् ।
दुःऽयुजः । आऽयुयुञ्जे । इत्था । ये । प्राक् । उपरे । सन्ति ।
दावने । पुरूणि । यत्र । व्युनानि । भोजना ॥ ७ ॥

एवैव एवमेव दूढयोर्दुर्बुद्धयः अपरे अन्ये अयज्वानइत्यर्थः अपागपाचीनाअधोगंतारः संतु भवंतु । येषां यज्ञमकुर्वतामश्वादुर्युजोदुर्योजाः प्रबलाअप्यायुयुञ्जे रथेषु युज्यंते ये सत्यपि सामर्थ्ये न यजंति ते नरकं गच्छंतीतिभावः । किंच इत्था इत्थं ते स्वर्गगामिनोये अपरे यज्वानः प्राक् मरणात् पूर्वमेव दावने देवानां हविर्दानाय संति भवन्ति यत्र येषु च यज्ञकारिषु व्युनानि प्रज्ञानानि कांतानि वा भोजना भोग्यानि धनानि पुरूणि बहूनि देवेभ्योदानाय संति ॥ ७ ॥

अथाष्टमी—

गिरिरज्जान्रेजमानाअधारयद्यौःक्रन्ददन्तरिक्षाणिकोपयत् ।
समीचीनेधिषणेविष्कभायतिवृष्णःपीत्वामदउक्थानिशंसति॥८॥

गिरीन् । अज्जान् । रेजमानान् । आधारयत् । द्यौः । क्रन्दत् ।
अन्तरिक्षाणि । कोपयत् । समीचीने इति समऽईचीने । धिषणे इति ।
वि । स्कभायति । वृष्णः । पीत्वा । मदे । उक्थानि । शंसति ॥ ८ ॥

गिरीन् मेघान् अजान् गमनशीलान् रेजमानान् कंपयमानान् अधारयत् इन्द्रोधारितवान् निश्चलान् कृतवानित्यर्थः । किंच द्यौर्धुलोकः तन्निवासी वा जनः असुरराक्षसेभ्योभीतः सन् क्रंदत् क्रंदति इन्द्रमाह्वयत्यात्मनः परित्राणार्थं । किंचेंद्रः अंतरिक्षाणि कोपयत् कोपयति संक्षोभयतीत्यर्थः । किंचेंद्रः समीचीने परस्परं संगते धिषणे द्यावापृथिव्यौ विष्कभायति अंतरिक्षेण स्तभ्नाति स्तंभयतीत्यर्थः । किंचेंद्रः वृष्णः स्वोदरस्यासकृत् वर्षणशीलान् सोमान् पीत्वा मदे सति उक्थानि प्रशस्यानि वचनानि शंसति प्रब्रवीति ॥ ८ ॥

अथ नवमी—

इमंविभर्मिसुकृतंतेअङ्कुशंयेनारुजासिमघवञ्छफारुजः ।

अस्मिन्सुतेसर्वनेअस्त्वोक्यंसुतइष्टौमघवन्बोध्याभगः ॥ ९ ॥

इमम् । विभर्मिम् । सुकृतम् । ते । अङ्कुशम् । येन । आरुजासिम् ।

मघवन् । शफारुजः । अस्मिन् । सु । ते । सर्वने । अस्तु ।

ओक्यम् । सुते । इष्टौ । मघवन् । बोधि । आभगः ॥ ९ ॥

हे मघवन् धनवन्निद्र ते तव सुकृतं संस्कृतं इमं अङ्कुशं विभर्मि धारयामि अत्राङ्कुशशब्देन प्रेरकत्वगुणयोगात् स्तुतिरुच्यते स्तुतिं धारयामीत्यर्थः । येन स्तुतिलक्षणाङ्कुशेन स्तुतः सन् त्वं शफारुजः आभिमुख्येन परबलानां हंतृन् ऐरावतादीन् गजान् आरुजासि आभिमुख्येन रुजसि पीडयसीत्यर्थः । किंच ते तवास्मिन्स्मदीयसर्वने सु सुष्ठु ओक्यं ओकोनिवासोस्तु भवतु । किंच हे मघवन् धनवन्निद्र आभगः आभजनीयस्त्वं सुते सुतसोमे इष्टौ यज्ञे बोधि अस्मदीयाः स्तुतीः बुध्यस्व ॥ ९ ॥

अथ दशमी—

गोभिष्टरेमामंतिदुरेवायवेनक्षुधंपुरुहूतविश्वाम् ।

वयंराजभिःप्रथमाधनान्यस्माकेनवृजनेनाजयेम ॥ १० ॥

गोभिः । तरेम् । अमंतिम् । दुःएवाम् । यवेन । क्षुधम् । पुरुहूतम् ।

विश्वाम् । वयम् । राजभिः । प्रथमाः । धनानि ।

अस्माकेन । वृजनेन । जयेम् ॥ १० ॥

अथैकादशी—

बृहस्पतिर्नः परिपातु पश्चादुतोत्तरस्मादधरादघायोः ।

इन्द्रः पुरस्तादुतमध्यतो नः सखा सखिभ्यो वरिवः कृणोतु ॥ ११ ॥ २७ ॥

बृहस्पतिः । नः । परि । पातु । पश्चात् । उत । उत्तरस्मात् ।

अधरात् । अघायोः । इन्द्रः । पुरस्तात् । उत । मध्यतः । नः ।

सखा । सखिभ्यः । वरिवः । कृणोतु ॥ ११ ॥ २७ ॥

इदमृगद्वयं व्याख्यातचरं ॥ १० ॥ ११ ॥

इति सप्तमस्याष्टमे सप्तविंशोवर्गः ॥ २७ ॥

दिवस्परीति द्वादशर्चं तृतीयं सूक्तं भालंदनस्य वत्सपेरार्षं त्रैष्टुभमाग्नेयं । तथाचानुक्रांतं—दिवस्परिद्वादशवत्सपिराग्नेयं त्विति । प्रातरनुवाकाश्विनशस्त्रयोरिदमादिके द्वे सूक्ते । अस्य सूक्तस्यांतां वर्जयित्वा । सूत्रितंच—दिवस्परीति सूक्तयोः पूर्वस्योत्तमामुद्धरेदिति । क्षामवत्यां अक्रंददग्निरित्येषा याज्या । सूत्रितंच—अग्नेत्वमस्मद्युधोध्यमीवा अक्रंददग्निः स्तनयन्निवद्यौरिति ।

तत्र प्रथमा—

दिवस्परिप्रथमं जज्ञे अग्निरस्मद्वितीयं परिजातवेदाः ।

तृतीयं मप्सु नृमणा अजस्रमिन्धान एनं जरते स्वाधीः ॥ १ ॥

दिवः । परि । प्रथमम् । जज्ञे । अग्निः । अस्मत् । द्वितीयम् ।

परि । जातवेदाः । तृतीयम् । अप्सु । नृमणाः । अजस्रम् ।

इन्धानः । एनम् । जरते । सुऽआधीः ॥ १ ॥

अग्निः प्रथमं पूर्वं दिवोद्युलोकस्य पर्युपरि आदित्यात्मना जज्ञे जातः जातवेदाः जात-
प्रज्ञोजातधनोवाग्निः द्वितीयं अस्मत् अस्माकं परि उपरि पार्थिवात्मना जज्ञे नृमणाः
नृषु मनुष्येषु अनुग्राहकतया सक्तचित्तोऽग्निस्तृतीयं अप्सु अंतरिक्षे वैद्युतात्मना जज्ञे एवंविध-
मेनमग्निं स्वाधीः सुप्रज्ञोनेताजस्रमनवरतं इन्धानोदीपयन् जरते स्तौति । यद्वा वाजसनेयकोक्त-

प्रकारेण अस्यमंत्रस्यार्थोद्घष्टव्यः—तद्यथा दिवस्परिप्रथमं जज्ञे अग्निरिति प्राणोवैद्यौः प्राणाद्वृ-
एषप्रथममजायतास्मद्वितीयं परिजातवेदाइति यदेनमदोद्वितीयं पुरुषविधोजनयत् तृतीयम-
प्स्विति यदेनंतृतीयमद्भोजनयन् नृमणाअजस्रमिति प्रजापतिर्वै नृमणाः अग्निरजस्रमिंधानएनं
जनयतेस्वाधीरिति ॥ १ ॥

अथ द्वितीया—

विद्मते अग्ने त्रेधा त्रयाणि विद्मते धाम विभृता पुरुत्रा ।
विद्मते नाम परमं गुहाय द्विद्मते मुत्सं यत आबभूथ ॥ २ ॥

विद्म । ते । अग्ने । त्रेधा । त्रयाणि । विद्म । ते । धाम ।
विभृता । पुरुत्रा । विद्म । ते । नाम । परमम् । गुहा ।
यत् । विद्म । तम् । उत्सम् । यतः । आज्जगन्थ ॥ २ ॥

हे अग्ने ते तव त्रेधा त्रिषु स्थानेषु पृथिव्यंतरिक्षद्युलोकेषु स्थितानि त्रयाणि अग्निवाय्वादित्या-
ख्यानि त्रीणि रूपाणि विद्म वयं जानीमः । किंच हे अग्ने ते तव धाम धामानि स्थानानि वि-
भृता विभृतानि पुरुत्रा बहुधा बहूनि वा गार्हपत्याहवनीयान्वाहार्यपचनादीनि विद्म । किंच
ते तव गुहा गूढं अवेदं विद्वद्भिरविज्ञातं परमं प्रकृष्टं वेदे प्रसिद्धं यन्नामास्ति तद्विद्म वेदविदोवयं
विजानीमः । किंच त्वं यतोयस्मादाजगन्थ आगतवानसि उत्पन्नवानित्यर्थः तमुत्सं उत्स्यं दयित्वा
रमुत्पादयितारं कारणात्मानं विद्म जानीम ॥ २ ॥

अथ तृतीया—

समुद्रे त्वानृमणा अप्सु अन्तर्नृचक्षा ईधे दिवो अग्न ऊर्ध्वन् ।
तृतीयै त्वारजसितस्थिवाँसं मपामुपस्थेमहिषा अवर्धन् ॥ ३ ॥

समुद्रे । त्वा । नृमणाः । अप्सु । अन्तः । नृचक्षाः । ईधे । दिव
अग्ने । ऊर्ध्वन् । तृतीयै । त्वा । रजसि । तस्थिवाँसम् ।
अपाम् । उपस्थे । महिषाः । अवर्धन् ॥ ३ ॥

